
जहाँ तक घमं, भाषा और संस्कृति का सम्बन्ध है, अब से कुछ सदी पहले तक 

दक्षिण-पूर्वी और दक्षिणी एशिया के प्रायः सभी देश भारत के उसी प्रकार से अंग थे, 
जैसे कि सौराष्ट्र, बंग, कलिज्भ और पाण्डय आदि थे। इन्डोनीसिया, मलायीसिया, 
कम्बोडिया, विएत-नाम और सियाम आदि में भारतीयों ने अपने अनेक उपनिवेश स्थापित 
किये थे और वहाँ के पूर्व-निवासियों को अपने धर्म में दीक्षित कर भारतीय संस्कृति के रंग 
में रंग लिया था। इन देशों के राजाओं के नाम प्राय: भारतीय थे, अपने राज्य के कार्यो 
के लिये वे प्रधानतया संस्कृत भाषा का प्रयोग करते थे, और अपने शिलालेखों को ब्राह्मी 
तथा अन्य भारतीय लिपियों में उत्कीर्ण कराते थे । संस्कृत के सैकड़ों शिलालेख इन देशों 
से उपलब्ध हुए हैं। इन देशों के प्राय: सभी निवासी शैव, वैष्णव आदि भारतीय धर्मों के 
अनुयायी थे, और वहाँ वहुत-से ऐसे मठ और आश्रम विद्यमान थे जिनमें वैदिक, पौराणिक 
तथा बौद्ध साहित्य का पठन-पाठन हुआ करता था। कितने ही मन्दिर, विहार, चैत्य, 
स्तूप मादि भी इन देशों के राजाओं तथा सम्भ्रान्त लोगों द्वारा बनवाये गये थे, जिनमें 
शिव, विष्णु, ब्रह्मा, गणेश, बुद्ध, बोधिसत्त्व आंदि की मूत्तियाँ प्रतिष्ठापित थीं। इन 
मन्दिरों व स्तूपों आदि के भग्नावज्ञेप बड़ी संख्या में आज भी इन देशों में विद्यमान हैं । 
कुछ मन्दिर तो अब तक भी सुरक्षित दशा में हैं। दक्षिण-पूर्वी एशिया का इन्डोनीसिया 
"देश पहले हालेण्ड के अधीन था, और इन्डोचायना (कम्यरोडिया, लाओस ओर विएत्त- 
नाम) फ्रांस के ! इस दशा में इस क्षेत्र के प्राचीन इतिहास की खोज का कार्य मुख्यतया 
डच और फ्रेऊच विद्वानों द्वारा किया गया, और उसका परिचय प्राप्त करने के लिये इन्हीं 
देशों की पुस्तकों पर निर्भर रहना पड़ता है। ये पुस्तकें अंग्रेजी में न होकर डच और फ्रेंच 
भाषाओं में हैं। यही कारण है, जो हमारे भारतीय पाठकों को अपने देश के धर्म तथा 

संस्कृति के अन्य देशों में प्रसार के इस गौरवमय इतिहास के सम्बन्ध में समु चित जानकारी 

नहीं हो सकी है। गत वर्षो में इस सम्बन्ध में अंग्रेजी में कुछ पुस्तकें प्रकाशित हुई हैं, पर 

हिन्दी में अभी इस विपय के साहित्य की वहुत कमी है । 

मैंने यत्न किया है, कि दक्षिण-पूर्वी और दक्षिणी एशिया के प्रदेशों में भारतीय 

संस्कृति के प्रसार का वृत्तान्त सरल एवं सुपाठय रूप में प्रस्तुत करूँ । मुझे आशा है, पाठक 

इस पुस्तक को उपयोगी पायेंगे और इस द्वारा भारत के साँस तिक इतिहास के एक गौरव- 

पूर्ण एवं विस्मृत्त अध्याय के विपय में कुछ जानकारी प्राप्त कर सकेंगे। 

विषय-प्रवेदट 


(१) भारत के सांस्कृतिक साम्राज्य का क्षेत्र--दक्षिण-पुर्वी एशिया 


मध्य एशिया तथा सुदूर पूर्व (चीन, जापान और को रिया) के समान दक्षिण-पूर्वी 
एशिया भी भारत के सांस्कृतिक साम्राज्य का महत्त्वपूर्ण क्षेत्र था। भारत के पूर्व में 
बरमा, मलायीसिया, इण्डोनीसिया, सियाम, कम्वोडिया, लाओस, विएत-नाम और 
फिलिप्पीन के राज्य हैं, जिन सब में न केवल भारत के धर्मंप्रचारक ही शैव, वैष्णव, बौद्ध 
आदि धर्मो का प्रचार करने के लिये गये थे, अपितु कितने ही उपनिवेश भी वहाँ भारतीयों 
द्वारा स्थापित किये गये थे। इन देशों के साथ भारत का व्यापारिक सम्बन्ध तो बहुत 
प्राचीन समय से था। पर जब राजा अशोक ने धर्म द्वारा अन्य देशों को विजय करने की 
नीति को अपनाया, और आचार्य उपगरुप्त (मोद्गलिपुत्र तिष्य) के नेतृत्व में वौद्धों की 
तृतीय महासभा ने विदेशों में प्रचारक-मण्डल भेजने का आयोजन किया, तो भारत से 
पूर्व की ओर के इन प्रदेशों में भी बौद्ध स्थविर और भिक्षु धर्म प्रचार के लिये गये थे । 
तीसरी सदी ईस्वी पूर्व तक इन देशों में किसी उन्नत सभ्यता का विकास नहीं हुआ था । 
भारत के धर्मंप्रचारकों ने जहाँ इन देशों में अपने धर्मों का प्रचार किया, वहाँ साथ ही 
सभ्यता के मार्ग पर भी उन्हें अग्रसर किया। बौद्धों के अतिरिक्त शैव, वैष्णव भादि 
पौराणिक घ॒र्मो के प्रचारक भी इन देशों में गये, और वहाँ के निवासियों को उन्होंने अपने 
धर्मो का अनुयायी बनाया। 

पर भारतीय लोग केवल धर्मंप्रचार के प्रयोजन से ही इस क्षेत्न के देशों में नहीं गये 
थे। वहाँ उन्होंने अपने बहुत-से उपनिवेश भी वसाये थे। वरमा से लगाकर सुदूर चीन 
तक हिन्द महासागर तथा प्रश्गान्त महासागर में जो बहुत-से छोटे-बड़े द्वीप व प्रायद्वीप 
हैं, मौयत्तिर युग में वे सव भारतीय बस्तियों से परिपूर्ण हो गये थे । दक्षिण-पूर्वी एशिया 
के विविध देशों में भारतीय उप्ननिवेशों की स्थापना की यह प्रक्रिया शुद्भ-सातवाहन युग 
में प्रारम्भ हुई थी, और गुप्त ताम्राज्य के समय तक इसका चरम विकास हो गया था । 
प्राय: तेरहवीं सदी तक इस क्षेत्र के ये भारतीय राज्य कायम रहे। इनके राजा भारतीय 
थे, और इनकी भाषा, संस्कृति, शासनविधि तथा धर्म आदि सब भारतीय थे। भारत के 
जिन प्रदेशों से जाकर लोग वहाँ बसते थे, अपने नये नगरों व बस्तियों के नाम वे मातृ- 
भूमि के अपने पुराने नगरों व जनपदों के नाम पर ही रखा करते थे। बंग देश से गये 
लोगों ने सुमात्ना के दक्षिण-पूर्वी सिरे पर नये वंग की स्थापना की, जो अब बंका कहाता 
है। इसी प्रकार आधुनिक करा की स्थल-सप्रीवा में नये तक्षशिला का निर्माण किया गया । 
यवद्वीप (जावा) में वसकर भारतीयों ने वहाँ की सबसे बड़ी नदी को सरयू नाम दिया, 
और अधिक पूर्व में जाकर नई चम्पा नगरी की स्थापना को । अंग जनपद की राजधानी 


१० दक्षिण-पूर्वी और दक्षिणी एशिया में भारतीय संस्कृति 


का नाम चम्पा था | वहाँ से गये भारतीयों ने उसी के नाम पर अपने नये उपनिवेश का 
नाम चम्पा रखा। धीरे-धीरे चम्पा की शक्ति बहुत बढ़ गई। समीपवर्ती प्रदेशों को 
जीतकर चम्पा ने एक साम्राज्य का निर्माण किया, जिसके विविध प्रान्तों के नाम कौठार, 
पांडुरंग, अमरावती, विजय आदि थे । चम्पा के राजाओं के नाम नर-वाहन विक्रान्तवर्मा, 
इन्द्रावर्मा आदि थे, और उनके राज्य में पौराणिक हिन्दू धर्म का प्रचार था। ये राजा 
शासन-कार्य के लिये संस्कृत भापा का प्रयोग करते थे, और इन द्वारा उत्तकीर्ण कराए 
हुए कितने ही शिलालेख इस समय विद्यमान हैं । चम्पा के पश्चिम में एक अन्य भारतीय 
उपनिवेश था, जिसमें वर्तमान समय के कम्बोडिया और सियाम के प्रदेश अन्तर्गत थे । 
चीनी लोगों ने इसे फूनान नाम से लिखा है, और इस उपनिवेश की स्थापना कौण्डिन्य 
नाम के एक ब्राह्मण ने की थी । आगे चलकर इस राज्य (कम्बुज) ने भी बहुत उन्नति 
की। इसके राजा भी भारतीय थे, और इसमें भी भारतीय धर्मो का प्रचार था । इन्डो- 
नीसिया के सुमात्ना, जावा आदि सभी द्वीपों में प्राचीन समय में भारतीयों के उपनिवेश 
स्थापित थे । यही दशा मलाया और वरमा की भी थी। दक्षिण-पूर्वी एशिया के प्राय 
सभी प्रदेशों में हिन्दू मन्दिरों, मठों, वीद्ध विहारों, चैत्यों और स्तूपों के अवशेप बड़ी 
संख्या में विद्यमान हैं | संस्कृत, पालि, प्राकृत आदि भारतीय भाषाओं के शिलालेख भी 
इन प्रदेशों से बड़ी मात्ना में उपलब्ध हुए हैं । 
दक्षिण-पूर्वी एशिया के विविध प्रदेशों में न केवल भारतीय राजाओं के ही शिलालेख 
प्राप्त हुए हैं, अपितु भारतीय व्यापारियों द्वारा उत्कीर्ण कराये हुए लेख भी वहाँ से मिलते 
हैं, क्योंकि भारत के साहसी व्यापारी प्राचीन काल में बड़ी संख्या में इन देशों में व्यापार 
के लिये जाया-आया करते थे | धर्मप्रचार के उद्देश्य से इन देशों में जाने का सूत्नपात' 
बौद्धों हारा किया गया था, पर उनका अनुकरण कर बहुत से शैव तथा वैष्णंव प्रचारक 
भी इन देशों में गये, और वहाँ के निवासियों को उन्होंने अपने धर्मों का अनुयायी बनाया। 
यही कारण है, जो शव और वैष्णव मन्दिर भी इन देशों में अच्छी बड़ी संख्या में निर्मित 
हुए, और उनके अवशेप वर्तमान समय में भी विद्यमान हैं । भारतीय धर्मो तथा संस्कृति 
का प्रभाव इन देशों से अब तक भी नष्ट नहीं हुआ है । सियाम, वरमा और कम्बोडिया 
आदि देशों के लोगों का धर्म अब भी बौद्ध है, और वे भारत को अपनी धर्मभूमि मानते 
हैं। मलायी सिया और इन्डोनी सित्रा के लोग अब धर्म से मुसलमान हैं, पर उनकी भाषा, 
रहन-सहन, प्रथा-परम्परा, संस्कृति आदि पूर भारत की बहुत गहरी छाप है । वस्तुतः, 
दक्षिण-पूर्वी एशिया के इन देशों का विकास भारत के उपनिवेश्ों के रूप में ही हुआ था, 
ग्रेर एक सहस्न वर्ष से भी अधिक समय तक ये उसी ढंग से भारत के अंग रहे, जैसे कि, 
गान्धार, कपिश और कम्वोज थे। इसीलिये अनेक लेखक इस क्षेत्र के देशों को “चृहृत्तर 
भारत' संज्ञा से सुचित करते हैं। इसमें सन्देह नहीं, कि यदि भाषा, धर्म, सभ्यता, 
संस्कृति, राजवंश और कला आदि की दृष्टि से देखा जाए, तो दक्षिण-पूर्वी एशिया के 
इन देशों को भारत के सांस्कृतिक साम्राज्य के अन्तर्गत मानना सर्वथा युक्तियुक्त है । 


विपय-प्रवेश ११ 


(२) सुवर्णभूमि और सुवर्णद्वीप 

प्राचीन भारतीय दक्षिण-पूर्वी एशिया के अनेक देशों से परिचित थे, और भारत के 
व्यापारी इन देशों में व्यापार के लिए जाया-आया करते थे। वे इन्हें सुबर्णभूमि और 
सुबर्णद्वीप कहा करते थे, वर्योंकि इनके साथ व्यापार में उन्हें बहुत अधिक लाभ होता था, 
और इनकी खातों से वे सोना प्राप्त भी किया करते थे। ध्षम्भवतः, वरमा से मलाया तक 
का प्रदेश सुवर्णभूमि कहाता था, और उससे पूर्व में स्थित इन्डोचायना का प्रायद्वीप 
(कम्वो डिया, लाओस और विएत-नाम ) तथा वर्तमान इन्डोनीसिया के अन्तर्गत विविध 
द्वीप (सुमात्रा, जावा, वाली, बोनियो आदि) स्वर्णद्वीप नाम से जाने जाते थे । बरमा में 
इरावदी और उसकी सहायक नदियों की रेत से अब तक भी सोना निकाला जाता है, 
और मलाया में भी सोने की खानें विद्यमान हैं। अत: प्राचीन भारतीयों द्वारा इस प्रदेश 
को सुवर्णभूमि कहा जाना उचित ही था। इन्डोनीसिया के विविध द्वीपों में बहुमूल्य 
धातुओं के अतिरिक्त गरम मसाले, चीनी, क्रिप्तती काष्ठ आदि प्रभूत परिमाण में होते थे, 
और इनके क्रय-विक्रय से प्रभूत धन कमाया ज। सकता था। इस दृष्टि से इनका सुवर्ण- 
द्वीप नाम भी संगत था। प्राचीन रोमन लोग भी इन्हें “चिसी” कहा करते थे, जिसका 
शब्दार्थ भी सुवर्णद्वीप है । पर यह ध्यान में रखना चाहिए, कि प्राचीन भारतीय ग्रन्थों में 
सुवर्णभूमि और सुवर्णद्वीप शब्दों का प्रयोग स्थूल रूप से किया गया है, और इनसे वे 
विविध प्रदेश अभिप्रेत थे जो भारत के पूर्व तथा दक्षिण-पूर्व में स्थित हैं । 

दक्षिण-पूर्वी एशिया के विविध देशों के साथ भारत का सम्बन्ध पहले व्यापार द्वारा 
हुआ था, अतः सुवर्ण भूमि तथा सुवर्णद्वीप का उल्लेख सबसे पूर्व व्यापार के सिलसिले में 
ही आया है । बौद्ध साहित्य में जातक कथाओं कय विशिष्ट स्थान है। बुद्ध के पूर्व जन्मों 
को निमित्त बनाकर उनमें बहुत-सी ऐसी कथाएँ दी“गई हैं, जो प्राचीन इतिहास पर भी 
प्रकाश डालती हैं । इन जातक कथाओं में व्यापार के लिए सुवर्णभूमि व सुवर्णद्वीप जाने 
वाले साहसी व्यापारियों के कथानक भी विद्यमान हैं। जातक कथाओं का सम्बन्ध 
भारतीय इतिहास के वौद्ध युग से है, और उन द्वारा उसी युग की दशा पर प्रकाश पड़ता 
है । महाजनक जातक (कावेल ६, २२) के अनुसार मिथिला के राजकुमार महाजनक 
ने धन कमाने के उद्देश्य से एक ऐसे जहाज द्वारा सुवर्णभूमि की यात्रा की थी, जिस पर, 
सात सार्थवाह अपने पण्य के साथ व्यापार के लिए जा रहे थे ! सुस्सोन्दी जातक (कावेल 
३, १२४) में सग्ग नामक व्यापारी की समुद्रयात्रा का वर्णन है। उसने भरुकच्छ 
(भृगुकच्छ या भड़ौंच) से जहाज द्वारा यात्रा प्रारम्भ की थी, और वह सुवर्ण भूमि गया 
था। सुप्पारक जातक (कावेल ४, ८६) में भी भरुकच्छ से सुवर्णभूमि जाने वाले एक 
व्यापारी जहाज का उल्लेख है। एक जातक में वाराणसी के समीप के एक वर्धकि-ग्राम 
की कथा दी गई है, जिसके एक हज़ार बढ़ई परिवारों ने जंगल काटकर लकड़ी से बड़े- 
बड़े जहाज बनाये और अपने परिवार सहित उनमें वंठकर गंगा के रास्ते वे समुद्र में पहुंच 
गये, और वहाँ से जलमार्ग द्वारा एक ऐसे द्वीप में, जहाँ कि विविध प्रकार के फलफूल 
प्रचुर परिमाण में उत्पन्न होते थे । सुवर्णभूमि के आकर्षण से ही इन वर्धकि-परिवारों ने 
अपने अभिजन का परित्याग किया था। 

व्यापार के लिए सुवर्ण भूमि जाने वाले व्यापारियों की कुछ कथाएँ कथासरित्सागर, 
वृहत्कथामन्जरी और वृहत्कथाश्लोकसंग्रह में भी पायी जाती हैं। ये तीनों ग्रन्थ गुणाद्य- 
कृत पालि भाषा की वृहत्कथा नामक पुस्तक पर आधारित हैं। गुणादूय की मूल पुस्तक 
वर्तमात समय में उपलब्ध नहीं है। वृहत्कथाश्लोकसंग्रह में सानुदास नामक एक व्यापारी 
की कथा दी गई है। आचेर नाम का एक साहसी व्यक्ति वहुत-से साथियों को लेकर 
सुवर्णधूमि के लिए प्रस्थान कर रहा था। सानुदास भी उनके साथ हो लिया। पहले वे 
जहाज द्वारा जल मार्ग से गये और समुद्र को पार कर वे ऐसी भूमि पर पहुँच गये, जहाँ 
से आगे बढ़ने के लिए उन्हें दुर्गंभ पर्वत को पार करना था। वेत्नपथ (लताओं और वृक्षों 
की लटकती हुईं जड़ों को पकड़-पकड़ कर) से वे पहाड़ की चोटी पर चढ़े । उससे आगे 
चलने पर उन्हें एक नदी मिली, जिसे उन्होंने वंश पथ (बांसों से बनाए हुए बेड़े था पुल) 
द्वारा पार किया । नदी के पार उतरकर उन्हें दो पहाड़ियों के बीच की बहुत-ही तंग 
तथा ढलान वाली पगडण्डी से आगे बढ़ना था। इसके लिए उन्होंने वकरियों का प्रयोग 
किया, जिनके द्वारा ही ऐसे रास्ते को पार किया जा सकता था, क्योंकि बकरियाँ तंग 
पहाड़ी रास्तों पर भी सुगमता से आ-जा सकती हैं । इस प्रकार आचेर की यह मण्डली 
जब अजापथ से जा रही थी; दूसरी ओर से जाती हुई एक अन्य मण्डली से उसका सामना 
हुआ | दोनों का एक साथ अजापथ से आ-जा सकना असम्भव था, अतः आचेर की आज्ञा 
से दूसरी ओर से आने बाली मण्डली के लोगों पर हमला कर दिया गया गौर उन्हें धवका 
देकर खड्ड में फेंक दिया गया । अन्य भी अनेक बाधाओं का सामना आचेर व सानुदास के 
साथियों को करना पड़ा। पर सुवर्ण का आकर्षण इतना बड़ा था, कि उन्होंने यात्रा की 
कठिनाइयों की जरा भी परवाह नहीं की । अन्त में वे एक ऐसी नदी के तट पर पहुँच 
गये, जिसकी रेत में सुवर्ण के कणों की सत्ता थी । सुवर्णभूमि तक पहुँचने के लिये प्राचीन 
भारत के व्यापारियों को कसे-कंसे मार्गो से जाना पड़ता था, और किन कठिनाइयों का 
सामना करना पड़ता था, चृहत्कथाशलोकसंग्रह की इस कथा से उसका कुछ भाभास मिल 
जाता है । * 

. कथास रित्सागर की अनेक कथाओं में जलमार्ग द्वारा सुवर्णद्वीप जाने वाले व्यापारियों 
का वृतान्त दिया गया है । एक कया के अनुसार समुद्रशूर नाम के व्यापारी ने जहाज से 
सुवर्णद्वीप के लिए प्रस्थान किया था, और वह कलसपुर के वन्दरगाह पर गया था 
(कथास रित्सागर, तरंग ५४, इलोक €७ से ) । रुद्र नाम का व्यापारी जब सुवर्णद्वीप से 
वापस आ रहा था, तो उसका जहाज मार्ग में समुद्र में डूब गया था (तरंग ५४, श्लोक 
८६ से ) । व्यापार के लिए सुवर्णद्वीप जाने वाले ईश्वरवर्मा और यशःकेतु नामक व्या- 
पारियों की कथाएँ भी कथासरित्सागर में विद्यमान हैं (तरंग ५७ और ८६) । एक अन्य 
कथा के अनुसार कटाह द्वीप की राजकुमारी का जहाज भारत की ओर मातते हुए मार्ग 
में सुवर्णद्वीप के पास नप्ट हो गया था, और राजकुमारी से उस टीप में शरण प्राप्त की 
थी (तरंग १२३) । कटाहद्वीप को वर्तमान समय के केड्डा या केडाह्‌ (कडार) के साथ 
मिलाया गया है। कथासरित्सागर की अन्य भी कई कथाओं में कटाह हीप जाने वाले 
व्यापारियों का वर्णन है। गुहसेन नाम का व्यापारी अपनी पत्नी देवस्मिता के साथ 

ताम्रलिप्ति से कटाह द्वीप गया था । 
कथाकोश में नागदत्त नामक एक व्यापारी कौ कथा दी गई है, जो धन उपार्जन 
करने के लिए पाँच सो जहाजों को लेकर समुद्र यात्रा के लिए चला था। मार्ग में उसके 
जहाज एक ऐसे स्थान पर फेस गए, जो पहाड़ियों से घिरा हुआ था। नागदत्त ने अपनी 
विपत्ति की सुचना एक तोते के पैर में वँधे हुए पत्न द्वारा वाहर भेजी । यह पत्र सुवर्णद्वीप 
के राजा सुन्दर के हाथ लग गया, और उसने नागदत्त का संकट से उद्धार क्या । 
हरिभद्र सूरि ने अपने कथा ग्रत्थ समराइच्चकहा (समरादित्य कथा) में भारतीय 
व्यापारियों द्वारा की जाने वाली समुद्र, यात्ञाओं के अनेक विवरण लिखे हैं। एक कथा के 
अनुसार धन नाम का एक सार्थवाह-पुत्न धन कमाने के उद्देश्य से सुसम्म नामक नगर से 
चला और दो महीने बाद वह ताम्रलिप्ति पहुँचा । वहाँ उसने अपना सब पण्य बेच दिया, 
पर उसे पर्याप्त मुनाफा नहीं हुआ । अत: ताम्नलिप्ति से उसने 'परत्तीरभाण्ड' (विदेश 
जाने वाला माल) खरीदा और एक जहाज का प्रवथन्ध कर उस पर वह सब माल लाद 
दिया। समुद्र यात्रा शुरू करने से पहले सार्थवाह-पुत्न धन ने दीनों और अनाथों को धन 
बाँटा, जलनिधि (समुद्र ) की पूजा की और फिर यानपात्र (जहाज) की पूजा भी करके 
वहू जहाज पर सवार हो गया। लंगर उठा लिए गये और पाल खोल दिए गये। समुद्र 
पाताल के समान गहरा था | उछलती हुई लहरें जल-हस्तियों जैसी जान पड़ती थीं । पण्य 
को बेचने के लिए सार्थवाह-पुत्न धन का जहाज कटाहद्वीप पहुँचा, और धन का नन्‍्दक 
नाम का सेवक भेंट-उपहार का सामान लेकर वहाँ के रुजा के पास गया | राजा ने 
उसका सम्मान किया, और उसे निवास के लिए स्थान दिया। ताम्रलिप्ति से लाया हुआ 
सब भाण्ड कटाह द्वीप में वेच दिया गया, और वहाँ से प्रतिभाण्ड लेकर वापसी यात्रा 
प्रारम्भ की गई। 
केवल कथा-प्रन्थों में ही नहीं, अपितु प्राचीन भारतीय साहित्य में अन्यत्न भी सुवर्ण॑- 
भूमि और स्वर्णद्वीप के उल्लेख विद्यमान हैं। कौटलीय अर्थशास्त्र (२, ११) में सुवर्ण- 
भूमि से प्राप्त होने वाले अगुरु का उल्लेख है । मिलिन्दपन्हो (पृष्ठ ३५६) में एक स्थान 
पर जहाज के एक ऐसे स्वामी का विवरण है, जो व्यापार के लिए समुद्र को पार कर 
तकक्‍कोला या चीन या सुवर्ण भूमि या अन्यत्न वन्दरगाहों पर जाया करता था। बौद्ध धर्म 
के प्रसिद्ध पालिग्रन्थ निद्देस में उन क्‍्लेशों का वर्णन किया गया है, धन और सुख की 
अभिलापा से समुद्र-यात्रा करने वाले नाविकों को जिनका वहुधा सामना करना पड़ता 
था। इस प्रसंग में वहाँ लिखा है, कि नाविक लोग इन स्थानों पर जहाजों द्वारा जाया 
करते हैं--(१) गुम्ब, (२) तक्‍्कोल, (३) तक्‍्कसिला, (४) कालमुख, (४) मरणपार, 
(६) वेसूंग, (७) वेरापथ, (८) जावा, (६) तमली, (१०) बंग, (११) एलवद्धन, 
(१२) सुवण्णकूट, (१३) सुवण्णभूमि, (१४ ) तम्बपण्णी, (१५४) सुप्पार, (१६ ) 
भरुकच्छ, (१७) सुरद्ठ, (१८) अंगणेक, (१६) ग्रण्यन, (२०) परमगंगन, (२१) 
योन, (२२) परमयोत्, (२३) अल्लसन्द, ( २४) मरुकन्तार, (२५) जण्णुपथ, (२६) 
अजपथ, (२७) मेन्ढपथ, (२८) शंकुपथ, (२६) छत्तपथ, (३०) वंसपथ, (३१) 
सकुणपथ, (३२) मूसिकपथ, (३३) दरिपथ, और (ह३४) वेत्ताधा र । इनमें अनेक इधस्न 

मान्‌, नागद्वीप, सौम्य, गान्धर्व, वारुण और दक्षिण हैं । अनेक विद्वानों के मत में इन्द्र 
द्वीप बरमा का नाम था, और कशेरूमान्‌ मलाया का | वारुण वोनियो का नाम था। 
ताम्रपर्णी श्रीलंका को कहते थे । गभस्तिमान्‌ आदि अन्य नाम किन प्रदेशों या द्वीपों के 
लिए प्रयुक्त होते थे, यह स्पष्ट नहीं हैं। गरड़ और वामन पुराणों में सौम्य और गान्धर्वे 
के स्थान पर कटाह और सिंहल शब्द प्रयुक्त हुए हैं। उनका पाठ इस प्रकार है-- 
“नागद्वीप: कटाहएच सिहलो वारुणस्तथा ।” इस पाठ में भारतवर्ष के भाग के रूप में जिस 
'कटाह' का उल्लेख किया गया है वह अन्य प्राचीन ग्रन्थों में भी वणित है। कथास रित्सागर 
में अनेक ऐसी कथाएँ हैं, जिनका सम्बन्ध कटाह द्वीप के साथ है। ऐसी एक कथा का 
उल्लेख ऊपर किया भी जा चुका है। जैन ग्रन्थ समराइच्चकहा में भी कटाह द्वीप से 
सम्बद्ध एक कहानी दी गई है। इन प्राचीन ग्रन्थों में कटाहद्वीप का उल्लेख एक शश्य- 
शयामल, धनधान्य से पूर्ण व समृद्ध प्रदेश के रूप में किया गया है। मलाया प्रायद्वीप में 
केडाह नामक एक प्रदेश है, जिसे कटाह के साथ मिलाया गया है। 
कथास रित्सागर की एक कथा प्राचीन भूगोल की जानकारी के लिए अत्यन्त महत्त्व 
की है। इसमें चन्द्रस्वामिन्‌ नाम के एक व्यक्ति की कथा दी गई है, जिसका पुत्न और 
छोटी बहिन कहीं खो गए थे। वह उनकी खोज में निकला, और उसे ज्ञाद हुआ कि 
कनकंवर्मा नाम के एक व्यापारी ने उन्हें वचा लिया है और वे उसी के पास हैं। अतः 
चन्द्रस्वामिन कनकवर्मा की खोज में चला। उसने सुना, कि वह नारिकेल द्वीप में है । जब 
वह नारिकेल द्वीप पहुँचा, तो उसे ज्ञांत हुआ कि कनकवर्मा वहाँ से कटाह द्वीप जा चुका 
है। कनकवर्मा के पीछे-पीछे चन्द्रस्वामिन्‌ कटाहद्वीप से कर्पूरद्वीप गया और वहाँ से सुवर्ण- 
द्वीप और सिहलद्वीप । यह तो स्पप्ट ही है, कि ये विविध द्वीप भारत के पूर्व और दक्षिण 
में स्थित थे। नारिक्रेल द्वीप का उल्लेख हा एनत्सांग ने भी किया है। उसके अनुसार उस 
द्वीप की स्थिति लंका के २०० मील दक्षिण की ओर थी, भर वहाँ नारियल प्रचुरता से 
होते थे । वर्तमान समय के निकोबार द्वीप की नारिकेल द्वीप से समता प्रतिपादित की गई 
है । कर्पूरद्वीप का उल्लेख अरब लेखकों ने भी किया है। यह नाम या तो बोनियो द्वीप का 
था, और या सुमात्रा के उत्तर-पश्चिमी भाग का | इस क्षेत्र में अब भी कपूर वहुत होता 
है । सिहलद्वीप स्पष्टतया लंका को कहा गया है | कटाहद्वीप के विपय में ऊपर लिखा जा 
चुका है। 
वायुपुराण के अड़तालीसवें अध्याय में ऐसे द्वीपों का वर्णन है, जो भारत के दक्षिण में , 
स्थित थे । इनमें छः द्वीप अंगद्वीप, मलयद्वीप, शंखद्वीप, कुशद्वीप और वराहद्वीप हैं। अंग- 
द्वीप बंगाल की खाड़ी में सियाम के तट पर था | इसी को अरब लेखकों ने अंगदिय नाम 
से लिखा है। मलयहीप वर्तेमान समय का मलाया था। वायु पुराण के अनुसार इस द्वीप 
में मणि-माणिवय, सुवर्ण तथा चन्दन प्रचुरता से होते थे | इसका प्रधान नगर लंका था, 
जिसे आधुनिक लेंकासुख के साथ मिलाया जा सकता था। वर्तमान मलाया में भी सोना, 
चन्दन आदि प्रभूत परिमाण में होते हैं । शंखद्वीप का उल्लेख अरब लेखकों ने भी किया 
है, और उन्होंने इसे संखे नाम से लिखा है। यह श्रीविजय राज्य के अन्तर्गत था, भौर 
मलाया से तीन दिन की यात्षा की दूरी पर स्थित था। बराह द्वीप वहीं था, जिसे अरब 

लेखकों ने बरवा द्वीप के नाम से लिखा है। सम्भवत:, यमद्वीप यमकोटि था, जिसे अल- 
वरूनी ने लंका से ६०१ पूर्व में स्थित वताया है। वायु पुराण में वर्णित विविध द्वीपों के 
आधुनिक नामों में मतभेद हो सकता है, पर इसमें सन्देह नहीं कि ये सब द्वीप दक्षिण-पूर्वी 
एशिया में स्थित थे । 
वाल्मीकीय रामायण में भी दक्षिण-पूर्वी एशिया के अनेक द्वीपों का उल्लेख है । उसमें 
एक श्लोक भाया है, जो महत्त्व का है--- 
यत्नवन्तो यबद्वीपं सप्तराज्योपशोभितम्‌ । 
सुवर्णरूप्यकद्दीप॑ सुवर्णाकरमण्डितम्‌ ॥ 
यही श्लोक कुछ पाठभेद के साथ हरिवंश पुराण, क्षेमेन्द्रकृत रामायणमणज्जरी और 
सद्यमंस्मृत्युपस्थानसूत्र में भी पाया जाता है| इनमें सुवर्णरूप्यक के स्थान पर 'सुवर्णाकुड्य' 
पाठ दिया गया है। इन ग्रन्थों में जिस यवद्वीप का उल्लेख है, वह वर्तमान समय का जावा 
है, जो इन्डोनी सिया के अन्तर्गंत अत्यन्त महत्त्वपूर्ण द्वीप है। प्राचीन साहित्य में अन्यत्न भी 
जावा को यवद्वीप कहा गया है। सुवर्णकुड्य का उल्लेख कौटलीय अर्थ शास्त्र में भी आया 
है। चीनी ग्रन्थों में इसी को 'किन-लिन” कहा गया है, और उसकी स्थिति फू-नान 
(कम्बोडिया) से ४०० मील पश्चिम में बताई गई है। इस प्रकार सुवर्णकुड्य की स्थिति 
मलाया प्रायद्वीप में होनी चाहिए। रामायण के पाठ 'सुवर्ण रूप्यक द्वीप! को यदि ठीक 
माना जाए, तो वह भी संगत है, क्‍योंकि ग्रीस और रोम के प्राचीन लेखकों ने चिसी द्वीप 
(सुवर्णद्वीप) के साथ अग्यरे द्वीप (रूप्यक द्वीप) का भी उल्लेख किया है। 
इसी प्रसंग में रामायण का एक अन्य श्लोक है--- ; 
आममीनाशनाश्वापि किराता द्वीपवासिनः । 
अन्तर्जलचरा घोरा नरब्यात्रा इतिश्रुतम्‌ ॥ 
रामायणमंजरी में इस श्लीक की दूसरी पंक्ति का पाठ इस प्रकार है---'अन्तर्जलच रान्‌ 
घोरान्‌ समुद्रद्वीपसंश्रयान्‌! । यहाँ जल में अनवहत प्रवेश रखने वाले जिन घोर किरातों 
का उल्लेख है, वे 'समुद्रद्वीप के निवासी थे। सम्भवतः जिस द्वीप को आजकल सुमात्रा 
कहा ,जाता.है, उसी का प्राचीन नाम समुद्रद्वीप था, और सुमात्ना. समुद्र शब्द का ही 
अपश्रृंश है। कौटलीय अथंशास्त्र में भी 'पारसमुद्र' और 'पास' संज्ञक दो प्रदेशों का उल्लेख 
है। सम्भवतः, पारसमुद्र वही है, जिसे रामायणमंजरी में समुद्रद्वीप (सुमात्ना) कहा गया 
है, और 'पास” आधुनिक पासे है, जो सुमात्ना के उत्तरी भाग में है। मंजुश्री-मूल-कल्प में 
दक्षिण-पुर्वी एशिया के कतिपय'द्वीपों के नाम इस प्रकार उल्लिखित किये गये हैं--.. ८ 
कर्मरंगाख्यद्वीपेष नाडिकेर समुद्भवम्‌। 
हीपे बारुसके चेव नग्न-वलिसमुद्भवे !॥॥ 
हि यवह्वीपे वा सत्तवेषु तदन्यद्वीप समुद्भवाः । 
“ ्+ज चाचा रकार बहुला तु वाचा अस्फुटतां गता: ॥ 
धन इलोकों में कमंरंग, नाडिक्रेर, वारुसक, बलि, यवद्वीप और नग्न---इन द्वीपों 
तथा प्रदेशों का उल्लेख कर इनके सम्बन्ध में यह कहा गया है कि इनकी भाषा में “र' की 
बहुलता है, और वे भली-भांति समझ में नहीं आती! ये सब द्वीप व प्रदेश दक्षिण-पूर्वी 

एशिया के ही हैं। कर्मरंग का उल्लेख बराणभट्ट के ह्षचरित में भी जाया है। इसकी 
स्थिति मलाया प्रायद्वीप में थी। ह्यूएनत्सांग ने इसी को कामलंका नाम से लिखा है। 
इसी का एक अन्य नाम चर्मरंग भी था, और मंजुश्लीमूलकल्प में ही अन्यत् इसका यही 
रूप दिया गया है। मलाया में लिगोर के समीप इस प्रदेश की स्थिति थी। नाडिकेर द्वीप 
निकोबार का नाम था, और वारुसक वछस का जो सुमात्ता में है। वलि द्वीप वर्तमान समय 
का बाली है, और यवद्धीप जावा । नग्न द्वीप कौन-सा था, यह स्पष्ट नहीं है। पर मंजुश्री- 
मूलकल्प में वर्णित ये सब द्वीप एवं प्रदेश दक्षिण-पुर्वी एशिया में ही थे । 

बौद्ध ग्रन्थ निदेस में बहुत-से ऐसे प्रदेशों का परिगणन किया गया है, जहां धन की 
लालसा से नाविक लोग जाया करते थे। इनका उल्लेख ऊपर किया जा चुका है। इनमें 
भी बहुतों का सम्बन्ध दक्षिण-पूर्वी एशिया के ही साथ है। इसमें सन्देह नहीं, कि प्राचीन 
भारतीयों को दक्षिण-पूर्वी एशिया के विविध देशों तथा द्वीपों का समुचित ज्ञान था, और 
वे इनमें व्यापार आदि के प्रयोजन से आया-जाया भी करते थे । 


(४) सुवर्णभूमि के मार्गे 

भारत से सुवर्णभूमि और सुवर्णद्वीप जाने-आने के लिए भारत के नाविक प्रधानतया 
तीन मार्गो का प्रयोग किया करते थे। उत्तरी भारत के व्यापारी गंगा के मार्ग से पहले 
ताम्रलिप्ति पहुंचते.थे, जो गंगा नदी के मुहाने पर वन्दरगाह था। ताम्रलिप्ति से वे 
अन्डेमान द्वीप के उत्तर से होते हुए या अन्डेमान और निकोबार द्वीपों के बीच से होते हुए 
मलाया प्रायद्वीप पहुंच जाते थे, जहाँ क्रा के जलडमरू-मध्य के समीपवर्त्ती प्रदेश में अनेक 
बन्दरगाहों की सत्ता थी। दूसरा मार्ग भारत के पूर्वी समुद्रतट के बन्दरगाहों से प्रारम्भ 
होता था। भारत के पूर्वी समुद्रतट पर मुख्य बन्दरगाहः दन्तपुर, चिन्नगंजाम' और 
कावेरीपट्टूनम्‌ थे ।- इनसे प्रस्थान करने वाले जहाज बंगाल की खाड़ी को पार कर सीधे 

मलाया प्रायद्वीप चले जाते थे। तीसरा मार्ग लंका (सिंहल द्वीप) -से प्रारम्भ होता था, 
ओर निकोबार द्वीप के दक्षिण से होता हुआ मलाया पहुंचता था । 
मलाया प्रायद्वीप से दक्षिण-पूर्वी एशिया के अन्य देशों त4॥ द्वीपों को जाने के लिए 

भी अनेक मार्गों का प्रयोग किया जाता था। मलाया के वक्षिण में सिंगापुर है, जिसे 
मलक्‍्का का जलडमरू-मध्य सुमात्ना से पृथक्‌ करता है। भारत के जहाजों के सामने तीन 
विकल्प हुआ करते थे-- (१) वे सुमात्ना द्वीप के दक्षिण से होकर पूर्व में स्थित चम्पा, 
कम्बुज आदि उन प्रदेशों में जाए, जहाँ वर्तमान समय में कम्वोडिंया और विएत-नाम हैं । 
यह मार्ग बहुत लम्बा पड़ता था, और महासमुद्र के तुफानों के कारण यह निरापद भी 
नहीं था। (२) मलव्का के जलडमरूभध्य से होकर पूर्वी देशों को जाया जा सकता था। 
यह मार्ग छोटा तो पड़ता था, पर क्योंकि यह अधिक चौड़ा नहीं है, अत: इससे यात्रा करने 
पर जलदस्युओं का भय बना रहता था। मलक्का के जलडमरूमध्य के उत्तर तथा 
दक्षिण में जलदस्युओं के बहुतत-से अड्डे थे, और उनके आक्रमणों तथा उन द्वारा व्यापारिक 
माल के लूठ लिये जाने की संभावना से व्यापारी लोग सदा आशंकित रहते थे । 
(३) तीसरा विकल्प यह था, कि का के स्थलडमरू-मध्य के समीप बंगाल की खाड़ी के 

पूर्वी तट पर जो अनेक बन्दरगाह विद्यमान थे, उन पर व्यापारिक माल को उतार दिया 
जाए, और वहाँ से उसे स्थल-मार्गो द्वारा सियाम की खाड़ी के बन्दरगाहों पर पहुंचा दिया 
जाए। मलाया प्रायद्वीप की लम्बाई चौड़ाई से बहुत अधिक है, और उसमें क्रा का स्थल- 
डमरू-मध्य तो चौड़ाई में बहुत ही कम है। स्थल के मार्ग से उसे पार कर सकना कठिन 
नहीं है। महासमुद्र के तूफानों तथा मलक्का के जलडमरू-मध्य के जलदस्युओं के संकट से 
बचने के लिए भारत के व्यापारी इस स्थल-मार्ग को श्रेष्ठ मानते थे, और इसका उपयोग 
किया करते थे । करा के स्थलडमरू-मध्यं के पश्चिमी तट (बंगाल की खाड़ी पूर्वी तट) 
पर तकुआ-पात्ंग और केडाह के बन्दरगाह थे, जहाँ भारत से आने वाले जहाजों का माल 
उतार दिया जाता था। वहाँ से उसे खुश्की के रास्तों से पूव की ओर ले जाया जाता था, 
और का के स्थलडमरू-मध्य के पूर्वी तट (सियाम की खाड़ी के पश्चिमी तट) पर विद्यमान 
चैया, पतनी और लिगोर के बन्दरंगाहों पर पहुंचाया जाता था। वहां उन्हें फिर जहाजों 
पर लाद देते थे, और जलमार्ग द्वारा चम्पा, कम्बुज तथा चीन आ दि पूर्वी देशों में ले जाते 
थे। इन विविध भार्गों के साथ-साथ अनेक बन्दरगाहु उस समय विकसित हो गये थे, 
जिनमें धन-उपार्जन के बहुत अवसर थे । 

ताम्रलिप्ति से जो जहाज बरमा जाते थे, उन्हें महासमुद्र के तुफानों का अधिक भय 
जहीं रहता था, क्योंकि उनका मार्ग प्राय: समुद्र-तट के साथ-साथ होता था। इरावदी 
नदी के मुहाने के समीप स्थित वन्दरगाह पर इन जहाजों का पण्य उतार दिया जाता था, 
भौर वहाँ से उसे स्थल-मार्गो द्वारा वरमा के विविध प्रदेशों, सियाम, चम्पा और कम्बुज 
तक ले जाया जाता था । 

भारत से पूर्वी देशों को जाने के लिए ऐसे मार्ग भी थे, जिनमें समुद्रयात्ना की 
आवश्यकता नहीं होती थी, एक स्थल मार्ग असम (कामरूप) से उत्तरी बरमा जाता था, 
और वहाँ से इरावदी, सालविन तथा मेकांग नदियों की घाटियों से होता हुआ दक्षिणी 
चीन के यूनान प्रान्त तक चला जाता था। इस प्रान्त के दक्षिणी भाग में भी भारतीयों ने 
एक उपनिवेश की स्थापना की थी, जिसका नाम उन्होंने गान्धार रखा था । 


(५) भारतीय उपनिवेशों का प्रारम्भ 


दक्षिण-पूर्वी एशिया के विविध देशों तथा द्वीपों के साथ भारत का सम्बन्ध व्यापार 
के प्रयोजन से प्रारम्भ हुआ था। व्यापार द्वारा धन कमाने के प्रयोजन से ही भारत के 
व्यापारी इस क्षेत्न के प्रदेशों में जाया-आया करते थे। बाद में धर्म प्रचार तथा उपनिवेशों 
की स्थापना के लिए भी भारतीय लोग वहाँ जाने लगे। पर इसमें सन्देह नहीं, कि बौद्ध, 
मौर्य तथा शुंग युगों में भारत और इन देशों के सम्बन्ध का प्रधान कारण व्यापार ही था। 
जातक कथाओं और कथासरित्सागर सदृश कथा-साहित्य में दक्षिण पूर्वी एशिया के देशों 
की यात्रा के विपय में जो भी कथाएँ दी गई हैं, उन सबमें यात्रियों और नाविकों का 
यही उद्देश्य था कि इन देशों में भारतीय पण्य को बेचकर और वहाँ के पण्य व सोने-चाँदी 
को भारत लाकर धन कमाया जाए। इन कथाओं के व्यापारियों तथा नाविकों को न 
तूफान से जहाज के नष्ट हो जाने की चिन्ता थी, न मार्ग में दस्युओं से लूठे जाने की, और 


२० दक्षिण-पूर्वी और दक्षिणी एशिया में भारतीय संस्कृति 


न किसी अज्ञात द्वीप में पहुँच जाने पर विकट परिस्थिति का सामना करने की | जहाज 
द्वारा समुद्रतट पर पहुंच कर वे ऐसे प्रदेशों में भी अपने पण्य ले जाते थे, जहाँ कोई सड़कें 
नहीं थीं। वक्षों की जड़ों जौर लता-वल्लरियों के. सहारे विपम॑ भूमि पर वे आगे बढ़ते थे 
और भेड़ वकरियों द्वारा वतायी गई पगडण्डियों से चल कर अपने लक्ष्य पर पहुंचते थे। 
घन की लालसा में ये व्यापारी कैसे-वौसे कष्ट उठाते थे, इसका भी प्राचीन ग्रन्ों में वर्णन 
किया गया है। पर इनके लिए धन का आकर्षण इतना अधिक था, कि ये यात्ना के कष्टों 
की जरा भी परवाह नहीं करते थे । दक्षिण-पूर्वी एशिया के विविध प्रदेशों से उन्हें इतना 
बहुमूल्य पष्य व सोना चांदी आदि प्राप्त हो जाते थे, कि इनके नाम ही सुवर्णद्वीप, 
ख्प्यकद्दीप, ताम्रद्वीप, यवद्वीप, शंखद्वीप, कर्परद्वीप और नारिकेल द्वीप आदि रख दिए 
गये थे। इन नामों से ही यह सुचित हो जाता है, कि इन प्रदेशों से उन्हें किस प्रकार के 
पण्य की प्राप्ति हुआ करती थी | धन के लिए सुदूर प्रदेशों की यात्रा करने वाले ये प्राचीन 
भारतीय व्यापारी कोलम्बस और वास्को-डी-गामा सदुश मध्यकालीन “यू रोपियन यात्रियों 
के समान ही साहसी थे। जिन भारतीयों ने पहले-पहल दक्षिण-पूर्वी एशिया के इन प्रदेशों 
का पता किया, और उनके निवासियों के साथ व्यापार प्रारम्भ किया, यदि उनके यात्रा 
विवरण इस समय उपलब्ध हो सके, तो वे कोलम्वस॒ आदि के यात्रा वृत्तान्तों से किसी 
भी प्रकार महत्त्व में कम न होंगे । 
व्यापारियों का अनुसरण कर भारत के धर्मप्रचारकों ने भी इन प्रदेशों में जाता 
प्रारम्भ किया । राजा अशोक के समय में आचाय॑ उपग्रुप्त (मोद्गलिपुत्न तिष्य ) के नेतृत्व 
में विदेशों में बौद्ध धर्म के प्रचार के लिए जो आयोजन किया गया था, उसमें सोण और 
उत्तर नाम के स्थविरों को सुबर्णभूमि भेजा गंया था। वहाँ के राजा के कोई सन्तान 
जीवित नहीं थी, क्योंकि उसके समीपवर्ती समुद्र में एक राक्षसी रहती थी, जी राजा की 
सन्तान को जन्म लेते ही खा जाती थी। सोण और उत्तर ने उस राक्षसी की शक्ति का 
नाश किया, जिससे राजा की संन्‍्तान की अकाल मृत्यु का भय दूर हुआ। सम्भवतः, , 
महावंश की इस कथा द्वारा यह संकेत मिलता है, कि धर्म प्रचार के लिए सुवर्ण भूमि जाने 
वाले के स्थविर चिकित्सा में भी प्रवीण थे, और उन्होंने रोग रूपी राक्षसी का संहार कर 
राजा की सन्तान की प्राणरक्षा की थी। कम्बोडिया का फू-तान राज्य कौण्डिन्य नाम के 
एक ब्राह्मण द्वारा स्थापित किया गया था, जो शायद वहाँ धर्म प्रचार के लिए ही गया 
था। चम्पा के एक उत्कीर्ण लख के अनुसार उरोज नामक ऋषि को शिव ने चम्पा का 
राजा बना कर भजा-था। जव ये ऋषि, स्थविर व धर्म-प्रचारक दक्षिण-पूर्वी एशिया के 
इन प्रदेशों में जाने लगे, तो उनका सम्पर्क वहाँ के निवासियों के साथ हुआ, जो सभ्यता 
क्षेत्र में बहुत पिछड़े हुए थे। भारतीय प्रचारकों से उन्होंने न केवल धर्म की शिक्षा 
ग्रहण की, अपितु सभ्यता का पाठ भी पढ़ा । ये प्रचारक वहीं पर वस गए, और वहाँ की 
स्त्रियों से उन्‍होंने विवाह-सम्बन्ध भी स्थापित कर लिए । इस प्रकार अनेक ऐसे उपनिवेशों 
का सूत्रपात हुआ, जिनके निवासी संकर जातियों के थे, पर जिन्होंने भारतीयों की संस्कृति 
तथा धर्म को पूरी तरह से अपना लिया था। 
दक्षिण-पूर्वी एशिया के क्षेत्र में वहुत-से भारतीय उपनिवेश्व क्षत्निय राजवंशञों के 

कुमारों द्वारा भी स्थापित किए गए थे। ये कुमार अपने राज्य व मातृ-भूमि को सदा के 
लिए नमस्कार कर अपने साथियों के साथ इस क्षेत्र के विविध प्रदेशों में आ बसे थे । 
कम्वो डिया, विएत-नाम, मलाया, वरमा आदि के कितने ही प्राचीन भारतीय उपनिवेशों 
में यह अनुश्रुति विद्यमान थी, कि उनके राजवंशों का प्रारम्भ भारत के राजकुमारों द्वारा 
किया गया था। इन अनुश्रुतियों का उल्लेख अगले अध्यायों में यथास्थान किया जाएगा। 
ऐसा प्रतीत होता है, कि कुशाण, शक आदि विदेशी आक्रान्ताओं के कारण जब भारत के 
अनेक प्राचीन राज्यों की स्वतन्त्रता का लोप हो गया, तो उनके राजवंशों के अनेक साहसी 
राजकुमारों ने इन सुदूर प्रदेशों में जाकर अपने स्वतन्द्न राज्य स्थापित किए। भारत के 
इतिहास में यह परम्परा कोई नई नहीं थी। मगबराज जरासमग्ध के आक्रमणों के कारण 

अन्धकवृष्णि गण के लोग कृष्ण के नेतृत्व में द्वारका मे जा बसे थ, और यवनों से आक्रान्त 
होकर पंजाव के मालव तथा शिवि गणों ने राजस्थान की मरुभूमि में प्रवास किया था । 
कुछ इसी ढंग की प्रक्रिया भारत के मध्यदेश के उन राज्यों तथा राजवंशों के साथ भी हुई, 
जिन्होंने कुशाणों तथा शकों हारा आक्रान्त किये जाने पर समुद्र पार के इन प्रदेशों में 
प्रवास किया और वहाँ नये उपनिवेशों व राज्यों की स्थापना की । 


(६) सुवर्णभूसि के पुराने निवासी और भारत के साथ उनका सम्बन्ध 


दक्षिण-पूर्वी एशिया के जिन प्रदेशों व द्वीपों में भारतीयों ने अपने उपनिवेश वसाये 
थे, वे सवंधा मैर-आवबाद नहीं थे। वहां अनेक जातियों का निवास था, समभ्यत्ता और 
संस्कृति की दृष्टि से जो विविध स्तरों पर थीं। कतिपय जातियाँ ऐसी थीं, जो पुरातन 
प्रस्तर युग के स्तर पर थीं, और सम्यता में वहुत पिछड़ी हुई थीं। उनके वंशज वर्तमान 
समय में सुदूर जंगलों तथा पर्वंतों की उपत्यकाओं में निवास करते हूँ. और शिकार द्वारा 
निर्वाह करते हैं। खेतों का उन्हें परिज्ञान नहीं है। वहाँ ऐसी जातियों का भी निवास था, 
जो शिकारी दशा से ऊपर उठकर पशुपालक दशा पर पहुंच चुकी थीं और जिस्होंने खेती 
को भी प्रारम्भ कर दिया था। पर दक्षिण-पूर्वी एशिया की बहुसंख्यक जातियाँ अधिक 
उन्नत दशा में थीं, और उन्होंने खेती के साथ-साथ कतिपय उद्योगों व.व्यवसायों का भी 
विकास कर लिया था। प्राचीन भारत के कथा-साहित्य भ॑ धन की लालसा से सुवर्णभूमि 
जाने वाले जिन नाविकों व व्यापारियों का उल्लेख है, दक्षिण-पूर्वी एशिया के इन्हीं 
निवासियों के साथ उनका व्यापार-सम्वन्ध था और उन्हीं को भारत का पण्य बेचकर वे 
धन कमाया करते थे। 

सभ्यता की दृष्टि से अपेक्षया अधिक समुन्नत इन जातियों को स्थूल रूप से 'मलय 
या 'मालय संज्ञा दी गई है। मलाया प्रायद्वीप, सुमात्ना, वोनियों, जावा, मदुस, वाली 
सेलेबस आदि के बहुसंख्यक निवासी इसी जाति के हैं, और भारत के लोग जब इन प्रदेशों 
भें उपनिवेश बसाने के लिए गए, तो वहां इसी जाति का निवास था। सभ्यता और 
संस्कृति के क्षेत्र में भारतीय लोग मलय लोगों की तुलना में अधिक उन्नत थे। अतः 
भारतीयों ने उनके. प्रदेशों में न केवल अपने राज्य ही स्थापित किए, अपितु अपने धर्म, 
भाषा तथा संस्कृति का भी वहाँ प्रसार किया और सांस्कृतिक दृष्टि से मलय लोगों को 

अपने रंग में रंग लिया । | 
बरमसा से विएत-नाम और उससे भी परे फिलिप्पीन तक फैली हुई मलय जातियों 
की भाषाओं का अध्ययन कर अनेक विद्वान इस परिणाम पर पहुंचे हैं, कि इन भाषाओं 
का भारत की मुंडारी, सन्‍्थाली व खासी भाषाक्ों के साथ सम्बन्ध हैं, और ये उसी भाषा- 
परिवार की हैं, जिसकी कि भारत की मुंडारी आदि भाषाएँ हैं। क्योंकि भाषा गौर नस्ल 
में घनिष्ठ सम्बन्ध होता है, अत: यह मानना भी असंगत नहीं होगा कि दक्षिण-पूर्वी एशिया 
की मलय जातियाँ और भारत की मुंडा व सन्‍्थाल जातियाँ तस्ल की दृष्टि से एक ही : 
परिवार की हैं। इस मत का प्रतिपादन सब से पूर्व जर्मन चिद्वान्‌ स्मिड्ट ने किया था, 
और भारत की मुूंडारी आदि भाषाओं तथा दक्षिण-पूर्वी एशिया की: मलय भाषाओं में 
आधारभूत एकता की पहचान करने के अनन्तर उन्होंने यह मन्तव्य प्रस्तुत किया था कि 
“मलय लोगों का आदि निवास-स्थान भारत में था, और वहीं से धीरे-धीरे पूर्व तथा 
दक्षिण-पूर्व की ओर उनका प्रसार हुआ था। पहली और दूसरी सदियों में उपनिवेशों की 
स्थापना के लिए भारतीयों का जिस ढंग का प्रवाह पूर्वी और दक्षिण-पुर्वी दिशाओं की 
ओर प्रारम्भ हुआ था, वैसा ही एक प्रवाह किसी अज्ञात प्राचीन काल में भारत में निवास 
करने वाली मूंडा, सन्‍्थाली आदि जातियों का भी उन्हीं दिशाओं में हो चुका था| दक्षिण- 
पूर्वी एशिया के विशाल क्षेत्र में जो मलय जातियाँ निवास करती हैं, उनके पुर्वज भारत 
से ही वहाँ जाकर बसे थे । स्मिड्ट के इस मन्तव्य का समर्थन अन्य भी अनेक विद्वानों द्वारा 
किया गया, जिनमें सिलवां लेवी, प्रज्युलुस्की, और ज्यूल ठ्वाक के नाम उल्लेखनीय हैं। 
इन फ्रेंच विद्वानों ने स्मिड्ट के मत का समर्थन करते हुए यह प्रतिपादित किया, कि द्रविड़ 
और भआार्य जातियों के प्रवेश से पूर्व मुंडा, सन्‍्याल, खासी आंदि जो जातियां भारत में निवास 
करती थीं, वे न केवल दक्षिण-पूर्वी एशिया के विविध प्रदेशों तथा द्वीपों में ही फैलीं, अपितु 
दक्षिण-पश्चिम में वे मेडेगास्कर तक भी गई । इन जातियों ने भारतीय आर्यो की भाषा, 
पूजाविधि तथा धामिक व्रिश्वासों को प्रभावित किया। पर क्योंकि द्वविड़ों और भार्यो 
के आक्रमणों, के कारण इनके लिए भारत- में अपने पुराने प्रदेशों में निश्चिन्त रूप से बसे 
रह सकना सुगम नहीं रहा था, अतः ये अन्य देशों में चले जाने के लिए विवश हुईं, और 
इन्होंने वरमा, मलाया, सुमात्रा, जावा, भेडेगास्कर आदि को आवाद किया। ज़ित 
युक्तियों को प्रस्तुत कर स्मिड्ट, सिल्वां लेबी आदि विद्वानों ने इस मन्तव्य को प्रतिपादित 
किया है, उनका उल्लेख यहाँ कर सकना सम्भव नहीं है, और न उसका विशेष उपयोग 
ही है। यहाँ इतना संकेत कर देना ही पर्याप्त है, कि इन विद्वानों की युक्तिपरम्परा का 
आधार वह साम्य है, जो दक्षिण-पूर्वी एशिया की मलय भापाओों तथा भारत की मुण्डारी 
खासी आदि भाषाओं में पाया जाता है, और साथ ही उन पूजाविधियों, धार्मिक विश्वासों 
तथा पुरातन कथाओं की सत्ता है जो भारत तथा सुवर्णभूमि में प्रायशः सदुश रूप में प्रायी 
जाती हैं। स्मिड्ट ने दक्षिण-पूर्वी त्था पूर्वी एशिया की-मलय भाषाओं को “आउस्ट्रिक' 
संज्ञा प्रदान-की थी, और मुण्डारी, खासी आदि भारतीय भाषाओं से आउस्ट्रिक भाषा 
की समता प्रदर्शित की थी। सिल्वां लेवी और प्रज्युलुस्की ने प्रतिपादित किया, कि इस 
आउस्ट्रिक भाषा का प्रभाव भारतीय आर्यो की संस्कृत आदि भाषाओं पर भी पड़ा, और 

संस्कृत के कितने ही शब्द मुण्डारी खासी (जो आउस्ट्रिक या मलय भाषा के परिवार की 
थीं) आदि पुरानी भाषाओं से लिए गए हैं। साथ ही, भारत में अनेक प्रदेशों के नाम 
शब्दों के दइन्दों में प्रयुक्त होते रहे हैं, जैसे अंग-बंग, कलिग-त्िलिग, कोसल-तोसल, 
उत्कल-मेकल और पुल्निन्द-कुलिन्द। संज्ञावाचक शब्दों को इस प्रकार दवन्द्र में प्रयुक्त 
करने की परम्परा आउस्ट्रिक भाषांओं में पायी जाती है, और संस्कृत में इसे वहीं से लिया 
गया है । , 

- प्राचीन भारतीय साहित्य में नागी और मत्स्यगन्धा के विपय में जो कथाएँ आती हैं, 
उनसे मिलती-जुलती कथाएं दक्षिण-पूर्वी एशिया के अनेक प्रदेशों में भी पायी जाती हैं। 
इससे भी यह परिणाम निकाला गया है, कि इन कथाओं का मूल-ल्रोत एक ही है । संस्कृत 
साहित्य में इनका प्रवेश जिन जातियों के साथ सम्पर्क के कारण हुआ, वही जातियां इन्हें 
भारत से दूर दक्षिण-पूर्वी एशिया में भी ले गई । ये कथाएं ऐसे प्रदेशों में ही विकसित हो 
सकती थीं, जिनकी स्थिति समुद्र के समीप हो । उत्तर-पश्चिप्र की ओर से आये हुए द्रविड़ों 
और आर्यो में इनका विकास सम्भव नहीं था, क्योंकि इनका सम्बन्ध जल व सागर के साथ 
है। भारत की प्राचीन आर्य तथा द्रविड़ सभ्यताओं में अनेक तत्त्व ऐसे हैं, जो उनमें 
पूव॑वर्ती मुण्डा, सन्‍्थाल आदि जातियों से आये हैं। धर्म के क्षेत्र में एक ऐसा तत्त्व योनि 
और लिंग की पूजा का है। पौराणिक हिन्दू धर्म में योनि और लिंग की पूजा को स्थान 
प्राप्त है। पर दक्षिण-पूर्वी एशिया के पुराने निवासियों में भी यह प्रचलित थी, जिसे 
उन्होंने उसी स्रोत में ग्रहण किया था, जिससे कि भारतीय आर्यो ने उसे प्राप्त किया था। 
यह स्रोत मुण्डा व खासी सदुश जातियों के अरिरिक्त अन्य कोई नहीं हो सकता था । 

कतिपय विद्वानों का यह भी मत है, कि अत्यन्त प्राचीनकाल में कभी सुबर्णभूमि या 
दक्षिण-पूर्वी एशिया के लोगों ने पश्चिम की ओर अपना प्रसार करते हुए भारत में भी 
प्रवेश किया था, और भारत की प्राचीन भाषा, कथाओं तथा धर्म के कतिपय तत्त्वों में 
दक्षिण-पूर्वी एशिया की भाषा आदि से जो सादृश्य है, उसका यही कारण है। इस मत के 
प्रतिपादकों में क्रोम और हार्नेल मुख्य हैं। इन चिद्वानों का मत स्मिड्ट तथा सिल्वां लेवी 
भादि के मन्तव्य से पूर्णतया विपरीत है। पर वहुसंख्यक बिद्वानू यही मानते हैं, कि अत्यन्त 
प्राचीनकाल में भी एक बार भारत में निवास करने वाली कतिपय जातियों के लोगों ने 
पूर्वी तथा दक्षिण-पूर्वी दिशा में प्रवास किया था और वहाँ जाकर अपनी बस्तियाँ बसायी 
थीं। सुवर्णभूमि में जाकर बसने वाले ये लोग मलय या मालय जाति के थे, और वहाँ के 
निवासी वतंमान समय में भी मुख्यतया इसी जाति के हैं। उनसे पहले जो लोग वहाँ बसते 
थे, उनके वंशज वहुत कम संख्या में हैं, और वे प्रायः सघन जंगलों में निवास करते हैं। « 

जो मालय-या मलय जाति दक्षिण-पूर्वी एशिया के विविध प्रदेशों और द्वीपों में जाकर 
आवाद हुई, वह पहले भारत में निवास-करती थी । प्राचीन भारतीय साहित्य में मालव, 
मालय तथा मलय-- इन तीन रूपों में इसका उल्लेख मिलता है। पाणिनि की अष्टाध्यायी 
में 'मालव' को आयुधजीवि संघों में परिगणित किया गया है। महाभारत में मालवों का 
अनेक स्थानों पर उल्लेख है, और उनकी स्थिति उत्तर, पश्चिम तथा दक्षिण तीनों 
दिशाओं में बतायी गयी है। सिकन्दर ते जब भारत पर बाक्रमण किया, तो मालव 

(ग्रीक-मल्लोई) गण से भी उसका युद्ध हुणआा था। मालव गण पंजाब म था। राजस्थान 
के जयपुर क्षेत्र से भी मालव गण के बहुत-से सिक्के उपलब्ध हुए हैं, जो मौर्य युग के बाद 
के हैं। रामायण तथा मत्स्य पुराण में भी मालवों का उल्लेख है, और उनका निवास 
पूर्वी प्रदेशों में कहा गया है। प्राचीन साहित्य में अन्यत्न भी अनेक स्थानों पर मालवों का 
उल्लेख मिलता है । इससे इस वर्ति में कोई सन्देह नहीं रह जाता, कि प्राचीन काल में 
भारत में 'मालव” एक अत्यन्त महत्त्वपूर्ण जन (जाति या कवीला) था, और उसकी 
शाखाएँ इस देश में दूर-दूर तक फैली हुई थीं। यद्यपि इस जन के लिए प्राचीन साहित्य 
में प्राय: 'मालव' शब्द का प्रयोग किया गया है, पर “मालय” शब्द भी कहीं-कहीं मिलता 
है । नासिक से प्राप्त हुए एक शिलालेख में 'मालय' शब्द ही प्रयुक्त हुआ है । पुराने समय 
में कतिपय शब्दों में य और व दोनों अक्षर एक-दूसरे के स्थान पर . प्रयुक्त हुआ करते थे, 
यह वात इससे भी स्पष्ट हो जाती है कि प्रसिद्ध सातवाहन बंशी राजा पुलुमायी के लिए 
अनेक शिलालेखों में पुलुमावी भी प्रयुक्त किया गया है। इसी प्रकार मालय के लिए 
मालव का प्रयोग किया जाना भी असंगत नहीं समझा जा सकता। वस्तुत:, मालब, मालय 
और मलय एक ही जाति थी, जो अत्यन्त प्राचीनकाल में भारत के बहुत-से प्रदेशों में-बसी 
हुई थी, और फिर भारत से बाहर अन्यत्र भी फैल गईं। भारत में कितने ही ऐसे प्रदेश व 
स्थान हैं जो इस जाति के नाम पर हैं। पंजाब का एक प्रदेश मांझा-मालवा कहाता है। 
एक मालवा मध्यप्रदेश में है, और सुदूर दक्षिण में मलावार (मलयवार) है। पुराणों में 
जो सात कुलपवंत गिनाये गये हैं, उनमें एक मलय पव॑त भी है। महावंश भौर टालमी के 
भूगोल के अनुसार लंका में भी एक मलय पर्वत था। दक्षिणी भारत के तमिलनाडु में भी 
एक मलय देश की सत्ता के संकेत प्राचीन साहित्य में विद्यमान हूँ । बौद्ध धर्म का प्रसिद्ध 
आचारय॑ वच्बवोधि ७१६ ईस्वी में धर्म प्रचार के लिए चीन गया था। उसका पिता काझ्ची 
के राजा का गुरु था, और वे मलय देश के निवासी थ। - अलबरूनी के अनुसार मलय देश 
काञ्ची के १६० भील दक्षिण में था । ह 
मालय या मालव जाति के लोगों ने भारत में जाकर जहाँ-जहाँ अपनी वस्तियाँ 
बसायीं, अपने जातीय नाम के चिह्न भी वे वहाँ-वहाँ लगाते गये। यही कारण है, . जो 
दक्षिण-पूर्वी एशिया तथा अन्यत्न कितने ही ऐसे स्थान है, जिनके साथ इस जाति का नाम 
किसी-न-किसी रूप में जुड़ा हुआ है। मलाया प्राबद्वीप का मलाया नाम स्पष्टतया इसी 
जाति के साथ सम्बद्ध है। सुमात्ना और मलाया प्रायद्वीप के बीच में मलक्‍का का जलडमरू- 
मध्य है । इस मलक्कां का भी मालय से सम्बन्ध है ।' सुमात्ना में एक नदी मलायु है, और 
वहाँ का एक पव॑त भी इसी नाम का है। वहाँ के पाँच गाँव भी मलायु नाम के हैं, और 
वहाँ निवास करने वाली एक जाति भी मलायु कहाती है । लाओस का एक पुराना नाम 
माला या मालव भी है, और दक्षिण-पूर्वी एशिया के हजारों द्वीपों में एक मोलक्का भी है। 
मालदीव [मालद्वीप) भी सम्मवत्त: मालव जाति से सम्बद्ध है, .और अफ्रीका के पूर्व में 
स्थित मागलस्सी (मैडाग्रास्कर) दीप के नाम पर भी मालव का प्रभाव अतीत होता है। 
मागलस्सी और मालव का सम्बन्ध इस बात से भी सुचित्त होता है, कि इन्डोनीसिया की 
मलय भाषा का एक ऐसा रझूप इस द्वीप में प्रचलित रहा है, जिसमें संस्कृत के शब्दों का 

भी मिश्रण था। अनेक विद्वानों ने इससे यह परिणाम निकाला है, कि भारत की मालव 
या मालय जातिने दक्षिण-पूर्वी एशिया के समान हिन्द महासागर के मालदीव और 
मामलस्सी द्वीपों में भी प्रवास किया था और वहाँ भी अपनी वस्तियाँ बसायी थीं । 
जिस मालव या मालय जाति ने भारत से वाहर जाकर सुदूर प्रदेशों में प्रवास किया 
था, वह आर्य या द्रविड़ न होकर एक अन्य जातीय वर्ग की थी, और उसका सम्बन्ध 
दक्षिण-पूर्वी एशिया की आउस्ट्रिक जाति से था, यह इस बात से भी प्रमाणित होता है 
कि मालवों के जो बहुत-से सिक्के जयपुर के क्षेत्न से प्राप्त हुए हैं, उनपर के अनेक नाम न 
संस्कृत मूलक हैं और न द्रविड़ भाषाओं से उनका कोई सम्बन्ध है। भपम्यन, मजुप, 
मपोजय, मपय, मगजस, मगज, मगरोजव, गोजर, मसप, मपक, पच्च, मगच्च, गजव, 
जामक, जमपय और पय सदृश जो नाम मालव सिक्कों पर विद्यमान हैं, वे किसी ऐसी 
भाषा के हैं जो भारत की संस्क्ृत आदि भाषाओं से सर्वंथा भिन्‍न थी। साथ ही, यह भी 
ध्यान देने योग्य है कि संज्ञावाचक इन शब्दों में द्न्द्दों का प्रयोग किया गया है, जो 
आउस्ट्रिक भाषाओं की एक अनुपम विशेपता है। पय, म-पय, ज-म-पय झौर गजव, 
म-गजव के इन्द्र इसी तथ्य की ओर संकेत करते हैं, कि मालव या मालय लोगों की प्रचीन 
भाषा का आउस्ट्रिक भाषा परिवार के साथ सम्बन्ध था। भारत के ये मालय लोग ही 
सुवर्ण भूमि में जाकर आवाद हुए थे । सुमात्रा की कतिपय मलय जातियों में यह अनुश्रुति 
भी पायी जाती है, कि उनके पूर्वज भारत से आकर वहाँ बसे थे। 
यहाँ हमने उन युक्तियों का अत्यन्त संक्षेप के साथ उल्लेख कर दिया है, जिन द्वारा 
यह प्रतिपादित किया जाता है, कि पहली-दुसरी सदियों से भी बहुत पहले भारत की 
प्राचीनतम आदि निवासी जातियों ने--जिनमें मालय या मालव जाति प्रमुख थी-- 
दक्षिण-पूर्वी एशिया के विविध प्रदेशों व द्वीपों को आवाद किया था। पर यह ध्यान 
में रखना चाहिए, कि यह मत किसी ठोस आधार पर आश्रित नहीं है। मालव गण के 
लोगों को यदि बार्य व द्रविड़ न मासकर मुण्डा, सन्थाल और खासी लोगों के वर्ग का 
माना जाए, तभी इस युक्तिपरम्परा में कोई बल हो सकता है। पर मालव गण की 
स्थिति पहले पंजाव में थी, और बाद में उसने राजस्थान की मरुभूमि में प्रवास किया 
था। जातीय दृष्टि से मालव लोग अपने पड़ौसी शिवि, क्षुद्रक, क्षत्रिय, कठ, भद्रक आदि 
गणों के निवासियों से भिन्‍न थे, यह स्वीकार कर सकना सुगम नहीं है। यदि यह माना 
जाए, कि इन सब गणों के लोग भी आउस्ट्रिक बर्ग के ही थे, तो यह भी संगत नहीं होगा । 
इस दशा में मालय व मालव जाति द्वारा दक्षिण-पूर्वी एशिया को आबार्द करने की बात 
को अभी एक ऐसा तथ्य नहीं समझ लेना चाहिये, जिसके सम्बन्ध में मतभेद की कोई 
गृजाइश न हो। मुण्डारी, खासी आदि भाषाएँ बोलने वाले भारत के लोग़ जब तक भी 
सभ्यता में वहुत पिछड़े हुए हैं। पर जिन मालवों ने सिकन्दर के आक्रमण का वी रतापुर्वक 
सामना किया था, वे पंजाब के अन्य गणराज्यों के लोगों के समान ही सभ्य तथा उन्नत 
थे । सम्भवत:, वे आये जाति के ही थे और उनका मुण्डा आदि जातियों से कोई सम्बन्ध 
नहीं था। स्मिड्ठ और सिल्वां लेवी सदृश विद्वानों ने जिस मत का श्रतिपादन किया है 
उसकी उपेक्षा तो नहीं की जा सकती, पर उस पर और अधिक विचार किया जाना चाहिये । 


दूसरा अध्याय 
मलायीसिया और इन्डोनीसिया में भारतीय 
उपनिवेदशों की स्थापना 


(१) मलाया प्रायद्वीप के भारतीय उपनिवेश 


मलाया प्रायद्वीप बंगाल की खाड़ी के दक्षिण-पूर्व में है। वर्तमान समय में वह 
मलायी सिया के संवर्ग-राज्य के अन्तर्गत है, जिसमें मलाया के अतिरिक्त सवाह (उत्तरी 
बोनियो) और सरावक भी सम्मिलित हैं। यद्यपि मलाया की आबादी बहुत कम है, वह 
अभी एक करोड़ तक भी नहीं पहुंची है, पर भौगो लिक दृष्टि से इस देश का महत्त्व, बहुत 
अधिक है। यूरोप, पश्चिमी एशिया और भारत से पूर्वी तथा दक्षिण-पूर्वी एशिया जाने 
का सबसे छोटा मार्ग मलाया प्रायद्वीप के दक्षिण से मलक्‍्का के जलडमरू-मध्य से होकर 
जाता है। प्राचीन समय के उपनिवेशक तथा व्यापारी पूर्वी देशों को जाने के लिए प्रधानतया 
इसी मार्ग का उपयोग किया करते थे, और इसी कारण जब भारतीयों ने सुवर्णभूमि के 
विशाल क्षेत्र में अपने उपनिवेश वसाने प्रारम्भ किए, तो सबसे पूर्व उन्होंने मलोया में ही 
अपनी दस्तियां बसायीं | 
मलाया प्रायद्वीप के इन भारतीय उपनिवेशों का परिचय चीनी साहित्य से प्राप्त हुआ 
. है। चीन के लिआंग वंश के इतिहास में लंग-किया-सू नाम के एक राज्य का उल्लेख मिलता 
है, जिसमें उसे ४०० से अधिक वर्ष पूर्व स्थापित हुआ कहा गया है। इस राज्य की स्थिति 
मलाया प्रायद्वीप में थी। लिआंग वंश का शासन काल छठी सदी के पूर्वाध में था, अतः 
लंग-किया-सू राज्य की स्थापना पहली सदी के अन्तिम भाग में हुई होगी। यह राज्य 
भारतीयों द्वारा स्थापित एक उपनिवेश था, यह इससे सूचित होता है कि वहां के राजा ने 
चीन के सम्राट के प्रति सम्मान प्रदर्शित करते हुए अपने राज्य के सम्बन्ध में यह कहा है 
कि वहां संस्कृत भाषा प्रचलित है। इस राज्य का जो परिचय चीनी साहित्य से मिलता 
उसके अनुसार लंग-किया-सू के एक राजा का एक निकट सम्बन्धी बहुत गरुणी तथा 
योग्य था। जनता उसकी ओर आऊक्ृष्ट होने लगी, जिससे चिन्तित होकर राजा ने उसे 
कारागार में डाल दिया | पर वहां उसकी जंजीरें स्वयं टूट गईं । राजा ने समझा कि उसमें 
कोई अलोकिक शक्ति है, जिसके कारण उसे बन्दी वना कर रख-सकना सम्भव नहीं है। 
अतः उसने उसे अपने राज्य से बहिष्कृत कर दिया | वह अब भारत चला गया, ओर वहां 
उसने एक राजकुमारी से विवाह किया। लंग्र-किया-सू के राजा की मृत्यु हो जाने पर 
राज्य के प्रमुख व्यक्तियों तथा राजपदाधिकारियों ने राजकुल के वहिष्कृत कुमार को 
वापस बुलाया, और उसे राजा घोषित क्र दिया। उसने २० साल से अधिक समय तक 
शासन किया, और उसके गश्चातु उसका पुत्र भगदात (भगदत्त) राजसिहासन पर 

आरूढ़ हुआ। ५१५ ईस्वी में भगदात ने चीन के सम्राट्‌ की सेवा में अपना राजदूत भेजा 
था, जिसका नाम आदित्य था। ५१४ के बाद भी लंग-किया-सू के राजदूत चीन जाते रहे, 
और चीनी साहित्य में उनके वृत्तान्त भी विद्यमान हैं । इसमें सन्देह नहीं, कि लंग-किया-सू 
एक भारतीय उपनिवेश था । वहां संस्कृत का प्रचलित होना, वहां के एक राजा का नाम 
भगदात या भगदत्त होना और वहां के एक राजदूत का नाम आदित्य होना इसी तथ्य की 
ओर स्पष्ट रूप से संकेत करते हैं। 
लंग-किया-सू की स्थिति मलाया में ही थी और वह इस प्रायद्वीप के किस भाग में 
स्थित था, इस सम्बन्ध में विद्वानों ते जो विवेचन किया है, उत्तका निर्देश करना भी 
उपयोगी होगा। यि-त्सिग ने श्रीक्षेत्र (प्रोम) और द्वारवती (सियाम ) के मध्यवर्ती प्रदेश 
में स्थित जिन अनेक राज्यों की सूची दी है, लंग-किया-सू भी उनमें एक हैं। इसी प्रकार 
हा एन-त्सांग ने कामलंका नामक एक राज्य का उल्लेख किया है, जो श्रीक्षेत्र और द्वार- 
वती के बीच के प्रदेश में स्थित था। लंग-किया-सू और कामलंका की एक मानकर पेलियो 
ने यह प्रतिपादित किया है, कि यह राज्य या तो तनासरिम में था और या क्रा के जलडमरू- 
मध्य के समीप इसकी स्थिति थी | पेलिओ के अनुसार लंग-किया-सू को ही बाद के चीनी 
, साहित्य में लिग-या-स्स्यु-किया कहा गया है । नागर-कृतागम नामक जावा के एक प्राचीन 
थ में लंकासुक नाम के एक स्थान का उल्लेख मिलता है, जिसे कतिपय विद्वानों ने लिग- 
या-स्स्यु-किया के साथ मिलाया है। ध्वनि की दृष्टि से ये दोनों शब्द एक ही स्थान के 
वबोधक हैं। अतः चीनी साहित्य के लिग-किया-सू, कामलंका और लिग-या-स्स्पु-किया की 
गगर-क्ृतागम के लंकासुक से अभिन्‍नता मानना युक्तिसंगत हो सकता है । कतिपय विद्वानों 
के अनुसार लंकासुक केडाह का प्राचीन नाम था, जिसे भारतीय साहित्य में कटाहहीप 
-कहा गया है। केडाह की स्थिति मलाया प्रायद्वीप में है। यदि लंग-किया-सू, लिग-पा-स्स्यु- 
किया और लंकासुक को एक मान लिया जाए, तो यह भी स्वीकार करना होगा कि लिमांग 
वंश के इतिहास में लिंग-किया-सू या लिग-या-सू नामक जिस राज्य का उल्लेख है और 
लिआंग जंश से कम से कम चार सदी पूर्व जिसकी स्थापना बताई गई है, वह मलाया 
प्रायद्वीप में ही स्थित था| पर यह ध्यान में रखना चाहिए, कि यद्यपि प्रायः सभी विद्वान्‌ 
इस राज्य की स्थिति मलाया के क्षेत्र में स्वीकार करते हैं, पर उस प्रायद्वीप में यह राज्य 
कहां विद्यमान था, इस सम्बन्द्ध में विद्वानों में मतभेद है। सिल्वां लेवी सदृश कुछ विद्वानों 
मे तो यह भी स्वीकार नहीं किया है, कि लंक्रासुक और लंग-किया-सू एक ही थे। हमारे 
लिए इस विवाद में न पड़कर यह निर्देश कर देना ही पर्याप्त होगा, कि लंग-किया-सू 
मलाया प्रायद्वीप में स्थित था और वह भारतीयों द्वारा स्थापित एक उपनिवेश था।_ 
उसमें संस्कृत का प्रचार था, और वहां के राजाओं तथा राजपुरुषों के नाम भी भारतीय 
थे। इसी प्रकार लंकासुक की स्थिति भी मलाया में ही थी। वहां इस राज्य की स्मृति 
वर्तमान समय में भी विद्यमान है, और वहां के पटनी राज्य में उसे 'लोकोनसुक' नाम 
से स्मरण किया जाता है। 
को-लो-चो-फेस नामक एक राज्य का उल्लेख तांग वंश के इतिहास से सम्बन्ध रखने 
वाले चीनी ग्र-वों में पाया जाता है । इसी को अन्यत्र किया-लो-चो-फ़ू और किया लो-चो-फो 

ने दा-नपाति को “भयोत्पाक सेनापति” की उपाधि से सम्मानित किया। ४५६ ईस्वी में 
पा-होअंग के राजा ने लाल और ज्वेत रंगों के तोते चीनी सम्नाद को उपहार के रूप में 
भेजे, और भेंट-ठउपहार का यह क्रम ४६४ और ४६६ ईस्वी में भी जारी रहा। चीन के 
प्राचीन अन्धों में पा-होअंग राज्य के विषय में जो विवरण विद्यमान हैं, उनसे इस बात 
में कोई सन्देह नहीं रह जाता कि वह, एक भारतीय राज्य था। उसके राजाओं के साथ 
'वर्मा' शब्द का होना ही इसके लिए पर्याप्त प्रमाण है। पा-होअंग को वर्तमान पहुंग के 
साथ मिलाया गया है, पर सब विद्वान्‌ इससे सहमत नहीं हैं। पर इसमें कोई सन्देह नहीं, 
कि इस राज्य की स्थिति मलाया प्रायद्वीप के पूर्वी भाग में थी, और चीन के साथ उसका 
घनिष्ठ सम्बन्ध था। 
चीन के प्राचीन साहित्य में कन-तो-ली या किन-तो-ली नाम के एक अन्य भारतीय 
राज्य का उल्लेख आया है। वहाँ लिखा है, कि कन-तो-ली के रीति-रिवाज और आचार- 
विचार कम्बुज तथा चम्पा के सदृश थे, और वहां के लोग रंगविरंगे सुन्दर वस्त्न बनाने 
में बहुत प्रवीण थे। सूंग वंश के चीनी सम्राट्‌ हिआ-बू (४५४-४६५ ईस्वी) के शासन 
काल में कन-तो-ली के राजा चे-पो-लो-ना-लिअनू-तो (श्रीवर नरेन्द्र) ने चाउ-ओउ-तो 
(रुद्र भारतीय ) के हाथ सोने-चांदी की बहुमूल्य वस्तुएं चीन के सम्राट की सेवा में 
उपहार रूप से भेजी थीं। ५०२ ईस्वी में राजा किऊ-तान-सीओउन-पा-तो-लो (गोतम 
सुभद्र) ने चीन के सम्राट्‌ के दरबार में अपने दूत भेजे थे । कुछ समय पश्चात्‌ इस राजा 
की मृत्यु हो गई, और उसका पुत्र पी-ये-पा-मो (प्रियवर्मान) कन-तो-लो के राज[सहासन 
पर आरूढ़ हुआ। ५१६ में इस नए राजा ने पि-युअनू्‌-पा-मो (वि'“वर्मान्‌) नाम के एक 
उच्च राजपदाधिकारी को एक पत्र के साथ चीन के सम्राट्‌ की सेवा में भेजा था । ५२० 
ईस्वी में उसने अनेक बहुमूल्य वस्तुएं भेंट रूप से चीनी सम्राट के पास भेजी थीं। यह 
सिलसिला ५६३ ईस्वी तक जारी रहा, ओर कन-तो-ली के राजाओं का चीन के साथ 
घनिष्ठ सम्बन्ध बना रहा। चीनी विवरणों से यह भी सूचित होता है, कि इस राज्य में बौद्ध 
धर्म को अत्यन्त सम्मान की दृष्टि से देखा जाता था। कन-तो-ली के राजाओं के नामों के 
जो चीनी रूपान्तर चीनी ग्रन्थों में दिए गए हैं, उनके सही-सही भारतीय रूप क्या थे, इस 
सम्बन्ध में मतभेद सम्भव है। पर इसमें कोई सन्देह नहीं, कि इस राज्य के रा ॥र भारतीय 
थे और यह भारतीयों का ही एक उपनिवेश था। मलाया प्रायद्वीप में कन-तो-ली की 
स्थिति कहां थी, यह प्रश्व विवादास्पद है। वतंमान समय में मलाया में कनृतुरी व खन्तुली 
नामक एक स्थान है, प्राचोन कन-तो-ली के साथ जिसकी समता कल्पित की जा सकती 
है । मजू भदार के अनुसार इसे प्राचीन कडार से मिलाना अधिक संगत है। 
पन-पन नाम का एक अन्य भारतीय राज्य मलाया प्रायद्वीप में विद्यमात था, जिसके 
विपय में चीनी ग्रन्थों में यह लिखा गया है कि वहां का राजा ब्राह्मणों का अत्यधिक 
सम्मान करता था, और इससे लाभ उठावे के लिए बहुत-से ब्राह्मण भारत से उसके 
दरंबार में आते रहते थे । 


३० दक्षिण-पूर्वी और दक्षिणी एशिया में भारतीय संस्कृति 


(२) मलाया प्रायद्वीप के पुरातत्त्व-सम्बन्धी अवशेष 


प्राचीन समय में मलाया प्रायद्वीप में अनेक भारतीय उपनिवेश या राज्य विद्यमान 
थे, और उनमें भारतीय घर्मो, भाषा तथा संस्कृति की सत्ता थी, यह वात पुरातत्त्व- 
सम्बन्धी अवश्ेपों से भी प्रमाणित होती है। भुनोंग जरई (केड्डा पर्वतशिखर) की 
उपत्यका में स्थिति सुन्गइ बतू नामक जागीर में एक हिन्दू मन्दिर के अवश्ेष उपलब्ध हुए 
हैं, और साथ ही पत्थर की कुछ मूर्तियाँ भी, जो शिव, दुर्गा, गणेश और नन्‍दी आदि 
पौराणिक देवी-देवताओं की हैं। इस मन्दिर और उसमें उपलब्ध मूर्तियों के काल को 
निश्चित कर सकना सम्भव नहीं है। पर इस मन्दिर के पड़ौस में ही केड्डा में एक ऐसे 
बौद्ध विहार के अवशेष विद्यमान हैं, जिसके निर्माण के लिए ईंटों का प्रयोग किया गया 
था। इस विहार के भग्नावश पों में संस्कृत का एक अभिलेख भी मिला है, जिसकी लिपि 
के आधार पर उसे चौथी या पाँचवीं सदी का माना जाता। यह संस्कृत लेख इस तथ्य 
को प्रमाणित करने के लिए पर्याप्त है इस बौद्ध विहार का निर्माण चौथी या पाँचवीं 
सदी में हो चुका था, और उस समय तक मलाया प्रायद्वीप के इस प्रदेश में भारतीयों ने 
अपनी वस्तियां वसा ली थीं। मलाया के वेलेज़्ली प्रान्त के उत्तरी'भाग से भी कुछ स्तम्भों 
के खण्ड प्राप्त हुए हैं, जिन पर संस्कृत के अभिलेख उत्कीर्ण हैं। ये स्तम्भ किसी बोद्ध- 
विहार के भग्नावशेप हैं। इन पर उत्कीर्ण संस्कृत लेखों के आधार पर इन्हें भी चौथी या 
पाँचवीं सदी का माना जाता है। सेलिन्सिग (पेरक ) नामक स्थान पर सोने का एक आभूषण 
मिला है, जिस पर गरुड़ पर आहरूढ़ विष्णु की प्रतिमा अंकित है, इसी स्थान के समीप 
एक वृक्ष से गिर जाने के कारण जो गड्ढ़ा हो गया था, उससे एक मोहर प्राप्त हुईं है 
जिस पर श्री विष्णवर्मा नाम के एक भारतीय राजा का नाम अंकित है। यह नाम जिस 
लिपि में है, वह भी पाँचवीं सदी की है। 
मलाया प्रायद्वीप के पश्चिमी तट पर स्थित तकुआ-पा (जिसकी समता टालमी द्वारा . 
उल्लिखित तक्कोला के साथ प्रतिपादित की गई है) से भी अनेक प्राचीन अवशेष उप- 
लब्ध हुए हैं। फ़ानों पहाड़ी से एक प्राचीन मन्दिर के भग्नावशेप मिले हैं, जिनमें विष्णु 
की एक मूर्ति भी है । इनका काल छठी या सातवीं सदी में माना जाता है । को खान द्वीप' _ 
के दक्षिणी भाग में एक पुराने मन्दिर के खण्डहर विद्यमान. हैं, जो सुन्गई बतू जागीर में 
स्थित मन्दिर के अवशेपों के सद॒श हैं। खो-फ्रा नरई से भी एक मन्दिर के अवशेप मिले 
हैं, जिनमें पौराणिक देवी-देवताओं की तीन सुन्दर मूत्तियाँ भी हैं । इन्हें सातवीं या आठवीं 
सदी का समझा जाता है। यहाँ तमिल भाषा का भी एक अभिलेख मिला है-। 
मलाया प्रायद्वीप के पूर्वी तट पर तकुआ-पा के सामने के प्रदेश में अनेक प्राचीन 
बस्तियों के अवशेप विद्यमान हैं, जिनमें चैया, नखोन-स्रीयम्मरट (नखोन श्रीध्र्मराट्‌ ) 
और विएंग ज्ञा के प्राचीन अवशैेप विज्वेप महत्त्व के हैं। चैया के भग्नावशेपों में एक स्तंभ 
भी है, जिस पर संस्कृत का एक लेख उत्कीर्ण है। इसी प्रकार तकुआ-पा और लिगोर के 
खण्डहरों में भी संस्क्रत के अनेक लेख मिले हैँ, जिनकी लिपि के आधार पर उन्हें चौथी 
या पाँचवीं सदी का माना जाता है । इससे यह प्रमाणित हो जाता है, कि चौथी या पांचवीं 


... सदी में इन स्थानों पर भारतीय लोग अपने उपनिवेश स्थापित कर चके ये । 

मलाया प्रायद्वीप में पुरातत्त्व-सम्बन्धी जो अवश्ञेप प्रकाश में भाये हैं, उनमें संस्कृत 
के अभिलेखों का विशेष महत्त्व है। संस्कृत के ये लेख निम्नलिखित स्थानों से प्राप्त हुए 
हैं---वेलेज्ली प्रान्त के टोकून नामक स्थान से सात लेख, वेलेज्ली प्रान्त के एक अन्य भाग 
से चार लेख, केड्डा (केडाह) से एक लेख, तकुआ-पा से एक लेख, लिगोर से पाँच लेख 
और चैया से दो लेख । इन लेखों की लिपि से यह परिणाम निकाला जाता है, कि ये सव 
चौथी या पाँचवीं सदी के हैं। क्योंकि ये लेख मलाया प्रायद्वीप के उत्तरी, पश्चिमी और 
पूर्वी प्रदेशों से उपलब्ध हुए हैं, अतः यह मानना सर्वथा संगत होगा कि चौथी व पांचवीं 
सदी तक भारतीय उपनिवेश मलाया प्रायद्वीप के बहुत-से स्थानों पर स्थापित हो चुके थे । 
वेलेज्ली प्रान्त के उत्तरी भाग से संस्क्ृत के जो चार लेख प्राप्त वे ऐसे प्रस्तर- 
खण्डों पर उत्कीर्ण हैं, नो एक वोद्ध विहार के किसी स्तम्भ के टुकड़े प्रतीत होते हैं | इनमें 
से एक लेख में “महानावबिक बुद्धगुप्तस्य रक्तमृत्तिका वास्‌ (तव्यस्य)” शब्द आये हैं, 
झौर जिस प्रस्तर-खण्ड पर यह लेख उत्कीर्ण है, उस पर एक स्तृप और सात छत्नों की 
रूपरेखा भी अंकित है । सम्भवत:, यह लेख महानाविक बुद्धगुप्त द्वारा बौद्ध विहार को 
दिये गए दान को सुचित करने के प्रयोजन से लिखवाया गया था। बुद्धगुप्त रक्तमृत्तिक का 
निवासी था। रक्तमृत्तिका की स्थिति के सम्बन्ध में विद्वानों ने अनेक मत प्रकट किये हैं । 
प्वीनी साहित्य में चिह-तू नाम के एक राज्य का उल्लेख मिलता है, जो सियाम या उसके 
किसी समीपवर्ती प्रदेश में था। चिह-तू का अर्थ लाल मिट्टी है। अत: यह प्रतिपादित 
किया गया, कि बुद्धगुप्त चिह-तू का निवासी था। पर मुशिदाबाद के १२ मील दक्षिण में 
एक स्थान है, जो रंगामाटी कहाता है। गौड़ देश (वंगाल) की प्राचीन राजधानी 
कर्णसुवर्ण नगरी थी । उसके समीप एक बौद्ध विहार विद्यमान था, जिसे हाय एन्‌-त्साँग ने 
लो-तो-मो-चिह॒ का विहार कहा है। लो-तो-मो-चिह रक्तामृत या पालिभाषा के रत्त- 
मत्तिका का चीनी रूपान्तर है । यही स्थान अब रंगामाटी कहाता है, जो मुशिदाबाद के 
१२ मील दक्षिण में है। अधिक संगत यही प्रतीत होता है, कि महानाविक बुद्धगुप्त बंगाल 
के रत्तमत्तिका या रंगामाटी स्थान का निवासी था, और वहाँ से अपना जहाज लेकर वह 
मलाया प्रायद्वीप गया था। यह स्थान भागी रथी नदी के समीप ही है, जो उस समय नौका 
नयन के लिए प्रयुक्त भी हुआ करती थी । पर यह ध्यान में रखना चाहिए, कि रक्तमृत्तिका 
के सम्बन्ध में कतिपय अन्य भी मत हैं, जो पर्याप्त रूप से संगत प्रतीत होते हैं । टालमी ने 
अपने भूगोल में रहदमरकोत्त नाम के एक स्थान का उल्लेख किया है। साँ मार्ता के 
अनुसार यह एक प्राचीन राज्य की राजधानी थी, किसका संस्कृत नाम रंगमती था, और 
जो ब्रह्मपुत्त नदी के पश्चिमी तट पर स्थित थी | एक अन्य विद्वान यूल ने टालमी के 
रहदमरकीत्त का संस्कृत रूप रंगमृत्तिका प्रतिपादित किया है । महानाविक बुद्धगुप्त के 
निवासस्थान रक्‍्तमत्तिका की स्थिति के सम्बन्ध में मतभेद होते हुए भी उसके संस्कृत 
अभिलेख द्वारा मलाया प्रायद्वीप के वेलेज्ली प्रान्त में भारतीय भाषा तथा धर्म की सत्ता 
में तो कोई सन्देह रह ही नहीं जाता | बेलेज्ली प्रान्त के उत्तरी भाग से प्राप्त अन्य संस्कृत 
लेखों में निम्नलिखित पंक्तियाँ उल्लेखनीय हैं---“सर्वेण प्रकारेण सर्वस्मात्‌ सर्वथा 
सर्वे“सिद्धयात्रा: सन्तु” । संम्भवतः, इस लेख में महानाविक वुद्धगुप्त द्वारा समुद्रयात्षा के 

पूर्ण रूप से सफल होने की प्रार्थना की गई है। एक अन्य लेख यह है--"“अज्ञाताच्चीयते 
कर्म जन्मन: कर्म कारण" | 
केड्डा में मिला संस्कृत लेख चार पंक्तियों में हैं, जो इस प्रकार है--- 
ये घर्मा हेतुप्रभवा तेषां हेतु तथागतो (ह्मवदत्‌ ) 
तेषां च यो निरोध एवंवादी सहाक्रमण: ॥ 
अज्ञानाच्चीयते फर्म जन्मनः कर्मकारणम्‌ 
ज्ञानान्त क्रियते कर्म कर्माभावान्त जायते ॥ 
यह एक प्रसिद्ध बौद्ध सूत्र है, जो केड्ा के एक प्राचीन विहार के खण्डहरों में उत्कीर्ण 
है। यह सूत्र या सुत्त वरमा तथा दक्षिण-पूर्वी एशिया के अन्य स्थानों से भी प्राप्त हुमा 
है। मलाया प्रायद्वीप में संस्कृत के जो अन्य प्राचीन अभिलेख मिले हैं, वे बहुत खण्डित 
दशा में हैं। उनके कुछ शब्द ही पढ़े जा सके हैं, अत: उनके सम्बन्ध में विस्तार से लिखना 
उपयोगी नहीं होगा । 
मलाया प्रायद्वीप में पुरातत्त्व-सम्बन्धी जो खोज की गई है, और उससे वहाँ के 
भारतीय[उपनिवेशरों पर जो प्रकाश पड़ता है, उसके सम्बन्ध में श्री लांजो किए के ये वावय: 
उद्धरणीय हैं--ये उपनिवेश संख्या में बहुत अधिक थे और पूर्वी तट पर चुमफोन, चेया, 
बैन्डन नदी की घाटी, नखोन स्रीधम्मंरट (लिगोर), यल (पटनी के समीप) भौर 
(पहुंग में) सेलेन्सिग में तथा पूर्वी तट पर मलकका, वेलेज्ली प्रान्त, तकुआ-पा और लगया 
व तेनासरिम नदियों के मुहानों पर स्थित थे। यह असंदिरध है, कि इनमें सबसे महत्त्व- 
पूर्ण नखोन स्रीधम्मरट का उपनिवेश था। यह बौद्ध धर्म का केन्द्र था, और इसी द्वारा 
नखोन स्रीवम्मरट के विशाल स्तूप तथा उसकी चौगर्दी में विद्यमान पचास मन्दिरों में से 
कतिपय का निर्माण कराया गया था। नखोन स्रीधम्मरट के उत्तर में चैया की- स्थिति. 
थी, जहाँ पहले ब्राह्मण धर्म का प्रचार था, पर बाद में उसने बौद्ध धर्म को अपना लिया 
था ये दोनों उपनिवेश क्ृपि प्रधान थे | पर सेलेन्सिंग, व तकुआ-पा सदृश अन्य उपनिवेशों 
में टिन तथा सोने की खानें थीं, जिनके कारण वे अत्यन्त समृद्ध हो गए थे। , ' 
डॉ० एच० जी० क्वारिच वेल्स नामक विद्वान्‌ मलाया के पुरातत्त्व-सम्बन्धी अवशेषों 
का गम्भीरतापूर्वक अध्ययन कर कुछ महत्त्वपूर्ण निष्कर्पों पर पहुंचे हैं। उनके अनुसार 
आरतीय उपनिवेशकों ने तकुआ-पा को अपना केन्द्र बनाया था, और वहीं से उन्होंने 
अन्यत्र अपना प्रसार किया था । वे जल तथा स्थल दोनों मार्गों से दक्षिण-पूर्व तथा पूर्व के 
प्रदेशों में गए थे और चहां उन्होंने अपनी वस्तियाँ बसायी थीं। मलाया प्रायद्वीप के 
पश्चिमी समुद्रतठ के साथ के तकुआ-पा के समीपवर्ती प्रदेशों में बतंमान समय में भी. ऐसे 
लोग बड़ी संख्या में निवास करते हैं, जिनकी मुखाकृति भारतीयों के सदृश है। 
नखोन स्रीधम्मरट तथा पतलुंग में अव तक भी ऐसे ब्राह्मणों की अनेक बस्तियाँ विद्यमान: 
जो भारतीयों के वंशज हैं और यह मानते हैँ कि उनके पूर्वज भारत से आकर वहाँ वसे , 
थे। चैया ओर तखोन स्रीधम्म रट में वास्तुकला के मनेक ऐसे भवश्ञेप भी प्राप्त हुए हैं, जो 
पूर्णतया भारतीय हैं। भारतीय वास्तुकला से प्रभावित होकर बाद में मलाया प्रायद्वीप 
“४ अपनी कला का विकास हुआ, जो स्थानीय पर्यावरण के अनुरूप थी। 

मलाया प्रायद्वीप के दक्षिण में सुमात्ना की स्थिति है। इन्डोनीसिया के गणराज्य में 
जो हजारों द्वीप अन्तगंत हैं, सुमात्ना उनमें सबसे बड़ा है। बोनियो द्वीप का क्षेत्रफल 
सुमात्ना से अधिक है, पर उसका उत्तरी भाग मलायीसिया के अन्तर्गत है। मलक्का का 
जलडमरू-मध्य इस मलाया से पृथक्‌ करता है, और सुण्डा का जलडमरू-मध्य जावा से | 
सुमात्ना की लम्बाई १०६० मील है, और अधिकतम चौड़ाई २४८ है। छोटे-छोटे द्वीपों 
की एक शख्यूंखला सुमात्रा के समुद्रतट के साथ-साथ दक्षिण-पश्चिम की ओर गई है, और 
एक अन्य श्रृंखला उसके उत्तर-पूवव॑ में | क्षेत्रफल में १,६७,४५० वर्गमील के लगभग होते 
हुए भी सुमात्ना की जनसंख्या एक करोड़ से भी कम है, और उसके सव निवासी किसी 
एक जाति के नहीं हैँ । उनमें नसल, भाषा आदि के अनेक भेद विद्यमान हैं । 
सुमात्ना की भौगोलिक स्थिति वड़ महत्त्व की है। वह भारत और चीन के बीच में 
पड़ता है, और समुद्र मार्ग से जाने वाले व्यापारी उसके बन्दरगाहों पर आश्रय ग्रहण 
किया करते ये । इस दशा से यह स्वाभाविक था, कि इस द्वीप में भारतीयों की बस्तियाँ 
भी स्थापित होने लगे। फ्रेंच विद्वान फररां (एशः७॥0) ने प्रत्तिदादित किया है, कि घबद्वीप 
जावा का नाम न होकर सुमात्ना का प्राचीन नाम था। रामायण ने जिसे यवद्वीप कहा 
है, टालमी के भूगोल में जिसे इअवादिऊ कहा गया है, फाइयान ने ये-पो-तो के रूप में 
जिसका उल्लेख किया है, चीनी ग्रन्थों में य-तियाओ, चाइः-पो, व ताउ-पो से जो अभि- 
प्रेत है और आरयभटीय तथा सूर्य॑सिद्धान्त में जिसे यवकोटि लिखा गया है, वह जावा न 
होकर सुमात्रा श्रा। पर अन्य विद्वानों को यह मत स्वीकार नहीं है। वस्तुतः, य्वद्वीप, 
ये-पो-ती आदि से जावा का ही ग्रहण करना चाहिए, सुमात्ना का नहीं। टालमी ने 
इअबादिऊ के साथ बरुसाई और सबदेवई का भी उल्लेख किया है, जिनसे सुमात्रा के 
पश्चिमी और दक्षिण-पूर्वी प्रदेश अभिप्रेत हैं । 
सुमात्रा के भारतीय उपनिवेशों में श्रीविजय सबसे प्रसिद्ध हैं। इसकी स्थापना चोथी 
सदी ईसस्‍्वी से पहले ही हो चुकी थी। पर सात्तवीं सदी में इसका विशेष रूप से उत्त्कर्ष 
प्रारम्भ हुआ, और इसके प्रतापी राजाओं ने पड़ोस के अनेक प्रदेशों को जीतकर अपने 
अधीन कर लिया। श्रीविजय के शलेन्द्र वंशी राजा बड़े वीर और प्रत्तापी थे, और वे 
अपना एक विशाल साम्राज्य स्थापित करने में समर्थ हुए थे । अगले अध्याय में हम इस 
पर विस्तार से प्रकाश डालेंगे । पर श्रीविजय के अततिरिक्‍त सुमात्ना में अन्य भी अनेक 
भारतीय उपनिवेश थे, जिन्हें बाद में श्रीविजय के राजाओं ने जीत लिया था। इनका 
परिचय चीनी ग्रन्थों से मिलता है। सातवीं सदी के एक चीनी ऐतिहासिक ग्रन्थ के 
अनुसार मो-लो-यू के राजा ने चीन के सम्राट्‌ की सेवा में अपना दूतमण्डल भेजा था 
(६४४ ईस्वी) । मो-लो- यू की वर्तमान ज़ाम्बी या यंवी -के साथ एकता प्रतिपादित 
की गई है, जो- कि दक्षिण सुमात्रा में हरी नदी के तट पर अवस्थित है। चीनी यात्री 
यि-त्सिंग भारत आते हुए और चीन वापस जाते हुए. इस स्थान पर ठहरा था, और 
उसके यात्रा विवरण से ज्ञात होता है कि सातवीं सदी का अन्त होते से पूर्व ही इस पर 
चेन्‍ली-फो-चे (श्रीविजय) का प्रभुत््व. स्थापित हो गया था। सातवीं सदी के ही एक 

अन्य चीनी ग्रन्थ में राज्यों की एक सूची दी गई है, जिसमें मो-लो-चे और तो-लंग-पो- 
हुअंग नाम भी आये हैं। मो-लो-चे की मो-लो-यू' के साथ और तो-लंग-पो.हुअंग की 
तुलंगबवंग के साथ एकता प्रतिपादित की गई है। तुलंगबवंग की स्थिति सुमात्ना के 
दक्षिण-पूर्वी प्रदेश में है। चीनी साहित्य द्वारा यह भलीभांति स्पष्ट है, कि सुमात्ा में 
श्रीविजय के अतिरिक्त अन्य भी अनेक राज्यों की सत्ता थी, जिन्हें बाद में श्री विजय द्वारा 
जीत लिया गया था । 
श्रीविजय राज्य के अनेक शिलालेख इस समय उपलब्ध हैं। उनसे शैलेन्द्र वंशी 
राजाओं पर अच्छा प्रकाश पड़ता है। पर इस राज्य के प्रारम्भिक इतिहास के सम्बन्ध 
में कुछ बातें चीनी साहित्य द्वारा ज्ञात होती हैं। ३६२ ईस्वी में कालोदक नाम के एक 
बौद्ध भिक्षु द्वारा एक वोद्ध ग्रन्थ का चे-युल-येउ-किड नाम से चीनी में मतुवाद किया गया 
था। इसमें जम्बूद्वीप का वर्णन किया गया है, और यह लिखा है कि समुद्र में २५०० 
राज्यों (द्वीपों) की सत्ता है । इनमें एक स्स्थु-ली था, और एक चो-ये | छठी सदी में इस 
चीनी ग्रन्थ पर एक टीका लिखी गईं थी, जिसमें चो-ये का अर्थ “जय या 'विजरय दिया 
गया है। इससे फरा ने यह परिणाम निकाला है कि चे-युल-येउ-किडः में चो-ये नामक 
जिस राज्य का उल्लेख है, वह श्लरीविजय ही था । क्योंकि इस ग्रन्थ का काल चौथी सदी 
में है, अत: यह मानना असंगत नहीं होगा कि श्रीविजय की स्थापना चौथी सदी से पूर्व 
ही हो चुकी थी | श्रीविजय राज्य के प्रारम्भिक इतिहास पर छः शिलालेखों से भी प्रकाश 
पड़ता है। इनमें एक शिज्नालेख संस्कृत भाषा में है, जो लिगोर (मलाया प्रायद्वीप में) 
से उपलब्ध हुआ है। शेप शिलालेख पुरानी मलय भापा में हैं, जिनमें से तीन पलेमबड 
से मिले हैं, ओर एक ज़ाम्बी से। ये दोनों स्थान सुमात्ना में है। गलय भाषा का एक 
शिलालेख वंक द्वीप से प्राप्त हुआ है। बंक द्वीप सुमात्षा के उत्तर-पूर्वी कोनें पर समुद्रतट 
से कुछ दूरी पर स्थित है। ये पाँचों लेख सातवीं सदी के हैं, जब कि श्रीविजय का राज्य 
उन्नति के मार्ग पर तेजी के साथ अग्रसर हो रहा था । पलेमबड से उपलब्ध पहले लेख 
में श्रीविजय के राजा श्रीजयनाश या जयनाग के कुकृत्यों का उल्लेख है। पलेमबद्ध के 
दूसरे लेख और जाम्बी के लेख में श्रीविजय के अधीनस्थ प्रदेशों के निवासियों को चेतावनी 
गई है, कि यदि वे विद्रोह करने का विचार भी मन में लाएँगे, तो न केवल विद्रोहियों 
को अपितु उनके पारिवारिक जनों को भी कठोर दण्ड दिए जाएँगे। श्रीविजय के राजा 
वौद्ध धर्म के अनुयायी थे, ओर उनके राज्य में बौद्ध धर्म का भलीभांति प्रचार था। चीनी 
यात्री थि-त्सिंग सात साल (६८८-६६५ ई०) तक श्रीविजय में रहा था, और वहां 
निवास करते हुए उसने संस्कृत भाषा तथा बौद्ध धर्म का अध्ययन किया था। उसके 
यात्रा-वुत्तान्त से ज्ञात होता है, कि चीन से भारत जाने वाले भिक्षु श्रीविजय में रहकर 
संस्कृत की शिक्षा प्राप्त किया करते थे। श्रीविजय केवल. बौद्ध धर्म का ही केन्द्र नहीं 
था, व्यापार और सामुद्रिक परिवहन की दृष्टि से भी उसकी स्थिति अत्यन्त महत्त्व की 
थी | श्रीविजय के राजा भी अपने राजदूत चीन के राजदरबार में भेजते रहते थे । ६७० 
से ७४१ ईसस्‍्वी तक के काल में श्रीविजय से जो अनेक राजदूत चीन गए, उनके वृत्तान्त 
' चीनी साहित्य में विद्यमान हैं। ७२४ ई० में श्रीविजय के राजा चे-ली-तो-लो-पा-मों 


भलायीसिया और इन्डोनी सिया में भारतीय उपनिवेशों की स्थापना है४ 


(श्रीनद्रवर्मा) द्वारा जो दूतमण्डल चीन भेजा गया था, उसके साथ भेजे गए भेंट-उपहारों 
में दो वॉने, एक ह॒व्शी लड़की और पाँच रंगों का एक तोता भी था। इस दूत्तमण्डल के 
नेता का नाम कुमार था। 

इसमें सन्देह नहीं, कि सुमात्ना में भारतीयों द्वारा जो अनेक उपनिवेश स्थापित किए 
गए थे, श्रीविजय उनमें सर्वप्रधान था। उसके राजाओं ने पहले सम्पूर्ण सुमात्रा को अपने 
अधीन किया, और वाद में मलाया प्रायद्वीप, वो नियो आदि की भी विजय की । श्री विजय 
के साम्राज्य विस्तार पर आगे चलकर यथास्थान प्रकाश डाला जाएगा। 

पुरातत्त्व सम्बन्धी अवशेष --सुमात्रा से भी पुरातत्त्व-सम्बन्धी अनेक अवशेष उप- 
लब्ध हुए हैं, जो वहाँ भारतीय धर्म तथा संस्क्ृतति की सत्ता को प्रमाणित करते हैं। जाम्बी 
से पत्थर की बनी बुद्ध की एक मूर्ति मिली है, और सेगुन तोग से कांस्य द्वारा निर्मित 
एक अन्य बुद्ध मूर्ति । इन्हें पाँचवीं या छठी सदी का माना जाता है। सुमात्ा में बोद्ध धर्म 
का प्राधान्य था, पर उसके समीपवर्ती बंक द्वीप में पौराणिक धर्म की सत्ता थी, यह वहां 
से प्राप्त हुई विष्णु की एक मूर्ति से सूचित होता है। यह मूर्ति सातवीं सदी की है। इनके 
अतिरिक्त वोधिसत्वों तथा अन्य देवी देवताओं की भी अनेक मूर्तियाँ सुमात्ना तथा उसके 
समीपवर्ती द्वीपों से प्राप्त हुई हैं, जो सातवीं सदी या उससे पृव॑वर्ती काल की हैं । शैलेन्द्र 
वंश के राजाओं के शासनकाल के त्तो बहुत-से अवशेष सुमात्रा तथा उसके साम्राज्य के 
अन्तर्गत प्रदेशों में विद्यमान हैं, जिम पर श्रीविजय साम्राज्य का वृत्तान्त देते समम 
प्रकाश डाला जाएगा। 


(४) जावा में भारतीय उपनिवेशों का प्रारम्भ 


सुमात्ना के पूर्व में जावा की स्थिति है, जिसे सुण्डा का जलडमरू-मध्य सुमात्रा से 
पृथक्‌ करता है। इस द्वीप की लम्बाई ६२२ मील है, और चौड़ाई ५५ से १२१ मील 
तक है । मदुरा और समीप के कतिपय द्वीपों को सम्मिलित करके जावा का क्षेन्नफल 
५१,००० वर्गमील के लगभग है। क्षेत्रफल में यह सुमात्ना से एक तिहाई से भी कम है, 
पर इन्डोनी सिया का यह सबसे आबाद द्वीप है और इसकी जनसंख्या तीन करोड़ से भी 
अधिक है। सघन आबादी का मुख्य कारण जावा की उपजाऊ तथा शस्य श्यामल भूमि 
है। चावल, गन्ना, काफी, तम्बाकू, चाय, नील आदि वहाँ प्रचुरता से उत्पन्न होते हैं । 
वहां के जंगल भी बड़े सघन हैं, और उनके वृक्षों की, लकड़ी बहुत कीमती है। ज्ावा 
की सागौन की लकड़ी इमारती काम के लिए बहुत विख्यात है। जावा के समुद्रतट के 
साथ-साथ भी अनेक द्वीप विद्यमान हैं, जिनमें मदुरा या मधुरा मुख्य है। जो जलडमरू- 
मध्य द्वारा जावा को मदुरा से पृथक्‌ करता है, कहीं-कहीं तो उसकी चौड़ाई एक मील 
से भी कम है। यही दशा कुछ अन्य द्वीपों की भी है। इसीलिए उन्हें जावा का ही अंग 
माना जाता है। 

बरमा, मलाया और सुमात्ना कें समान जावा में भी भारतीयों मे अनेक उपनिवेशों 
की स्थापना की थी । पर दुर्भाग्य से इन उपनिवेशों का प्रारम्भिक इतिहास अभी अज्ञात्त 
है । रामायण में यवद्वीप का उल्लेख मिलता है, यह पहले लिखा जा चुका है। उसके 


१६ देक्षिण-पुर्वी और दक्षिणी एशिया में भारतीय संस्कृति 


अपत्नथन्तों यबदीप॑ सप्वराज्योपशोभितम्‌, सुवर्णरूप्यकद्रीपं॑ सुवर्णाकरसण्डितम्‌ 
(आल्मीकि रामायण २, ११) श्लोक में यवद्वीप का सुवर्णह्दीप के अन्तर्गत रूप से उल्लेख 
है, और इस इलीक को अन्य भी अनेक प्राचीन ग्रन्थों में उद्धत किया गया है। टालमी 
में भी एकता दिक नामक एक स्थान का उल्लेख किया है। यवद्वीप ओर इअबादिऊ जावा 
कि ही दाप भें, यहु प्रायः सभी विद्वानों को स्वीकार्य है। रामायण ईस्वी सन्‌ के प्रारम्भ 
काल तक अपने बर्तमान रूप में आा चुकी थी, और टालमी का समय दूसरी सदी में था। 
इससे भह अनुमान किया जा सकता है, कि ईस्वी सन्त्‌ की पहली सदी तक यवद्वीप य। 
जादा भारतीग़ों को ज्ञात हो चुका था, और वहां उन्होंने अपनी बस्तियाँ बसानी प्रारम्भ 
कर दी थीं। जावा के इन प्राचीनतम भारतीय उपनिवेशों के सम्बन्ध में जो भी जानकारी 
इस समय उपलब्ध है, उसके दो स्रोत हैं-- (१) जावा में प्रचलित पुरानी अनुश्रुतियाँ 
या दन्‍्त कथाएं, ओर (२) चीन के प्राचीन ग्रन्थों में संकलित वृत्तान्त । 
सर स्टैम्फोर्ड रैफल्स नामक विद्वान ने उन्‍नीसवीं सदी के प्रारम्भ में जावा के इतिहास 
पर ग्रन्थ लिखा था, जिसमें वहाँ की प्राचीन अनुश्वुतियाँ भी संकलित हैं। एक अनुभ्रुति 
के अनुसार जिन उपनिवेशकों ने जावा में सबसे पुर्व अपनी बस्ती बसायी थीं, उनका 
नेता अजिसक था, जो अस्तिनं के राजकुल से सम्बद्ध था। अस्तिन हस्तिनापुर का 
अपभ्रंश है। जावा की इस प्राचीन अनुश्नुति में भजिसक के नेतृत्व में उस द्वीप में गए 
उपनिवेशकों का सम्बन्ध हस्तिनापुर के कुरुवंश के साथ जोड़ा गया है। जावा की ही 
एक अन्य अनुश्रुति के अनुसार हस्तिनापुर या अस्तिन के राजकुल के लोग पहले गुजरात में 
जाकर बसे थे, और बाद में उनके वंशज वहाँ से जावा गए थे । जावा की-एक अन्य प्राचीन 
अनुश्नुत्ति में उस द्वीप में भारतीय उपनिवेश स्थापित करने का श्रेय कलिग को दिया गया 
है । किलज्भ (करलिंग) के राजा ने. बीस हजार परिवारों को जावा में बसने के लिए भेजा 
था, जहाँ उनके सदस्यों की संख्या में तो वृद्धि होती रही, पर सभ्यता के क्षेत्न में वे कोई 
उन्नति नहीं कर सके। पर बाद में जावा के संवत्‌ २८६ (जावा में शक संबत्‌ का प्रचलन 
था) में ईश्वर की कृपा से वहाँ कानो नाम का एक राजा हुआ, जिसने वहाँ के निवासियों 
को डन्‍्सति पथ पर अग्रसर करना प्रारम्भ किया। कुछ सदियों बाद वहा अस्तिन राज्य 
स्थापित हुआ, जिसके राजा क्रमश: पुलसर, अविआस, पाण्डु देवनाथ और जयबय हुए। 
इस अनुश्नुति में जो भी नाम आए हैं, उनका महाभारत की कथा के साथ सम्बन्ध है। 
अस्तिन और हस्तिनापुर के एक होने की बात ऊपर लिखी जा चुकी है.। पुलसर पराशर 
का अधिअस व्यास का और जयबय जयभय का छ्पान्तर हैं, इसमें सन्देह की गुंजाइश 
नहीं है । 
: पर जावा में प्रचलित बहुसंख्यक अनुश्रुतियों के मनुसार ।जस अजेसक्‌ द्वारा वहाँ 
उपनिवेश स्थापित किया गया था, वह अस्तिन (हस्तिनापुर) के पाण्डव राजा का 
मन्ती था, और उसने जावा के संवत्‌ (शक संवत्‌) के प्रथम वर्ष में उस द्वीप में पदापंण 
किया था। इस दीप का नाम पहले नुसा केन्दंग था, और वहाँ रसकस (राक्षस) लोगों 
का निवास था। अजिसक द्वारा वहाँ सभ्यता का सूत्रपात किया जया और इस दीप का 
नाम यवद्वीप (ज्ञावा) रखा गया । अजिसक के सम्बन्ध में जो विविध अनुश्रुतियाँ जावा 

में प्रचलित हैं, उनमें उसे अनेक रूपों में प्रस्तुत किया गया है । कुछ के अनुसार वह एक 
शक्तिशाली राजकुमार या राजपुरुष था, और उसने जावा में आकर एक समृद्ध उपनिवेश 
की स्थापना की थी। कतिपय अनु श्रुतियों में अजिसक को एक ऋषि या देवता के रूप 
में प्रस्तुत किया गया है। पर तब इस सम्बन्ध में एकमत हैं, कि उसी द्वारा जावा में 
सुव्यवस्थित शासन, धर्म तथा विद्याध्ययन का सूत्रपात किया गया था । 
जावा में भारतीय उपनिवेश की स्थापना के सम्बन्ध में चीनी साहित्य में भी अनेक 
महत्त्वपूर्ण सूचनाएँ विद्यमान हैं। फाइ-सिन ने पन्द्रहवीं सदी में सिगच-शेंग-लन नाम से 
एक ग्रन्थ लिखा था, जिसके अनुसार जावा के दूत जब १४३२ ई० में चीन के सम्राट्‌ 
की सेवा में भेंट लेकर आए, तो उन्होंने एक पत्न भी अपित किया, जिसमें लिखा था कि 
उनका राज्य १३७६ वर्ष पहले स्थापित हुआ था। इससे यह अनुमान किया जाता है, 
कि ५६ ई० में जावा में अजिसक द्वारा भारतीय उपनिवेश की .स्थापना की गई थी । 
शक संवत्‌ और ईस्वी सन्‌ में ७८ वर्षों का अन्तर है । जावा की एक अनुश्रुति के अनुसार 
अजिसक ने जावा संवत्‌ (शक संवत्‌ ) के प्रथम वर्ष में उस द्वीप में पदापंण किया था। 
फाइ-सिन ने वहाँ सभ्यता के श्रीगणेश का समय ५६ ई० में माना है, जो शक संवत्‌ के 
प्रारम्भ से २२ साल पहले पड़ता है । दोनों में अन्तर इतना कम है, कि उनमें जो असंगति 
है, उसे किसी साधारण भूल का परिणाम समझा जा सकता है। 
चीनी साहित्य से बाद के जावा के इतिहास पर अधिक प्रकाश पड़ता है। उसके अनुसार 

प्रे-तिआओ के राजा तिआओ-पियेन ने १३२ ईस्वी में अपना राजदूत चीन के राजदरबार 
में भेजा था। पेलिओ्ो ने ये-तिआओ को यवद्वीप (जावा) का चीनी रूप प्रतिपादितकिया 
है, और फरां के अनुसार तिआओ-पियेन का संस्कृत रूप देववर्मा है। पेलिओ औौर फरां 
द्वारा चीनी शब्दों के जो संस्कृत रूपान्तर प्रस्तुत किये गए हैं, उन्हें सही मानने पर यह 
भी स्वीकार करना होगा, कि दूसरी सदी तक जावा में भारतीय राज्य भलीभाँति स्थापित 
हो चुका था, ओर उसके राजसिहासन पर भारतीय राजा आऊरूढ़ थे। तीसरी सदी में भी 
चीन और जावा में राजनयिक सम्बन्ध कायम रहा | पर पाँचवीं सदी के चीनी साहित्य 
से जावा पर जो प्रकाश पड़ता है, वह विशेष महत्त्व का है। भारत से लंका होकर चीन 
वापस जाते हुए प्रसिद्ध चीनी यात्री फाइयान ४१४-४१४ ई० में पाँच मास जावा में ठहरा 
था। उस समय इस द्वीप में पौराणिक हिन्दू धर्म का प्रचार था। पर कुछ समय पश्चात्‌ 
वहाँ बौद्ध धर्म का प्रचार प्रारम्भ हुआ, और शीघ्र ही वह वहाँ का प्रधान धर्म बच गया । 
इसका प्रधान श्रेय गुणवर्मा को प्राप्त है। गुणवर्मा कि-पिन के राजा संघानन्द का पुत्र था, 
और उसकी प्रवृत्ति शुरू से ही धर्म की ओर थी। राजसिहासन का परित्याग कर उसने 
बौद्ध भिक्षुओं के कापाय वस्त्न धारण किए, और लंका चला गया । कुछ समय वहाँ रहकर 
वह यवद्वीप गया। वहाँ की राजमाता ने स्वप्न में एक भिक्षु को देखा, जो जहाज पर 
यवद्वीप आ रहा था। अगले दिन प्रात:काल गुणवर्मा समुद्रमार्ग से यवद्धीप पहुंच गया । 
राजमाता-ने उसका उपदेश सुन बौद्ध घर्म को स्वीकार कर लिया, और कुछ समय पश्चात्‌ 
माता के प्रभाव से यवद्वीप के राजा ने भी बौद्ध धर्म की दीक्षा ग्रहण कर ली । इसी समय 
एक शल्रुसेना ने यवद्वीप पर आक्रमण किया। अहिंसा-प्रधान बौद्ध धर्म के अनुयायी राजा 

के सम्मुख यह समस्या उपस्थित हुई, कि शत्तु का सामना करने के लिए युद्ध करना चाहिए 
या नहीं । इस समस्या का समाधान ग़ुववर्मा ने किया। उन्होंने कहा, दस्युओं को दण्ड 
देता हिसा नहीं है, उन्हें नष्ट करना घर्म है। यवद्वीप का राजा बौद्ध धर्म तथा ग्रुणवर्मा 
के इतने प्रभाव में था, कि उसने राजगद्दी का परित्याग कर भिक्षब्रत ग्रहण करने की 
इच्छा प्रगट की, पर मन्तियों के अनुतय-विनय करने पर उसने इस शर्त पर राजा बने 
रहना स्वीकार किया, कि उसके राज्य में प्राणियों की हिसा वन्द कर दी जाए। चीनी 
साहित्य में ग्रुणवर्मा को कि-पिन के राजा का पुत्र कहा गया है। कि-पिन से काश्मीर 
अभिप्रेत हे या कपिशा (अफगानिस्तान में ), इसपर विद्वानों में मतभेद है । पर वहुसंख्यक 
विद्वान गुणवर्मा को काश्मीर का ही राजकुमार मानते हैं। गुणवर्मा ने केवल जावा में ही 
बौद्ध धर्म का प्रचार नहीं किया, अपितु उनकी कीति चीन भी पहुंच गई ओर वहां के 
राजा ने उन्हें अपने देश में निमन्त्रित किया। ननन्‍्दी नाम के भारतीय व्यापारी के जहाज 
से ४३१ ई० में वह चीन पहुंचे और वहीं पर उनकी मृत्यु हुई। ग्रुणवर्मा का जो वृत्तान्त 
चीनी साहित्य में विद्यमान है, उससे यह भली-भाँति प्रगट हो जाता है कि पाँचवीं सदी 
में जावा का चीन के साथ घनिष्ठ सम्बन्ध था और इन दोनों के प्रतिनिधि एक-दूसरे देश 
में बाते-जाते रहते थे । इसी लिए चीनी साहित्य में जावा के अनेक ऐसे राजाओं का उल्लेख 
है, जिन्होंने कि चीन के राजदरवार में अपने दूत भेजे थे। सम्भवतः, पाँचवीं सदी में 
* सम्पूर्ण जावा द्वीपकिसी एक राजा के शासन में नहीं था । वहाँ अनेक राज्यों-की सत्ता थी, 
जिनके राजा चीन के साथ राजदूतों का आदान-प्रदान करते रहते थे ।' ऐसा एक राज्य 
हो-लो-तान था, जहां से ४३४ मोर ४५२ ई० के बीच में पाँच दूत-मण्डल चीन गए थे | 
हो-लो-तान के राजा द्वारा भेजे गए इन दुतमण्डलों के अतिरिक्त चीनी ग्रन्थों में दी अन्य 
दूतमण्डलों का उल्लेख है, जिन्हें चो-पो के राजा ने ४३३ और ४३४ ई० में चीन भेजा 
था | चो-पो को जावा या यवद्वीप का चीनी रूपान्तर माना जाता है, और ४३५ ई० में 
उसके जिस राजा ने अपना राजदूत चीन भेजा था, चीनी ग्रन्थों में उसका नाम चे-ली- 
पो-ता-तो-अ-ला-पा-मों लिखा गया हैं। विविध विद्वानों द्वारा इसे संस्कृत के 
श्रीपादवरवर्मनू, भट्टार द्वार वर्मन्‌ या श्रीपादपूर्णवर्मनू का चीनी रूपान्तर प्रतिपादित 
किया गया है। प्रायः एक ही समझ में चो-पो तथा हो-लो-तान से राजदतों के चीन भेजे 
, जाने से यह प्रशन उठता है, कि इन्न दोनों राज्यों में क्या सम्बन्ध था | चीनी विवरणों का 
सूक्ष्मता से विवेचन कर विद्वान इस परिणाम पर पहुंचे हैं, कि पाँचवीं सदी में जावा में 
बनेक राज्यों की सत्ता थी, जिनमें एक हो-लो-तान भी था-। चो-पो जहाँ सम्पुर्ण यवद्वीप 
को कहते थे, वहाँ उस दीप में इस नाम क। एक राज्य भी था, जो हो-लो-ता से भिन्‍न था । 
: चस्तुतः, चीनी ग्रन्थों से जावा और उसके प्राचीन राज्यों के बिपय में जो विवरण मिलता 
हैं, वह इतना अस्पष्ट है कि उससे किसी सुनिश्चित परिणाम पर नहीं पहुंचा जा सकता | 
सुई वंश के काल (५८६-६१८ ई० ) के दो चीनी ग्रन्थों में तू-पो नामक एक देश का 
उल्लेख हैं, जिसमें देस राजधानियों या नगरों की सत्ता थी । इनके शासक राजा कहाते 
थे। पेलिओं ने तू-पो की जावा के साथ एकता प्रतिपादित की है, और चीनी विवरण से 
भह परिणाम निकाला है, कि छठी सदी में जावा दस या अनेक राज्यों में विभकत था। 

तांग वंश के काल (६१८-६०६ ई०) के प्राचीन चीनी इत्तिहासों में ऐसे २८ सामन्त 
राजाओं का उल्लेख है, जो जावा के राजा को अपना अधिपति स्वीकार करते थे। 
हो-लो-तान इनमें एक था। उसके अतिरिक्त एक राज्य हो-लिट था, तांग वंश के सम्राटों 
के साथ जिसके राजाओं का राजनयिक सम्बन्ध विद्यमान था। सम्भवतः, हो-लिझ के 
राजाओं ने जावा के अन्य सब राज्यों को जीत कर अपने अधीन कर लिया था और उनके 
राजाओं की स्थिति हो-लिड के सामन्‍्तों के सदृश हो गई थी। इसीलिए तांग युग के 
ग्रन्थों में सम्पूर्ण जावा के लिए भी हो-लिड्टः शब्द का प्रग्नोग किया गया है । 

हो-लिडः को कलिंग का चीनी रूपान्तर माना गया है। सम्भवतः, भारत के कलिंग 
प्रान्त से बहुत-से उपनिवेशकों ने जावा में अपनी बस्तियाँ बसायी थीं। जावा की एक 
अनुश्नुति के अनुसार विलज्भ (कलिंग ) के राजा ने वीस हजार परिवारों को वहाँ वसने के 
लिए भेजा भी था। जावा के एक राज्य का नाम जो हो-लिड्ट पड़ा, वह कलिंग से आकर 
वहाँ बसे हुए लोगों के कारण ही था। सुदूर जावा में जाकर उन्होंने नये कलिग (हो- 
लिह) की स्थापना की थी। सम्भवतः, हो-लिडः का राज्य मध्य जावा में था, और हो- 
लो-तान की स्थिति पश्चिमी जावा में थी। इन राज्यों के जो कतिपय शिलालेख त्र 
पुरातत्त्व-सम्बन्धी अन्य अवशेष प्राप्त हुए हैं, उन्हीं से यह परिणाम निकाला गया है। 
इन दो के अतिरिक्त अन्य भी अनेक राज्य जावा में विद्यमान थे, पर चीनी ग्रन्थों से उनके 
इतिहास पर कोई विशेष प्रकाश नहीं घड़ता । 


(५) जावा के फ्रचीन अभिलेख 

नावा में कतिपय ऐसे उत्कीर्ण लेख प्राप्त हुए हैं, जिनसे वहां के प्राचीन इतिहास के 
सम्बन्ध में महत्त्वपूर्ण सुचनाएं प्राप्त की जा सकती हैं । ये लेख संस्कृत में हैं, और चीनी , 
विवरणों की तुलना में ये बहुत अधिक प्रामाणिक हैं । इनमें सबसे पुराने वे चार शिलालेख 
हैं, जो बटाविया के समीप मिले हैं। बटाविया पश्चिमी जावा का मुख्य नगर है, और 
समुद्रतट पर स्थित है। पहले तीन शिलालेख बटाविया के समीप ची-अरुततोन, जम्बू और 
कबोन-कोपी नामक स्थानों से प्राप्त किये गए हैं, और चौथा' शिलालेख तूगू से मिला है 
जो स्थान समुद्र के तट पर है। पहले तीन शिलालेखों में पूर्णवर्म्मा नाम के एक राजा का 
उल्लेख है, जिसकी राजधानी तारुम या तारुमा नगरी थी। पूर्णवर्ममा को -अवनिपति, 
और 'प्रचुर-रिपुशराभेद्यविख्यातवर्म्मा' (बहुत-से शत्रुओं के शर जिसे कभी परास्त नहीं 
कर सके ) कहा गया है। चौथा लेख भी पूर्णवर्म्मा का है, और उसे इस राजा के वाईसवें 
शासन वर्ष में उत्कीर्ण कराया गया था। यह लेख विशेष महत्त्व का है, क्योंकि इसमें जहां 
पूर्णवर्म्मा के पितामह को 'राजबि' और पिता को “राजाधिराज” कह कर स्मरण किया 
गया है, वहाँ साथ ही तारुमा के राजाओं की कतिपय कृतियों का भी इसमें उल्लेख पाया 
जाता है। पूर्णवर्म्मा के गुरु (पिता) राजाधिराज ने चन्द्रभागा नाम की एक नहर 
खदवायी थी, जो पुरी (तारुमा) के पास से होकर समुद्र में जा गिरती थी। राजा 
पूर्णवर्म्मा ने स्वयं भी एक नहर का निर्माण कराया था, जिसका नाम गोमती था। इसके 
निर्माण. के सम्बन्ध में शिलालेख के ये श्लोक उद्धरण के योग्य हैं--- 

नरेन्द्रध्वजभूतेन श्लरीमता. पूर्णवम्मंणा 
प्रारभ्य फाल्गुने सासि खाता क्ृष्णाष्टमीतिथो । 
चैन्नशुक लत्रयोददयां विनेस्सिद्धेकविश्क 
आयता  पद्सह्नण धनुषां सशतेन च। 
दाविशेन नदी रम्या गोमतों निर्मेलोदका॥ओ 
पितामहस्प राजर्षेविदाय॑ शिविरावनिम्‌ 
ब्राह्मगंयॉसह॒लेण.. प्रयाति.. कृतदक्षिण: ॥। 
राजा पूर्णवर्म्मा ने गोमती नाम की जो नई नहर खुदवायी थी, वह ६१२२ धनुप 
लम्बी थी । उसकी खुदाई फाल्गुन क्ृष्ण अष्टमी को शुरू हुई थी, भर चैत्न शुक्ला 
तन्रयोदशी के दिन वह बन कर तैयार हो गई थी | उसके बनने में केवल २१ दिन लगे थे । 
नहर के निर्माण के पूरा हो जाने पर राजा पूर्णवर्म्मा ने एक हजार गौवें ब्राह्मणों को 
दक्षिणा में प्रदान की थीं। इससे यह भी स्पष्ट हो जाता है, कि पूर्णवर्म्मा पौराणिक हिन्दू 
धर्म का अनुयायी था । या तो वह स्वयं भारतीय था, और या उसने भारतीय धर्म तथा 
संस्कृति को पूर्णरूप से अपना लिया था। 
बटाविया के समीप प्राप्त हुए पूर्णवर्म्मा के पहले दो शिलालेखों पर अभिलेखों के 
साथ-साथ पदचिह्ल भी उत्कीर् हैं, जिन्हें राजा के अपने पैरों का चिह्न (पादतरिम्बद्नय) 
कहा गया है। 
तस्पेदमस्पादबिस्वद्ृयसरिनगरोत्सादनि... : नित्यदक्षम्‌ 
भकक्‍तानां यनुनृपाणास्मवति सुखकरं हाल्यभूत॑ रिपुनास्‌ ॥ 
शिला पर उत्कीर्ण पुर्णवर्म्मा के दोनों परों के बिम्ब को भवत नृपतियों (अंधीनता 
स्वीकृत करने वाले राजाओं ) के लिए सुखकर और शत्तुओं के लिए शल्यरूप बताया गया 
है । इन पदविम्बों की तुलना विष्णु के पदों से यह कहकर की गई है---- 
विक्रान्तस्पावनिपते: श्रीमतः पूर्णवस्मंणः 
तारूमनभरेन्द्रस्य विष्णोरिव पद दयम्‌ ॥ 
रामायण में जहाँ यवद्वीप और उसके समीप के अन्य द्वीपों का वर्णन है, वहीं उसी 
प्रसंग में विष्णु के तीन पदों का भी उल्लेख किया गया हे-- 
तन्न योजन विस्तारम्‌ उच्छितं दशयोजनम्‌ । 
,गड्धा सौमनस नाम जातरूपमयं प्र व्‌ ॥ 
तत्न पुर्व पर्द कृत्वा पुरा विष्णु: त्रिविक्रसे । 
द्वितीयं शिखर मेरोइच्कार पुरुषोत्तम: ॥ 
रामायण के इन श्लोकों के अनुसार विष्णु ने जब अपने पद उठाये, तो पहला पद 
उन्होंने सौमनस पवंतश्यृंग पर रखा और दूसरा मेरुपवंत के शिखर पर । विष्णुपदों की 
पूजा की परम्परा पौराणिक हिन्दू धर्म में विद्यमान है। राजा पुणंवर्म्मा ने भी उसका 
अनुकरण कर अपने पदविम्व शिलाओं पर उत्कीर्ण कराये थे, ताकि 'भक्तनृपति” तथा 
प्रजाजन इन 'सुखकारी' पदत्रिम्बों की पूजा कर सकें । यवद्वीप के प्रसंग में ही विष्णु पदों 
का जो उल्लेख रामायण में किया गया है, उससे यह अनुमान करना असंगत नहीं होगा 

क विष्णु पदों की पूजा का सूत्रपात जावा में ही हुआ था, या यह पूजा वहाँ भली-भाँति 
प्रचलित थी, जिसके कारण 'ततारुमनगरेन्द्र” पूर्णवर्म्मा ने भी अपने पादद्वय के विम्ब प्रजा 
द्वारा पुणित होने के प्रयोजन से शिलाओं पर उत्कीर्ण करा दिये थे। 
बटाविया के समीप कवोन कोपी से प्राप्त हुए पूर्णवर्म्मा के तीसरे शिलालेख के साथ 
हाथी के पाद उत्तीर्ण हैं, जिन्हें ऐरावत हाथी के पाद कहा गया है (ऐरावताभस्प 
विभातीदम्पदद्दयम्‌ ) ! पौराणिक अनुश्रुति में ऐराबत हाथी को दैवी या लोकोत्तर समझा 
जाता है। अत: यदि देव-ग्रुण-सम्पन्त राजा पूर्णवर्म्मा के पदविम्बों के साथ ही उसके 
ऐरावत हाथी के पादविम्बों की भी पुजा की जाए, तो इसमें आशएचर्य की क्या बात है। 
बटाविया के क्षेत्र से प्राप्त शिलालेखों के कारण जावा में राजा पूर्णवर्म्मा की सत्ता 
के सम्बन्ध में सन्देह की कोई गुंजाइश नहीं रह जाती | उनसे यह भी प्रमाणित हो जाता 
है, कि इस राजा की राजधानी त्तार्मानगरी थी। पर इन शिलालेखों पर कोई संवत्‌ 
अंकित नहीं है, अतः पूर्णवर्म्मा के काल का अनुमान केवल इन अभिलेखों की लिपि के 
आधार पर ही किया जा सकता है। इन शिलालिेखों में अक्षरों की जो आकृति पायी जाती 
है, वह चम्पा के राजा भद्रवर्मा और शम्भुवर्मा के अभिलेखों के अक्षरों से मिलती-जुलती 
है। भद्गवर्मा का काल पाँचवीं सदी में था, और शम्भुवर्मा का छठी सदी में । इससे यह 
परिणाम निकाला गया है, कि पृर्णवर्म्मा भी छठी सदी के लगभग तारुमानगरी के राज- 
सिंहासन पर आरूढ़ रहा होगा । यद्यपि इन शिलालेखों से तारुमा के राजवंश तथा उसके 
इतिहास पर विशेष प्रकाश नहीं पड़ता, पर उनसे यह अवश्य स्पष्ट हो जाता है, कि 
पूर्णवर्म्मा के समय में पश्चिमी जावा अविकल रूप से भारतीय धर्म, भाषा तथा संस्कृति 
के प्रभाव में था। 
पूर्णवर्म्मा के इन चार शिलालेखों के वाद के जो अन्य प्राचीन शिलालेख जावा से 
प्राप्त हुए हैँ, वे आठवीं सदी और उसके पश्चात्‌ काल के हैँ । पर इस बीच का एक 
शिलालेख मध्य जावा के तुक-मस नामक स्थान से मिला है, जो मेरचबू पर्वत की उपत्यका 
में है। यह एक विशाल चट्टान पर उत्कीर्ण है, और केवल एक पंक्ति का है। अभिलेख इस 
प्रकार है-- 
“उश्यु (च्यमु) बुष्हानुजाता क्वचिक्छछलावालुक निर्मतेयम्‌ । 
क्वचित्‌ प्रकीर्ण्ण शुभशीततोया संप्रश्ुता मे (ध्य) करीब गंगा ॥। 
इस अभिलेख में न किसी राजा का नाम है, और न कोई तिथ्रि या संवत्‌ ही दिया 
गया है। इसमें केवल एक ऐसी जलघधारा का काव्यमय रूप से वर्णन है, जो गंगा के समान 
पवित्र है, जिसका उद्गम कमल (अम्बुरुह से हुआ है और जो कहीं शिलाओं के वीच से 
होकर वहती है और कहीं रेती पर से । लिपि को दृष्टि में रखकर इस अभिलेख को भी 
छठी सातवीं सदी का माना जाता है। यह अभिलेख इस कारण विशेष महत्त्व का है, 
क्यों कि इसके ऊपर सोलह आक्ृतियाँ या चिह्न उध्कीर्ण हैं, और उन सब का सम्बन्ध 
'पौराणिक हिन्दू धर्म के साथ है। इनेमें शंख, गदा, चक्रे, तिशूल, परशु, माला, कमल और 
कुम्म की. आइतियाँ उल्लेखनीय हैं । विशूल का सम्बन्ध शिवर से है, शंख, गदा आदि का 
विष्णु से, कुम्भ का अगस्त्य से और परशु का परशुराम से। यह शिलालेख इस तथ्य को 

प्रमाणित करने के लिए पर्याप्त है, कि छठी सातवीं सदियों में मध्य जावा में भी पौराणिक 
हिन्दू धर्म का प्रचार था, और वहां के निवासी संस्कृत भाषा का प्रयोग किया करते थे। 
जावा के इन प्राचीन अभिलेखों की भाषा विशुद्ध संस्कृत है। छठी-सातवीं सदी का एक 
अन्य अभिलेख मध्य जावा के दिअडः पथार में पाया गया है । पर यह इतना अधिक घिस 
गया है कि इसे पढ़ा नहीं जा सका है। दाद के काल के जो अनेक अभिलेख जावा में मिले 
हैं, उन पर हम अगले एक अध्याय में प्रकाश डालेंगे । 


(६) बोनियो के प्राचीन भारतीय उपनिवेश 


क्षेत्रफल की दृष्टि से दक्षिण-पूर्वी एशिया के द्वीपों में बोनियो सबसे बड़ा है। जावा 
की तुलना में वह सात गुने से भी अधिक है, पर उसकी आवादी बहुत कम है। अभी वह 
पचास लाख तक भी नहीं पहुँच पाई है। वोनियो का एक भाग मलायीसिया के अन्तर्गत 
'है, और शेप इन्डोनीसिया में है। दक्षिण-पूर्वी एशिया के अन्य द्वीपों व प्रदेशों के समान 
बोनियो में भी प्राचीन समय में भारतीयों ने अनेक उपनिवेशों की स्थापना की थी, 
जिनका परिचय हमें वहाँ उपलब्ध हुए अभिलेखों द्वारा मिलता है। इसमें सबसे पुराने वे 
चार शिलालेख हैं, जो कि १८७६ ईस्वी में मुअरा कामहः नामक स्थान से प्राप्त किए गए 
थे । यह स्थान कोती या कुतेई प्रदेश में महकम नदी के तट पर है। चीन देश की 
एक पुरानी नौका के भग्नावशेप भी इस स्थान से उपलब्ध हुए हैं, जिससे सुचित होता है, 
कि कभी यह जलमाग्ग द्वारा यातायात का भी महत्त्वपूर्ण केन्द्र था। सम्भवतः, भारतीयों 
ने भी जलमार्ग से ही आकर इस प्रदेश में अपती वस्तियों का सूत्रपात किया था। मुथरा 
कांमडः से सुवर्णनिरभित तीन प्राचीन वस्तुएँ भी उपलब्ध हुई हैं, जिनमें एक विष्णु की 
मूर्ति है । अभिलेख प्रस्तरस्तम्भों पर उत्कीर्ण हैं, जिनकी ऊँचाई छ: फीट के लगभग है । 
थे स्तम्भ यज्ञों के लिए यूपों (यज्ञस्तम्भों) के रूप में वनवाए गए थे, और इन पर जो 
अभिलेख उत्कीर्ण हैं, उनका सम्बन्ध राजा मूलवर्मा के साथ है, जिसने कि यज्ञों का 
अनुष्ठान करते समय इन यूपों का निर्माण कराया था-। ये अभिलेख शुद्ध संस्कृत में हैं 
गौर इनकी लिपि से यह अनुमान किया गया है, कि इन्हें पाँचवीं सदी के प्रारम्भिक भाग 
में उत्कीर्ण कराया गया था | पहले अभिलेख में मूल वर्मा ने पशु, भूमि, वृक्ष आदि का 
दान कर जो पुण्य कार्य किए, उनका उल्लेख है। इन्हीं पुण्य कृत्यों के उपलक्ष में विप्रों 
द्वारा उस यूप को स्थापित किया गया था, जिस पर कि यह लेख उत्कीर्ण है । 
दूसरा अभिलेख अधिक महत्त्व का है। उसमें मूलवर्मा के वंश का परिच्रय इस प्रकार 
दिया गया है--- 
श्रीमत: श्रीनरेन्द्रस्थ कुण्डन्गस्य महात्मनः 
पुत्रोइववर्म्सा विख्याय: चंशकर्ता ययोशुमान्‌ । 
तस्य पुत्रा: महात्माव: त्रयस्त्रय इवाग्नयः 
तेषाँ त्रधानाँ प्रवरः तपोबलदमान्वितः । 
'. शी मुलवर्म्मा राजेन्द्रो यप्ट्वा बहुसुवर्णकम्‌ 
तस्य यज्ञस्य यूपो5्यं द्विजेन्द्रं: सम्प्रकल्पितः ॥, 


मलायी सिया और इन्डोनीसिया में भारतीय उपनिवेशों की स्थापना ४३ 


इस अभिलेख के अनुसार कुण्डुन्ग नाम के नरेन्द्र का पुत्त अश्ववर्मा था, जो अंशुवर्मा 
के समान एक नए वंश के कर्ता (वंश-प्रवर्तक) के रूप में विख्यात हुआ | अश्ववर्मा के 
तीन पुत्र थे, जिनमें तप, वल और दम की दृष्टि से मूलवर्मा -सर्वश्रेष्ठ था। मूलवर्मा ने 
बहुसुवर्णक यज्ञ का अनुष्ठान किया, जिसके लिए ब्राह्मणों द्वारा यह यूप बनवाया गया। 
कुण्डन्ग शब्द संस्कृत का प्रतीत नहीं होता । अत: कतिपय विद्वानों ने यह प्रतिपादित 
करने का प्रयत्न किया है, कि मूलवर्मा के पूवंज भारतीय न होकर वोनियो की किसी मूल 
जाति के थे। कम्बुज (कम्बोडिया) के राजवंश का प्रारम्भ कौण्डिन्य से हुआ, यह वहाँ 
के अन्यतम राजा राजेन्द्र वर्मा के एक अभिलेख में सुचित किया गया है। (सोमा 
कौण्डिन्यवंशाम्बरतल-तिलको भूपतिभु रिकोति:) । इसी प्रकार चम्पा के राजवंश का 
प्रारम्भ भी कोण्डिन्य द्वारा हुआ कहा सया है (तत्र स्थापितवान्शूलं कोण्डिन्य स्तव्‌ 
हिजर्ष भ:) । कम्वबुज और चम्पा दोनों के अभिलेखों से यह भी ज्ञात होता है, कि 
कौण्डिन्य का अश्वत्थामा के साथ निकट सम्बन्ध था। चम्पा, कम्बुज और बोनियो--- 
तीनों के राजवंशों के प्रवर्तक के रूप में कौण्डिन्य या कुण्डन्ग का उल्लेख महत्त्व की बात 
है। कुण्डुन्ग और कौण्डिन्य तथा अश्वत्थामा और अश्ववर्मा अभिन्‍न थे, यह कल्पना 
असंगत नहीं होगी । ऐसा प्रतीत होता है, कि भारतीय उपनिवेशकों की जिस धारा द्वारा 
पहले-पहल दक्षिण-पूर्वी एशिया के विविध प्रदेशों में अपनी बस्तियाँ स्थापित की गई थीं, 
उसका नेता कौण्डिन्य था, और उसी के वंशजों या अनुयायियों ने विविध स्थानों पर 
अपने राज्य स्थापित किए थे। इसी लिए मूलवर्मा के पित्ता अश्ववर्मा को 'वंशकर्ता' कहा 
गया है । महाभारत के आदिपवं में उन वीर पुरुषों के लिए वंशकर्ता विशेषण का 
प्रयोग किया गया है, जिन्होंने किसी नये राज्य की स्थापना की हो | 
राजा मूलवर्मा ने बहुसुवर्णक संज्ञा के जिस यज्ञ का अनुष्ठान किया था, उसका 
उल्लेख रामायण में भी मिलता है | वहाँ इसे अश्वमेव, अग्निषप्टोम, गोमेध और राजसूय 
के साथ परिगणित किया गया है (अग्निष्टोमो5श्वमेधश्च यज्ञों बहुसुवर्णक:। राजसूयस्तथा 
यज्ञों गोमेधो वंष्णवस्तथा ) । 
एक अन्य अभिलेख में वप्रकेश्वर के पुषण्यक्षेत्र में राजा मूलवर्मा द्वारा ब्राह्मणों को 
बीस हजार गौवें दक्षिणा में दिए जाने का उल्लेख है--- 
श्लीमतो नृपमुख्यस्य राज्ञः श्रीमूलवर्मण: 
दान पुण्यतमे क्षेत्रे यदुदत्तं वप्रकेश्वरे। 
द्विजातिम्यो४ग्नि कल्पेस्य: विशरति गोसहल्लिकम्‌ 
तस्य पुण्यस्य यूपो5यं कृतो विप्रेरिहागत: ॥॥ 
मुअरा काम से प्राप्त चार अभिलेखों के अतिरिक्त राजा मूलवर्मा के तीन अन्य 
अभिलेख भी उपलब्ध हुए हैं। इनका सम्बन्ध भी मूलवर्मा द्वारा किए गए दान-पुण्य से ही 
है। यज्ञों का अनुष्ठान कर ब्राह्मणों को जो दान-दक्षिणा मूलवर्मा द्वारा दी गई थी, उसी 
का.इन अभिलेखों में विशद रूप से विवरण दिया गया है। वप्रकेश्वर क्षेत्र की स्थिति 
कहाँ थी, यह निश्चित कर सकना कठिन है। सम्भवतः, भारत के अमरनाथ और बदरीनाथ 
के समान वोनियो में भी वप्रकेश्वर शिव की पूजा प्रचलित थी, और उसी के मन्दिर के 

कारण उस स्थान का नाम भी वप्रकेश्वर-क्षेत्र पड़ गया था । 
राजा मूलवर्मा के सात यूप-अभिलेखों के अतिरिक्त वोनियो में आठ अन्य: प्राचीन 
अभिलेख भी विद्यमान हैं, जो एक चट्टान पर उत्कीर्ण हैं। यह चट्टान पश्चिमी वोनियो में 
बातो-पहुत नामक स्थान पर है, जो कि सोअनगेई तेकारक नाम की जलघारा के समीप 
है। अभिलेखों के साथ-साथ इस चट्टान पर छत्नों की एक ख्ंखला भी उत्कीर्ण है। ये 
अभिलेख अस्पण्ट हैं और उनके कुछ शब्द ही पढ़े जा सके हैं। पर इन शब्दों से यह भली- 
भाँति स्पष्ट हो जाता है, कि इस चट्टान पर बौद्ध धर्म का वह सुप्रसिद्ध सूत्र उत्कीणं 
कराया गया था, जो मलाया आदि अन्यत्न भी उत्कीर्ण मिलता है। यह सूत्र “ये धर्मा 
हेतुप्रभवा: तेपां हेतूं तथागतो ह्यवदत्‌, तेपां च यो निरोध: एवंवादी महाश्रमणः” तथा 
उसके साथ एक अन्य इलोक है, जिन्हें इसी अध्याय में पहले उद्धृत किया 'जा चुका है। 
पश्चिमी बोनियो की एक चट्टान पर उस्कीर्ण इन बौद्ध सुत्रों से इस वात में कोई सन्देह 
नहीं रह जाता, कि पौराणिक हिन्दू धर्म के साथ-साथ वोद्ध धर्म भी इस द्वीप में 
प्रचलित था । 
यूपों और चट्टानों पर उत्कीर्ण संस्कृत के अभिलेखों के अतिरिक्त बोनियो से 
पुरातत्त्व-सम्बन्धी अन्य भी अनेक ऐसे प्राचीन अवशेष उपलब्ध हुए हैं, जो वहाँ भारतीय . 
धर्मों तथा संस्क्षति के प्रचार को प्रमाणित करते हैं। मुअरा कामड्‌ के उत्तर में तेलेन नदी 
की ऊपरी धारा के पूर्व में कोम्वेड! नामक स्थान पर एक ग्रुफा है, जिसमें बहुत-सी 
प्राचीन मूर्तियों के भग्नावशेप विद्यमान हैं,। इस गुफा में दो कोठरियां हैं। पिछली कोठरी 
से बलुए पत्थर से निर्मित वारह मूर्तियाँ; पत्थर को तरास कर बनाई गईं अनेक कला- 
कृतियाँ तथा कुछ लकड़ी की कड़ियाँ मिली हैं जो जी दशा में हैं। मूरतियाँ पौराणिक 
हिन्दू और बौद्ध दोनों धर्मों की हैँ। पौराणिक हिन्दू मूर्तियाँ शिव, गणेश, अगस्त्य, 
नन्दीश्वर, ब्रह्मा, नन्‍्दी, स्कन्द और महाकाल की हैं। गणेश की -दो मूर्तियाँ हैं। शेप 
मूर्तियों का सम्बन्ध बौद्ध धर्म से है। पौराणिक मूत्तियों में सबसे बड़ी महादेव शिव की 
खड़ी मृति है। शिवजी कमलासन पर खड़े हैं, उनकी चार भुजाओं में से दाईं ओर की 
दो भुजाओं में माला और तिशूल हैं, ओर वायें ओर की ऊपर वाली भुजा में चमर है। 
एक भुजा खाली है| सिर पर मुकुट, गले में माला, य्ज्ञोपवीत और पैरों में कड़े पहने हुए 
हैं । बौद्ध मूर्तियों में एक ऐसी है, जिसका दायां हाथ ब्रद मुद्रा में है। कोम्वेडः की गुफा 
से प्राप्त इन मूर्तियों की एक विद्येपता यह है, कि ये-शुद्ध भारतीय कला की प्रतीत होती 
हैं। दक्षिण-पूर्वी एशिया या जावा की कला का इन पर कोई प्रभाव नहीं दिखाई देता । 
इससे यह अनुमान किया गया है, कि इनका निर्माण ऐसे समय में हुआ था जबकि 
भारतीयों को वोनियो में अपने उपनिवेश स्थापित किए अधिक समय नहीं हुआ था। साथ 
ही, यह भी ध्यान में रखना चाहिए, कि पहले यह मूर्तियाँ कहीं अन्यत्र मन्दिरों में 
प्रतिष्ठापित थीं। सम्भवतः, शत्रुओं के आक्रमणों से बचाने के लिए इन्हें कोम्बेडः की गुफा 
में लाकर छिपा दिया गया था । जिन मन्दिरों में ये प्रतिष्ठापित थीं, वे लकड़ी द्वारा 
बनाए गए होंगे। इसी लिए उनके कोई भग्नावशेष इस समय विद्यमान नहीं: हैं। कोम्बेडः 
की ग्रफा में लकड़ी की जो कड़ियां मिली हैं वे भी सम्भवत: किसी मन्दिर से ही लाई गई 

हैं। ये मन्दिर महकम नदी की घाटी के प्रदेश में स्थित होंग्रे, क्योंकि भारतीयों द्वारा 
अपने जो उपनिवेश बोनियो में स्थापित किए गए थे, वे प्रधानत्यां इसी प्रदेश में थे । 

महकम नदी के प्रदेश के मतिरिक्त वोनियो की एक नदी कपुआस भी है। इसके 
तट्वर्ती प्रदेश से भी प्राचीन भारतीय संस्कृति के अनेक अवशेष प्राप्त हुए हैं । वातो-पहुत 
की जिस चट्टान का उल्लेख ऊपर किया गया है, वह कपुआस नदी के क्षेत्र में ही है। 
इसके अतिरिक्त सपौक नामक स्थान पर एक मुखलिंग मिला है, जो वहाँ पोराणिक धर्म 
की सत्ता का स्पष्ट प्रमाण है। संग्गो से दो पंक्तियों का एक अभिलेख प्राप्त हुआ है, जिसे 
अभी पढ़ा नहीं जा सका है । संपित नदी के मुहाने से एक पात्न मिला है, जिसमें सोने के 
बहुत-से ऐसे पत्थर थे जिन पर पुराने अक्षर उत्कीर्ण हैं । बोनियो से उपलब्ध यह सब 
पुरातत्त्व-सम्बन्धी सामग्री इस तथ्य को प्रमाणित करने के लिए पर्याप्त है कि ईस्वी सन्‌ 
की प्रारम्भिक शताब्दियों में भारत के नाविकों और व्यापारियों नें अच्छी बड़ी संख्या में 
वहाँ जाना प्रारम्भ कर दिया था, और वहाँ अपने अनेक उपनिवेश भी स्थापित कर 
लिए थे। 


(७) बाली, सेलेब्स और फिलिप्पीन में भारतीय संस्कृति का सूत्नपात 

चाली--यवद्वीप (जावा) के पूर्व में वाली हीप की स्थिति है। वाली एक छोटा-सा 
द्वीप है, जिसका क्षेन्षफल केवल २०६५ वर्गमील है। इसकी जनसंख्या दस लाख से कुछ 
अधिक है। दक्षिण-पूर्वी एशिया में यही एकमात्र ऐसा द्वीप है, जहाँ के निवासी पौराणिक 
हिन्दू धर्म के अनुयायी हैं। इन्डोनी सिया और मलायीसिया के अन्तर्गत विविध द्वीपों भौर 
प्रदेशों के लोग अब भारतीय धर्मो का परित्याग कर इस्लाम को अपना चुके हैं, पर बाली 
के निवासी वर्तमान समय में भी उसी ढंग से पौराणिक हिन्दू देवी-देवताओं की पूजा करते 
हैं, जैसे कि प्राचीन काल में सुमात्ना, बोनियो मलाया आदि अन्य सब प्रदेशों के लोग 
किया करते थे । भारत से बाहर के इन प्रदेशों में हिन्दू धर्म का क्या रूप था, इसका अनु- 
शीलन वाली में प्रचलित धर्म द्वारा भली-भाँति किया जा सकता है। इसी कारण भारतीय 
संस्कृति के इतिहास में वाली हीप का विशेष महत्त्व है। 

पर आश्चर्य की बात यह है, कि वाली द्वीप से अभी तक कोई ऐसे पुरातत्त्वसम्बन्धी 
प्राचीन अवश्यप प्राप्त नहीं हुए हैं, जिनमें वहाँ की प्राचीन भारतीय बस्तियों, उनके 
राजाओं और वहाँ भारतीय धर्म तथा संस्कृति के प्रचार के सम्बन्ध में जानकारी प्राप्त 
की जा सके | इस विपय में जानकारी प्राप्त करने का एकमात्र साधन चीनी साहित्य है, 
जिसमें वाली का उल्लेख पो-ली नाम से किया गया है। चीनी साहित्य में 'वरणित पो-ली 
वाली ही है, यह मत फ्रेंच विद्वान्‌ पेलिओ द्वारा प्रतिपादित किया गया है। अनेक अन्य . 
विद्वानों ने पो-ली की समता सुमात्ना के उत्तर-पश्चिमी प्रदेश से निरूपित की है। इसका 
कारण यह है, कि चीनी ग्रन्थों के अनुसार पो-ली एक सुविशाल प्रदेश था, जिसे पश्चिम 
से पूर्व की ओर पार करने में ५० दिन और उत्तर से दक्षिण की ओर पार करने में २० 
दिन लगते थे। वाली जैसे छोटे-से द्वीप पर यह वर्णन कदापि लागू नहीं होता | पर अन्य 
सब दृष्टियों से विचार करने पर वर्तमान समय में विद्वानों का यही मत है, कि चीनी 


४६ दक्षिण-पूर्वी और दक्षिणी एशिया में भारतीय संस्कृति 


ग्रन्थों का पो-ली वाली द्वीप ही था। चीन के लियांग वंश (५०२-५५६ ई०) के इतिहास 
में पो-ली (वाली) का सबसे पूर्व उल्लेख आया है। वहाँ लिखा है, कि “राजा का 
वंशनाम कौण्डिन्य है। इससे पहले उसका चीन के साथ कभी सम्बन्ध नहीं हुआ था। अपने 
पुर्व॑जों और उनके काल के विषय में पुछने पर वह केवल इतना ही बता सका, कि शुद्धोदन 
की पत्नी उसी के देश की कन्या थी । राजा वेलबूंटे वाला रेशमी वस्त्र शरीर पर पहनता 
है, सिर पर सुवर्ण निर्मित एक ऐसा मुकुट धारण करता है जो सप्तरत्नों से जटित होता 
है। सुवर्ण-जटित तलवार को हाथ में लिए वह सुवर्ण-सिंहासन पर बैठता है, और उसके 
पैरचाँदी के पादपींठ पर रहते हैं। उसकी परिचारिकाएँ सुवर्ण-पुष्पों और विविध प्रकार 
के रत्नों से विभूषित होती हैं। उनमें से कुछ श्वेत चंवर का मोरछल लिए रहती हैं । जब 
राजा कहीं बाहर जाता है, तो उसका रथ हाथी द्वारा खींचा जाता है। रथ का निर्माण 
नानाविध- सुगन्धित काणष्ठों द्वारा किया जाता है। रथ के ऊपर पंखों का चौरस चंदवा 
होता है, जिसके दोनों ओर जरी के परदे लटके रहते हैं । शंख शौर नगाड़े बजाते हुए 
लोग उसके आगे और पीछे चलते हैं ।' इस विवरण से यह स्पष्ट हो जाता है, कि छठी 
सदी में वाली एक समृद्ध तथा उन्नत राज्य था । ५१८ ईस्वी में वहाँ के राजा ने चीन के 
सम्राट की सेवा में अपना राजदूत भी भेजा था। इसके बाद ५२३ ईस्वी में जावा के 
राजा द्वारा एक अन्य दूतमण्डल चीन भेजा गया । ५२३ में जाबा के जिस राजा ने अपना 
दृतमण्डल चीन भेजा था, चीनी ग्रन्थों में उसका नाम पिन-क लिखा गया है, जिसे इलेगल 
ने कलविडःक का रूपान्तर माना है। 

' चीन के सुई राजवंश (५५६-६१८ ईस्वी) के इतिहास में भी बाली (पो-ली) का 
उल्लेख मिलता है। वहाँ इस देश के राजा के कुल को च-रि-य-क कहा गया है, जो 
सम्भवत: क्षत्रिय का रूपान्तर है। इस इतिहास में यह भी लिखा है, कि पो-ली के निवासी 
ऐसे अस्त का प्रयोग करते हैं जो गोलाकार होता है, और जिसके बीच में पकड़ने के लिए 
एक छेद रहता है। यह सम्भवत:, कृष्ण के चक्र के समान एक अस्त्र था, जिसे बाली के 
लोग प्रयुक्त किया करते थे। इसी इतिहास में यह भी लिखा है,-कि वाली,के निवासी कु-पेई 
नामक पौधे के फूलों को कात कर कपड़े बनाया करते थे और उन्हें शरीर पर घारण 
करते थे। कु-पेई स्पष्टतया कार्पास (कपास ) का द्योत्रक है, जिसे भारतीय लोग अपने 

' देश से बाली भी ले गए थे, और वहाँ भी उसकी खेती करने लगे ये । 
सातवीं सदी के उत्तरार्ध में प्रसिद्ध चीनी यात्री यि-त्सिग ने जो यात्रा-विवरण लिखा 
है, उसके अनुसार वाली में वौद्ध धर्म के मुलसर्वास्तिवादी निकाय का प्रचार या। इस 
द्वीप में भारतीयों ने कई सदी पूर्व ही अपने उपनिवेश बना लिए ये, और अन्य भारतीय 
धर्मों के साथ-साथ बौद्ध धर्म का भी वहाँ प्रचार हो गया था। 

: सेलेबस (सुलवेसि )--वोनियो के पूर्व तथा फिलिप्पीन के दक्षिण में केकड़े की 
आकृति का एक द्वीप है, जिसे सेलेबस या सुलवेसि कहते हैं। सुलवेसि- का अर्थ है, 
लौहद्टीप। प्राचीन समय में यह द्वीप भी भारतीय संस्कृति का महत्त्वपूर्ण क्षेत्र था । इस ढीप 
में करमा नामक नदी के तटवर्ती सेमपागा स्थान से पीतले की एक सुन्दर बुद्ध मूर्ति मिली 
है । मूर्ति का दायाँ हाथ तथा कन्धा खुले हैं, चेहरा गोल तथा भव्य है, हांथ-पैर टूटे हुए 

 हैं। मूर्ति पर जो चीवर बनाया गया है, उसके चूनट को देखकर मथुरा की कुषाणकालीन 
लाल पत्थर की मूर्तियों का स्मरण हो आता है। कला की दृष्टि से यह मूर्ति सुमात्ना कौर 
जावा की प्राचीन मूर्तियों से भिन्‍न प्रकार की है। इसे अमरावती (दूसरी सदी) या 
प्रारम्भिक गुप्त काल (चौथी सदी) की शैली की मूर्ति कहा जा सकता है । सेलेबस से 
उपलब्ध हुई यह मूर्ति इस तथ्य की ओर संकेत करने के लिए पर्याप्त है, कि चौथी-पाँचवीं 
सदी तक इस द्वीप में भी भारतीय संस्कृति का प्रवेश हो गया था। 
फिलिप्पीनं--फिलिप्पीन में भी अनेक स्थानों पर पुरातत्त्व-सम्बन्धी ऐसे अवद्ेप 
प्राप्त हुए हैं, जो वहां प्राचीन समय में भारतीय धर्म तथा संस्कृति की सत्ता का संकेत 
करते हैं। १८२० ईस्वी में सीबू से ताँवे की एक शिव-मूर्ति मिली थी, जो तीन इंच से 
कुछ बड़ी है और उसकी आकृति पर भारतीय या जावा की कला की छाप है । मिनदानो 
द्वीप के स्पेरांजा नामक कसबे के समीप एक खड्डे से सोने की एक मूर्ति उपलब्ध हुई है, 
* जो एक देवी की है। मूर्ति के सिर पर सुसज्जित मुकुट है, और हाथ तथा भुजाएँ अनेक 
आशभूषणों से विभूषित हैं। गले तथा कन्धों पर अनेकविघ आभूषण हैं । मूर्ति का वजन दो 
सेर के लगभग है, और इसके निर्माण के लिए शुद्ध सोने का प्रयोग किया गया है। 
फिलिप्पीन की प्राचीन लिपियाँ भी ब्राह्मीमूलक थीं । इनमें जो बहुत-से ग्रन्थ विद्यमान 
थे, स्पेन के लोगों ने सोलहवीं सदी में उनका विनाश किया । फिलिप्पीन के निवासी यह 
मानते हैं, कि उनकी आचार-संहिता मनु और लाओ-त्से की स्मृतियों पर आधारित है । 
इसीलिए वहाँ की विधानसभा के द्वार पर इन दोनों की मूर्तियाँ भी स्थापित की गई हैं । 
फिलिप्पीन के अनेक प्रदेश अब तक भी “विपय' कहते हैं । गुप्तकाल में प्रान्त या जिले के 
लिए भारत में “विपय' शब्द का ही प्रयोग हुआ करता था। 


(८) मलायीसिया और इन्डोनीसिया में भारतीय संस्कृति का प्रथम युग 
आठवीं सदी में शैलेन्द्र वंश के प्रतापी राजाओं ने अपनी शर्वित का विस्तार शुरू 
किया, और शीघ्र ही मलायी सिया तथा इन्डोनीसिया के विविध प्रदेशों व ढ्वीपों को जीत 
कर, अपने अधीन कर लिया। इस क्षेत्र में जो बहुत-से भारतीय उपनिवेश व राज्य 
स्थापित थे, वे सब शैलेन्द्र साम्राज्य के अन्तर्गत हो गए। ये शलेन्द्र राजा सांस्कृतिक 
दृष्टि से पूर्णतया भारतीय थे, और इनके सं रक्षण में भारतीय हा ने अच्छी उन्नति की 
थी। इनके इतिहास पर हम आगे चलकर श्रकाश डालेंगे । पर क्योंकि सातवीं सदी के 
साथ मलायीसिया और इस्डोनीसिया में उस युग का अन्त हो गया, जब कि वहाँ बहुत-से 
छोटे-बड़े भारतीय उपनिवेश व राज्य विद्यमान ये, अतः इस युग की संस्कृति पर विहंगम 
ह द्ष्टि डालना उपयोगी होगा। यह युग ईस्वी सन्‌ के प्रारम्भ काल के लगभग शुरू हुआ 
था, और शैलेन्द्र साम्राज्य के विकास हो जाने पर इसका अन्त हुआ। 
ईस्वी सन के प्रारम्भ-काल के लगभग जब भारतीयों ने मल्ायीसिया कौर 
इस्डोनीसिया के विविध प्रदेशों तथा द्वीपों में बसना प्रारम्भ किया, तो ये प्रदेश सर्वेथा 
गैर-आबाद नहीं थे । वहाँ मलाया जाति के जिन लोगों का निवास था, उनके सम्बन्ध में 
पहले लिखा जः्चुका है। इस क्षेत्र के ये पुराने निवासी सभ्यता की दृष्टि से अधिक 

उन्नत नहीं थे । जब भारतीय उपनिवेशकों के साथ उनका सम्पर्क हुआ, तो स्वाभाविक 
रूप से उन्होंने भारतीय सभ्यता और संस्कृति को अपना लिया। इतिहास का यह एक 
सर्वेमान्य नियम है, कि जब किसी अवनत सभ्यता का उन्नत सभ्यता के साथ सम्पर्क होता 
है, तो मवनत सभ्यता के लोग उन्नत सभ्यता को अपनाने लगते हैं, और धीरे-धीरे उसी 
को आत्मसात्‌ कर लेते हैं। इसी प्रक्रिया के कारण भारत पर आक्रमण करने वाले युइृशि, . 
शक, कुशाण, हूण आदि लोगों ने भारतीय धर्म, भाषा, संस्कृति व सभ्यता को अपना 
लिया था, और इसी के कारण मध्य एशिया की तुर्क जातियाँ अरबों के सम्पर्क में आकर 
इस्लाम में दीक्षित हो गई थीं। मलायीसिया और इन्डोनी सिया में भी यही प्रक्रिया हुई । 
वहाँ के पुराने निवासी जब भारतीय उपनिवेशों के सम्पर्क में आए, तो उन्होंने-भारत के 
धर्म, भाषा व संस्क्ृति आदि को अपना लिया, और शीघ्र ही वे पूर्णतया भारतीय रंग में 
रंग गए.। मलाया, जावा, बोनियो आदि के जिन राजाओं के शिलालेखों का इसी अध्याय 
में ऊपर उल्लेख किया गया है, जातीय दृष्टि से वे भारतीय थे या इन प्रदेशों के पुराने 
निवासी--यह निर्धारित कर सकना कठिन है। पर उनके अभिलेखों से यह सर्वथा स्पष्ट 
है, कि वे भारत के राजाओं के समान संस्कृत भाषा का प्रयोग करते थे, याज्ञिक कर्मकाण्ड 
का अनुष्ठान करते थे, पौराणिक देवी-देवताओं की पुजा करते थे और दान-दक्षिणा द्वारा 
ब्राह्मणों का सम्मान किया करते थे। यदि ये राजा जातीय दृष्टि से भारतीय नहीं भी थे, 
तो भी संस्क्रति और धर्म में ये पूर्णतया भारतीय वन गए थे, यह स्वेधा असंदिग्ध है । 
.”. बोनियों में मुअरा कामझः नामक स्थान से राजा मूलवर्मा के जो अभिलेख उपलब्ध 
' “हुए हैं, वे एक ऐसे राज्य एवं समाज का चित्त हमारे सम्मुख प्रस्तुत करते हैं, जो पूर्णतया 
' पौराणिक हिन्दू धर्म के प्रभाव में था। मूलवर्मा द्वारा यज्ञों का अनुष्ठान किया गया था 
* और उनके लिए यूपों की स्थापना भी की गई थी । उसने बहुसुवर्णक सदृश यज्ञ का भी 
अनुष्ठान किया था, जो राज॑यूय,भं श्वमेघ और अग्निष्टोम जैसे यज्ञों के समान महत्त्व का 
था, और दान-दक्षिणा के रूप में ब्राह्मणों को हजारों योवें प्रदान की थीं। साथ ही, अन्‍य 
भी विविध बस्तुएँ यज्ञों के उपलक्ष में उसने ब्राह्मणों को दान में दी थीं। मूलवर्मा द्वारा 
शासित बोनियो का प्रदेश हिन्दू धर्म का इतना महत्त्वपूर्ण केन्द्र बन गया था कि बहाँ 
वप्रकेश्वर सदृश 'पुण्यतम क्षेत्ञ! भी विकसित हो गए थे, जिन्हें वहां के निवासी पवित्ते 
तीर्थेस्थान मानते थे । बोनियो के भारतीय उपनिवेशों में केवल याशिक कर्मकाण्ड का ही 
अनुष्ठान नहीं किया जाता था, अपितु शिव, गणेश, नन्‍्दी, स्कन्द तथा महाकाल. भादि 
पौराणिक देवी-देवताओं की मूत्तियाँ भी पूजा के लिए मन्दिरों.में प्रतिष्ठापित की जाती 
थीं। जावा और मलाया में उपलब्ध हुए शिलालेखों से भी यही सुचित होता है, कि इन 
प्रदेशों में याज्ञिक कर्मकाण्ड तथा देवी देवता-प्र धान हिन्दू धर्म का प्रचार था। वहाँ से 
भी दुर्गा, गणेश, नन्‍्दी आदि की मूत्तियाँ मिली हैं। भारत में प्रचलित पौराणिक कथाओं 
का भी इन प्रदेशों में प्रवेश हो चुका था। विष्णु के पदों-की पूजा वहाँ प्रचलित थी, और 
साथ ही इन्द्र के ऐरावत हाथी के पदचिह्वों की भी । शंख, चक्र और गदा घारण करने 
: वाले विष्णु, त्िशूलधारी शिव तथा कुम्भोद्भव अगस्त्य की इन प्रदेशों में उसी ढंग से 
यूजा की जाती थी, जैसे कि भारत में । गंधा इनके निवासियों की दृष्टि में अत्यन्त पवित्न 

नदी थी। इसी लिए जावा के तुकमस नामक स्थान से प्राप्त शिलालेखों में एक ऐसी जल- 
धारा का उल्लेख है, जो गंगा के समान पवित्न थी। सुदूर मलायीसिया बोर इन्डोनी सिया 
में बस जाने के बाद भी इन प्रदेशों के भारतीय उपनिवेशक अपने देश की गोमती और 
चन्द्रभागा सदूश नदियों को भुला नहीं सके थे । इसी लिए जावा के राजा पूर्णवर्मा ने जो 
नई नहरें अपने राज्य में खुदवाई थीं, उनके नाम गोमती और चन्द्रभागा रखे थे। इन 
उपनिवेशों या राज्यों की भाषा शुद्ध संस्कृत थी, और उसे उसी ब्राह्मी लिपि में लिखा 
जाता था, जो चौथी पाँचवीं सदियों में भारत में प्रचलित थी। <&/0८८४ 
इस युग में मलायी सिया और इन्डोनीसिया के क्षेत्र में पौराणिक हिन्दू धर्म का ही 
प्रचार प्रधान रूप से था, इस वात की पुष्टि फाइयान के यात्रा-विवरण द्वारा भी होती 
है। उसने जावा के विपय में लिखा है, कि वहां पौराणिक हिन्दू धर्म की ही प्रधानता थी, 
बौद्ध धर्म की नहीं । पर वाद में इस क्षेत्र के प्रदेशों तथा द्वीपों में बौद्ध धर्म का प्रचार 
प्रारम्भ हुआ, और सातवीं सदी के अन्त तक वह वहाँ भली भाँति स्थापित हो गया। 
जावा में बौद्ध धर्म के प्रचार का प्रधान श्रेय ग्ुणवर्मा को दिया जाना चाहिए, जो पाँचवीं 
सदी में वहाँ गया था। उसके प्रभाव में आकर जावा की राजमाता ने वौद्ध धर्म को अपना 
लिया था, और अपनी माता के अनुकरण में वहाँ के राजा नेभी । गुणवर्मा हीनयान के 
मूलसर्वास्तिवाद-निकाय का अनुयायी था। इसी लिए ,जावी'तंथी उसके -सैमीपचूर्त[ प्रदेशों 
में बोद्ध धर्म के इसी सम्प्रदाय का प्रचार हुआ की" 4 सातवीं झ्दी  केध्न्त:में जक जींनी?, 
यात्वी यि-त्सिग ने इस क्षेत्र की यात्रा की थीईतों बौद्ध धर्म की जड़ें वहाँ सुदृढ़ ष्होः पर 
थीं, और अनेक ऐसे विद्या-केन्द्र भी वहाँ विक्रेसित हो गए थे जिनझ्लें. बौद्ध धर्म की उच्च 
शिक्षा प्राप्त की जा सकती थी | इस प्रकार क् सर्वेसे मेहच्बपूर्ण विद्याकेन्द्र श्रीविजयुल ३७ हि 
भारत जाते समय यि-त्सिग छः मास वहाँ ठहर: और वहाँ हर टी 
(संस्कृत व्याकरण ) का अध्ययन किया था। भारत कल से कं 
समय के लिए श्रीविजय रुका था, और फिर चीन जाकर शीम्न ही बहांग्सेगधुन शीविजय 
लौट आया था। भारत यात्रा में जो वहुत-से वौद्ध ग्रन्थ इस चीनी विद्वान्‌ ने प्राप्त किये 
थे, श्रीविजय में रहकर उसने उनका चीनी भाषा में अनुवाद किया । यि-त्सिग ने इस कार्य 
के लिए श्रीविजय को क्‍यों चुना, इसका कारण उसने इस प्रकार स्पष्ट किया है-- 
“दक्षिणी महासमुद्र के द्वीपों के बहुत-से राजा तथा सामन्‍्त बौद्ध घर्म के प्रति आस्था 
रखते हैं, और उसका सम्मान करते हैं । उनकी मनोवृत्ति सत्कर्मो के संचय की ओर है 
भोज (श्रीविजय) नगरी में एक हजार से अधिक बौद्ध भिक्षु व श्रमण निवास करते हैं, 
जो सदा ज्ञान के उपाजन तथा सत्कार्यों में, संलग्न रहते हैं। मध्य देश (भारत के उत्तरी 
प्रदेश) में जिन विपयों का अनुशीलन व अध्ययन किया जाता है, उनका अध्ययन व अनु- 
शीलन यहाँ भी उसी ढंग से होता है। नियम, आचार, पूजाविधि भी यहाँ मध्यदेश के ही 
समान हैं। यदि किसी चीनी भिक्षु को वौद्ध-धर्म के मूल ग्रन्थों का अध्ययत्त करके वे उन 
पर प्रवचन सुनने के लिए पश्चिम की ओर (भारत में ) जाना हो, तो यह अच्छा होगा 
कि मध्यदेश जाने से पहले वह एक दो साल यहाँ (श्रीविजय में ) रह ले। कितने ही 
चीनी शिक्षुओं ते भारत जाने से पूर्व श्रीविजय में निवास कर संस्कृत भाषा तथा बौद्ध 

ग्रन्थों का अध्ययन किए भी था। इनमें युन-की, ता-त्सिन, चेंग-कोउ ताओ-होंग 
जौर का-लांग के नाम उल्लेखनीय हैं | श्रीविजय (सुमात्रा) के समान जावा भी वोद्ध धर्म 
के अध्यंयन का महत्त्वपूर्ण केन्द्र वन गया था । इसीलिए हुई-निंग नामक चीनी भिक्षु भारत 
की यात्रा के लिए जाते समय मार्ग में तीन साल जावा में रहा था, और वहाँ रहते हुए 
झानभद्र नामक एक स्थानीय भिक्षु के सहयोग से अनेक बौद्ध ग्रन्थों के अनुवाद का कार्य 
भी उस द्वारा किया गया था। 
यद्यपि गुणवर्मा द्वारा हीनयान के मूलसर्वास्तिवाद-निकाय का प्रचार किया गया था, 
पर श्रीविजय में महायान सम्प्रदाय का विद्येप रूप से उत्कंप हुआ। यह बात न केवल 
यि-त्सिग के यात्ना-वृत्तान्त से ज्ञात होती है, अपितु सुमात्रा में प्राप्त एक शिलालेख से भी 
इसी का संकेत मिलता है। पलेमवांग से तीन मील पूर्व में तलाड तुवो नामक स्थान पर 
एक शिलालेख विद्यमान है, जिसमें श्रीजयनाग द्वारा प्राणिमात्न के हित-कल्याण के लिए 
बनवाये गए श्रीक्षेत्र का उल्लेख है । इस शिलालेख में कल्याण मित्र, प्रणिघान, बोधिचित्त, 
रत्त्य, वज्रशरीर, जन्मवशिता, कर्मवशिता, क्लेशवशिता, अनुत्तराभिसम्यक्संबोधि 
सदृंश ऐसे शब्दों का प्रयोग किया गया है, जो महायान सम्प्रदाय के विशिष्ट दार्शनिक 
शब्द हैं। इस शिलालेख में जो वज्नरशरीर शब्द आया है, उससे यह भी सूचित होता है, 
कि श्रीविजय में महायान के उस सम्प्रदाय का प्रचार हुआ था जो वज्जयात और मन्त्रयान 
के नाम से प्रसिद्ध है। वीद्ध धर्म के अनेक प्रसिद्ध विद्वान्‌ भी भारत से श्रीविजयं गए थे, 
और उनके कारण इस नगरी के बौद्ध अध्ययन के केन्द्र के रूप में विकसित होने में बहुत . 
सहायता मिली थी | सातवीं सदी 'में आचार्य घमंपाल नालन्दा से वहाँ गए थे, और भाठवीं 
“सदी के प्रारम्भकाल में आचायें वज्रवोधि लंका से चीन जाते हुए पांच महीने श्री विजय में 
*.. ठहरे थे। उनके साथ उनके शिष्य अमोघवज भी थे । ये दोनों महायान के तान्त्रिक सम्प्र- 
दाय के प्रसिद्ध आचार्य थे, और सुमात्ना में वज्यान के प्रचार के सम्बन्ध में इन्होंने 
महत्त्वपूर्ण कार्यें किया था । ह 
पांचवीं सदी से मलायीसिया. और इन्डोनीसिया के क्षेत्र में बौद्ध धर्म का भी प्रचार 
प्रारम्भ हो गया था, और आठवीं सदी तक वहाँ इस धर्म ने प्रधान स्थान प्राप्त कर लिया 
था | पर इसके कारण पौराणिक हिन्दू धर्म का वहाँ से अन्त नहीं हो गया था। भारत के 
ये दोनों धर्म वहाँ साथ-साथ फलते-फूलते रहे और उनमें अविरीध तथा समन्वय की 

भावना कायम रही । न्‍ | 
,. मलायीसिया भौर इन्डोनी सिया के विविध प्रदेशों तथा द्वीपों के साथ भारत का 
केवल धाभिक सम्बन्ध ही नहीं था। सामाजिक गौर बाथिक/ क्षेत्रों में भी भारत के इन 
ओपनिवेशिक राज्यों का अपने मूल देश के साथ घनिष्ठ सम्बन्ध बना हुआ था। मलाया 
के लंग-किया-सू राज्य का इसी अध्याय में पहले उल्लेख किया जा चुका है। वहाँ के राजा 
ने अपने एक निकट सम्बन्धी को जब राज्य से बहिष्कृत कर दिया, तो वह भारत चला 
गया और वहाँ उसने एक भारतीय राजकुमारी के' साथ विवाह कर लिया।. बाद में इस 
बहिंष्कृत कु मार को लंग-किया-सु वापस बुलाया गया और उसे राजा के पद पर अभिषिकत 
किया गया। इससे यह स्पष्ट रूप से सूचित होता है कि प्राचीन काल में भारत और 

मलाया में वैवाहिक सम्बन्ध भी हुआ करते थे और इन देशों में परस्पर आना-जाना भी 
एक साधारण वात थी। 

मलायी सिया ओर इन्डोनी सिया को भारतीय साहित्य में सुवर्णद्वीप कहा गया है, यह 
पहले प्रतिपादित किया जा चुका है। व्यापार के लिए सुवर्णद्दीप जाने वाले भारतीय 
नाविकों तथा व्यापारियों की बहुत-सी कथाएं जातक-प्रन्थों तथा कथा-स रित्सागर सदृश 
कथा साहित्य में पायी जाती हैं । चीनी साहित्य से भी भारत और सुवर्ण द्वीप के व्यापार 
के सम्बन्ध में अनेक सुचनाएं प्राप्त होती हैं । मलाया में तुन-सुन नामक एक राज्य था। 
उसके विषय में चीनी साहित्य में लिखा है, कि गंगा के परे के विविध देशों के लोग 
व्यापार के लिए तुन-सुन आया करते थे । पूर्व और पश्चिम दोनों मोर से जो व्यापारी 
यहाँ के बाजार में प्रतिदिन आते हैं, उनकी संख्या एक हजार से भी अधिक होती है। सब 
प्रकार के बहुमूल्य पण्य का यहां ऋ्रय-विक्रय होता है । 

भारतीय धर्मो के साथ-साथ भारतीय शासन-संस्थाओं तथा सामाजिक आचार- 
विचार का भी इस क्षेत्र के प्रदेशों में प्रवेश हुआ । चीनी साहित्य में त्ान-तान नामक एक 
राज्य का उल्लेख है, जो इसी क्षेत्र में स्थित था। तान-तान के राजकुल को वहां क्षत्रिय 
कहा गया है, और उसके राजा का नाम शिलिज्भया (श्ंग) लिखा गया है। उसके 
सम्बन्ध में यह भी उल्लिखित है, कि श्ूंग के आठ मंत्री थे, जो ब्राह्मण वर्ण से लिए गये 
थे | वह सिर पर मुकुट धारण करता था, और कण्ठ में मणि की मालाएं। उसके वस्त्र ' 
मलमल के होते ये, और परों में वह चमड़े के उपानह पहना करता था। जब उसे कहीं 
दूर जाना होता, तो वह हाथी की सवारी किया करता था। युद्ध के समय वहाँ शंख और 
नगाड़े वजाये जाते थे | चीनी साहित्य में अनेक स्थानों पर सुवर्णद्वीप के विविध राज्यों के 
राजाओं, राजदरवबारों तथा वहाँ के लोगों के रहन-सहन पर प्रकाश डाला गया है। इन्हें 
पढ़कर ऐसा प्रतीत होता है, मानो हम भारत के ही किसी प्रदेश का वर्णन पढ़ रहे हों। 
खान-पान, भोजन, विवाह आदि सामाजिक जीवन के सभी अंगों का जो रूप सुवर्णहीप के 
विविध प्रदेशों में था, वह भारत से वहुत मिलता-जुलता था। यह सर्वथा स्वाभाविक भी 
था, क्योंकि भारतीयों ने ही इन प्रदेशों व द्वीपों' में जाकर जहाँ अपनी स्थायी वस्तियाँ 
बसायी थीं, वहाँ साथ ही वहाँ के पुराने निवासियों को भी अपनी संस्कृति के रंग में रंग 
लिया था। 


तीसरा अध्याय 
खअलेन्द्र साम्राज्य का उत्थान और पतन 


(१) शलेन्द्र साम्राज्य के इतिहास की सामग्री 
मभलाशेसिया, इन्डोनीसिया औौर दक्षिण-पूर्वी एशिया के अन्य प्रदेशों में जो बहुत-से 
भारतीय उपसियेश व राज्य ईस्वी सन्‌ की प्रारम्भिक शत्तार्दियों* में स्थापित हुए थे, 
आठवीं सदी में उनकी पृथक व स्वतन्त्र सत्ता कायम नहीं रह सकी थी। वे सब प्रायः 
एक शवितिशाली साम्राज्य की अधीनता में मा गये थे, जिसके राजा या सम्राद शैलेद् 
वंश के थे । जिस प्रकार भारत के प्रतापी गुप्तवंशी सम्रादों मे अन्य बहुत-से राजाओं को 
जीतकर या उनसे अधीनता स्वीकार कराके एक सुविस्तृत गुप्त साम्राज्य का निर्माण 
किया था, वैसे ही शैलेन्द्र वंश के राजाओं ने मलाया, सुमात्ना, जावा, वोनियो आदि को 
जीतकर एक ऐसे विशाल साम्राज्य की स्थापना की थी, जिसमें दक्षिण-पूर्वी एशिया के 
प्राय: सभी प्रदेश व द्वीप अन्तर्गत थे । कुछ समय के लिए तो विएतनाम का चम्पा राज्य 
और कम्बोडिया का कम्बुज राज्य भी शैलेन्द्र राजाओं की अधीनता स्वीकृत करने के 
, लिये विवश हुए थे । शैलेन्द्र राजाओं की सामुद्रिक शक्ति बहुत अधिक थी। जल सेना का 
प्रयोग करके ही वे दक्षिण-पूर्वी एशिया के सैंकड़ों द्वीपों को. अपनी अधीनता में लाने में 
समर्थ हुए थे । उधर दक्षिणी भारत के चोलवंशी राजा भी समुद्र पार के प्रदेशों में अपने 
प्रभुत्व का विस्तार करने में तत्पर थे। परिणाम यह हुआ, कि ग्यारहवीं सदी में शैलेख 
और चोल राजाओं में संघर्ष का सूत्रपात हुआ, जिसके कारण शैलेन्द्रों की शक्ति.को बहुत 
धर्वका लगा। वाद में दक्षिणी भारत के पाण्डय राजाओं तथा सिंहल (लंका) सेभी 
शैलेन्द्रों के युद्ध हुए | दक्षिण-पूर्वी एशिया, का यह साम्राज्य प्राय: चौदहवीं सदी तक कायम 
रहा, यद्यपि वारहवीं सदी के वाद उसकी शक्ति में बहुत कमी आ गई थी । 
दक्षिण-पूर्वी एशिया के प्राचीन इतिहास में शैलेन्द्र साम्राज्य का स्थान अत्यन्त 
महत्त्व का है। उसे इस क्षेत्र का 'गुप्त साम्राज्य' कहा जाता है | पर शैलेन्द्र वंश के प्रतापी 
सम्रादों का ऋ्मवद्ध वृत्तान्त अब तक उपलब्ध नहीं हो सका है। उनके विषय में जो भी 
जानकारी हमें है, वह अत्यन्त अस्पपष्ट और अपर्याप्त है। इन सम्नाटों की राजधानी तर्क 
के विषय में अभी बिद्वानों में ऐकमत्य नहीं हो सका है। जिस ऐतिहासिक सामग्री क्के 
आधार पर शैलेन्द्र साम्राज्य के इतिहास को जानने का प्रयत्न किया गया है, उसे तीन 
भागों में विभवत किया जा सकता है--(१) उत्कीर्ण शिलालेख (२) अरब लेखकों के 
वृतान्त, और (३) प्राचीन चीनी इतिहांसों में विद्यमान विवरण | पहले इन तीनों प्र 
संक्षेप के साथ प्रकाश डालना उपयोगी होगा । 

उत्कीर्ण शिसालेश-- ( १) जावा के जोगजाकर्ता प्रदेश के कालसन नामक गाँव से 
एक शिलालेख मिला है, जिसे शक संवत्‌ ७०० (७७८ ईस्वी ) में उत्कीर्ण कराया गया 
था। अभिलेख संस्कृत में है, और उसकी निम्नलिखित पंक्तियाँ विशेष महत्त्व की हैं--- 
राज्य प्रवर्धेभाने राज्ञ: शैलेन्द्र वंशतिलकस्य । 
शलेन्द्र राजगुर॒ुभिस्ताराभवनं कृत॑ कृतिभि: । 
शकनृपकालातीतंदंपंशतः . सप्तभ्भिर्महाराज: । 
अकरोद्गुर पुज्ञा्य॑ ताराभवनं पर्णकरण: ।। 
प्राम: फालसनामा दत्त: संधाय साक्षिण:क्ृत्वा 
इस अभिलेख के अनुसार शैलेन्द्रवंशतिलक राजा के समृद्धिशाली राज्य में शैलेन्द्र 
राजाओं के राजगुरुओं हारा तारामन्दिर का निर्माण कराया गया था। शैलेन्द्र महाराजा 
पर्णकरण ने ७०० शक संवत्‌ में अपने गुरु के सम्मान में (गुरु पूजार्यम्‌) एक तारा मन्दिर 
बनवाया, और कालस नामक गाँव (बौद्ध) संघ को दान में दिया। इसी अभिलेख में 
महाराज पर्णकरण द्वारा भावी नृपत्तियों से भी यह प्रार्थना की गई है, कि वे इस“विहार 
के परिपालन में सदा तत्पर रहें | कालसन के इस शिलालेख द्वारा इस बात में कोई सन्देह 
नहीं रह जाता, कि शैलेन्द्र वंश के राजाओं का शासन जावा पर भी विद्यमान था, और 
ये राजा बौद्ध धर्म के अनुयायी थे । 

(३) जावा के जोगजाकर्ता प्रदेश के केलुरक नामक स्थान से एक अन्य अभिलेख 
प्राप्त हुमा है, जो स्पष्ट न होने के कारण भली-भाँति पढ़ा नहीं जा सका है। इसे शक 
संबत्‌ ७०४ (७८२ ईस्वी ) में उत्कीर्ण कराया गया था। इस अभिलेख में सबसे पूर्व बौद्ध 
धर्म के रत्नतय (बुद्ध, धर्म और संघ) के प्रति सम्मान प्रगट किया गया है, और फिर 
“वैरीबरवीर विमर्दन” और सब दिशाओं के राजाओं को जीतने वाले “शैलेन्द्र वंश 
तिलक” राजा इन्द्र (धरणीन्द्र) का उल्लेख कर यह वंताया गया है, कि उसका गुरु 
कुमारघोष था, जो गौड़ देश का निवासी (गौड़ीद्वीपग्रुरु) था। इस राजगरुरु कुमारघोष 
द्वारा मंजुश्री की मूर्ति प्रतिष्ठापित की गई थी, और राजा द्वारा यह अनुरोध किया गया 
था, कि भावी नृपति इस धर्मसेतु की रक्षा के लिए सदा तत्थर रहें । अभिलेख के अन्त में 
श्री संग्राम धनञ्जय नामक राजा का भी उल्लेख है, और यह कहा गया है कि उस द्वारा 
राजगुरु ने सत्कार ग्रहण किया था। श्रीसंग्राम धनञ्जय राजा इन्द्र का उत्तराधिकारी 
था या यह भी इन्द्र का ही नाम था, यह स्पष्ट नहीं है। पर केलुरक के इस अभिलेख से यह 
सूचित होता है, कि शैलेन्द्र वंश के राजा बड़े प्रतापी थे, शत्रुओं का रे विनाश करने ४; 
उन्होंने अनुपम पराक्रम प्रदर्शित किया -था, और चारों दिशाओं में उन्होंने विजय-आत्ाएँ 
को थीं। ये ते हु 

(३) मलाया प्रायद्वीप में लिगोर नामक स्थान से एक बन्य अभिलेख मिला है, जो 
शक संवत्‌ ६६७ (७७५ ईस्वी) का हैं। वस्तुतः ये दो अभिलेख हैं जो एक ही प्रस्तरखण्ड 
पर उत्कीर्ण हैं। पहले अभिलेख में श्रीविजयेन्द्राज की प्रशस्ति के अनन्तर यह कहा गया 
है, कि श्रीविजयेन्द्रभूषति ने ईटों से तीन बौद्ध मन्दिरों का निर्माण कराया। और राजा 
के भादेश से राजस्थविर (राजगुरु) जयन्त ने तीन स्तृप वनवाएं। जयन्त की मृत्यु के 


५४ दक्षिण-पूर्वी गौर दक्षिणी एशिया में भारतीय संस्कृति 


पश्चात्‌ उसके शिष्य व उत्तराधिकारी. अधिमुक्ति ने इंटों के पुराने तीन चैत्यों के समीप 
दो नये चैत्य बनवाये । अन्त में श्रीविजयनूपति की देवेन्द्र के साथ तुलना कर उस द्वारा 
६६९६ शक संवत्‌ में एक स्तूप का निर्माण कराने का उल्लेख है। दूसरे अभिलेख में एक 
एलोक तो पूरा है, और दूसरे शलोक के केवल कुछ अक्षर ही हैं। यह विष्णुनामक 
(विष्णचाख्य) राजाधिराज की प्रशस्ति के रूप में है। यह राजाधिराज शैलेन्द्र वंश का 
था, यह इस अभिलेख में आये इन शब्दों से प्रगट है--..'शैलेन्द्रवंश प्रभुनिगदत: ।” साथ 
ही, इस अभिलेख में शैलेन्द्र वंश के इस राजा को 'महाराजनामा” भी कहा गया है| 
लिगोर के इस अभिलेख के कारण इस वात में कोई सन्देह नहीं. रह जाता, कि 
आठवीं सदी में शैलेन्द्र वंश के राजाओं का शासन मलाया में भी विद्यमान था। 

(४) नालन्दा (विहार) की खुदाई में सन्‌ “१६२१ में एक ताम्रपन्न मिला या, 
जिसमें सुवर्णद्वीपाधिप महाराज श्रीवालपुत्न देव द्वारा नालन्दा में वनवाये हुए एक 
विहार के लिए पालवंशी राजा देवपाल से कह कर रेजगुहटे विषय (जिले) के नन्दिवनक, 
मणिवाटक, नटिकाग्राम तथा हस्तिग्राम और गया विषय (जिले) के पालमक गाँवों के 
दान कराये जाने का उल्लेख है। ये गाँव इस प्रयोजन से नालन्दा के विहार- को दान 
किये गए थे, ताकि इनकी आमदनी से “चतुदिशार्य्य-भिक्षुसंघ' के 'बलिचरु-सत्रिचीवर 
पिण्डपातशयनासनग्लानप्रत्मय भैपज्य” आदि का खर्च चल सके। यह ताम्नपत्न राजा 
देवपाल के शासन के ३९वें वर्ष (८४१ ईस्वी) का है, और इसमें सुवर्णद्वीप के राजा का 
परिचय इस प्रकार दिया गया है-- 

- आसीदर्शवनरपाल विलोल मौलिमालामाणि थ्युति विवोधितपादपद्य । 
शैलेन्द्र बंध तिलकों यवभूमिपाल: श्रीवीरबेरिमथनानुगतामिधान:॥॥ * 
- तस्याभवन्नय पराक्रम शीलशाली राजेन्द्र मौलिशझत- दुर्ल लिताडि्रयू ग्मः 
'सुनुर्यंधिष्ठर पराशर भोमसेन कण्णर्जिनाज्जितयश्ञाः समराग्रवीरः ॥। 
राज्ञ: सोमकुलान्वयस्य महतः श्रीधर्मसेतो:सुता । 

: त्स्वाभूदवनीमुजो5्य्रमहिपी _. तारेव ताराह्वया ॥ 
तस्यान्तस्थ नरेच्द्रवुच्द विनमत्पादारविन्दासन: 
सर्वोव्योपितिगर्वखर्ब्बणचण:. श्री... बालपुतन्नोड्भूत्‌॥ , 
नालन्दागुणवृन्दलुब्धननसा भक्‍ता चर शौढोदने 
बुध्चा शंलसरित्तरंग त्रलां लक्ष्मीमिमां शोभनाम्‌ । 
यस्तेनोन्नतसोधधामघवल:. सड़धार्थ. भिनत्रश्चिया 

नाता सदुगुण भिक्षुसंघवसतिस्तस्थां विहार कृत: ॥ 

सुवर्णद्वीप का राजा यवभूमिपाल (यवभूमि ->जावा, जावा का स्वामी) शैलेन््र वंश 
का शिरोमणि था, और उसने वीर शल्नुओं का मथन कर कीति उपाजित की थी। इसे 
.शैलेन्द्रवंशतिलक यवभूमिपाल का पुत्र समराग्रवीर था, जिसका' विवाह चन्द्रबंश के 
श्रीधर्मसेतु की कन्या तारा के साथ हुआ.था। समराग्रवीर के तारा से एक पुत्र उलल 
हुआ, जिसका नाम श्रीवालपुत्न (श्री वालपुत्रदेव) था। उसने नालन्दा में एक विहार का 
निर्माण कराया, और उसके कतिपय खर्चो को चलाने के लिए परालवैंशी. राजा देवपाल 

से दूत द्वारा अनुरोध कर पाँच ग्राम दान में दिलवाये । 
नालन्दा के इस ताम्रपत्न का अनेक दृष्टियों से महत्त्व है। इसमें पालवंशी राजा 
देवपाल के समकालीन शैलेन्द्रवंशी राजा श्रीवालपुत्र देव का उल्लेख है, जिससे इस राजा 
के काल का सही-सही ज्ञान प्राप्त किया जा सकता है। साथ ही, उसके पिता समराग्रवीर 
तथा उसके एक पूर्वज का भी इसमें वर्णन है। शैलेन्द्रवंश के राजाओं को इस ताम्रपत्र 
में यवभूमिपाल कहा गया है, जिससे जावा पर उनके शासन की सत्ता प्रमाणित होती है। 
(५) दक्षिणी भारत में चोलवंश के राजाओं के अनेक ऐसे अभिलेख प्राप्त हुए हैं, 
जिनमें शैलेन्द्रवंशी राजाओं का भी उल्लेख है। इनमें सबसे महत्त्व का चोल राजा 
राजराज राजकेसरीवर्मा का वह दानपत्न है, जो २७ ताम्रपन्नों पर उत्कीर्ण है। यह 
अभिलेख संस्कृत और तमिल दोनों भाषाओं में है । इस अभिलेख से सूचित होता है, 
कि शैलेन्द्र वंश के राजा श्रीमारविजयोत्तुंगवर्मा ने अपने पिता चूड़ामणिवर्मा के नाम पर 
नाटपट्टन में एक बौद्ध विहार का निर्माण कराया था, और इस चूड़ामणिवर्मा विहार में 
निवास करने वाले भिक्षुओं के खर्च को चलाने के लिए चोलराजा राजराज ने एक ग्राम 
दान में दिया था। मारविजयोत्तुंगवर्मा को इस अभिलेख में 'शैलेन्द्रबंश सम्भूत' 
(शैलेद्ध वंश में उत्पन्त ), 'श्रीविषयाधिपति' (श्रीविषय का अधिपति ) , और “कटाहाधि- 
पत्यमातन्वन्‌, (कटाह पर अपने आधिपत्य को विस्तृत करने वाला ) और 'कटाहाधिपति' 
कहा गया है.। अभिलेख के तमिल भाग में कटाहाधिपति के स्थान पर 'किडारत अरैयण' 
भाया है, जिससे कटाह और किडार की एकता का संकेत मिलता है। कटाह द्वीप के 
सम्बन्ध में इस ग्रन्थ में पहले लिखा जा चुका है। मलाग्रा प्रायद्वीप का केडाह या केड्डा 
कटाह या किडार का उत्तराधिकारी है। राजा राजराज के अभिलेख के अनुसार 
शैलेन्द्रवंशी राजा मारविजयोत्तुद्भवर्मा श्लरीविषय का अधिपति था, और उसने कटाह, 
किडार या केड्डा पर भी अपना प्रभुत्व॒ स्थापित कर लिया था। श्रीविषय की श्रीविजय 
के साथ समता स्वीकार कर सकना असंगत नहीं है। श्रीविजय की स्थिति सुमात्ा में थी, 
और वह इस क्षेत्न का एक महत्त्वपूर्ण राज्य था, जिसके राजा अपनी शक्ति का विस्तार 
करने में तत्पर थे । क्योंकि मारविजयोत्तुंगवर्मा राजराज का समकालीन थो, अत: उसका 
काल ग्यारहवीं सदी के प्रारम्भ भाग में रखा जा सकता है। जिस प्रकार नालन्दा से प्राप्त 
पालवंशी राजा देवपाल के ताम्रपत्र से शैले न्दवंशी राजा श्रीवालपुत्रदेव तथा उसके पूर्वजों 
का परिचय प्राप्त होता है, वैसे ही राजराज के दानपत्न से शैलेन्द्र वंश के राजा 
मारविजयोत्तुंगवर्मा और उसके पिता चूड़ामणि वर्मा के विपय में महत्त्वपूर्ण जानकारी 
उपलब्ध होती है । | 
राजराज के उत्तराधिकारी चोल राजा राजेन्द्र चोल ने अपने साम्राज्य का विस्तार 
करते हुए दक्षिण-पूर्वी एशिया के अनेक द्वीपों एवं प्रदेशों पर भी आक्रमण किये थे, हक 
कटाह को जीतकर उस क्षेत्र के विविध राजाओं को अपनी अधीनता स्वीकार कर 
लिए विवश किया था। शैलेन्द्र राजाओं के लिए चोल ओक्रमणों का सामचा कर सकता 
सुगम नहीं था. चोले राजा राजेन्द्र चोल तथा उसके उत्तराधिकारियों द्वारा समुद्र के 

अभिलेखों में विद्यमान है, वे भी शैलेन्द्र साम्राज्य के इतिहास पर अच्छा प्रकाश 
डालते हैं । 
अरब लेखकों के विवरण--पुराने अरव लेखकों के विवरणों में शैलेन्द्र वंश का कहीं 
उल्लेख नहीं मिलता। पर उनमें जावग या जावक नाम के एक समृद्ध राज्य.का वर्णन 
मिलता है, जिसकी स्थिति मलयीसिया व इन्डोनीसिया के क्षेत्र में थी । अरब व्यापारी 
सुलेमान (८५१ ईस्वी) ते लिखा है, कि “कलाह-बार (मलाया प्रायद्वीप में करा के स्थल- 
डमखूमध्य के चारों ओर का प्रदेश) जावक के साम्राज्य का एक भाग है। जावककी 
स्थिति भारत के दक्षिण में है। कलाह-वार और जावक एक ही राजा के शासन में हैं।” 
इब्न ऊल-फकीह (६०२ ईस्वी) ने सुलेमान के विवरण को दोहराते हुए उसके साथ यह 
भौर जोड़ दिया है, कि जावग के बाद दक्षिण में अन्य कोई देश नहीं है, और जावक का 
राजा बहुत धनी व समृद्ध है। इब्न रोस्तां ने ६०३ ईस्वी के लगभग जावक के विपय 
में यह लिखा था, कि उसका राजा महाराजा कहाता है। पर उसे भारत के राजाओं में 
सबसे बड़ा इस कारण नहीं माना जाता, क्योंकि उसका निवास हीपों में है। उसके समान 
घनी एवं शक्तिशाली कोई अन्य राजा नहीं है, और न किसी की उसके समान आमदनी 
ही है । ै है 
जावक के विपय में अरब लेखक अबू-जैद हसन (६१६ ईस्वी) ने जो सूचनाएँ दी हैं, 
वे विशेष महत्त्व की हैं। उसके अनुसार “जावक और चीन.के बीच समुद्र से एक महीने 
का रास्ता है, जो हवा के अनुकूल होने पर जौर क्रम हो सकता है। इसके राजा कों 
महाराज का जाता है । राज्य का क्षेत्रफल ६०० वर्ग फ्ेज्ञ के लगभग है। वहां का 
राजा अन्य भी बहुत-से द्वीपों का अधिपति है, जिनकी लम्बाई का विस्तार १००० फेस 
या इससे भी अधिक है। जिन राज्यों पर वह शासन करता है, उनमें से एक ख्रौबुज 
(श्रीविजय) द्वीप है। उसका क्षेत्रफल ४०० वर्ग फरस॑ज्ढ के लगभग है । ८०० वर्ग फर्स जे 
का द्वीप रामी भी उसक्रे-अधीन है । अरब और चीन के आधे-आध् में अवस्थित कलाई 
(करा) का समुद्रतटवर्ती प्रदेश भी इस महाराजा की अघीनता में है। कलाह का क्षेत्रफल 
८० वर्ग फसंद्ध के लगभग है। कलाह (क्रा) नगर कपुर, चन्द्रन, हाथी दाँत, मुसब्बर, 
रांगा, आवनूस, मसाले और अन्य नानाविध वस्तुओं के व्यापार का बहुत वड़ा केन्द्र हैं! 
इस (कलाह या क्रा) बन्दरगाह और ओमन (अरब में) के बीच निरन्तर सामुद्रिक 
यातायात होता रहता है। महाराजा का इन सब द्वीपों पर आधिपत्य है। जिस द्वीप में 
वह स्वयं निवास करता है, वह एक सिरे से दूसरें सिरे तक बहुत घना बसा हुआ है।” 
अरब लेखक मसूदी (६४३ ईस्वी) ने भी जावग का वृत्तान्त लिखा है। उसके 
अनुसार भारत एक विशाल देश है, जो पहाड़ों सें समुद्र तक विस्तीर्ण है। उसके बाद 
' जावग की स्थिति है, जिसका महाराजा बहुत-से ढ्वीपों पर शासन करता है। महाराज 
का साम्राज्य अत्यन्त विशाल है, और उसकी सेना भी अनगिनत है । जो हीप इस महाराज 
के आधिपत्य में है, तेज से तेज जहाज भी दो साल में उनका पूरा चक्‍कर नहीं लगा सकता । 
इसके राज्य में सब प्रकार के मसाले, तथा सुगन्धित द्रव्य उत्पन्न होते हैं, ओऔर संसार की 
कोई भी राजा उसके समान घनी नहीं है। महाराज के साम्राज्य में ्रीवुज भी सम्मिलित 

है, और जावग के दीप भी। रामनी तथा उसके साथ के वहुत-से ीप और चम्पा का 
सारा समुद्र उसके शासन-स्षेत्र के अन्तर्गत है । 

इस सम्बन्ध में अलवरूनी का विवरण भी महत्त्व का है। उसने लिखा है, कि “इस 
महासागर के पूर्वी दीप भारत की अपेक्षा चीन के अधिक समीप पड़ते हैं। जावग के इन 
द्वीपों को हिन्दू लोग सुवर्णद्वीप कहते है। जावग के द्वीपों को सुवर्ण्लीप इस कारण कहा 
जाता है, क्योंकि वहां की थोड़ी-सी मिट्टी धोने पर बहुत-सा सोना निकल आता है ।” 

जावग और उसके शासक 'महाराज' के सम्बन्ध में जो विवरण अरब लेखकों के ग्रन्थों 
' में पाए जाते हैं, उनसे यह स्पष्ट है, कि जावग के महाराज एक ऐसे विशाल साम्राज्य के 
स्वामी थे, जिसके बहुत-से द्वीप अन्तर्गत थे । जिन अरव लेखकों के विवरण ऊपर दिए गए 
हैं, उनका काल नौवीं से ग्यारहवीं सदी तक है । इससे यह परिणाम निकाला जा सकता 
है, कि भारत और चीन के मध्यवर्ती द्वीपों की शरंंखला पर शासन करने वाले जावग के 
महाराजाओं का विशाल साम्राज्य इन सदियों में विद्यमान था। यही समय था, जब कि 
मलाया, जावा, नालन्दा आदि से प्राप्त अभिलेखों के अनुसार दक्षिण-पुर्वी एशिया के इस 
क्षेत्र में शैलेन्द्र वंश के प्रतापी राजा शासन कर रहे थे। अतः यह मानना असंगत नहीं 
होगा, कि अरब विवरणों में जावग के जिन महाराजाओं का उल्लेख है, वे शैलेन्द्र वंश के 
ही थे। 

चीनो विवरण --चीन के प्राचीन इतिहास-विपयक ग्रन्थों में सन फो-त्सी नाम के एक 
राज्य का उल्लेख है, जिसके राजाओं ने दसवीं सदी में अपने अनेक दूतमण्डल चीन के 
सम्राट की सेवा में भेजे थे | सन्‌ ६०४ या ६०५ में इस राज्य की राजधानी के' शासक को 
अनेकविध भेंट उपहारों के साथ चीन भेजा गया था, और चीन के सम्राट ने उसका यथी- 
चित सम्मान किया था। ६६० ई० में सन-फो-त्सी के राजा सी-ली हु-त हिअ-ली-तन ने 
ली-चे-ती को अपना दूत बनांकर चीन भेजा था। अगले वर्ष ६६१ में सन फो-त्सी के जिस 
राजा ने चीन में अपना दूतमेण्डल भेजा था, चीनी ग्रन्थों में उसका नाम चे-ली वू-ये लिखा 
गया है। ६६२ में इस राजा ने त्तीन राजदूत चीन भेजे, और उनके साथ बहुत्त-सी वस्तुएं 
भेंट उपहार में भेजी गईं । वापसी में वे भी वहुत-सी वस्तुएं चीन से अपने साथ लाए । 

सन फो-त्सी और चीन में राजनीतिक सम्बन्ध ग्यारहवीं सदी में भी कायम रहे। सन 
१००३ में सन फो-त्सी के राजा से- गी-चू-ल-बू-नी-फू-म-तिअउ-हव ने अपने ये चीन भेजे 
थे, और सन्‌ १००८ में राजा से-री-मा-ल-पी ने। सन फो-त्सी के इन राजाअ के चीनी 
'मार्मों को श्रीचड़ामणिवर्मदेव और श्रीमारविजयोत्तुंगवर्मा के साथ मिलाया गया है। 
जैसाकि इसी अध्याय में ऊपर लिखा जा चुका है, शैलेन्द्रवंश-सम्भूत इन राजाओं के नाम 


चोल वंश के अभिलेखों में भी आए हैं। शैलेन्द्र वंश के ये राजा चील सम्राद्‌ राजराज के 


समकालीन ये, और श्रीविषय (६ श्रीविजय ) तथा कटाह द्वीप के ये स्वामी थे । अतः यह्‌ 
-त्सी के जिन राजाओं द्वारा चीन 


निर्विवाद रूप से स्वीकार किया जो सकता है, कि सन फोः पे 
के सम्राठों की सेवा में दृतमण्डल भेजे जाने का विवरण चोनी ग्रन्थों में विद्यमान पे 
शैलेन्द्र वंश के ही ये, और सन्‌ फो-त्सी से चीनी लेखकों को शैलेन्द्र साम्राज्य ही अ॑ 


था।.. 


५८ दक्षिण-पुर्वी और दक्षिणी एशिया में भारतीय संस्कृति 


शैलेन्द्र साम्राज्य के सम्बन्ध में जो भी जानकारी अब तक प्राप्त की जा सकी है, वह 
इसी ऐतिहासिक सामग्री द्वारा उपलब्ध हुई है। यद्यपि इसके आधार पर इस सुविशाल 
साम्राज्य का क्रमबद्ध इतिहास तैयार नहीं किया का सकता, पर जो यूचनाएं इससे मिलती 
हैं वे भी कम महत्त्व की नहीं हैं । 


(२) शलेन्द्र वंश का उद्भव तथा उसका प्रधान केन्द्र 


यह तो सुनिश्चित रूप से कहा जा सकता है, कि मलायीसिया और इन्डोनीसिया के 
बहुत-से प्रदेशों व द्वीपों पर आठवीं से ग्यारहवीं सदी तक शैलेन्द्र वंश के राजाओं का 
शासन था। पर इस वश का उद्भव कहां से हुआ, और इसके राजाओं का भ्रमुख केद्ध 
कौन-सा था, इस प्रश्न पर विद्वानों में बहुत मतभेद है। इस सम्बन्ध में सबसे पूर्व फ्रेंच 
विद्वान सेदे (७००७०) ने यह मत्त प्रतिपादित किया था, कि शैलेन्द्र साम्राज्य की राज- 
धानी श्रीविजय थी, जिसकी स्थिति सुमात्रा द्वीप के पलेमवद्ध में थी। श्रीविजय सुमात्रा 
का अन्यतम राज्य था, जिसके राजाओं ने पहले सुमात्ना के अन्य राज्यों की जीतकर भपनी 
शक्ति का विस्तार किया, और फिर मलाया प्रायद्वीप तथा जावु के विविध राज्यों को 
अपने अधीन किया। सेदे के इस मन्तव्य का मुख्य आधार लिगोर (मलाया) में प्राप्त वह 
अभिलेख है, जिसका उल्लेख इसी अध्याय में ऊपर किया जा चुका है। लिगोर के एक 
अभिलेख में श्रीविजयेन्द्रराज, श्रीविजयेश्वर. भूपति और श्री .विजयनूपति विशेषणों से 
श्रीविजय के एक राजा का उल्लेख है, जिसने कि कतिपय चैत्यों का निर्माण करवाया 
था। लिगोर-के इसी प्रस्तर-खण्ड के दूसरे पाश्वं. पर जो अभिलेख है, उनमें शैलेन्द्र वंश के 
विष्णु नामक (विष्णवाख्य).राजाधिराज की प्रशस्ति वर्णित है। लिपि की दृष्टि से 
दोनों अभिलेख एक ही काल के हैँ, यद्यपि उन्हें उत्कीर्ण कराने वाले व्यक्ति भिन्‍न हैं | सैदे' 
ने इससे यह परिणाम निकाला है, कि लिगोर के एक,अभिलेख में जिस राजाः को 
श्रीविजयनृपति, श्री विजयेन्द्रराज.और श्री विजयेश्वरभूप ति कहा गया है, दुसरे अभिलेख में 
उसी की शैलेन्द्रबंशप्रभुनिगदत' व 'राजाधिराज' विश्ेपणों के साथ प्रशस्ति अंकित की 0 
है। वह राजा णैलेन्र वंश का था, श्रीविजय का यह स्वामी था, और विष्णु उसका 
व्यक्तिमत नाम था। अन्य बहुत-से राजाओं को उसने अपना वशवर्ती बनाया हुआ थी, 
जिसके कारण उसे 'राजाधिराज' कहना सर्बेथा संगत था |. श्रीविजय का यही राज्य था, 
जिसे अरव लेखकों ने जावग तथा चीनी लेखकों ने सान॑ फो-त्सी कहा है। श्रीविजय के 
शैलेन्द्रों का राज्य सुमात्रा और मलाया के अतिरिक्त जावा पर भी था, ,जैसा आग 
तथा केलुरक अभिलेखों से प्रमाणित होता है। ये शैलेन्द्र राजा बौद्ध धर्म के अनुयायी थे, 
ओऔर इन्हीं हारा जावा में महायान सम्प्रदाय का प्रसार हुआ था ।. 
फ्रेंच विद्वान सेदे ने जिस मत का प्रतिपादन किया था, फरां, क्रोम आदि हारा उसे 
समर्थ प्राप्त हुआ ।-पर स्टुटरहाइम ने इस मत का विरोध करते हुए यह मन्तव्य शरस्तुत 
किया, कि शैलेन्द्र वंश का आदि-केन्द्र जावा में था, और वहां अपनी शक्ति को भलीभांति 
स्थापित कर इसके राजाओं ने सुमात्रा को भी जीत लिया था, और इस प्रकार 
'क्रीविजयनूपति' व श्री विजयेश्वरभूपति' (श्री विजय के स्वामी व अधिपति) वन गए ये 


शैलेन्द्र साम्राज्य का उत्यान और पतन ५६ 


शैलेन्द्र वंश का प्रधान केन्द्र या आदि-स्थान कहां था, इस विषय में अब तक भी विद्वान 
किसी सर्वसम्मत मत को नहीं पहुंच सके हैं। सुमात्रा के श्रीविजय को उनका प्रधान केन्द्र 
मानने में सबसे वड़ी कठिनाई यह आती है, कि इस द्वीप में अव तक कोई भी ऐसा अभि- 
लेख उपलब्ध नहीं हुआ है, जिसमें शैलेन्द्र वंश का उल्लेंख हो । उसके साथ सम्बन्ध रखने 
वाले अभिलेख या तो जावा में मिले है और या मलाया में । साथ ही, सुमात्ता द्वीप में 
किसी प्राचीन बौद्ध विहार, चैत्य या स्तृप आदि के ऐसे अवशेष भी प्राप्त नहीं हुए हैं, 
जिनका सम्बन्ध शैलेन्द्र राजाओं के साथ हो । अरव लेखकों ने जावक के जिस समुद्र राज्य 
का उल्लेख किया है, श्रीविजय से उसकी समता निरूपित कर सकना भी सुगम नहीं है। 
यह सर्वे था सम्भव है, कि अरबों ने जिसे जावक कहा है, वह जावा या यवद्वीप हो, जहां 
से शैलेन्द्र राजाओं के दो अभिलेख प्राप्त हुए हैं। कतिपय विद्वानों के मत में जावक की 
स्थिति मलाया प्रायद्वीप में थी। इस मत का आधार यह है, कि अरब लेखकों ने जावक 
के शासक को “महाराज” की संज्ञादी है, और लिगोर (मलाया) के अभिलेख में भी 
शैलेन्द्र वश के राजा को 'महाराजनामा' कहा गया है। 
दक्षिणी भारत तथा लंका के साहित्य से भी कुछ ऐसे संकेत मिलते हैं, जिनसे जावक 
का मलाया प्रायद्वीप में होना सूचित होता है। तमिल साहित्य में शावक, सावक या जावके 
नाम के एक राज्य का उल्लेख है, जिसके दो राजाओं--भूमिचन्द्र और पुण्पराज--के 
नाम भी वहां दिए गए हैं । यह शावक, सावक या जावक अरब लेखकों के जावक या 
जावग से अभिन्‍न हैं, यह कल्पना करना असंगत नहीं होगा। लंका के इतिहास चुल्लावंश 
में जावक के राजा चन्द्रभानु द्वारा लंका पर बाक्रमण करने का वर्णन है। वहां लिखा है, 
कि राजा पराक्रमवाहु द्वितीय के शासन के ग्यारहवें वर्ष में जावक का राजा चन्द्रभानु 
तीर्थयात्रा के बहाने सेना को साथ ले कक्खला नदी पर उतरा | जावक सैनिकों ने विपाक्त 
वाणों का प्रयोग करते हुए धोखे से नदी के सारे घाटों पर अधिकार कर लिया, और अपने 
प्रतिदवन्द्रियों को हरा कर सम्पूर्ण लंका को लूटा | पर वह देर तक लंका पर अधिकार नहीं 
रख सका। कुछ वर्ष पश्चात्‌ चन्द्रभानु ने फिर लंका पर आक्रमण किया । इस वार उसकी 
सेना में वहुत-से-पाण्डय, चोल तथा अन्य तमिल सैनिक भी थे 4 लंका पर आक्रमण करने 
वाला यंह जावक राजा चन्द्रभानु वस्तुतः कहां का राजा था, इस सम्बन्ध मद शिलालेख 
से,बहुत प्रकाश पड़ता है, जो मलाप्ा प्रायद्वीप में लिगोर के समीप चेया से प्राप्त हुआ है। 
. यह शिलालेख याम्ब्रलिंग के राजा चन्द्रभानु का है, और इसका काल तेरहवरीं सदी का है। 
चैया के अभिलेख का राजा चन्द्रभानु चुल्लवंश के जावक राजा चद्धभानु से अभिन्‍न है, 
यह कल्पना सुगमता से की जा सकती है । लंका के राजा पराक्रमबाहु द्वितीय का काल भी 
तेरहदीं सदी में ही था। * 2० 5 
न ने जब दूसरी बार लंका पर आक्रमण किया था, तो पाण्ड्य देश के 
राजा की सहायता भी उसे प्राप्त थी। पर पाण्डय देश के एक अभिलेख से ज्ञात होता है, 


कि कुछ समय पश्चात्‌ पाण्ड्य राजा जटावर्मन वीरपाण्ड्य ने शावक (जावक) के राजा 


को न केवल परास्त ही किया, अपितु उसे मौत के घांट भी उतार दिया । यह अभिलेख ु 
. ११६४ ईस्वी में उत्कीर्ण कराया गया था। १२६५ ईस्वी का जठावमंन्‌ वीरपाण्ड्य का .” 


६० दक्षिण-पूर्वी और दक्षिणी एशिया में भारतीय संस्कृति 


एक अन्य अभिलेख है, जिसमें कि उस द्वारा परास्त किए गए राजाओं में कडारम के राजा 
का भी परिगणन किया गया है । जटावमंन्‌ वीर॒पाड्य ने शावक (जावक) और कडारम 
के जिस राजा को युद्ध में परास्त किया था, वह जावक का राजा चन्द्रभानु ही था (जिसका 
शिलालेख मलाया में चैया से प्राप्त हुआ है), यह मानना असंगत प्रतीत नहीं होता। 
कडारम से कटाह या केड्डा अभिप्रेत है, जिसकी स्थिति भी मलाया' प्रायद्वीप में ही थी। 
इसी को चीनी लोग कन-तो-ली कहा करते थे, जो वाद में सान-फो-त्सी कहा जाने 
लगा था। 

शलेन्द्र राजाओं का यादि-स्थान या प्रधान केन्द्र मलाया प्रायद्वीप में था, इस मत 
का प्रतिपादन जिन युक्तियों द्वारा किया जाता है, उनका उल्लेख कर देने के अनन्तर ८ह 
स्पष्ट कर देना आवश्यक है कि यह मन्तव्य भी सर्वंसम्मत नहीं है। वस्तुतः, इस सम्बन्ध 
में ऐतिहासिक सामग्री की इतनी कमी है कि अभी कोई भी मत अन्तिम रूप से स्वीकार्य 
नहीं समझा जा सकता | शैलेन्द्र राजाओं का आदि-स्थान चाहे सुमात्ा-में हो और चाहे 
जावा या मलाया में, यह निश्चित है कि इस वंश के प्रतापी राजा मलाया, सुमात्ना, जावा 
और समीप के अन्‍य द्वीपों पर अपना प्रभुत्व स्थापित करने में समर्थ हुए थे, और अपने 
साम्राज्य का विस्तार करते हुए उन्होंने सुदूर पूर्व में कम्चुज और चम्पा पर भी आाकमण 
किए थे । 

शैलेन्द्र वंश के उद्भव के सम्बन्ध में श्री रमेशचन्द्र मजूमदार ने एक सर्वथा नवीन 
मत को प्रतिपादित किया है, जो विशेष महत्त्व का है । इस मत के अनुसार शैले नर वंश कै 
लोग भारत से सुवर्णद्वीप गए थे, और वहां जाकर उन्होंने एक नए शक्तिशाली राज्य की 
स्थापना की थी | वर्तमान समय में भारत का जो प्रदेश उड़ीसा कहाता है, प्राचीन समय 
में उसे कलिंग कहते थे। पलूरा का प्रसिद्ध वन्दरगाह करलिंग के समुद्रतट पर स्थित था, 
और बंगाल की खाड़ी के पश्चिमी तट से सुवर्णद्वीप जाने वाले नाविक और व्यापारी आय: 
पलूरा से ही प्रस्थान किया करते थे। छठी सदी में कलिग देश पर गांग वंश के राजाओं 
का शासन था, ,जिनकी राजधानी कर्लिंगनगर (गंजाम जिले में आधुनिक मुखलिंगम्‌) 
थी। कलिग में गांग वंश का संस्थापक महाराज इन्द्रवर्मा था, अभिलेखों में जिसे निकलिग 
का स्वामी कहा गया है। इस समय तक ग्रुप्त साम्राज्य का हास प्रोरम्भ हो चुका था, 
और उसके अन्तग्गंत सुदू रवर्ती प्रदेशों में अनेक राजवंशों ने अपने स्वतन्त्र राज्य स्थापित- 
कर लिए थे। कलिंग का गांग वंश भी इनमें एक था। पर उसके अतिरिक्त शैलोदुभव 
नामक एक अन्य राजवंश ने भी कलिंग के अन्यतम प्रदेश में अपना पृथक राज्य कायम 
कर लिया था | शैलोद्भव वंश का संस्थापक रणभीत नामक व्यक्ति था, जिसका स्वतत्त 
राज्य छठी सदी के उत्तराध॑ में विद्यमान था। इसी प्रकार शैल नाम का एक अन्य राजव। 
भी प्राचीन काल में विद्यमान था। जिसका परिचय मध्येप्रदेश के रघोली नामक स्थान से 
एक ताम्रपत्न से मिलता है। इस वंश का संस्थापक श्रीवर्धन था, जिसके वंशज जयवधन ' 
प्रथम ने विच्ध्य के क्षेत्र की विजय की थी । जयवर्धन के पौत्न जयवर्धन द्वितीय के लिए 
अभिलेखों में 'महाराजाधिराज” और 'परमेश्वर” विरुदों का प्रयोग किया गया है, जिनसे 
उसैका एक शक्तिशाली राजा होना सूचित होता है। शैल वंश के एक अभिलेख में इस वश 

को उद्भव हिमालय (शैलेन्द्र) की सुता गंगा से बताया गया है, और उसके राजा को 
शैलवंशतिलक' कहा गया है। उड़ीसा (कलिग) और उसके पश्चिम में स्थित विन्ध्य 
क्षेत्र पर छठी-सातवीं सदियों में गांग, शैलोदुभव भोर शैल राजवंशों का शासन था, यह्‌ 
अभिजेखों द्वारा प्रमाणित है। इन तीनों वंशों का सम्बन्ध शैलेन्द्र हिमालय और उसकी 
सुता गंगा के साथ था, यह भी स्पष्ट है। जिन गांग, शैल या शैलोद्भव लोगों ने कलिग 
तथा विन्ध्य के क्षेत्र में छठी सदी में अपने विविध राज्य स्थापित किए थे, उन्होंने ही 
समुद्र पार पूर्व की ओर अग्रसर होकर ससुवर्णद्ीप में शैलेन्द्र वंश के राज्य की स्थापना की 
थी, श्री मजूमदार ने यह मत प्रतिपादित किया है। इस प्रसंग में उन्होंने इस बात की 
ओर भी ध्यान आक्ृष्ट किया है, कि कलिंग के गांग वंश के राजाओं के नामों के साथ 
'महाराज' या 'महाधिराज' लगा रहता है, जैसे कि विष्णुगोप महाधिराज तथा 
श्री पुरुषपृध्वीकोगंनी महाराज | लिगोर (मलाया) में उपलब्ध शैलेन्द्र वंश से सम्बद्ध 
अभिलेख में भी इस वंश के राजा के लिए 'विष्णवाख्यो महाराज नामा' प्रयोग किया 
गया है, जो गांग वंश के राजाओं के नामों की शैली के सर्व॑था अनुरूप है। 
पर श्री मजूमदार ने जो मत प्रतिपादित किया है, वह केवल कल्पना पर भाधारित 
है । उसके लिए कोई ठोस प्रमाण प्रस्तुत नहीं किया जा सका है। शलेन्द्र वंश के उद्भव 
के सम्बन्ध में अन्य विद्वानों ने श्री मजूमदार के मत से सर्वेथा भिन्‍न मत भी भ्रस्तुत किए 
हैं। सेदे के अनुसार शैलेन्द्र राजा पहले फूनान के शासक थे । जब उन्हें वह देश छोड़ने के 
लिए विवश होना पड़ा, तो उन्होंने आठवीं सदी में अपना नया राज्य स्थापित कर लिया, 
भौर नौवीं सदी में फिर से फूनान के अपने पुराने प्रदेश को अधिगत करने का प्रयत्न 
किया | श्री प्रजूलुस्की ने यह विचार प्रस्तुत किया है, कि सुवर्णद्वीप का एक पुराना देवता 
शैलेन्द्र या गिरीश शिव था, जिससे शैलेन्द्र वंश का उद्भव हुआ था। प्रो० नीलकण्ठ 
शास्त्री के अनुसार शैलेन्द्र वंश का सम्बन्ध दक्षिणी भारत के पाण्ड्य देश के साथ था। 
ये सब मत पर्याप्त प्रमाणों पर आधारित न होने के कारण विशेष महत्त्व नहीं रखते । पर 
यह सुनिश्चित रूप से कहा जा सकता है, कि मलाया, सुमात्ा और जावा के शैलेन्द्र राजा 
सांस्कृतिक दृष्टि से पूर्णतया भारतीय थे । उन ह्वारा न केवल दक्षिण-पूर्वी एशिया में 
बौद्ध धर्म के महायान सम्प्रदाय के प्रसार में अनुपम सहायता मिली, अपितु नागरी लिपि 
का भी उन्हीं द्वारा इस क्षेत्र गें प्रयोग श्रारम्भ किया गया। तांग वंश (६१८-६०६ 
ईस्वी) के चीनी ऐतिहासिक ग्रेन्थों में हो-लिग नाम के एक राज्य का उल्लेख भाता है, 
जिसकी स्थिति जावा में थी। तांग सम्राट्ों का हो-लिग के साथ घनिष्ठ राजनयिक 
सम्बन्ध विद्यमान था। हो-लिग को कलिंग का .चीती झूपान्तर माना गया है, ४3 
सुचित होता है कि सातवीं सदी में चीनी लोग जावा को कलिंग भी कहा करते थ हे 
सम्भवत: इस प्रदेश को यह नाम शैलेच्द्र राजाओं द्वारा ही दिया गया था, जो कि 
कलिंग प्रदेश से वहाँ जाकर वसे थे । जावा की एक प्राचीन अनुश्रुति के अनुसार कलचै 


(कलिंग) के राजा ने-बीस हजार परिवारों को वहाँ वसने के लिए भेजा था। हक 
एक राज्य का नाम जो हो-लिय पड़ा, वह कलिंग ( उड़ीसा) से आकर वसे हुए, ४20 
कारण ही था। सम्भवत:, यह प्राचीन बनुश्ुति भारत के कलिग प्रदेश से. आकर बस 


६१ दक्षिण-पूर्वी और दक्षिणी एशिया में भारतीय संस्कृति 


वाले नये उपनिवेशकों को सूचित करती है, जो कलिंग के गांग, शैलोद्भव या शैलर कुल 
के किसी कुमार के नेतृत्व में जावा में आकर बसे थे, और वहाँ उन्होंने नये'कुलिय (हो- 
लिंग) की स्थापना की थी । समयान्तर में जावा के इस कलिग राज्य ने पड़ोस के अन्य सव 
राज्यों को अपनी अधीनता स्वीकार करने के लिए विवश किया, और फिर मलाया प्राय: 
द्वीप तथा सुमात्रा में भी अपनी शक्ति का विस्तार कर विशाल शौलेन्द्र साम्राज्य,का 
विकास किया | 


(३) शैलेन्द्र साम्राज्य का उत्थान 

जव यह भी सुनिश्चित रूप से निर्धारित न किया जा सका हो, कि शलेन्द्र वंश के 
“राजाओं की राजधानी कौन-सी थी, और उन्होंने किसं'स्थोन को केन्द्र बनाकर अपनी 
शक्ति का विस्तार किया, तो उनके क्रमबद्ध इतिहास को लिख सकना एक असम्भव बात 
ही है। पर बहुसंख्यक विद्वानों को अभी यह मत ही स्वीकार्य है, कि शैलेन्द्र राजाओं की 
राजघानी श्रीविजय (सुमात्रा में) थी, ओर उसी को केन्द्र वनाकर उन्होंने अपने साम्राज्य 
का निर्माण किया था। इन राजाओं के सम्बन्ध में जो भी सूचनाएं अभिलेखों तथा अरब 
और चीनी विवरणों से उपलब्ध हैं, उनका उल्लेख ऊपर किया जा चुका है। उनके 
आधार पर शैलेनद्र साम्राज्य के उत्थान का जो चित्र हमारे सम्मुख उपस्थित होता है, 

उसे संक्षेप के साथ इस प्रकार प्रस्तुत किया जा सकता है । - 
सातवीं सदी में श्रीविजय के राज्य का उत्कर्ष प्रारम्भ हो गया था और पड़ास के 


अन्य राज्यों को जीत कर उसने अपने साम्राज्य का निर्माण झुरू कर दिया था। इसीलिए , 


पलेमवरड् के दूसरे अभिलेख और जाम्वी के अभिलेख में श्रीविजय के अधीनस्थ प्रदेशों के 
निवासियों को यह चेतावनी दी गई है, कि यदि वे विद्रोह का विचार भी मन, में लाएंगे, 
तो उन्हें कठोर दण्ड दिए जाएंगे । इन अभिलेखों का उल्लेख पिछले अध्याय में किया जा 
चुका है। सुमात्रा के विविध प्रदेशों के अतिरिक्त बंक हीप पर भी सातवीं सदी में ही 
श्रीविजय का प्रभुत्व स्थापित हो गया था । ६८६ ईस्वी में श्रीविजय की सेवाओं ने जावा 
पर भी बाक्रमण किया था । श्रीविजय के सातवीं सदी के इन प्रतापी राजाओं में एक 
श्रीजयनाश या श्रीजयनाग था, जिसका नाम पलेमबद्ध से उपलब्ध प्रथम लेख में आया है, 
जहां उसके सुकृत्यों का उल्लेख किया गया है । आठवीं सदी में श्रीविजय राज्य का और 
अधिक उल्कपं हुआ, गौर ८ या प्रायद्वीप भी उसकी अधीनता में जा गया। लिगोर 
(मलाया) से प्राप्त जिस अभिनिख में श्री विजयनूपति या श्री विजयेन्द्रभूपति द्वारा तीन वौद्ध 
चैत्यों के निर्माण का उल्लेख है, उसके सम्बन्ध में इसी अध्याय में ऊपर लिखा जा चुका है। 
यह अभिलेख ७७५ ईस्वी का है, जिससे इस वात में कोई सन्देह नहीं रह जाता कि आठवीं 
सदी के मध्य भाग तक मलाया पर भी श्रीविजय का आधिपत्य स्थापित ही गया था। 
मलाया को अपनी अधीनता में लामे वाले श्रीविजय के ये राजा शैलेन्द्र वंश के थे, यह भी 
लिगोर प्रस्तरखण्ड के दूसरे पाशव पर उत्कीर्ण अभिलेख से प्रमाणित होता है, जहाँ कि 
शैलेन्द्रवंशप्रभू विष्णुनामक राजाधिराज का उल्लेखं है । सेदे ने इसी अभिलेख के बाघार 


प्र श्रीविजय के राजाओं को शैलेन्द्र वंश का माना है। सातवीं सदी का अन्त होने से पहले 

ही श्रीविजय की सेनाओं ने जावा पर आक्रमण प्रारम्भ कर दिए थे, और आठवीं सदी में 
यह द्वीप अवश्य ही उनकी अधीनता में आ गया था। जावा के कालसन गांव से ७७८ 
ईस्वी का जो अभिलेख मिला है, उसमें शैलेन्द्र वंश के महाराज पर्णकरण द्वारा अपने गुरु 
के सम्मान में तारा मन्दिर के निर्माण तथा कालस नामक गाँव को वौद्ध संघ के लिए 
दान में दिए जाने का उल्लेख है । कालसन के इस अभिलेख से यह भली-भाँति प्रकट हो 
जाता है, कि ७७८ ईस्वी तक जावा भी एंलेन्द्रों के प्रभुत्व में आ चुका था। कालसन के 
अभिलेख में ज़ावा में तारामन्दिर का निर्माण कराने वाले जिस शैलेन्द्रवंशी राजा 
महाराज पर्णकरण का उल्लेख है, बया वह श्रीविजय का भी राजा था, इस सम्बन्ध में 
एक मत यह्‌ है, कि शैलेन्द्र राजाओं ने जावा की विजय कर वहाँ एक पृथक्‌ राजवंश को 
स्थापित कर दिया था, जो सम्भवत: श्रीविजय के शलेन्द्र सम्राटों के आधिपत्य की 
स्वीकार करता था । महाराजा परणंकरण का ७७८ ईस्वी में जावा पर शासन था, और 
लगभग इसी समय (७७५ ईस्वी) में लिगोर (मलाया) पर श्री विजयेद्धभूपति शासन 
कर रहा था, जिसने भी वहाँ त्तीन बौद्ध चैत्यों का निर्माण कराया था | लिगोर के शासक 
इस श्रीविजयेन्द्रभूपति का नाम राजाधिराज विष्णु था, भौर सम्भवतः महाराज पणणंकरण 
इस राजाधिराज के प्रभुत्व को स्वीकार 4रताथा। 
शैलेन्द्र वंश के शक्तिशाली राजा केवल सुमात्ना, मलाया, जावा और उनके समीप- 
वर्ती द्वीपों को ही अपने आधिपत्य में लाकर संतुष्ट नहीं हो गए, सुद्दुर पूर्व में उन्होंने 
कम्बुज (कम्बोडिया) और चंम्पा (विएत-नाम या अनाम) के भारतीय राज्यों पर भी 
आक्रमण फिया। चम्पा के राजा सत्यवर्मा (७७४ ईस्वी) के शासन काल में जावा की 
जल सेना ने उसे आक्रान्त किया, और वहाँ धन-जन का बुरी तरह विनाश किया । राजा 
सत्यवर्मा के पो-नगर के अभिलेख में जावा के इन आकान्ताओों को 'कृण्णरुक्ष पुरुष और 
'कालोग्रपापात्मक' कहा गया है। इन्होंने जहाजों हारा चम्पा पर आरक्रेमग किया था, 
और वहाँ के मन्दिर को आग लगाकर मुखलिंग को वहाँ से उठा ले गए थे ॥ चमक) की 
अनुश्रुति के अनुसार इस मन्दिर का मिर्माण द्वापर युग के ५ ६११वें वर्ष में राजा 
विचितसगर द्वारा कराया गया था। सत्यवर्मा के अपने वीर सेनिकों के साथ जावा के 
आकान्ताओं का पीछा किया, और सामुद्रिक युद्ध में उन्हें परास्त किया। पर शिव की मुख- 
लिंग मूत्ति को वह प्राप्त नहीं कर सका, क्योंकि आकान्ताओं ने उसे नष्ट कर 322 था ज 
सत्यवर्मा ने जावा के से निकों द्वारा विनष्ठ मन्दिर का पुनरुद्धार किया, भौर उसमें मुख- 
लिंग शिव की नई मूर्ति प्रतिष्ठापित की । | 
पर जावा के चम्पा पर आक्रमण बाद में भी जारी रहे । सत्यवर्मा के पश्चात्‌ इस 
वर्मा चंम्पा के राजसिहासन पर आछढ़ हुआ था। उसके शासनकाल में कक ईस्वी में 
जावा की जल सेना ने चम्पा पर पुनः आक्रमण किया, और वहां के एक अन्य प्राचीन 
मन्दिर भद्रा धिपतीश्वर को विनष्ट किया | यह मन्दिर भी बहुत पुराना या, और है 
की अनुश्रुति के अनुसार इसका निर्माण हजारों साल पृ्वे हुआ था। जा डा हे हक 
को परास्त कर इन्द्रवर्मा ने मस्दिर की पुनः निर्माण कराया, और: उसमें आल शव 
की सूत्ति प्रतिष्ठापित की। यद्यपि जावा के आक्रान्ता चम्पापर स्थायी रूप से अपना 

आधिपत्य स्थापित नहीं कर सके, पर सुदूर पूर्व के उस देश में जाकर वहाँ के मन्दिरों को 
नष्ट करना कोई साधारण बात नहीं थी । इससे प्रगट होता है, कि जावा की सामुद्रिक 
शक्ति बहुत अधिक थी । आठवीं सदी में जावा पर शैलेन्द्र वंश के राजाओं का ही शासन 
था। अतः चम्पा के जिन अभिलेखों में 'जवबल' (जावा की सेना) द्वारा किए गए 
आक्रमणों का उल्लेख है, वे जावा पर शासन करने वाले शंलेन्द्र राजाओं द्वारा ही किए 
गए थे, यह भरोसे के साथ कहा जा सकता है। 

जावा के शैलेन्द्र राजाओं ने चम्पा के समान कम्बुज पर भी आक्रमण किए, और 
उस पर भी अपना प्रभुत्व स्थापित किया। आठवीं सदी के पूर्वार्ध में ही कम्बुण जावा का 
वशवर्ती हो गया था। जावा के राजा संजय के ७३२ ईस्वी के एक अभिलेख में यह कहा 
गया है, कि उसने पड़ौस के राजाओं को जीतकर अपने अधीन किया था । कौन-से राजा 
संजय द्वारा परास्त किए गए थे, यह उसके अभिलेख से स्पष्ट नहीं होता । पर चरित 
परह्मन्गन्‌ नामक एक ग्रन्थ में उन राज्यों के नाम दिए गए हैं, जिन्हें सेन या सन्‍नाह के 
पुत्र राजा संजय द्वारा विजय किया गया था। इन राज्यों में कमिर (ख्मेर) और वारस 
के नाम भी हैं। कमिर या रूमेर कम्बुज देश के निवासियों का ही नाम था। कम्बोडिया में 
स्दोक काक थाम नामक स्थान पर उपलब्ध एक अभिलेख के अनुसार इन्द्रपुर के राजा 
जयवर्मा द्वितीय ने एक धामिक अनुष्ठान इस प्रयोजन से किया था कि कम्बुज देश फिर 
कभी जावा के प्रभुत्व में न आने पाए। स्दोक काक थाम का अभिलेख संस्कृत और झुूमेर 
दोनों भाषाओं में है और उसे १०५२ ईस्वी में उत्कीर्ण कराया गया था। पर उसमें जिस 
राजा जयवर्मा का उल्लेख है, उसका शासन काल ८०२ से ८५६६ ईस्वी तक था। इस 
अभिलेख से यह स्पष्ट है, कि जयवर्मा के शासन काल से पूर्व आठवीं सदी में कम्बुज पर 
जावा का प्रभुत्व रह चुका था। 

.. कम्बुज पर जावा के शैलेन्द्र राजाओं ने आक्रमण किए थे, इसका संकेत अरब व्यापारी 
सुलेमान के विवरण से भी प्राप्त होता है। सुलेमान का यह विवरण ८५१ ईस्वी में लिखा 
गया था। इसके अनुसार रूमेर का राजा एक दिन अपने वजीर के साथ बैठा हुआ था। 
बातचीत में जावक के महाराज, उसके वैभव तथा उसके अधीनस्थ देशों का जिकर भा 
गया। उसे सुनकर रुमेर के राजा ने कहा, कि मैं चाहता हूँ कि जावक के राजा का कटा 
हुआ सिर मेरे सम्मुख प्रस्तुत किया जाए। जब यह बात जावक के महाराज को ज्ञात. हुई, 
तो उसने रुूमेर पर आक्रमण करने के लिए एक हज़ार जहाज तैयार कराए और उन्हें 
सैनिंकों से भर कर गुप्त रूप से हमला कर दिया। ख्मेर का राजा परास्त हो गया, और 
उसके सिर को काटकर जावक ले जाया गया। अरब लेखकों को जावक या जावा से 
शैलेन्द्र साम्राज्य ही अभिप्रेत था, यह पहले प्रतिपादित किया जा चुका है। इसमें सन्देह 
नहीं, कि अपनी शक्ति का विस्तार करते हुए शैलेन्द्र सम्नाटों ने कम्बुज और चम्पा पर 
भी आक्रमण किए थे, और कुछ समय तक ये राज्य-उनकी अधीनता में भी रहे थे | यद्यपि 
वे देर तक इन सुदूरवर्ती राज्यों पर अपना प्रभुत्व कायम नहीं रख सके, पर आठवीं सदी 
में सुवर्णद्दीप तथा सुवर्णभूमि के प्रायः सभी द्वीप एवं प्रदेश शैलेन्द्र सम्राटों की. अधीनता , 
स्वीकार करते थे । इन जावक या शलेन्द्र महाराजाओं के विषय में अर॒ब लेखकों ने जो 

महत्त्वपूर्ण सूचनाएं दी हैं, उनका उल्लेख हम इसी अध्याय में ऊपर कर चुके हैं । यहाँ 
इतना लिख देना ही पर्याप्त होगा, कि अरब विवरणों के अनुसार जावक साम्राज्य 
अत्यन्त शवितशाली एवं समृद्ध था । इब्न खोरदादवह (८४४ ई०) ने लिखा है, कि 
जावक का राजा महाराज कहाता था, और उसकी दैनिक आमदनी २०० भन सोना थी । 
महाराज इस सोने को ठोस ईंटों के रूप में परिवर्तित करके जल में फेंक दिया करता था। 
ये वहीं सुरक्षित रहा करती थीं, क्योंकि महाराज का खजाना जल में ही था। सौदागर 
सुलेमान ने भी यही बात एक दुसरे ढंग से लिखी है। उसके अनुसार जावक के राजा के 
महल भौर समुद्र के बीच में एक उथली झील थी । प्रतिदिन प्रातःकाल के समय राजा 
सोने की एक ठोस इंट इस झील में फेंक दिया करता था। राजा की मृत्यु हो जाने पर 
इन सब इंटों को पानी से निकाल कर गिना जाता था, और उनका वजन करके राजकीय 
बहियों में दर्ज कर दिया जाता था। फिर इस सोने को राज-परिवार के सदस्यों, सेना- 
पतियों, राजकीय गुलामों और अन्य कर्मचारियों में उनकी हैसियत के अनुसार बांट दिया 
जाता था, ओर जो दोष बचता था उसे गरीबों को दे दिया जाता था | 
चीन के प्राचीन इतिहास-प्रन्थों में सान फो-त्सी नाम से जिस राज्य का उल्लेख है, 
वह शैलेन्द्र साम्राज्य ही था। सान फो-त्सी के विषय में जो जानकारी चीनो ग्रन्थों से 
प्राप्त होती है, उसका उल्लेख भी पहले किया जा चुका है | वस्तुत:, दक्षिण-पूर्वी एशिया 
के इतिहास में शैलेन्द्र साम्राज्य का निर्माण एक अत्यन्त महत्त्वपूर्ण घटना थी। इस क्षेत्र 
के विविध प्रदेशों तथा द्वीपों में जो बहुत-से छोटे-छोटे राज्य थे, शैलेन्द्र राजाओों ने उन्हें' 
.एक साम्राज्य के अन्तर्गत कर दिया था । जहाँ आज मलायीसिया और इन्डोनीसिया के 
राज्य हैं, प्रायः उन सब में इस साम्राज्य के कारण राजनीतिक एकता हो गई थी, जिससे 
इस क्षेत्र की आथिक समृद्धि तथा सांस्कृतिक उन्नति में बहुत सहायता मिली थी। शैलेन्द्र 
साम्राज्य की सामुद्रिक शक्ति भी वहुत अधिक थी, भौर वह अन्तर्राष्ट्रीय व्यापार का भी 
महत्त्वपूर्ण केन्द्र था । ह ह॒ 
शैलेनद्र राजाओं का महत्त्व इतना अधिक होते हुए भी उनका ऋ्रमबद्ध इतिहास ज्ञात 
नहीं है। लिगोर (मलाया) के अभिलेख से हमें विष्णु नाम के शलेन्द्र वंशी महाराज का 
परिचय 'मिलता है, जिसका काल आठवीं सदी के उत्तराध (७७५ ६०) में था। काल- 
सन (जावा) के अभिलेख में शैलेन्द्र वंश के महाराज पणंकरण का उल्लेख है, जिसने कि 
७७८ ई० में तारा के मन्दिर का निर्माण कराया था। यह पर्णंकरण महाराज विष्णु 
(जिसका उल्लेख लिगोर के अभिलेख में है) का उत्तराधिकारी था, या जावा का एक 
ऐस, पृथक्‌ शैलेन्द्र वंशी राजा था जो श्रीविजय के शैलेनद्र सम्राटों के प्रभुत्व को स्वीकार 
करता था, यह स्पष्ट नहीं है । सम्भवतः, प्णंकरण कां सम्बन्ध शलेन्द्र वंश की एक ऐसी 
शाखा के साथ था जो श्रीविजय के शैलेन्द्र वंश से भिन्‍न थी, पर शैलेन्द्र साम्राज्य के 
उत्कर्प काल में उसकी अंघीनता को स्वीकार करती थी। जावा के मतराम राज्य का 
विवरण लिखते हुए हम सोलो के एक अभिलेख पर प्रकाश डालेंगे, जिसमें कि मतराम 
(जावा में) के राजाओं की एक वंशावली भी दी गई है। इसमें संजय, रकई मतराम, 
श्रीमहाराज, रकई पर्णकरण और उनके बाद के सात राजाओं के नाम हैं । जावा के राजा 


की 

संजय द्वारा कम्बुज देश की विजय की गई थी, यह अभी ऊपर लिखा जा चुका है, उसके 
बाद मतराम और फिर पर्णंकरण जावा के राजा बने । संजय का काल ७३२ ई० में था, 
और पर्ण करण का ७७८ ई० में, जो सर्वेथा संगत है। पर पर्णंकरण से कुछ समय पूर्व 
(७७५ ई० में) मलाया में शैलेन्द्र-वंशी महाराज विष्णु का शासन था। सोलो के अभि- 
लेख में विष्णु का नाम नहीं है। इससे यह परिणाम निकाला जा सकता है, कि जावा के 
संजय, रकई मतराम कौर रकई परण्ंकरण आदि राजा शैलेन्द्र वंश के होते हुए शलेन्द्र 
सम्राठों की उस प्रधान शाखा के नहीं थे, जिसका प्रधान केन्द्र श्रीविजय में था, और 
सुमात्ना तथा मलाया जिसके सीधे शासन में थे | शैलेन्द्र साम्राज्य के उत्कप॑ के समय 
(आठवीं सदी) में जावा के ये राजा---जो शैलेन्द्र कुल के ही थे--- श्री विजय के सम्राटों 
का प्रभुत्व स्वीकार करते थे, पर नौवीं सदी में इन्होंने श्रीविजय के प्रभुत्व के विरुद्ध 
विद्रोह कर अपने को स्वतन्त्र कर लिया था । नौवीं सदी में जावा किस प्रकार श्रीविजय 
के शैलेन्द्र साम्राज्य से पृथक हुआ, इस पर भगले अध्याय में प्रकाश डाला जाएगा। 
शैलेन्द्र वंश की मुख्य शाखा के राजा महाराज या राजाधिराज विष्णु का उल्लेख 
ऊपर किया जा चुका है। इसका परिचय लिगोर के अभिलेख से मिलता है। केलुरक 
(जाबा) के अभिलेख में शैलेन्द्रवंशतिलक, वैरीवरवीरविमर्दन महाराज घरणीन्द्र द्वारा 
मंजुश्री की मूर्ति के प्रतिष्ठापित किए जाने का वर्णन है, और इस राजा के विषय में यह 
भी लिखा गया है कि उसने सब दिशाओं में अन्य राजाओं को परास्त किया था। यह 
अभिलेख ७८२ ई० का है। अत: राजा धरणीन्द्र को महाराज विष्णु के बाद का समझा 
जा सकता है ।-केलुरक के इसी अभिलेख में श्रीसंग्राम धनञ्जय नाम के एक अन्य राजा 
का भी उल्लेख है। संग्राम प्नजञ्जय और घधरणीन्द्र में क्या सम्बन्ध था, यह ज्ञात 


| नहीं है । 


नालन्दा के ताम्रपत में 'शैलवंशतिलक' “वीरवेरीमथनानुगता भिधान” राजा यवश्नुमि- 
पाल और उसके पुत्र समराग्रवीर का उल्लेख है, जिसके पुत्च श्रीवालपुत्र देव ने नालन्दा 
में एक विहार का निर्माण कराया था। यह लेख सन्‌ ८४१ का है, अत: शैलेन्द्र महाराज 
श्रीवालपुत्न देव का काल नोवीं सदी . के मध्य भाग में रखा जा सकता है। उससे पूर्व 
समराग्रवीर शैलेन्द्र साम्राज्य का स्वामी था, और उससे पहले यवभूमिपाल, जो व्यक्ति 
का नाम भी हो सकता है और राजा का विशेषण भी । पर ये सब राजा घरणीन्द्र तथा 
विष्णु के बाद के थे, इसमें संन्देह नहीं। श्रीवालपुत्रदेव के पश्चात्‌ जो अनेक राजा 
श्रीविजय के राजसिहासन पर आरूढ़ हुए, उनमें से कुछ के नाम चोल मभिलेखों तथा 
कतिपय अन्य साधनों से ज्ञात होते हैं। इनका सम्बन्ध शैलेन्द्र साम्राज्य के ह्वास काल के 
साथ है, अत: अगले प्रकरण में इनका उल्लेख किया जाएगा । 


(४) चोल राज्य से संघर्ष और शैलेन्द्र साम्राज्य का पतन 
ग्यारहवीं सदी में सुदूर दक्षिणी भारत के चोलवंशी राजा बड़े प्रतापी थे, और उन्होंने 
दूर-दूर तक विजययात्राएँ कर एक विशाल साम्राज्य की स्थापना की थी। चोल साम्राज्य 
के विकास का प्रधान श्रेय राजराज प्रथम को है, जो ६८५६० में राज-सिंहासन पर 


शैलिन्द्र ८5 आल 

' ओआरूढ़ हुआ था। दक्षिणी भारत के प्राय: सभी प्रदेशों को अपने अधीन कर राजराज 
प्रथम ने कलिज्भ की भी विजय की थी, और मालदीव ट्वीपसमूह पर भी अपना प्रभत्व 
स्थापित कर लिया था। राजराज द्वारा चोल साम्राज्य के विस्तार की जो प्रक्रिया प्रारम्भ 
हुई थी, उसके पुत्र राजेन्द्र प्रथम (१०१२-१०४४) ने उसे जारी रखा, और उत्तरी 
भारत पर आक्रमण कर बंगाल पर अपना आधिपत्य स्थापित किया । राजेन्द्र की सेनाएँ 
विजय-यात्रा करती हुईं गंगातट तक पहुँच गई थीं, जिसके कारण उसने गंगरैकोण्ड की 
उपाधि भी धारण की थी। 
राजराज गौर राजेन्द्र द्वारा स्थापित चोल साम्राज्य की सामुद्रिक शक्ति भी बहुत 
अधिक थी | हिन्द महासागर और बंगाल की खाड़ी के पश्चिमी तट पर चोल साम्राज्य 
की स्थिति थी और उनके पूर्वी तट प्र शैलेन्द्र साम्राज्य की। जलशवित में दोनों ही 
साम्राज्य अत्येन्त समृद्ध थे। इस दफ्का में यह स्वाभाविक था, कि उनमें परस्पर 
सम्पर्क स्थापित हो । जिस समय राजराज प्रथम चोल साम्राज्य के उत्कपें के लिए प्रयत्न- 
शील था, तभी शैलेन्द्र साम्राज्य के राजसिहासन पर श्री चूडामणिवमंदेव विराजमान 
था। इन दोनों सम्राटों में मैत्नी-सम्वन्ध की सत्ता थी, जिसका परिचय उस विशाल ताम्र- 
पत्र द्वारा प्राप्त होता है, जो इस समय लाइडन के कलाभवन में है, और लाइडन अभिलेख 
कहाता है । इस अभिलेख में २१ ताम्रपत्र हैं, और, यह प्रधानतया संस्कृत में है, यद्यपि 
इसके कुछ अंश तमिल भापा में भी हैं। लाइडन के इस अभिलेख से ज्ञात होता है, कि 
कटाह के राजा चूड़ामणिवमंदेव ने वागपट्टन नामक स्थान पर एक बौद्ध विहार का 
निर्माण प्रारम्भ कराया था । पर इस विहार के पूरा होने से पहले ही राजा चूड़ामणिव्म- 
देव की मृत्यु हो गई थी। उसके पुत्र तथा उत्तराधिकारी राजा श्रीमारविजयोत्तुंगवर्मा- 
'ने अपने पिता द्वारा प्रारम्भ कराए गए विहार को पूरा कराया, और अपने पिता के नाम 
पर इस विहार का नाम चूड़ामणिवर्मविहार रखा। अपने राज्य काल के २१ें वर्ष में 
चोल सम्राट राजराज ने इस विहार के लिए एक ग्राम दान में दिया था, और बाद में 
उसके उत्तराधिकारी राजेन्द्र चोल द्वारा इस दान की पुष्टि भी-की गई थी। लाइडन के 
इस अभिलेख में राजा श्रीमारविजयोत्तुंगवर्मदेव के साथ 'श्रीविषयाधिपति' और 'कढा- 
हाष्िपत्यमातन्वन्‌” विशेषण प्रयुक्त किए गए हैं। अभिलेख के तमिलभाग में कटाह के 
स्थान पर कडारम आया है। कटाह ,और कडारम मलाया प्रायद्वीप के केड्डा या केडाह 
प्रदेश के प्राचीन नाम ये | श्लीविषय से श्रीविजय ही अभिप्रेत है, यह निरविवाद है। 
श्रीविजय के अधिपति भौर कटाह पर अपने प्रभुत्त्व का विस्तार करने वाले राजा 
श्रीमारविजयोत्तंगवर्मदेव को लाइडन अभिलेख में “शैलेंन्द्रवंशसम्भूत” भी कहा है, जिस 
सबसे इस बातं में कोई सन्देह नहीं रह जाता है, कि शेलेन्द्र वंश के सम्राट्‌ चूड़ामणि- 
वर्मदेव और श्रीमारविजयोत्तृंगवर्मदेव चोल राजा राजराज के समकालीन थे, और 
उनका इस चोल राजा के साथ घनिष्ठ मंत्री-सम्बन्ध था। तभी उन्होंने चोल साम्राज्य 
के अन्तर्गत नागपट्टन में एक बौद्ध विहार का निर्माण कराया था, और चोल राजा ने 


उसके लिए एक ग्राम दान में दिया था। 
जैसा कि पहले लिखा जा चुका है, कि शैलेन्द्र वंश के इन दोनों राजाओं, का उल्लेख 

घीनी ग्रन्‍्यों में भी मिलता है। १००३ ई० में सान फो-त्सी के राजा से-ली-चू-ल-वू-नी- 
फू-म-तिमउह्लु ने अपने दृत चीन भेजे थे, और सन्‌ १००८ में राजा से-रो-मा-ल-पी ने । 
सान फो-त्सी (शैलेन्द्र साम्राज्य) के इन राजाओं ने चीनी नामों को लाइडन अभिलेख 
के धीचूड्रामणिवर्मदेव और श्रीमारविजयोत्तुंगवर्म देव के साथ मिलाया गया है, जो स्पष्ट 
झूप से युवितसंगत हैं । चोल अभिलेख के अनुसार भी इन राजाओं का काल ग्यारहवीं सदी 
के प्रारम्भ साम में ही था। 
पर शैलेन्द्र ओर चोल साम्राज्यों में मंत्नी-सम्बन्ध देर ज्लक कायम नहीं रहा। कुछ 
समय पश्चात उनमें युद्ध प्रारम्भ हो गया, और चौल सम्राद्‌ राजेन्द्र द्वारा बंगाल की 
खाड़ी को पार कर समुद्र मार्ग से शैलेन्द्र साम्राज्य पर आक्रमण किए गए। चोल राजेन्द्र 
के अभिलेखों में इन आक्रमणों और समुद्रपार के प्रदेशों की विजय के स्पष्ट विवरण 
विद्यमान हैं । राजेन्द्र चोल के शासन काल के छठे वर्ष (१०१७-१८ ईस्वी ) में उत्कीर्ण 
हुआ एक अभिलेख तिरुवालांगाड्‌ नामक स्थान से उपलब्ध हुआ है, जिसमें चोल राजा द्वारा 
कटाह की विजय का उल्लेख है । यह अभिलेख संस्कृत और तमिल दोनों में है, और इसके 
एक संस्कृत श्लोक में समुद्र को पार कर कठाह को जीतने वाली और अन्य सब राजाओं 
को अपमे सम्मुख झुकने के लिये विवश करने वाली चोल सेनाओं के वीर कझृत्यों का विवरण 
दिया गया है। राजेन्द्र चोल के अन्य भी अनेक अभिलेखों में कडारम (कंटाह) की विजय 
का उल्लेख है। पर शैलेन्द्र वंश के अधीनवर्ती समुद्रपार के प्रदेशों को जीतने का सुविस्तृत 
विवरण तंजोर के अभिलेख में दिया गया है, जिसे राजेन्द्र चोल के राज्यकाल के उननीसमें 
बर्ष (१०३०-३१) में उत्कीर्ण कराया गया था। इसके अनुसार राजेन्द्र चोल ने उफनते 
हुए समुद्र में बहुत-से जहाज. कडारम के राजा संग्रामविजयोत्तुंगवर्मा के विरुद्ध भेजे थे. 
जिन्होंने कि इंस राजा को उसकी सेना के हाथियों तथा खजाने के साथ बन्दी बना लिया 
था। समुद्र के मार्ग से किये गये इस आक्रमण द्वारा जो प्रदेश राजेन्द्र चोल के स्वत्त्व में 
। गये थे, इनके नाम इस अभिलेख में इस प्रकार दिये गये हैँ, श्रीविजय, पञ्ञई (सुमात्रा 
में), मलैयूर (मंलागु या जाम्बी), मायिरुण्डियम (मलाया प्रायद्वीप में), इलंगोसोगम 
(मलाया प्रायद्वीप में ), माप्पप्पालम (क्रा के स्थलडमरूमध्य के समीप), मेविलिम्बं- 
गस -(लिगोर के समीप), वल्लप्पन्ड्ूछ (पाण्डुरंग), तलेत्तककोलम (तकक्‍्कोला) 
मा-दमालिगम (मलाया प्रायद्वीप में ) इलामुरिदेशम (सुमात्ना के उत्तरी प्रदेश में ), मानक्क- 
बारम (निकोबार द्वीप) तथा कटाह या कडारम | चोल अभिलेखों में राजेन्द्र हरा विजित 
समुद्रपार के जिन प्रदेशों के नाम दिये गये हैं वे कहाँ स्थित थे और वर्तमान समय में 
उनके क्या नाम्‌.हैं, इस सम्बन्ध में विद्वानों में मतभेद हैं। पर यह सुनिश्चित रूप से कहा 
जा सकता है, कि इन सबकी स्थिति मलाया प्रायद्वीप, सुमात्ना तथा उसके समीपवर्ती द्वीपों 
में थी। सम्भवतः, ये सब श्रीविजय के शैलेन्द्र सम्रांदों के अधीनस्थ राज्य थे, और राजेन्द्र 
चोल ने समुद्रपार अपनी शक्ति का विस्तार करते हुए इन सबको अपना, वंशवर्ती बना 
लिया था ) तंजोर अभिलेख में संग्राम-विजयोत्तुंगवर्मा को कडारम (कटाह) का राजा 
कहा गया है, और श्रीविजय को बडे-बड़े रत्नों से विभूषित दवारों वाला नगर वरणित किया 
गया है। सम्भवत:, ग्यारहवीं सदी तक कटाह को शैलेन्द्र साम्राज्य की द्वितीय राजधानी 


न्‍ा 

की स्थिति प्राप्त हो चुकी थी। कटाह (केड्डा) सदृश महत्त्वपूर्ण व्यापार-केन्द्र का 
राजघानी के रूप में प्रयुक्त किया जाना स्वाभाविक ही था। 

यद्यपि चोल सम्राट्‌ राजेन्द्र समुद्रपार के शैलेन्द्र साम्राज्य को परास्त करने में समर्थ 
हुआ था, पर वह देर तक उसे अपनी अधीनता में नहीं रख सका । सम्भवतः वह शी घ्नही 
स्वतन्त्र हो गया था, क्योंकि चोल राजा वोर राजेन्र (१०६३-७०) को एक बार फिर 
कडारम (कटाह) पर आक्रमण कर उसे जीतने की आवश्यकता हुई थी। धीर राजेन्द्र 
के एक अभिलेख में उस द्वारा कडारम की विजय का उल्लेख आया है| पर वीर राजेन्द्र 
के लिये भी समुद्रपार के शैलेन्द्र साम्राज्य पर शासन कर सकना सुगम नहीं था। वह 
उसके राजा से अधीनता स्वीकार कराके ही संतुष्ट हो गया, और उसंका राज्य उसे 
चापस लौटा दिया गया । अपने अभिलेख में वीर राजेन्द्र ने लिखा है, कि कडारम के 
राजा ने उसकी चरणपूजा की, जिस पर उसका राज्य उसे वापस दे दिया गया। पर 
शुलेन्द्र और चोल राजाओं के संघर्ष का इससे भी अन्त नहीं हो पाया | ऐसा प्रतीत होता 
है, कि वीर राजेन्द्र की मृत्यु के पश्चात्‌ कटाह के शैलेन्द्र राजा ने अपने को पुनः स्वतन्त्र 
घोषित कर दिया, जिसके कारण चोल सम्राट्‌ को फिर उस पर आक्रमण करने की 
गावश्यकता हुईं वीर राजेन्द्र का उत्तराधिकारी कुलोत्तृंग चोल (१०७०-११२०) था। 
उसके भी एक अभिलेख में कटाह पर आक्रमण तथा उसके विनाश का उल्लेख है। पर 
इस चोल राजा के समय में शैलेन्द्र और चोल साम्राज्यों में एक बार फिर मैत्री-सम्बन्ध 
स्थापित हो गया था। इसका कारण सम्भवतः यह था, कि चोल राजा को भारत में अपने 
पड़ौसी राज्यों के युद्धों से ही अवकाश नहीं मिलता था, और वह कलिंग के युद्धों में बुरी 
तरह से फंसा हुआ था। इस दशा में समुद्रपार के शैलेन्द्र राज्य को अपनी अधीनता में 
"रख सकना उसके लिये क्रियात्मक नहीं था । कुलोत्तृंग चोल और शैलेन्द्र वंशी राजा के 
सम्बन्ध इस काल में कितने मैत्नीपूर्ण हो गये थे, यह लाइडन के छोटे अभिलेख से सूचित 
होता है। यह अभिलेख राजराज प्रथम के उस अभिलेख से भिन्‍न है, जिसमें २१ ताम्रपत्र 
हैं, और जो इस समय लाइडन के कलाभवन में होने के कारण लाइडन अभिलेख कहाता है । 
कुलोत्तुंग चोल का यह्‌ अभिलेख (जिसमें केचल तीन ता म्रपत्र हैं) भी लाइडन के कलाभवन 
में है। इसके अनुसार किडार (कटाह) के राजा ने अपने दूत राजविद्याधर सामन्त -और 
अभिमानोत्तंग सामन्‍्त द्वारा जो अनुरोध किया था, उसे स्वीकार कर कुलोत्तुंग द्वारा 
शैलेन्द्रचूड़ाम णिवर्म विहार को दान में दिये गये गाँव को कर-मुक्त कर दिया गया था। 

कुलोत्तुड्रं चोल के उत्तरधिकारी चोल राजाओं के जो अभिलेख उपलब्ध हैं, उनमें न 
कहीं समुद्रपार के किडार आदि की विजयों का उल्लेख हैं, और न कहीं का शँलेन्द्र राजा 
का ही जिकर है। इससे यह परिणांस निकाला जा सकता है कि कुलोतुंग के पश्चात्‌ किसी 
चोल राजा ने शैलेन्द्र साम्राज्य पर आक्रमण करने का प्रयत्त नहीं किया । वस्तुतः, इस 
समय चोल साम्राज्य की शवित क्षीण होनी प्रारम्भ हो गई थी, और उसके राजाओं के 
लिये यह सम्भव नहीं रहा था, कि वे सुदुरवर्ती मलाया सुमात्ना आदि को अपनी अधीनता 
में रख सके | हे ॒ कि है 

बारहवीं सदी में शैलेंन्द्र साम्राज्य की किस ढंग से प्रगति हुईं, यह सुनिश्चित रूप से 


७०. दक्षिण-पूर्वी और दक्षिणी एशिया में भारतीय संस्कृति 


प्रतिपादित कर सकना सम्भव नहीं है। संग्रामविजयोतुंगवर्मा के वाद शैलेन्द्र वंश के 
किसी भी राजा का नाम हमें ज्ञात नहीं है। पर चीनी ग्रन्थों में सान फो-त्सी का और 
अरब विवरणों में जावक का उल्लेख इसके पश्चात्‌ भी आता है, और इनसे श्रीविजय का 
शैलेन्द्र साम्राज्य ही अभिप्रेत था, यह पहले निरूपित किया जा चुका है। वारहवीं सदी 
में शैलेन्द्र वंश हमारी आँखों से ओझल हो जाता है, यद्यपि इस राजवंश द्वारा जिस 
सुविस्तृत साम्राज्य की स्थापना की गई थी, उसकी सत्ता के प्रमाण हमारे सम्मुख आते 
रहते हैं। चीनी ग्रन्थों के अनुसार सान-फो-त्सी के राजा सी-ली-म-हा-ला-श (श्रीमहाराज) 
ने अपना एक दूत मण्डल चीन के सम्राट्‌ की सेवा में भेजा था। इसी प्रकार ११७८ में 
सान फो-त्सी से एक अन्य दूत-मण्डल चीन गया था। १२२५ ईस्वी के लगभग चाउ जू- 
कुआ नाम के एक चीनी राजपदाधिकारी ते सान-फो-त्सी के सम्बन्ध में यह लिखा था, कि 
यह एक शब्तिशाली राज्य की द्जधानी तथा व्यापार का अत्यन्त महत्त्वपूर्ण केन्द्र था। 
क्योंकि मलकका का जलडमरूमध्य इसके प्रभुत्व में था, अतः पूर्वी और पश्चिमी देशों के 
पारस्परिक व्यापार का तियन्त्रण करने की यह स्थिति में था। चाउ जू-कुंआ ने १५ ऐसे 
राज्यों के नाम दिए हैं, जो सान फो-त्सी की अघीनता स्वीकार करते थे। प्रायशः ये राज्य 
मलाया प्रायद्वीप में थे, यद्यपि इनमें से कुछ की स्थिति सुमात्ना और जावा में भी थी। 
चाउ जू-कुआ की सुची में एक नाम सी-लन भी है, जिसे सीलोन या श्रीलंका के साथ मिलाया 
गया है। लंका के पुराने इतिहास चुल्लवंस से हमें ज्ञात है, कि जावक (सान फो-त्सी ) ने 
राजा चन्द्रभानु के सीलोत पर आक्रमण कर कुछ समय के लिए उसे अधीन कर लिया 
था। अतः चाउ जू-कुआ ने सान फो-त्सी की अधीनता में विद्यमान जिन १५ राज्यों का 
उल्लेख किया है, उन्हें इस शक्तिशाली साम्राज्य के अन्तर्गत मानना असंगत नहीं है । इसमें 
सन्देह नहीं, कि तेरह॒वीं सदी के प्रारम्भ काल में भी सान फो-त्सी या जावक एक शक्ति- 
शाली एवं समृद्ध राज्य था। मलाया प्रायद्वीप में चैया नामक स्थान पर एक अभिलेख 
उपलब्ध हुआ है, जो ११८३ ईस्वी का है। इस अभिलेख में महाराज श्रीमतृत्नैलोक्य राज- 
मौलिभूपणवर्म देव नाम के एक राजा का उल्लेख है | क़्योंकि शलेन्द्र वंश के राजाओं के 
नामों में प्राय: “वर्मं देव! आया करता था, अतः यह कल्पना कर सकनी असंगत नहीं होगी, 
कि तैलोक्यराजमौलिभूपणवर्मदेव का भी शलैन्र वंश के साथ सम्बन्ध था, और 
सम्भवत्त: वह चूड़ामं णिवर्म देव का ही अन्यतम वंशज था | चैया के अभिलेख में उल्लिखित 
इस राजा को शैलेन्द्रवंशी मान लिया जाए, तो यह स्वीकार करना होगा, कि चीनी 
ग्रन्थों में सान फो-त्सी के जिस शक्तिशाली व समृद्ध राज्य का वर्णन है, बारहवीं सदी के 
अन्त तक भी वहाँ शलेन्द्र वंश का शासन विद्यमान था । 
सान फो-त्सी के रूप में सुवर्णदीप (मलायीसिया और इन्डोंनीसिया) के क्षेत्र में 
तैेरहवीं सदी तक भी एक शक्तिशाली राज्य की सत्ता थी, जिसके राजा चच्धरभानु ने १२३६ 
और १२५६ ई० में श्रीलंका पर आक्रमण किया था। इन आक्रमणों का जो वर्णन धुल्ल- 
बंश में मिलता है, उस पर इसी अध्याय में ऊपर प्रकाश डाला जा चुका है। ग्यारहवीं. 
सदी में चोल सम्राट राजेन्द्र ने समुद्र पार के जिस राज्य को आकान्त कर विनष्ट किया 
था, वह तेरहवीं सदी में इतना शक्तिशाली हो गया था कि उसका राजा श्रीलंका पर 

आक्रमण कर सका था। पर सम्भवत: श्रीलंका पर आक्रमण करने में चन्द्रभानु ने अनुचित 
साहस से काम लिया था। इस आक्रमण के कारण उसकी शक्ति क्षीण हो गयी थी, जिससे 
लाभ उठाकर पाण्ड्य देश के राजा जटावमंन्‌ वीरपाण्ड्य ने उस पर हमला कर दिया था 
भौर उसे परास्त कर मौत्त के घाट उतार दिया (१२६४ ६०) था । ह 

१२६४ के पश्चात सान फो-त्सी (जावक या श्री विजय ) का तेजी से पतन होने लगा। 
पाण्ड्य आक्रमण के कारण जो स्थिति उत्पन्न हो गई थी, जावा के राजा कृतनगर ने 
उससे लाभ उठाया। मलाया प्रायद्वीप पर भाक्रमण कर उसने पहले पहुंच को जीत लिया 
और फिर मलयू (जाम्बी) को अपनी अधीनता स्वीकार करते के लिएँविर्वश/क्रिययप । 
ये दोनों राज्य पहले सान फो-त्सी के अधीन थे। मलग़्यां पर कृतनगूर का प्रभुत्त्व-देर तक 
कायम नहीं रहा, पर मलयू (जाम्वी) के जिस सुज्य पुर 'से सान फोत्त्सी के प्रभुत्व का * 
अन्त राजा कृतनगर द्वारा किया गया था, वह अप्रने स्वतन्त्रता को कायस्न रखने में समर्थ. 
रहा, भौर शीघ्र ही वह सान फो-त्सी का प्रतिद्वर्वी.चनव्गया.। इसी समय (तेरहरवीं सदी. 
के अन्तिम भाग में) सियाम के थाई लोगों ने भी उत्तर की ओर से मलाया प्रायद्वीप पर 
आक्रमण प्रारम्भ कर दिये थे। मलायू, जावा और सियाम के बीच में पिस कट: 


सान फो-त्सी की शक्ति निरन्तर क्षीण होती गई, और वह एक स्थानीय राज्य-मार्त रेह_ 
गया । इस स्थिति में यह राज्य १३७७ ईस्वी तक कायम रहा, जबकि जावा ने एक बार 
फिर उसे आक्रान्त किया और उसे बुरी तरह से नष्ट किया। इस प्रकार श्रीविजय 
(सान फो-त्सी ) के' उस शक्तिशाली राज्य का अन्त हुआ, जिसकी स्थापना शैलेन्द्र वंश के 
राजाओं द्वारा की गई थी। <2८2/४ ग े 

शैलेन्द्र साम्राज्य के पतन का विवरण देते हुएँ दो अन्य वातों का उल्लेख करना भी 
आवश्यक है। आठवीं सदी तक जावा भी इस संम्राज्य के अन्तर्गत था, पर बाद में वहाँ 
ऐसे राज्यों की स्थापना हुई, जो न केवल श्रीविज़य की अधीनता स्वीकार नहीं करते थे, 
अपितु उसके विरुद्ध संघर्ष में भी तत्पर रहते थे। अगले अध्याय में हम जावा के इस 
इतिहास पर प्रकाश डालेंगे 

यह ऊपर लिखा गया है, कि संग्रामविजयोत्तुंगवर्मा के बाद शैलेन्द्र वंत्त के किसी 
राजा का सुनिश्चित रूप से पता नहीं मिलता । श्रीलंका पर सान फो-त्सी था जावक के 
जिस राजा चन्द्रभानु ने आक्रमण किया था, चैथा के एक अभिलेख में उसके कुल को कमल 
से प्रादुर्भूत कहा गया है, और साथ ही ताअलिग का अधिपति भी । तन-म-लिंग उन 
१४ राज्यों में एक है, जिनका उल्लेख चांउ-जू-कुआ ने सान फो-त्सी के अधीनस्थ राज्यों 
के रूप में किया गया है । ऐसा प्रतीत होता है, कि चन्द्रभानु इस तन-म-लिंग या ताज्- 
लिंग का राजा था, और उसने सान फो-त्सी (श्रीविजय) के शलेन्द्रवंशी राजामों के 
विरुद्ध विद्रोह कर अपनी शक्ति को बढ़ा लिया था, गौर सुवर्णद्वोप के क्षेत्र में वही स्वे- 


प्रधान स्थिति प्राप्त कर गया था । 


चौथा अध्याय 
जावा के प्राचीन हिन्दू (मारतीय ) राज्य 


(१) मतरास राज्य 


जावा के प्राचीनतम भारतीय उपनिवेशों पर पहले प्रकाश डाला जा चुका है। ईस्बी 
सन्‌ की प्रारम्भिक सर्दियों में ही इस हीप में भारतीयों ने अपने उपनिवेश या राज्य 
स्थापित करने शुरू कर दिए थे। इन राज्यों में एक तारूमा का राज्य था, जिसके राजा 
पूर्णवर्मा के अनेक संस्क्रत अभिलेख जावी से उपलब्ध हुए हैं। पूर्णवर्मा का समय छठी 
सदी में था। उसके वाद जिन राजाओं ने जावा के विविध राज्यों पर शासन किया, उनका 
इतिहास हमें ज्ञात नहीं है। सातवीं सदी में श्रीविजय के शैलेनद्र राज्य का उत्कर्ष प्रारम्भ 
हो गया था, और उसके प्रतापी राजाओं ने जावा पर भी आक्रमण शुरू कर- दिए थे । 
ज्लाठवीं सदी के प्रारम्भ तक यह द्वीप अवश्य ही श्रीविजय की अधीनता में आ गया था। 
कालसन गाँव से ७७८ ईसस्‍्वी का जों अभिलेख मिला है, उसमें शैलेन्द्रवंशी महाराज 
पर्णंकरण द्वारा अपने ग्रुरु के सम्मान में तारा मन्दिर के निर्माण का उल्लेख है। इससे यह 
परिणाम निकाला जा सकता है, कि ७७८ ईस्वी तक जावा शैलेन्द्रों के प्रभुत्त्व में मा गया 
था। पर सम्भवत: यह पणंकरण श्रीविजय के शैलेन्द्रवंश का राजा नहीं था। शैलेन्द्र / 
राजाओं ने जावा की विजय कर वहाँ एक पृथक्‌ राजवंश स्थापित कर दिया था, जिसका 
सम्बन्ध श्रीविजय के शैलेनद्रवंश से था। जावा का शलेन्द्रवंशी राजा पर्णकरण श्रीविजय 
के शलेन्द्र सम्राटों की अधीनता स्वीकार करता था| पर्णकरण का उल्लेख केवल कालसन 
अभिलेख में ही नहीं मिलता, अपितु सोलो के एक ऐसे अभिलेख में भी उसका नाम आया 
है, जिसमें मध्य जावा के मतराम राज्य के राजाओं की वंशावलि दी गई है । 'इस विपय 
पर पिछले अध्याय में विवेचन किया जा चुका है। सम्भवत:, यह मत सर्वेथा संगत है, 
कि आठवीं सदी में जावा श्रीविजय के शैलेन्द्र सम्नाटों के प्रभुत््व में भा चुका था और 
वहाँ एक ऐसा राजवंश श्रीविजय के अधीनस्थ रूप से शासंन करने लग गया था, जिसका 
« शैलेन्द्रवंश से घनिष्ठ सम्बन्ध था। पर्णकरण इर्सी वंश में उत्पन्न हुआ था। 
ह पर्णंकरण का पूर्ववर्ती राजा संजंय था, जिसके सम्बन्ध में चंगल (जंगल) के अभिलेख 
में विशद रूप से लिखा गया है। यह अभिलेख ६५४ शकान्द (७३२ ई० ) का है, और इसके 
लिखने के लिए पल्‍लव लिपि का प्रयोग किया गया है। केडू प्रदेश की बुकिर पहाड़ी की 
उपत्यका में चंगल नामक स्थान पर एक प्राचीत' शिवमन्दिर के भग्नावशेप विद्यमान 
हैं। सन्‌ १८८४ में वहीं से संस्कृत का यह अभिलेख उपलब्ध हुआ था । इसमें सनन्‍नाह के पुत्र 
राजा संजय द्वारा एक शिवलिंग के प्रतिष्ठापित करने का वर्णन है, और शिव, ब्रह्मा तथा 


जावा के प्राचीन हिन्दू (भारतीय) राज्य ७३ 


विष्णू की स्तुति के अनन्तर यवद्वीप (जावा) की प्रशंसा की गई है, और राजा सन्‍्नाह के 
वियय में यह॑ लिखा गया है कि उसने शत्रुओं को परास्त करमनु के समान न्यायपूर्वक 
शासन किया, और जनक (पिता) की तरह प्रजा का पालन किया । चंगल के अभिलेख में 
सन्‍नाह के उत्तराधिकारी संजय की भी बहुत प्रशंसा की गई है। उसे वुद्धिमान्‌ लोगों 
हारा मानवीय (श्रीमान्‌ यो माननोथो ब्रुधिजन निकरै;) ओर शास्त्रों के गूढ़ तत्त्वों का 
जाता (शास्त्रसृक्ष्मार्थवेदी) बताकर फिर उसकी विजयों का इन शब्दों में उल्लेख किया 
गया है-.. 

राजा शोर्यादियुण्यो रधुरिव विजितानेक सामन्त चक्र: । 

राजा श्रीसअजयाल्यों रविरिव यशसा दिगृदिगूवित्यात लक्ष्मी । 

राजा संजय रघु के समाव शौर्य सम्पन्न था और उसी के समान उसने अनेक सामन्त 
राजाओं को जीतकर अपने अधीन किया था। संजय द्वारा कौन-से राज्य जीते गए थे, यह 
इस भमभिलेख से सूचित नहीं होता । पर चरित परह्मन्मत्‌ नामक एक ग्रन्थ में उन राज्यों 
के नाम दिये गए हैं, जिन्हें संजय द्वारा जीता गया था। इनमें ख्मेर (कमिर) भौर वारस 
क्रैनाम भी हैं। इस ग्रन्ध के अनुसार संजय ने जावा के विविध राज्यों को जीतने के 
पश्चात्‌ चाली तथा मलम्‌ की विजय की, फिर केमिर (रुमेर या कम्बुज) तथा केलिय 
से युद्ध कर उन्हें परास्त किया, और फिर श्रीविजय फी भी घिजय की । इसमें सन्देह 
नहीं, कि संजय एक महान्‌ विजेता था, और सुवर्णद्वीप के क्षेत्र में उसकी दिग्विजयों का 
उल्लेख यह सूचित करता है कि उस द्वारा दूर-दूर तक अपना प्रभृत्त्व स्थापित किया गया 
था। इसी लिए स्टुटरहाइम ने यह प्रतिपादित किया है, कि संजय न केवल शेलेन्द्र वंश का 
था, अपितु इस वंश द्वारा जिस विशाल साम्राज्य की स्थापना की गई थी, उसके श्रीगणेश 
का श्रेय भी इसी राजा को दिया जाना चाहिए । स्टुटरहाइम के इस मन्तव्य का भाधार 
ताम्रपत्न पर उत्कीर्ण वह अभिलेख है, जो अब सोलो के कलाभवन में है, और इसी कारण 
सोलो अभिलेख के नाम से प्रसिद्ध है। यही अभिलेख एक अन्य ताम्रपत्न पर भी उत्कीर्ण 
है, जो केदू से प्राप्त हुआ था । अत: इसे सोलो अभिलेख के अतिरिक्त केदू अभिलेख भी 
कहा जाता है। यह अभिलेख सन्‌ ६०७ का है, और इसमें श्रीमहाराज रकई वतुकुर थः 
बलितुंग श्रीधर्मोदय महाशम्भु द्वारा दिये गए एक दान का उल्लेख है । पर इस अभिलेख 
में महत्त्व की बात यह है, कि इसमें महाराज वतुकुर के पूर्ववर्ती अनेक राजाओं के नाम भी 
दिये गए हैं, जो ऋमश: इस प्रकार हैं---रकई मतराम संग रतु संजय, श्रीमहाराज रकई 
पर्णंकरण, श्रीमहाराज रकई पनुंग्गलन, श्रीमहाराज रकई वरक, श्रीमहाराज रकई सरुंग, 
श्रीमहाराज रकई पिकतन, श्रीमहाराज रकई कयुवंगी, श्रीमहाराज रकई वतुहुमलंग और 
श्रीमहाराज रकई बतुकुर | स्टुटरहाइम ने इस अभिलेख के संजय को हा अभिलेख के संजय 
के साथ मिलाया है, और इस अभिलेख के पर्णंकरण को कालसन अभिलेख के पर्णंकरण है 
जो कि शैलेन्द्रवंश का था। इसी को दृष्टि में रखकर शैलेन्द्रवंश के उत्कर्ष का श्रेय २ 
पर्णकरण के पूर्ववर्ती संजय और सनन्‍्नाह को भ्रदाव किया है । इस सम्बन्ध में विविध विद्वानों 
ने जो विचार-विमर्श किया है, उस पर संक्षेप के साथ अ्रकाश डाल सकता भी इस ग्रन्थ में 
सम्भव नहीं है । जैसाकि हम पहले लिख चुके.हैं, जावा के राजा पर्णकरण को शैलेन्द्र वंश 


ह ७४ दक्षिण-पूर्वी और दक्षिणी एशिया में भारतीय संस्कृति 


का स्वीकार कर लेने पर सन्‍नाह, संजय तथा सोलो अभिलेख में उल्लिखित अन्य “राजाओं 
को भी इसी वंश का मानना युक्तिसंगत होगा । ये शैलेन्द्रवंशी राजा जावा में पृथक्‌ रूप 
से शासन कर रहे थे, और सम्भवत्त: श्रीविजय के शैलेन्द्र राजाओं को अपना अधिपति 
स्वीकार करते थे। इस प्रसंग में यह भी ध्यान में रखना चाहिए, कि कतिपय अन्य विद्वानों 
के मत में सन्‍ताह द्वारा स्थापित राज्य का शैलेन्द्रों के साथ कोई सम्बन्ध नहीं था। वह 
एक स्व॒तन्त्न राज्य था, जिसे या जिसके एक प्रदेश को शलेन्द्र राजा प्णंकरण ने जीत कर 
अपने अधीन कर लिया था। पर सोलो अभिलेख में पर्णंकरण के वाद जिन राजाओं का 
उल्लेख है, वे उसके वंशज नहीं थे। सनन्‍्नाह द्वारा मध्य जावा में जिस राज्य की स्थापना 
की गई थी, वह कभी शैलेन्द्र साम्राज्य के अधीनवर्ती होकर रहा, और कभी स्वतन्त् रूप 
से । वस्तुतः, यह विषय इतना विवादग्रस्त है कि इसके सम्बन्ध में कोई भी मत ऐसा नहीं 
हैं, जो सबको स्वीकार्य हो । ह 
संजय द्वारा जावा में जिस राज्य का उत्कर्प किया गया था, वही “मतराम राज्य 

कहाता है । इसकी राजधानी मध्य जावा में प्रम्वनन में या उसके समीप थी। जाठवीं सदी 
के मध्य भाग में जब शैलेन्द्र राजाओं ने मध्य जावा में अपनी शक्ति का विस्तार किया, 
तो संजय के उत्तराधिकारी अपनी राजधानी को पूर्वी जावा में ले जाने के लिए विवश 
” हो गए, और वहीं से वे एक सदी के लगभग तंक॑ शासन करते रहें। पर नौवीं सदी का 
अन्त होने से पहले ही उन्होंने मपनी पुरानी राजधानी (जो-मध्य जावा में थी) को पुनः 
अधिगत कर लिया और उनका शासन जावा के पूर्वी तथा,मध्य प्रदेशों पर स्थापित हो 
गया ॥ सोलो व केदू के अभिलेखों में जिस श्रीमहाराज रकई वतुकुर था: वलितुंगधर्मोदिय 
महाशम्भु के दान का उल्लेख है और जिसका काल नीौवीं सदी के अन्त तथा दसवीं सदी 
के प्रारम्भ में था, पूर्वी जावा के साथ-साथ मध्य जावा पर भी उसका आधिपत्य था।* 
सम्भवत:, जावा के ये राजा शैलेन्द्र साम्राज्य के प्रभुत्व को स्वीकार करते हुए अपने राज्य 
पर शासन किया करते थे । इनके जो मनेक अभिलेख प्राप्त हुए हैं, उनसे इनके शासन के 
सम्बन्ध में कतिपय वातें ज्ञात होती हैं। सोलो (केदू) के अभिलेख में श्रीमहाराजा 
पणंकरण के बाद जिन दो राजाओं के नाम (पनुंग्गलल और वरक) दिए गए हैं, उनका 
अन्यत्न कहीं उल्लेख नहीं मिलता है। सुरकते के पेन्गिग नामक स्थान से एक ताम्रपत्न 
प्राप्त हुआ है, जिसमें रकर॒यन गरुंग द्वारा जारी किया गया एक आदेश उल्लिखित है। 
सोलो (केदु) के अभिलेख में राजाओं की जो सूची दी गई है, उसमें पाँचवां नाम 
श्रीमहाराज रकई गरुंग का है। पेन्गिग का अभिलेख ८२६ ईस्वी का है। अर्गपुर के 
८६४ इंस्वी का एक अभिलेख मिला है, जिसमें रकई पिकतन का उल्लेख है। केदू 
अभिलेख की सूची में पिकतन नाम गरुंग के बाद आता है। क्योंकि अगंपुर का लेख 
८४ ई० का है गौर पेन्गिग का ६२६ का, अत: पिकतन का गरुंग के बाद राजा होना 
सर्वथा स्पष्ट है। केदू अभिलेख के अनुसार पिकतन का उत्तराधिकारी श्रीमहाराज रकई 
क्युवंगी था। तीन ऐसे ताम्रपत्न प्राप्स हुए हैं, जिनमें इस क्युवंगी का उल्लेख है | इन 
ताम्रपत्नों को ८७६, ८८० व ८८२ ईस्वी में उत्कीर्ण कराया गया था। ८८२ ईस्वी के 
अभिलेख से यह “भी छुचित होता है, कि इस राजा का एक विरुद सज्जनोत्सवतूंग भी 

था। केदू (सोलो) की सूची में आठवें राजा का नाम वतुहुमलंग है, जिसका ८८६ ई० 
का एक पृथक्‌ अभिलेख भी प्राप्त हुआ है। केदू सूची के अन्तिम राजा रकई बतुकुर के 
बहुत-से- अभिलेख मिले हैं, जो ८५६८ ई० से ६१० ई० तक के बीच में उत्कीर्ण कराए 
गये थे | इन अभिलेखों में वतुकुर के साथ जो अन्य विरुद प्रयुक्त किये गये हैं, वे निम्त- 
लिखित हैं---व लितुंग उत्तुंगदेव, बलितुंग श्री ईश्वरके णवोत्सवतुंग, श्री धर्मोदिय महाशम्भू, 
श्री महाराज केगलु द्यः गरुड़मुख श्री धर्मोदय महासाम, और ईश्वरकेशवसमरोत्तुंग । 
केटू सूची के इन विविध राजाओं के अभिलेख जिन स्थानों से प्राप्त हुए हैं, उन्हें 
दृष्टि में रखकर यह माना जा सकता है कि इनका शासन पूर्वी और मध्य जावा पर 
विद्यमान था | | 
,.. क्षी महाराज रकई बतुकर (धर्मोदय महाशम्भु) के पश्चात्‌ दक्षोत्तम जावा के 
मतराम राज्य का स्वामी बना | वतुकुर के शासनकाल में वह महामन्त्ती के पद पर नियुक्त 
था, और राजकुल के साथ उसका घनिष्ठ़ सम्बन्ध था। ६०१, ६०६ और €१० ई० के 
तीन अभिलेखों में उसके साथ श्री बाहुबजप्रतिपक्षक्षय, महामन्त्री श्री दक्षोत्तम वज्ज- 
वाहुप्रतिपक्षक्षय और महामन्त्री वाहुबत्प्रतिपक्षक्षय विरुदों का प्रयोग किया गया है। 
घर्मोदय महाशम्भु के शासन में वह महामन्त्री के पद पर था, और ६१४ ई० में स्वयं 
राजसिहासन पर आरूढ़ हो गया था। राजा के रूप में उसके चार अभिलेख उपलब्ध हैं । 
..इनके प्राप्तिस्थानों से भी यह सूचित होता है, कि पूर्वी और मध्य जावा इस राजा के 
शासन में थे । बे 
दक्षोत्तम का उत्तराधिकारी तुलोडोंग था। ६१६ और ६२१४० में उत्कीर्ण कराये 
गये दो अभिलेखों में इस राजा का उल्लेख है, जिनमें इसके नाम के साथ 
श्री सज्जनसन्मतानुराग-उत्तुंगदेव विरुद का प्रयोग किया गया है। तुलोडोंग के बाद वावा 
मतराम राज्य के राजसिंहासन पर आरूढ़ हुआ। इस राजा के भी अनैक कमल लू मिले 
हैं, जिनसे, उसका पूरा नाम “रकई पंकज थः वावा श्रीविजयलोकनामोत्तुंग' सूचित होता 
है। वावा ६२८ ६० तक राजा के पद पर रहा। सम्मवतः, मतराम के हिन्दू राज्य का 
वही अन्तिम शासक था। इस प्रकार राजा वावा के साथ मतराम के उस राज्य का अन्त 
हुआ, जिसकी स्थापना लगभग दो सदी पूर्व सन्‍्नाह और संजय हारा की गई थी। मतराम 
के इन राजाओं का शासन पूर्वी मौर मध्य जावा पर विद्यमान या, और पे समय के 
लिए इनको स्थिति अवश्य ही श्रीविजय के शैलेन्द्र सम्राटों के अधीनस्थ रांजाओं के सदृश 


ह ८ जावा में अन्य भी अनेक राज्य थे, जिनकी सत्ता चीनी ग्रन्थों तथा इस युग के 
अभिलेखों द्वारा सूचित होती है। चीनी ग्रन्थों में इस काल के अनेक 0 के नाम 
विद्यमान हैं, जो जावा में स्थित थे और जिन्होंने चीन के सम्नाद्‌ की से 3 बात 
भेजे ये । इनमें हो-लिंग और चो-पो के नाम उल्लेखनीय हैं। अतेक रा बाहों बे 
हुए भी चीनी विवरणों के अनुसार जावा में एक शक्तिशाली राज्य की हक 25 
थी, जिसकी मधीनता २८ सामच्त राजाओं द्वारा स्वीकार की जाती थी। नौवीं स 


यह शक्तिशाली राज्य सम्भवतः मतराम का ही था। 


७६ दक्षिण-पूर्वी और दक्षिणी एशिया में भारतीय संस्कृति 


जावा के अन्य राज्यों के सम्बन्ध में एक शिलालेख से महत्त्वपूर्ण यूचनाएँ प्राप्त हुई 
हैं। यह शिलालेख मलंग के उत्तर में दिनया-नन्नात नामक स्थान से मिला है, और इसका 
काल ६८२ शकाब्द या ७६० ईस्वी है । इसमें राजा देवसिह ओर उसके पुत्त लिम्व गजयान 
का उल्लेख है। लिम्ब गजयान की पुत्नी का नाम उत्तेजना था, और उसका विवाह राजा 
प्रद के पु जननीय के साथ हुआ था। इस राजा ने मह॒पि अगस्त्य की एक मूर्ति प्रतिष्ठापित 
की थी, गौर उसी के उपलक्ष में इस अभिलेख को उत्कीर्ण कराया था। यह अभिलेख 
आठवीं सदी के मध्य भाग का है, जब कि जावा के एक प्रदेश में शैलेन्द्र वंशी श्री महाराजा 
पर्णकरण का शासन था । इससे सुचित होता है, कि शलेन्द्र 4 मतराम राज्यों के' 
अतिरिक्त अन्य भी अनेक राज्य इस काल में जावा में विद्यमान थे। इनका शैलेन्द्र 
सम्राटों भोर मतराम के श्रीमहाराजों के साथ क्‍या सम्बन्ध था, यह ज्ञात नहीं है। 
सम्भवतः, इनकी स्वतन्त्रता एवं पृथक्‌ सत्ता इस वात पर निर्भर करती थी, कि शैलेन्द्र 
सम्राट या मतराम राजा इन्हें किस अंश तक अपना बशवर्ती बना कर रख सकने की 
स्थिति में होते थे । 


(२) पूर्वी जावा का उत्कर्ष--सिन्दोक और उसके उत्तराधिकारी - 


मतराम राजाओं का शासन जावा के मध्य तथा पूर्वी--दोर्नों प्रदेशों पर या, और 
उनके शासन का केन्द्र मध्य जावा में था। पर वावा की मृत्यु के पश्चात्‌ मध्य जावा की 
तुलना में पूर्वी जावा का महत्त्व बहुत बढ़ गया, और वही उसका राजनीतिक तथा 
सांस्कृतिक केन्द्र वन गया। वावा के बाद के न कोई राजकीय अभिलेख मध्य जावा से 
प्राप्त हुए हैं, और न वहां किन्‍्हीं मन्दिरों आदि का ही निर्माण कराया गया। वंहाँ की 
समृद्ध नगरियाँ अब . उजड़ने लग गयीं, और उसके धन-धान्यपूर्ण खेत अब जंगल बन 
गए। मध्य एशिया में जो यह्‌ आकस्मिक परिवतंन हुआ, उसके कारणों के सम्बन्ध में . 
विद्वानों ने अनेक मत प्रतिपादित किये हैँ। एक मत यह है, कि भूचाल, ज्वालामुद्धी 
आदि के समान किसी प्राकृतिक विपत्ति के कारण मध्य जावा के निवासियों को वहां 
से चले जाना पड़ा। दूसरा मत यह है, कि शैलेन्द्र राजाओं ने अब पुनः जावा पर 
आक्रमण प्रारम्भ कर दिये ये, जिनका सामना कर सकना वहाँ की राजशवित के लिए 
सम्भव नहीं था। शैलेन्द्र आक्रमणों के कारण ही इस प्रदेश का विनाश हुआ । कुछ 
विद्वानों का कथन है, कि पूर्वी जावा के स्थानीय शासक ने मतराम के केन्द्रीय शासन के 
विरुद्ध विद्रोह कर दिया थां, और उसी द्वारा मध्य जावा का विनाश किया गया । पर 
ये सव मत किसी ठोस आधार पर आश्रित नहीं हैं। कारण चाहे कोई भी क्‍यों न हो, 
यह तप््य है कि वावा के पश्चात्‌ मध्य जावा उजड़ने लग गया था, सौर पूर्वी जावा इस 
द्वीप का राजनीतिक एवं सांस्कृतिक केन्द्र बन गया था । 
जिस राजा के शासन में पूर्वी जाबा के उत्कर्ष का प्रारम्भ हुआ, उसका नाम 
सिन्दोक था। जावा के इतिहास में इस राजा का स्थान अत्यन्त महत््व का है, और 
बाद के बहुत-से राजा उसे अपना पृर्वज मानते हैं । वह एक अत्यन्त प्रतापी व्यक्ति था, 
और मतराम के अन्तिम दो राजाओं (तुलोडोंग-भौर वावा) के शासनकाल में वह 

उच्च राजकीय पदों पर रहा था। मतराम के राजवंश के साथ उम्रका क्‍या सम्बस्ध 
था, इस प्रश्न पर विद्वानों में मतभेद हैं। कुछ उसे दक्षोत्तम का नाती मानते हैं, और 
कुछ का मत यह है कि उसने वावा की पुत्री के साथ विवाह कर राज्याधिकार प्राप्त 
किया था। वावा के पश्चात्‌ जब वह राजसिहासन पर आरूढ़ हुमा, तो उसने 'थी ईशान 
विक्रमधर्मत्तृंग देव” की उपाधि घारण की । कतिपय अभिलेखों में उसके साथ विक्रमो- 
त्ंगदेव, विक्रमधर्मोत्साह और विजयधर्मत्तुंग वियदों का भी प्रयोग किया गया है। 
सिन्दोक ने ६२६ ईस्वी में राजगह्दी प्राप्त की थी, और दीस साल के लगभग वह राजा 
के पद पर रहा था। उसके समय के बीस अभिलेख अब तक प्राप्त हो चुके हूँ, पर उनसे 
उसके शासन की राजनीतिक घटनाओं पर कोई विज्येप प्रकाश नहीं पड़ता । पर उनसे 
यह अवश्य सूचित हो जाता है, कि सिन्दोक के शासन में जावा के कौन-कौन-से प्रदेश थे । 
ब्रन्तस नदी की घाटी/पर ही उसका शासन विद्यमान था, जिसमें सुरवया का दक्षिणी 
भाग, केदिरी का उत्तरी भाग और मलंग के प्रदेश अन्तगंत थे। राजा सिन्दोक के जो 
अभिलेख अब तक प्राप्त हुए हैं,. वे प्राय: दानपत्नों के रूप में हैं | उनमें शेव मन्दिरों को 
दिये गए दानों का उल्लेख है, जिससे यह परिणाम निकाला जा सकता है, कि सिन्‍्दोक के 
काल में जावा में शैव धर्म की प्रधानता थी, और उसका शव धर्म कें प्रति विशेष 
अनुराग था | इस काल के किसी भी अभिलेख में बौद्ध धर्म का उल्लेख नहीं मिलता । 
पर संग हांग कमहायानिकन्‌ नामक एक बौद्ध ग्रन्थ की इस काल में जावा में रचना 
हुई थी। इस ग्रस्य का लेखक श्री सम्भरसूर्यावरण नामक विद्धान्‌ था, जिसका सिन्दोक 
के साथ सम्पर्क भी था। यह ग्रन्थ बौद्ध धर्म के तन्त्रमार्ग के साथ सम्बन्ध रखता है, 
जिससे जावा में शैव धर्म के साथ-साथ तान्तिक बौद्ध धर्म की सत्ता की भी सूचना 
मिलती है। सिन्दोक की कन्या का नाम श्री ईशानोत्तुंगविजया था ।एक अभिलेख में 
उसे 'सुगतपक्षसहा' कहा गया है, जिससे उसके वौद्ध धर्म की पक्षपातिनी होने का संकेत 
मिलता है । यद्यपि इस काल में जावा में शैव धर्म की प्रधानता थी, पर बोद्ध धर्म का 
भी वहां प्रचार था। 

'सिन्‍्दोक के उत्तराधिकारियों का परिचय एक शिलालेख द्वारा मिलता है, जो राजा 
एलंज् की प्रशस्ति के रूप में है । यह लेख पहले सुरचया (णावार्म ॥ मे धा। पर अब 
कलकत्ता के संग्रहालय में है। इसके अनुसार सिन्दोक की पुत्री श्री ईशानोत्तुंगविजया का 
विवाह राजा लोकपाल के साथ हुआ था। लोकपाल नामक किसी राजा के हे लेख 
जावा में उपलब्ध हुए हैं, पर इस लोकपाल का सिन्दोक हक 4558 की 
कोई सम्बन्ध था या नहीं, यह. निर्धारित कर सकना सम्भव नह है। श्री ईशानोत्तुंगविजया 
मोर लोकपाल के पुत्र का नाम श्रीमकुटवंशवछन था। यद्यपि वह लोकपाल क्ा कक 

'पर एलंज् की प्रशस्ति में उसे ईशानवंश का (श्रीशानवेशनवत ) कह्दां गया है का दे 
जावा का. राजसिंहासन इसे अपनी माता के पक्ष से प्राप्त हुआ ४, कं है कक 
' सिन्‍्दोक (श्रीशान) के वंश का कहा गण हो, तो यह स्वाभाविक ही हैं । के स 
्कात पी था, और उसने अपने राज्य के शक्ति को 
होता है, कि श्रीमकुटवंशवर्धन बहुत्त प्रता' » न पल मशत्ति को ये 
बढ़ाने के लिए महत्त्वपूर्ण कार्य किया था। उसके सम्बन्ध में एलंड्र 

पंक्तियाँ उल्लेखनीय हैं--- 
शौरिश्चाप्रतिम प्रभाभिरभयों भार्वान्‌ इवाम्प्तः | 
दात्र णामिभकुम्भ-दलने पुत्र: प्रभर्भमुजाम ॥ 
बह उदीयमान सूर्य के समान अप्रतिम प्रभावाला, शूर और निडर यथा, औौर शत्रु 
सेना के हाथियों के मस्तकों को उसी तरह से नष्ट कर देता था, जैसे कि घड़ों को फोड़ा 
जाता है। इस राजा की पुत्री गरुणप्रियधर्मपत्नी माम की थी, जिसका विवाह उदग्रन के 
'साथ हुआ था। एलंज् प्रशस्ति में उदयन-क्ो राज्यकुल में (राजान्वयात्‌ ) उत्पन्न तो 
लिखा गया है, पर राजा के रूप में उसका उल्लेख नहीं किया गया । बाली द्वीप से 
कतिपय ऐसे अभिलेख उपलब्ध हुए हैं, जिनमें गुणप्रियधर्मं पत्नी और उसके पति घर्मोदयन- 
वर्मंदेव का उल्लेख है। धर्मोदयनवर्म देव स्पष्टठतया एलंज्भ-प्रशस्ति के उदयन का पूरा 
नाम है। ऐसा प्रत्तीत होता है, कि पूर्वी जावा के राजा श्रीमकुटवंशवधंन बाली द्वीप 
(जो जावा के बहुत समीप है) पर भी अपना प्रभुत्व स्थापित कर लिया था, और 
उसके शासन का भार उसने गुणप्रिवधर्म पत्नी को दिया हुमा था। इसीलिए बाली के 
अभिलेखों में इस राजकुमारी का नाम पहले देकर बाद में उसके पति धर्मेदियनवर्म॑देव 
का नाम दिया गया है । राजकुमारी ग्रुणप्रियधर्म पत्नी का जावा के वाहर अन्य द्वीपों पर 
भी प्रभाव व शासन विद्यमान था, एलंज्-प्रशस्ति के इस कथन से भी इसका .संकेत 
मिलता है--“हीपान्तरेषि सुभगेन वभूव पित्ना नाम्नाकृता खलु ग्रुणप्रियेधर्मपत्नी!. 
बाली की शासिका गुरुप्रियधर्मंपत्नी और उसके पति घर्मोदयनवर्म देव के एक पुत्र हुआ, 
जिसका नाम एलेज्भदेव था। उसका विवाह 'पूबंयवाधिप” श्रीघमंवंश की पुत्नी के साथ 
हुआ था। 'पूर्वयवाधिप के दो अभिप्राय हो सकते हैं, पूर्वी यवद्दीप (जावा) का राजा 
ओर या यवद्वीप का भूतपूर्व राजा। इस्‌ पूर्वंयवाधिप श्रीधर्मवंश का श्रीमकुटवंशवर्धन 
के साथ क्‍या सम्बन्ध था, यह स्पष्ट नहीं है । सम्भवतः, धघर्मंवंश भी जावा के किसी 
पुराने राजकुल का था, मर उसका विवाह भी श्रीमकुटवंशवर्धन की किसी अन्य पुत्री के 
“साथ हुआ था । यदि यह मत स्वीकार किया जाए, तो श्रीघरमंवंश भी श्रीमकुटवंशवर्धन 
का जामाता था, और उसकी मृत्यु के पश्चात्‌ पुर्वी जावा का राजसिहासन उसी ने प्राप्त 
'कर लिया था। श्रीमकुटवंशवर्धन ने अपनी एक पुत्नी तथा जामातां को पूर्वी जावा का 
राज्य दियां था, और दूसरी पुत्रों (ग्रुणप्रिय-घर्मपत्नी) तथा दूसरे जामाता (धर्मोदयन- 
बमंदेव) को वाली का शासक नियुक्त किया था। बाद में जब श्रीधरमंवंष्ना की कन्या का 
एलेंज्भदेव के साथ विवाह हो गया, तो 'पूर्वयव” तथा वाली के राजकुलों में घनिध्ठ सम्बन्ध 
स्थापित हो गया । 
पूर्वी जावा में राजा श्रीघर्मवंश (जिसका पूरा नाम श्रीधर्मवंश तेगुःअनन्त विक्रमो- 

- त्तुंगदेव था) के शासन के सम्बन्ध में कतिपय सूचनाएं चीन के इतिहास-विषयक ग्रन्थों में 
विद्यमान हैं, और कुछ एलंज्भ की प्रशस्ति में । चीन के सुंगवंश के शासन काल में जावा 
के राजा की ओर से एक -दुतमण्डल चीन गया था) इस दूतमण्डल हारा चीन के समआञाट्‌ 
को यह सूचित किया गया था, कि जावा की सान फो-त्सी के साथ शत्तुता है, और उन 
दोनों में सदा संघर्ष होता रहता है। ६६० ईस्वी में जावा की सेनाओं ने सान फो-त्सी पर 

आक्रमण भी किया था, और उन्हीं से अपने देश की रक्षा करने के लिए वहां के राजा द्वारा 
एक दूतमण्डल इस प्रयोजन से चीन भेजा गया था ताकि जावा के विदद्ध चीन की सहायता 
प्राप्त की जा सके। ये घटनाएं राजा धर्मवंश के शासनकाल में ही हुई थीं, क्योंकि दसवीं 
सदी के अन्तिम भाग में वही पूर्वी जावा के राजसिहासन पर आरूढ़ था। पर सान फो-त्सी 
की शक्ति को परास्त कर सकना जावा के लिए सम्भव नहीं हुआ। उसकी ओोर से जावा 
पर आक्रमण किया गया, जिसका सामना धर्मंवंश नहीं कर सका। इस समय जावा 
को जिस भयंकर विपत्ति का सामना करता पड़ा, एलंज्ड की प्रशस्ति में उसका स्पष्ट रूप 
से संकेत है। वहाँ लिखा है, कि एक ऐसी भयंकर प्रलय आई। जिसमें कि हपँ भर आनन्द 
के समुद्र में मग्न समृद्ध राजधानी भस्मावशेप रह गई, और राजा का भी अवसाव हो गया 
(१००७ ई०) । यह भयंकर प्रलय देवी थी या मनुष्यक्ृत, यह एलंज्ज की प्रशस्ति में 
स्पष्ट रूप से सूचित नहीं किया गया है। पर वाद की घटनाओं का जिस ढंग से, वर्णव इस 
प्रशस्ति में है, उससे इस बात में कोई सन्देह नहीं रह जाता कि यह प्रलय मनुष्यक्कत थी 
ओर विदेशी शत्रु के आक्रमण के रूप में थी । इस दशा में यह अनुमान करना असंगत नहीं 
है, कि जावा के पुराने शत्रु सान-फो-त्सी (श्रीविजय के शैलेन्द्र साम्राज्य) ने ही राजा 
धर्मवंश के समय में जावा पर आक्रमण किया था, और उसकी राजधानी को बुरी तरह से 
नष्ट किया था। 
राजा एंड देव--राजा धर्मवंश की मृत्यु के पश्चात्‌ उसके दामाद एलंज्देव ने किस 
प्रकार जावा की शक्ति का पुनरुद्धार किया, एलंज्ज प्रशस्ति में इसका विशद रूप से वर्णन 
है । भात्तु के आक्रमण के समय युवक एलंड्डदेव ने अपनी जान बचाने के लिए जंगल के एक 
छोटे-से मठ में शरण ली, और वहाँ वह साधुओं के रूखे-सूखे भोजन पर ग्रुजारा करता 
रहा। तीन वर्ष द्वीत जाने पर १०१० ईस्वी में जनता के प्रमुख व्यक्तियों तथा ब्राह्मणों ने 
उस से राज्य का भार संभालने की प्रार्थना की । पर उसका कार्य सुगम नहीं था। शत्रु के 
माक्रमण के कारण जो अव्यवस्था (प्रलय दशा) उत्पन्त हो गई थी, उससे लाभ उठाकर 
बहुत-से सामन्त राजा स्वतस्त्र हो गए थे, और जावा में ऐसे लोगों की कोई कमी नहीं रहौ 
थी, जो एंड के प्रति शत्रुता का भाव रखते ये । एलंज-प्रशस्ति में इनके सम्बन्ध में यह 
कहा गया है, कि बहुत-से विपक्षी (विरोधी ) 852, हे पृथिवी का शासन प्रारम्भ कर 
दिया था (भूयोसा यवभूभुजों बुभुजिरे पुथ्वीं विपक्षाथिभि:) । पर युवा एलंज्ञदेव ने इन 
सबको परास्त कर अपना वशवर्ती बनाया और जब वह राजसिंहासन पर बैठा, तो उसके 
पैर इन अधीनस्थ राजाओं के सिरों पर रखे गये (भूभूस्मस्तक सकतपाद युगलस्सिंहासने 
संस्थितो ) । शत्रुओं तथा विद्रोहियों को परास्त करने. में एलज़देव को ६ वर्ष लग गये, 
जिसके कारण उसका राज्याभिषेक १०१६ ईस्वी में हुआ, कार राज्याभिषिक्त होकर 
उसने “रके हलु श्री लोकेश्वर धर्मवंश एलंड्र अनन्तवित्रमोत्तुंगदेव की्‌ उपाधि धारण की। 
यही समय था, जब कि चोल सम्राद्‌ राजेद्र ने श्रीविजय के शैलेन्द्र साम्राज्य पर 
आक्रमण प्रारम्भ-कर दिए थे। एलंज्देव ने इस स्थिति से लाभ उठाया, और शलेन्द्रों की 
ओर से निश्चिन्त होकर जावा तथा समीपवर्ती द्वीपों में अपनी शक्ति का विस्तार प्रारम्भ 
किया । कुछ राजा पहले ही उसकी अधीनता स्वीकार कर चुके थे । जिन्होंने स्वेच्छापुर्वक 

उसका वशवर्ती होकर रहना स्वीकार नहीं किया था, अब उनके विरुद्ध शस्त्रशक्ति को 
प्रयोग किया गया। १०२६ ईस्वी में भीष्मप्रभाव नामक राजा के विरुद्ध सेना भेजी गई, 
मगौर वुरतन के रणक्षेत्र में उसे परास्त कर दिया गया। इसके बाद अधमापनुद नाम 
के राजा के विरुद्ध लड़ाई शुरू हुई । एलंज्-प्रशस्ति में इसे साक्षात्‌ दशानन (रावण) के 
समान कहा गया है। इस राजा को परास्त कर उसके नगरों को भस्म कर दिया गया। 
०३२ ईस्वी में एक अन्य राज्य पर आक्रमण किया गया, जिसकी रानी राक्षसी के समान 
बलवती थी (अभवदपि भुवि स्त्री राक्षसी-वोग्रवीर्या ) । इसके बाद राजा वुरवरी के साथ 
युद्ध हुआ | इस राजा ने एलंज्भ के हाथ अपना राज्य तथा प्राण दोनों खोये । १०३५ ईस्वी 
में वेंकेर के राजा विजय पर आक्रमण किया गया । विजय को उसकी अपनी सेना ने कद 
कर लिया, और उसकी हत्या भी कर दी । राजा विजय को परास्त करने के लिए एलंज्भ 
ने आचाय॑ विष्णुग्ुप्त चाणक्य द्वारा प्रतिपादित कूटनीति के उपायों का अवलम्बन किया 
था (निजबल निगृहीतो वैष्णुगुप्तेरुपाय, सपदि विजय नामा पार्थिवो द्यामगच्छत्‌) । अब 
प्राय: सम्पूर्ण जावा एलेंज्भ-का वशवर्ती हा गया था, और वहाँ उसका कोई प्रतिस्पर्धी नहीं 
रहा था। वह भगवान्‌ विष्णु का उपासक था। इसीलिए गरुड़मुख को उसने अपना राज- 
कौय चिह्न नियत किया, ओर अपनी राजकीय मुद्रा को गरुड़मुख से अंकित किया । क्योंकि 
जावा में उसका एकच्छत् शासन स्थापित हो गया था, अत: शैलेन्द्र सम्नाटों से भी उसकी 
मैत्नी हो गई, और अब उसे किसी युद्ध में फेसने की आवश्यकता नहीं रही । उसके राज्य” 
में अब सववंत्न शान्ति और सुव्यवस्था थी, जिसके कारण आशिक क्षेत्र में जावा ने अच्छी 
उन्नति की । एलंजड्भ के अभिलेखों में उन देशों के नाम दिए गए हैं, जिनके व्यापारी व अन्य 
लोग जावा के बन्दरणगाहों में भरे रहते थे । ये देश क्लिज्भ (कलिज्भ), सिंहल (लंका), 
द्रविड़ (दक्षिणी भारत के द्रविड़ राज्य ), कर्णाटक, चम्पा (वियत नाम), ख्मेर (कम्बुज़ 
या कम्बोडिया), आर्य्य (भार्यावते) पण्डिकिर (पाण्डय और केरल) और रेमन 
(सम्भवतः, बरमा में) थे। थे देश जावा के पूर्व तथा पश्चिम में थे, जिनसे सुचित होता 
है कि एलंज् का राज्य पूर्वी और पश्चिमी देशों के अन्तर्राष्ट्रीय व्यापार का महत्वपूर्ण 
केन्द्र था। 
अपने राज्य की आथिक समृद्धि के लिए एलंजु द्वारा जा प्रयत्त किये गए, उनके भी 
कुछ संकेत उसके अभिलेखों में विद्यमान हैं। ब्रन्तिस नदी के तट पर उसने एक बड़ा बाँध 
बनवाया था, ताकि नदी का जल कूल को तोड़कर न निकल सके । उनन्‍नीसथीं सदी में जब 
इस नदी से सिंचाई के लिए एक नहंर निकाली गई, तो एलंज्भ द्वारा बनवाये गए बाँध का 
बहुत उपयोग हुआ। इस बाँध के कारण ब्रन्तिस नदी के मुहाने पर स्थित बन्दरगाह भी 
बहुत सुरक्षित हो गए, और व्यापारी जहाज वहाँ सुरक्षित रूप से आने-जाने लगे । उस 
समय वहां हुजुह-गलू नाम के एक समृद्ध बन्दरगाह की सत्ता थी । 
एलेज्गभ के अभिलेखों में एक स्त्नी का नाम आया है, जो महामन्त्री सदुश उच्च पर्द.पर 
नियुक्त थी । उसे “रक्यंन्‌ महामन्ती इहिनो श्रीसंग्रामविजय्रधमंप्रसादोत्तुंबदेवी/ नाम से 
लिखा गया है। वह रानी नहीं थी, क्योंकि उसके साथ “श्रीपरमेश्वरी” उपाधि का प्रयोग 
नहीं किया गया है। अनेक विद्वानों के मत में वह एलंज्ध की पुत्ती थी, जो १०३७ ई० तक 

उच्च राजकीय पद पर रही थी 4 शत्रुओं द्वारा राजा धर्म वंश की राजधानी के तहस-नहस 
कर दिए जाने पर एलेंड्र ने जंगल के जिस छोटे-से' मठ में जाकर शरण ली थी, राजा 
बन जाने पर उसका ध्यान उसकी ओर भी गय्या, और वहाँ उसने एक 'पुण्याश्रम' का 
निर्माण कराया। जावा की एक प्राचीन अनुश्नुति के अनुसार किली शुचि नामक एक 
साधुनी ने वहाँ रहकर तपस्या की थी, और इस स्त्री का राजकुल के साथ सम्बन्ध था। 
सम्भवत:, यह एलंड्र की पुत्री थी, जो १०३७ तक उच्च राजकीय पद पर रही थी । 
जावा की एक अन्य अनुश्रुति के अनुसार एरल॑ज्भ ने भी वृद्धावस्था में मुनिन्नत ग्रहण कर 
लिया था। मुनित्नत ग्रहण करने के पश्चात्‌ वह ऋषि जन्टयु (जठायु ?) कहाने लगा | सात 
वर्ष ऋषि के रूप में जीवन व्यतीत करने के अन्तर सन्‌ १०४२ में इस राजा का देहा- 
वसान हुआ । 
इसमें सन्देह नहीं, कि जावा के इतिहास में एलंज्भदेव का स्थान अत्यन्त महत्त्व का 
है । वह वीर, राजनी ति-विशारद तथा प्रजा-पालक था। शत्रुओं को परास्त कर तथा 
जावा के विविध राजाओं को अपना वशवर्तोी बना कर उसने एक सुव्यवस्थित .राज्य की 
स्थापना की, और उसकी उन्नति के लिए सब सम्भव प्रयत्न किए। वारध॑क्ये मुनि- 
वृत्तीनाम्‌' के प्राचीन आदर्श को सम्मुख रखकर जीवन के अन्तिम समय में उसने मुनिद्नत 
भी ग्रहण कर लिया। धर्मप्रेम के साथ-साथ एलंज्भ को साहित्य से भी अनुराग था। जावा 
के साहित्य के लिए उसका शासन काल सुवर्ण-युग था, जिसमें अर्जुन विवाह, भीम काव्य, 
सुमनसान्तक, स्मरवहन, अर्जुन विजय, इंष्णायन आदि कितने ही काव्यों की रचना हुई । 
अब तक जावा में संस्कृत भाषा की प्रधानता थी, और साहित्य रचना के लिए भी 
प्रधानतया संस्कृत का ही प्रयोग किया जाता था। पर ग्यारहवीं सदी में जावा को अपनी 
भाषा में भी साहित्य का सृजन प्राप्त हुआ, और उसमें भी अनेक उत्कृष्ट काब्यों की रचना 
हुईं। जावी भाषा के साहित्य के लिए एरलंज्भ का काल वस्तुतः सुवर्णीय युग था, और 
अनेक कवियों ने उसके दरवार में आश्रय प्राप्त किया हुआ था । 


(३) कडिरी राज्य (१०४२-१२२२) की 
राजा एज देव ने . अपने जीवन काल में ही अपने राज्य को दो भागों में विभक्त 
कर दिया-या, ताकि राजसिहासन के लिए उसके पुत्रों में कोई झगड़ा न खड़ा होने|पाए । 
राज्य के विभाजन का यह कार्य उसने भराड़ नामक पण्डित के सुपुर्द किया था, और 
उसने इसके लिए एक तान्त्रिक पद्धति ( कुम्भवज्योदक) का आश्रय लिया था । एलंड्र देव 
को राज्य के विभाजन की आवश्यकता क्यों हुई, इस विषय में यह मत प्रतिपादित किया 


गया है, कि राज्य की वास्तविक उत्तराधिकारी उसकी वह पुत्री थी, जो १०३७ ई० तक _ 


'महामन्ती' के पद पर रही थी । एर्लज्भ ने राजा का पद अपनी पत्नी के कारण प्राप्त किया 
| थी। वस्तुतः, वही धर्मबंश के राज्य की 


, था, जो जावा के राजा श्रीधर्मवंश -की पुत्री 
स्वामिनी थी, और उसका पति होने के कारण ही एज को राजा का पद प्राप्त हुआ 
था। अतः राजसिंहासन की वास्तविक अधिकारी उसकी ज्येष्ठ सन्‍्तान (श्रीसंग्रोमविजय- 


धर्मप्रसादोत्तृंगदेवी ) ही थी । पर उस ने साधु जीवन ग्रहण कर लिया था। इस दशा में यह 

-ह्याभाविक था, कि राजसिहासन के लिए एलंड् के पुत्रों में संघर्ष हो, मौर उसे बचाने के 
लिए ही उसने पण्डित भराड़ द्वारा राज्य के दो विभाग करवा दिए थे। इस प्रकार जावा 
दी शज्पों में विभक्त हो गया, जिनके नाम पंजलू और जंग्गल थे । जंग्गल राज्य का वृत्तान्त 
प्रायः भज्ञात है। उसके केवल दो अभिलेख उपलब्ध हुए हैं, जिसमें से एक १०६० ई० का है । 
इसमें ज॑गगल राज्य के राजा 'रके हलु पु जुरौ श्रीसमरोत्साह कर्ण्णंकेशन धर्मवंशकीतिसिंह 
जयान्ततुंवरैव का उल्लेख है। इस राजा ने भी एलेज् की गरुड़मुख मुद्रा को अपनाया था, 
और इसके विरुदों में धर्मंवंश का अन्तगंत होना इस बात का संकेत करता है, कि यह 
धर्मबंश और एलेंड़ू का वंशज था। इस जंग्गल राज्य की राजधानी कहुरिपन थी, और 
इसमें एलेज्भ के राज्य के पूर्वी प्रदेश अन्तर्गत थे। एलेज्भ की राजधानी भी कहुरिपन ही 
थी | जंग्गल राज्य के अधिक अभिलेख प्राप्त न होने का कारण शायद यह है, कि यह राज्य 
देर तक अपनी पुथक्‌ सत्ता को कायम नहीं रख सका था, और बाद में पंजलू के राज्य में 
, ही सम्मिलित हो गया था। यह भी सम्भव है, कि उसके कृतिपय प्रदेशों में किसी अन्य 
राजकुल ने अपना शासन स्थापित कर लिया हो । 
एलंज्भ के राज्य के पश्चिमी प्रदेश पंजलू के राज्य के भन्तर्गंत थे । इस की राजधानी 
कडिरी थी, जिसे दाह्म भी कहते थे। आजकल भी इन नगरी को केदरी कहते हैं।॥ इस 
राज्य के इतिहास की पर्याप्त सामग्री विद्यमान है। कडिरी का पहला राजा श्रीजयवर्ष 
दिग्जय था, जिसके नाम के साथ शास्त्नेप्रभु और जयप्रभु उपाधियाँ प्रयुक्‍त की गई हैं। 
जावी भाषा के प्रसिद्ध काव्य 'क्ृष्णायन' का रचयिता महाकवि त्रिगुण राजा वर्षजय की 
राजसभा का अन्यतम रत्न था। अनेक विद्वानों की सम्मति में कडिरी का राजा जयवष् 
ही वह वर्षजय था, जिसके आश्रय में रहते हुए त्रिगुण ने कृष्णायन की रचना की थी ।, 
इसी कृष्णायन के आधार पर पनतरन के मन्दिर में कृष्ण के चरित्न को रूपावलियों में 
भं कित किया गया था। कवि मोनगुण ने भी अपने काव्य सुमन्तसान्‍्तक के अन्तिम पद में 
वर्षजय का उल्लेख किया है। यद्यपि वहाँ उसे राजा नहीं कहा गया है, पर सम्भवत: 
उससे भी कडिरी का राजा जयवर्ष ही अभिप्रेत है। राजा जयवर्ष के शासनकाल को सुनि- 
श्चित रूप से निर्धारित कर सकना कठिन है, पर बारहवीं सदी के प्रारम्भ तक भी वहीं 
कडिरी के राजसिहासन पर विराजमान था, क्योंकि ११०४ ई० में उत्कीर्ण कराया गया 
उस का एक शिलालेख सिरहकेतिंग नामक स्थान से उपलब्ध हुआ है । 
श्री जयवर्ष दिग्जय के बाद कामेश्वर प्रथम कडिरी के राज्य का स्वामी बना। उसने 
११३५४६० तक कडिरी का शासन किया। उपाधियों के साथ उसका पूरा नाम था--- 
श्री महाराज रके सिरिकन श्रीकामेश्वर सकलभुवनतुष्टिकरण सर्वानिवार्यवीय्यंपराक्रम- 
दिग्विजयोतुड्भदेव । राजा कामेश्वर के बहुत-से अभिलेख उपलब्ध हैं पर वे दानपत्नों के 
रूप में हैं और उन द्वारा किन्हीं महत्त्वपूर्ण ऐतिहासिक घटनाओं का परिचय प्राप्तं नहीं 
होता ।. कामेश्वर की राजकीय मुद्राओं पर चण्डकपाल अंकित है। कवि घर्मंय के काव्य 
स्मरदहन में राजा कामेश्वर का उल्लेख है, और उसकी राजधानी दहन (कडिरी) को 
. जगंत्‌ कौ अद्भुत नगरी कहा गया है। साथ ही उसके वंश का सम्बन्ध श्री ईशानधर्मं 
(सिनन्‍्दोक ईशान) के साथ जोड़ा गया है। कामेश्वर का विवाह जंग्गल देश के निवासी 

वज्ञदेव कौ पुत्री श्रीकिरण के साथ हुआ था । स्मरेंदेहेन काव्य में श्रीकिरण को 
जेग्गल की सर्वश्रेष्ठ महिला बताया गया है। क्योंकि श्रीकरण के पिता वज्थदेव के साथ 
राजा विशेषण का प्रयोग नहीं किया गया है, अतः यह समझा जाता है कि इस काल में 
जंग्गल की पृथक्‌ एवं स्वतन्त्र राज्य के रूप में सत्ता नहीं रह गई थी। कडिरी के राजा 
कामेश्वर और उसकी रानी श्रीकिरण को लेकर जावी भाषा के पज्जी नाम के कथानक 
लिखे गए हैं । 
कामेश्वर के बाद उसका पुत्र जयभय कडिरी राज्य का स्वामी वना। इसी राजा के 
शासन काल में कवि सेडह ने “भारत युद्ध नामक महाकाव्य की रचना की थी । इस काव्य 
में जयभय की बहुत प्रशंसा की गई है। उसे विष्णु का भवतार बता कर यह कहा गया है, 
कि वह सम्पूर्ण जावा का स्वामी था और कोई भी उसके विरुद्ध सिर उठाने का साहस नहीं 
कर सकता था। '“हेमभूपति” तक उसके सम्मुख सिर झुकाता था। हेमभूपति से सुवर्णे- 
भूमि के राजा का ग्रहण किया जा सकता है, जिससे कि सम्भवतः सुमात्ना और मलाया 
प्रायद्वीप अभिप्रेत हैं। राजा जयभय ने इन प्रदेशों के साथ युद्ध करके उनके राजा को 
अपनी अधीनता स्वीकार करने के लिए विवश किया हो, इसका कोई संकेत नहीं मिलता । 
सम्भवतः, कवि सेडह ने अपने संरक्षक की प्रशस्ति करते हुए ही यह भी लिख दिया है, कि 
सुवर्णभूमि का राजा भी उसके सम्मुख सिर झुकाता था। इसे ऐतिहासिक तथ्य मान सकना 
कठिन है। जयभय को केवल कवि सेडह ने ही विष्णु का अवतार नहीं लिखा, उसके दो 
अभिलेखों में भी उसका उल्लेख है। वहाँ विरुदों के साथ उसका नाम इस प्रकार आया 
है--'श्रीमहाराज श्रीघरमें्वर मधुसुदनावतारानिन्दित सुहृत्‌सिहपराक्रम दिग्वजयोतुंग- 
देव” । कवि सेडह अपने जीवनकाल में भारत बुद्ध काव्य को -समाप्त नहीं कर सका था । 
उसे पनुलुह नामक कवि द्वारा पूरा किया गया। इस कवि ने दो अन्य काव्य भी लिछे, 
जिनके नाम हरिवंश और घटोत्कचाश्रय हैं। हरिवंश में राजा जयभय को श्रीधर्मश्वर 
दिग्जय नाम से लिखा गया है, जो उसके विरुदों के अनुरूप है। 
श्रीमहाराज जयभय के उत्तराधिकारियों के अनेक नाम विविध अभिलेखों में 
विद्यमान हैं, पर उनके पूर्वापर क्रम को सुनिश्चित रूप से निर्धारित कर सकना कठित 
है। साथ ही, इन राजाओं के सम्बन्ध में कोई ऐसी वातें भी इन अभिलेयों से ज्ञात नहीं 
होतीं, ऐतिहासिक दृष्टि से जिनका महत्त्व हो। अतः इनके नामों को यहां उल्लिखित 
करना उपयोगी नहीं है। कडिरी का अन्तिम राजा कृतृजय था । १२१६ ईस्वी का उसका 
. एक अभिलेख मिला है, जिससे सूचित होता है कि तेरहवीं सदी के प्रारम्भिक भाग में इस 
राजा का शासन अवश्य विद्यमान था। अभिलेखों के अतिरिक्त नागरक्ृतागम और पर- 
तोन सदृश अन्थों से भी इस राजा के सम्बन्ध में अनेक महत्त्वपूर्ण बातें ज्ञात होती हैं। । 
उनके अनुसार इस राजा ने ब्राह्मणों तथा धर्माचायों को अपने सम्मुख सिर झुकाने का 
आदेश दिया था। पर वे इसके लिए तैयार नहीं हुए, और राजा के सम्मुख सिर झुकाने 
की अपेक्षा उन्होंने यह उचित समझा कि वे राज्य को छोड़कर अन्यत्न चले जाएं । कडिरी 
का परित्याग कर वे तुमपेल चले गए, और वहाँ जाकर उन्होंने अंग्रोक-की शरण ली, जो 
: तुमपेल का शासक था। इसी अंग्रोक द्वारा कृतजय का विनाश कर एक नए राजवंश की 

स्थापना की गई जो सिहसारि वंश के नाम से प्रसिद्ध है । 

चीनी लेखक चाउ जू-कुआ के विवरण से भी यह प्रमाणित होता है, कि कडिरी 
राज्य (जिसे चीनी ग्रन्थों में शो-पो या यव लिखा गया है) अत्यन्त शक्तिशाली था और 
सिन-तो (सुंडा) के अतिरिकत जावा के अन्य सब प्रदेश उसके अन्तर्गत थे। चाउ जू-कुमा 
ने ऐसे १६ राज्यों का उल्लेख किया है, जों कडिरी के राजाओं की अधीनता स्वीकार 
करते थे। इनमें से पाँच की स्थिति जावा में थी, और शेप ग्यारह की समीपवर्ती द्वीपों 
में । जूंग य-लू (जंग्गल) की भी गणना उन पाँच राज्यों में की गई है, जिनकी स्थिति 
जावा में थी औौर जो कडिरी के गधीन थे । जो समीपवर्ती द्वीप कडिरी के अधीन थे, 


थे 


उनमें वाली, तिमोर तथा दक्षिण-पुर्वी बोनियो के नाम उढ़लेखनीय हैं । 


(४) सिहसारि राजवंश (१२२२-१२६२ ) 
कडिरी राज्य के अन्तिम राजा कृतजय के दुव्यंबहार के कारण ब्राह्मणों तथा धर्मा- 
चार्यों ने तुमपेल के जिस शासक अंग्रोक का आश्रय लिया था, उसका जन्म एक कृपक 
परिवार में हुआ था । अपने प्रारम्भिक जीवन में वह लूठमार द्वारा गुजारा किया करता 
था, पर बाद में उसने तुमपेल के शासक की सेवा में कार्य करना स्वीकार कर लिया। 
तुमपेल का प्रदेश पूर्वी जावा में था, और कडिरी राज्य के अन्तर्गत था । अंग्रोक ने अपने 
स्वामी की हत्या कर न केवल तुमपेल का शासन ही अपने हाथों में ले लिया,-अपितु वहाँ 
के भूतपूर्व शासक की विध्ववा डेडेस के साथ विवाह-सम्बन्ध भी स्थापित कर लिया । पर 
अभी अंग्रोक कडिरी की अधीनता स्वीकार करता था । जब राजा कृतजय के दुर्व्यवहार 
से विवश हुए ब्राह्मणों ने उसकी शरण ली, तो उसने कडिरी के विरुद्ध विद्रोह का झण्डा 
खड़ा कर दिया और अपने को स्वतन्त्र राजा घोषित कर कृतजय से युद्ध छेड़ दिया। युद्ध * 
में कडिरी की पराजय हुई (१२२२ ई० ) भौर वहाँ के राजा कृतजय ने एक मठ में.जाकर 
शरण ली । इस प्रकार कडिरी के राज्य का अन्त हुआ । 
अब कडिरी का राज्य अंग्रोक के हाथों में आ गया था | राजस तथा अमुर्वेभूमि नाम 

से वह राजसिंहासन पर आरूढ़ हुआ, और वह उसी प्रकार एकच्छत्न रूप से जावा का 
शासन करने लगा, जैसे कि कडिरी के प्रतापी राजा किया करते थे । उसकी राजधानी 
सिहसारि नगरी थी, जिसके कारण उसका राज्य भी सिंहसारि राज्य के नाम से प्रसिद्ध 
हुआ पर अंग्रोक राजस देर तक सिहसारि राज्य का शासन नहीं कर सका । रानी डेछ्टेस 
का अपने पहले पति से एक पुत्र था, जिसका नाम अमृपपति था । उसने-१२२७ ईस्वी के 
लगभग अंग्रोक की हत्या करा दी, गौर स्वयं सिंहसारि की राजगद्दी पर अधिकार कर 
लिया । २१ साल तक शासन करने के पश्चात्‌ १९४८ ईस्वी में उसकी भी हत्या 
कर दी गई, और उसके सौतेले भाई पंजी तोहजय ने राजसिहासन संभाल लिया। अमूप- 
पति की हत्या तोहजय द्वारा ही कराई गई थी । पर तोहजय कुछ मास तक ही राज्य कर 
पाया, बाद में उसकी भी वही गति हुई जो उस द्वारा भमूपपति की गई थी । १२४५ में 
तोहजय के स्थान पर श्री जयविष्णुवधंन सिहसारि के राजसिहासन पर आरूढ़ हुआ। 
राजा वनते' समय उसने 'सकल कलनकुलमधुम्ार्धन कमलेक्षण और 'स्वपिता 

महास्तवनाभिन्नाश्रन्तलोकपालक' की उपाधियाँ ग्रहण की थीं, जिनका उल्लेख उसके 
अभिलेखों में हुआ है। उसके समय की एक ही घटना ज्ञात है। महिवित के सामन्त 
शासक लिग्गपति ने उसके विरुद्ध विद्रोह कर दिया था, जिसे दबाने में राजा श्रीजयविष्ण- 
वर्धन ने भच्छी सफलता प्राप्त की थी। इस राजा की मृत्यु १९६८ ईस्वी में हुई। सिंह- 
सारि का यही एक ऐसा राजा था जिसका देहावसान हत्या का पड्यन्त्र का परिणाम न 
होकर स्वाभाविक रूप से हुआ था। अपने जीवनकाल में ही श्री जयविष्णुवर्धन ने अपने 
पुत्र कृततगर को अपना सहकारी राजा बना दिया था (१२५४), और उसने शासनकार्य 
में सक्तिय रूप से हाथ बटाना प्रारम्भ कर दिया था। 
कृतनगर--पिता की मृत्यु के पश्चात्‌ १२६८ ईस्बी में कृतनगर सिहसारि के राज- 
सिंहासन पर आरूढ़ हुआ। अंग्रोक राजस ने जिस वंश की स्थापना की थी, कृतनगर 
उसका सबसे प्रसिद्ध बौर प्रतापी राजा था। जावा (जंग्गल और पंजलू) का राज्य तो 
उसे अपने पिता से ही प्राप्त हो गया था । पर वह इतने से ही संतुष्ट नहीं रहा | समीप 
के अन्य द्वीपों पर आक्रमण कर उसने अपने राज्य का बहुत विस्तार किया, और वह एक 
सुविस्तृत साम्राज्य के निर्माण में समर्थ हुआ | १२८४ ईस्वी में उसने वाली द्वीप पर 
माक्रमण किया। उसे जीत लिया गया, ओर उसके राजा को कृतनगर के सम्मुख 
उपस्थित किया गया । वाली की विजय के पश्चात्‌ पहड (मलाया प्रायद्वीप), मलयु 
(मध्य सुमात्ना में जाम्बी), गरुरुन्न (पूर्वी बोनियों में गोरोडः), वकुलपुर (दक्षिण- 
पश्चिमी बोनियो ) , सुण्डा (पश्चिमी जावा) और मधुरा (मदुरा द्वीप) को जीतने के 
लिए सेनाएं भेजी गई, और इन सवको अपने अधीन कर सिंहसारि साम्राज्य में सम्मिलित 
कर लिया गया । कृतनगर की इन विजय-वयात्राओं का विवरण नागरक्ृतागम और परतोन 
ग्रन्थों में विद्यमान है, यद्यपि उनके वृत्तान्तों में कतिपय भेद भी हैं। पर यह सुनिश्चित 
रूप से कहा जा सकता है, कि कृतनगर एक दिग्विजयी सम्राद्‌ था, और उसने अपने 
राज्य का दूर-दूर तक विस्तार किया था। साहित्यिक आधार पर कृतनगर की विजयों 
का जो परिचय मिलता है, उसकी पुष्टि कतिपय अभिलेखों द्वारा भी होती है। सुमात्ना 
के बतनघरी जिले के पदडटः रोको नामक स्थान पर एक अभिलेख मिला है, जो १२८६ 
ईस्वी का है। इससे सुमात्ना के इस प्रदेश का कृतनगर के अधीनस्थ होना प्रमाणित होता 
हैं। कृतनगर ने अमोघपाश की एक सुन्दर मूर्ति को चार अधिकारियों तथा तीस परि- 
चारकों के साथ जावा से सुमात्ना भेजा था, और धर्माश्रम में उसे प्रतिष्ठापित कराया 
था। जिस अभिलेख में इसका वर्णन है, वह १२८६ ईस्वी का है और एक भिक्षुवेशी मूर्ति 
के आधार-आसन पर उत्कीर्ण है। इस अभिलेख में 'चतुरद्दपेश्वर', 'मुनि', 'धर्म शास्त्र वित्‌' 
और 'जीर्णोद्धारक्रियादुक्त” सदृश विशेषण इस राजा के लिए प्रयुक्त किए गए हैं, और 
उसका एक नाम 'श्रीज्ञानशिववर्जा भी लिखा गया है। अमोघपाश की मूर्ति की प्रतिष्ठा 
का कार्य तादज्ञ नामक व्यक्ति द्वारा कराया गया था, जो कृतनगर के धर्माध्यक्ष पद पर 
नियुक्त था। एक अभिलेख में उसके ये विरुद दिए गए हैं--श्रोसकलजगन्नायेश्वर्रसतह- 
मत्यंनिन्दितपराक्रम अशेषराजन्यचूडासणि''पितचरणारविन्द सन्तपितसुजनहुदयास्बु जा- 


विरोधनस्वभाव” । 

राजा कृतनगर केवल महान्‌ विजेता ही नहीं था | नागरक्ृतागम के अनुसार वह 
पडद्भ राजनीति में प्रवीण था, भौर सब शास्त्रों में पारंगत था। उसका आचार-चिचार 
भी शुद्ध था। १२८६ ईस्वी के उसके अभिलेख में उसके व्यक्तित्व के विषय में जो विवरण 
दिया गया है, वह उल्लेखनीय है--..- 
अशेष तत्त्वसम्पूर्णोी. धमंशास्त्रविदां चरः 
प्रज्ञारश्मिविशुद्धाड़ः: सम्बोधि ज्ञान पारयः ॥ 
वह धर्मशास्त्न के वेत्ताओं में श्रेष्ठ, सम्पूर्ण तत्त्वों का ज्ञाता, ज्ञान के प्रकाश से अव- 
लोकित तथा सम्बोधिज्ञान में पारंगत था। पर परतोन में राजा कृतनगर का जो चित्र 
खींचा गया है, वह इससे सर्वथा भिन्‍न है । वहाँ उसे एक मूर्ख तथा विलासी राजा के रूंप 
में प्रस्तुत किया गया है, जो अपना सब समय पञ्च मकारों के सेवन में व्यतीत किया 
करता था। वास्तविकता क्या थी, यह निर्धारित कर सकना कठिन नहीं है। राजा कृत- 
नगर की तन्‍्त्रयान (वज्रयान) में अगाध आस्था थी, और वह इस सम्प्रदाग्र द्वारा प्रति- 
पादित साधना का अनुष्ठान कर सिद्ध पद को प्राप्त करना चाहता था| वज्यानी बोढ़ों 
के नामों के अन्त में 'वज्ञ' शब्द प्रयुक्त किया जाता था, और उसी परंपरा का अनुसरण 
कर कृतनगर ने भी अपना एक नाम “श्रीज्ञानशिववज्ञ' रख लिया था। वज्ञयान की 
साधना में पंच मकार के सेवन का विशिष्ट स्थान था, और कृतनगर भी इनके सेवन में 
तत्पर रहता था। इसी को दृष्टि में रखकर परतोन में यदि उसे मूर्ख तथा विलासी कहा 
गया हो, तो यह अस्वाभाविक नहीं है । 
राजा कृतनगर ने दूर-दूर तक जो विजय-यात्राएं की थीं, वे ही उसके पतन का 
कारण सिद्ध हुईं । इन विजयों के लिए सिंहसारि राज्य की प्रायः सब सेनाएं अन्यत्न भेज 
दी गई थीं। कडिरी के शासक जयकत्वंग ने इस स्थिति से लाभ उठाया, और सिहसारि 
के विरुद्ध विद्रोह का झण्डा खड़ा कर दिया। कृतनगर ने विद्रोही जयकत्वंग के विरुद्ध जो 
सेनाएं भेजीं, प्रारम्भ में उन्हें अच्छी सफलता प्राप्त हुई | पर अन्त में जयकत्वंग की 
विजय हुईं । सिहसारि पर उसने कब्जा कर लिया, और कृतनगर को मौत के घाट उतार 
दिया । जयकत्वंग के सिर्हसारि पर आक्रमण के समय कृत्तनगर तन्त्र-साधना के लिये पंच 
मकार के सेवन में तत्पर था। इस प्रकार सिहसारि को परास्त कर जयकत्वंग द्वारा एक 
बार फिर कडिरी के उत्कर्ष का श्रीगणेश हुआ। पर शीघ्र ही जयकत्वंग को एक नई 
विपत्ति का सामना करना पड़ा, जिप्तके कारण वह अपने राज्य से हाथ धो-बैठा । 
राजा कृतनगर ने जयकत्वंग के विरुद्ध जो सेना भैजी थी, उसका सेनापति विजय 
था जो कृतनगर का दामाद था ।. सिहसारि के जयकत्वंग के हाथ में भा जाने पर विजय 
जावा को छोड़कर मदुरा द्वीप चला गया, और वहाँ के शासक वीरराज (जो कृतनगर 
द्वारा वहां शासक के रूप में नियुक्‍त किया गया था) के साथ मिलकर एक योजना बनाई, 
जिसका उद्देश्य जयकत्वंग की शक्ति का अन्त करना था। इस योजना के अनुसार विजय 
ते जयकत्वंग के सम्मुख आत्मसमपंण कर दिया, और अपने प्रति उसका विश्वास उत्पन्न 
कर परती पड़ी भूमि का एक प्रदेश उससे जागीर के रूप में माँग लिया। वहाँ एक नई 
बस्ती बसायी जाने लगी । जिसका नाम मजपहित रखा गया। वहाँ बेल का एक वुक्ष था, 

जिसका फल तीखा था। उसी से संस्कृत में इस बस्ती का नाम 'विल्वतिक्त” पड़ा और 
जादी भाषा में मजपहित | | 
वीरराज के साथ मिलकर जो योजना विजय ने बनायी थी, उसे क्रियान्वित करने 
का समय आने से पूर्व ही चीन के मंगोल सम्राट्‌ कुबले खाँ ने जावा पर आक्रमण कर 
दिया। १२८१ ई० में जब कृदनगर जावा का राजा था, कुबले खाँ ने अपना एक दूत- 
मण्डल इस प्रयोजन से सिहसारि भेजा था, ताकि कृतनगर को चीन के राजदरवार में 
आमन्त्रित करे। तेरहवीं सदी में मंगोलों ने एक विशाल साम्राज्य का निर्माण किया था, 
'चीन से लगा कर रूस तक के सब देश जिसके अन्तर्गत थे। दक्षिण-पूर्वी एशिया के भी 
प्रायः सभी राज्यों ने मंगोल सम्राट के प्रभुत्व को स्वीकार कर लिया था। कृतनगर को 
भी चीन इसीलिए बुलाया गया था, ताकि वह स्वयं कुकले खाँ के दरबार में उपस्थित 
होकर उसके प्रति अपना सम्मान प्रदर्शित करे। पर कृतनगर इसके लिए तैयार नहीं 
हुआ, भौर कुबले खाँ के दूतों को टालता रहा। १२५६ ६० में जब चीनी दूत फिर 
सिहसारि पहुंचा, तो कृतनगर ने उसे अपमानित कर वापस लौटा दिया। इस पर कुबले 
खाँ ने जावा के विरुद्ध सैन्यशक्ति का प्रयोग करने का निश्चय किया, और १२६२ ई० 
में उसने फूकियन (चीन का अन्यतम प्रान्त) के शासक को यह बाज्ञा दी, कि बीस 
हजार संनिकों से जाबा पर आक्रमण कर दिया जाए। जब तक यह चीनी सेना जावा 
पहुंची, कृतनगर का पतन हो चुका था। (११६२ ई०), और जयकत्वंग ने कडिरी को 
राजधानी बनाकर जावा के शासन-सुत्र को अपने हाथों में ले लिया था। १२६३ ई० के 
प्रारम्भ में कुवले खाँ की सेना पूर्वी जावा के तृवान वन्दरगाह पर पहुंच ग़ई। जयकत्वंग 
ते उसका सामना करने की तंयारी की, पर विजय (जो मजपहित की अपनी जागीर 
में एक सामन्‍्त राजा के रूप में शासन कर रहा था) ने चीनी सेन से सुलह कर लेने में 
ही अपना हित समझा। चौदह कमंचारियों के साथ अपने दीवाने. चीनी सेनापति के 
पास भेजकर उस मंगोल सम्राद का वशवर्ती होकर रहना स्वीकार कर लिया | जयकत्वंग 
ने चीनी सेना के मार्ग को रोकने की बहुत बड़ी तैयारी की । एक लाख के लगभग सेनिक 
एकत्न किये गए। कडिरी राज्य की राजधानी के समीप घनघोर युद्ध हुआ, जिसमें हजारों 
सैनिक हताहत हुए । जयकत्वंग कुबले खाँ की सेना के सम्मुख नहीं टिक सका। वह परास्त 
हो गया, और अपने पुत्न कलत्न के साथ उसने मंगोल सेनापति के सम्मुख आत्मसमर्पण 
कर दिया | चीनी सेनापति ने उन्हें मौत के घाट उतार दिया। जिस प्रयोजन से कुबले 
खाँ ने अपनी सेना जावा भेजी थी, वह पूरा हो चुका था। मंगोल सम्राद के आदेश को 
स्वीकार न कर कृतनगर ने जो उदृण्डता प्रदर्शित की थी, उसका बदला उसके बाद के 
राजा जयकत्वंग से ले लिया गया था। इस दशा में चीनी सेनापति ने अपने देश वापस 
लौट जाने का निश्चय किया, और जावा को अपने भाग्य पर छोड़कर चीन की सेना वहाँ 
से प्रस्थान कर गई। कुबले खाँ की सेना आयी तो थी कृतनगर में दण्ड देने के लिए, पर 
उसने उसके शत्रु -जयकत्वंग की शक्ति का अन्त कर कृतनगर के चंशजों के लिए मार्ग 
निष्कण्टक कर दिया। चीनी आक्रमण का परिणाम यह हुआ, कि मजपहित के सामन्त 
राजा विजय को अपने उत्कषं का अवसर प्राप्त हो गया । 

(५) मजपहित (बिल्वतिकत) के साम्राज्य का उत्कर्ष-काल 


(१२६२-१३८६) 
कृतराजस--जयकत्वंग की पराजय तथा वध के पश्चात्‌ विजय का कोई प्रतिद्वन्द्दी 
नहीं रह गया था। वह कृतनगर का दामाद था, और अपने को जावा के राज्य का 
अधिकारी मानता था। अब वह कृतराजस जयवर्धन के नाम से जावा के राजसिहासन पर 
आहरूढ़ हुआ, पर उसने कडिरी और सिंहसारि के बजाय मजपहित को अपनी राजघानी 
बनाया । इसी कारण उस द्वारा जिस नए राज्य एवं राजवंश की स्थापना हुई, वह मजप- 
हित के नाम से प्रसिद्ध है, यद्यपि वस्तुतः विजय द्वारा सिहसारि के उसी राज्य को जारी 
रखा गया जिसका प्रवर्तन अंग्रोक राजस द्वारा किया गया था। कृतनगर के कोई पुत्न नहीं 
था। उसकी केवल चार लड़कियां थीं, और उन चारों का विवाह विजय के साथ हुआ 
था । इस प्रकार विजय ही कृतनगर का उत्तराधिकारी था। उसकी चार रानियों में से 
केवल एक की सन्तान हुईं | इसे रानी का नाम “गायत्री राजपत्नी' था, और इसने दो 
पुतियों को जन्म दिया था । कृतराजस ने एक अन्य स्त्री से भी विवाह किया था, जो मलयू 
की राजकुमारी थी। इसका नाम इन्द्रेश्वरी था। इसके एक पुत्र हुआ, जिसका नाम 
/यनगर था। कृतराजस ने अपने जीवनकाल में ही उसे “कडिरी का राजकुमार” बना 
दिया था | कडिरी चिरकाल तक जावा की रानघानी रही श्री, और वहाँ उसका-विशेष 
महत्त्व था। ग्रेट ब्रिटेन में जिस प्रकार राजसिहासन ने उत्तराधिकारी को प्रिंस माफ 
वेल्स बना दिया जाता है, सम्भवत: वैसे ही जावा में जयनगर को कडिरी का प्रिंस बना 
दिया गया था । ; 

राजा विजय कृतराजस जयवर्धत के शासनकाल की कोई महत्त्वपुर्ण घटना ज्ञात नहीं 
: है। उसने चिर संघर्ष के पश्चात्‌ राजसिहासन प्राप्त किया था, और उसका शेप जीवन 
भी संघर्ष में ही व्यतीत हुमा । मदुरा द्वीप के जिस शासक वीरराज के साथ मिलकर उसने 
जयकत्वंग के विरुद्ध पोजना बनायी थी, उसे शासन में उच्च पद प्रदान किया गया और 
कृतराजस ने उसके प्रति अपने कत्तेच्य को निभाया। इस प्रकार मजपहित के राज्य की 

स्थापना कर १३०६ ईस्वी में क्तराजस ने अपनी इहलीला समाप्त की | . 
जयनगर--क्तराजस के बाद उसका पुत्न जयनगर मजपहित के राजसिंहासन पर 
. आरूढ़ हुआ। उस समय उसकी आयु बहुत कम थी, और राज्यकांय॑ का उसे कोई भी 
. अनुभव नहीं थां । इसलिए उसे अनेक संकटों का सामना करना पड़ा । कृतराजस ने घोर 
संघर्ष के बाद रार्जासहासन प्राप्त किया था, और इस संघ के समय जिन लोगों ने उसका 
साथ दिया था, वे उससे बहुत-सी ऐसी आशाएं. रखते थे जिन्हें पुरा कर सकना सुगम नहीं 
था। जब तक कृतराजस जीवित रहा, उसके प्रतापी व्यक्तित्व के कारण उनका असंतोष 
दवा रहा । पर उसकी मृत्यु के पश्चात्‌ उनका असंतोष विद्रोह के रूप में फूट पड़ा | पहला 
विद्रोह १३०६ ईस्वी में हुआ । इसका नेता रंग्ग लवे नामक एक राजकर्मचारी था, जो 
प्रधानमन्त्री के पद पर नियुक्त होने की आकांक्षा रखता था। उसके विद्रोह ने अच्छा: 
गुम्भी र रूप धारण कर लिया, पर अन्त में जयनगर उसका .शमन करने में समर्थ हो गया । 

बाद में अन्य भी अनेक राजपदाधिकारियों ने विद्रोह किये, जिनमें नम्बि का विद्रोह 
उल्लेखनीय है। नम्बि राजा कृतराजस के प्रधान सहयोगी वीरराज का पुत्र था। लम्बह 
नामक स्थान को केन्द्र बनाकर उसने एक सेना संगठित की और जयनगर के विरुद्ध विद्रोह 
का झण्डा खड़ा कर दिया | पर वह भी जयनगर के सम्मुख नहीं टिक सका और राजकीय 
सेना द्वारा उसे बुरी तरह से परास्त कर दिया गया (१३१६) | पर जयनगर के भाग्य में 
शान्तिपूवंक राज्य करना नहीं लिखा था। उसके सात प्रधान राजपदाधिकारियों (जिन्हें 
घमंपुत्र कहा जाता था) मे एक कुटि था। भव उसने विद्रोह का झण्डा खड़ा कर दिया, 
ओऔर उसके विद्रोह ने इतना गम्भीर रूप धारण कर लिया, कि राजा जयनगर को: मजप- 
हित छोड़कर अन्यत्न शरण लेनी पड़ी । इस अवसर पर केवल गजः:मद नामक विश्वस्त 
मन्त्री और १४ अंगरक्षक ही उसके साथ थे। गजःमद अत्यन्त चतुर पुरुष था। संकट के 
इस अवसर पर उसने कूटनीति से काम लिया, और कुटि का घात करा के जयनगर को 
फिर राजगद्दी प्राप्त कराई । अपनी योग्यता और राजभक्ति के कारण गज:मद ने बहुत 
उन्नति की, और शीघ्र ही वह प्रधानमन्त्री के पद पर नियुक्त हो गया (१३२१)। पर 
कुटि के घात के बाद भी जयनगर शान्तिपुर्वक जीवन नहीं बिता सका। उसके विरुद्ध 
विद्रोह होते रहे, भौर अनेक उच्च राजपदाधिकारी उसके विरुद्ध पडयन्त्रों में तत्पर रहे । 
मजपहित के राजवैद्य तंच द्वारा १३२० में उसकी हत्या कर दी गई । बाली द्वीप की एक 
अनुशुति के भनुसार जयनगर ने अपने प्रधानमन्ती गज:मद की पत्नी के साथ बलात्कार 
करने का प्रयत्न किया था, जिसके कारण वह उसके विरुद्ध हो गया था, और उसी ने राज- 
वैद्य तंच को अपने साथ मिलाकर जयनगर की ह॒त्या करा दी थी (१३२८) । जयनगर 
का अपना जीवन चाहे कैसा ही अशान्तिपूर्ण रहा हो, पर इसमें: सन्देह नहीं कि इस काल 
में जावा का मजपहित राज्य अत्यन्त शक्तिशाली था। १३२३ में उत्कीर्ण एक अभिलेख 
से सूचित होता है, कि न.केवल सम्पूर्ण जावा पर जयनगर का शासने था, अपितु मदुरा 
द्वीप तथा तंजुंगपुर (बोनियो) भी उसके अधीन थे। भोडो डिक बान पोर्डेनन नामक एक 
यात्री ने १३२१ में दक्षिण-पूर्वी एशिया के इस क्षेत्न की यात्रा की थी। उसने लिखा है कि 
सात अन्य राजा जावा के राजा की अधीनता स्वीकार करते थे। वहाँ की भूमि भत्यन्त 
उपजाऊ थी, और वहाँ मसाले प्रचुर परिमाण में उत्पन्त होते थे। जावा का राजप्रासाद 
सुवर्ण, रजत और मणिमाणिक्य से विभूषित था। इस काल में चीन के साथ भी जावा का 
सम्बन्ध था, और १३२२, १३२३, १३२५ और १३२७ में जावा द्वारा अपने दुतमण्डल 
चीन के सम्राट की सेवा में भेजे गए। जो दूतमण्डल १३२७ में चीन गया था, चीनी 
सम्राट ने उस द्वारा बहुत-से उपहार जावा के राजा च-य-न-को-नई के 'लिए भेजे थे। 
च-य-न-को-नई जयनगर का ही चीनी रूपान्तर है। १३२३ ईस्वी के एक अभिलेख में 
जयनगर के लिए “श्रीसुन्दर पाण्डयदेवाधीश्वर नाम राजाभिपेक विक्रमोत्तुंगदेव” विरुद 
का प्रयोग किया गया है। इस राजा की राजमुद्राओं पर मीनद्वय (दो मछलियाँ) अंकित 
हैं। भारत के पाण्डय राजा भी मीन को राजकीय चिह्न के रूप में प्रयुकत किया करते थे। 
जयनगर का मीनद्वय को राजमुद्रा में अंकित कराना और अपने विरुद में 'पाण्डयदेवा- 
धीश्वर' प्रयुकत करना यह संकेत करता है, कि इस काल में जावा क्षौर पाण्डय देश में 

घनिष्ठ सम्पर्क था। | 
राजपत्नी ग्रायत्री--राजा जयनगर के कोई सन्तान नहीं थी | इस दशा में: राजपत्नी 
गायत्नी को मजपहित राज्य की स्वासिनी घोषित किया गया। गायत्री सिहसारि राज्य के 
अन्तिम राजा कृतनगर की पुत्री तथा मजपहिंत राज्य के संस्थापक कृतराजस की अन्यतम 
पत्नी थी। जयनगर की वह विमाता थी। राज्य पर उसी का अधिकार स्वीकार किया 
गया, पर क्योंकि उसने बौद्ध भिक्षुणी का ब्रत अहण कर लिया था, अतः उसकी ज्येष्ठ 
कन्या (जयनगर की सौतेली वहन) '्रिभुवनोत्तुंड्भधदेवी जयविष्णुवधिनी' जिसका व्यक्ति- 
गत नाम गीतार्जा या गीततार्या था, ने अपनी माता के स्थानापंन्‍न रूप से शासनसूत्र का 
संचालन करना प्रारम्भ किया। जयनगर की मृत्यु से कुछ समय पूर्व गीतार्या का चक्र- 
घर या चक्रेश्वर नामक क्षत्रिय कुमार से विवाह हुआ था, और राजकुल के साथ सम्बन्ध 
हो जाने पर इस कुमार को 'कृतवर्धन” उपाधि प्रदान कर दी गई थी। मजपहित के विरुद्ध 
विद्रोहों की जो प्रक्रिया जयनतगर के समय जारी थी, अब भी उसका अन्त नहीं हो गया 
था। १३३१ में सदेहः जोर केता में विद्रोह हुए, जिन्हें गज:मद द्वारा शान्‍्त कर दिया 
गया। जयनगर के समय में भी गजः:मद का शासन में प्रधान स्थान था। राजपत्नी 
गायत्नी के शासन-काल में उसका महत्व और भी अधिक बढ़ गया, और वह वास्तविक 
रूप से राज्य का कर्ताधर्ता बन गया । समीप के द्वीपों पर स्राक्ममण कर उसने जावा के 
मजपहित राज्य का बहुत उत्कर्ष किया। बाली पर पहले भी जावा का आपधिपत्य विद्य- 
मान था, पर १३४३ में एक सेना फिर उस पर आक्रमण करने के लिए भेजी गई और इस 
द्वीप पर मजपहित का सुदृढ़ प्रभुत्व स्थापित किया गया। पररतोन में अनेक ऐसे राज्य़ों 
व प्रदेशों के नाम दिए गए हैं, जिन्हें गज:मद द्वारा विजय किया गया था। इनमें पहडः 
(मलाया में ) तंजुंगपुर (बोनियो में ), सुंडा (पश्चिमी जावा में) और पलेमवड्ट (सुमात्रा 
में) भी हैं। इनमें से कुछ पहले भी जावा के अधीन थे। सम्भवत्त:, गज:मद ने पुन: आक- 
- मंण कर उन पर जावा के आधिपत्य को अधिक सुदृढ़ रूप से स्थापित किया था |. चीन के 
साथ इस समय में भी जावा के सम्बन्ध मैत्रीपूर्ण थे। १३३२ ई० में एक दृत्तमण्डल जाचा 
से चीन गया था, जिसके सदस्यों की संख्या ८३ थी । राजपत्नी गायत्री की मृत्यु १३४५० ई०. 
में हुई । 
राजसनगर---राजपत्नी गायत्री की ज्येष्ठ कन्या त्रिभवनोत्तंगदेवी जयविष्णुवर्धिनी 
गीतार्या का विवाह चक्रधर नामक क्षत्रिय से हुआ था, यह ऊपर लिखा जा चुका है । 
उनके पुत्न का नाम हयड्‌ बुरुक था ! अपनी वानी की मृत्यु के बाद सोलह वर्ष की भायु में 
वह राजसनगर के नाम से मजपहित के राजसिहासन पर भारूंढ़ हुआ । जावा के इतिहास 
में इस राजा का स्थान अत्यन्त महत्त्वपूर्ण है। उसके शासनकाल में मजपहित का बहुत 
उत्कर्ष हुआ, भोर-जावा का साम्राज्य अपने विस्तार की चरमसीमा पर पहुँच गया । 
राजसनगर एक अत्यन्त साहसी, उहृण्ड और महत्त्वाकांक्षी व्यक्ति था। १३५७ में उसका 
सुण्डा की राजकुमारी के साथ विवाह होना तय हुआ | सुण्डा एक प्रथक्‌ राज्य था, जिसके 
“महाराज' मर्जपहित के सम्राटों को अपना अधिपति स्वीकार करते थे । राज़्सनगर की 
इच्छा थी, कि विवाह के अवसर पर भी सुण्डा का महाराज उसके प्रति ऐसा बर्ताव करे, 


जावा के प्राचीन हिन्दू (भारतीय) राज्य ६१ 


जैसा कि सामन्‍्त राजा अपने अधिपति के साथ किया करते हैं। पर सुण्डा का राजकुल 
इसके लिए तैयार नहीं हुआ । इस पर मजपहित की सेनाओं ने सुण्डा पर आक्रमण कर 
दिया, जहां उनका डटकर मुकाबला किया गया। सुण्डा के लोगों ने अपमानपू्वंक जीवित 
रहने की अपेक्षा मृत्यु पसंद की, और वहाँ का राजकुल राजसनगर के कोप का शिकार 
हो गया। सुण्डा की राजकुमारी भी इस युद्ध में मारी गई। सुण्डा के प्रति व्यवहार करते 
हुए राजसनगर ने जिस उहृण्ड प्रकृति का परिचय दिया था, उसी का उपयोग कर उसने 
पड़ोस के अन्य राज्यों पर आक्रमण प्रारम्भ किए और उन्हें जीतकर एक विशाल साम्राज्य 
का निर्माण किया । 

सुण्डा के राजकुल को परास्त करने के तत्काल पश्चात्‌ दोम्बों द्वीप पर आक्रमण 
किया गया और उसे जीत लिया गया | उसके बाद उसने जो दिग्विजय प्रारम्भ की, उसके 
कारण प्राय: वे सब द्वीप व प्रदेश उसकी अधीनता में आ गए, जो वर्तमान समय में 
मलायीसिया और इन्डोनीसिया के राज्यों के अन्तर्गत हैं। इसी राजा के शासनकाल में 
सन्‌ १३६५ में नागरकृतागम नामक ग्रन्थ की रचना की गई थी, जिसमें उन सब प्रदेशों 
व राज्यों का उल्लेख है जो राजसनगर की अधीनता में थे। नागरक्ृत्ायम की सूची के 
अनुसार ये प्रदेश निम्नलिखित थे--.. 

(१) सुमात्ा में--जाम्वो, पलमवदू, करितडः (इन्द्रगिरि से दक्षिण), तेब 

« (जाम्बी के समीप), धर्माश्रय, कन्डिस, कावस, मनड्कववाँ, रकान, सियक, काम्पर, 
पने, काम्पे, हारू, तमिहिडः, मन्डहिलिडः, पर्लाक, बरत, लवस, समुद्र, लमूरी, वतन, 
लाम्पुडः और बरुस । 

(२) बोनियो में-_कपुहस, कतिड्गान, साम्पित, कूटवरलिग सम्बस, लवई कडड 
डडंगन, लन्‍्दक, समडडः, तिरम, सेड्‌, चुरुनडः (वुनेई), कल्क, सलुडुझू, सुलु, पसिरे, 
बरितु, सवकू, तबलुड्‌, तुन्‌जुड, मलनो, तज्जूंग पुरी और कूट वरिज्धिन । 

(३) मलाया प्रायद्वीप में--हुजुझइमेदिनी (जहोर), लंकाशुक, सई, कलेन्तन, 
लिज्भनो नशोर, पक्रा, मुतर, दुद्दन, तुमसिक (सिंगापुर), संगयछूदुजुड, केलड, केड्डा, 
कंजय, जरे और निरान। 

(४) जावा के पूर्वे में स्थित द्वीप--- वाली, गुरुन, सुम्बवा (द्वीप में तलिवड दोम्पी, 
सपी और भीम ) , सडयाड अपी, सेराडः, हुतन, कडली, लोम्बोक-मी रा, साक्षक, वान्तयान, 
लुवुक, उडमकत्नय, मकसर, बुतुन, वडग्गवी, कुनिर, गलियाओ, सलय, सुम्बा, सोलोत, 
मुअर, वन्डन, अम्बवन, मलोको, ब्वानिन, सेरन और तिमुर | 

सुमात्रा, बोनियो और मलाया प्रायद्वीप के जिन भ्रदेशों के नाम इस सूची में दिये गए 
हैं, वे सब पहले छोटे-छोटे राज्यों के रूप में रह चुके थे। राजसनगर ने उन सबको जीत 
कर अपने अधीन कर लिया था, या उनके राजाओं को अपना वशवर्ती बना लिया था। 
जावा से पूर्व में स्थित जिन द्वीपों के नाम इस सूची में हैं, उन सब पर भी वह अपना 
प्रभत्व स्थापित करने में समर्थ हो गया था। दक्षिण-पूर्वी एशिया के क्षेत्र में फिलिप्पीन 
ही एक ऐसा द्वीप-समूह रह गया था, जो राजसनगर के समय में मजपहित साम्राज्य में 
सम्मिलित नहीं था | नागरकृतागम का रचयिता राजसनगर का आश्रित कवि था, अतः 

यह असम्भव नहीं है कि उसने कुछ अतिशयोक्ति से काम लिया हो । पर उसके विवरण _ 
में संदेह करने की अधिक गुंजाइश नहीं है, वर्योंकि कत्तिपय ऐसे अभिलेख भी उपलब्ध हुए 
हैं, जिनसे वाली, चोनियो आदि अनेक प्रदेशों व द्वीपों पर राजसनगर के प्रभुत्व की बात 
पुष्ट होती है । बतुर (बाली ) से १३४८ ६० का एक अभिलेख मिला है, जिसे राजसनगर 
के मामा श्रीविजय राजस द्वारा उत्कीर्ण कराया गया था। इसी प्रकार १३६८ के एक 
अन्य अभिलेख में भी विजय राज्य का श्रीपरमेश्वर नाम से उल्लेख है । इसमें सन्देह नहीं, 
कि वाली द्वीप मजपहित साम्राज्य के अन्तगंत था, और राजसनगर की ओर से श्षीविजम 
राजस वहाँ शासन के लिए नियुक्त था। सिंगापुर बोर सुमात्रा द्वीपों में भी ऐसे अभिलेख 
मिले हैं, जिनमें इन प्रदेशों पर जावा के आधिपत्य के संकेत्त विद्यमान हैं। इस काल के 
चीनी ग्रन्थों में स्पष्ट रूप से पु-नी (बोनियों का पश्चिम तटवर्ती प्रदेश) पर जावा के 
प्रभुत्व का वर्णन है। साथ ही, उनमें यह भी लिखा गया है, कि सान फो-त्सी पर भी 
जावा का आधिपत्य विद्यमान था । जब सान फो-त्सी के राजा की मृत्यु हो गई,,तती उसके 
पुत्र का यह साहस नहीं हुआ कि वह स्वयं अपने अधिकार से उसके राजसिंहासन पर 
आएूढ़ हो सके । चीन के सम्राट ने राज्य प्राप्त करने के लिए उसकी सहायता करनी 
चाही, पर जावा द्वारा उन व्यक्तियों को मौत के घाट उतार दिया गया जो सान फो-त्सी 
के राजकुमार की सहायता के लिए चीन से आए थे । 
यह स्वीकार करना होगा, कि राजसनगर एक अत्यन्त प्रतापी सम्राट था, औौर- 
उसका साम्राज्य दक्षिण-पूर्वी एशिया में दूर-दूर तक विस्तृत था। “पड़ोस के जिन राज्यों 
के साथ उसका मंत्री-सम्बन्ध था, उनके नाम भी नागरकृतागम में दिये गए हैं। थे राज्य 
निम्नचिखित थे---सियाम, धर्मनगरी (लिगोर), मतंबान, राजपुर, सिहनगरी, चम्पा, 
“काम्बोज और यवन (उत्तरो नाम) | इसके अतिरिवत नागरक्ृतागम में उत्त राज्यों के 
भी नाम दिये गए हैं, जिनके व्यापारी, ब्राह्मण और श्रमण जावा आते-जाते रहते थे । 
वहाँ लिखा है, कि 'जम्बूद्वीप, काम्बोज, चीन, यवन, चम्पा, कर्णाटक, गौड़ भौर सियाम 
के व्यापारी निरन्तर जावा आते रहते हैं। वे पण्य को साथ. लेकर जहाजों द्वारा वहाँ भाते 
- हैं। ब्राह्मण और श्रमण भी इन देशों से वहाँ आया करते हैँ, और वहाँ उनका समुचित 
सम्मान किया जाता है । भारत के साथ मजपहित साम्राज्य का धनिष्ठ सम्बन्ध था। 
जम्बूद्वीप से भारत ही अश्रिप्रेत है, और कर्णाटक तथा गौड़ (बंगाल) का पृथक्‌ रूप से 
उल्लेख यह सूचित करता है, कि इन प्रदेशों के व्यापारी विशेष रूप से जावा आया-जाया 
करते थे। नागरकृतागम के एक इलोक में यह भी कहा गया है, कि जावा और जम्बूद्वीप 
संसार के दो सबसे सुन्दर देश हैं। इन दोनों देशों में घनिष्ठ सम्बन्ध की सत्ता इस बाद 
से भी प्रमाणित होती है, कि काव्ची (कॉजीवरम) के भिक्षु बुद्धादित्यः तथा ब्राह्मण 
मुतली सहृदय ने जावा के राजा की प्रशंसा में कविताएं लिखी थीं । 
राजसनगर के शासनकाल में मजपहित राज्य का जो असाधारण उत्कप॑ हुआा, 
उसका प्रधान श्रेय गज:मद को दिया जाना चाहिए। यह उसी की योग्यता का परिणाम 
था, कि जावा एक सुव्यवस्थित और सुशासित राज्य बन गया, और वह एक विशाल 
साम्राज्य के निर्माण में समर्थ हुआ। १३६४ ई० में जब उसकी मृत्यु हुई, तो उसके स्थान 

पर किसी अन्य व्यक्ति को प्रधानमंत्री के पद पर नियुक्त नहीं किया गया। शासन कार्य 
के संचालन के लिए अब एक परिषद्‌ नियुक्त की गई, जिसके सदस्य राजा, उसके माता- 
पिता, चाचा-चाची, दो बहनें भौर उनके पति थे । इन्हें 'भटारसप्तप्रभु' कहा जाता था । 
पर यह व्यवस्था देर त्तक नहीं चल सकी । १३७१ ई० में गज: एंगोम्‌ को प्रधानमंत्री के 
पद पर नियुवत किया भौर वह मृत्यु (१३६८) तक इस पद पर रहा । 

१३८६ में राजसनगर की मृत्यु हुई, और उसके पश्चात्‌ मजपहित साम्राज्य का पतन 
प्रारम्भ हो गया । 


(६) मजपहित साम्राज्य का पतन 

विक्रमवर्धन---राजसनंगर की मृत्यु 'के पश्चात्‌ मजपहित साम्राज्य के पतन की 
जो प्रक्रिया प्रारम्भ हुई, उसका कारण वह गृहकलह था, जिसके लिए राजसनगर स्वयं 
उत्तरदायी था। राजसनगर की पटरानी का नाम परमेश्वरी था, जिसकी एकमात्त सन्तान 
कुसुमव्धघेनी नामक एक कन्या थी। इस पटरानी परमेश्वरी की छोटी बहन ईश्वरी थी, 
जिसकी दो सनन्‍्तानें थीं, एक लड़की नागरवर्धनी और एक लड़का विक्रमवर्धन । इस 
विक्रमवर्धन का विवाह राजसनगर की पुत्री कुसुमवर्धंनी के साथ हुआ था, जिसके कारण 
राजसिहासन का यही उत्तराधिकारी था। पर राजसनगर की एक अन्य रानी से उसे 
एक पुत्त.की भी प्राप्ति हो गई थी, जिसे वह बहुत प्यार करता था | उसका विवाह उसने 
नागरवर्धनी के साथ करा दिया था, और उसे पूर्वी जावा का शासक नियुक्त कर दिया 
था। राजा का पुत्र होते के कारण वह वहाँ स्वतन्त्र रूप से आचरण करने लगा था, कौर 
अपने पिता के जीवनकाल में ही उसने अपनी शक्ति को बहुत बढ़ा लिया था। राजसनगर 
का यह पुत्त वीरभूमि के कुमार के नाम से प्रसिद्ध है । १३८६ में राजसनगर की मृत्यु हो 
जाने पर जब विक्रमवर्धन मजपहित के राजसिहासन पर आरूढ़ हुआ, तो वीरभूमि 
उसका प्रतिद्वन्द्दी घन गया, और उन दोनों में गृह-युद्ध प्रारम्भ हो गया। इस युद्ध का 
अन्त १४०६ ई० में हुआ, जब वीरभूमि की हार हो गई, ओर उसके सिर को काटकर 
मजपहित के राजदबार में उपस्थित कर दिया गया। 

यद्यपि वीरभूमि की मृत्यु के पश्चात्‌ जावा के राज्य में राजनीतिक एकता स्थापित्त 
हो गई थी, पर सुदीध गृह-युद्ध के कारण मजपहित में अब इतनी शक्ति नहीं रह गई थी 
कि साम्राज्य के अन्तगंत अन्य प्रदेशों व द्वीपों पर अपना भाधिपत्य रख सके । चीनी ग्रन्थों 
से सूचित होता है, कि मन्द्रहवीं सदी के पूर्वा्ध में बोनियो, सुमात्ना आदि से मजपहित के 
प्रभुत्व का अन्त हो गया था भोर॑ इन द्वीपों के राज्यों ने चीन को अपना अधिपति एवं 
संरक्षक मानना प्रारम्भ कर दिया था। जब कि १३७० में यह दशा थी, कि जोवा के 
भय के कारण पू-नी (पश्चिमी बोनियो) के राजा को अपना दुत्तमण्डल तक चीन भेजने 
'का साहस नहीं हुआ था, १४०४ में वहाँ का राजा सपेरिवार चीन गया था और वहां के 
सम्राट के प्रति उसने सम्मान सिवेदन किया था। इसी प्रकार सान फो-त्सी (श्रीविजय ) 
सदृश अन्य राज्य भी अब मजपहित की उपेक्षा कर चीन के साथ अपने सम्बन्ध स्थापित 
करने और उसे अपना संरक्षक मानने को तत्पर हो गए थे, जावा ने न केवल इसे सहन ही 

किया, अपितु स्वयं भी वह चीन के प्रति सम्मान प्रदर्शित करने लगा। १४१५, १४६८ 
और १४३२ में जावा से अनेक दूतमण्डल भेंट-उपहार के साथ चीन भेजे गए। इसका 
एक महत्त्वपूर्ण कारण यह था कि पन्द्रहवीं रादी के प्रारम्भ-काल में मलाया प्रायद्वीप में. 
इस्लाम का जोर बहुत बढ़ गया था, और वहाँ से कतिपय स्थानीय राज्यों के शासक 
मुसलमान वन गए थे। मजपहित की शक्ति के क्षीण होने पर इन मुसलिम शासकों 
(जो सुल्तान कहाते थे ) ने भी सिर उठाना शुरू किया, और जावा के लिए वे एक नई 
विपत्ति बन गए। मलाया क्षेत्र के मुसलिम सुलतानों में मलक्का का सुलतान सबसे शक्ति- 
शाली था, और चीन का संरक्षण प्राप्त कर वह अपने राज्य के विस्तार में तत्पर था। 
मलबका से अपने राज्य की रक्षा करने के लिए ही जावा के राजा विक्रमवर्घन ने यह 
आवश्यक समझा था, कि वह भी चीनी सम्राद्‌ की सेवा में भेंट-उपहार भेजकर उसकी 
सद्भावना तथा संरक्षण प्राप्त कर ले । 
विक्रमवर्धन के उत्तराधिकारी--- १४२६ ई० में राजा विक्रमवर्धन की मृत्यु हुई। 
उसकी तीन सन्‍्तानें थीं, एक पुत्ती और दो पुत्न । पटरानी की सन्‍्तान पुत्नी थी, जिसका 
नाम सुहिता था । अब वह मजपहित के राजसिहासन पर आरूढ़ हुई, और १४४६ तक 
उसने जावा का शासन किया । सुहिता के कोई सनन्‍्तान नहीं थी, अतः उसकी मृत्यु के बाद 
उसका छोटा भाई भ्रेतुमपल श्रीकषविजय की उपाधि के साथ मजपहित का राजा बना । 
उसका शासन-काल केवल चार वर्ष (१४४७-५१) का था। श्रीकृतविजय के बाद जो 
राजा मजपहित के रानसिंहासन पर आरूढ़ हुए, वे राजसवघंन (१४५१०५६), भआ्राह्मड- 
पूर्वेविशेष (१४५६-६६) और सिंहविक्रमवर्धन (१४६६-७८) थे । इनके शासनकाल 
की कोई विज्लेप घटनाएँ ज्ञात नहीं हैं। पर इनका बहुत कम-कम समय तक शासन करना 
यह ग्रूचित करता है, कि इनके समय में जावा में शान्ति और सुव्यवस्था का अभाव था । 
सिहविक्रमवर्घन मजपहित के उस राजवंश का अन्तिम राजा था, जिसकी स्थापना 
कृत्तराजस द्वारा की गई थी। इस राजवंश के शासन का अन्त दाहा (कडिरी) के राजा 
भट्टारप्रभु गिरीन्द्रवर्धन रणविजय द्वारा किया गया। दाहा या कडिरो के राज्य तथा 
राजवंश का उल्लेख पहले किया जा चुका है। उसी की शक्ति का अन्त कर सिंहसांरि 
राज्य की स्थापना हुई थी, जी जावा में मजपहित का पूर्ववर्ती राज्य था। कडिरी के इस 
वंश के व्यक्ति स्थानीय शासकों या सामन्त राजाओं की स्थित्ति के बाद में भी विद्यमान 
रहे, ओर ऐसे ही एक सामन्त राजा गिरीन्द्रवर्धन रणविजय ने मजपहित के राजवंश का 
अन्त कर अपने को जावा का राजा बना लिया। एक अभिलेख में उसे बिल्वतिक्त 
(मजपहित ), दाहा, जांग्गल और कडिरी का राजा कहा गया है, और इस बात का 
उल्लेख है कि चतुर्वेदपारंगत ब्रह्मराज गंगाधर ने उसके पिता का द्वादेशवाधिक श्राद्ध 
कराया था। उसके अभिलेखों से यह भी. सूचित होता है, कि उस द्वारा राम गौर ऋषि 
भारद्वाज की मूर्तियों की स्थापना, ओर राम, विष्णु, यम तथा दुर्गा की पूजा की व्यवस्था 
कराई गई थी । गिरीन्द्रवर्धन रणविजय के जो मभिलेख प्राप्त हुए हैं, उनसे इस बात में 
कोई सन्देह नहीं रह जाता कि पन्द्रहवीं सदी के अन्त त्क भी जावा में हिन्दू राजाओं का 
शासन था जौर वहाँ की जनता भी प्रधानतया हिन्दू धर्म की ही थी। पर इस काल में 

दक्षिण-पूर्वी एशिया के विविध प्रदेशों तथा द्वीपों में इस्लाम का प्रसार बड़ी तेजी के साथ 
हो रहा था, जोर जावा के विविध सामन्‍्त राजकुलों के अनेक व्यक्तियों ने भी इस धम्म॑ 
को अपनाना प्रारम्भ कर दिया था। यह स्वाभाविक था, कि नये मुसलमान बने राजकुलों 
के व्यवित मजपहित व दाह्य आदि के हिन्दू राजकुसों के प्रति विरोधभाव रखें और उनसे 
संघर्ष कर अपने उत्कषं के लिए प्रयत्न करें। सोलहवीं सदी के शुरू में जावा की राज- 
नीतिक दशा पर पो्तृंगीज रे द-ब्रितो के इस कथन (१५१४) से अच्छा प्रकाश पड़ता 
है--.''जावा एक बड़ा द्वीप है। वहां दो काफिर राजा हैं, एक जावा का और दूसरा सुण्डा 
का । समुद्रतट मुसलमानों के अधीन है, जो बड़ें वलशाली हैं। बड़े अमीर और व्यापारी 
अपने को इन स्थानों का सुलतान कहते हैं। वे बहुत धनी हैं, और उनके पास बहुत-से 
जहाज हैं ।” समुद्रतट के इन मुसलमानों द्वारा जावा में इस्लाम का जो प्रसार हो रहा 
था भौर जिसके कारण वहाँ के राजकुलों के व्यक्ति भी मुसलमान बनने लग गए ये, 
उसी का यह परिणाम हुआ कि सोलहूवीं सदी के मध्य तक जादा मुख्यतया मुसलमानों के 
हाथों में चला गया, यद्यपि बाद में भी कुछ हिन्दू राज्य वहाँ शेष रह गए थे । इनमें एक 
बलम्बड्न का राज्य था, जहाँ १६०० ई० में भी हिन्दू राजा का शासन था। पर ऐसे 
एक दो अपवादों को छोड़कर जावा में सर्वत्ञ मुसलमान सुलतान राज्य करने लगे थे, 
जौर उनके शासन में वहां से न केवल हिन्दू संस्कृति का अन्त हुआ, अपितु वहाँ के बहुत- 
से पुराने मन्दिरों को भी नष्ट कर दिया गया। इस प्रकार जावा से भारतीयों या हिन्दुओं 
के उस सांस्कृतिक साम्राज्य का अन्त हुआ, जो १५०० वर्ष के लगभग तक वहाँ कायम 
रहा था। 


(७) इन्डोनीसिया के अन्य हिन्दू राज्य 

सुमात्ना के शैलेन्द्र राजा औौर जावा के मजपहित राजा मलायीसिया तथा 
इन्डोनी सिया के विविध प्रदेशों तथा द्वीपों पर अपना माधिपत्य स्थापित करने में समय 
हुए थे, यह ऊपर लिखा जा चुका है। पर इस क्षेत्र में अन्य भी अनेक हिन्दू राज्य विद्यमान 
थे, जिन्हें यद्यपि शैलेन्द्र तथा मजपहित सम्राट्‌ अपनी अघोीनता में ले आाने में समर्थ हुए 
थे, पर जो अवसर पाते ही फिर स्वतन्ल रूप से शासन करने लगते थे। ऐसा एक राज्य 
सुण्डा का था, जिसकी स्थिति पश्चिमी जावा में थी । इस राज्य के अनेक अभिलेख मिले 
हैं, जिनसे वहाँ के हिन्दू राजाजों का वृत्तान्त ज्ञात होता है। ऐसा हो एक राज्य मलयू 
(जाम्बी) था, जो सुमात्ना के पूर्वी तट पर स्थित था। शैलेन्द्र राजाओं की शक्ति के क्षीण 
होने पर इस राज्य ने अच्छी उन्नति कर लो थी, यद्यपि बाद में वह मजपहित सम्नाटों 
के आधिपत्य में भा गया था। शैलेन्द्र साम्राज्य के पतन के समय सुमात्ना में अन्‍य भी 
अनेक हिन्दू राज्य स्थापित हो गए थे, जिन्होंने बाद में मजपहित सम्नाटों की अधीनता 
स्वीकार कर ली थी। चौदहवीं सदी में सुमात्ना में भी इस्लाम का प्रवेश शुरू हुमा, मौर 
घीरे-घोरे न केवल वहाँ की राजसत्ता ही मुसलमानों के हाथों में चली गई, अपितु वहाँ 
के निवासियों ने भी इस्लाम को अपना लिया । 

जावा के समीप पूर्व की मोर स्थित बाली .द्वीप में भी एक समृद्ध हिन्दू राज्य की 

सत्ता थी। वाली में सबसे पुराना ताम्रपत्न ८५६६ ई० का मिला है, गौर ६१५ ई० के 
वहां से प्राप्त हुए अभिलेख से सूचित होता है, कि उस समय वहाँ उम्रसेन नाम के राजा 
का शासन था। उम्रसेन (६१४५-३३) के बाद वहाँ क्रमशः राजा तबनेनद्रवर्मंदेव और 
चन्द्राभयसिहवमं देव ने शासन किया। ६७४५ में वहाँ का शासन राजा जनसाघुवर्म देव के 
हाथों में था, और ६८३ में रानी श्रीविजय देवी के । वाली के इस हिन्दू राज्य को पहले 
जावा के राजा घमंवंश ने जीता, भौर फिर राजा कहृतनगर ने । कृतनगर के बाद आधी 
सदी के लगभग तक वाली स्वतन्त्र रहा, पर बाद में मजपहित राजाओं ने उस पर अपना 
मआधिपत्य स्थापित कर लिया | जब जावा का मजपहित राजा मुसलमानों के सम्मुख नहीं 
टिक सका, और अपने घधम्म पर दृढ़ रहने का कोई अन्य उपाय वहां के हिन्दुओं को नहीं 
सूझा, तो वे जावा को छोड़कर बाली चले गए । इस प्रकार बाली हिन्दू शरणाथियों का 
कंम्प बन गया, और जावा की प्राचीन हिन्दू संस्कृति वाली में केन्द्रीभूत हो गई। बाली 
मुसलमानों के हाथ में नहीं आ सका, वहां के निवासी अब भी हिन्दू हैं और वहां सुवर्णद्वीप 
(मलायीसिया भौर इन्डोनीसिया) की प्राचीन भारतीय व हिन्दू संस्कृति की घारा इस 
समय तक भी प्रवाहित हो रही है। बाली के घहुत-से लोग अपने को वोड-मजपहित 
(मजपहिंत जन) कह कर गवे॑ अनुभव करते हैं। मजपहित के एक राजकुमार ने वाली 
के उस हिन्दू राजवंश का सुत्रपात किया था, जो उन्‍नीसवीं सदी के प्रथम चरण तक वहां 
शासन करता रहा। १८३६ में वहाँ के राजा ने डच आधिपत्य को स्वीकार कर लिया 
था, भौर हालण्ड के वशवर्ती रूप में बाली के हिन्दू राज्य की स्थिति १६११ ६० तक 
कायम रही, जब कि उसकी पृथक सत्ता का अन्त कर उसे डच साम्राज्य के अन्तर्गत कर 
लिया गया | दक्षिण-पूर्वी एशिया के अन्य सब हिन्दू राज्यों का अन्तर भी इस्लाम के प्रसार 
के कारण हुआ। उन सबका वृत्तान्त इस ग्रन्थ में लिख सकना कठिन है । 


पाँचवां अध्याय 
इन्डोनीसिया के क्षेत्र में मारतीय सम्यता 
ऋोर संस्कृति 
(१) साहित्य 


दक्षिण-पूर्वी एशिया के विविध द्वीपों तथा प्रदेशों में जो अनेक भारतीय राज्य 
प्राचीन समय में विद्यमान थे, उनका संक्षिप्त परिचय पिछले अध्यायों में दिया गया है | 
इन भारतीय राज्यों के घमं, सामाजिक जीवन, शासन पद्धति, कला, आथिक दक्शा आदि 
के सम्बन्ध में जानकारी प्राप्त करने के प्रधान साधन निम्नलिखित हैं--(१) जावा का 
प्राचीन साहित्य, (२) विविध अभिलेख, जो प्रस्तरखण्डों एवं ताम्रपत्रों आदि पर 
उत्करीर्ण हैं, (३) पुराने मन्दिर, चैत्म, स्तृप आदि और उनके भग्नावशेष, और (४) 
विदेशी विवरण व ग्रन्य, जिनमें सबसे महत्त्व के चीन के इतिहास-विषयक ग्रन्थ तथा 
अरब यात्रियों एवं व्यापारियों के यात्रा विवरण हैं। अभिलेखों और चीनी एवं अरब 
ग्रन्थों का उल्लेख हम यथास्थान करते रहे हैं, और प्रसंगवश इस अध्याय में भी उन्हें 
उल्लिखित करेंगे। पर जावा के प्राचीन साहित्य पर पुथक्‌ रूप से प्रकाश ड।लना 
आवश्यक है, क्योंकि दक्षिण-पूर्वी एशिया में भारतीय संस्कृति के विशिष्ट रूप को जानने 
का वही मुख्य साधन है | जावा के समान सुमात्रा, मलाया, बोनियो आदि के भारतीय 
राज्यों में भी अवश्य ही साहित्य का विकास हुआ होगा, पर वह अब उपलब्ध नहीं है। 
दक्षिण-पूर्वी एशिया के विविध द्वीपों में भारतीयों ने जब अपने उपनिवेश स्थापित किए, 
तो वे भारत के साहित्य को भी अपने साथ ले गए और वहां उसका पठन-पाठन हीता 
रहा। इन प्रदेशों में संस्कृत का कितना अधिक प्रचार था, यह वहाँ उपलब्ध हुए संस्कृत 
अभिलेखों में स्पष्ट है । 
पर इन द्वीपों व प्रदेशों की अपनी स्थानीय भाषाएं भी थीं । यह सम्भव नहीं था, 
कि इनके सब निवासी, जिनमें भारतीय उपनिवेशकों के अतिरिक्त वहाँ के पुराने निवासी 
भी थे, केवल संस्कृत का ही प्रयोग करने लगते। अतः: यह स्वाभाविक था, कि 
समयान्तर में स्थानीय भाषाओं में भी साहित्य का सुजन होने लगे, भौर लोग संस्कृत 
साहित्य के साथ-साथ उसके अध्ययन-अध्यापन में भी प्रवृत्त हों । जावा की भाषा में 
सबसे पहले 'अमरमाला' नामक पुस्तक की रचना हुई थी । यह एक कोशग्रन्थ है, जिसे 
संस्कृत के अमरकोश की शैली में लिखा गया है । अमरमाला की जब रचना हुई, तभी 
जावी भाषा में रामायण भी लिखी गई। जावी की यह रामायण बाल्मीकि कृत संस्कृत 
रामायण का अनुवाद नहीं है, और कितनी ही बातों में उससे भिन्‍न भी है। इसकी 
कथा के अनुसार अग्निपरीक्षा के बाद राम ने सीता को ग्रहण कर लिया था, और सीता 

के अन्तिम वर्ष वाल्मीकि ऋषि,के आश्रम में व्यतीत नहीं हुए थे। जावी भाषा में 
साहित्य का विशेष रूप से निर्माण उस युग में हुआ, जब कि धर्मवंश और एलंग के नेतृत्व 
मे पूर्वी जादा ने महत्त्व प्राप्त कर लिया था। धर्मवंश के शासन काल (दसवीं सदी का 
अन्च्र तथा ग्यारहवीं सदी का प्रारम्भ) में महाभारत का जावी भाषा में अनुवाद किया 
गया। आदि पर्व, विराट पर्व और भीष्म पर्व का अनुवाद धर्मवंश की सं रक्षकता में हुआ 
था, भौद क्न्य पर्वो को बाद में अनूदित किया गया था । महाभारत की कथा को लेकर 
जावी भाषा में अनेक्त स्वतस्त्र साहित्यिक रचनाएँ भी की गईं । इनमें अर्जुन विवाह 
नामक काव्य एलंग (१०१६-१०४२ ईस्वी) की संरक्षकता में म्यू कप्व नामक कवि 
द्वारा लिखा गया था। एलंग के युद्धों से प्रभावित होकर ही शायद कवि कप्व ने 
अर्जुन-विवाहू की रचना की थी, क्योंकि इस काव्य में निवात कवच के विरुद्ध लड़ाई में 
अर्जुन द्वारा देवताओं की सहायता का वर्णन है । एलंग के समय में ही कृष्णायन और 
सुमनसान्तक काव्यों की रचना हुई थी । कृष्णायत का रचयिता कवि त्रिगुण था, और 
इस काव्य में कृष्ण द्वारा रव्मिणी के हरण और जरासन्ध से युद्ध का वर्णन है । सुमन- 
सान्तक काव्य का आधार रघुवंश के राजा दशरथ की माता और राजा अज की रानी 
इन्दुमती की वह कथा है, जिसमें एक सुमन (फूल) द्वारा उसकी मृत्यु का वर्णन है । 
कडिरी के राजा जयभय (११३५-११५०) के समय में जावी साहित्य की बहुत अधिक 
उन्नति हुई । इस काल का सबसे प्रसिद्ध ग्रन्ध भारत-युद्ध है, जिसमें महाभारत के युद्ध 
का सजीव रूप से वर्णन है। यह एक स्वतन्त्र ग्रन्य है, जिसको रचना महाभारत के 
उद्योग, भीष्म, द्रोण, कर्ण और शल्य पर्वो के आधार पर की गई थी । भाषा भीर शैली 
. की दृष्टि से इसे अत्यन्त उत्कृष्ट माना जाता है। राजा जयभय के आदेश से कवि म्यू 
सदः ने इसकी रचना प्रारम्भ की थी, पर किसी बात पर राजा का कोपभाजन हो जाने 
के कारण वह इसे पूरा नहीं कर सका । बाद में कवि म्यू पनुलु: ने इसे पूरा किया। स्यू 
पुनुलु: द्वारा हरिवंश नाम से एक बन्य काव्य की भी रचना की गई थी, जिसमें कृष्ण 
द्वारा रक्मिणी के हरण तथा पाण्डवों और जरासन्ध के युद्ध का वर्णन है। कडिरी के 
अन्य राजाओं में कामेश्वर के शासनकाल में स्मरदहन नामकं काव्य का निर्माण हुआ, 
जिसमें शिव हारा समर (कामदेव) के दहन का वर्णन है। इस काव्य का रचयिता धर्म 
नामक कवि था। स्मरदहन काव्य राजा कामेश्वर के समय में लिखा गया था, यह तो 
सुनिश्चित है । पर कामेश्वर प्रयम जयभय का पूर्ववर्ती राजा था, और कामेश्वर द्वितीय 
जयभय के दो पीढ़ी बाद बारहवीं सदी के अन्तिम चरण में हुआ था। इस प्रश्न पर 
विद्वानों में मतभेद है, कि स्मरदहन. की रचना कामेश्वर प्रथम के काल में हुई थी या 
कामेश्वर द्वितीय के समय में । -कामेश्वर के काल में ही भीमकाव्य नामक काव्य-ग्रन्य 
की रचना हुई थी, जिसमें कि पृथिवी के पुत्र भोम या नरक द्वारा इन्द्र के परास्त किए 
जाने और अन्त में इन्द्र के हाथों से उस (भोम ) की मृत्यु का वर्णन है । 
जावा के इतिहास में चौदहदीं सदी का बढुत महत्त्व है। इस काल में मजपहित 
के राज्य का उत्कर्ष हुला और उसके राजा एक विज्ञाल साम्राज्य की स्थापना में 
समर्थ हुए । राजसनगर मजपहिंत का एक शक्तिशाली सम्नाद था (१३४०-८६) । 

उसी के समय में १३६५ ईस्वी में नागरकतागम नामक प्रसिद्ध ग्रन्थ की रचना हुई, 
जिसके लेखक का नाम प्रपंच था । जावी साहित्य में इस अन्च का विशिष्ट स्थान है। 
इससे पूर्व जो अनेक काव्य एवं ग्रन्य जावी भाषा में लिखे गये थे, उनके कथानक 
रामायण, महाभारत और पुराण आदि भारतीय ग्रन्थों से लिये गए थे। पर प्रपंच ने 
तनागरकृतागम की रचना करते हुए मजपहित के प्रसिद्ध राजा राजसनगर के जीवन- 
वृत्त को आधार बनाया था। इध्ती लिए जावा के राजाओं, राजदरबार, राजधानी तथा 
साम्राज्य के सम्बन्ध में इस ग्रन्थ से उपयोगी जानकारी प्राप्त होती है। प्रपंच ने अपने 
समकालीन लेखकों में म्यू तन्चुलर का भी उल्लेख +िया है, जिसने अर्जुनसहख्रवाहु 
और सुतसोम नामक काव्यों की रचना की थी। जावी भाषा के कतिपय काव्य 
ऐसे भी हैं, जिनका रचनाकाल निर्धारित नहीं किया जा सका है। ऐसे काव्यों 
में इन्द्रविजय, पार्थयज्ञ, हरिविजय, कालयवनान्तक, रामधिजय, रत्नविजय पार्थंविजयु 
ओर विध्नोत्सव उल्लेखनीय हैं । इन सब के कथानक प्राचीन भारतीय साहित्य से ही 
लिये गए हैं, जो दक्षिण पूर्वी एशिया की सांस्कृतिक परम्परा के मलखोत थे। महा- 
भारत और रामायण को आधार .बनाकर जावा में बहुत्त-से ग्रन्य लिखे गए थे । दसंवीं 
सदी के अन्त में राजा घर्मेवंश के शासन काल में महाभारत के कुछ पर्वो का जावी 
भाषा में अनुवाद हुआ था, यह ऊपर लिखा जा चुका है | बाद में जहाँ शेप पर्वों का 
अनुवाद हुआ, वहाँ महाभारत की कथा पर बाधारित नए ग्रन्थों की भी .रचना शुरू 
हुई । यह प्रक्रिया चिरकाल तक जारी रही, और बाद के समय में इस,प्रकार के,जो 
ग्रन्थ लिख गये, उनमें कौरवाश्नम विशेष महत्त्व का है, क्योंकि इसक्री-कर्मा में महा- 
भारत की कथा से अनेक भिन्‍नताएं पायी जाती हैं। सारसमुच्चय नाम: का इसी 
प्रकार का एक अन्य ग्रेन्‍्थ भी जावी भाषा में लिखा गया। यद्यवव इसमें, अधानंतया 
महाभारत के अनुशासन-पव्वे से. नीतिविषयक श्लोकों का सकलनृ (उनके /जावी 
अनुवाद के साथ ) किया गया है, पर साथ ही रामायण और पंचतृन्त् ,से, भी:बहुत-सी 
उक्तियाँ ली गई हैं। नवरुचि नामक्र ग्रन्थ में भीम के वीर कृत्यों.का वर्णन: मिलता 
है, जो कि महाभारत पर आधारित है। । +% ! | छ्लिह पिक दे।5 
भारत के समान जावा में भी पौराणिक साहित्य विद्यम्नानहै।ऊुंजावी :भ्ाषा के 
पुराण ग्रच्यों में ब्रह्माण्ड पुराण सर्वप्रधान है । यह भारत के;नबह्मण्डापुराण-से+अधिक 
भिन्‍न नहीं है । एक अन्य पुराण-प्रन्य अगस्त्यवर्व है, जिसमें पुराणों; की शैल्ली: में सृष्टि 
की उत्पत्ति का निरूपण किया गया है । नीतिशास्त्र: विषयक: अनेक ग्रन्या:भी ज़ावी 
भाषा में मिलते हैं। .ऐसा एक ग्रन्थ नीतिसार या नीतिशास्त्न।है, जिसे मजपहित+राज्य 
के अन्तिम वर्षों में लिखा गया था। जिस प्रकारल्‍के /नीतिविषयक्राअलोक .याउकथत़ 
संस्कृत के चाणक्यशतक, पंचतन्त्र आदि अ्रन्धों मेंपाये जातेहहैं,;जैसे ही:जावी.के:इछ 
नीतिसार में भी विद्यमान हैं, और सम्भवतः-वे>अाइत्ीयः ग्रस्थों से:ही:लिये-गए हैं । 
कामन्दकनी तिसार नामक राजनीति का संस्कृत ग्रन्थ बाली: सेःउपलब्ध ;हुआ है,प्रढ़ 
भाचाये कामन्दक का एक नीतिग्रन्य जावी भाषा में भी हैं, जिसमें रामायण और 
महाभारत के उदाहरणों द्वारा राजा के कतंव्यों तथा राजकीय नीति का प्रतिपादर 

किया गया है । एक अन्य नीतिग्रन्य “इन्द्रलोक' है, जिसमें भगवान्‌ इन्द्रलोक के राज- 
नीति विपयक वे मतव्य संकलित हैं, जिनका प्रतिपादन उसने अपने शिष्य कुमां रयज्ञ के 
लिए किया था। इसी प्रकार का एक अन्य ग्रन्य नीतित्रय है, जिसमें शत्रु के प्रति नीति 
का निरूपण है | 

जावी भाषा के साहित्य में इतिहासविपयक अनेक ग्रन्थ भी विद्यमान हैं। नागर- 
कृतागम का उल्लेख ऊपर किया जा चुका है । इसी वर्ग का एक अन्य महत्त्वपूर्ण ग्रन्थ 
'पररतोन' है, जिसकी रचना संतरहवीं सदी के प्रारम्भ काल में हुई थी । इसमें राजा 
अंग्रोक-राजस (तेरहवीं सदी का प्रथम चरण) से जावा का इतिहास शुरू किया गया 
है, और उसके बाद का प्रायः तीन सदियों का इतिहास इसमें विद्यमान है। घिहसारि 
और मजपहित राज्यों के काल का पूरा विवरण इसमें था जाता है । 'उसनजव नाम 
के एक अन्य ग्रन्थ में वाली के साथ सम्बन्ध रखने वाली अनुश्वुति संकलित है। ऐति- 
हासिक इतिवृत्त के ग्रग्थों का एक अन्य वर्ग भी जावी भापा में है, जिसे 'पमह्चंग' 
कहते हैं । इस वर्ग के भ्रन्थ गद्य और पद्य दोनों में हैं, और उनमें अनेकवधि स्थानीय 
कथाएँ, किम्वदन्तियाँ तथा अनुश्नुतियाँ संकलित हैं । इतिहास विपयक ग्रन्धों का एक 
वर्ग 'पंजी' कहांता है, जो पद्म में हैं और जिनमें पुरानी साहसिक कथाएं चणित हैं। 
पंचतन्त्र और हितोपदेश में जैसी कहानियाँ हैँ, वैसी ही जावी भाषा में भी पायी जाती 
हैं, जिन्हें 'तन्‍्त्री' कहते हैं। यद्यपि प्रधानतया ये पंचतन्त्र तथा हित्तोपदेश पर आधारित 
हैं, पर कतिपय कहानियाँ सर्वया नई भी हैं । इसी ढंग का कथासाहित्य वाली, सियाम 
और लाओस की स्थानीय भाषाओं में भी पाया जाता है। पंचतन्त्र में कहानियों को 
विष्णुशर्मा के मुख से कहाया गया है, जिसे राजकुल के अपने शिष्य को कथाओं द्वारा 
नीति की शिक्षा देता हुआ प्रदर्शित किया गया है। पर तनन्‍त्री कथाएँ एक ऐसी रानी के 
मुख से कहलवायी गई हैं, जिनक्रा पत्ति प्रतिदिन एक नई स्त्री से विवाह क्रिया करता 
था। तन्‍त्री कहानियों को कहने वाली रानी ऐसी रात्तियों में अन्तिम थी, क्योंकि उसकी 
कथाओं की परम्परा का अन्त ही नहीं होता था | जावा में घामिक साहित्य की भी 
कोई कमी नहीं है । भारत से गये उपनिवेशक वैदिक और पौराणिक साहित्य को भी 
अपने साथ वहाँ ले गये थे । उसका पठन-पाठन वहाँ जारी रहा, और उसके आधार पर 
जावी भाषा*में अनेक ग्रन्थों की रचना को गई। साथ ही, भनेक ग्रन्थों का मूल संस्कृत 
से अनुवाद भी किया गया | उपनिषदों और दर्शनों की परम्परा के अनुसार भी वहाँ 
जावी ग्रन्यों की रचना हुई | इन सबका यहाँ परिचय दे सकना सम्भव नहीं है। भारत 
के समान जावा का प्राचीन साहित्य भी अत्यन्त समृद्ध था । यद्यपि अब जावा से हिन्दू 
ओर बौद्ध धर्मों का अन्त ही चुका है, पर इन धर्मो के अनेक महत्त्वपूर्ण ग्रर्७ अब भी 
जादी साहित्य में विद्यमान हैं | भारतीय संस्कृति क्री जो परम्परा जावा तथा दक्षिण- 

, पूर्वी एशिया के अन्य देशों में विकसित हुई थी, इस्लाम भी उसे पूर्णतया नष्ट नहीं कर 
: सका है। उसकी छाप अब भी वहाँ की संस्कृति, भापा व कला पर देखी जा सकती है। 

(२) धामिक दशा 

यदि घमम की दृष्टि से देखा जाए, तो जावा, सुमात्रा, बाली, मलाया आदि दक्षिण 
पूर्वी एशिया के प्रदेशों की प्राचोव समय में ठीक वही दशा थी, जो भारत की थी। 
भारत के जिन उपनिवेश्ञकों ने इन प्रदेशों में जाकर अपने राज्य स्थापित किये, वे अपने 
धर्म को भी साथ ले गये, और वहाँ के पुराने निवासियों को भी उन्होंने अपने घ॒र्मं का 
अनुयायी बता लिया। अत्यन्त प्राचीन समय में भारत के धर्म में याज्षिक कर्मकाण्ड को 
प्रधान स्थान प्राप्त था, और दक्षिण-पूर्वी एशिया के भारतीय उपनिवेशों में भी यज्ञ- 
प्रधान धर्म का प्रचार था । बोनियो से राजा मूलवर्मा के यूपों (यज्ञस्तम्भों) पर उत्कीर्ण 
जो अभिलेख प्राप्त हुए हैं, उनमें बहुसुवर्ण कु सदुश यज्ञों के अनुष्ठान तथा ब्राह्मणों को 

दी गई दानदक्षिणा का वर्णन है। 
पौराणिक धर्म--जैसे भारत में यज्ञप्रधाव वैदिक धर्म का स्थान उस पौराणिक धर्म 
ने ले लिया था, जिसमें ब्रह्मा, विष्णु, महेश आदि देवताओं की पूजा की जाती थी और 
उनकी मूर्तियों को मन्दिरों में प्रतिष्ठापित किया जाता था, वैसे ही दक्षिण-पूर्वी एशिया 
के विविध राज्यों में भी हुआ । आठवीं सदी के प्रारम्भ तक इन राज्यों में पौराणिक 
हिन्दू धर्म भली भांति प्रचारित हो चुका था, और पुराने याशिक कर्मकाण्ड का स्थान 
मूरतिपुजा ने ले लिया था | विविध देवी-देवताओं की मूर्तियाँ बना कर उन्हें मन्दिरों में 
प्रतिष्ठापित करना और उनकी पूजा करना अब वहाँ के धर्म का प्रधान अंग बन गया 
था। देवी देवताओं में प्रधान स्थात महेश का था । उसके दो रूप थे, शिव और महा- 
काल । शिव उसका कल्याणकारी रूप था, और महाकाल रोद्र रूप | शिव या महादेव 
की शक्ति देवी, पावंती, उमा या महादेवी थी, और महाकाल या मै रव की महाकाली 
या भैरवी । देवी का एक रूप दुर्गा का भी था, जिस रूप में उसने महिपासुर का मर्देत 
किया था। शिव के पुत्र गणेश और कातिकेय थे । इन सबकी मूृ्तियाँ जावा में अच्छी 
बड़ी संख्या में उपलब्ध हुई हैं, जिससे वहाँ शैव धर्म का प्रचलन प्रमाणित होता है । 
लिंग (शिवलिंग) के रूप में भी वहाँ भगवान्‌ शिव की पूजा की जाती थी। बहुत्त से 
शिवलिंग भी वहाँ मिले हैं । कुछ विद्वानों का यह मत है, कि दक्षिण-पूर्वी एशिया के 
मूल निवासियों में लिग की पूजा प्रचलित थी, और भारतीय उपनिरवेशकों ने इसे उन्हीं 
से ग्रहण किया था | पर सिन्धु घाटी की सभ्यता में भी लिग-पूजा का संकेत मिलता 
है, और पौराणिक धर्म में इसका प्रवेश उस समय से पहले ही हो गया था, जबकि 
भारतीय उपनिवेशकों ने जावा आदि में अपने राज्य स्थापित किये थे। अतः शैव धर्म 
के प्रवेश के साथ-साथ ही वहाँ लिगपूजा का भी सूत्रपात हो गया होगा । जावा में भी 
गणेश की मूर्ति को गजमुखी बनाया जाता था, और उनकी पूजा विघ्न-विनाशक देवता 
के रूप में की जाती थी। महिषासुरमदिनी देवी की जो मूर्तियाँ जावा में मिली हैं, 
उनमें उनके ६, ८, १० या १२ हाथ बनाये गये हैं। महाकाली की मूर्ति को शव के ऊपर 
बैठे हुए बनाया गया है। उसके एक हाथ में त्रिशुल होता है, और दूसरे में खप्पर। 
जावा में कतिपय ऐसी शिव-मूर्तियाँ भी मिली हैं, जो अर्घनारीश्वर के रूप में हैं । इनमें 


कि 

दाँया भाग शिव का है, और बाँया पावंती या उम्रा का । 

शिव के अतिरिक्त विष्ण और ब्रह्मा की पूजा भी दक्षिण-पर्वी एशिया के देशों में 
प्रचलित थी, यद्यपि इन देवताओं ने वह स्थान प्राप्त नहीं किया था, जो कि शिव का 
था | विष्णु की मूर्तियाँ चतुर्मुज रूप से बनायी गई हैं, ओर उनके चार हाथों में शंख, 
चक्र, गदा और पद्म धारण कराये गये हैं। विष्णु की ऐसी मूर्तियाँ भी वहां मिली हैं, 
जिनमें उन्हें शेषनाग पर लेटे हुए दिखाया गया है। विष्णु की शक्ति श्री या लक्ष्मी थी । 
लक्ष्मी की भो चार भुजाएँ बनायी गई हैं, और उनमें उन्हें चमर, माला आदि लिये हुए 
प्रदर्शित क्रिया गया है | विष्णु के वाहन गरुड़ और कार्तिकेय (स्कन्द) के वाहुन मयूर 
की मूर्तियाँ मी जावा में मिली हैं। इन द्वीपों के निवासी भारत की उन पौराणिक 
मान्यताओं में भी आस्था रखते थे, जिनमें कृष्ण, राम, मत्स्य, वराह और नरसिंह कौ 
अवतारों के छप में प्रस्तुत किया गया है। इनकी मूर्तियाँ मी वहाँ से उपलब्ध हुई हैं । 
एक मूर्ति में जावा के प्रतापी राजा एलंग को वराहावतार के रूप में प्रस्तुत किया गया 
है । मारत के इतिहास में म्लेच्छों से उद्विज्यमान पृथिवी का यग्रुप्तवंशी राजा चन्धगुप्त 
ने उसी प्रकार से उद्धार किया था, जैसे क्रि प्रलयगत पृथिवी का वराह्मवतार ग्रहण 
कर भगवान्‌ ने किया था।' जो कार्य भारत में चन्द्रगुप्त ते किया, वही जावा में एलंग 
द्वारा किया गया था ) इसीलिये उसे भी वराहावतार के रूप में प्रस्तुत किया गया है । 

दक्षिण-पूर्वी एशिया में ब्रह्मा की बहुत कम मूत्तियाँ मिली हैं। प्राचीन काल में 
भारत में भी प्रधानतया शिव और विष्णु की ही पूजा की जाती थी । वही दशा जावा 
आदि में भी थी। वहाँ ब्रह्मा की जो मूर्तियाँ मिली हैं, उनमें उन्हें 'चतुरानन” रूप से 
प्रस्तुत किया गया है, और उन्हें हंस पर आछढ़ तथा माला, चमर, कमल और कमण्डल 
लिये हुए दिखाया गया है । ब्रह्मा की शक्षित सरस्वती मानी जाती थी । उनका वाहन 
हँस थां। हंस पर आहूढ़ देवी सरस्वती की भी कुछ मूर्तियाँ दक्षिण-पूर्वी एशिया के 
प्रदेशों से प्राप्त हुई हैं । ब्रह्मा, विष्णु और महेश की तिमूरति की भी वहाँ पूजा की जाती 
थी । इनमें बीच में शिव का मुख बनाया गया है, और उसके दोनों ओर ब्रह्मा तथा 
विष्णु का । पौराणिक हिन्दू धर्म के यम, वरुण, अग्नि, इन्द्र, कुवेर और सूर्य आदि अन्य 
देवताओं की पूजा भी दक्षिण-पूर्वी एशिया में प्रचलित थी, और इनकी मूर्तियां भी वहाँ 
मिली हैं। सात अपवों द्वारा खींच जाते हुए रथ पर आरूढ़ सूर्य तथा पुष्पवाण लिये हुए 
कामदेव की अनेक कलात्मक मूर्तियाँ भी जावा आदि में बनायी गई थीं । वहाँ एक अन्य 
प्रकार की मूर्तियाँ भी प्राप्त हुई हैं, जिन्हें भटार गुरु की मूर्तियाँ कहा जाता है। ये खड़े 
रूप में हैं, इनका पेट बहुत बड़ा हुआ है, दाढ़ी तथा मूंछें नोकीली हैं, भर हाथों में 
त्रिशुल, कुम्भ, चमर तथा माला है। कुछ विद्वानों के मत में थे महायोगी शिव की 
मूर्तियाँ हैं, और कुछ इन्हें कुम्मोद्भव अगस्त्य की सूर्तियाँ मानते हैं। जावा के अनेक 
अभिलेखों से भी वहाँ अगस्त्य की पूजा का संकेत मिलता है । पीराणिक मान्यताओं के 
अनुसार अगस्त्य ने समुद्र को सुखा कर मनुष्यों के लिये आगे बढ़ने का मार्ग प्रशस्त कर 
दिया था। इस दशा में समुद्रपार के प्रदेशों में अपने उपनिवेश स्थापित करने वाले 
भारतीय यदि अगस्त्य की पूजा करते हों, तो यह स्वाभाविक ही था। इस क्षेत्र की 

मूर्तियाँ प्रधानतया पत्थर की हैं, पर ऐसी मूर्तियाँ भी अच्छी बड़ी संख्या में हैं, जिनके 
निर्माण के लिये पीतल, काँस्थ सदृश घातुओं का प्रयोग किया गया है। भारत के पौरा 
णिक हिन्दूधर्म में शायद ही कोई ऐसा देवी-देवता हो, जिसकी मूर्ति दक्षिण-पूर्वी एशिया 
के जावा आदि द्वीपों में न पाई गई हो । इसमें सन्देह नहीं, कि प्राचीन समय में इन 
द्वीपों में पौराणिक धर्म का पूर्ण रूप से प्रचार रह चुका है । वहाँ ऐसा साहित्य भी 
विकसित हुआ, जो भारत के घाभिक साहित्य पर आधारित था । जावा के इस पुराने 
साहित्य में विविध देवी-देवताओं की वैसी ही कथाएँ पायी जाती हैं, जेसी कि भारत 
की पुराणों में हैं । 

बौद्ध धर्म--पाँचवीं सदी के प्रारम्भ में चीनी यात्री फाइयान भारत से वापस 
जाते हुए जब जावा गया था, तो कहाँ पौराणिक धर्म का प्रचार था। गुणवर्मा द्वारा 
वहाँ किस प्रकार बौद्ध धर्म के प्रचार का सूत्रतत $िया गया, यह पहले लिखा जा चुका 
है । यद्यपि गुणवर्मा के प्रभाव से जावा की राजमाता तथा राजा ने बौद्ध धर्म को स्वी- 
कार कर लिया था, पर अभी वह जावा का प्रधान धर्म नहीं बना था। पौराणिक हिन्दू 
धर्म वहाँ फलता फूलता रहा, यद्यपि उसके साय-साथ बौद्ध धर्म का भी वहाँ प्रचार 
होता रहा । शुरू में जावा तथा उसके समीपवर्ती द्वीपों में बौद्धों के हीनयान सम्प्रदाय 
के सर्वास्तिवादी निकाय का प्रचार हुआ था। पर आठवीं सदी में वहाँ महायान 
सम्प्रदाय का प्रवेश हुआ, और उसने शीघ्र ही वहाँ से हीनयान का अन्त कर दिया । 
अब इन द्वीपों में पोराणिक हिन्दू धर्म और महायानी बौद्ध धर्म साय-साथ कायम रहे, 
और उनमें विरोघ या विद्वेप के कोई संकेत वहाँ नहीं मिलते। शैलेन्द्र राजा बौद्ध धर्म 
के अनुयायी थे। लिगोर (मलाया) के एक अभिलेख के अनुसार श्रीविजय के राजा के 
आदेश से राजस्थविर (राजगुरु) जयन्त के तीन बौद्ध चैत्यों का निर्माण कराया था। 
शैलेन्द्र राजा श्रीवालपुत्रदेव ने नालन्दा (भारत) में भी एक विहार बनवाया था, 
जिसका उल्लेख पहले किया जा चुका है। आठवीं सदी में जावा पर भी शैलेन्द्र राजाओं 
का प्रभुत्त स्थापित हो गया था । क्योंकि ये राजा बौद्ध थे, अत: इनके शासन काल 
में जावा में भी इस धर्म का उत्कषं हुआ, और प्रतापी शैलेन्द्र सम्राटों के संरक्षण में 
इस धर्म ने वहाँ प्रमुख स्थान प्राप्त कर लिया । आठवीं और नौवी सदियों में जावा में 
अनेक विशाल बौद्ध मन्दिरों व चैत्यों का निर्माण हुआ, जिनमें वरोबदूर का चैत्य 
सबसे अधिक महत्त्व का है। उसके अतिरिक्त चण्डी कालसन, चण्डी सरी और चण्डी 
सेवू आदि के मन्दिर भी इसी काल में बने | इसी अध्याय के अगले प्रकरण में इनका 
परिचय दिया जायेगा। शैलेन्द्र राजाओं की राजधानी श्रीविजय (सुमात्रा में) थी। 
यह नगरी बौद्ध धर्म का महत्त्वपूर्ण केन्द्र थी, और चीन के बौद्ध भारत बाते हुए और 
भारत के बौद्ध चीन जाते हुए प्राय: वहाँ ठहरा करते थे । सातवीं सदी के उत्तरा्धे 
में यि-त्सिंग ने वहाँ अनेक वर्ष बिताये थे, और वहाँ रहकर संस्कृत भाषा व बौद्ध ग्रन्थों 
का अध्ययन किया था ) इसी समय के लगभग कांची के निवासी और नालन्दा के 
आचार्य घर्मपाल ने दक्षिण-पूर्वी एशिया के इस क्षेत्र की यात्रा की थी। ग्यारहवीं सदी 
«में मगघ का प्रसिद्ध वौद्ध आचार दीपंकर श्रीज्ञान अतीश भी वहाँ गया था। श्रीविजय 

भौर जावा आदि बौद्ध ग्रन्वों के अध्ययन-गध्यापन के लिये बहुत महत्त्व प्राप्त कर गये 
थे | यह इस बात से सूचित होता है, कि वहाँ से अनेक प्रामाणिक बौद्ध ग्रन्थ उपलब्ध 
हुए हैं, यद्यपि अब वहाँ बोद्ध घर्मं का पूर्ण रूप से लोप हो चुका है । | 
दक्षिण-पूर्वी एशिया में बौद्ध धर्म के महायान सम्प्रदाय का ही मुख्य रूप से प्रचार 
हुआ था । इस सम्प्रदाय में बहुत-से देवी देवताओं की पूजा की जात्ती थी, और इस 
प्रयोजन से उनकी मूत्तियाँ भी प्रतिष्ठापित की जाती थीं। ये देवी देवता प्राय: उस्ती 
प्रकार के थे, जैसे कि पौराणिक हिन्दू धर्म में थे। महायान में आदि-बुद्ध के अतिरिक्त 
पाँच घ्यानी बुद्धों की पूजा की जाती थी, जिनके नाम बैरोचन, अक्षोम्य, रत्नसम्भव, 
अमिताभ और अमोघसिद्धि थे | बुद्ध पद को प्राप्त करने के लिये यत्न तथा साधना में 
तत्पर व्यक्तियों को इस सम्प्रदाय में बोधिसत्व कहा जाता था। अवलोकितेश्वर, 
मज्जुश्री, वज्रपाणि, मंत्रेय, आकाशगर्भ आदि मुख्य बोधिसत्त्व थे, जिनकी देवताओं के 
समान पूजा की जाती थी | बोधिसत्व-रूपी देवताओं के समान अनेक देवियों ने भी 
महायान मत में स्थान प्राप्त कर लिया था, जिनमें तारा, प्रज्ञापा रमिता ओर श्रीमहादेवी 
प्रधान थीं। जावा, सुमात्रा आदि में इसी महायान सम्प्रदाय का प्रचार हुआ था, अत: 
वहाँ इन देवी-देवताओं की भी अनेक मूर्तियाँ उपलब्ध हुई हैं। विशेषतया, मैत्रेय तथा 
मज्जुश्नी बोधिसत्त्व और तारा देवी की मूर्तियाँ वहाँ अधिक संख्या में. मिली हैं। आठवीं 
सदी से भारत के महायान में एक अन्य सम्प्रदाय का विकास शुरू हो गया था, जिसे 
-चज्थयान कहते हैं। इसमें गुह्य सिद्धियों पर विश्वास किया जाता था,>और पूजा के 
लिये त्तान्त्रिक साधनों का उपयोग होता था। भारत के साथ-साथ जावा आदि के 
महायान में भी वजयानी सिद्धान्तों का प्रवेश हुआ, और समयान्‍्तर में वहां बौद्ध धर्म 
का प्रधान रूप वही रह गया, जिसका प्रतिपादन वज्भयान द्वारा किया जाता था | इस 
सम्प्रदाय में तान्त्रिक साधना के लिये पतञ्चमक़ारों ( मद्य, मांस, मीन, मुद्रा और मंथुन) 
का प्रयोग आवष्यक था, और साथ ही मन्त्रशक्ति का प्रयोग कर अनेकविध तान्त्रिक 
अनुष्ठान भी किए जाते थे । सिहसारि का राजा कृतनगर किस प्रकार पञ्चमकारों के 
सेवन तथा तान्त्रिक अनुप्ठानों में तत्पर रहता था, यह पिछले अध्याय में लिखा जा 
चुका है | । ह॒ 
-.. पौराणिक और बौद्ध घ॒र्मो में समन्वय दक्षिण-पूर्वी एशिया के पुराने धर्म की एक 
महत्त्वपूर्ण विशेषता यह थी, कि घीरे-घीरे वहाँ बौद्ध तथा पौराणिक हिन्दू घर्मो में 
समन्वय हो गया था, और उनके देवी-देवताओं में अभेद माना जाने लगा था। जिस 
प्रकार पोराणिक धर्म में विष्णु और शिव में अभेद मोनकर हूरिहर की संयुक्त मूर्ति 
बनने लगी थी, वैसे ही जावा में बुद्ध और झिंव में अभेद मानकर उनको भी संयुक्त 
मूर्तियां बनायी गई थीं । जावा आदि में राजा को देवी माना जाता था, और वहाँ यह्‌ 
प्रथा थी कि शाजा की मृत्यु के पश्चात्‌ उसकी स्मृति में शिव या बुद्ध सदृश देवताओं 
की जो मूर्तियाँ प्रतिप्ठापित की जाएँ, उन पर राजा की मुखाकृति की छाप हो । सिहसारि 
के राजा विप्ण॒वर्धन की १२६८ ईस्वी में जब मृत्यु हुई, तो बलेरी में शिव के रूप में 
उसकी मूर्ति प्रतिप्ठापित की गई, और जजधू में बुद्ध के रूप में। राजा कृतनगर की 


इन्डोनीसिया के क्षेत्र में भारतीय सम्पता और संस्कृति १०५ 


मृत्यु (१२६२) होने पर.उसकी अस्त्येष्टि क्रिया शिव-बुद्ध देवालय में हुई थी, जहाँ 
संयुक्त शिव-चुद्ध के रूप में उसक्की एक सुन्दर मूतति भी स्थापित की गई थी । उसकी एक 
मूर्ति मरव के रूप में भी बनायी गई थी, जी आजकल लीडन (हार्ल॑ण्ड) में है । सुरबया 
में ध्यानी बुद्ध अक्षोम्य की एक मूर्ति है, जिसे कृततगर की मुखाकृति के अनुरूप बताया 
गया है। इसी प्रकार के अन्य भी अनेक उदाहरण जावा के इतिहास से दिए जा सकते 
हैं। इसमें सन्देह नहीं, कि दक्षिण-पूर्वी एशिया में बौद्ध तथा पौराणिक हिन्दू धर्मों में 
समन्वय स्थापित हो गया था, और उनमें विरोध का कोई कारण नहीं रहा था। इन 
दोनों धर्मों में समन्वय हो जाने के परिणामस्वरूप वहाँ के धर्म ने एक ऐसा रूप प्राप्त 
कर लिया था, जिसे शिव-वुद्ध सम्प्रदाय या शिवमार्ग और बुद्धमार्ग दोनों कहा जाता 
था। इसी लिये पररतोन में राजा कृतनगर को शिव-वुद्ध कहा गया है, और नागरक्ृतागम 
में उसके देहावसान को इस रूप में प्रगठ किया गया है, कि उसने 'शिवबुद्धलोक' की 
प्राप्ति कर ली थी ) 

पौराणिक और बौद्ध धर्मों में अभेद एवं समन्वद्ध-हो जाने पर भी दक्षिण-पूर्वी 
एशिया के इन द्वीपों में पूजा तथा कर्मकाण्ड आदि की प्रायः वही विधि प्रचलित रही, 
जो भारत के सनातनी हिन्दुओं में थी । मलाया,सुमात्रा, जावा आदि से अब भारतीय 
धर्मों का लोप हो चुका है, और वहाँ के लोगों ने इस्लाम को अपना लिया है। पर जावा 
के पूर्व में बाली नाम का एक छोटा-सा द्वीप है, जिसमें घर्मं की वही परम्परा इस समय 
भी विद्यमान है, जो इस्लाम के प्रचार से पहले जावा आदि सर्वेत्र थी , पिछले अध्याय 
में हम यह लिख चुके हैं, कि इस्लाम से अपने धर्म की रक्षा करने के लिए जावा के बहुत- 
से लोग बाली जाकर बस गए थे। इस दशा में बाली में धर्म का जो रूप वतेमान समय 
में है, उससे यह भलीभाँति जाना जा सकता है, कि इस्लाम के प्रचार से पूर्व जावा 
आदि में भी धर्म का क्या रूप था | बाली के धर्म में सूये के रूप में शिव की पूजा का 
प्रमुख स्थान है । इसे सू्य-सेवन कहते हैं, और यह पूजा पदण्ड (पंडित) द्वारा करायी 
जाती है। गृह्मसूत्रों में जिन विविध संस्कारों (जातकर्म, मुण्डन, नामकरण, विवाह 
आदि) का विधान क्रिया गया है, बाली में उनका निष्ठापूर्वक अनुष्ठान किया जाता है, 
और वहाँ अनेक सामूहिक घार्मिक उत्सव भी मनाये जाते हैं, लक्ष्मी और सरस्वती की 
पूजा के लिये विशिष्ट समयों पर तथा पूर्णिमा के दिन आयोजन किया जाता है। पितरों 
के श्राद्ध का बाली के धर्म में महत्त्वपूर्ण स्थान है । पूजा और श्राद्ध आदि वेदशास्त्रों के 
मनन्‍्त्रों द्वारा किये जाते हैं, और महाकाल, दुर्गा आदि की पूजा के लिये पशुबलि भी वहाँ 
दी जाती है। पूजा की सामग्री में घृत, मधु, कुशा तथा तिलों को प्रयुक्त किया जाता 
है, और पूजा कराने वाले पदण्ड को दक्षिणा देने की भी वहाँ प्रथा है। पदण्ड प्राय: 
ब्राह्मण वर्ण का होता है, और संस्कृत तथा कवि (जावा तथा वाली की पुरानी स्थानीय 
भाषा) भाषाओं और घामिक ग्रन्थों का ज्ञान गुरु से प्राप्त करके ही वह इस पद का 
अधिकारी बनता है। बाली में गंगा, यमुना, सरयु, सिन्धु , कावेरी और नमंदा नाम की 
नदियाँ विद्यमान हैं, पर भारत की इन नाम की नदियों के सम'न वहां की इन नदियों 
के जल को पवित्र नहीं माना जाता । पर क्योंकि भारत की परम्परा के अनुसार धामिक 


१०६ दक्षिण-पूर्वी और दक्षिणी एशिया में भारतीय संस्कृति 


धूजापाठ के लिये पवित्र नदियों के जल का उपयोग आवश्यक है, अतः बाली की गंगा 
आदि नदियों के जल को मन्त्रपूत कर धामिक कछृत्यों में उसका उपयोग किया जाता है। 
बाली में अब तक भी संस्कृत भाषा तथा वेद, सूत्रग्रन्य, रामायण, महाभारत आदि 
प्राचीन भारतीय ग्रन्थों का पठन-पाठन जारी है। इस्लाम के प्रवेश से पूर्वे जावा, सुमात्रा, 
मलाया, बोनियो आदि अन्यत्र धमं की क्‍या दशा थी, इसका अनुमान वाली के धर्म से 
किया जा सकता है। 


(३) पुरातन अ्रवशेष तथा कला 


मलायी सिया और इन्डोनीसिया के क्षेत्र में जावा ही एक ऐसा द्वीप है, जहाँ प्राचीन 
मन्दिर और चेत्य इस समय भी विद्यमान हैं। शैलेन्द्र साम्राज्य की राजघानी श्रीविजय 
सुमात्रा में थी, और मलाया प्रायद्वीप में भी अनेक समृद्ध भारतीय राज्य प्राचीन समय 
में विद्यमान थे। इनमें भी बहुत-से विशाल मन्दिरों और चैत्यों का निर्माण ,किय्रा गया 
होगा, यह भरोसे के साथ कहा जा सकता है। पर वहाँ के पुराने पौराणिक व बौद्ध 
घ॒र्मस्थान अब नष्ट हो चुके हैं, और उनके खण्डहर ही कहीं-कहीं दिखायी देते हैं ॥ पर 
जावा के प्राचीन मन्दिर व चैत्य पर्याप्त रूप से सुरक्षित दशा में हैं, यद्यपि वहाँ के निवासी 
भी अब इस्लाम को अपना चुके हैँ । सबसे पूर्वे हम इनका परिचय देंगे । 

दिएँग के सन्दिर--मध्य जावा में समुद्रतल से ६५०० फीट ऊँचा दिएंग का पथार 
है, जो चारों ओर पहाड़ों से घिरा हुआ है । यह समतल पथार ८५००० फीट लम्बा और 
२५०० फीट चौड़ा है। इस स्थान पर जावा के सबसे पुराने मन्दिर विद्यमान हैं, जिनका 
निर्माण सातवीं या आठवीं सदी में हुआ था । दिएंग के ये मन्दिर पाण्डवों के मन्दिर के 
नाम से विख्यात हैं, और इनकी कुल संख्या आठ है। इनमें या इतके समीप जो मूर्तियाँ 
प्राप्त हेई हैं, वे शिव, दुर्गा, गणेश, ब्रह्मा, विष्णु आदि पौराणिक देवी-देवताओं की हैं । 
कतिपय मूर्तियों में उनके वाहन भी बनाये गए हैं। दिएंग के इन मन्दिरों की वर्णन करते हुए 
एक यूरोपियन लेखक ने लिखा था, कि इस विलक्षण तथा शान्त मैदान में भीम का 
मन्दिर वायीं ओर खड़ा है और अर्जुन का मन्दिर दायीं ओर। पहाड़ों और आकाश 
की पृष्ठभूमि में उनके गहरे मटठमेले रंग का पुृथिवी के हरे और आकाश के नीले रंग के 
साथ अद्भुत मेल है। स्वच्छ आकाश के कारण कभी तो वे इतने समीप मालूम होते 
हैं मानों उन्हें छुआ जा सके, पर अगले क्षण वे बहुत दूर हो जाते हैं, इतनी दूर कि वहाँ 
पहुंचा ही नहीं जा सकता ।'“'मैंदान के चारों मोर, पहाड़ की ढलान तथा चोटी तक 
घर पुराने ध्वंसावशेप विद्यमान हैं। यहाँ कुछ पापाण-स्तम्भ गड़े हुए हैं, लोकप्रचलित 
कथानक के अनुसार वहाँ अर्जुन अपने हाथियों को बाँधा करता था ॥.उसकी भीौवें रात 
को यहाँ पर एक गुहा में विश्वाम किया करती थीं । यहाँ कहीं राख की तह पड़ी हुई 
मिलती है जिससे आग लगाना सूचित होता है ! इस राख में कभी-कभी सोने की अँगूठियाँ, 
कंकण और अन्य आभूषण मिल जाते हैं। पुराने समय की पुष्करिणियाँ, दीवारें, सीढ़ियां 
और मकानों की नीवें इन मन्दिरों के चारों ओर विद्यमान हैं । इस विवरण से यह स्पष्ट 
है, कि किसी प्राचीन समय में दिएंग पौराणिक घर्मं का एक अत्यन्त महत्त्वपूर्ण केन्द्र रहा 

होगा। यह स्थान जावा के किसी भी राज्य की कभी राजधानी नहीं रहा। यह एक 
तीथंस्थान था, जहाँ बहुत-से मन्दिर विद्यमान थे । 

दिएंग के मन्दिर गुप्तकाल की शैली के हैं। वे परिमाण में विश्ञाल न होकर छोटे 
आकार के और घन आकृति के हैं। गर्भगृह में केवल एक-एक प्रवेशद्वार है, और 
मल्दिर के ऊपर की छत चौरस है, जो ऊपर की ओर छोटी होती जाती है। मन्दिरों 
के अलंकरण अत्यन्त सुन्दर और कलात्मक हैं । 

चण्डी कालसन--शैलेन्द्र राजा बौद्ध धर्म के अनुयायी थे। अपने साम्राज्य का 
विस्तार करते हुए जब उन्होंने जावा को भी अपने अधीन कर लिया, तो वहाँ भी 
बौद्ध धर्म का प्रचार होने लगा और शैलेन्द्र राजाओं द्वारा वहाँ बहुत-से चैत्यों तथा 
स्तृपों का तिर्माण कराया गया । ऐसा सवसे पुराना चैत्य या मन्दिर चण्डी कालसन 
का है, जिसके ७७८ ईस्वी के अभिलेख से यह सूचित होता है कि उसे एक शैलेन्द्र, 
राजा ने देवी तारा के, लिए बनवाया था | अभिलेख में कालस गाँव के बौद्ध सघ को 
दान में दिये जाने का उल्लेख है। इसी लिये तार। के लिये निर्मित चैत्य या मन्दिर का 
नाम चण्डी कालसन पड़ा। जावा में मन्दिरों के लिये चण्डी शब्द प्रयुक्त किया जाता 
था। चिरकाल तक उपेक्षित रहने.और विधर्मियों के प्रकोप के कारण इस मन्दिर का 
बहुत-प्ा भाग अब नष्ट हो गया है । पर जो शेष बचा है, वह आठवीं सदी की वास्तु- 
कला तथा धामिक दशा का परिज्ञान कराने के लिये पर्याप्त है। मन्दिर एक चौकोर 
चबूतरे पर खड़ा है, जो बारह फीट तक बाहर की ओर निकला हुआ है। मन्दिर का 
मुख्य भाग भी चौकोर है | उसके प्रधान द्वार के ऊपर विशाल कीतिमुख बना है, जिस 
के मुख से पाँच कमल लटक रहे हैं। द्वार पर बहुत-सी सुन्दर मूर्तियाँ अंकित हैं । द्वार 
के दोनों ओर दीवारों के ऊपरी भाग पर सुन्दर रूपावलियाँ हैं। जहाँ से छत प्रारम्भ 
होती है, वहाँ बुद्ध की मूर्तियाँ पंक्ति में बनी हुई हैं। इनमें चार ध्यानी बुद्धों (अक्षोम्प, 
रत्नसम्भव, अमिताभ और अमोघ सिद्धि ) की मूर्तियाँ हैं। मन्दिर के भीतरी भाग की 
पीछे की दीवार में आसनपीठ बने हैं, जिनमें कभी मूर्तियाँ प्रतिष्ठापित रही होंगी, पर 
अब उनका पता नहीं है। पिछली दीवार के साथ मूर्ति के लिए जिस सिहासन का 
निर्माण कराया गया था, वह अब भी विद्यमान है । पर उस पर तारा देवी की जो 
मूर्ति प्रतिष्ठापित की गई थी, वह अब नहीं है । 

चण्डी सरी--चण्डी कालसन से आधा मील उत्तर में चण्डी सरी -का मन्दिर है, 
जो अब अत्यन्त ध्वस्त दशा में है। इत्तके प्रस्तर खण्डों तथा मलबे को लोग सदियों से 
नये मकान बनाने के लिए प्रयुक्त करते रहे हैं। मूल दक्षा में यह एक दोमज्जिली 
इमारत थी, जिसकी लम्बाई ५७ फीट और चौड़ाई ३३ फीट थी । नीचे की मडजिजल 
में मन्दिर था, और ऊपर की मड्ज्जिल को निवास के लिये विहार के रूप में प्रयुक्त 
किया जाता था। दोनों मड्जिलों पर तीन-तोन सिंहासन थे, जिन पर बौद्ध मूर्तियाँ 
प्रतिष्ठापित की गई थीं। मन्दिर को सव ओर से विविध कलात्मक मूर्तियों द्वारा 
विभूषित किया गया था । जो मूर्तियाँ अब शेष बच रही हैं, वे भत्यच्त सुन्दर हैं 

चण्डी सेव--चण्डी सरी के पूर्व में चण्डी सेवू के मन्दिर हैं। यहाँ ७८२ ईस्वी 


१०८ दक्षिण-पूर्वी और दक्षिणी एशिया में भारतीय संस्कृति 


का एक अभिलेख मिला है, जिससे इस मन्दिर का शैलेद्धों के प्रारम्भिक काल में 
निर्मित होना सूचित होता है। यहाँ कोई एक मन्दिर न होकर बहुत-से मन्दिर हैं, जो 
एक लम्बे-चौड़े दायरे में वने हैं। ६०० फीट लम्बे और ५४० फीट चौड़े एक सुंविस्तृत 
आँगन के चारों ओर दो पंक्तियों में मन्दिर बनाये गए हैं, जिनकी संख्या १६८ है । 
आँगन के मध्य में सुर्य मच्दिर हैं, जो दो अन्य पंक्ितयों में बने ७२ मन्दिरों से घिरा 
हुआ है। इस प्रकार यहाँ कुल मिलाकर २४० मन्दिर थे, जिनसे बीच का मुख्य मन्दिर 
घिरा हुआ था इनके अतिरिक्त दस अन्य मन्दिरों के भी चिह्न यहाँ विद्यमान हैं, जो 
मन्दिरों की भीतरी और बाहरी पंक्तियों के बीच में हैं । यदि इन्हें भी सश्मिलित कर 
लिया जाए, तो चण्डी सेवू में मुख्य मन्दिर के अतिरिक्त '२५० अन्य मन्दिर थे । मुख्य 
मन्दिर चालीस वर्ग गज के एक ऊँचे चबुतरे पर खड़ा है, इसके चारों मोर चारद्वार 
हैं । मन्दिर की दीवारों को अलंकृत करने के लिए पत्र-पुष्पों, पशु-पक्षियों तथा अन्य 
आकृतियों का प्रयोग किया गया है । बीच का मन्दिर बहुत ऊंचा है, और उसके दोनों 
ओर के मन्दिरों की ऊँचाई निरन्तर कम होती गई है। इस कारण इस मन्दिर समूह 
ने एक अत्यन्त भव्य तथा आकर्षक रूप प्राप्त कर लिया है । ये सब मन्दिर किसी एक 
ही व्यक्ति द्वारा बनवाये हुए नहीं हैं। एक मन्दिर पर लिखा है--“महाप्रत्तय सन रह 
गुड तिडः/ जिसका अर्थ है रझ्‌ गुड तिहः का दान । इसी प्रकार के लेख अन्य 
मन्दिरों पर भी पाये गए हैं, जिनसे उनका विभिन्‍न व्यक्तियों हारा बनाया जाना सुचित 
होता हैं। एक सदी से कुछ पहले एक दर्शक ने चण्डी सेव के विषय में लिखा था, कि 
इसकी कला बहुत ही सुरुचिपूर्ण कोमल एवं परिमाजित है। उस समय जो मन्दिर- 
मूतियाँ व अलंकरण वहां विद्यमान थे, वे अब प्रायः ध्वस्त व लुप्त हो चुके हैं। पर जो 
अब भी शेप बचे हैं, वे चण्डी सेव्‌ के महत्त्व को प्रमाणित करने के लिए पर्याप्त हैं । 

चण्डी कालसत, चण्डी सरी भौर चण्डी सेव्‌ के ये मच्दिर मध्य जावा की प्रम्वनन 
घाटी में हैं। 

चण्डी मेन्दुत. और चण्डी पवरान--प्रम्बनन की घाटी के दक्षिण पूर्व और दिएंग 
पथार के उत्त र-पश्चिम में केदू का मैदान है, जहाँ बहुत-से पुराने मन्दिरों के ध्वंसाव- 
शेष विद्यमान हैं । ये भी आठवीं सदी के लगभग के हैं, और ये बौद्ध और पौराणिक 
दोनों धर्मों के साथ सम्बन्ध रखते हैं । यद्यपि ब्रहुत-से मन्दिर ध्वस्त दशा में हैं, पर वहाँ 
चंडी मेन्दुत तथा चंडी पवान के मन्दिर इस समय भी पर्याप्त रूप से अच्छी दक्षा में हैं । 
चंडी मेन्दुत का मन्दिर ६० फीट लम्बे, ७८ फीट चौड़े और ६६ फीट ऊंचे चबूतरे पर 
बना है। वह चौकोर है, और १४ वर्गंगज उसका क्षेत्र है। मन्दिर की दीवारों पर सुन्दर 
मूर्ति-पंक्तियां हैं, जिनमें मध्य की मूर्तिपंक्ति के उत्तर-पूर्व में पद्मासना अष्टमुजा देवी 
की मूर्ति है। इस देवी के दोनों और प्रभामण्डित दो मनुष्य मूर्तियां हैं, जिनके एक हाथ 
में कमल और दूसरे में चक्र है| देवी के दायें वाले हाथों में शंख, वच्र, बिल्व तथा 
माला हैं, और वायें वाले हाथ में परशु, अंकुश, पुस्तक और कोई गोल वस्तु है । इस 
मूर्तिपंक्ति के सामने की ओर पद्मसर से तीन पद्मासन उठते हुए दिखाये गए है, जिनमें 

बीच वाला अन्य दो से ऊंचा है | इस ऊँचे पश्मासन पर एक देवी आसीन हैं, जिसके दो 

हाथ ध्यानमुद्रा में गोद में पड़े हैं और शेप दो में से एक में माला और दूसरे में पुस्तक है। 
पाएवँवर्ती दो पद्मासनों पर दो अन्य मूर्तियां हैं। भेन्दुत के इस मन्दिर में बुद्ध और 
बोधिसत्त्वों की भी बहुत-सी मूर्तियां हैं । इनमें एक पत्थर से बनी दस फीट ऊँची बुद्ध- 
मूत्ति है, जिसके पादपीठ में एक चक्र के दोनों ओर दो मुग बने हैं। इस मूर्ति में वुद्ध को 
घर्-चक्रप्रवर्तन करते हुए दिखाया गया है। बुद्ध की मूर्तियां साधारण चीवर में बिना 
किसी सजावट के हैँ, पर अवलोकितेश्वर और मज्जुश्नी की मूर्तियों को वस्त्राभुषणों से 
अलंकृत रूप से चनाया गया है। चंडी मेन्दुत को ये त्तीन मूर्तियां दक्षिण-पूर्वी एशिया 
की मूतिकला की सर्वश्रेष्ठ उदाहरण हैं। भारत में भी बुद्ध की इतनी सुन्दर मूर्तियां 
गुप्त युग में ही बनी थीं। मेन्दुत मन्दिर के चारों मोर एक विशाल आंगन है, जो ३६० 
फीट लम्बा और १६५ फीट चौड़ा है। पिंसी समय इस में भी उसी प्रकार से अनेक 
मन्दिर रहे होंगे, जैसे कि चंडी सेव में हैं । 

चंडी मेन्दुत से १२५७ गज दूर चंडी पवान का मन्दिर है। यह एक छोटी, पर 
अत्यन्त सुन्दर इमारत है । यह भी पहले अनेक रूपावलियों तथा मूर्तिपं क्तियों से विभू- 
घित था। पर अब इसका बहुत-सा भाग घ्वस्त हो चुका है। इसके समीप अन्य भी अनेक 
मन्दिरों के भग्नावशेष विद्यमान हैं । 

बरोबहूर--मेन्दुत और पावन के मन्दिरों को मिलाने वाली रेखा को यदि सीधे 
१६१३ गज और आगे बढ़ाया जाए, तो वरोबदूर का महाचैत्य आ जाता है। यह एक 
पहाड़ी की चोटी पर बना है, और इससे केदू के हरे-भरे मैदान तथा उसके चारों भोर 
के पहाड़ों का अत्यन्त सुन्दर दृश्य दिखायी देता है। संस्तार के किसी भी भाग में कला 
को अपनी अभिव्यक्ति के लिये इतना सुन्दर प्राकृतिक स्थान नहीं मिला । प्राकृतिक 
सौन्दर्य की दृष्टि से यह स्थान जितना मनोरम है, वास्तुकला ने उससे भी बढ़कर अपना 
चमत्कार यहाँ प्रदर्शित किया है। यह महाचैत्य नौ चबूतरों या चक्‍करों से मिल कर 
बना है, जिनमें से प्रत्येक ऊपर का चक्कर अपने से नीचे वाले चक्र की तुलना में थोड़ा 
भीतर की ओर सिमटा हुआ है । सबसे उपरले चक्कर के ऊपर घण्टाकार चैत्य है। 
नौ चक्‍करों या चवबूतरों में सबसे निचले छह सीघी रेखा के कोणों वाले हैं, वे गोलाकार 
न होकर समकोण चतुर्मुजों के रूप में हैं। ऊपर के तीन चक्कर गोलाकार हैं। सब से 
मिचले चक्कर की लम्बाई ४०० फीट है, और सबसे ऊपर वाले की ६० फीट। नीचे 
के पाँच चक्कर भीतर की ओर एक बाढ़ या दीवार से इस तरह घिरे हुए हैं, कि एक 
चक्कर और उससे ऊपर वाले चक्कर के बीच में एक गलियारा बन गया है। सब से 
ऊपर के तीन चक्कर स्तूपों से घिरे हुए हैं, और इन स्तूपों में छिद्रवाली छत के नीचे 
बुद्ध की एक-एक मूर्ति बनी हुई है। 

महाचैत्य के विविध चक्करों या चबूतरों की दीवारों पर रूपावलियाँ अंकित हैं, 
और उनके बीच-बीच में गवाक्ष बने हैं, जिनमें से प्रत्येक में ध्यानी बुद्धों की एक-एक 
मूर्ति प्रतिष्ठापित है। सारे महाचैत्य में ऐसी ४३२ यूर्तियां हैं।' घ्यानी बुद्धों की मू्तियों 
को गवाक्षों में स्थापित करते हुए यह ध्यान में रखा गया है, कि कक्षोम्य की मूत्तियाँ 
पूर्व की ओर के गवाक्षों में हों, रत्तसम्भव की दक्षिण की ओर के यवाक्षों में, अभिताभ 

की पश्चिम की ओर के भवाक्षों में और अमोघसिद्धि की उत्तर वाले गवाक्षों में । पाँचदे 
चक्कर के गवाक्षों में सभी मूर्तियाँ वैरोचन की हैं। चक्‍करों की दीवारों पर जो रूपा- 
वलियाँ हैं, वे सब भिन्‍त-भिन्‍्त प्रकार की हैं, पर मूरतिकला की दृष्टि से सब उत्कृष्ट हैं। 
नीचे के पाँच चककरों में भीतर की ओर बनायी गई बाढ़ के कारण जो गलियारे बन 
गए हैं, वे प्राय: साढ़े छः: फीट चौड़े और बाठ फीट से साढ़े बारह फीट तक ऊंचे हैं। 
इनमें बनी रूपावलियों में बुद्ध की जीवनी को प्रस्तरों पर उत्करीर्ण किया गया है। इस 
प्रकार जो चित्र इप्त महाचेत्य में अंकित हैं, उन्हें यदि एक साथ लगा दिया जाए, तो 
उनकी लम्बाई साढ़े तीत मील, तक हो जाएगी। इन चित्रों में नाग, किन्तर, यक्ष, 
राक्षस, काल मकर, कल्पवृक्ष, पारिजात, हंस तथा कितने ही अन्य पशुपक्षी अंकित हैं, 
जिन्हें बुद्ध के जीवन के साथ सम्बन्ध रखने वाले किसी कथानक के प्रसंग में प्रदर्शित 
कर दिया गया है | गलियारों के दोगों पाश्वों में ऊपर के चक्कर में जाने के लिए सीढ़ियाँ 
बनायी गई हैं, जिनके ऊपर मेहराब बने हैं। मेहराबों के बीच में की तिमुख हैं, जिनसे 
फूल लटक रहे हैं। द्वारों के ऊपर मूर्ति-गवाक्षों की तरह मूरतिशिखर बने हैं। द्वार 
अत्यन्त कलात्मक ढंग से अलंकृत हैं, और उन्हें इस प्रकार से बनाया है कि उनमें से किसी 
एक से भी सभी द्वारों तथा सीढ़ियों का सुन्दर दुश्य सम्मुख आ जाता है । वर्षा के पानी 
के मिकलने के लिए प्रत्येक चक्कर में बीस-बीस प्रणालिकाएँ बनी हुई हैं । ऊपर के तीन 
गोलाकार चवकरों को रूपावलियों से विभूषित नहीं किया है। इन तीन चककरों के 
व्यास क्रमश: १७१, १२६ और ६० फीट हैं, और इनके साथ-साथ जो स्तूप बनाये गए 
हैं, उनकी संख्या क्रशः ३२, २४ और १६ है । इन स्तूपों की बनावट प्राय: एक- 
शहै। . 

के बरोबदूर के महाचैत्य के गलियारों में सब मिलाकर १५०० चित्रफलक या रूपा 
वलियाँ हैं। इन सब का सम्बन्ध बुद्ध के जीवनवृत्त या उनके पूर्व जन्मों के कृथानकों से 
है। इनमें कहीं सर्वंसाधारण के देनिक जीवन के चित्र हैं, जैसे विविध प्राणियों के वध व 
बन्धन के दृश्य । कहीं नरक की भीपणता और स्वर्ग का आनन्द चित्रित किया गया है। 
कुछ चित्रों के नीचे छोटे-छोटे लेख भी हैं। सब से निचले गलियारे की ऊपरी पंक्ति में 
बौद्ध ग्रन्य जलितविस्तर के अनुसार बुद्ध का जीवन अंकित है, और निचली पंक्ति में 
जातकों की कथाएँ। अन्य पंक्तियों के चित्रों का निर्माण भी किन्‍्हीं बौद्ध ग्रन्थों के 
अनुसार ही किया गया है । बरोबदूर के इस महाचेत्यु के काल के सम्बन्ध में विद्वानों 
को यह मत अभिप्रेत है, कि इसका निर्माण ७५० से 5५५० ई० के बीच में हुआ था । 
इस समय में जावा पर प्रतापी शैलेद्ध सम्राठों का शासन था, और उन्हींके संरक्षण में 
इस महाचैत्य का निर्माण हुआ था। इसमें संदेह नहीं कि दक्षिण-पूर्वी एशिया के प्रांचीन 
अवशेषों में यही सब से महत्त्वपूर्ण एवं विशाल है, और इसे संसार के आशचर्यों में गिना 
जाता है । 

चण्डी लर जोंग्रड्भा--प्रम्बनन की जिस घाटी में चण्डी कालसन, चण्डी सरी ओर 
अण्डी सेव के बौद्ध मन्दिर हैं, उसी में चण्डी लर-जोंग्रंग के मन्दिर भी हैँ जो पोराणिक 
देवी-देवताओं के हैं । यहाँ आठ मुझुय मन्दिर हैं। तीन-तीन मन्दिर दो पंवितयों में बने 

हैं, और इन पंक्तियों के बीच में दो मन्दिर विद्यमान हैं । इन मुख्य मन्दिरों के चारों 
ओर एक दीवार बनी है। इसे छोटे-छोटे मन्दिरों की तीन पंक्तियों ने घेरा हुआ है। 
इस प्रकार लर-जोंग्रंग में जो बहुत-से मन्दिर बने हुए हैं, उनकी कुल संख्या १५६ है। 
भाठ मुख्य मन्दिरों में जो तीन पश्चिम की ओर की पंक्ति में बने हैँ, उनमें बीच का 
रुन्दिर सब से बड़ा और सब से प्रसिद्ध है । इसमें शिव की मूर्ति प्रतिष्ठापित है, इसका 
आधार भाग ६० फीट लम्बा और १० फीट ऊँचा है। इसके ऊपर एक चबूतरा बना - 
है, जिसके ऊपर मन्दिर स्थित है। मन्दिर के चारों ओर सात फीट चौड़ा प्रदक्षिणपथ 
है। मन्दिर, चबूतरा और उसका जंगला बहुत-सी रूपावलियों द्वारा अलकृत है, जिनमें 
रामायण की कथा को अंकित किया गया है । शिव मन्दिर की रूपावलियों में लंका पर 
अभियान्र तक के दृश्य पाये जाते हैं, और आगे की कथा ब्रह्मा के मन्दिर की रूपावलियों 
में अंकित की गई है । मध्यवर्ती शिव मन्दिर के दोनों ओर ब्रह्मा और विष्णु के मन्दिर 
हैं। विष्णु के मन्दिर में क्ष्णलीला-सम्बन्धी चित्र भी उत्कीर्ण हैँ, लर-जोग्रग के ये मन्दिर 
कला, सौन्दर्य तथा विशालता की दृष्टि से बरोबदूर के प्राय: समकक्ष हूँ । रामायण 
भादि के जो चित्र इनमें अंकित हैं, कला और सजीवता में वे वरोबदूर के चित्रों से 
हीन न होकर उत्कृष्ट ही हैं । चण्डी लर-जोंग्रंग के इन मन्दिरो का निर्माण-काल नौवीं 
सदी में माना जाता हूँ । 
प्रम्बनन के क्षेत्र में ही चण्डी बच्तोन का मन्दिर भी है, जिसमें शिव, अगस्त्य और 
विष्णु की मूर्तियां विद्यमान हैं। सोन्दर्य और कला में ये मूर्तियां अनुपम हूँ । 
पूर्वों जावा के मन्दिर--जिन मन्दिरों का उल्लेख हमने ऊपर किया है, वे मध्य 
जावा के हैं। दसवीं सदी के द्वितीय चरण में पूर्वी जावा का उत्कपं प्रारम्भ हो गया 
था, और इस समय से वहां की राजदक्ति वहीं केन्द्रित होन लग गई थी । इसलिए 
दसवीं सदी से पूर्वी जावा में भी अनेक मन्दिरों व चैत्यों का निर्माण प्रारम्भ हुभा, जिनमें 
से कुछ वर्तमान समय में भी विद्यमान हूँ। ये प्रायः तेरहवी सदी और उसके बाद के है, 
भौर इनमे से अनेक दिवंगत राजाओं की समाधि के रूप में बनाये गए थे । इन मन्दिरों 
में चण्डी किदल, चण्डी जगो, चण्डी जवी और चण्डी सिहुसारि उल्लेखनीय हूँ । इनमे 
चण्डी जगो का विशेष महत्व है। उसका निर्माण सिंहसारि के राजा विष्णुवर्धन की 
समाधि के रूप में किया गया था । विष्णुवर्धव की मृत्यु १२६८ ई० में हुई थी, भत: इस 
मन्दिर को तेरह॒वीं सदी के मध्य भाग का माना जा सकता हैँ। इस मन्दिर में जो 
मूर्ति है, वह बुद्ध की है पर उसकी मुखाकृति विष्णुवधंच के मुख की अनुकृति में बनायी 
गई है। यह मन्दिर तीन चबूतरों पर बना है, और उसमें ऊपर के चबूतरे नीचे वाले 
चबूतरे से छोट होते गए हैं। चण्डी किदल का निर्माण राजा अनृष्पति की सम्राधि के 
रूप में किया गया था । इस राजा की मृत्यु १२४८ ई० में हुई थी । इस युग में जावा 
में बौद्ध और पौराणिक धर्मों में समन्वय की प्रवृत्ति विकसित हो गई थी, और बुद्ध तथा 
शिव में अभेद प्रतिपादित किया जाने लगा था। इसीलिए पूर्वी जावा के इन मन्दिरो में 
भी बौद्ध और पौराणिक धर्मों में समन्वय के प्रमाण पाये जाते हैं। चण्डी जयो के बौद्ध 
मन्दिर में कृष्ण का चरित्र भी अंकित है, और चण्डी जावा के मन्दिर में शिव को मूर्ति 


डे 

के ऊपर बुद्ध की भी मूर्ति है। 

' पूर्वी जावा के मन्दिरों में सब से प्रसिद्ध पनतरन में विद्यमान वे मन्दिर हैं, जिनका 
सम्बन्ध पौराणिक हिन्दू घ॒र्म के साथ है। जिस क्षेत्र में ये मन्दिर स्थित हैं, उसकी 
लम्बाई ५८८ फीठ और चौड़ाई १६४ फीट है। इस क्षेत्र के चारों ओर एक दीवार 
बनी हुई थी, जिसका मुख्य प्रवेशद्वार पश्चिम दिशा में था। मुख्य मन्दिर का अब केवल 
चबूतरा ही बचा है, मन्दिर नष्ट हो चुका है। पर चबूतरे के सामने एक छोटा मन्दिर 
अब भी विद्यमान है, जो कला की दृष्टि से उत्कृष्ट है। मुख्य मन्दिर का जो मिचला 
भाग शेष है, उस पर अनेक रूपावलियां उत्कीर्ण हैं, जिनमें रामायण मौर क्ृष्णायन से 
सम्बद्ध चित्र अंकित हैं। पनतरन के मन्दिर न किसी एक समय में बने थे, और न उन्हें 
किसी पूर्वनिर्धारित योजना के अनुसार ही बनाया गया था । तेरहवीं से पन्द्रहुवीं सदियों 
तक उनका निर्माण होता रहा था। 

कला की दृष्टि से पूर्वी जावा के मन्दिर मध्य जावा के मन्दिरों की तुलना में हीन 
हैं। वरोबदूर में एक बड़े मध्प्रवर्ती मन्दिर के दोनों ओर जो बहुत-से मन्दिर बनाये. गये 
थे, वे आकार में मिरन्तर छोटे-छोटे होते गये हैं। इस कारण मन्दिरों की इस श्रृंखला 
में एक अनुपम सौन्दय्य आ गया है। यही वात चण्डी सेवू और चण्डी लरजोंग्रंग के 
मन्दिरों के विषय में भी कही जा सकती है। पर इस प्रकार का सौन्दर्य पूर्वी जावा के 
मन्दिरों में नहीं पाया जाता । पूर्वी जावा के मन्दिरों में जो रूपावलियां व चिंत्रफलक 
उत्कीर्ण हैं, उनकी काक्तत्तियां प्राय: वेडौील और भदट्दी हैं। उनमें सजीवता का भी अभाव 
है। ऐसा प्रतीत होता हैं, कि मध्य जावा के मन्दिरों और मूर्तियों का शिल्प प्रधानतया 
भारत की शिल्पकला के अनुरूप था। पर पूर्वी जावा में स्थानीय तत्व प्रबल हीने लगे, 
जिनके कारण वहां के शिल्प पर भारतीय प्रभाव॑ में कमी आती गई। पर पूर्वी जावा में 
भी देवमूरतियां भारतीय कला के अनुरूप ही बनती रहीं। यही कारण है, कि वहां से 
प्राप्त अनेक देव मूर्तियां कला की दृष्टि से अत्यन्त उत्कृष्ट हैं, और उन्तमें अनुपम सौन्दर्य 
भी है। इनमें एक मूर्ति प्रज्ञापारमिता की है, जिसके मुखमण्डल पर अलौकिक सात्त्विक 
तेज है। पूर्वी जावा की परम्परा के अनुसार इसकी मुखाकृति शायद रानी डेडेस के मुख 
की अनुकृति में बनायी गई थी। डेडेस ने सिहसारि राज्य के संस्थापक अंग्रोक राजस 
से विवाह किया था और पूर्वी जावा के इस राज्य में उसका स्थान बड़े महत्व का था। 
राजा एर्लंग की मुखाकृति के अनुसार निर्मित विष्णु की मूति और राजा कृतराजस की 
मुलाकृति के अनुसार बनायी गई हरिहर की मूर्ति पूर्वी जावा की भूतिकला के उत्कृष्ट 
उदाहरण हैं । विविध पौराणिक देवी-देवताओं और बुद्ध, व्यानी बुद्धों तथा बोधिसत्वों 
की जो बहुत-सी मूर्तियां जावा से उपलब्ध हुई हैं, उतका यहां परिचय दे सकना सम्भव 
नहीं है । इतना संकंत कर देना ही पर्याप्त होगा, किये प्राय: भारतीय मूतिकला के 
अनुसार निर्मित्त हैं, और कला की दृष्टि से बहुत उत्कृष्ट हैं । 

(४) शासन-पद्धति 


जावा की शासन-संस्थाओं और राजनीतिकविपय्रक मान्यताओं पर भी भारत की 
पूरी-पूरी छाप थी। वहां तीन ऐसे ग्रन्य उपलब्ध हुए हैं। जितसे जावा की प्राचीन 
शासन-संस्थाओं के विपय में जानकारी प्राप्त की जा सकती है--( १) कामन्दक--इस 
ग्रन्थ में भगवान्‌ कामन्दक द्वारा अपने शिष्य को राजा के कतंव्यों के सम्बन्ध में प्रवचन 
किया गया है । रामायण और महाभारत के पात्रों को लेकर राननीतिविपयक मन्तव्य 
निरूपित किए गये हैं, और युधिष्ठिर को एक भादर्श राजा के रूप यें प्रस्तुत किया गया 
है । राजशास्त्र-विषयक भारतीय ग्रन्थों में मी आचाय कामन्दक का नाम आता है, पर 
उसका नीतिग्रन्य यहां उपलब्ध नहीं था । वह बाली द्वीप से प्राप्त हुआ है। यह ग्रन्थ 
संस्कृत में है, और कौटलीय अर्थशास्त्र के समान ही महत्त्वपूर्ण है। ऐसा प्रतीत होता 
है, कि दक्षिण-पूर्वी एशिया के भारतीय राज्यों में कामन्दक के नीतिशास्त्र का बहुत 
प्रचार था, और राज्य के शासन के लिए उसी का अनुसरण किया जाता था। (२) 
इन्द्रलोक--यह भी राजशास्त्रविषयक्र ग्रन्थ है, और इसमें भगवान्‌ इन्द्रलोक ने अपने 
शिष्य कुमा रयज्ञ को राजनीति का उपदेश दिया है। (३) नीतिप्र भ--इसमें शत्रुओं के 
प्रति राजा के उन कर्तव्यों का विवरण है, जिनका प्रतिपादत्त विष्णु द्वारा व्यास के 
लिए किया गया था | 

ऐसा प्रतीत होता है, कि प्राचीन समय में जावा तथा समीपवर्ती अन्य द्वीपों में 
भारत के अन्य राजशास्त्रप्रणेता आचार्यो के ग्रन्थों का भी अध्ययन-अध्यापन हुआ 
करता था, और वहूं के राजा उनमें प्रतिपादित उपायों का अनुसरण भी किया करते 
थे। राजा एलंग के प्रसिद्ध अभिलेख में वेष्णुग्रुप्त उपायों के प्रयोग का उल्लेख है । 
(निजबलनिगुहीतो देष्णुगुप्तंस्पायं:, सपदि विजयनापा पार्थिवो द्यामगच्छत्‌ ।) आचाये 
विष्णुग्रुप्त चाणक्य द्वारा प्रतिपादित उपायों को जावा में भी प्रयुक्त किया जाता था। 
भारत के समान जावा में भी राम को आदर्श राजा के रूप में स्वीकार किया जाता 
था, और सम्पूर्ण प्रजा में सर्वश्रेष्ठ होने के कारण ही उसे राजा के पद का अधिकारी 
माना जाता था (श्रेष्ठ: प्रजासु सकलासु कलाभिराम:, रामो यथा दशरथात्स्वगुण- 
गरीयान्‌'।) । 

भारत में पालवंश के राजा श्रीगोपाल के सम्बन्ध में यह अनुश्रुति है, कि जब 
मात्य्यन्याय के कारण प्रजा पीड़ित हो गई थी, तो उस द्वारा श्रीयोपाल को राजपद 
प्रदान किया गया था, ताकि अव्यवस्था दूर होकर शान्ति तथा व्यवस्था स्थापित हो । 
इसी प्रकार की अनुश्रति जावा में एलंग के सम्बन्ध में भी थी। उसके अभिलेख में 
लिखा है-- शआागत्य प्रणत॑ज॑न दिजवरस्साइवासम भ्यथितः । 
४ श्री लोकेदवरमी रलड्भनपतिः पाहीत्युदन्तां क्षितों ॥ 

एलँग भी जनता की रक्षा के लिए ही राजा बना था और वह भी जब द्विज वरों 


ने प्रणत होकर इसके लिए उससे प्रार्थंता की थी। 
प्राचीन भारत में केवल राजतस्त्र राज्यों की ही सत्ता नहीं थी। यहां ऐसे भी 

राज्य थे, जिनमें गणतन्त्र पद्धति के अनुसार शासन होता था। पर दक्षिण-पूर्वी एशिया 
के सभी भारतीय राज्य राजतस्त्र थे, और उनके शासन में राजा का प्रमुख स्थान था । 
उस पर नियन्त्रण रखने के लिए किन्‍हीं ऐसी सभाओं की सत्ता नहीं थी, जिनमें जनता 
प्रतिनिधि सम्मिलित होते हों । मनु ढारा राजा को देवी प्रतिपादित किया गया है | 
राजा को देवी मानने की यह परम्परा जावा में भी गई, और वहां इसने एक नया रूप 
प्राप्त किया । राजा की मृत्यु के पश्चात्‌ उसके सम्मान में विष्णु बुद्ध आदि की जो 
मृत्तियां प्रतिष्छापित की जाती थीं, उनकी मुखाकृति को राजा के मुख के अनुसार 
बनाया जाने लगा, और इस प्रकार दिवंगत राजा की देव रूप में पुजा की जाने लगी। 
एलंग की मुखाकृति को लेकर विष्णु की मूर्ति वनायी गई थी, और रानी डेडेस की 
मुखाकृति के अनुसार देवी प्रज्ञापारभिता की। इस प्रकार के अन्य अनेक उदाहरण 
पिछले प्रकरण में दिये जा चुके हैं। जावा में राजाओं के लिए प्र!य: “भटारप्रमु: विरुद 
का प्रयोग किया जाता था, जो उसके प्रति-देवी भावना का संकेत करता है। 
पर भारत के समान जावा के राजा भी पूर्णतया स्वेच्छाचारी व निरंकुश नहीं हो 
सकते थे, क्योंकि उनके लिए शास्त्रमर्यादा का पालन करना आवश्यक समझा जाता था, 
और राजकीय नीति के निर्धारण के लिए तकं-वितक में तत्पर मन्त्री लोग उन्हें सदा 
परामर्श देते रहते थे (मन्त्रालोचनतत्परैरह रहस्सम्भाषितो मन्त्रिभि:)। राजा को 
“धर्म' के अनुसार ही शासन करना है, यह विचार जावा में भी सुदृढ़ रूप से विद्यमान 
था। एलग के अभिलेख में 'धर्म द्वारा भुवन की रक्षा' का स्पष्ट रूप से उल्लेख है 
(यस्मिन्‌ जीवति राज्ञि रक्षति भुवन धर्मेण सिद्धयन्ति ते) । सम्भवत:, भारत के समान 
जावा में भी पौरसभाओं की सत्ता थी । एलंग के अभिलेख में इसका भी संकेत विद्यमान 
है । वहां लिखा है--'साघूनाम्पथि पातु पी रसमितिधर्म्या गतिमंन्त्रिणामू ।! पौर समिति 
पुरों की उसी प्रकार की संस्था होनी चाहिये, जैसी कि भारत में पोर सभाएँ थीं |: 
जावा में राज्य का शासन प्राय: उसी ढंग का था, जैसा कि प्राचीच काल में 
भारतीय राज्यों का था। शासन के लिए राज्य को अमेक प्रदेशों या प्रान्तों में विभक्त 
किया जाता था, गौर उनके शासकों की नियुक्ति राजा द्वारा की जाती थी । शासन 
की सबसे छोटी इकाई ग्राम थी, जिसमें ग्रामसभा की भी सत्ता हुआ करती थी। राजा 
के अधीन जो विविध राजपदाधिकारी शासनकार्य के लिए नियुक्त किए जाते थे, अभि- 
लेखों में बहुधा उनका उल्लेख हुआ है | इसमें सबसे मुरुष मस्त्री, सेनापति और सेना- 
पति सर्वंजल (जल सेनापति) थे। मन्त्री भी तीन प्रकार के थे, मन्त्रीहिनो, मन्त्री- 
सिरिकन और मन्‍्त्री-हुलु । इनके कार्यो में क्या भेद था, यह स्पष्ट नहीं है । मन्त्रियों 
के नीचे की स्थिति के राजपदाधिकारी “रक्रप्रत्‌' होते थे, जिनका राज्य के शासन में 
महत्त्वपूर्ण स्थान था । 'धर्माधिकरण' संज्ञक राजपदाधिकारियों का उल्लेख भी जावा 
के अभिलेखों में आया है। कौटलीय अर्थशास्त्र के 'धर्मस्थ' के समान घर्माधिकरण का 
सम्बन्ध भी न्‍्यायकार्य के-साथ था| धर्माध्यक्ष संज्षक जिन राजकर्म चारियों का उल्लेख 
अभिलेखों में किया गया है, उनका कायें मन्दिरों, चैत्यों व अन्य घर्मेस्थानों का प्रबन्ध 
करना था। पौराणिक और वोद्ध धर्मस्थानों के प्रवन्ध के लिए पृथक्‌-पृथक्‌ घर्माच्यक्षों 
रँ 

की नियुक्ति की जाती थी । 
(५) सामाजिक जीवन 

भारत के सामाजिक जीवन में वर्णाश्रम धर्म का प्रमुख स्थान है । हिन्दू समाज का 
संगठन चातुव॑ण्यं पर आधारित है| ब्राह्मण, क्षत्रिय, वैश्य और शूद्र--इन चार वर्णो में 
समाज का विभाजन कर यह व्यवस्था की गई है, क्रि प्रत्येक मनुष्य अपने वर्ण के धर्म 
का पालन करे | दक्षिण-पूर्वी एशिया के विविध भारतीय राज्यों का सामाजिक्र जीवन 
भी चातुर्दण्यं पर आधारित था। जावा के पुराने साहित्य में स्थान-स्थान पर ब्राह्मण 
आदि चार वर्णो का उल्लेख मिलता है। जिस प्रकार भारत में ब्राह्मणों का कार्य यज्ञादि 
घामिक कृत्य कराना था, वैसे ही जावा में भी था। वहाँ के कितने ही अभिलेखों में 
ब्राह्मणों द्वारा यज्ञ कराने और उन्हें दान-दक्षिणा दिये जाने का वर्णन मिलता है| 

बाली द्वीप में अब तक भी हिन्दू घर्म की सत्ता है, और वहाँ के हिन्दू समाज का 
संगठन प्रायः उसी प्रकार का है, जैसा कि पहले जावा, सुमात्रा, बोनियो, मलाया आदि 
सवंत्र था। वाली के वर्तमान समाज-संगठन से दक्षिण-पूर्वी एशिया के सभी देशों के 
पुराने समाज का भलीभांति अनुमान किया जा सकता है। चहाँ के समाज में अब भी 
चार वर्ण हैं, जिन्हें ब्राह्मण, क्षत्रिय, वेस्यथ (वैश्य) और द्ुद्र कहा जाता है| ब्राह्मण, 
क्षत्रिय और वैश्य को वहाँ 'द्विजाति' बहते हैं, और शूद्र को 'एकजाति!। अनुलोम 
विवाह वहाँ अनुमत है, जिसके अनुसार उच्च वर्ण का पुरुष अपने से हीन वर्ण की स्त्री 
से विवाह कर सकता है। पर प्रतिलोम विवाह को बहुत बुरा मःना जाता है, जिसके 
कारण कोई पुरुष अपने से उच्चतर वर्ण की स्त्री से विवाह नहीं कर सकता। संकर 
विवाहों की सन्‍्तान का वही वर्ण होता है, जो पिता का हो। ब्राह्मणों के वहाँ दो वर्ग 
हैं, शैव ब'हाण और बौद्ध ब्राह्मण | दक्षिण-पूर्वी एशिया में पौराणिक और बौद्ध धर्मों 
में जो समन्वय हो गया था, उस्तके कारण बौद्ध धर्म भी पौराणिक देवी-देवताओं के 
उपासकों के धर्म में विलीन हो गया, और बौद्ध स्थविरों व पुरोहितों को भी ब्राह्मण 
माना जाने लगा । वाली में क्षत्रियों को 'देव' भी कहा जाता है, और वैश्यों को आये! 
भी | वहाँ शुद्रों को अछृत नहीं समझा जाता। वे प्रायः खेती तथा विविध शिल्पो द्वारा 
अपना निर्वाह करते हैं । 

बाली में आधुनिक समय तक भी सती की प्रथा रही है, यद्यपि केवल राजघरानों 
तथा कत्तिपय अन्य सम्भ्रान्त कुलों में ही इस प्रया का अनुसरण किया जाता था। दास 
प्रथा भी वहाँ-विद्यमान थी । यद्यपि कुछ दास जर्न्म के कारण भी होते थे, पर बहुसंख्पक 
दास ऐसे होते ये जिन्होंने कि कर्ज अदा न कर सकने या निर्धंतता के कारण कुछ समय 
के लिए दासवृत्ति स्वीकार कर ली होती थी । युद्ध में वन्दी हुए व्यक्ति भी दास बना 
लिये जाते थे। बाली की यह दास प्रथा ठीक वैसी ही है, जैसी कि कौटलीय अथ्थंशास्त्र 
के 'दासकल्प:' प्रकरण में वणित हैं| दक्षिण-पूर्वी एशिया के भारतीय राज्यों में स्त्रियों 
की स्थिति हीन नहीं मानी जाती थी। जावा के अनेक अभिनेखों में उन स्त्रियों का 
उल्लेख मिलता है, जो वहाँ के राजसिहासन पर आरूढ़ हुई थीं, और या जो महामन्त्री 
सदृश उच्च पदों पर नियुक्त थीं । पूर्वी जावा के प्रतापी राजा श्री ईशानतुंगदेव के बाद 

उसकी पुत्री ईशानतुंगविजया राजसिहासन पर आएछढ़ हुई थी। इसी प्रकार राजा 
ममुटवंशवर्धेन के बाद उसकी पुत्री गुणप्रिया धर्मपत्नी ने राज्याधिकार प्राप्त किया था। 
मसजपहित के राजा जयनगर के पश्चात्‌ गायत्री राजपत्ती को राजसिहासन प्रदान किया 
गया था, यद्यपि वह भिक्ष णी बन चुकी थी। उसके शासनकाल में उसकी पुत्री 
तिसुवनोत्तुंग देवी जयविष्णुवर्धनी शासन का संचालन करती रही। इसी प्रकार के 
कितमे ही भन्ध उदाहरण दिये जा सकते हैं। जावा के अभिलेखों में कितनी ही स्त्रियों 
को महामन्त्री के पद पर नियुक्त बताया गया है। परदा की प्रथा इन देशों में प्रचलित 
नहीं थी । बाली की स्त्रियां आजकल भी परदा नहीं करती हैं। जावा के पुराने 
साहित्य में अमेक स्थलों पर स्वयंवर का उल्लेख मिलता है, जिससे विवाह के मामले में 
स्त्रियों की स्वतन्त्रता सूचित होती है। स्त्रियों की स्थिति के सम्बन्ध में एलँग के अभिलेख 
की यह बात महत्त्व की है, कि उसकी राजसभा में मन्त्रियों तथा वीरों के साथू,ललनाओं 
(स्त्रियों) की उपस्यिति भी लिखी गई है--(भास्वद्िमिलेलनान्वितो निवशते बीरे: 
परीतो मृशम्‌) । 

जावा में उपलब्ध मूर्तियों, रूपावलियों तथा चित्रफलकों से वहाँ के पुराने निवा- 
सियों की वेशभूपा का परिचय प्राप्त किया जा सकता है। भारत के समान जावा में 
भी अधोवस्त्र और उत्तरीय प्रधात परिघान थे। पुरुष कौर स्त्री--दोनों ही आभूषण 
पहना करते थे, और अपने शरीर को अलंकरणों से विभूषित करने पर बहुत ध्यान देते 
थे | उनके भोजन में चावल का प्रधान स्थान या, ताम्वूल का सेवन भी वहां किया जाता 
था गौर त्रिविध प्रकार की मदिराएंँ भी प्रयोग में लायी जाती थीं । थ त्क्रीड़ा, शतरंज 
तथा कुक्कुटों की लड़ाई आमोद-प्रमोद के साघन थे | संगीत और नाटकों द्वारा भी वहाँ 
के लोग मनोरज्जन में तत्पर रहते थे । जावा की रूपावलियों में वीणा, मृ दंग, बांसुरी 
ओर सितार बजाती हुई तथा नृत्य करती हुई स्त्रियों के चित्र भी विद्यमान हैं । छाया- 
नाटकों का वहां बहुत चलन था ! इन्हें वर्यांग कहते थे | दक्षिण-पूर्वी एशिया के जावा, 
बाली तथा मलाया आदि में भव तक भी इनका बहुत चलन है। नाठकों के पहां अन्य 
भी अनेक प्रकार थे, और कठपुतली के खेलों का भी वहाँ रिवाज था। मृतक की 
अन्त्येष्टि क्रिया के लिए शव को जलाया जाता था, यद्यपि विशेष दशाओं में जलप्रवाह 
की पद्धति भी प्रयुक्त की जाती थी | अन्त्येष्टि क्रिया पर्दड (पण्डित) कराया करते थे । 
अस्थियों को जल में प्रवाहित करने की भी वहां प्रथा थी | 

दक्षिण पूर्वी एशिया के प्राचीन राज्यों की स्थिति द्वीपों में थी। भरत: स्वाभाविक 
रूप से उनका आथिक जीवन सामुद्रिक्र व्यापार तथा नौकानयन पर आधारित था| 
इस क्षेत्र के प्रधान वन्दरगाह श्रीविजय और कटाह (केडा) थे, जहां दूर-दूर के व्यापारी 
अपना -पण्य लेकर आया करते थे । यहाँ से अन्य देशों में जाते वाले पण्य में मसालों, 
सोना, चांदी, मोती, कपूर, चन्दन, इलायची, हाथी दांत, अगुरु और मूंगा प्रधान थे । 
जावा कछृषिप्रधान देश था, और वहाँ का चावल अन्य देशों में भी बिकने के लिए जाया 
करता था। मुद्रापद्धति भी वहांविकसित,द्षा में थी । जावा से वहुत-से .सिक्के मिले 
हैं, जो चाँदी और तांबे के हैं। ये वहां के पुराने सिक्के हैं । 


छठा अध्याय 
जद ९० गं 
कम्बोडिया क क्षत्र मं भारतीय उपनिवेशं 


की स्थापना 
(१) फूनान का राज्य 

दक्षिणी और दक्षिण-पूर्दी एशिया के बरमा, मलायीसिया, सियाम और इन्डो- 
नीसिया के देशों में भारतीयों ने जो उपनिवेश प्राचीन समय में स्थापित किये थे और 
जिनमें एक हजार से भी अधिक वर्षो तक भारतीय संस्कृति फलती-फूलती रही, उनका 
इतिवृत्त हमने पिछले अध्यायों में दिया है । इसी प्रकार के उपनिवेश उस क्षेत्र में भी 
भारतीयों द्वारा स्थापित किये गए थे, जिप्ते बीसवीं सदी के द्वितीय महायुद्ध तक इन्डो- 
चायना (हिन्दचीन) कहा जाता था, और जहां वर्तमान समय में कम्बोडिया, लाओस, 
दक्षिणी विएत-नाम और उत्तरी विएत-नाम के राज्य हैं। इन्डोनीसिया के क्षेत्र में 
केवल जावा ही एक ऐसा द्वीप है, जहां प्राचीन भारतीय राजाओं के बहुत-से उत्कीर्ण 
लेख उपलब्ध हैं, ओर साथ ही अनेक ऐसे विहार, चैत्य तथा मन्दिर आदि भी विद्यमान 
हैं जिनसे वहां भारतीय संस्कृति के अस्तित्व का एक स्पष्ट चित्र हमारे सामने आ 
जाता है। सुमात्रा, बोनियो, मलाया आदि में भी भारतीयों ने बहुत-से विहारों आदि 
का निर्माण कराया था, और वहां के भारतीय राजाओं ने अनेक अभिलेख भी वहां 
उत्कीर्ण कराये थे। इनमें से कुछ इस समय प्राप्य भी हैं । पर वहाँ के विहार तथा 
मन्दिर अब प्राय: खण्डहरों के रूप में ही हैं, जिनके कारण इन प्रदेशों के भारतीय 
राज्यों के विषय में अधिक जानकारी प्राप्त नहीं की जा सकी है। पर इन्डोचायना का 
क्षेत्र (कम्बीडिया और विएत-नाम) प्राचीन भारतीय अवशेषों की दृष्टि से समृद्ध है । 
वहां के भारतीय राजाओं के बहुत-से शिलालेख भी उपलब्ध हुए हैं, और प्राचीन काल 
के अनेक मन्दिर ठथा विहार भी वहां पर्याप्त रूप से सुरक्षित दशा में विद्यमान हैं। 
अतः पुरातत्त्व-विषयक्र सामग्री के आधार पर भी इस क्षेत्र के भारतीय राज्यों के 
सम्बन्ध में समुचित परिचय प्राप्त किया जा सकता है । इन राज्यों की स्थिति चीन के 
पड़ीस में थी, और अनेक प्रतापी चीनी सम्राट इनसे अपना प्रभुस्व स्वीकृत कराने में 
भी समर हुए थे । अतः चीन के प्राचीन इतिहास-सम्बन्धी ग्रन्थों में भी इन राज्यों के 
विषय में अनेक महत्त्वपूर्ण सूचनाएँ पायी जाती हैं । 

फूनान राज्य की स्थापता--कम्बोडिया के क्षेत्र में भारतीयों ने जो अनेक उप-* 
सिवेश स्थापित किए थे, फूनान उनमें एक था। ईसा की तीसरी सदी के मध्य में कांग 
ताई नामक चीसी लेखक ने इस राज्य के सम्बन्ध में ?ह विदरण दिया था--शुरू में 
फुनान में एक स्त्री का राज्य था, जिसका नाम लीऊ-व था । हो-फू में एक पुरुष रहता 


रै 

था, जिसे हुएन-चेन कहते थे । वह ब्राह्मण (पौराणिक हिन्दू) देवता का श्रद्धालु भक्त 
था, ओर देवता उत्तकी भक्ति से प्रसन्न था। हुएन-चेन ने एक स्वप्न देखा, जिसमें 
देवता ने उप्ते एक देवी घनुष देकर यह आदेश दिया, कि वह किसी व्यापारी जहाज पत 
सवार होकर समुद्र यात्रा के लिए प्रस्थान कर दे। प्रात:काल जब वह मन्दिर में पूजा 
के लिए गया, तो वहाँ उप्ते एक धनुष पड़ा मिला। उसे लेकर वह एक व्यापारी जहाज. 
पर सवार हो गया । देवता ते वायु का रुख इस प्रकार परिवर्तित कर दिया, कि वह 
जहाज फूवान के समुद्रतट पर जा लगा। जब लीऊ-य ने एक जहाज को अपने समुद्रतठ' 
पर देखा, तो उसे लूटने के लिए वह एक नौका लेकर चल पड़ी । यह देखकर हुएन चेन 
ने देवी घनुष से ऐसा बाण छोड़ा, जो लीऊ-य की नौका के आर-पार हो गया । इससे 
रानी भयभीत हो गई, और उसने हुएन-चेन के सम्मुख आत्म-सैमर्पण कर दिया । अब 
वही फूनान का राजा वन गया ।”” चीनी विवरण के अनुसार लीऊन्य ने हुएत-चेन से 
विवाह कर लिया था, और फूनान पर उन दोनों का संयुक्त शासन स्थापित हो गया था। 

यह तो स्पष्ट है, कि हुएन-चेन पौराणिक हिन्दू धर्म का अनुयायी था और भारत 
से उसका सम्बन्ध था | पर चीनी विवरणों में जिसे हो-फू कहा गया है, वह भारत में 
कहीं था या मलाया संहश उन प्रदेशों में कहीं उसकी स्थिति थी, जहां भारतीय लोग 
पहले ही अपनी वस्तियां बसा चुके थे, यह स्पष्ट नहीं है । हो-फू किस भारतीय शब्द 
का रूपान्‍्तर है, यह भी पहचाना नहीं जा सका है । पर हुएन-चेन को कौण्डिन्य का : 
चीनी रूपाच्तर माना गया है, और प्राय: सभी विद्वान्‌ इसे स्वीकार करते हैं । चीनी 
विवरणों के अनुसार फूनान के निवासी अर्थ-जंगली दशा में थे। वे नंगे रहा करते ये, 
और अपने शरीरों को नानाविध चित्र गुंदवा कर विभूषित किया करते थे। यह भरोसे 
के साथ कहा जा सकता है, कि कौण्डिन्च (हुएन-चेन) हारा फूनान में सभ्यता का प्रवेश 
हुआ। सम्भवतः, वह पहला व्यक्ति था जो बहुत-से भारतीय उप्रनिवेशकों के साथ 
फूतान गया था और जिसने वहां के पुराने अंसम्य निवासियों को परास्त कर उस देश 
में अपनी बस््तियां बसा ली थीं। क्योंकि भारतीय उपनिवेशकों के साथ स्त्रियां नहीं . 
थीं, अतः उन्होंने फूनान की स्त्रियों से विवाह-सम्वन्ध स्थीपित किए। फूनान के इस 
भारतीय उपनिवेश के निवासी जातीय दृष्टि से संकर थे | पर भारतीय सभ्यता तथा 
संस्कृति को वहाँ की स्त्रियों ने अपना लिया था, जिसके कारण वर्धा की जनता भारतीय 
रंग में रंग गई थी। हुएन-चेन के विपय में अन्य कोई जानकारी चीनी विवरणों से प्राप्त 
नहीं होती । पर चीनी ग्रन्थों के आधार पर यह कहा जा सकता है, कि उसका काल 
ईस्वी सन्‌ की पहली सदी में था । े े 

फूनान राज्य की प्रगति -हुएनचेन के पुत्र के विषय में चीनी विवरणों में यह 
लिखा है, कि उसके राज्य में सात ऐसे नगर थे जिनका शात्षन स्थानीय व्यक्तियों के 
हाथों में था, पर जो फूनान के राजा की अधीनता स्वीकार करते थे | यह स्वाभाविक 
था, कि अवसर पाने पर ये शासक स्वतस्त्र होते का प्रयत्न करें। पर हुएन-चेन का 
एक ढुंशज हुएन-पान-हुवांग था, जो इन स्थानीय शासकों को पूर्णतया अपना वशवर्ती 
बनाने में समर्थ हुआ। उसने इनके स्थान पर अपने पुत्रों और पौज्रों की नियुक्ति की, 

और सारे राज्य पर सुव्यवस्थित रूप से शासन किया। हुएन-पान हुवांग वी मृत्यु ६० 
साल की आयु में हुई, और उसके पश्चात्‌ उसका द्वितीय पुत्र पान-पानु फूनान का राजा 
बना । उसका सेनापति फान-चे-मान था, जो अत्यन्त योग्य तथा कुशल शासक था । 
पान-पान के समय में वही राज्य का कर्त्ता-घर्ता रहा, और त्तीन साल के स्वल्प शासन 
के पश्चात्‌ जब पान-पान का देहावसान हो गया, तो जनता द्वारा फान-चे-मान 
का राजा के पद के लिए वरण किया गया (२०० ईस्वी के लगभग) । सम्भवत्तः, कोई 
ऐसा राजकुमार नहीं था, जो अपने अधिकार से पान-पान के बाद फूनान का राजा बन 
सकता । अतः भारत की पुरानी परम्परा के अनुसार जनता द्वारा चरण किये जाने पर 
फान-चे-मान ने राजपिहासन प्राप्त किया, और अपनी योग्यता तथा वीरता से इस नए 
राजा ने फूनान के छोटे-से राज्य को एक विद्याल साम्राज्य के रूप में परिणत कर दिया । 
एक शक्तिशाली जलसेना को संगठित कर उसने समुद्र के मार्ग से विजय-यात्रा प्रारम्भ 
की, और दस राज्यों को जीत लिया, और १२०० मील के लगभग तक अपने साम्राज्य 
का विस्तार किया। सम्भवतः सियाम और मलाया प्रायद्वीप उसके साम्राज्य के अन्तर्गत 
थे, और लाभौस का कुछ प्रदेश भी उसके आधीन-था। मलाया से आगे बढ़कर वह 
किन-किन (सुवर्णद्वीप या सुवर्णभूमि) पर भी आक्रमण की तैयारी कर रहा था । पर 
वह बीमार पड़ गया और उसकी मृत्यु हो गई । जब वह रोगशय्या पर था, उसने अपने 
ज्येष्ठ पुत्र फान-किन-चेंग को सेनावति बनाकर विजय-यात्रा को जारी रखने का प्रयत्न 
किया । पर उसके भानजे फान-चन ने अपने मामा की बीमारी से लाभ उठाकर फान- 
किन-चेंग का वध करा दिया, और अपने को फूनान का राजा घोषित कर दिया 
(२२५ ईस्वी) । 
फान-चन का शासनकाल इस दृष्टि से बड़े महत्त्व का है, कि उस समय फून'न 
का चीन और भारत से राजनयिक सम्बन्ध स्थापित था, और फान-चन द्वारा इन दोनों 
देशों के राजाओं की सेवा में अपने राजदूत भेजे गए थे । फूनान की ओर से जो दुतमण्डल 
२४३ ईस्वी में चीन गया था, वह अपने साथ अनेक बहुमूल्य उपहार भी ले गया था, 
जिनमें कुछ गायक 'भी थे । चीनी विवरणों के अनुसार किआ-पसिंग-ली नाम का एक 
भारतीय व्यापारी फान-चन के समय में व्यापार के सिलसिले में फूनान गया था। उससे 
फान-चन को भारत की अपार घन सम्पत्ति, रहन-सहन, खान-पान, व्यवहार और रीति: 
रिवाज आदि के सम्बन्ध में बहुत-सी नई बातें ज्ञात हुईं । उसने यह भी बताया, कि 
भारत फूनान से ६००० मील की दूरी पर है, और वहाँ जाने-आने में तीन या चार 
साल लग जाएंगे । भारत के विषय में जानकारी प्राप्त कर फान-चन ने अपने अन्यतम 
सम्बन्धी सू-व्‌ को राजदूत बनाकर भारत भेजा। उसने तेउ-केउ-ली (तककोला) के 
चन्दरगाह से जहाज हारा भारत के लिए प्रस्थान किया, और लम्बी समुद्रयात्रा के बाद 
«है एक बड़ी नदी (गंगा) के मुहाने पर पहुंच. गया । वहाँ से नदी के साथ-साथ ऊपर 
की और १४४०० मील की यात्रा के अनन्तर वह भारत के राजा की राजधानी में जा 
पहुंचा। भारत के राजा ने उसका उत्साहपूरवेक स्वागत किया, और भारत-भ्रमण की 
सब सुविधाएं उसे प्रदान कर दीं। जब फूनान का राजदूत सू-व्‌ अपने देश कौ वापस 

लौटने लगा, तो भारत के राजा ने अपने दो दूत उसके साथ कर दिए, और फूनान के 
राजा को उपहार के रूप में युइशि देश के चार घोड़े भी भेज दिए। सू-व्‌ चार साल 
बाद फूनान लौटा, पर इस बीच में वहाँ अनेक परिवतंन हो चुके थे। फान-चन की हत्या 
कर दी गई थी, भौर फान-चे-मान के छोटे लड़के फान-चांग ने राजगद्दी को अधिगत 
कर लिया था। पर फान-चांग भी देर तक फूनान पर शासन नहीं कर सका। उसके 
सेनापति फान-सिउन ने उसकी हत्या करा दी, और स्वयं राजा का पद प्राप्त कर 
लिया। भारत के जिम्त राज्य की राजधानी में सू-वू गया था, चीनी भ्रन्‍्थों में उसके 
राजा को मेऊ-लुएन कहा गया है। सिल्वां लेवी ने इसे मुरुण्ड से मिलाया है। पुराणों 
ओर जैन साहित्य में मुरुण्ड शासकों का उल्लेख मिलता है, जो सम्भवतः उन युदशि- 
शकों से सम्बद्ध थे, जिन्होंने कि उत्तर-पश्चिम की ओर से आकर भारत में अपना 
राज्य स्थापित किया था। भारत के राजा द्वारा युद्दशि देश के चार घोड़ों को फूनान, 
के राजा की सेवा में भेजा जाना भी यही सूचित करता है, कि भारत का यह राजा 
शक-मुरुण्ड ही था । 
फान-चन द्वारा चीत और भारत के राजाओं की सेवा में भेजे गये दूतों के बदले में 
जो राजदूत उन देशों ने भेजे थे, वे जब फूनान पहुंचे तो वहां के राज सिहासन पर फान- , 
सिउन विराजमान था। चीन के राजदूतों के ताम कांग ताई तथा चू थिंग थे, -और 
भारत का एक राजदूत चैन-सोंग था। फूनान के राजदरबार भें चीनी राजदूतों की 
भारत के राजदूतों से मेंट हुई, भीर उन्हें भारत के सम्बन्ध में जानकारी प्राप्त करने 
का अवसर मिला। फनान के राजदरवार में रहते हुए कांग-ताई ने भारत और फूनान 
के विषय में जो जानकारी प्राप्त की थी, उसे उसने एक पुस्तक के रूप में लेखवद्ध कर 
दिया था। कांग-क्ाई की यह पुस्तक उतनी ही महत्त्व की थी, जितनी कि मैगस्थनीज 
का भारत विवरण (इण्डिकरा) था ! खेद है, कि मैंगस्थनीज की इण्डिका के समान काँग्र- 
ताई की पुस्तक के भी कुछ अंश ही इस समये उपलब्ध हैं, जिन्हें कि बाद के लेखकों ने 
अपने ग्रन्धों में प्रयुद्त कर लिया था । 
फान-सिउन ने सुदीध काल तक फूनान का शासन किया, और अनेक दूतमण्डल' 

चीन भेजे । चीनी विवरंणों में २६८, २८५, २८६ और २६८७ ईस्वी में फान-सिउन 
द्वारा भेजे गए दूत्मण्डलों वा उल्लेख विद्यमान है। फान-सिउन के उत्तराधिकारियों के ' 
विपय में चीनी विवरणों से कोई जानकारी प्राप्त नहीं होती । उनके अनुसार चन तन 
नामक राजा ने ३५७ ईस्वी-में एक दूतमण्डल चीन भेजा था, और उसके साथ कुछ 
पालतू हाथी भी चीनी सम्राद्‌ को उपहार के रूप में भेजे गए थे। चीनी विवरणों में 
चन तन को हिन्दू लिखा गया है, भौर यह कहा गया है कि उसने अपने को फूनान का 
राजा घोषित कर दिया था | इससे यह संकेत मिलता है, कि फान-सिठन के वाद फूनान 
में अव्यवस्था उत्पन्न हो गई थी, जिसका अन्त चन तन हारा किया गया था।* चन 
तन को चन्दन या चन्द्र के साथ मिलाया गया है। चीनी विवरणों में फूनान के राजाओं 
के जो नाम दिये गए हैं, उन्तमें फाद या फन शब्द आता है। विद्वानों मेइसे वर्मा का 
चीनी रूपान्तर प्रतिपादित किया हैं । 

कौप्डिन्य (द्वितीय)--चीनी विवरणों के अनुसार पाँचवीं सदी के आरम्भ में 
फूनान के राजसिहासन पर किआओ-चेन (कौण्डिन्य) विराजमान था । वह भारत का 
रहने वाला ब्राह्मण था। एक दिन उसे फूनान जाकर वहाँ की राजगही संभालने का 
देवी आदेश सुनायी दिया, जिसे सुनकर वह समुद्रमार्ग से पूर्व की और चल पड़ा और 
फूनान जा पहुँचा । वहाँ के लोगों ने उसका उत्साहपरवंक स्वागत किया, और उसे 
अपने देश का राजा वरण कर लिया। उस द्वारा फनान में भारत के रीतिरिवाज 
चरित्र, व्यवहार तथा कानून प्रचारित किये गए । ऐसा प्रत्तीत होता है, कि पाँचवीं सदी 
' के प्रारम्भ में भारतीय उपनिवेशकों का एक नया दल फनान पहुँचा था, जिसके कारण 
वहाँ भारतीय संस्कृति पहले से भी अधिक सुदृढ़ रूप में स्थापित हो गई थी । चीनी 
विवरणों में इस दूसरे भारतीय दल के नेता या नए उपनिवेशक को भी कौण्डिन्य नाम 
दिया गया है । 

कौण्डिन्य के पश्चात्‌ उसके जिन वंशजों ने फूनान में राज्य किया, उनमें एक 
चो-य-प-मो (जयवर्मा) था, जिसके विपय में चीनी विवरणों में अधिक विस्तार से 
लिखा गया है । कौण्डिन्य कुल के इस राजा ने व्यापार के लिए कुछ व्यापारियों को 
वीन्‍्टन भेजा । जब वे वापस आ रहे थे, तो नागसेन नाम का एक भारतीय भिक्ष, भी 
उनके साथ हो लिया। पर समुद्र में तूफान आ जाने के कारण उनके जहाज को चम्पा 
रुक जाना पड़ा। चम्पा भी भारतीयों का एक उपनिवेश था, जिसकी स्थिति विएत- 
नाम के क्षेत्र में थी । चम्पा के लोगों ने जहाज के सब माल को लूट लिया, क्योंकि 
इस समय में वहां का शासन क्यू-वेऊ-लो नामक व्यक्ति के हाथों में था, जो वस्तुत्त; 
फूनान का निवासी था। अपने राजा के विरुद्ध विद्रोह कर वह चम्पा चला गया था, 
ओर एक पड्यंत्र द्वारा उत्तते वहां के राज सिह्यसन को अधिगत कर लिया था । वह फूनार 
के राजा जयवर्मा के प्रति शत्रुता अनुभव करता था, और सम्भवतः इसी कारण उसने 
वहाँ के व्यापारी जहाज को लुटवा दिया था। नागसेन से चम्पा का वृत्तान्त सुनकर 
जयवर्मा ने ४५४ ईस्वी में एक दतमण्डल चीन के सम्राट के पास भेजा । इसके साथ 
एक पन्न भी जयवर्मा द्वारा भेजा गया था, जिसमें चीन के सम्राटु से चम्पा के विरुद्ध 
सहायता की प्रार्थना की गई थी । फूनान के दूतमण्डल का नेता ताग्स्नेन को बनाया 
गया था, जो पहले चीन रह चुकां धा। नागसेन ने चीन को सम्राट से मेंढ करते हुए 
फूनान राज्य का विशद रूप से परिचय दिया, और यह बताया कि वहाँ के निवासी 
महेश्वर (शिव) की पूजा करते हैं। उसने सम्राट की सेवा में एक कविता भी भ्रस्तुत 
की, जो महेश्वर, बुद्ध तथा सम्राट की प्रशंसा में लिखी गई थी । चीत के सम्राट ने चम्पा 
के राजा की निन्‍दा तो की, पर उसके विरुद्ध सैन्यशक्ति का प्रयोग करना उचित नहीं 
समझा । बाद में भी सनेक दूतमण्डल जयवर्मा द्वारा चीत भेजे गए। इसमें सन्देह नहीं, 
कि उसके समय में फनान और चीन में घनिष्ठ सम्बन्ध की सत्ता थी। यद्यपि इस 
समय फ़नान में प्रधावतया शैव घ॒र्स का प्रचार था, पर बौद्ध धर्म का भी वहां प्रवेश 
हो चुका था। चीची विवंरणों के अनुसार फूनान के दो बौद्ध भ्रिक्ष, जयवर्मा के समय 
में चीन गए थे, और वहां रहकर उन्होंने बौद्ध ग्रन्थों के अनुवाद के राम्बन्ध में महत्त्व- 

पूर्ण कार्य किया था। इनमें एक भिक्ष संघपाल या संघवर्मा था, जो सोलह साल (१०६- 
५२२ ईस्वी) चीन रहा था। वह अनेक भाषाओं का ज्ञाता था, और सम्राट बू के 
आदेश पर उसने अनुवाद कार्ये के लिए जिस संस्थान को स्थापित किया था, उसे फूनान 
के नाम पर 'फूनान-कुआन' कहा जाता था। फूनान से जो दूसरा भिक्ष, इंस समय 
चीन गया था, उसका नाम मन्द्र या मन्द्रसेन था। अनुवाद काये में वह भी संघपाल का 
प्रहुयोगी था । - 

जयवर्मा की पटरानी कुलप्रभावती थी, जिसका पुत्र गुणवर्मा था। जयवर्मा के बाद 
उसी को फूनान का राजा बनना चाहिए घा | पर जयवर्मा की एक रखैल से एक अन्य 
पुत्र भी था, जो आयु में गरुणवर्मा से बड़ा था । उसका नाम रुद्रवर्मा था । ५१४ ईस्वी 
में जयवर्मा की मृत्यु हो जाने पर रुद्रवर्मा ने अपने छोटे भाई ग्ुणवर्मा का वध कर 
राजसिहासन पर स्वयं अधिकार कर लिया। दक्षिणी कम्बोडिया के त्रेअडः प्रान्त में 
संस्कृत का एक अभिलेख मिला है, जिसमें जयवर्मा की रानी कुलप्रभावती द्वारा एक 
आराम, तड़ाग और आलय बनवाते का उल्लेख है । रुद्रवर्मा का भी एक संस्कृत अभिलेख 
प्राप्त हुआ है। इनसे फूनान के इन राजाओं की सत्ता में सन्देह की कोई गुंजाइश नहीं 
रह जाती । राजा रुद्रवर्मा ने भी अनेक दुृतमण्डल चीन भेजे थे, जो ५१७, ५१६, ५२०, 
५४३०, ५३५ और ५३६ ईस्वी में चीन गए थे। ५६१७ में भेजे गये दूतमण्डल का नैता 
तंग-पाओ-लाओ (धर्मपाल ? ) नामक एक भारतीय था। ५१६ में गये दूतमण्डल के 
साथ चन्दन की बनी एक बुद्ध-मूति तथा बहुत-से मणिमाणिक्य उपहार रूप में भेजे 
गए थे। | 

रुद्रवर्मा के बाद जिन राजाओं ने फूनान में राज्य किया, उनके नामों तक का उल्लेख 
चीनी ग्रन्थों में नहीं मिलता । सम्भवतः, फूनान के इतिहास में यह अव्यवस्था और 
अशान्ति का काल था, जिसके कारण कोई दूतमण्डल फूनान से चीन नहीं गया ॥ चीनी 
वृत्तान्तों से यह अवश्य सूचित होता है, कि चेन-ला के राजा चित्रसेन ने फूनान पर 
आक्रमण कर उसे जीत लिया था ।:चित्रसेन का पुत्र ईश्वरसेन था, जिसने ६१६-६१६९ 
में अपना दूतमण्डल चीन भेजा था। अतः चित्रसेत का समय छठी सदी के अंन्तिम भाग 
में होना चाहिए। चेन-ला कम्बुज का चीनी नाम था। फूनान के समान कम्बुज भी 
एक भारतीय उपनिवेश था, जिसके राजाओं की स्थिति फूनान के सामनन्‍्तों के सदृश 
थी । ऐसा प्रतीत होती है, कि-रुद्रवर्मा के बाद के अव्यवस्था के काल में चेन-ला (कम्बुज) 
फूनान की अधीनता से मुक्त हो गया था, ओर उसके राजा चित्रसेन ने उस पर विजय 
भी प्राप्त कर ली थी । पर फूनान की पृथक्‌ रूप से सत्ता का अन्तिम रूप से अन्त 
सातवीं सदी के उत्तराधे में हुआ । उस समय तक कम्वुज राज्य की शक्ति बहुत बढ़ 
गई थी, और उसके प्रतापी राजा अपने साम्राज्य के निर्माण के लिए प्रयत्न करने 
लग गए थे । 


( २) फूनान में भारतीय संस्कृति 
चीन के प्राचीन ग्रच्यों में फूनान की सम्यता भौर संस्कृति के सम्बन्ध में अनेक 

02004 988 हैं। चिन राजवंश (-६५-४१६ ईस्वी) के इतिहास में फूनान के 
विषय ; लिखा है, कि यह राज्य चम्पा से ६०० मील पश्चिम में है। वहाँ बहुत-से ऐसे 
नगर हैं, जिनका निर्माण दुर्ग के रूप में किया गया है। प्रासादों तथा भवतों का 
भी वहाँ प्राचुये है। लोगों का रंग काला है, और वे सुन्दर नहीं हैं। वे नंगे पैर रहते 
हैं, और वस्त्र भी नहीं पहनते । उनकी प्रकृति बहुत सरल होठी है, ओर चोरी यथा 
डकैती वहां बिल्कुल नहीं होती । खेती उनका प्रधान पेशा है । भोजन के लिए वे चाँदी 
की थालियाँ प्रयोग में लाते हैं । पुस्तकें वहाँ बड़ी संख्या में हैं, और अनेक पुस्तकालूय 
भी वहाँ विद्यमान हैं। लिखने के लिए वे जिस लिपि का प्रयोग करते हैं, वह भारतीय 
लिपि पर आधारित है। वाद के एक चीनी इतिहास में यह लिखा है, कि फूनान के 
लोग मकान बनाने के लिए लकड़ी का प्रयोग करते हैँ, और वहां के राजप्रासाद में अमेक 
मंजिलें हैं। उनकी नौकाएं ८० से ६० फीट तक लम्बी तथा ६ या ७ फीट चौड़ी होती 
हैं । नौकाओं का अगला भाग मछली के सिर की आकृति का और पिछला भाग मछली 
की पूंछ के ढंग का बनाया जाता है। जब राजा कहीं बाहर जाता है, तो हाथी पर 
सवारी करता है। जेल-पाने फूनान में नहीं होते । अपराध के निर्णय के लिए देबी 
परीक्षा का उपाय प्रयुक्त किया जाता है। अभियुक्त यदि वस्तुत: अपराधी हो तो वह 
पानी में डूब जाएगा, यदि वह निरपराघ हो तो पानी में नहीं डूबेगा | ईख, अनार और 
सत्तरे फूनान में बहुतायत से होते हैं। वहाँ के लोग अच्छे स्वभाव के हैं, भौर वे युद्ध 
को पसन्द नहीं करते । 
लिआंग वंश (५०२-५५६) के इतिहास में फूनाव के लोगों के विषय में लिखा गया 
है, कि वे देवताओं की कांस्य की मूत्तियाँ बनाते हैं । कुछ मूर्तिय्रों के दो सिर और चार 
' हाथ होते हैं, और कुछ के चार सिर और आठ हाथ। मरने पर शोक मनाने के लिए' 
वे बाल और दाढ़ी-मृंछ मुंडा देते हैं। शवों का अन्त्येष्टि संस्कार चार प्रकार से किया 
जाता है, जलाकर, नदी में बह्ाकर, गाड़ कर या गरिद्धों के लिए खुला छोड़कर । चीन 
के प्राचीन अन्यों से फूनाव के जीवन का जी चित्र हमारे सम्मुख उपस्थित होता है, वह 
प्राय: उसी ढंग का है, जैसा कि प्राचीन भारत में था । चतुर्मुनी तथा अष्टमुजी मूर्तियों 
की पूजा, दैवी परीक्षाओं द्वारा अपराध का निर्णय करना, भारतीय लिपि में पुस्तकों का 
लिखा जाना आदि ऐसी बातें हैं, जो फूतान पर भारतीय संस्कृति के प्रभाव का संकेत 
करती हैं। फूनान में तीन संस्कृत अभिलेख भी उपलब्ध हुए हैं, जिनसे वहाँ भारतीय 
भाषा, धर्म तथा संस्कृति के प्रचार में कोई भी सन्देह नहीं रह जाता। एक अभिलेख 
में राजकुमार गुणवर्मा द्वारा चक्रतीर्य॑स्वामी विष्णु के मन्दिर की दिये गये दान का 
उल्लेख है। अनेक पुराणों में चक्रतीर्थ शब्द विद्यमान हैं, ओर चन्रतीर्थेस्वामी विष्णु 
का ही एक नाम है। इस अभिलेख का एक शलोक यह्‌ है--- ;॒ 
तद्भकतोइधिवसेत्‌ विशेदषि च वा -तुष्टान्तरात्मा जनों 
मुक्तो दुष्कृतकृ्मणस्म परम गच्छेत्‌ पर्द वेष्णवम्‌ ॥ 
विष्ण का जो भक्त उसके मन्दिर में निवास करता है या उसमें प्रवेश भी कर 
लेता है, उसकी अन्तरात्मा सन्‍्तुष्ठ हो जाती है । दुष्कर्मो से वह मुक्त हो जाता है, और 

प्रमवैष्णव पद को प्राप्त कर लेता है। विष्णु के प्रति भवित का इस इलोक में कितना 
महत्त्व निरूपित किया गया है। चीनी विवरणों से तो यही ज्ञात होता है, कि फूतान 
में प्रधानतया शैव धर्म का प्रचार था, और उसके साथ-साथ बौद्ध धर्म की भी वहां 
सत्ता थी। पर वैष्णव धर्म भी वहाँ प्रचलित था, यह इस अभिलेख से स्पष्ट है | ग्रुण- 
वर्मा द्वारा विष्णु के जिस मन्दिर को दिये गये दान का इस अभिलेख में उल्लेख किया है, 
उसकी मूर्ति ऐसे ब्राह्मणों द्वारा प्रतिष्ठापित की गई थी जो वेदों, उपवेदों और वेदांगों 
में पारंगत थे । फूनान के दूसरे संस्कृत अभिलेख में भी विंष्णु की स्तुति की गई है। 
तीसरे संस्कृत अभिलेख में राजा जयवर्मा और उसके पुत्र रुद्रवर्मा का उल्लेख है, तौर 
उनकी प्रशस्ति में ये श्लोक कहे गये हैं--- 
एकस्थम अखिलानू नराधिपगुणान्‌ उद्चच्चते वेक्षितरु 
घात्रा निर्मित एक एवं स भुवि भ्री रुद्गरवर्माः***॥ 
सर्द सच्चरितं छूत॑ नृपतिना. तेनातिधर्माथिना 
लोकएनुप्रहसाघन॑ प्रति न च्‌ क्षत्रव्रत् लण्डितस ॥ 
भगवान्‌ ने श्री रुद्रवर्मा को ऐसे वनाया था, जिससे कि राजा के योग्य सब ग्रुण 
उसमें एक स्थान पर एकत्र हो गये थे | घर्मं के साधत की अभिलापा से उसने सव सत्‌- 
कृत्य किये थे, पर साथ ही उसने क्षत्रिय के उन कत्तंव्यों का भी परित्याग नहीं कर 
दिया था जिन द्वारा जनता का हित-कल्याण होता है। रुद्रवर्मा की प्रश्नस्ति में कहे गये 
ये इलोक ठीक भारतीय शैली में हैं । इसी अभिलेख में यह भी कहा गया है, कि राजा 
जयवर्मा ने एक ब्राह्मण (द्विज) नायक के पुत्र को सपने राज्य में “घनानां अध्यक्ष' 
(कॉपाध्यक्ष) के पद पर नियुवत किया था। संस्कृत के एक वभिलेख में जयवर्मा की 
रानी कुलप्रभावती के सम्बन्ध में यह लिखा है, कि शुक्र के लिए शची का, अग्नि के 
लिए स्वाहा का, हर के लिए झुद्राणी का और श्रीपति के लिए श्री का जो स्थान है 
वही जयवर्मा के लिए कुलप्रभावती का था | ये अभिलेख यह प्रत्िपादित करने के लिए 
पर्याप्त हूँ, कि फूनानं में संस्कृत भापा और पौराणिक हिन्दू धर्म के साथ-साथ पौराणिक 
अनुश्नुति तथा प्राचीन भारतीय मान्यताओं की भी सत्ता थी, गौर दक्षिण-पूर्वी एशिया 
के इस देश का सांस्कृतिक जीवन प्राय: उसी प्रकार का थां, जैसा कि: इस काल में 
भारत में था । 
पर इस प्रसंग में यह ध्यान रखना चाहिये, कि फनान के सब निवासी भारतीय 
ही नहीं थे | वहाँ ऐसे लोग भी अच्छी बड़ी संख्या में निवास करते थे, जो पहले जंगली 
या अर्धसम्य दशा में थे और भारतीय उपनिवेशकों के सम्पर्क में आ कर जिन्होंने सम्यता 
के मार्य पर अग्रसर होना प्रारम्भ किया था| इनके पुराने संस्कार, मान्यताएँ व रीति- 
रियाज पूरी तरह से नप्ठ नहीं हुए थे। भारतीय उपनिवेशक दो बार फूनान गये, पहली 
सदी में और फिर पांचवीं सदी के प्रारम्भ में । उपनिवेशकों के दोनों दलों के नेताओं 
को चीनी ग्रन्‍्यों में 'कौण्डिन्य' नाम-से कहा गया है| दक्षिण-पूर्वी एशिया के कन्य देशों 
में भ्री भारतीय उपनिवेशकों द्वारा जो राज्य स्थापित किए गये, उनके राजकुल का 
सम्बन्ध भी कौण्डिन्य ग्रा छुण्द्ग के साथ जोड़ा गया है। सम्मवत:, कौण्डिन्य से भारत 

के किसी चिशिष्ट कुल का बोध होता है, जिप्के साहसी व प्रतापी व्यवितयों हारा 
दक्षिण-पूर्वी एशिया के क्षेत्र में भारतीय उपनिवेशों की स्थापना की प्रक्रिया का प्रारम्भ 
किया गया था। 


(३) कम्बुज राज्य की स्थापना और संस्कृति 


स्थापना--वं मान समय के कम्बोडिया के क्षेत्र में फूनान के उत्तर में कम्बुज राज्य 
की स्थिति थी, जो पहले फूनान के अधीन था। सातवीं सदी में यह राज्य न केवल 
फूनान की अधीनता से मुक्त हो गया, अपितु इसके प्रतापी राजाओं ने फूतान को भी 
जीत लिया। सातवीं सदी में कम्बुज का जो उत्क् प्रारम्म हुआ था, वह प्राय: सात 
सौ साल तक कायम रहा । इस राज्य की स्थापना के विपय में यह कथा है, कि प्राचीन 
काल में कम्बु स्वायम्भव नाम का राजा आयें देश पर शासन करता था। वह शिव का 
उपासक था, और मेरा नामक अप्सरा से उसका व्विह हुआ था। मेरा की मृत्यु हो 
जामे पर उसे वैराग्य शो गया, और आयंदेश से प्रवास कर वह एक ऐसे देश में चला 
गया जो बियाबान और उजाड़ था । वह चाहता था कि वहाँ अपने प्राणों का त्याग 
कर दे । इस उजाड़ प्रदेश से उसे एक गुफा मिली, जो ऐसे बड़े-बड़े और मयंकर सर्पो 
से परिपूर्ण थीं, जिनके कई-कई सिर थे । इन्हें देखकर कम्बु मे अपनी तलवार निकाल 
ली और सांपों को मारने के लिए ज्यों ही वह आगे बढ़ा, सर्पराज ने मनुष्य को वाणी 
में उसका नाम-धाम पुछा । कम्बु का परिचय प्राप्त कर सर्प राज ने कहा--मैं तुम्हें तो 
नहीं जानता,, पर तुम शिव के भक्त हो, और शिव मेरे राजा हैं। अब तुम शोक का 
परित्याग कर इसी देश में हमारे साथ निवास करो। सर्पराज की यह बात कम्बु ने 
स्वीकार कर ली, और वह वहीं रहने लग गया | सर्प (नाग) जब चाहें, मनुष्यों का रूप 
धारण कर लेते थे । वस्तुत:, वे नाग जाति के मनुष्य ही ये। कुछ वर्ष पश्चात्‌ कम्बु ने 
नागराज की कन्या के साथ विवाह कर लिया | नागराज को मन्त्र सिद्ध था । उसने 
अपनी मन्न्रशक्ति से उस उजाड़ प्रदेश को एक हरे-भरे सुत्दर देश के रूप में परिवर्तित 
कर दिया । अब कम्बु वहाँ का राजा बन गया, और उसी के नाम से वह देश कम्बुज 
कहाने लगा । ॥॒ 

एक अन्य प्राचीन कथा के अनुसार इन्द्रअस्थ का राजा आदित्यवंश अपने पुत्र से 


रुष्ट हो गया, और उसने उसे राज्य से निर्वासित कर दिया। इच्द्रअस्थ से निर्वांसित 


होकर वह कोकलोक नामक राज्य में चला गया और वहाँ के राजा को परास्त क्र 
घूमते हुए उसे 


उस देश का स्वामी बन गया.। एक बार की बात है, कि समुद्र तट पर 
वहीं रात बितानी पड़ गई। रात के समय वहाँ उसे एक अत्यन्त सुन्दर नागकत्यी 
दिखायी दो, जिसके रूप पर वह मुग्ध हो गया। उसने उप्तके साथ विवाह करने का 
निश्चय किया, जिसे जानकर नागराज ने समुद्र के जल का पान कर अपने भावी दामाद 
के राज्यक्षेत्र कौ और अधिक विस्तुत कर दिया। यही प्रदेश आगे चल कर कम्बुज नाम 
तों कथाओं में यह बात एकसमाच है, कि कम्बुज देश के मूल, 


से प्रसिद्ध हुआ । इन दोनों बम ५ 
निवासी नाग लोग थे, और भारत - से गये हुए जिस व्यक्ति द्वारा वहाँ मारतीय 

उपनिवेश का सूत्रपात किया गया था, उसने नागराज की कन्यां के साथ विवाह कर 
लिया था। यह इस बात का संकेत है, कि कम्बूज देशा में आरयों और नागों का 
सम्मिञ्रण हो गया था, गौर वहां के निवासियों में इन दोनों जातियों के तत्त्व 
विद्यमान थे | 

कम्बुज की स्वतन्त्रता--पहले कम्बुज फूनान के अधीन था । यथपि वहाँ के अपने 
राजा थे, पर वे फूनान के प्रमुत्व को स्वीकार करते थे। जिस राजा ने कम्बुज को 
फूनान के प्रमृत्त्व से मुक्त कर स्वृतन्त्र किया, उसका नाम श्रुतवर्मा था| श्रुतवर्मा का 
पुत्र श्रेष्ठवर्मा था, जिसके नाम पर स्वतन्त्र कम्बुज की राजघानी का नाम श्रेष्ठपुर रखा 
गया था । यह नगरी लाओस में वस्सक के समीप स्थित थी | प्राचीन कम्बुज राज्य की 
स्थिति वर्तमान कम्बोडिया के उत्तर-पूर्वी प्रदेश में थी, और वतंमान लाओस का भी 
कुछ प्रदेश उसके अन्तरगंत था। श्रेष्ठपुर इसी प्रदेश में था। वत फू पर्वत इसके पड़ौस 
में ही है। प्राचीन समय में उसे लिग्र पर्वत कहा जाता था, और उसकी चोटी पर 
भद्वे श्वर शिव का मन्दिर विद्यमान या। कम्बोडिया में संस्कृत के अनेक ऐसे अभिलेख 
मिले हैं, जिनमें श्रुतवर्मा और श्रेष्ठवर्मा दा उल्लेख है | ता प्रोम में राजा जयवर्मा का. 
एक अमिलेख उपलब्ध हुआ है, जो ८८६ ई० का है। इसमें श्रुतवर्मा को कम्बुज के 
राजवंश का मूल (वसुधाघरथंश्योनि:) कहा गया है, और उसके पुत्र श्रेष्ठवर्मा तथा 
कम्बुज की राजधानी श्रेष्ठपुर का भी उल्लेख है । वकसेई चमक्रोन के अभिलेख (६४७ 
ईस्वी) में यह कहा गया है, कि श्रुतवर्मा ने कम्बुज को वन्धन से मुक्त किया था भौर 
बह वहाँ के राजवंश का मूल था (श्रीकम्वुभूघरमृत: श्रुतवमंमुला मौलादपास्तब लिवन्ध- 
कृताभिमाना) । 

कम्बुज के राजाओं में श्रुतवर्मा और श्रेष्ठवर्मा के नाद भववर्मा का नाम आता 
है । इसमें सन्देह नहीं, कि'भववर्मा के साथ कम्बुज के राजाओं की एक नई वंशावलि का 
प्रारम्भ हुआ था, पर उसका श्रुतवर्मा और ज्येष्ठवर्मा से क्या सम्बन्ध था, यह स्पष्ट 
नहीं है। सम्भवत: उसक्ना कम्बुज तथा फूनान दोनों राज्यों के राजवंशों के साथ सम्बन्ध 
था। जिन अनेक अभिलेखों में भवंचर्मा का वृत्तान्त विद्यमान है, उनके आधार पर: 
विद्वानों ने इस राजा के विषय में बहुत ऊदापोह किया है। यह तो सुनिश्चित है, कि 
वह न शख्ुतवर्मा का पुत्र था और न श्रेष्ठवर्मा का, क्‍योंकि अभिलेखों में उसके पिता 
का नाम ओऔबी रवर्मा दिया गया है । यह भी स्पष्ट है, कि वीरवर्मा' स्थयं राजा नहीं था, 
क्‍योंकि अभिलेखों में वीरवर्मा के साथ राजा शब्द का प्रयोग नहीं हुआ है । इस दशा में 
एक मत यह प्रतिपादित किया गया है, कि मववर्मा श्रेष्ठवर्मा का दामाद था । ताप्रोक 
के अभिलेख के सातवें इलोक में श्रेष्टरर्मा का उल्लेख है, ओर नोवें शलोक' में भववर्मा 
का | बीच के आठवें इलोक में एक स्त्री का उल्लेख है, जिसे “कम्वुज-राजलक्ष्मी” कहा 
गया है । यह स्त्री श्र ष्ठवर्मा की पुत्री थी, या उसके साथ उसका कोई अन्य सम्बन्ध था, 
अभिलेख से यह स्पष्ट नहीं होता । पर अभिलेख में इस स्त्री को श्रेष्ठवर्मा के मातृकुल 
में उत्पन्त (तदीये मातृकुलाम्बुराशी) कहा जाना यह सूचित करता है, कि श्र ष्ठवर्मा 
से उसका निकट सम्बन्ध था । सम्मवदः, श्रेष्ठवर्मा के पश्चात्‌ कम्बुज के राजसिहासन 

पर इस 'कम्बुजराजलक्ष्मी' का ही अधिकार था, और इससे विवाह कर लेने के कारण 
ही श्रीवी रवर्मा का पुत्र भववर्मा वहाँ की राजगद्दी पर आसीन हो सका था । इसमें संदेह 
नहीं, कि भववर्मा उस वंश में उत्पन्न नहीं हुआ था, जिसके कि श्र्‌ तवर्मा और श्र प्ठवर्मा 
थे । ता प्रोम के अभिलेख में श्रेष्ठवर्मा को सूयंवंशी कहा गया है, और भववर्मा को सोम 
(चन्द्र) वंशी । वफसेई चमक्ोन के अभिलेख से यह सूचित होता है, कि बाद में इन 
दोनों वंशों का एकीकरण हो गया था । सम्भवतः, 'कम्बुजराजलक्ष्मी' और भवदवर्मा 
के विवाह द्वारा'ही श्रेष्ठवर्मा और भववर्मा के वंशों का एकीकरण हुआ था ! 


भद्रवर्मा के विषय में एक मत यह है, कि भववर्मा का सम्बन्ध फूनान के राजकुल 
के साथ था। फूनान के राजा रुद्रवर्मा का उल्लेख इसी अध्याय में ऊपर किया जा चका 
है। कम्बोडिया के एक अभिलेख (अडः -चुमनिक) के अनुसार भववर्मा रुद्रवर्मा के बाद 
राजा बना था। इस अभिलेख में वैद्यों के एक परिवार का उल्लेख है, और वद्यों के नामों 
के साथ-साथ उन राजाओं के नाम भी दिये गये हैं, जिनके कि ये राजवैद्य थे। ब्रह्मइत्त 
ओऔर ब्रह्म सिह रुद्रवर्मा के वैद्य थे, उनका (ये दोनों सगे भाई थे) बड़ा भानजा घर्मदेव 
भवदर्मा का राजवेद रहा था, और छीटा भानजा सिंहदेव महेर्द्रवर्मा का। घमंदेव का 
पुत्र सिहवीर राजा ईशानवर्मा का मन्‍्त्री था, और सिह॒वीर का पुत्र सिहृदत्त जयवर्मा 
का राजवैद्य था । अडः-चुमनिक के इस अभिलेख में पाँच राजाओं के नाम दिये गए हैं, 
जो एक दूसरे के बाद हुए थे। इन राजाओं का क्रम इस प्रकार है--रुद्रवर्मा, भववर्मा, 
महेन्द्रवर्मा, ईशानवर्मा और जयवर्मा । महेन्द्रवर्मा आदि भववर्मा के उत्तराधिकारी थे, 
यह अन्य अभिलेखों से भी स्पष्ट है । पर अडः-चुमनिक के अभिलेख से यह संकेत मिलता 
है, कि भववर्मा रुद्रवर्मा के बाद हुआ था । हमें ज्ञात है, कि रुद्रवर्मा भी फूतान का राजा 
था, और भववर्मा के राज्य में भी फूनान सम्मिलित था | इन सब बातों को दृष्टि में 
रखकर एक मत यह प्रतिपादित किया गया है, कि रुद्रवर्मा की मृत्यु के पश्चात्‌ फूनान 
में अव्यवस्था उत्पन्त हो गई थी, जिसका कारण राजपिहासन की प्राप्ति के लिए संघर्ष 
था । भववर्मा का सम्बन्ध फूतान के राजवंश से था, और अपने प्रतिद्वन्द्रियों को परास्त 
कर वही रुद्रवर्मा का उत्तराधिकारी बना था। अभिलेखों में अनेक प्रकार से यह प्रणट 
किया गया है, कि भववर्मा ने अपनी शक्ति का उपयोग कर राजसिंहासन आप्त किया 
था (स्वशबतया कान्तराज्यस्य राज्ञ: श्रीभववर्मण:), और उसे शन्चुओं के संघ का मर्देन 
करना पड़ा था [श्रीमववर्मण: क्षितिपतेश्शक्तित्रय-शलाधिनो, वीयोद्ामसपत्नसंघ-समर- 
स्पर्दधा भिमानच्छिर:) । भववर्मा के विषय में जिन दो मतों का ऊपर उल्लेख किया गया 
है, वे पूर्णतया अनुमान पर आधारित हैं। उन्हें सुनिश्चित तथ्य नहीं कहा जा सकता.। 
पर इसमें सन्देह नहीं, कि भववर्मा के बाद जो राजा चिरकाल तक कम्बुज का शासन 
करते.रहे, वे अपना मूल श्र्‌ तवर्मा से मानते थे। इसीलिए दप्तवीं सदी और बाद के 
अभिलेखों में श्र्‌तवर्मा को ही कम्बुज के राजवंश की योनि” (मूल) कहा गया है। 

भववर्मा--श्रेष्वर्मा के पश्चात्‌ मववर्मा कम्बुज देश का राजा बना । उसका काल 
'छठी सदी के मध्य माग में माना जाता है । अपनी राजघानी का नाम उसने अपने नाम 
से भवपुर रखा था । वह एक महान्‌ विजेता था, और उस द्वारा कम्बुज राज्य का 

बहुत विस्तार हुआ। फूनान को जीत कर अपने राज्य में सम्मिलित करने की प्रक्रिया 
का प्रारम्म उसी द्वारा किया गया था, यद्यपि यह कार्य उसके माई घित्रसेत (महेद्धवर्मा) 
द्वारा पूर्ण हुआ था । छह ऐसे अभिलेख प्राप्त हुए हैं, जिनमें मववर्मा का नाम आया 
है। इन्हें श्रेष्ठवर्मा के उत्तराधिकारी इसी भववर्मा का समझा जाता है | इन भभिलेखों 
में मववर्मा या उसके किसी राजपदाधिकारी द्वारा किये गए दान-पृण्य का उल्लेख है, 
ओऔर प्रसंगवश उनमें राजा के वंश तथा वी रक्तत्यों का मी संकेत कर दिया गया है। एक 
अभिलेख के अनुसार भववर्मा ने शिव (ध्यम्वक) के लिग की स्थापना कर शिवमन्दिर 
के लिए ऐसा घन दान में दिया था, जो उसने घनुप के बल पर प्राप्त किया था (शरा- 
सनोद्योगजिताथंदाने:) । एक अन्य अभिलेख में राजा मववर्मा को सौमवंश का बताकर 
उसे शत्रु रूपी अन्धकार को दूर करने वाला सूर्य कहा गया है। इसी प्रकार एक अभिलेख 
में उसे शत्रुओं की नारियों के मुखकमलों को अश्रुवाप्प से आप्लाबित कर देने वाला 
बताया गया है | अभिलेखों के ये श्लोक निम्नलिखित हैं--- 
स राजा भववम्मेंति भवत्यधिकशासनः 
सोमवबंद्यो5प्यरिध्वान्त प्रध्वंचत दिवाकरः ॥ 
सोमान्धयनस्सोमोी यः कलाकान्तिसम्पदा 
रिपुनारीमुखाब्जेप्‌॒ कृतवाष्पपरिपष्लवः 
इसमें सन्देह नहीं, कि कम्बुज देश के उत्कर्प के लिए भववर्मा का करत त्व-बहुत 
महत्त्व का था । फूनान की अघीनता से यह देश श्र्‌ तवर्मा के समय में ही मुक्त हो गया 
था। पर मववर्मा केवल कम्बुज के राज्य में ही सन्तुष्ठ नहीं रहा । उसने फूनान पर भी 
बाक्रमण किया, और उसे अपने अधीन कर लिया । चीनी ग्रन्थों में फूनान की विजय 
का श्रंय चित्रसेन को दिया गया है, जो मववर्मा का माई था ओर उसके बाद कम्बुज 
का राजा बना था। सम्मवत्:, भववर्मा फूनात के केवल उत्तरी प्रदेशों की ही अपनी 
अधीनता में ला सका था। उसके शेष कार्य को चित्रसेन ने सम्पन्न किया। 
चिघ्रसेन (महेन्द्रवर्मा )--ऐसा प्रतीत होता है, कि मववर्मा के बाद उसका पुत्र 
कम्बुज का राजा बना था। हन-चे के एक अभिलेख से इसी बात का संकेत मिलता है | 
पर या तो इस राजा की शीघ्र मृत्यु हो गई, और या इसके चाचा चित्रसेन-द्वारा इसकी 
हत्या करा दी गई। एक चीनी ग्रन्थ में, चित्रतेन के राज्याभिषेक के' कुछ समय बाद 
ही जिसकी रचना हुई थी, यह लिखा है, कि “जब कोई राजा राजसिहासन पर आरूढ़ 
होता है, तो उसके भाइयों की नांक और उंग्रलियाँ काठ ली जाती हैं, और उन्हें पृथक्‌- 
पथक स्थानों पर कैद कर दिया जाता है ।' राज्यलक्ष्मी की प्राप्ति के लिए भाई 
मतीजों के प्रति किये जाने वाले व्यवहार को दृष्टि में रखकर ही चीनी ग्रन्थ में यह वात 
कही गईं थी । 
खित्रसेन महँन्वर्मा के नाम से कम्बुज के राजसिहासन पर आरुढ़ हुआ था । इस 
राजा के दो अभिलेख उपलब्ध हुए हैं । उनमें से एक की तीन प्रतियाँ मिली हैं, और 
दूसरे.की छह । एक अभिलेख में इसने अपने को भववर्मा का छोटा भाई कहते हुए 
वक्ति में उससे “अन्यून” कहा है। (शकह॒ययन्यूनः कविप्ठोषपि जाता श्री मववर्मण ) 

चीनी विवरणों के अनुसार फूनान की विजय इसी राजा द्वारा की गई थी । यह कहना 
अधिक उपयुक्त होगा, कि फूनान की विजय का कार्य महेद्ववर्मा द्वारा पुरा किया गया 
था| चम्पा के एक अभिलेख से ज्ञात होता है, # इस राजा ने अपने राजदूत चम्पा के 
राजदरबार में भी भेजे थे। सातवीं सदी के प्रारम्म काल में कम्बुज के दृतमण्डल चीन 
मी गए थे, जिन्हें या तो महेन्द्रवर्मा ने वहां भेजा था, और या उसके उत्तराधिकारी 
ईदानवर्मा ने । 


महेन्द्रवर्मा शैव धर्म का अनुयायी था । शिलाखण्ड पर उत्कीर्ण एक अभिलेख में 
उस द्वारा एक शिवलिंग की स्थापना का उल्लेख है। एक अन्य अभिलेख में पत्थर की 
बनी एक ऐसी मूर्ति का उल्लेख है, जिसे महेन्द्रवर्मा ने विविध देशों की विजय के पश्चात्‌ 
प्रतिष्ठापित कराया था । इसी राजा के शासनकाल के एक अभिलेख में शंभुपद (शिव- 
पद) की स्थापना का वर्णन है । वहां लिखा है--“ध्रुवपुण्यकीति के पौन्र, ध्रुव के पुश्र, 
द्विजोत्तम विद्यावित्‌ ने इस शंभुपद के पुण्य कार्य को सम्पन्न किया। उसी ने पर्वत की 
उपत्पका में मगवान्‌ के अभिषेक के लिये सरोवर बनवाया । शकाब्द ५२६ में मगवान्‌ 
का यह पद इंट की दीवारों से घेरा गया, और ५४६ में सरोवर को जल से भरा गया ।”” 
विष्णु पद तो भारत में मिलता है, पर शिवपद कम्बुज देश में ही था । 
ईशानवर्मा--महेन्द्रवर्मा के पश्चात्‌ उसका पूत्र ईशानवर्मा कम्बुज देश का स्वामी 
बना । उसके राजगद्दी पर आरूढ़ होने का काल सातवीं सदी के प्रारम्म में ६१७ ई० 
के आस-पास रखा जा सकता है। यद्यपि महेन्द्रवर्मा फूनान की विजय को पूरा कर चुका 
था, पर अमी वहाँ पूर्णरूप से शान्ति स्थापित नहीं हुई थी । कम्बुज के प्रभुत्व के विरुद्ध 
वहाँ संघर्ष चलता रहता था। सम्मवत:, फूनान का परास्त राजा अपने देश के दक्षिणी 
कोने में स्थित किसी दुर्ग को केन्द्र बता कर कम्बुज के प्रभुत््व के विरुद्ध संघ में तत्पर 
था। ईशानवर्मा ने ६२७ ई० में उसे परास्त किया, और फूनान पर अपना अवाधित 
शासन स्थापित कर लिया। उसको राज्य बहुत विस्तृत था। सम्पूर्ण कम्बोडिया तो 
उसके अधीन थां ही, पर पड़ौस के कतिपय अन्य राज्यों को भी वह अपनी अधीनता में 
ले आया था। उसके उत्कीर्ण लेख मेकांग नदी के मुहाने के प्रदेश में और सियाम की 
पूर्वी सीमा के प्रदेश में भी मिले हैं, जिससे उसके राज्य के विस्तार का अनुमान किया जा 
सकता है । चीनी यात्री हाय एन्त्सांग के अनुप्तार ईशानवर्मा का राज्य पश्चिम में द्वा रवती 
(मध्य सियाम) तथा पूर्व में महाचम्पा (विएतनाम) तक विस्तुत था। इस राजा ने 
भवपुर के स्थान पर ईशानपुर को अपनी राजधानी बनाया, जिसका नाम उसके अपने 
- नाम पर रखा गया था। सम्बोर प्रई कुक नामक स्थान पर इस नगरी की स्थिति थी | 
' बहाँ ईशानवर्मा के अनेक अमिलेख भी उपलब्ध हुए हैं। चम्पा के राज्य से ईशानवर्मा का 
चनिष्ठ सम्बन्ध था | उसकी पुत्री श्रीशर्वाणी का विवाह चम्पा के राजा जगद्धमं के साथ 
हुआ था । इस काल में चम्पा के राजकुल में अव्यवस्था मची हुई थी, जिसका कारण 
राजप्रासाद तथा अन्तःपुर के पड्यन्त्र थे। श्रीशर्याणी का पृत्र प्रकाशधर्मा जब चम्पा के 
राजसिहासन पर आरूढ़ हुआ, तो उसने षड्यन्त्रों का अन्त कर शासन में सुव्यवस्था 
स्थापित की | ईशानवर्मा की एक अन्य कन्या भी थी, जिसका विवाह दक्षिण (सम्मवतः, 

दक्षिणी भारत) के ब्राह्मण दुर्गस्वामी के साथ हुआ था । इससे यह सूचित होता है, 
कि एस काल में मारत के साथ भी कम्बुज देश का सम्बन्ध विद्यमान था। चीन के 
सम्राट फी मैवा में मी अनेक दूतमण्डल ईशानवर्मा द्वारा भेजे गये थे । चीन के प्राचीन 
प्ुन्दोँ में इसका उल्लेख किया गया है। ये दुतमण्डल ६१६ श्रौर ६१७ ई० में चीन भेजे 
घदे थे | 

शयधर्ता प्रथधस--अडः चुमनिक के अभिलेख में ईशानवर्मा के बाद जयवर्मा का नाम 
दिया गया है । पर कम्बोडिया के एक अन्य अभिलेख से सूचित होता है, कि ६३६ ईस्वी 
में कम्दुज में भवयर्मा का शासन था.। इस अभिलेख में मववर्मा द्वारा देवी चतुर्मुज की 
मूर्ति पी प्रतिप्ठा तथा उसके लिए दी गई दान-दक्षिणा का उल्लेख है । इससे सूचित 
होता है, कि ईशानवर्मा और जयवर्मा के बीच में भववर्मा नाम के एक अन्य राजा ने 
कम्बुज देश का शासन किया था | श्रेष्ठवर्मा के उत्तराधिकारी भववर्मा से पृथक्‌ करने 
के लिए इसे मववर्मा द्वितीय कहा जाता है। पर इस राजा के शासन की कोई महत्त्व- 
पूर्ण घटना ज्ञात नहीं है। भववर्मा द्वितीय के बाद जयवर्मा प्रथम कम्बुज के राजसिहासन 
पर आहरूढ़ हुआ । उसका शासनकाल ६५७ से ६७४ ईस्वी तक था। उसके जो अनेक 
शिलालेख उपलब्ध हुए हैं, उनके प्राप्तिस्थानों को दृष्टि में रख कर यह माना जाता है 
कि उसके समय में कम्बुज राज्य में ह्वास की प्रक्रिया प्रारम्भ नहीं हुई थी, और 
महेन्द्रवर्मा द्वारा जिस सुविस्तुत राज्य की स्थापना की गई थी, वह अक्ष ण्ण रूप से 
विद्यमान था । जयवर्मा प्रथम के अभिलेख में उसे एक सुयोग्य तथा प्रतापी राजा-े. 
रूप में प्रस्तुत किया गया है। 


(४) कम्बुज इतिहास का अन्धकार युग 

स्थल कस्वुज--जयवर्मा के पश्चात्‌ कम्बुज के अपकर्य का प्रारम्भ हो गया था। 
चीनी ग्रन्थों से ज्ञात होता है, कि इस समय कम्वुज दो राज्यों में विभक्‍त हो गया था, 
जिन्हें चीनी विवरणों में 'स्थल कम्बुज' और “जल कम्बुज” कहा गया है। स्घल कम्बुज 
में कम्बोडिया के पर्वतप्रधान उत्तरी प्रदेश अन्तर्गत थे, और लाबोस, तोन्किन तथा 
युन्नान के भी कुछ भाग इसमें सम्मिलित थे । यह एक अच्छा शक्तिशाली राज्य था, 
ओर चीन के साथ इसका राजनयिक सम्बन्ध क्रायम था। ७१७ ईस्वी में इस द्वारा 
एक दूतमण्डल चीन भेजा गया था। पर चीन और स्थल कम्बुज का मैत्री सम्बन्ध तब 
कायम नहीं रह पाया, जब कि अनाम (चम्पा के उत्तर में) के राजा ने चीन के विरुद्ध 
विद्रोह कर दिया और स्थल कम्बुज की सेना ने उसकी सहायता की । कम्ब॒ुज की 
सैनिक सहायता प्राप्त कर अनाम का राजा स्वतन्त्रता प्राप्त करते में भी समर्थ हो 
गया था। पर इस समय अन्य प्रदेशों में मी चीन के प्रमृत्व के विरुद्ध विद्रीह प्रारम्भ 
हो गये थे । दक्षिणी चीन के युन्नान प्रान्त के जो प्रदेश चीती सम्नाट्‌ के अधीन थे, 
उन्होंने भी विद्रोह का जण्डा खड़ा कर दिया था| इस दशा में चीन ने स्थल कम्बुज . 
के साथ मैत्री को पुनः स्थापित करने में ही अपना हित समझा और कम्बुज की सहायत्त 
से चीन का सम्राद नान-चाओ (युन्नान) के विद्रोह को दबा सकने में समर्थ हो गया 


कम्बोडिया के क्षेत्र में भारतीय उपनिवेशों की स्थापना १३१ 


(७५३ ६०) | स्थल कम्बुज का राजकुमार नान-चाओ के विरुद्ध अभियान में अपने ' 
देश की सेना के साथ सम्मिलित था। ७७१ ईस्वी में स्थल कम्बुज के राजा मे स्वयं 
चीन की यात्रा की, जिसके कारण इन दोनों देज्ञों का मैत्री सम्बन्ध भौर अधित्न हृढ़ 
हो गया । 


जल कम्बुज--चीनी ग्रन्यों में जिसि 'जल कम्बुज' कहा गया है, उसके इतिहास 
के सम्बन्ध में कोई सूचना चीनी विवरणों से उपलब्ध नहीं हुई है। पर अभिलेखों से 
ज्ञात होता है, कि वहाँ अनेक राज्य कायम हो गये थे। अभिलेखों में इस क्षेत्र के तीन 
राज्यों के नाम आये हैं, अनिन्दितपुर, शम्मुपुर और व्याघपुर । शम्मुपुर की स्थिति 
मेकांग नदी के तट पर थी, और उसे आजकल के सम्भोर के साथ मिलाया गया है। 
पर अनिन्दितपुर और व्याधपुर की स्थिति के सम्बन्ध में कोई संकेत नहीं मिले हैं। यह 
कह सकना भी कठिन है, कि ये त्तीनों राज्य एक समय में साथ-साथ विद्यमान थे, या 
एक के बाद एक करके हुए थे | अधिक सम्भव यहो है, कि ये एक समय में साथ-साथ 
ही कायम थे, क्योंकि राजेन्द्रवर्मा के प्रे-रूप और मवोन के अभिलेखों में अनिन्दितपुर 
के राजा पुष्कराक्ष द्वारा शम्मुपुर के राज्य को प्राप्त करने का उल्लेख किया गया है। 
शम्भुपुर की यह प्राप्ति सम्भवत: विवाह सम्बन्ध द्वारा की गई थी । यह प्रतीत होता 
है, कि जन कम्बुज (दक्षिणी कम्ब्रोडिया) अनेक छोटे-छोटे राज्यों में विभक्त था, 
गौर उसकी राजनीतिक एकता कायम नहीं रह सकी थी। इस काल के अभिलेखों में 
इन राज्यों के कतिपय राजाओं के नाम भी विद्यमान हैं, पर उन द्वारा इन राज्यों के 
ऋभिक इतिहास को नहीं जाना जा सकता । नौवीं सदी में यशोवर्मा नाम का कम्बुज 
देश का एक प्रतापी राजा हुआ था, जिसके सम्बन्ध में हम आगे चलकर लिखेंगे । उसके 
अनेक अभिलेख प्राप्त हुए हैं, जिनमें पूवंवर्ती राजाओं के सम्बन्ध में भी कुछ परिचय 
दिया गया है । इनमें जिन राजाओं के नाम दिये गये हैं, उनमें शम्मुपुर के नृपतीन्द्रवर्मा 
ओर पुष्कराक्ष, अनिन्दितपुर के बालादित्य और शम्भुवर्मा तथा नृपादित्य उल्लेखनीय 
हैं। अभिलेखों में इस काल के कुछ अन्य राजाओं के नाम भी विद्यमान हैं, पर वे कहाँ 
के राजा थे यह सूचित नहीं किया गया है । 

शैलेन्द्र साम्राज्य और कम्शुज देश--इसमें सन्देह नहीं, कि भाठवीं सदी में कम्बुज 
देश की राजनीतिक एकता काग्रम नहीं रही थी, और वह अनेक राज्यों में विभक्त हो 
गया था। इसका स्वाभाविक परिणाम यह हुआ कि उसकी राजशक्ति निर्बंल पड़ गई 
और उसके लिए अपनी स्वतन्त्र स्थिति को भक्ष ण्ण बनाये रखना सम्भव नहीं रहा । 
यही समय था, जबकि श्रीविजय के शैलेन्द्र सम्राट्‌ साम्राज्य विस्तार के लिए तत्पर थे, 
और उन्होंने जावा, मलाया प्रायद्वीप तथा वर्तमान इस्डोनीसिया के बहुत से द्वीपों पर 
अपना प्रभृत््व स्थापित कर लिया था। कम्बुज की राजनीतिक परिस्थिति से शलेन्द्रों 
ने लाभ उठाया, और उसे भी अपना वदवर्ती बनाने में सफलता प्राप्त कीो। अरब 
व्यापारी सुलेमान ने ८११ ई० में जावक (श्रीविजय का शैलेन्द्र साम्राज्य) के राज्य- 
विस्तार का उल्लेख करते हुए लिखा था, कि कम्दुज के राजा को जावक के आक्रमण 
का त़ब तक पता नहीं चला, जब तक कि वह नदी के मार्ग से उसकी राजघानी तक 


१३२ दक्षिण-पूर्वी और दक्षिणी एशिया में मारतीय संस्कृति 


नहीं पहुँच गया | शैलेन्द्र साम्राज्य के उत्ञत का वृत्तान्त लिखते हुए इस ग्रन्य में पहले 
श्रीविजय द्वारा कम्बुज के पराभूत किये जाने पर प्रकाश डाला जा चुका है । श्रीविजय 
की अधीनता से कम्बुज कब स्वतस्त्र हुआ, इस सम्बन्ध में अगले अध्याय में लिखा 
_जायगा । यहाँ इतना सूचित कर देना ही पर्याप्त है, कि कम्बुज की स्वतन्त्रता का 
-प्रधान श्रेय जयवर्मा द्वितीय को प्राप्त है,, जो नौवीं सदी के प्रारम्भकाल में वहाँ के 
राजसिहासन पर आरूढ़ था। पर इसमें सन्देह नहीं, कि आठवीं सदी कम्बुज के 
अपकर्ष का काल थी, जिसमें उसकी राजशक्ति क्षीण हो गई थी । 


(५) कम्बुज देश में भारतीय संस्कृति का प्रभाव 


नौवीं सदी में राजा जयवर्मा द्वितीय के समय से वम्दुज देश के इतिहास में एक 
नये युग का प्रारम्म हुआ था । इस समय से यह देश उनन्‍तति के मार्ग पर निरन्तर 
अग्रसर होता गया, और ग्यारहवीं सदी में वह एक शक्तिशाली एवं विशाल साम्राज्य 
को स्थापित करने में सफल हुआ । कम्बुज देश के इतिहास के इस उत्कर्ष-युग का 
वृत्तास्त लिखने से पूर्व यह उपयोगी होगा, कि इससे पहले के कम्बुज पर भारतीय, 
संस्कृति के प्रभाव का परिचय दे दिया जाए। फतान के अब तक. केवल तीन अभिलेख 
उपलब्ध हुए हैं, पर कम्बुज देश के आठवीं सदी तक के जो अभिलेख मिले हैं उनकी 
संख्या पचास से भी अधिक है । चीनी विवरणों के अतिरिक्त इन अभिलेखों से भी प्राचीन 
कम्बोडिया की संस्कृति के विपय में अनेक महत्त्वपूर्ण बातें ज्ञात होती हैं। ... 

:. शासन व्यवस्था--भारतीय उपनिवेश्ञकों द्वारा कम्बुज देश में जो उपनिवेश या 
राज्य स्थापित किये गये थे, उनकी शासन-व्यवस्था भारत के राज्यों के सद॒द्य थी, और 
उनमें उन्हीं आदर्शो या सिद्धान्तों का अनुसरण किया जाता था, जिनका प्रतिपादन 
भारत के राजशास्त्रप्रणेताओं ने क्रिया था । अडः चमनिक के अभिलेख में राजा भव 
वर्मा के दी मन्त्रियों का उल्लेख है, जिनके अन्य गुणों के साथ यह भी कहा गया है, कि 
वे धमंशास्त्र तथा अर्थशास्त्र के ज्ञाता थे | श्लोक इस प्रकार है-- 

तस्प त्तौ सन्त्रिणावास्तां सम्मतौ ऋूतवेदिनोी 

धममंग्रास्त्रार्थशारत्रज्ञी धर्मार्थाविव रूपिंणो ॥ 
सम्भवतः, यहाँ अर्थ शास्त्र से आचार्य चाणक्य का कौटलीय अर्थशास्त्र अभिप्रेत है, 
जिसका अनुसरण कम्बुज देश में भी किया जाता था। इसकी पुष्टि इस बात से भी 
होती है, कि भववर्मा के एक राजपदाधिकारी (अमात्य) ने शिवलिंग की स्थापना 
के सम्बन्ध में जो अभिलेख उत्कीर्ण कराया था, उसमें यह कहा गया है, कि वह अमात्य 
राजा का अत्यन्त अन्तरंग (अन्तरंगत्वमास्थित:) था, क्योंकि वह 'सर्वोपधाशुद्ध था। 
चाणक्य के अर्थशास्त्र भें विविध उपधाओं द्वारा राजकमंचारियों के 'शौचाशीच' (शुचि 
और अशुचि) की परख करने का विशद रूप से प्रतिपादन कर यह कहा गया है, कि 
जो व्यक्ति सब परखों में खरे उतरे, जो सर्वोपधाशुद्ध हों, उन्हें मन्त्रीपद पर नियुक्त 
, किया जाए | कम्बुज के इस अभिलेख में मन्त्री को सर्वोपधाशुद्ध कहा जाना यह सूचित 
करता है, कि वहाँ कौटलीय अर्थशास्त्र का प्रभाव विद्यमान था। राज्य के शासन में 

राजा कौ स्थिति अत्यन्त महत्त्व की थी, और वही राज्य का कर्त्ा-घर्तता होता था। 
पर सम्भवत:, उसे पराम्श देने के लिए “राजसभा' भी होती घी। ५६५ ईंस्वी के 
तुओल प्रहथत स्तम्भलेख में राजा जयवर्मा के 'राजसभाधिपति' द्वारा केदारेश्वर शिव 
के लिग की स्थापना का उल्लेख है । राजसभाधिपति नामक राजपदाधिकारी की सत्ता 
तभी सम्भव थी, जबकि राज्य में कोई राजसभा भी हो । पर इस राजसभा के सदस्य 
कौन होते थे, और इसके कया कार्य थे, इस विपय में कोई सूचना अभिलेखों से नहीं 
मिलती । कम्बुज के अभिलेखों में राज्य के अनेक पदाधिकारियों व राजकर्म चारियों का 
भी उल्लेख है। इनमें मन्‍्नरी, दूत (राजदूत), द्वाराष्यक्ष (दीवारिक), नृपान्तरंगयौध 
(अंगरक्षक सेना का अध्यक्ष या आन्तवेशिक), राजभिपक (राजवैद्य), महाश्वपति 
(अश्वसेना का अध्यक्ष), महानौवाहक (जलसेना का अध्यक्ष) और समन्तनौवाह (जल 
सेना का अन्य पदाधिकारी) विशेष महत्त्व के हैं। सैनिक अधिकारियों के अनेक वर्ग 
थे | जयवर्मा के एक अभिलेख में 'सहख्वर्ग्गाधिपति' संज्ञाक एक सैनिक अधिकारी का 
उल्लेख है, जो मुगल युग के हजारी और पाँच हजारी का स्मरण दिलाता है । घोड़ों के 
भतिरिकक्‍त हाथियों का भी कम्बुज की सेना में उपयोग था । इस युग के अभिलेखों में 
अलेक बार जंगी हाथियों का उल्लेख किया गया है। सातवीं सदी के एक चीनी ग्रन्य के 
अनुसार कम्बुज में ५००० जंगी हाथी थे । 

ईशानवर्मा सदृश राजाओं के शासनकाल में कम्बुज राज्य बच्छा विस्तृत हो गया 
था । अत: शासन के लिये उसे अनेक प्रान्तों में विभवत किया गया था, जिनमें से प्रत्येक 
का शासन एक नगर से हुआ करता था । चीनी विवरणों में इन नगरों की संख्या तीस 
बताई गई है । अभिलेखों में भी ऐसे कुछे नगरों का उल्लेख है, ततन्दरपुर, ताम्रपुर, 
आहढ्यपुर, श्रेष्ठपुर, भवपुर, श्रुवपुर, घन्वीपुर, ज्येष्ठपुर, विक्रमपुर, उम्रपुर 
और ईशानपुर। अभिलेखों में इनके कुछ शासकों के नाम भी दिये गये हैं। राजा जय- 
ब्रर्मा ने अपने राजवैद्य सिहदत्त को आढ्यपुर का अधिपति (शासक) नियुक्त किया था । 
नगरों की रचना दुर्गों के रूप में की जाती थी, और उनके चारों ओर प्राकार तथा 
परिखा रहती थीं। प्रजा के हिंत-कल्याण के सम्पादन के लिये नगरों में विप्रशाला, 
सरस्वती (सम्भवतः, सरस्वती मन्दिर-- शिक्षणालय या पुस्तकालय ), सत्र (चिकित्सालय 
या घमंशाला), सरोवर और भकतशाला (भोजन वितरण एवं भीख देने के लिए 
शाला) आदि की व्यवस्था की जाती थी । 

राजा ईशानवर्मा को राजधानी तथा राजदरबार के सम्बन्ध में चीनी. ग्रन्थों का 
एक विवरण महत्त्व का है । वहाँ लिखा है, कि “चित्रसेन के देहावसान के पश्चात्‌ 
उसका पुत्र ईशानवर्मा राजा बता । वह ईशानपुर में रहा करता था। इस नगर में बीस 
हजार मकान थे । नगर के मध्य में एक विशाल राजप्रासाद था, जहाँ राजा अपना 
दरबार लगाया करता था । वह सप्तरत्न-मण्डित पञ्चविध-गन्धम्तुगन्धित आसन पर 
आसीन होता है। गजदन्त तथा सुवर्ण-पुष्पों द्वारा सुसज्जित बहुमूल्य दारुस्तम्भों पर तना 
चंदवा उसके ऊपर होता है ) सिहासन के दोनों ओर एक-एक भादमी धूप जलाने की 
धृपदानी लिए खड़ा रहता है । राजा गोटेदार श्वेत रंग का रेशम पहनता है, बहुमूल्य 

मणियों और मोतियों से अलंकृत मुकुट धारण करता है, और उसके कानों में सुवर्ण 
कुण्डल होते हैं। उसके जूते विभिन्‍न रंगों के चमड़े से बनाये जाते हैं, और उन पर 
हाथी दाँत का काम किया होता है | राज्य के उच्च पदाधिकारी पाँच वर्गों के हैं, 
जिनकी पोशाक राजा के सदुश होती है । वे राजसिहासन के सम्मुख झुककर तीन बार 
भूमि का स्पर्श करते हैं । तब राजा उन्हें ऊपर आने की अनुमति देता है। सीढ़ियों से 
ऊपर आकर वे हाथ जोड़कर राजा के सामने दण्डवत्‌ करते हैं। इसके बाद वे आसन 
ग्रहण कर लेते हैं, और राजा के साथ राजकीय विषयों पर विचार-विमर्श प्रारम्भ 
करते हैं । विचार-विमर्श के अनन्तर वे फिर झुककर प्रणाम तथा दण्डवत्‌ करते हैं, 
और बाहर चले जाते हैं । इस चीनी विवरण से कम्बुज के राजदरबार का एक स्पष्ट 
चित्र हमारे सम्मुख आा जाता है । 

धामिक दर्शा--आठवीं सदी तक के जो अभिलेख कम्बुज में उपलब्ध हुए हैं, 
उनमें प्राय: किसी मूर्ति की प्रतिष्ठा या दानपुण्य का ही उल्लेख है। इस कारण उन 
द्वारा कम्बुज की घामिक दशा के विषय में बहुत-सी बातें ज्ञात होती हैं। इन अभिलेखों 
का प्र।रम्भ प्रायः किसी देवता की वन्दना के साथ किया जाता है, जैसे "नमोस्तु परमा- 
र्थाय त्रैलोक्यमूर्तये' या 'तं वन्दे हरिम्‌', जिससे उस युग के देवी-देवताओं का अच्छा 
परिचय मिल जाता है। आठवीं सदी तक कम्बुज देश में पौराणिक हिन्दू धमम का प्राघान्य 
था, और वहाँ शिव, विष्णु आदि देवताओं की पूजा की जाती थी। राजा ईशानचर्मा के 
एक अभिलेख (५४६ ई०) में याज्ञिक कर्मकाण्ड का भी उल्लेख है, पर पूजा के लिए 
प्रधानतया देवी-देवताओं की मूर्तियाँ ही प्रतिष्ठापित की जाया करती थीं । कम्बुज का 
प्रधान देवता शिव था । उसकी सशरीर मूर्तियाँ भी स्थापित की जाती थीं, और लिंग 
रूप से भी । रुद्र, आम्रातकेश्वर, व्योभेश्वर, गम्भीरेश्वर, निकामेश्वर, पिगलेश्वर, 
ईशान, नैमिषेश्वर, श्रीविजयेश्वर, केदारेश्वर, गिरीश, शम्भु, ज्यम्बक, त्रिशुली, 
सिद्धेश, शंकर, त्रिमुवनेश्वर, नृत्तेश्वर, अचलेश्वर, कदम्वेश्वर, महेश्वर, उत्पन्नेश्वर 
आदि कितने ही नामों से शिव का उल्लेख कम्बुज के प्राचीन अभिलेखों में किया गया 
, है। उसकी जो सशरीर (मानव शरीर के रूप में) मूर्तियाँ कम्बुज में मिली हैं, उनमें 
उसके मस्तक पर चन्द्रमा 3 र जटाओं में गंगा का अंकन किया गया है । पर शिव की 
पूजा के लिये प्रधानतया लिंग का निर्माण किया जाता था। शिव के साथ में उनके , 
वाहन नन्‍्दी की मूर्ति भी बनाई जाती थी। विष्णु की पूजा भी कम्बुज में प्रचलित थी, 
और अभिलेखों में इस देवता का उल्लेख हरि, अच्युत, नारायण और तरैलोक्यसार 
आदि नामों से किया गया है। उमा, दुर्गा-देवी, चतुर्मुजा, भगवती, लक्ष्मी, सरस्वती 
आदि देवियों की पूजा भी कम्बुज देश में प्रचलित थो, और शिव तथा विष्णु की 
हरिहर, शंकरनारायण, शम्भु-विष्णु, हरिशंकर, हर-अच्युत, शिवविष्णु सदृश् संयुक्त 
रूप से पूजा का भी वहाँ प्रचार था। भारत के पौराणिक धरम में जिन देवी-देवताओं 
की पूजा का विधान था, प्रायः उन सबकी मूर्तियाँ कम्बुज में बनाई गई, और उन्हें 
मन्दिरों में प्रतिष्ठापित किया गया। जहाँ तक धर्म का सम्बन्ध है, कम्बुज देश की 
दशा ठीक वही थी, जो भारत की थी | | 


कम्बोडिया के क्षेत्र में भारतीय उपनिवेशों की स्थापना १३५ 


यद्यपि कम्बुज देश का प्रधान धर्म पौराणिक हिन्दू धर्म था, पर बौद्ध धर्म का भी 
वहाँ प्रवेश प्रारम्भ हो गया था । इस काल के एक अभिलेख में तीन बोधिसत्त्वों का 
भी उल्लेख है, पर बौद्ध घर्म अभी वहाँ जड़ नहीं पकड़ पाया था । 

कम्बुज देश के पुराने भग्नावशेषों में संकड़ों हजारों मूर्तियाँ और उनके खण्ड 
विद्यमान हैं, जो वहाँ पौराणिक हिन्दू धर्म के व्यापक प्रचार के स्पष्ट प्रमाण हैं। जिस 
प्रकार भारत में राजा, राजकुल के व्यक्ति तथा संम्रान्‍्त लोग मन्दिरों के निर्माण 
तथा उनका व्यय चलाने के लिये दानपुण्य किया करते थे, वैसे ही कम्बुज में भी होता 
था। वहाँ के बहुसंस्यक अभिलेखों में उच्च वर्ग के व्यक्तियों द्वारा देवमूर्तियों के 
प्रतिष्ठापित किये जाने त्था उनके लिये किये गये दानपुण्य का ही उल्लेख है । 

हिन्दू धर्म के प्रचार के कारण कम्बुज देश में वेद, वेदांग, इतिहास-पुराण, दर्शन 
आदि प्राचीन भारतीय साहित्य का भी भली-भाँति अध्ययन-अध्यापन होता था। एक 
अभिलेख में राजा भववर्मा की बहन के पति ब्राह्मण सोमशर्मा द्वारा त्रिभुवनेश्वर की 
मूर्ति की प्रतिष्ठा के उल्लेख के अनन्तर यह कहां गया है, कि उस (सोमशर्मा) ने प्रति- 
मखण्ड पाठ के. लिये रामायण, महाभारत भौर पुराण दान में दी थीं। छठी सदी के 
एक अभिलेख में व्यास द्वारा विरचित सम्भव” के दान किये जाने का उल्लेख है। 
सम्भव! से महाभारत के आदि पर्व का सम्भव पर्व अभिप्रेत है। राजा भववर्मा के 
एक अन्य अभिलेख में पाशुपत सम्प्रदाय के आचाये कवि विद्यापुण्य को न्याय, वैशेषिक 
और व्याकरण आदि शास्त्रों में पारंगत कहा गया है। जिस अभिलेख में ब्राह्मण सो म- 
शर्मा द्वारा प्रतिष्ठापित त्रिभुवनेश्वर की मूर्ति का उल्लेख है, उसमें उसे 'सोमवेदचिद्‌/ 
भी कहा गया है। छठी सदी के जिस अभिलेख में आचार्य विद्याविनय द्वारा शिवलिंग 
की स्थापना का वर्णन है, उसका प्रारम्भ “ओरेम्‌ जैमिनये स्वाहा के साथ किया 
गया है, जिससे जैमिनीकृत पूर्वमीमाँसा से कम्बुजवासियों की परिचित्ति का संकेत 
मिलता है। 

कम्बुज देश में अनेक आश्रम! भी स्थापित थे। जिस प्रकार बौद्ध विहारों में 
स्थविर और भिक्ष निवास करते थे, वैसे ही संन्‍्यासी और साधु महात्मा आश्रमों में 
रहा करते थे, राजा ईशानवर्मा के समय के एक अभिलेख में आये विद्यादेव द्वारा एक 
आश्रम की स्थापना का उल्लेख है । इन आश्रमों में किसी प्राणी की हिंसा करना, छत्र 
(छतरी) धारण करना, चंवर प्रयुक्त करना, कुत्ते और मुर्गी आदि पालन सर्वथा 
निषिद्ध था, और वहाँ के निवासियों को नियम-संयम के साथ जीवन विताना होता था । 

कम्बुज के प्राचीन अभिलेखों में केवल ब्राह्मण और क्षत्रिय शब्द आये हैं। वैश्य 
गौर शूद्र का उनमें उल्लेख नहीं मिलता | यह सम्भवत्त:, वहाँ की विशिष्द परिस्थितियों 
के कारण था। जो उपनिवेशक मारत से जाकर वहाँ बसे थे, वे प्राय: क्षत्रिय वर्ण के 
थे। घर्म के प्रडार के लिये और-लोगों से घर्मकृत्य सम्पादित कराने के लिये ब्राह्मण 
भी वहाँ गंये होंगे, यह सुनिश्चित है। ब्राह्मणों औरः क्षत्रियों में विवाह सम्बन्ध हो 
सकता था, जैसा कि राजा भववर्मा की बहन का ब्राह्मण सोमशर्मा के साथ विवाह 
होने से स्पष्ट है । “इस विवाह से जो पुत्र उत्पन्त हुआ था, उसका नाम हिरण्यवर्मा 

था। इससे यह सूचित होता है, कि सन्‍्तान माता का वर्ण प्राप्त करती थी, पिता 
का नहीं । 

कम्बुज के प्राचीन अभिलेखों की भाषा शुद्ध संस्कृत है । उनमें काव्य की वही 
छंटा दिखायी देती है, जो गुप्तवंशी सम्नाटों की प्रश॒स्तियों में है । उन्हें पढ़कर यह 
कल्पना भी नहीं की जा सकती, कि इनकी रचना एक ऐसे देश में की गई थी, जो 
भारत से हजारों मील की दूरी पर है। वल्तुत:, मापा, धमं, संस्कृति आदि की दृष्टि 
से कम्बुज देश भारत का ही एक माग था, और उसका संस्क्ृतिक वातावरण पूर्णतया 
भारतीय था । नोवीं सदी के बाद के संस्कृत के अभिलेख कम्बुज देश में अच्छी बड़ी 
संख्या में उपलब्ध हुए हैं। उनके आधार पर एक पुथक्‌ अध्याय में मी कम्बोडिया की 
मारतीय संस्कृति पर प्रकाश डाला जाएगा, क्योंकि दसवीं सदी में उस देश का विशेष 
रूप से उत्कषं हुआ था । 


सातवाँ अध्याय 


कम्बुज देश का राजनीतिक इतिहास 


(१) स्वतन्त्रता की पुनःस्थापना 


पिछले अध्याय में यह बताया जा चुका है, कि आठवीं सदी में कम्बज देश की 
राजनीत्तिक एकता कायम नहीं रह सकी थी, और वह अतेक राज्यों में विभकत हो गया 
था। श्रीविजय के शैलेन्द्र सम्नाटों ने इस स्थिति से लाभ उठाया, और कम्बुज को जीत 
कर अपने अधीन कर लिया। पर वे देर तक उसे अपने आधिपत्य में नहीं रख सके। 
नौवीं सदी के आरम्भ में वह फिर स्वतंत्र हो गया, और उन्नति के मार्ग पर तेजी के 
साथ अग्रसर होने लगा । 

जयवर्मा द्वितोप--अम्बुज की पुनः स्वतन्त्तता का श्रेय जयवर्मा द्वितीय को दिया 
जाता है) वह एक महान्‌ वीर था, और उस्र द्वारा कम्बुज के इतिहास में एक नये युग 
का प्रारम्भ हुमा । शताब्दियों तक उसके गीत वहाँ गाये जाते रहे । मृत्यु के पश्चात्‌ 
उसे 'परमेश्वर' नाम दिया गया, और कम्बुज अनेक अभिलेखों में उसके लिए यही 
नाम प्रयुक्त किया गया हैं। जयवर्मा द्वितीय का अपना कोई लेख अब तक उपलब्ध नहीं 
हुआ है । पर बाद के काल के कुछ ऐसे अभिलेख हैं, जिनसे उसके सम्बन्ध में पर्याप्त 
जानकारी प्राप्त की जा सकी है। ये भभिलेख उसके वंशज जयवर्मा द्वितीय, यशोवर्मा, 
सूर्वर्मा और उदयादित्यवर्मा के समय के हैं। ५११ ई० के यशोवर्मा के अभिलेख से 
जयवर्मा द्वितीय के कुल तथा पूर्वजों का पता चलता है। उसके अनुसार उसकी नानी 
राजा पुष्कराक्ष की भानजी थी, और उसका अपना विवाह रुद्रवर्मा की भानजी के साथ 
हुआ था । पुष्कराक्ष और रुद्रवर्मा का उल्लेख पहले किया जा चुका है। आठवीं सदी 
में जब कम्बुज अनेक राज्यों में विभवत हो गया था, तो दक्षिणी कम्बुज (जल कम्बुज) 
में जो अनेक राज्य थे उनमें से शम्भुपुर और अनिन्दितपुर पर पुण्कराक्ष का शासन 
रहा था। यह स्पष्ट है, कि माता की ओर से जयवर्मा द्वितीय का शम्भुपुर-अनिन्‍्दित- 
पुर के राजकुल के साथ सम्बन्ध था। पर वह स्वयं भी राजकुल का था या नहीं, यह 
निश्चित रूप से नहीं कहा जा सकता। 5१७० के फूनोम संदक से प्राप्त यशोवर्मा 
के अभिलेख में यह कहा गया है, कि जयवर्मा ने प्रजा के हित के लिए अतिनिर्मेल राज- 
वंश में जन्म लिया था (योञ्भूत्‌ प्रजोदयायेव राजवंशेडतिनिर्मले)। इससे यह संकेत 
मिलता है, कि वह स्वयं भी रांजवंश का था। पर कम्बुज के पुराने राजवंशों के साथ 
उसका सम्बन्ध अपनी माँ और पत्नी द्वारा ही था, यह भी स्वेधा स्पष्ट है। अभिलेदों 
के अनुशीलन से ज्ञात होता है, कि इस राजा ने पिता के उत्तराधिकारी के रूप में 
कम्बुज के राज्य को प्राप्त नहीं किया था। कम्बुज पहले शलेन्द्र सम्नाटों के अधीन था, 
जिन्होंने इन्डोनीसिया क्षेत्र के जावा आदि प्राय: सभी द्वीपों को अपने साम्राज्य में 
सम्मिलित किया हुआ था। जयवर्मा द्वितीय भी पहले जावा में रहा था। वहाँ से वह 

कम्बुज आया। सम्भवत:, शलेन्द्र सम्राट द्वारा उसे कम्बुज के शासन के लिए नियुक्त 
किया गया था | पर अवसर पाकर वह वहाँ का स्वतंत्र राजा हो गया । कम्बुज फिर से 
जावा (शैलेन्द्र साम्राज्य ) के प्रभुत्व में न आ जाए, इस प्रयोजन से उसने अनेक ताम्त्रिक 
अनुष्ठान भी कराये थे । 
राजा उदयादित्यवर्मा द्वितीय का एक अभिलेख €७४ ई० का है, जो स्दोक 
काक थोम से उपलब्ध हुआ है । इसमें ३४० पंक्तियाँ हैं, जिनमें १३० संस्कृत श्लोकों में 
हैं, और शेष रुमेर भाषा में, जो कम्बुज देश की स्थानीय भाषा थी। इस अभिलेख से 
जयवर्मा द्वितीय की राज्यप्राप्ति के सम्बन्ध में अच्छा प्रकाश पड़ता है, अत: इसके कुछ 
भाग को यहाँ उद्धृत करना उपयोगी होगा--“यह (महापुरोहित) परिवार पहले 
इन्द्रपुर विषय (जिले ) के भद्गयोगी गाँव में रहता था | परमभट्टा रक परमेश्वर (जयवर्मा 
द्वितीय) शासन करने के लिए जावा से इन्द्रपुर आये। पुज्य श्रीमान गुरु शिवकवल्य 
प्रमभट्रारक परमेश्वर के राजपुरोहित बने। फिर परमभट्वारक परमेश्वर ने इन्द्रपुर 
छोड़ दिया, ओर शिवकेवल्य भी उन्हीं के साथ चले गये । अब वे पूर्वदिशा विषय आ 
गये, और वहाँ परमभदट्टारक ने क्षपापूर्वक उन्हें भूमि प्रदान की, और कुटी नामक 
गांव बसा कर वह भी उन्हें दे दिया । फिर परमभट्टारक परमेश्वर हरिहरालय नगरी 
में शासन करते रहे, और शिवक्रेवल्‍य भी अपने परिवार के साथ वहीं निवास करने 
लगे | फिर परमभट्टा रक परमेश्वर ने अमरेन्‍्द्रपुर नंगरी बसायी, और शिवकीवल्य भी 
उनकी सेवा के लिए वहीं चले गये | शिवकवल्य ने अमरेन्‍्द्रपुर के समीप एक भूखण्ड की 
परमभट्टारक से याचना की, जो उसे दे दिया गया । उसने अपने परिवार की कुदी से 
बुलाकर वहाँ भवालय नामक गाँव में वसा दिया गया। फिर परमभट्टारक परमेश्वर 
शासन के लिए महेंन्द्रपर्चत गये, और शिवकवल्य भी उनकी सेवा के लिये वहीं चले गये । 
फिर हिरण्यदामा नामक ब्राह्मण, जो मन्त्रविद्या में निष्णात था, देश (भारत) से 
आया | परमभट्टारक ने उसे इस प्रयोजन से आमंत्रित. किया था, कि वह कोई ऐसा 
विधान (पुरश्चरण) करे, जिससे कम्वुज देश जावा के अधीन न रहे और उसका अपना 
स्वतंत्र चक्रवर्ती (राजा) हो | ब्राह्मण ने विनाशिक (तंत्र) के अनुसार विधि तैयार की 
और देवराज की पूजा का प्रारम्भ कराया। द्वाह्मण ने विनाशिक, सम्मोह और शिर- 
च्छेद (तंत्रों) को आदि से अन्त तक वोल कर लिखवा.दिया, और साथ ही तन्‍्त्र की 
विधि शिवकैवल्य को सिखा दी | साथ ही, देवराज की पुजा की विधि भी शिवकीवल्य 
को सिखा दी गई। परमभट्टारक परमेश्वर और ब्राह्मण हिरण्यदामा ने शपथ ग्रहण 
की, कि देवराज की पूजा की विधि को सम्पन्न करने के लिये केवल शिवकंवल्य के 
परिवार को ही काम में लाया जाएगा, किसी दूसरे को नहीं। शिवकीवल्य ने यह पूजा- 
विधि अपने सभी कुटुम्वीजनों को सिखायी | तव परमभट्टा रक परमेश्वर शासन के लिए 
हरिहरालय लौट आए, और देवराज को भी वहीं ले जाया गया | शिवकवल्य और उसके 
कुटुम्बीजन पूर्ववत्‌ पोराहित्य कार्य करते रहे। शिवकीवल्य की मृत्यु परमभट्टारक 
के शासनकाल में हो गई। परमभट्टवारक परमेदवर का देहावसान भी हरिहरालय 
नगरी में हआा | उनके उत्तराधिकारी देवराज को विविध राजधानियों में ले जाते रहें, 

और सवंत्र रक्षक देवता के रूप में राज्य की रक्षा करते रहे।” इस अभिलेख से ज्ञात 
होता है, कि जयवर्मा द्वितीय जावा से शासन के लिए कम्बुज आया था। वहाँ उसने अनेक 
राजधानियों (नगरों) में शासन किय्रा, और अन्त में वह इस देश का स्वतंत्र शासक 
बन गया। उसकी राजधानी हरिहरालय नगरी थी, और विविध अभिलेखों के आधार 
पर यह माना गया है, कि वह्‌ ६०२ ई०» में स्वतंत्र राजा की स्थिति में कम्बुज के राज- 
सिंहासन पर आहूढ़ हुआ था । देवराज की पूजा कोई विशिष्ट तान्त्रिक विधि थी, 
जिसका प्रारम्भ जयवर्मा द्वितीय द्वारा कम्बुज में कराया गया था। इससे पूर्द यह विधि 
जावा में. प्रयोग में लायी जाती थी, और सम्भवतः वहाँ भारत से गयी थी। जयवर्मा 
ने शिवकृवल्य को अपना राजपुरोहित नियुक्त किया था, और यह पद उसके वंशजों में 
चिरकाल तक स्थिर रहा । 
होरिहरालय नगरी की स्थिति अडः कोर क्षेत्र के उत्तर में प्रह खान में थी। इस के 
समीप एक अभिलेख उपलब्ध हुआ है, जिसमें हरिहरालय के ग्रामवृद्ध और पुरुषप्रधान 
के नाम एक राजकीय आदेश उल्कीर्ण है | इन्द्रपुर नगर कम्बुज देश के उत्तर-पूर्वी भाग 
में था, और अमरेन्द्रपुर की स्थिति अड कोर थोम के उत्तर-पश्चिम में सौ मील की दूरी 
पर थी । महेन्द्र पवंत भी अडः कोर थोम के उत्तर-पदिचम में था, जहाँ आजकल फ्नोम 
कुलेन नामक पहाड़ी है। कुटीग्राम की अडःकोर थोम के पूर्व में विद्यमान बनते कूदेई 
के साथ एकता प्रतिपादित की गई है। जयवर्मा द्वितीय जो निरंतर अपनी राजधानियाँ 
बदलता रहा, इसके कारणों के सम्बन्ध में विद्वानों द्वारा अनेक उट्टंकनाएं की गई हैं। 
सम्भवत:, राजकीय आवश्यकता की दृष्टि से ही वह ऐसा करने के लिए विवश हुआ 
था । पर वह अपनी राजधानी को पूर्व से पश्चिम की ओर ले जाता गया, यह स्पष्ट है। 
अन्त में उसने अडः कोर थोम के क्षेत्ष में विद्यमान हरिहरालय को अपनी राजधानी बना 
लिया, और ५२ वंष॑ के सुदीर्ध शासन के पश्चात्‌ 5५५४ ई० में यहीं उसकी मृत्यु हुई । 
हरिहरालय में इस रांजा द्वारा उन वास्तुकृतियों का निर्माण प्रारम्भ किया गया, 
अड कोर थोम की अद्वितीय कृतियों के रूप में जो पूर्णता को प्राप्त हुई । हरिहरालय के 
लिए जो स्थान जयवर्मा ने चुना था, वह एक सुन्दर नगर के लिये अत्यन्त उपयुक्त है। 
यहाँ एक कृतिम सरोवर है, जो दो मील लम्बा और तिहाई मील चौड़ा है। सरोवर के 
-तट पर हरिहर का मन्दिर है, और बीच में एक द्वीप पर एक नागमन्दिर बना है। 
सरोवर के समीप ही हरिहरालय नगरी का निर्माण किया गया था, जिसकी प्राची र, 
परिखा, महाद्वार आदि अब तक भो विद्यमान हैं, यद्यपि अन्दर की इमारतें अब नष्ट 
हो चुकी हैं । विन लि 
६०५ ई० के एक अभिलेख में जयवर्मा द्वितीय के विषय में यह लिखा गया है 
कि “श्रीजयवर्मा राजाओं का सनातन अधिपति था, जिसके चरणों को प्रणाम करते 
हुए राजाओं के मुकुटों की चमकीली मणियाँ और भो अधिक चमक उठती थीं। वह 
प्रजा के कल्याण के लिए परिशुद्ध राजवंश में एक ऐसे पद्म की भाँति भ्रादुर्भूत हुआ, जी 
भूमि से असंबद्ध हो। इस राजा को देखकर ललनाएँ कहतीं--'मेरी आँखों, तुम बन्द 
रहना, जिससे यह शुभ रूप एक क्षण के लिए भी हमारे मन से विलग न हो ॥ उसके 

सौन्दयं की कोई उपमा नहीं हो सकती । यद्यपि चन्द्रमा का उसके मुख से. सादुश्य है, 
पर चन्द्रमा में कोई दोष है जिससे राहु उसे ढक लेता है। समुद्र जिसकी मेखंला है, 
ऐसी पृथिवी उसकी भुजाओं के लिए अधिक भारी नहीं है। उसकी भुजा पृथिवी के 
शासकों को प्रणत करने के लिए पर्याप्त है। उसका भासन सिंहों के सिर पर है। उसकी 
आज्ञाएँ राजाओं के सिरों पर आसीन हैं। उसकी राजधानी महेन्द्र पवंत पर है, तब भी 
वह निरभिमान है।” इसमें सन्देह नहीं, कि जयवर्मा द्वितीय एक अत्यंत योग्य एवं 
प्रतापी शासक था । कम्बुज देश को शलेन्द्रों की अधीनता- से मुक्त कर'उसने वहाँ एक 
शक्तिशाली तथा समृद्ध राज्य की स्थापना की। कम्बुज का जो उत्कर्ष बाद के समय 
में हुआ, उसकी आधारशिला जयवर्मा द्वितीय द्वारा ही रखी गई थी। कम्बोडिया के 
लोग आज तक भी उसे केतुमाल नाम से स्मरण करते हैं, और उसके सम्बन्ध में वहां 
बहुत-सी दन्तकथाएँ प्रचलित हैं | कम्बोडिया में अडकोरवात आदि के जो बहुत-से 
विशाल मन्दिर हैं, स्थानीय अनुश्ुति के अनुसार उनका निर्माता भी यही राजा था। 
कहते हैं कि वह वस्तुत: इन्द्र का पुन्न था। इन्द्र ने उसे स्वर्ग लोक में बुलाया, और एक 
वास्तुशिल्पी को उसके साथ भूलोक भेज दिया । यह वास्तुशिल्पी एक अप्सरा का पुत्र 
था, और इन्द्र की राजसभा के देवपुत्रों से इसमे वास्तुशिल्प सीखा था। इसी ने इन्धलोक 
से आकर कम्बुज के विशाल मन्दिरों आदि का निर्माण किया । कम्बोडिया के राजप्रासाद 
में एक तलवार है, सव राजा अपने राज्याभिपेक के समय जिसे हाथ में लेते हैं। समझा 
जाता है, कि जब तक यह तलवार रहेगी, राजसिहासन को कोई आँच नहीं आने पाएगी । 
लोगों का विश्वास है, कि यह्‌ तलवार जयवर्मा द्वितीय की ही है। इसकी रक्षा के लिए 
जो व्यवित नियुक्त हैं, उन्हें जयवर्मा के समय के ब्राह्मणों का वंशज माना जाता है। 
वास्तुकला की दृष्टि से कम्बोडिया अत्यन्त समृद्ध है। उसके मन्दिर और प्रासाद वस्तुत 
आएचय॑ की वस्तुएँ हैं। यह स्वीकार कर सकना तो सम्भव नहीं है, कि उन, सब का 
निर्माण जयवर्मा हितीय द्वारा ही कराया गया था, पर इसमें सन्देह नहीं कि उन कृतियों 
का श्रीगरणेश इसी प्रतापी राजा द्वारा किया गया था । 
जग्रवर्मा तृतीय --जय वर्मा द्वितीय का पुत्न जयवधेंन था, जो अपने पिता की मृत्यु 
के पश्चात्‌ जयवर्मा नाम से कम्बुज के राजसिहासन पर आरूढ़ हुआ | इस -जयवर्मा 
तृतीय के सम्बन्ध में कोई महत्त्वपूर्ण बात ज्ञात नहीं है, पर उसके काल में कम्बुज राज्य 
सुव्यवस्थित रहा । ५७७ ईस्वी में इस राजा की मृत्यु हुई। 
जयवर्धन या जयवर्मा तृतीय की मृत्यु के साथ उस राजवंश का भंत्त हो गया, 
जिसका सृत्रपात जयवर्मा द्वितीय द्वारा किया गया था । यद्यपि जयवर्मा द्वितीय और 
जयचवर्मा तृतीय ने एक सदी से भी कम-समय तक शासन किया, पर इसमें सन्देह नहीं 
कि उनका शासनकाल .कम्बज देश के लिए अत्यंत महत्त्व का था | कम्बुज देश के उत्कर्प 
का श्रीगणेश इन्हीं राजाओं के समय में हुआ । 5६३ .ईस्‍्वी में लिखें गये मान-चू नामक 
चीनी ग्रत्थ के अनुसार रुूमेर (कम्वुज ) राज्य की उत्तरी सीमा दक्षिणी चीन के युन्तान 
प्रान्त तक विस्तृत थी तभी सम्भव था, जबकि लाओस भी कम्बुज राज्य के बैन्तर्गत हो । 
क्योंकि इस चीनी ग्रत्थ के लेखक ने ८३२ ईस्वी में इन भ्रदेशों की स्वयं यात्रा की थी, 

अतः उसके कथन की प्रामाणिकता से इन्कार नहीं किया जा सकता ।अरब लेखकों के 
विवरणों द्वारा भी यह सूचित होता है, कि इस काल के कम्बुज राज्य अत्यन्त शक्तिशाली 
तथा समृद्ध था याकूबी (५७५ ईस्वी) ने लिखा है, कि रुूमेर राज्य बहुत विस्तृत 
था, और अनेक राजा उसके राजा की अघीनता स्वीकार करते थे। एक अन्य भरब , 
लेखक इच्न रोस्तेह (६०३ ईस्वी) के अनुसार झमेर राज्य में ८० न्यायाधीश थे, जो 
पूर्णतया निष्पक्ष रूप से न्याय कार्य सम्पन्न किया करते ये | यदि राजा के पुत्र को भी 
उनके सम्मुख उपस्थित किया जाए, तो वे उसके मामले का निर्णय उसी ढंग से करते थे, 
जैसे कि किसी सामान्य नागरिक का मामला हो । 


(२) अड कोर राज्य का उत्कर्ष 


राजा इस्धवर्मा--5७७ ईस्वी में जयवर्मा तृत्तीय की मृत्यु के पश्चात्‌ इन्द्रवर्मा 
कम्बुज के राजसिहासन पर आएरूढ़ हुआ | सम्भवतः, जयवर्मा तृतीय के कोई सन्‍्तान 
नहीं थी | इस दशा में इन्द्रवर्मा नामक व्यक्ति ने कम्बुज के शासन-सूत्र को अपमे हाथों 
में ले लिया। इन्द्रवर्मा कौन था और उसका जयवर्मा द्वितीय के वंश के साथ क्‍या 
सम्पन्ध था, इस विषय में ८७६ ईस्वी के एक अभिलेख से प्रकाश पड़ता है, जो 
सियमरप- प्रदेश में रूलो के प्रह्म-श्वों मन्दिर में उत्कीर्ण है।इस अभिलेख के अनुसार 
इन्द्रवर्मा 'क्षत्रिय' पृथ्वीचन्द्रवर्मा का पुत्र था, और उसकी माता श्री रुद्रवर्मा की पुत्ती 
तथा श्रीनृपतीन्द्रवर्मा की दौहिती थीं। इसी श्रीरुद्रवर्मा की भानजी का विवाह राजा 
जयवर्मा द्वितीय के साथ हुआ था, और जयवर्मा तृतीय रुद्रवर्मा की भानजी का ही पुत्र 
था। इस प्रकार इन्द्रवर्मा का जयवर्मा तृतीय के साथ अपनी माता की ओर से सम्बन्ध 
भी था। सम्भवतः, इन्द्रवर्मा ही एक ऐसा व्यक्ति था, जिसका जयवर्मा तृतीय के साथ 
पारिवारिक सम्बन्ध था, और किसी अन्य निकट सम्बन्धी के न होने के कारण जिसे 
राजसिहासन का अधिकारी स्वीकार कर लिया गया था। इन्द्रवर्मा तथा उसके उत्तरा- 
घिकारियों के जो अनेक अभिलेख मिले हैं, उनमें जयवर्मा द्वितीय और जयवर्मा तृतीय 
का आदरपूर्वक उल्लेख किया गया है। इससे सूचित होता है, कि इच्द्रवर्मा ते किसी 
पड्यन्त्र या विद्रोह द्वारा कम्बुज के राज्य को ग्ाप्त नहीं किया था, अपितु किसी अन्य 
निकटतर सम्बन्धी के न होने के कारण वही राज्य का न्याय्य अधिकारी था। इन्धवर्मा 
का विवाह इन्द्रदेवी वामक कुमारी के साथ हुआ था, जो एक अभिलेख के अनुसार राजा 
महीपतिवर्मा की पुत्री थी। महीपतिवर्मा का पिता राजेद्धवर्मा था, और उसकी माता 
नृपतीन्द्र देवी थी। इसी अभिलेख के अनुसार राजेन्द्रवर्मा का सम्बन्ध उस प्रतापी राजा 
पुष्कराक्ष के साथ भी था, जिस द्वारा अनिन्दितपुर भोर शम्भुपुर के राज्यों को मिला 
कर एक शक्तिशाली राज्य की स्थापना की गई थी। इस पुष्कराक्ष का उल्लेख इस ग्रंथ 
में पहले किया जा चुका है । इसमें सन्देह नहीं कि इन्द्रवर्मा जहाँ स्वयं राजकुल का था, 
वहाँ अपनी मातां तथा पन्‍्नी की ओर से भी उसका कम्बुज देश के प्राचीन राजकुल्ों के 


साथ सम्बन्ध था। : 7०3. हक 5 
विविध अभिलेखों में इन्द्रवर्मा के कुल का परिचय देते हुए जिन राजाओं के 

नाम दिये गए हैं, उनका शासन किन-किन प्रदेशों में था और कम्बुज देश के शासनतलत्र 
में उनकी क्‍या स्थिति थी, यह स्पष्ट नहीं है। सम्भवतः, वे सब (पृथ्वीन्द्रवर्मा 
नपतीन्द्रवर्मा आदि स्थानीय शासक थे, और जयवर्मा द्वितीय तथा जयवर्मा तृतीय के 
सामन्‍तों की स्थिति में अपने-अपने प्रदेश का शासन किया करते थे । इन्द्रवर्मा का पिता 
पृथ्वीन्द्रवर्मा भी इसी प्रकार का सामन्त राजा था, और जयवर्मा तृतीय के कोई 
सन्‍्तान न होने की दशा में इन्द्रवर्मा ने अपने पारिवारिक सम्बन्धों के कारण कम्बुज के 
राजसिंहासन को प्राप्त कर लिया था। सम्भवत:, इन्द्रवर्मा द्वारा कम्बुज के राज्य की 
प्राप्ति में शिवसोम उसका प्रधान सहायक था। यह शिवसो म जयवर्मा के मामा श्री- 
जयेन्द्राधिपति वर्मा का पौत्र था, और शास्त्रों का अगराध विद्वान्‌ था। इन्द्रवर्मा शिवसोम 
का शिष्य था, और क्योंकि शिवसोम का सम्बन्ध जयवर्मा के कुल के साथ भी था, अतः 
इस प्रभावशाली एवं विद्वान्‌ व्यक्ति का साहाय्य इन्द्रवर्मा द्वारा राज्यप्राप्ति में अवद्य 
उपयोगी रहा होगा । 

इन्द्रवर्मा का राज्यकाल (८5८७-८८६ ईस्वी)--राजा इन्द्रवर्मा के शासन की घट- 
नाओं के विपय में कोई महत्त्वपूर्ण बातें हमें ज्ञात नहीं हैं। पर उसके अभिलेखों से यह 
अवश्य सूचित होता है, कि वह एक प्रतापी राजा था, और चीन, चम्पा तथा यवद्वीप 
(जावा) में उसके आदेशों का पालन होता था। प्रसत-कंडोल अभिलेख का यह पद 
उद्धरणीय हैं--- 

“चीन चम्पायवद्दीप भूभूवृत्तुंगमस्तके 
यस्याज्ञामालतोमाला निर्मला चुम्बलायते ॥” 

चीन, चम्पा और यवद्वीप के राजा-उसकी आज्ञाओं रूपी मालतीपुष्पों की निर्मल 
मालाओं को अपने मस्तकों को झुका कर ग्रहण करते हैं | चम्पा राज्य की स्थिति कम्बरुज 
के पूर्व में थी, और इन दोनों राज्यों में प्राय: संघर्ष चलता रहता था। नौवीं सदी के 
प्रारम्म भाग में चम्पा का एक सेनापति कम्बुज देश पर आक्रमण करता हुआ , बहुत दूर 
तक आगे बढ़ गया था, और उसने इस राज्य का बरी तरह से ध्वंस भी किया थौ.। राजा 
जयवर्मा द्वितीय के नेतृत्त्व में जब कम्बुज में नवशवित का संचार हुआ, तो चम्पा के लिए 
पुन: कम्बुज पर आक्रमण कर सकना सम्भव नहीं रहा | पर इन राज्यों में विरोध एवं 
विद्वेपष नोवीं सदी में निरन्तर जारी रहा, जिसके कारण ही सम्भवत: इन्द्रवर्मा ने चम्पा 
, पर आक्रंमण किया और उसे अपना वशवर्ती तथा आज्ञानुवर्ती बनाने में सफलता प्राप्त 
गति । चम्पा के इतिहास की जो सामग्री उपलब्ध है, उसके आधार पर इन्द्रवर्मा के इस 
दावें कान समर्थन होता है, और न खण्डन | अधिक सम्भव यही है, कि चम्पा को 
अपना वशवर्ती बनाने में इन्द्रवर्मा सफल हुआ था। जहाँ तक यवद्वीप (जावा) का 
सम्बन्ध है, यह काल उसकी ,शक्ति के छ्वास का समय था । मध्य जावी के मतराम , 
राज्य का इस समय अन्त हो गया था, और जावा की राजनीत्कि शक्ति का केन्द्र 
पूर्वी प्रदेशों में विकसित होने लग गया था | सम्भवतः:, इन्द्रदर्मा ने जावा की राजशक्ति 
के छवास की परिस्थिति से लाभ उठाया था और चम्पा के समान उसे भी अपना वच्च- 
वर्ती बना लिया था । आठवीं सदी के उत्तरा्ध और नवीं सदी के प्रारम्भ काल में जावा 

और चम्पा दोनों ही कम्वुज की तुलना में अधिक शक्तिशाली थे, और उन्होंने इस देश 
को आकान्त भी किया था। पर जयवर्मा द्वितीय और जयवर्मा तृतीय द्वारा कम्बुज की 
शक्षित में जो वृद्धि की गई, इन्द्रवर्मा ने उससे लाभ उठाया और अपने पड़ीस के दोनों राज्यों 
को परास्त कर अपने अधीन कर लिया। प्रसत-कंडोल अभिलेख में चम्पा ओर यवद्वीप 
के साथ चीन का भी इच्द्रवर्मा के वशवर्ती राज्य के रूप में उल्लेख किया गया है। यह 
तो स्पष्ट ही है, कि सम्पूर्ण चीन कम्बृज राज्य के अधीन नहीं था । पर दक्षिणी चीन के 
युन्नान प्रान्त में भी अनेक भारतीय उपनिवेशों की सत्ता थी, और दिक्षिणी चीत के ये 
भारतीय राज्य आठवीं सदी में ही चीन की अघीनता से स्व॒तन्त्र हो गये थे। चीन के 
तांगवंशी सम्राटों ने इन्हें जीतने का बहुत प्रयत्न किया, पर वे कभी पुर्णतया सफल 
नहीं हो सके । उत्तरी युन्नान में मिथिला राष्ट्र की स्थिति थी शोर दक्षिणी युन्नान 
में आलवी राष्ट्र की | ये दोनों भारतीय उपनिवेश थे, और इनका स्वरूप प्रायः वसा 
ही था जैसा कि विएतनाम के चम्पा राज्य का था। इन्द्रवर्मा ने अपने अभिलेख -में 
जिस चीन को अपना वशवर्ती बनाने का उल्लेख किया है, वह सम्भवतः दक्षिणी चीन 
का युन्तान प्रान्त ही था जिसके मिथिला तथा आलवी राज्यों को जीतकर उसने अपने 
अधीन कर लिया था । 
इन्द्रवर्मा केवल विजेता ही नहीं था, अपितु कला का भी प्रेमी था। वास्तुशिल्प 
'पर उसने बहुत ध्यान दिया। एक अभिलेख के अनुम्तार राजसिहासन पर आरूढ़ होने 
के तत्काल पश्चात्‌ उसमे यह प्रतिज्ञा की थी, कि पाँच दिनों के अन्दर-अन्दर उस द्वारा 
नये निर्माण का कार्य प्रारम्भ करा दिया जायगा। उसने स्वयं एक घिहासन, एक 
इन्द्रयान (एक प्रकार का वाहन) और इन्द्रविमानक तथा इन्द्रपासादक नाम के दो राज- 
प्रासादों का प्रारूप तैयार किया, और फिर उनका निर्माण शुरू करा दिया। उसने शिव 
और दुर्गा की भी तीन-तीन मूत्तियाँ स्वयं बनायी थीं (स्वशिल्परचिता ), और उस द्वारा 
बनवाये गये अनेक मन्दिरों तथा इन्द्रटटाक नामक एक तालाव का विविध अभिलेखों 
में उल्लेख है । इसमें सन्देह नहीं, कि राजा इन्द्रवर्मा से संरक्षण व प्रोत्साहन प्राप्त कर 
कम्बुज में शिल्प और कला का बहुत बच्छा विकास हुआ था। मृत्यु के पश्चात्‌ यह राजा 
“ईपवरलोक नाम से प्रसिद्ध हुआ । 
यशोवर्मा--इन्द्रवर्मा का पुत्र यशोवर्धन था, जो अपने पिता के पश्चात्‌ ८८६ ईस्वी 
में यशोवर्मा नाम से कम्बुज देश के राजसिहासन पर आहूढ़ हुआ। उसकी शिक्षा के 
लिये इन्द्रवर्मा ने वामशिव नामक आचार्य की नियुक्ति की थी, जो शिवकैवल्य के भाई 
का पौत्र था। आचार्य शिवकैवल्य का उल्लेख पहले किया जा चुका है। वह तन्त्रवाद 
का महान्‌ पण्डित था। वामशिव से शिक्षा श्राप्त कर शास्त्रों और काव्यों,में यशोवर्मा 
की अवाघ गति हो गई थी, और विद्या तथा साहित्य के प्रति उसे बहुत अनुराग हो 
गया था । उसके जो अभिलेख उपलब्ध हुए हैं, उनमें साहित्य तथा काव्य की अनुपम 
छटा दिखाई देती है, और यह भी सूचित होता है कि यह राजा कवियों का आश्रय 
दाता था। कविता की दृष्टि में अत्यन्त उत्कृष्ट होते हुए भी यशोवर्मा के अभिलेख इस 
के शासनकाल की राजनीतिक घटनाओं पर विशेष प्रकाश नहीं डालते । पर उनसे यह 

अवश्य ज्ञात हो जाता है, कि यशोवर्मा के राज्य का विस्तार कहाँ-कहाँ तक था। एक 
अभिलेख के अनुसार इसके राज्य की सीमा चीन के समुद्र तक थी (चीनसन्धि- 
पयोधिष्यां मितोर्बी येन पालिता ) । राजा राजेन्धवर्मा (६४४ ईस्वी) के एक अभिलेख 
से सुचित होता है, कि यशोवर्मा का राज्य चीन और चम्पा तक वितीर्ण था। इन्द्रवर्मा 
द्वारा कम्बुज का जो राज्य विस्तार किया गया या, वह यशोवर्मा के समय में भी अक्षुण्ण 
था, यह भरोसे के साथ कहा जा सकता है| उसने भी किसी प्रदेश की विजय की हो, या 
किसी अधीनस्थ प्रदेश के विद्रोह को शान्त करने के लिये शस्त्रशवित का प्रयोग किया 
हो, इस सम्बन्ध में कोई संकेत अभिलेखों से नहीं मिलता । एक अभिलेख में यह अवदृय 
आया है, कि उसने अपने नाविक बेड़े को विजय के लिये चारों ओर प्रसारित किया था 
(नौकार्वुदं येन जयाय याने प्रसारित पींतसितं समन्तात्‌) पर सामुद्रिक शक्ति का यह 
उपयोग किस प्रयोजन से और किस क्षेत्न में किया गया था, यह ज्ञात नहीं है । 
यशोवर्मा के अभिलेखों में राजा द्वारा बनवाये गये मन्दिरों और आाश्रमों आदि का 
सुविस्तृत रूप से वर्णन है। उस द्वारा उत्कीर्ण प्राह बात स्तेल शिलालेख में ५० इलोक॑ 
हैं, और उसकी ११ प्रतियाँ विविध स्थानों पर उपलब्ध हुई हैं। इनके अन्य सब श्लोक 
एक ही हैं, केवल एक इलोक में अन्तर है, जिसमें कि उस विशिष्ट देवता का उल्लेख 
है जिसके उपलक्ष में वहाँ अभिलेख उत्कीर्ण कराया गया था। थूनल बरे स्तेल अभिलेख 
में १०८ इलोक हैं, और वह ५ विभिन्‍न स्थानों पर उत्की्ण है। इसी प्रकार लोले 
स्तेल अभिलेख में ६३ इलोक हैं, और उसकी भी दो प्रतियाँ उपलब्ध हैं। इन विविध 
अभिलेखों द्वारा यशोवर्मा के समय के धामिक तथा सामाजिक जीवन पर बहुत 
प्रकाश पड़ता है, क्योंकि इनमें आश्रमों तथा देव मन्दिरों के सम्बन्ध में अनेक नियमों ' 
तथा राजकीय आदेंशों का भी विशेष रूप से उल्लेख किया गया है। यशोवर्मा से 
पहले के राजाओं ने कम्बुज देश में जो अभिलेख उत्कीर्ण कराये थे, उनके लिये पल्‍लव 
(दक्षिण भारत) लिपि का प्रयोग किया गया था, पर अब वहाँ पल्‍लव लिपि के साथ- 
साथ उत्तर भारत की लिपि भी प्रयुक्त की जाने लगी ।इसी प्रकार का परिवतंन 
जावा में भी हुआ था,और इस काल के लगभग वहाँ भी उत्तर भारत की लिपि का 
प्रयोग प्रारम्भ हुआ था। इससे अनुमान किया गया है, कि नौवीं सदी के उत्तराध॑ में 
भारत के उत्तरी प्रदेशों से भी वहुत से नये उपनिवेशक दक्षिण-पूर्वी एशियां के विविध 
प्रदेशों में जाकर आबाद हुए थे । 
यशोवर्मा स्वयं शव धर्म का अनुयायी था, पर बौंद्ध धर्म के प्रति भी उसकी 
आस्था थी । उसने जहाँ बहुत-से शव व पौराणिक “६न्दू मन्दिर बनवाये, वहाँ बौद्ध 
विहारों की भी उपेक्षा नहीं की । अहकोर थोम ह राजप्रासाद के समीप तेपूनम्‌ के 
मर्दिर में एक अभिलेख उत्कीर्ण है, जिसके पहले दो श्लोकों में शिव स्तुति के अनन्तर 
तीसरे श्लोक में कहा गया है, कि “जिसने स्वयं अवग॒त करके इस भव के वन्धन से मुक्ति 
के साधनों को तीनों लोकों को समझाया, ओर जिसने निर्वाण वर को प्रदान किया, 
उसी वंद्यचरण क़रुणहृदय बुद्ध को नमस्कार है।” एक अन्य अभिलेख में यशोवर्मा 
द्वारा बनवाये गये वीद्ध आश्रम (विहार) का उल्लेख है । वहाँ लिखा है---/'राजाधिराज 

' : कम्बुजभूमिपति राजा यशोवर्मा ने बोद्धों के हित के लिये इव सौगताश्रम को वनवाया ।” 


अभिलेखों के अनुशीलन में यशोवर्मा के शासनकाल का जो चित्र हमारे सम्मुख 
उपस्थित होता है, उसके अनुसार इस राजा के शासन में कम्बुज राज्य अत्यन्त समृद्ध 
था, जनता सुखी एवं सम्पन्त थी, देश में सर्वेत्र शान्ति विराजती थी, और राजा अपनी 
प्रजा की आधिक, राजनीतिक, सामाजिक तथा धामिक उन्नति के लिये निरन्तर प्रयत्न- 
शील रहता था। यशोवर्मा ने एक नई नगरी की भी स्थापना की थी, जिसका नाम 
पहले कम्बुजपुरी रखा गया था और वाद में बदल कर यशोघरपुर कर दिया गया था। 
इस सगरी का निर्माण फ्नोम बेन नामक पहाड़ी शिखर-प्रदेश पर किया गया था। 
अड्कोर थोम क्षेत्र के कुछ अवशेष इस समय भी इस पहाड़ी पर विद्यमान हैं। 
पहले यह माना जाता था, कि अडझ कोर थोम का ही प्राचीन नाम यशोघरपुर था और 
उसका निर्माण यशोवर्मा द्वारा ही कराया गया था। पर अब यह समझा जाता है, कि 
_ अडःकोर थोम बाद में बना था, यद्यपि उसका निर्माण उसी स्थान के समीप किया गया 
था जहाँ कि यशोवर्मा द्वारा यशोघरपुर नगरी वसायी गई थी। वर्तमान अछ कोर थोम 
के सुविस्तृत क्षेत्र में वह नगरी भी भा गई है, जिसकी स्थापना यशोवर्मा द्वारा की गई 
थी। इस दृष्टि से अडःकोर थोम के श्रीगणेश का श्रेय यशोवर्मा को देना असंगत 
नहीं है। ; 
६०८ ईस्वी में यशोवर्मा की मृत्यु हुई। कम्बुज राजाओं की परंपरा के अनुसार 
मृत्यु के पश्चात्‌ उसे 'परमशिवलोक” का विरुद प्रदान किया गया, जो शिव के इस 
उपासक राजा के लिये सर्वेथा उपयुक्त था। 
पशोवर्मा के उत्तराधिकारी--यशोवर्मा के वाद उसके दो पुत्र कम्बुज देश के 
राजसिहासन पर आखरूढ़ हुए । इनके नाम हर्षवर्मा प्रथम और ईशानवर्मा द्वितीय थे । 
- इनके पश्चात्‌ जयवर्मा चतुर्थ कम्बुज देश का राजा बना । यह जयवर्मा चतुर्थे यशोवर्मा 
का बहनोई था। हर्षवर्मा, ईशानवर्मा और जयवर्मा चतुर्थ किस-किस वर्ष में और किन 
परिस्थितियों में राजा के पद को प्राप्त करने में समर्थ हुए यह स्पष्ट नहीं है। अनेक 
अभिलेखों में राजा हर्षवर्मा का उल्लेख मिलता है। वात चक्रेत स्तेल. अभिलेख में यशोवर्मा 
के पुत्र ह॒ष॑वर्मा द्वारा अद्रव्याधपुरेश शिव के मंदिर को दिए गये एक दान का वर्णन है, 
और इस अभिलेख के ख्मेर भाषा के भाग पर शक संवत्‌ ८ ३४ (६१२ ईसस्‍्वी) अंकित 
.है। पर अभिलेख का यह भाग खण्डित दशा में है, अतः , ८३४ शक संवत्‌ का उल्लेख 
“किस प्रसंग में हुआ है, यह स्पष्ट नहीं है। ६१२ ईस्वी में ह्षवर्मा कम्वुज का राजा 
था, यह अनुमान इस अभिलेख से अवश्य किया जा सकता है। तुओल कुल के भभिलेख 
में ८४७ शक (६२५ ईस्वी) में ईशानवर्मा की सेवा में प्रस्तुत एक निवेदन का उल्लेख 
है, जिससे यह सूचित होता है कि ६२५ ईस्वी में कम्बुज के राजसिंहासन पर राजा 
ईशानवर्मा द्वितीय विराजमान था। इस दशा में हषवर्मा के शासन काल का अच्त ६१४ 
ईस्वी से पूर्व ही हो जाना चाहिये। इसी को दृष्टि में रखकर अनेक ऐतिहासिकों ने 
हषवर्मा का शासनकाल ६०८ से ६२२ ई० तक निर्धारित किया है। ६२२ तक कम्बुज 
देश ह्षवर्मा के शासन में रहा था, इस बात का संकेत एक अन्य अभिलेख में भी मिलता 

है, जो तुओल पेई में उपलब्ध हुआ है। यह लेख खण्डित है, और इसमें राजा के नाम का 
प्रारम्भ 'ह से हुआा है, जिस कारण इसे ह॒पंवर्मा का माना गया है। इस अभिलेख पर 
८४ शक (६२२ ईस्वी ) अंकित है | सम्भवतः, ६२२ ईस्वी में हपंवर्मा की मृत्यु हो गई 
थी, और उसके पश्चात्‌ उसका छोटा भाई ईशानवर्मा कम्बुज देश का राजा बना था। 
मृत्यु के पश्चात्‌ ह॒प॑ वर्मा को 'रुद्रलोक” का विरुद दिया गया था । 
ईशानवर्मा द्वितीय के शासनकाल की कोई घटना ज्ञात नहीं है। तुओलकुल के 
अभिलेख में उंसकी सेवा में प्रस्तुत निवेदन का जो वर्णन है, उसका उल्लेख ऊपर किया 
जा चुका है । ईशानवर्मा के वाद जयवर्मा चतुर्थ कम्बुज के राजसिहासन पर आरूढ़ हुआ 
था । जयवर्मा यशोवर्मा का बहनोई था, और वह इन्द्रवर्मा के राजकुल का नहीं था। 
ईशानवर्मा के वाद उसने कम्वुज पर किस प्रकार अपना शासन स्थापित किया, इस प्रशत 
पर विद्वानों ने बहुत तर्क-वितर्क किया है, और स्वाभाविक रूप से वे इस विपय पर 
एकमत नहीं हैं। अधिक प्रचलित मत यह है, कि ईशानवर्मा और हर्प॑वर्मा के जीवनकाल 
में ही जयवर्मा ने उनके विरुद्ध विद्रोह का झण्डा खड़ा कर दिया था, और ६२१ ईस्वी से 
कुछ समय थुवे ही कोहकेर को राजधानी बनाकर स्वतंत्र रूप से शासन करना प्रारम्भ 
कर दिया था कम्वुज के कुलदेवता देवराज की मूर्ति को भी वह यशोधरपुर से कोहकेर 
ले गया था, ओर उसने उसी को अपने शासन का केन्द्र बना लिया था। ६२८ ईस्वी में 
ईशानवर्मा द्वितीय की मृत्यु हो जाने पर वह्‌ सम्पूर्ण कम्बुज राज्य का स्वामी हो गया 
था, और कोई ऐसा व्यक्ति नहीं रह गया जो उसका प्रतिस्पर्धी हो । मृत्यु के बाद ईशान- 
' वर्मा द्वितीय को 'परमरुद्रतोक' का विरुद प्रदान किया गया था । ॥ 
जयवर्मा चतुर्थ--जयवर्मा चतुर्थ ने अपने स्थाल (पत्नी के भाई) यशोवर्मा के 
पुत्रों के विरुद्ध विद्रोह कर शक्ति प्राप्त की थी, और इसी लिए यशोघरपुर के स्थान पर , 
कोहकेर में अपनी नई राजधानी का निर्माण किया था | यह स्थान अडः कोर थोम के 
५० मील उत्तर-पूर्व में है, और हरा भरा न होकर ऊसर भुमि के रूप में है। पर जयवर्मा 
चतुर्थ ने वहाँ जिस नई नगरी का निर्माण कराया था, उसके भग्नावशेष अब तक भी 
विद्यमान हैं, जो उसकी विशालता तथा समृद्धि को सूचित करते हैं । इन भग्नावशेयों में 
एक मुख्य मन्दिर, बारह गोण मन्दिर तथा एक कृत्रिम जलाशय के खण्डहर उल्लेखनीय 
हैं। इस राजा द्वारा बनाये हुए मन्दिरों तथा उनमें प्रतिष्ठापित मूर्तियों का वर्णन 
अनेक अभिलेखों में भी विद्यमान है।ये अभिलेख झरुमेर भाषा में हैं। इनमें प्रसत- 
अन्दोन अभिलेख विज्येप महत्व का है। उसमें शिव, गंगा, विष्णु, ब्रह्मा, उमा भौर . 
भारती की स्तुति के पश्चात्‌ यशोवर्मा, ह॒पवर्मा, ईशानवर्मा और जयवर्मा की प्रशस्तियाँ 
दी गई हैं, ओर जयवर्मा द्वारा 5१ हाथ की ऊँचाई पर लिग की स्थापना का उल्लेख 
है। कोहकेर के भग्नावशैपों में भी १२० फीट ऊँचे एक आधार के खण्डहर विद्यमान हैं, 
जिसका निर्माण सम्भवतः लिंग या कुलदेवता को प्रतिष्ठापित करने के लिए ही किया 
गया था। 
- जयवर्मा चतुर्थ के शासनकाल में कम्बुज देश की सेनाओं द्वारा चम्पा पर आक्रमण 
किया गया था और चम्पा का राजा उनके सम्मुद्ध नहीं टिक सका था, इसकी सूचना हमें 

ज्ञात नहीं है। ६४२ ईस्वी में इस राजा की मृत्यु हुई थी, और मृत्यु के पश्चात्‌ इसे 

'परमशिवपद' का विरुद प्रदान किया गया था। 

ह॒षवर्मा द्वित्तोय---जयवर्मा चतुर्थ के बाद उसका पुत्र हर्षवर्मा द्वितीय कम्बुज देश 
के सिहासन पर आरूढ़ हुआ | इस राजा के समय के केवल दो अभिलेख उपलब्ध हैं, एक 
फूनोम बायन अभिलेख है , जिसमें उत्पन्नकेश्वर शिव की स्तुति के अनन्तर राजा 
जयवर्मा चतुर्थ की प्रृशस्ति दी गई है, और ह्वर्मा द्वितीय के राजा बनने का वर्ष शक 
संवत्‌ ८३३ दिया गया है। दूसरा अभिलेख वातकदेई कार स्तेल का है, उसमें भी इस 
राजा के राज्यारोहण का उल्लेख मिलता है। पर इन अभिलेखों से हपंवर्मा द्वितीय के 
शासनकाल की किसी घटना पर प्रकाश नहीं पड़ता । वस्तुत:, इस राजा का शासनकाल 
बहुत स्वल्प था | उसने केवल दो साल राज्य किया, और उसके बाद राजेन्द्रवर्मा ने 
कम्बुज देश के राजसिहासन को हस्तगत कर लिया । मृत्यु के पश्चात्‌ ह॒ष॑वर्मा द्वितीय के 
लिए 'ब्रह्मलोक” विरुद का प्रयोग किया गया था। 

* राजेद्धवर्मा--अनेक अभिलेखों में राजेन्द्रवर्मा को ह॒र्षवर्मा द्वितीय का बड़ा भाई कहा 
गया है। इससे यह अनुमान किया गया था, कि राजेन्द्रवर्मा भी जयवर्मा चतुर्थ का ही 
पुत्न था। पर प्रएन यह था, कि यदि राजेन्द्रवर्मा ह॒पवर्मा का सगा बड़ा भाई था, तो उससे 
पहले ह॒र्षवर्मा द्वितीय क्‍यों सिंहासन पर आरूढ़ हुआ ? विविध अभिलेखों के आधार पर 
इस समस्या पर भी विद्वानों ने बहुत तरक॑-वितर्क किया है। पर अब राजेद्धवर्मा के प्रे रूप 
अभिलेख से इस समस्या का सन्‍्तोषजनक रूप से समाधान हो गया है। इसके अनुसार 
राजा यशोवर्मा की दो बहनें थीं, जयदेवी और महेन्द्रदेवी। जयदेवी का विवाह 
जयवर्मा चतुर्थ के साथ हुआ था, और उनके पुत्र का नाम हर्षवर्मा द्वितीय था। महेन्द्रदेवी 
का विवाह महेन्द्रवर्मा नामक व्यक्ति से हुआ था, और उनके पुत्न का नाम राजेद्धवर्मा 
था। जयदेवी बड़ी वहिन थी, अतः पहले उसके पुत्र को राजसिहासन का अधिकारी 
माना गया, यद्यपि वह आयु में राजेन्द्रवर्मा से छोदा था। महेन्द्रवर्मा भी कुल की दृष्टि 
से साधारण व्यक्ति न होकर एक प्रतिष्ठित राजकुल में उत्पन्न हुआ था, यह भी प्रे रूप 
के अभिलेख में प्रतिपादित किया गया है । उसके अनुसार कौण्डिन्य और सोमा के वंशज 
बालादित्य की भानजी सरस्वती , थी, जिसका विवाह विश्वरूप नामक ब्राह्मण के साथ 
हुआ था । इन्हीं के वंशजों में आगे चलकर वेदवती नामक कन्या हुई। महेन्द्रवर्मा का 
सम्बन्ध इसी वेदवती के कुल के साथ था, और इसी कारण राजेन्द्रवर्मा को भी राजकुल 
का व्यक्तित माना जा सकता है । श हों 

राजेन्द्रवर्मा का कुल चाहे कोई भी क्‍यों न हो, पर इसमें सन्देह नहीं कि वह एक 
प्रतापी राजा था और उसके शासनकाल में कम्बुज देश उन्‍नति तथा समूद्धि कै'मार्गे पर 
अग्रसर हुआ था । इस राजा के अनेक अभिलेख उपलब्ध हैं, जो विशद प्रशस्तियों के रूप 
में हैं। 5७४ शक संवत्‌ (६५२ ईस्वी ) में उत्कीर्ण मेबोन अभिलेख में २१८ श्लोक हैं, 
और ८६३ शक में उत्कीएं प्रे रूप अभिलेख की इलोक-संख्या २६८ है। इन अभिलेखों 
के कतिपय श्लोक शार्दलविक्रीड़त और ख़ग्धरा छन्दों में भी हैं, जिनके कारण इनके 
कलेवर बहुत विशाल हो गये हैं। इनके अतिरिक्त सात अन्य अभिलेख हैं, जो या तो 

रामेस्वर्मा द्वारा उत्कीर्ण कराये गये थे और याँ उसके शासन-काल के हैं। यद्यपि इन 
अपिदेशों का मुख्य विपय राजेन्द्रवर्मा की वंशावलि तथा उसके वंश के विविध राजाओं 
के दानपृण्य तथा धर्मकृत्यों का उल्लेख करना है, पर प्रसंगवश उनसे कुछ राजनीतिक 
भटठनप्पी का भी संकेत मिल जाता है । उसके शासनकाल की प्रधान घटना यशोधरपुर को 
फिर मे कम्दूज देश की राजधानी बनाना है। इस नगरी की स्थापना राजा यशोवर्मा 
हारा की 4ई थी । पर जयवर्मा चतुर्थ ने कोहकेर में अपनी नई राजधानी बनाई थी, जो 
हर्पतर्मा ड्रितीय दे। समय में भी कम्बुज की राजधानी रही थी | चिरकाल तक 
उपैशित रहुओ के कारण यशोधरपुर उजड़ गया था। पर राजेन्द्रवर्मा द्वारा उनका पुनरुद्धा र 
किया गया, और वहाँ “महेन्द्रप्रासाद” नाम से एक नये राजमहल का निर्माण कराया गया, 
जिसमें एक सुवर्णगृह भी था। यशोवर्मा द्वारा निर्मित जलाशय के.मध्य में राजेन्द्रवर्मा ने 
एक मन्दिर बनवाया और इस नगरी को विभूषित करने के लिए अनेक प्रयत्न किये। 
अडः कोर थोम के रूप में यशोघ र॒पुर का जो विकास बाद के समय में हुआ, उसका सूत्रपात 
राजेंन्द्रवर्मा ह्वरा ही कर दिया गया था । 

चम्पा गौर कम्ब्रुज राज्यों में जो संघर्ष चिरकाल से चल रहा था, राजेन्द्रवर्मा के 
शासनकाल में उसने अत्यन्त उग्र रूप प्राप्त कर लिया था। ८८२ शक (६६० ईस्वी) 
में उत्कीर्ण वात चुम के अभिलेख के अनुसार राजेन्द्रवर्मा ने चम्पा आदि अनेक परराष्ट्रों 
पर विजय प्राप्त की थी। इस अभिलेख में उसे चम्पा गादि के लिए कालारिन के समान 
कहा गया है (चम्पादिपरराष्ट्राणां दरघा कालानलाकृति:) । इसी प्रकार प्रे-रूप के 
अभिलेख में इस राजा द्वारा चम्पाधिप के बाहुबल द्वारा जीते जाने का उल्लेख है, 
(चम्पाधिपं बाहुबलेन जित्वा) । ६५४ ईस्वी में उत्कीर्ण कराये गये मेब्रोन शिलालेख 
से सूचित होता है, कि राजेन्द्रवर्मा के आज्ञानुवर्ती वीर सैनिकों ने चम्पाधिराज 
की नगरी को भूमिसात्‌ कर दिया था, और समुद्र के समान गहरी उसकी परिखा भी 
उन द्वारा नष्ट कर दी गई थी (यस्य सामरगम्भी रपरिखाभस्मसात्‌कृता, चम्पा- 
घिराजनगरी वोरेराज्ञानुकारिभि:) | राजेन्द्रवर्मा के विविधि अभिलेखों में चम्पा को 
जीतने का जो वर्णन है, उसकी पुष्टि चम्पा के भी एक अभिलेख से होती है ।- वहाँ 
लिखा है, कि कम्बुजों (कम्बुज के लोगों) द्वारा पो-तगर मन्दिर की एक सुवर्ण प्रतिभा 
उठा ले जायी गई थी, जिसके स्थान पर चम्पा के राजा ने ६६५ ईस्वी में एक प्रस्तर- 
मूर्ति प्रतिष्ठापित कर दी थी (हैमीं यत्म्रतिमां पु्व॑ येन दुष्प्रापतेजसा, न्यस्तां लोभादि- 
संक्रान्तामृता उद्धतकाम्बुजा:) पो नगर के मन्दिर में ही एक अन्य शिलालेख है, जिसमें 
८८७ शक (£१८ ईस्वी) में देवी भगवती की सुवर्ण प्रतिमा के प्रतिष्ठापित किये जाने 
का उल्लेख है | सन्‌ ६१८ में पो नगर मन्दिर में जो सुवर्णमूति स्थापित की गई थी, 
उसे ही राजेन्द्रवर्मा के सैनिक दसवीं सदी के मध्य भाग में कभी वहाँ से उठा ले गये थे, 
जिसके स्थान पर ६६५ ईस्वी में चम्पा के राजा द्वारा एक प्रस्तरमूर्ति प्रतिष्ठापित कर 
दी गई थी । ; 

चुम्पा के अतिरिवत अन्य अनेक राष्यों पर भी राजेन्द्र वर्मा द्वारा आक्रमण किए 
गए थे, यह तो उसके अभिलेखों से ज्ञात होता है, पर ये राज्य कौन-से थे इस 

विषय में कोई संकेत अभिलेखों से नहीं मिलता । पर इसमें सन्देह नहीं, कि राजेन्द्रवर्मा 
एक शक्तिशाली राजा था, और उसके शासनकाल में कम्बुज का राज्य अक्षुण्ण रहा 
था। सम्भवत:, अपने अधीनस्थ प्रदेशों के विद्रोहों का दमन करने के लिए ही राजेन्द्र 
वर्मा को चारों दिशाओं में आक्रमण करने की आवश्यकता हुई थी । ६६८ ईस्वी में जब 
इस राजा की मुत्यु हुई, तो उसके लिये 'शिवलोक' विरुद का प्रयोग किया गया। अपने 
जीवनकाल में ही उसने अपने पुत्त जयवर्मा को युवराज के पद पर नियुक्त कर दिया 
था। अतः उसके बाद वही कम्बुज के राजसिहासन पर आरूढ़ हुआं। राजेन्द्रवर्मा स्वयं 
पौराणिक हिन्दू घर्मं का अनुयायी था, और उसने शिव, पार्वती, विष्णु, ब्रह्मा भर 
राजेन्द्रेश्र शिव की अनेक मूत्तियाँ मन्दिरों में प्रतिष्ठापित करायी थीं। पर बौद्ध धर्मे 
के प्रति भी उसका अनुराग था। मेंचोन के अभिलेख से सूचित होता है, कि उसने बौद्ध 
मत का भी भलीभाँति अध्ययन किया था। है 
जयवर्मा पतन्‍्चम---अपने पिता की मृत्यु के पश्चात्‌ ६६८ ईस्वी में जब जयवर्मा 
पञ्चम कम्बूज देश का राजा वना, तो उसकी आयु अधिक नहीं थी। यह इस वात से 
सूचित होता है, कि राजसिंहासन पर आरूढ़ होने के वाद भी वह अपने गुरु से विद्याध्ययन 
करता रहा था। उसने ३३ वर्ष तक राज्य किया, और १००१ ईस्वी में उसकी मृत्यु 
-हुई। मृत्यु के पश्चात्‌ उसे 'परमवीरलोक' विरुद दिया गया । है 
जयवर्मा पञ्चम के सुदीर्घ शासनकाल (६६८-१००१ ६०) की कोई महत्त्वपूर्ण 
राजनीतिक घटना हमें ज्ञात नहीं है। प्रसत सेक ता तुई अभिलेख से सूचित होता है, कि 
जयवर्मा ने भी चम्पा पर आक्रमण किया था और इस युद्ध में उसने सफलता भी प्राप्त 
की थी । एक अभिलेख में उस द्वारा अपने नाम से जयनगरी नामक नगर के निर्माण का 
भी उल्लेख है। पर जयवर्मा पञचम के अभिलेखों में प्रधान रूप से उस द्वारा बनाये हुए 
मन्दिरों तथा उनमें प्रतिष्ठापित मूर्तियों का ही वर्णन है। एक अभिलेख में इस 
राजा के विषय में लिखा है, कि उसने 'वर्णों और आश्रमों को दृढ़ आधार पर स्थापित 
कर भगवान्‌ को प्रसन्‍त किया था ।' जयवर्मा पञ्चम के समान उसकी भगिनी इन्द्र लक्ष्मी 
तथा उसके भगिनीपति देवभट्ट दिवाकर भी धर्म के प्रेमी थे। उनके विषय में एक अभि- 
नेख में ये वाक्य आये हैं--'भूपाल राजेन्दवर्मा,के जामाता और राजा जयवर्मा के भगिनी- 
पत्ति देवभट्ट दिवाकर थे, जिन्होंने मधुव॒न में तीन देवता स्थापित करके भद्वे श्वर के हूए 
में उनकी प्रतिष्ठा की। भद्गेश्वर को सुवर्ण और दूसरे बहुमूल्य रत्नों के एक यान, 
अद्भुत रत्त-आभूषण देकर बहुत-सी भूमि, ताँबा, चाँदी, सोना, गाय, दास, दासी ज॑से 
घोड़े और हाथियों के देने के बाद--देव दिदाकर ने स्वयं आज्ञा दी कि इस स्थान पर 
आने वालों के भोजन के लिये प्रतिवर्ष छह खारी सा 0 कक | टी न 
गृहकलह का काल-- १००१ ईस्वी में जयवर्मा पझुचम का मृत्यु कक 
के राजपिहासन के लिए गृहकलह प्रारम्भ हो गया, और अनेक व्यक्तिय ने अपने को 
राजा घोषित कर दिया ! इसका कारण शायद यह था. कि जयवर्मा पञ्चम की कोई 
सन्‍्तान नहीं थी, जिसे सव कोई निविवाद रूप से राजा स्वीकार कर लेते। ६२३ शक 
(१००१ ईस्वी) का प्रसत ख्ता का एंक अभिलेख है, जिसे राजा उदयादित्यवर्मा 

द्वारा उत्कीर्ण कराया गया था| इस अभिलेख में उदयादित्यवर्मा के पूर्वजों की वंशावली 
दी गई है, और जयवर्मा पञुचम के साथ उनका सम्बन्ध भी सूचित किया गया है। उप्तके 
अनुसार उदयादित्यवर्मा की माता जम्रवर्मा पश्चम की पटरानी की बड़ी वहन थी। 
सम्भवत:, जयवर्मा की पटरानी के कोई सनन्‍्तान नहीं थी, इसी कारण उसके भानजें 
उदया दित्यवर्मा ने अपने को राजसिहासन का न्याय्य अधिकारी मान लिया था। पर 
अन्य लोग उसके इस अधिकार को स्वीकृत करने को उद्यत नहीं हुए । १००१ ईस्वी का 
ही एक अन्य अभिलेख (रोवन रोमस शिलालेख) मिला है, जिसमें राजा सूर्यवर्मा का 
उल्लेख है। इससे सूचित होता है, कि उदयादित्यवर्मा के साथ ही सूर्यवर्मा ने भी अपने 
को राजा घोषित कर दिया था । इन दो के अतिरिक्त एक अन्य व्यक्ति ने भी इस समय 
राजा का पद ग्रहण कर लिया था। इसका नाम जयवी रवर्मा था, जिसका एक अभिलेख 
६४२५ शक (१००३ ईस्वी) में तुओल प्रसत में उत्कीर्ण कराया गया था। इस प्रकार 
जयवर्मा की मृत्यु के पश्चात्‌ कम्बुज देश के राजसिहासन के लिए तीन दावेदार मैदान 
में आ गये थे | इनमें से उदयादित्यवर्मा के सम्बन्ध में कोई सूचना १००२ ईस्वी के वाद 
में नहीं मिलती । वह किस प्रकार गृहकलह के क्षेत्र से पृथक्‌ हो गया, यह पूर्णतया अन्नात 
है। पर सूर्यवर्मा और जयवीरवर्मा में अनेक वर्षों तक संघर्ष चलता रहा, जिसमें अन्त- 
तोगत्वा सूर्यवर्मा को सफलता प्राप्त हुई । इन दोनों राजाओं के जो अभिलेख मिले हैं, 
उनके प्राप्तिस्थानों से सूचित होता है कि यशोवरपुर, भडः कोर क्षेत्र तथा कम्बुज देश के 
: पश्चिमी प्रदेश जयवीरवर्मा के अधिकार में थे, और कम्बुज के उत्तर-पुर्वी क्षेत्र पर सूर्ये- 
चर्मा का कब्जा था | कोई नौ साल तक इन दोनों राजाओं में संघर्ष चलता रहा, जिसकी 
अन्त सूयंवर्मा की विजय से हुआ (१०१० ईस्वी) । 
जयवी रवर्मा के कुल का कोई परिचय अभिलेखों से तहीं मिलता । पर सूर्यवर्मा की 
जो अनेक प्रशस्तियाँ उपलब्ध हैं, उनमें उसे राजा इन्द्रवर्मा के कुल में उत्पन्न कहा 
गया है, और उसकी पत्नी श्रीवीरलक्ष्मी का सम्बन्ध हर्षवर्मा तथा ईशानवर्मा के कुल 
के साथ बताया गया है। इस राजा के विपय में एक अन्य मत का प्रतिपादन प्रसिद्ध 
फ्रेन्च विद्वान सेदे'ने किया है । उनके मत में सूर्य वर्मा मलाया का राजकुमार था, और 
जयवर्मा पजञ्चम के पश्चात्‌ की राजनीतिक परिस्थिति से लाभ उठाकर उसने कम्बुज 
देश पर अपना शासन स्थापित कर लिया था। अभिलेखों में सुयंवर्मा के साथ 'कम्त्वन 
उपाधि का प्रयोग किया गया है, जिसे सेदे ने मलाया के त्वन” का रूपांतर माना है। 
मलाया की भाषा में 'त्वन! का अर्थ राजकुमार या राजा है। पन्द्रहवीं सदी के पालि- 
ग्रन्थ 'चामदेवी बंस' में सिरिधम्मनगर के राजा के पुत्न कम्बुज के राजा द्वारा हरिपुंजम 
पर आक्रमण करने का उल्लेख है । यह आक्रमण १०५६-५७ ईस्वी के लगभग हुआ था, 
जिस समय कि कम्बुज देश के राजसिहासन पर सूयंवर्मा विराजमान था। अतः जिस 
कम्बुजराज ने हरिपुंजम् पर आक्रमण किया था, चामदेवी वंश के अनुसार वह सिरधम्म- 
नगर के राजा का पुत्र था। क्योंकि सिरिधम्मभनगर को स्थिति मलाया प्रायद्वीप 
लिगोर नामक स्थान पर थी, अतः सेदे के मत में सूर्य वर्मा मूलतः: मलाया का एक 
राजकुमार था, जिसने कि बाद में कम्बुज के राजसिहासन को हस्तगत कर लिया था। 


कम्बुज देश का राजनीतिक इतिहास १५१ 


सम्भव है, कि मलाया के जिस राजकुल में सूर्यवर्मा उत्पन्त हुआ था, कम्बुज के इन्द्रवर्मा 
कै कुल के साथ भी उत्तका सम्बन्ध रहा हो । पर सेदे के मन्तव्य को स्वीकार कर सकने 
में सबसे बड़ी कठिनाई यह है, कि जयवर्मा पञुचम की मृत्यु के बाद कम्बुज में जो गृह- 
उठ प्रारम्भ हुआ उसमें सूर्यवर्मा के अधिकार में कम्बुज के उत्तर-पुर्वी प्रदेश थे, और 
पश्चिमी प्रदेशों पर जयवीरवर्मा का अभुत्व था। यदि सूर्यवर्मा मलाथा का राजकुमार 
होता और उसने वहां से कम्वुज को अधिगत करने का प्रयत्व किया होता, तो पहले 
पश्चिमी कस्बुज. को अपने अधिकार में करता | 

अपने प्रतिदवन्द्दी जयवी रवर्मा को युद्ध में परास्त कर सूर्यवर्मा कम्बुज देश के राज- 
सिंहासन को अधिगत करने में समर्थ हुआ (१०१० ई०) । अनेक अभिलेखों के अनुसार 
सूयंचर्मा ने नौ वर्षो के संघर्ष के पश्चात्‌ €२४ शक (१००२ ६०) में राजपद प्राप्त कर 
लिया था। यह तो स्पष्ट है, कि जयवीरवर्मा को अन्तिम रूप से परास्त करने में नौ वर्ष 
का समय लगा था। पर सूर्यवर्मा अपने को कम्बुज देश का वैध राजा उससे पूर्व ही 
(१००२ ० में) मानने लग गया था, जबकि सम्भवत: उदयादित्यवर्मा की मृत्यु हो 
गई थी। जयवर्मा पञ्चम की मृत्यु के बाद के दस वर्षों का इतिहास प्राय: अस्पष्ट है। 
पर इसमें सन्देह नहीं, कि १०१० ईस्वी तक सूर्यवर्मा अपने विपक्षियों को परास्त कर 
कम्बुज देश पर अपना आधिपत्य सुदृढ़ रूप से स्थापित कर चुका था, और चालीस वर्ष 
तक इस राजा ने सुब्यवस्थित रूप से कम्बुज देश का शासन किया। सूर्यवर्मा प्रथम से 
कम्बुज के इतिहास में एक नये युग का प्रारम्भ हुआ, जिसमें इस देश की शक्ति में 
निरन्तर वृद्धि होती गई। 


(३) शक्तिशाली कम्बुज साम्राज्य 


कम्बुज़ राज्य का विस्तार---अडः को र क्षेत्र में पशोधरपुर और कोहकेर को केन्द्र 
बनाकर कम्बुज के विविध राजाओं ने अपने राज्य की शक्ति का जिस ढंग से उत्कर्ष 
किया, इसका वृत्तान्त पिछले प्रकरण में लिखा गया है। इन राजाओं के प्रयत्न से कम्बुज़ 
एक शक्तिशाली एवं विशाल राज्य बन गया था, जिसकी उत्तरी सीमा चीन के साथ 
लगती थी। पूर्व में चम्पा की स्थिति एक स्वतंत्र राज्य की थी, पर कम्बुज के राजा उसे 
अपनी अधीनता में ले आने के लिए निरन्तर प्रयत्नशील रहते थे, और इस प्रयत्न में 
अनेक बार उन्हें सफलता भी प्राप्त हुई थी। चम्प्रा के उत्तर में तोन्किन का प्रदेश कम्बुंज-. 
राज्य के अन्तर्गत था, और उसके उत्तर में स्थित युन्नान प्रान्त में जो भारतीय उपनिवेश 
(आलविराष्ट्र और मिथिला राष्ट्र) थे, वे भी कम्बुज के आधिपत्य को स्वीकार करने 
लगे थे। ये प्रदेश वतमान समय में चीन के अन्तर्गत हैं, और इनके भाधीन-हो जाने के 
कारण कम्बुज राज्य की उत्तरी सीमा ठंठ चीन के साथ जा लगी थी। युन्‍्तान ५ के ये 
राज्य कम्बुज की अधीनता में आ गये थे, इस बात की पुष्टि स्थानीय विवरणों तथा 
भनुश्चुतियों द्वारा भी होती है। मेकाँग नदी की एक उत्तरी शाखानदी के तट पर स्थित 
बयाओ नगरी के पुराने इतिवृत्त के अनुसार जब इस नगरी की स्थापना हुई, तो समीप 
के जंगलों और पहाड़ियों पर स्मेर (कम्बुज) राजाओं द्वारा निर्मित राजप्रासादों तथा 

नगरों के खंडहर सर्वेत्न बिखरे पड़े थे। इसी प्रकार एक अन्य स्थानीय विवरण के अनुसार 
एक सरुमेर राजा ने सुवर्णप्राम नामक एक नगरी की स्थापना उस स्थान पर की थी, 
जहाँ कि बाद में क्सिएन सेन नगर आबाद हुआ। ये सब तथ्य यह प्रमाणित करने के 
लिए पर्याप्त हैं, कि राजेंर्द्रवर्मा जैसे प्रतापी राजाओं के शासनकाल में कम्बुज राज्य की 
उत्तरी सीमा ठेठ चौन के साथ जा लगी थी। पश्चिम दिशा में कम्दुज राज्य की सीमा 
सियाम तक पहुँच गई थी, और मीनम तथा मेकांग नदियों के मध्यवर्ती प्रदेशों पर 
कम्वुज का आधिपत्य स्थापित हो गया था । लवपुरी का प्रदेश कम्बुज राज्य के अन्तर्गत 
था, और उसके उत्तर में जो अनेक छोटे-छोटे राज्य पृथक्‌ रूप से विद्यमान थे, वे कम्बुज 
देश के राजाओं के प्रभुत्व को स्वीकार करते थे । लव॒पुरी प्रदेश की स्थिति सियाम की 
खाड़ी के उत्तर और काम्फेडः फंत के दक्षिण में थी । लवपुरी प्रदेश के उत्तर में स्थित 
जो राज्य कम्बुज के प्रभुत्व में थे, उनमें सुखोदय, योनकराष्ट्र और क्षेमराष्ट्र प्रधान थे । 
क्षेमराष्ट्र की पूर्वी सीमा आलविराष्ट्र के साथ लगती थी, वह भी कम्बुज के अधीन था। 
मलाया प्रायद्वीप के उत्तरी भाग पर भी कम्बवुज का आधिपत्य स्थापित हो गया था, 
ओर इस प्रकार उसके राज्य की पश्चिम-दक्षिणी सीमा क्रा के स्थल-डमझूमथ्य तक भा 
लगी थी। सियाम और उत्तरी मलाया को अपनी अधीनता में ले आने के कारण कम्बुज 
राज्य भारत से अधिक दूर नहीं रह गया था। इन देशों के बीच में अब केवल बरमा था, 
जिसमें उस समय रामावती, हंसावती, द्वारवती, श्रीक्षेत्र और रमम्वमदेश सदृश कतिपय 
स्वतन्त्र राज्यों की सत्ता थी । 
सूर्यवर्मा प्रथम--ग्यारहवीं सदी के प्रारम्भ-भाग में कम्बुज राज्य भौगोलिक दृष्टि 
से इतना अधिक विस्तृत हो चुका था, जबकि अपने प्रतिदवन्द्रियों को परास्त कर राजा 
सूययवर्मा प्रथम कम्बुज देश के राजसिंहासन पर आरूढ़ हुआ (१०१० ई०) | सूर्यवर्मा 
तथा इसके उत्तराधिकारी राजाओं के शासनकाल में कम्बुज की और भी अधिक उन्नति 
हुईं । अपने राज्य का विस्तार करने का तो उन्होंने प्रयत्व किया ही, पर संस्कृति तथा 
कला के क्षेत्र में जो उन्नति इन राजाओं के समय में कम्बुज देश ने की, वह वस्वुतः 
अत्यन्त महत्व की थी । 
सूयंवर्मा प्रथम ने नौ वर्ष के गृह-य्ुद्ध के पश्चात्‌ राजगद्दी प्राप्त की थी । अपने 
प्रतिदवन्द्रियों को परास्त कर देने मात्र से वह निश्चिन्त नहीं हो सकेता था। उसके लिए 
यह अत्यन्त आवश्यक था, कि राज्य के सब पदाधिकारी तथा प्रमुख व्यक्षित उसके प्रति 
, अनुरकक्‍त बने रहें । इस प्रयोजन से उसमे सव पदाधिकारियों तथा प्रमुख व्यक्तियों से 
अपने प्रति राजभक्ति की शपथ लिवाने की एक नई परम्परा का आरम्भ किया। यह 
* शपथ अडः कोर थोम के गोपुरम्‌ के आठ स्तम्भों पर उत्कीर्ण है, और इसे १०११ ईस्वी 
में उत्कीर्ण कराया गया था। शपथ इस प्रकार है--'६३३ शकाब्द, भाद्रपद नवमी 
रविवार | यह शपथ_है, जिसे कि हम प्रथम, द्वितीय, तृतीय ओर चतुर्थ श्रेणी के 
तम्ब्राच (दरवारी ) ले रहे हैं" “और अपना हाथ काट कर कृतज्ञता और विशुद्ध भक्ति 
के साथ ६२४ शकाव्द से पवित्र अस्नि, पवित्न रत्न, ब्राह्मणों और आवार्यों के सामने 
अम्पूर्ण प्रभुता को भोगने वाले परमभट्टारक श्रीसूर्यदेव को अधित कर. रहे हैं। हम 


कम्बुज देश का राजनीतिक इतिहास १५३ 


कभी-किसी शत्रु में सांठ-गांठ नहीं करेंगे। हम इसबात का वचन देते हैं, कि परम- 
'भटद्दा रक के प्रति कृतज्ञतापूर्ण भक्ति के साथ हम सभी कार्यों का अनुष्ठान करेंगे। युद्ध 
होने पर अपने प्राणों की कोई चिस्ता व कर हम उनके लिए ईमानदारी से लड़ने की 
प्रतिज्ञा करते हैं। हम युद्धक्षेत्र से भागेंगे नहीं | सम्पूर्ण जीवन भर के लिए हम अपने 
“को परमभट्टारक की सेवा में अपित्त करते हैं। अतः अपनी मृत्यु तक प्रत्येक काल और 
परिस्थिति में हम राजा के प्रति ईमानदारी से अपने कर्त्तव्यों का पालन करेंग्े। यदि 
परमभट्टारक किसी काम के लिये, किसी संबंध में जानकारी प्राप्त करने के लिये हमें 
विदेश जाने की आज्ञा देंगे तो हम विदेश जाकर उसके विषय में सव विवरण खोज 
लायेंगे। यहाँ उपस्थित हम सब यदि दीधंजीवी परमभट्टारक के प्रति राजभक्ति की 
शपथ पर डटे न रहें, तो हमारी उनसे प्रार्थना है कि वे हमें सब प्रकार का दण्ड दें। 
यदि हम अपनी प्रतिज्ञा को पूरा करने से वचने के लिये अपने को छिपायें, तो हमारा 
जन्म 'यावच्चद्र दिवाकरी' बत्तीस नरकों में हो। यदि हम अपनी शपथ को ईमानदारी 
से पूरा करें, तो परमभट्टारक हमारे देश की पुनीत प्रथा के अनुसार हमारे परिवारों 
की रक्षा के लिये आदेश दें, क्योंकि हम अपने स्वामी परमभदट्टारक श्रीसूयंवर्मदेव के 
अनुरंक्‍्त अनुयायी हैं, जो परमभट्टारक ६२४ शकाब्द से पुनीत शासन को पूर्णतया 
हाथ में लिये हुए -हैं। भक्त सेवक के लिए इस लोक तथा परलोक में हमें समुचित बदला 
प्राप्त हो ।” १०११ ईस्वी में जिस शपथ का राजा सूर्यवर्मा द्वारा प्रारम्भ किया गया 
था। वह वर्तमान समय में भी कम्बोडिया (कम्बुज) के राजपदाधिकारियों द्वारा प्रहण 
की जाती है, यद्यपि उसके कतिपय शब्द अब परिवर्तित हो गये हैं । 
सू्यवर्मा प्रथम बौद्ध धर्म का अनुयायी था। लवपुरी था लोपपुरी (सियाम में ) से 
१०२२ ई० का एक अभिलेख उपलब्ध हुआ है, जिसमें मठों, विहारों तथा आश्रमों के 
विषय में राजा सूयंवर्मा की आज्ञा उल्लिखित है। इस राजाज्ञा हारा समस्त धामिक- 
. स्थानों, विहारों, यत्तियों और भिक्षुओं को यह आदेश दिया गया है, कि वे अपने तय 
द्वारा प्राप्त पुष्प को राजा के अपित कर दें। स्वयं बौद्ध होते हुए भी सूर्यवर्मा ने 
पौराणिक हिन्दू धर्म को संरक्षण प्रदान किया, क्योंकि कम्बुज देश के निवासी इसी धर्म 
के अनुयायी ये | अनेक शव भौर वैष्णव मन्दिर भी उस द्वारा बनवाये गये थे। उसके 
गुरु योगीश्वर्पण्डित थे, जिनका अपनी माता की ओर से राजा जयवर्मा द्वितीय के साथ 
सम्बन्ध था। सयंवर्मा ने काव्य, व्याकरण, दर्शन तथा भाषा आदि संस्क्ृतग्रंथों व शास्त्रों 
का भी भली-भाँति अनुशीलन किया था। एक अभिलेख में इस राजा के पाण्डित्य का 
उल्लेख है, और उसे विविध शास्त्रों का ज्ञाता कहा गया है । 
अनेक प्रदेशों की विजय कर सूर्यवर्मा प्रथम ने कम्बुज की शर्वित का विस्तार 
भी किया था । पन्द्रहवीं व सोलह॒वीं सदी के पजनकालमालिनी' तथा 'मूलसासन नामक 
प्रंथों में इस राजा द्वारा सियाम तथा दक्षिणी बरमा की विजय का उल्लेख है। दक्षिणी 
- सियाम पहले ही कम्व॒ज राज्य के अंतर्गत था, और उत्तरी सियाम के अनेक राज्य भी 
उसके प्रभत्व को स्वीकार करते थे। पर सूर्यवर्मा द्वारा उत्तरी सियाम पर कम्बुज के 
 प्रभुत्व को अधिक सुदृढ़ किया गया, और उसकी शासन करने के लिये कम्बुज देश के 

राज्यकमं चारियों की नियुक्ति की गई | दक्षिणी वरमा के कुछ प्रदेश भी.इस राजा द्वारा 
आक्रान्त किये गये थे, यद्यपि इन विजय-प्रात्राओं का वृतान्त ज्ञात नहीं है। 

१०४६ ईस्वी में सूर्यवर्मा प्रथम की मृत्यु हुई, ओर मृत्यु के पश्चात्‌ उसे 'निर्वाणपद' 
का विरुद दिया गया, क्योंकि वह बोद्ध धर्म का अनुयायी था। 

उदवादित्यवर्मा द्वितीय--सूर्यवर्मा प्रथम की मृत्यु के पश्चातू १०४६ ईस्वी में 
उदयादित्यवर्मा कम्बुज देश के राजसिहासन पर आहूढ़ हुआ । हपंवर्मा तृतीय के लोबेक 
अभिलेख के अनुसार “मसूय॑वर्मा के परलोक सिधार जाने पर उसके मन्च्रियों द्वारा 
उदया दित्यवर्मा को चकवर्ती बनाया गया ।॥” था इससे यह संकेत मिलता है, कि 
उदयादित्यवर्मा सूर्य वर्मा का पुत्र नहीं था और इस कारण राजसिहासन पर उसका 
स्वाभाविक अधिकार भी नहीं था। पर मन्न्रियों द्वारा ही उसे चक्रवर्ती या राजा के पद 
पर अभिषिकत किया गया था। सम्मवतः, राज्य के सव प्रमुल्ल पुछप व राजपदाधिकारी 
उसके राजा बनने से सन्तुप्ट नहीं थे, और इसी कारण उसके विरुद्ध अनेक विद्रोह हुए । 
६८८ शकाव्द (१०६६ ईस्वी) में उत्कीर्ण प्राह नोक शिल्नालेख में इन विद्रोहों का विरुद 
रूप में वर्णन है। यह शिलालेख सेनापति संग्राम द्वारा उत्कीर्ण कराया गया था, जिसे 
कि राजा उदयादित्यवर्मा ने विद्रोहों का दमन करने तथा “राजलक्ष्मी' की रक्षा के लिये 
नियुक्त किया था | | 

उदयादित्यवर्मा के विरुद्ध पहला विद्रोह अरविन्दह्नद नामृक व्यक्ति के नेतृत्व 
में हुआ था। सम्भवतः, यह अपने को राजसिहासन का वास्तविक अधिकारी मानता 
था, भौर राज्य के वहुत-से प्रमुख पुरुष तथा पदाधिकारी भी उसके समर्थक थे | इस* 
लिए वह कम्बुज राज्य के दक्षिणी प्रदेशों में अपनी सत्ता को स्थापित कर सकते में 
प्रमर्थ हो गया था और वहाँ स्वतन्त्र राजा के रूप में शासन करने लग गया था। उसकी 
प्रन्यशक्ति बहुत अधिक थी, और उसके विरुद्ध उदयादित्य वर्मा द्वारा जो सेनापति भेजें 
गये वे सफलता प्राप्त नहीं कर सके थे। अन्त में सेनापति संग्राम ने उसे पराल््त किया, 
और उसने चम्पा भागकर अपने प्रॉंणों की रक्षा की। दूसरा विद्रोह कम्बी नामक 
सेनापति के नेतृत्व में हुता | इस विद्रोह ने अत्यन्त गम्भीर रूप धारण कर लिया था, 
और कम्बी की सेनाओं में कम्बुज राज्य के बहुत-से प्रदेशों को आक्रान्त कर ध्वस्त करने 
में सफलता प्राप्त की थी | पर अन्त में सेनापति संग्राम द्वारा कम्वी के विद्रोह का दमन 
किया गया और स्वयं कम्बी संग्राम द्वारा रणक्षेत्न में मार दिया गया । तीसरे विद्रोह का 
नेता स्वत नामक सेनापति था, भर विद्रोह में उसके मुख्य सहायक सिद्धिकार तथा 
सगान्तिभुवन थे, जो वीरता में अपने क्रो कम्ब्री से भी अधिक मानते थे। सेनापत्ि संग्राम 
द्वारा इस विद्रोह का दमन किया गया, और विद्रोहियों के नेता सलवत को जंजीरों में 
जकड़ कर उर्दयादित्यवर्मा के सम्मुख प्रस्तुत किया गया, जिसके बदले में राजा ने सं ग्राम 
को अनेक पुरस्कार प्रदान किये गये । 'सल्वत के विद्रोह को सन्‌ १०६६ में श्ञान्त किया 
गया था, जो उदयादित्यवर्मा के गासन काल का अन्तिम वर्ष था। इस प्रकार इस राजा 
का प्रायः सारा ही शासन काल दविद्रोहियों के बिरुद्ध संघर्प करने में व्यतीत हो गया, 
ओर उसे शान्ति के साथ देश का शासन करने का अवसर ही नहीं मिला। इन विद्रोह 

का एक परिणाम यह हुआ कि चम्पा को कम्बुज के विरुद्ध शस्त्र उठाने का सुवर्णावसर 
प्राप्त हो गया और उसके राजा ने कम्बुज पर आक्रमण कर उसके कतिपय प्रदेशों को 
हस्तगत भी कर लिया । चम्पा के राजा जयपरमेश्वरवर्मदेव के दो अभिलेख १०५० 
ई० के मिले हैं, जिनमें इस राजा द्वारा कम्बुज देश को आक्रान्त करने का उल्लेख है। 
१०५६ ई० के इसी राजा के एक अन्य अभिलेख में चम्पा के युवराज महासेनापति द्वारा 
उमरों की पराजय, शम्भुपुर नगरी के घ्वंस तथा वहाँ के सभी पवित्न स्थानों के विनाश 
का वर्णन है। इससे सूचित होता है, कि आन्तरिक विद्रोहों के कारण कम्बुज की शक्ति 
बहुत क्षीण हो गई थी, जिससे कि चम्पा के राजा को उस पर आक्रमण करने का 
अवसर प्राप्त हो गया था । 
उदयादित्यवर्मा का गुरु जयेन्द्रपण्डित था, जिससे कि इस राजा ने गणित, ज्योतिष, 
व्याकरण, दर्शन, धर्मंश्ास्त्र आदि की शिक्षा प्राप्त की थी। आठवीं सदी के उत्तरार्ध 
में कम्बुज राजा जयवर्मा द्वितीय ने शिवकैवल्य को अपना राजगुरु नियुक्त किया था। 
ढाई सदी के लगभग समय बीत जाने पर उदयादित्य के काल में भी कम्बुज के राजगुरु 
का पद शिवकीवल्य के परिवार में ही चला आ रहा था । जयेन्द्रपण्डित इसी परिवार 
से सम्बद्ध था । स्टोक काक थोम के जिस अभिलेख में राजगुरुओं के इस परिवार का 
क्रमिक वृत्तान्त विद्यमान है, उसे राजा उदयादित्यवर्मा के शासनकाल में ही १०५२ 
ईस्वी में उत्कीर्ण कराया गया था। उदयादित्य का एक अन्य गुरु भी था, जिसका नाम 
शंकर पण्डित था। लोवेक अभिलेख से ज्ञात होता है, कि जम्बुद्वीप के सुमेरु पवेत-- 
जहाँ देवताओं का निवास है, की अनुकृति के रूप में शंकर पण्डित द्वारा एक सुबर्ण- 
पर्वत बनवाया गया था, और उसके शिखर पर निर्मित एक सुवर्ण मन्दिर में शिवलिंग 
प्रतिष्ठापित कराया गया था। शंकर पण्डित का कम्बुज के शासनतन्त्न में महत्वपूर्ण 
स्थान था। उदयादित्यवर्मा की मृत्यु के पश्चात्‌ जब उसके छोटे भाई हपेवर्मा को सन्त्रि- 
वर्ग द्वारा राजसिहासन प्रदान करने का निश्चय किया गया, तो उसका राज्याभिषेक 
शंकर पण्डित द्वारा ही कराया गया था। 
ह॒र्षचर्मा तुतीय--उदयादित्यवर्मा की मृत्यु के पश्चात्‌ उसका भाई हर्पवर्मा तृतीय 
१०६६ ईस्वी में कम्बृुज देश की राजगद्दी पर बैठा। उसके शासनकाल में चीन के 
सम्राट ने अनाम पर आक्रमण किया, और इस आक्रमण में सहायता के लिए चम्पा 
और कम्बुज के राजाओं से भी प्राथेना की। इन राजाओं द्वारा बनाम के विरुद्ध 
सेनाएँ भेजी भी गईं, पर उनका कोई उपयोग नहीं हुआ, क्योंकि चीन की सेनाएँ पहले 
ही असाम द्वारा परास्त कर दी' गई थीं । पर शीघ्र ही कम्बुज देश और चम्पा में युद्ध 
प्रारम्भ हो गया, जिसका विवरण चम्पा के अभिलेखों में विद्यमान है। चेम्पा और 
कम्वुज की शत्रुता बहुत पुरानी थी। चम्पा के अभिलेखों के अनुसार चम्पा के राजा 
.हरिवर्मा चतुर्थ ने सोमेश्वर में कम्बुज सेनाओं को परास्त किया, और उनके सेनापति 
श्रीनन्दवर्मदेव को कैद कर लिया । सम्भवत्त:, कम्वुज गौर चम्पा का यह युद्ध १०८० 


ईस्वी में हुआ था। 
अम्पा से युद्ध और उनमें कम्वज की पराजय का एक महत्त्वपूर्ण परिणाम यह हुआ 

कि कम्बुज राज्य की एकता कायम नहीं रह सकी | यद्यपि हर्षवर्मा तृतीय १०८६ ई० 
में अवश्य ही कम्बुज के राजसिहासन पर विराजमान था, पर इस समय से .पूर्व ही 
जयवर्मा नाम के एक अन्य राजा ने भी कम्बुज के कतिपय प्रदेशों पर शासन करता 
प्रारम्भ कर दिया था, क्योंकि १०८२ ईस्वी में उत्कीर्ण कराये गये इस राजा के भी 
कतिपय अभिलेख उपलब्ध हुए हैं | इस प्रकार ग्यारहवीं सदी के अन्तिम भाग में कम्बुज 
देश में दो पृथक्‌ राजा राज्य करने लग गये थे। इन राजाओं के अभिलेखों के प्राप्ति- 
स्थानों से यह प्रतिपादित किया गया हैं, कि हर्षवर्मा तुतीय का शासन अड्ः कोर क्षेत्र 
भौर उसके दक्षिण के प्रदेशों पर था, ओर कम्बुज देग़ के उत्तरी तथा उत्तर-पूर्वी प्रदेश 
राजा जयवर्मा (परष्ठ) के शासन में थे । जयवर्मा पष्ठ के शासन की कोई घटना हमें 
ज्ञात नहीं है । कम्बुज देश की राजनीतिक एकता की पुनः स्थापना राजा सुर्यवर्मा 
द्वितीय द्वारा की गई, जिसके सम्बन्ध में इसी प्रकरण में आगे लिखा जायगा। जयवर्मा 
पष्ठ का अडः कोर के पूर्ववर्ती राजाओं के साथ कोई सम्बन्ध नहीं था | वह जिस कुल में 
उत्पन्त हुआ था, उसकी स्थिति स्थानीय सामन्‍्त राजकुल के सदृश थी। कम्बुज राजा 
हषं॑वर्मा तृतीय के विरुद्ध विद्रोह करके ही उसने राजसत्ता प्राप्त की थी। उसका राज- 
पुरोहित दिवाकर पण्डित था और उसी ने उसे राजा के पद पर अभिपिक्त किया था। 
जयवर्मा षष्ठ की मृत्यु ११०७ ईस्वी में हुई, और मृत्यु के अनन्तर उसे 'परम कैवल्य 
पद का विरुद दिया गया । 
धरणीद्धवर्मा प्रथम--जयवर्मा पष्ठ की मृत्यु के पश्चात्‌ उसके बड़े भाई धरणीनद्र- 
वर्मा को दिवाकरपण्डित द्वारा राजा के पद पर अभिषिक्त किया गया। राज्यशासन 
का भार वहन कर सकने की इस राजा में क्षमता नहीं थी, क्योंकि यह वृद्ध था। राज- 
पुरुषों और दिवाकरपण्डित के आग्रह पर ही इसने राजसिहासन पर बैठना स्वीकार 
कर लिया था। पर इसे देर तक राज्य की उत्तरदायिताओं को वहन करने की आव- 
शयकता नहीं हुई । छह साल वाद १११३ ईस्वी में धरणीन्द्रवर्मा की बहन के दौहित् 
सुर्यवर्मा ते उसे परास्त कर राज्य पर स्वयं अधिकार कर लिया । 
सूर्यवर्धा द्वितीय--कम्बुज देश के इतिहास में सूर्यवर्मा द्वितीय का स्थान अत्यन्त 
महत्त्व का है। उससे कम्बुज राज्य की राजनीतिक एकता को पुनः स्थापित किया। 
उस द्वारा कम्बुज के दोनों राज्यों को मिलाकर एक करने की वात्त का उल्लेख दो 
अभिलेखों में विद्यमान है, वात फू के अभिलेख में और बानथात के अभिलेख में | सूर्यदेव 
द्वितीय से. पहले कम्बुज देश जिन दो राज्यों में विभक्त था, उनमें से एक का शासन 
धरणीन्द्रवर्मा के हाथों में था, और दूसरे पर हंवर्मा तृतीय का कोई उत्तराधिकारी 
राज्य कर रहा था। सुर्यवर्मा द्वितीय ने इन दोनों को परास्त कर सम्पूर्ण कम्बुज राज्य 
पर शासन किया । 
जिस दिवाकरपण्डित ने सूर्यवर्मा को राजा के पद पर अभिषिक्त किया था, 
उसने उसे ब्रह गुह्य में भी दीक्षित किया। कम्बुज के राजपुरोहिंत शिवकीवल्य की उस 
परम्परा को स्थायी रूप से जारी रख रहे थे, जिसके अनुप्ठानों में तस्त्र-मन्त्र को प्रमुख 
स्थान प्राप्त था। ब्रह युह्य भी एक गुद्य तान्त्रिक अनुष्ठान पद्धति थी, जिसकी शिक्षा 

दिवाकरपण्डित ने सूयंवर्मा को दी थी। इसी पण्डित की प्रेरणा से सर्यवर्सा ने कोडि- 
होम, लक्षहोम तथा महाहोम आदि याज्ञिक अनुष्ठान कियेथे । वात फ में स्थित 
भद्वेश्वर के मन्दिर में शंकर, नारायण, विष्णु तथा ब्रह्मा की मूर्तियाँ तथा शिवलिंग की 
प्रतिष्ठा भी इस राजा के समय में की गई थी, जिसके कारण इस मन्दिर का महत्त्व बहुत 
बढ़ गया था। पर सूर्यवर्मा द्वितीय का सबसे महत्त्वपूर्ण कार्य बढ कोर वात के उस 
प्रसिद्ध मन्दिर का निर्माण है, जिसे संसार के आश्चर्यों में गिना जाता है। यह मन्दिर 
अत्यन्त विशाल है, और इसके कारों ओर की परिखा सात सौ फीट चौड़ी है। इस 
मन्दिर के सम्बन्ध में अगले अध्याय में विशद रूप से लिखा जायगा | दिवाकरपण्डित की 
प्रेरणा से ही इस मन्दिर का भी निर्माण कराया गया था। सम्भवतः, इस मन्दिर 
का नि्माणिकार्य सूर्यवर्मा के समय में पूरा नहीं हों पाया था। उस द्वारा जो 
कार्य प्रारम्भ किया गया था, उस्ते उसके उत्तराधिकारियों द्वारा पूरा कराया 
गया । अडःकोर वात के मन्दिर की स्थिति अडःकोर क्षेत्न से प्रायः एक मील की दूरी 
पर है। 
सूर्यवर्मा द्वितीय ने कम्वुज राज्य की शक्ति की वृद्धि के सम्बन्ध में जो कार्य किया, 
चह भी बड़े महत्व का था। उसके वीरक्ृत्यों का परिचय केवल उसके अभिलेखों से ही 
नहीं मिलता, अपितु चीन के ग्रन्थों में भी उसका वृत्तान्त विद्यमान है। इसका कारण 
यह है कि सूरयवर्मा ने १११७ और ११२१ ईस्वी में दो वार अपने दृतमण्डल चीन के 
सम्राट की सेवा में भेजे थे, जिनके कारण चीन के साथ कम्वुज का राजनयिक सम्बन्ध 
स्थापित हो गया था । चीनी विवरणों से ज्ञात होता है, कि सूर्यवर्मा का राज्य चम्पा से 
दक्षिणी बरमा तक विस्तृत था, और मलाया प्रायद्वीप के उत्तरी प्रदेश भी उसके राज्य 
के अस्तर्गत थे । चीनी ग्रन्थों के अनुसार उसकी सेना में दो लाख हाथी थे। यह चाहे 
अतिशयोक्ति भी क्यों न हो, पर इसमें सन्देह नहीं, कि सूर्यवर्मा द्वितीय की सैन्‍्यशक्ति 
बहुत अधिक थी, जिसका उपयोग राज्यविस्तार के लिए किया था। उसके अभिलेखों में 
उसे एक महान्‌ विजेता के रूप में प्रस्तुत किया गया है और विजय-यात्नाओं में उसने 
रघ को भी पीछे छोड़ दिया था, यह दावा किया गया है (स्वयं प्रयाय द्विषतां प्रदेश, 
रवंजयन्तं लघयाञचकार ) । वह स्वयं शत्बुओं के प्रदेशों पर आक्रमण करता था, और 
उन्हें परास्त करता था। पर सूर्यवर्मा की विजयों व युद्धों का जो वृत्तान्त उसके अभि- 
लेखों से नहीं मिलता, अनान तथा चम्पा के अभिलेखों द्वारा उस पर प्रकाश पड़ता है । 
' चम्पा पर सर्यवर्मा ते अनेक बार आक्रमण किए थे, और उसके उत्तरी प्रदेश (विजय)! 
को जीतकर अपना अधीनस्थ राज्य बना लिया था । ११२८ ईस्वी में उसने वीस हजार 
सैनिकों की एक सेना स्थलमार्ग से अनाम पर आक्रमण करने के लिए भेजी थी, और 
उसकी सहायता के लिए ७०० जहाजों का एक बेड़ा भी जलमागग द्वारा अनाम भेजा गया 
था। पर अनाम के विरुद्ध इस अभियान में सूयंवर्मा को विशेष सफलता नहीं मिली । 
इसका कारण यह था, कि. जहाजी वेड़े के पहुँचने से पहले ही स्थल सेना अनाम पहुँच 
गई थी, और जलसेना की सहायता के विना वह अनाम की सेना के सम्मुर्ख टिक सकते में 
असमर्थ रही थी। इस असफलता के वाद ११३२ और ११३५ ईस्वी में कम्बुज द्वारा फिर 


१५८ दक्षिणी-पूर्वी और दक्षिणी एशिया में भारतीय संस्कृति 


अनाम की विजय का प्रयत्न किया गया। पर ये प्रयत्न सफल नहीं हुए, कम्वुज अनाम 
को अपने अधीन नहीं कर सका । 

अनाम को जीत सकने में असफल होकर सूर्यवर्मा द्वितीय ने चम्पा की विजय के लिए 
तैयारी की । चम्पा राज्य के उत्तरी भाग पर विजय करवह पहले ही अपना आधिपत्य 
स्थापित कर चुका था । अब उसने दक्षिणी चम्पा के विरुद्ध अभियान शुरू किया। 
११४७ ईस्वी में चम्पा के राजसिहासन पर राजा जयहरिवरमदेव षणष्ठ आरूढ़ हुआ था । 
नये राजा के राज्य प्राप्त करने से उत्सन्त स्थिति से सूर्यवर्मा द्वितीय से लाभ उठाया, 
और अपने प्रधान सेनापति शंकर को एक बड़ी सेना के साथ चम्पा पर आक्रमण करने 
का आदेश दिया | विजय राज्य (चम्पा राज्य का उत्तरी भाग) की सेना भी इस अभि- 
यान में सेनापति शंकर की सहायता के लिये रणक्षेत्र में आ गई। चम्पा के अभिलेखों 
के अनुसार इस आक्रमण में शंकर को सफलता प्राप्त नहीं हुई। उसकी सेना परास्त हो 
गई, और वह स्वयं भी युद्ध-क्षेत्र में मारा गया। अगले साल सूर्यवर्मा ने एक और भी 
अधिक बड़ी सेना चस्पा पर आक्रमण करने के लिए भेजी, पर जयहरिवर्मा ने उसे भी 
परास्त कर दिया | इन विजयों से जयहरिवर्मा का होसला बहुत बढ़ गया, ओर उसने 
विजय राज्य को फिर से अपने अधीन करने' का प्रयत्त प्रारम्भ कर दिया। हरिवर्मा 
विजय को न जीत सके, इस प्रयोजन से सूर्यवर्मा ने अपने स्थाल (रानी के भाई) हरदेव 
को वहाँ का शासक नियुक्त किया, और उस्रकी सहायता के लिए एक शक्तिशाली सेना 
वहाँ भेज दी । पर चम्पा के राजा जयह॒रिवर्मा ने महीश के रणक्षेत्न में हरिदेव को 
परास्त कर दिया, ओर विजय के प्रदेश से कम्बुज का आधिपत्य के समाप्ति कर दी। 
चम्पा के अभिलेखों से यही सूचित होता है, कि अन्य देशों की विजय के प्रयत्न में 
सूर्यर्मा द्वितीय को असफलता का सामना करना पड़ा था। उसके अभिलेखों से उसे जो 
रघु से भी बढ़कर विजेता कहा गया है, वह किन विजयों के कारण है यह हमें ज्ञात नहीं 
है । पर यह तथ्य है, कि चम्पा को जीतने के उसके सब प्रयत्न असफल रहे थे, और उसके 
शासनकाल का बड़ा भाग युद्धों में ही व्यतीत हुआ था। 

घरणीन्द्रवर्मा ह्वितोय-- सूयंवर्मा द्वितीय के शासन-काल का अन्तिम भाग प्राय: 
अन्धकारमय है। उसकी मृत्य| किस वर्ष में हुईं, यह भी ज्ञात नहीं है। पर मृत्यु के 
पश्चात्‌ वह 'परमविष्णुलोक' विरुद से प्रसिद्ध हुआ और उसके बाद धरणीन्द्रवर्मा द्वितीय 
कम्बुज के राजसिहासन पर अ|रूढ़ हुआ । इस राजा के सम्बन्ध में सिहल (लंका) के 
इतिहास से कुछ प्रकाश पड़ता है । इस काल में सिहल में राजा पराक्रम बाहु का शासन 
(११६४-६७ ईस्वी) था। पर्याक्रमवाहु ने कम्वुज देश के राजा के पास उपायन (सेंट 
आदि) भेएर था, जिसमें सिहल की राजकुमारी भी थी । मार्ग में वरमा के राजा ने उसे 
अधिगत कर लिया, जिस पर पराक्रमबाहु ने समुद्र मार्ग से एक सेना बरमा भेजी और 
उसके बन्दरगाहों को लुटवाया.। धरणीनद्रवर्मा के बाद एक राजा जयवर्मा सप्तम ने 
अपने राज्य के इस अपमान का प्रतिणोध करने के .लिए वरमा पर आक्रमण किया था, 
और पेगू पर अपनी विजय-पताका फहरा दी थी । 

यशोवर्मा द्वितीय-- ध रणीन्द्रवर्मा द्ितीय के वाद यत्रोवर्मा द्वितीय कम्बुज देश 

को राजा वना। इस राजा का एक अभिनेल्ल ब्ास्ते चर से उपलब्ध हुआ जिससे इसके 
इतिहास पर कुछ प्रकाश पड़ता है । इस अभिलेख के अनुसार भरतराहु सम्बृद्धि नामक 
व्यतित के नेतृत्व में य्शोवर्मा के विरुद्ध विद्रोह हो गया था, और इस विद्रोह ने अत्यन्त 
गम्भीर रूप प्राप्त कर लिया था। विद्रोष्टियों ने राजधानी की राजकीय सेनाओं को 
परास्त कर राजप्रासाद को भी आकान्त कर दिया था, जिसके कारण राजा की स्थिति 
बहुत डांवाडोल हो गई थी | इस दशा में श्रीन्द्रकुमार राजा की सहायता के लिए आगे 
बढ़ा, और उसने स्वयं युद्ध कर विद्रोहियों को परास्त किया । यह श्रीनद्र कुमार जयवर्मा 
का पुत्र था, जो आगे चलकर कम्बूज के राज[सहासन पर आरुढ़ हुआ था । इतिहास में 
वह जयवर्मा सप्तम के नाम से प्रसिद्ध है। भरतराहु सम्बुद्धि से श्रीच्धकुमार के युद्ध 
प्रसंग में ही सबसे पहले 'सल्जक' संज्ञा के उन राजकर्मचारियों या सैनिकों का उल्लेख 
आया है, जो अपने स्वामी की अंगरक्षा के लिए अपने प्राणों की भाहुति देने के लिए 
सदा उद्यत रहते थे |ये सञझ्जक अपने स्वामी के साथ छाया की तरह रहा करते थे, 
और जब तक इनके शरीर में प्राण रहता था कोई शत्रु इनके स्वामी का वाल भी बांका 
नहीं कर सकता था । श्रीन्द्रकुमार के दो सञ्जकों के नाम अर्जुन और श्रीघरदेव थे । ये 
दोनों भरतराहु सम्बुद्धि से अपने स्वामी की रक्षा करते हुए काम आये थे, और श्रीरद्र- 
कुमार ने इनके परिवारों के भरणपोषण के लिये जहाँ समुचित व्यवस्था की थी, वहाँ 
साथ ही इनकी मूर्तियां भी मन्दिर में प्रतिष्ठापित कर दी गयी थीं, जिससे सब कोई 
उनका समुचित सम्मान कर सकते थे । 
भरतराहु सम्बुद्धि के विद्रोह से कम्बुज राज्य की शक्ति को अधिक क्षति नहीं 
पहुँची थी । इसीलिये यशोवर्मा द्वितीय ने चम्पा को जीतने का प्रयत्न किया और श्रीन्द्र- 
कुमार के सेनापतित्व में एक सेना चम्पा पर आक्रमण करने के लिये भेजी । शुरू में इस 
सेना को अच्छी सफलता प्राप्त हुई। चम्पा के राजा जयइन्द्र वर्मा ने वेक पर्वत पर जिस 
नये दुर्ग का निर्माण कराया था, उस पर कम्बुज सेनाओं ने कब्जा कर लिया । पर शीघ्र 
ही चम्पा की सेना ने अपने को पुनःसंगठित कर लिया, और श्रीद्धकुमार उसके सम्मुख 
नहीं टिक सका । वह परास्त हो गया और बड़ी कठिनता से अपने देश वापस लॉटने 
में समर्थ हुआ | पर कम्बुज लौटकर श्रीन्द्रकुमार देर तक जीवित नहीं रहा। युवावस्था 
में ही उसकी मृत्यु हो गयी, और उसके वी रक्त्यों की स्मृति में राजा द्वारा उसी मन्दिर 
में उसकी भी मूर्ति स्थापित कर दी ग्रग्ी, जहाँ उसके सज्जकों की मूर्तियाँ पहले ही, 
विद्यमान थीं । 
बार-बार परास्त हो जाने पर भी यशोवर्मा द्वितीय ने चम्पा के विरुद्ध अपने अभि- 
यान को बन्द नहीं किया । श्रीन्द्रकुमार के पिता जयवर्मा के सेनापतित्व में एक अन्य 
सेना चम्पा पर आक्रमण करने के लिये भेजी गई। पर जयवर्मा चम्पा के विरुद्ध 
आक्रमण को जारी नहीं रख सका | इसका कारण यह था, कि कम्बुज की सेना की अपने 
देश से-अनुवस्थिति का लाभ उठाकर बिभुवनादित्यवर्मा नामक साहसी व्यक्ति ने यज्ञो 
वर्मा द्वितीय के विरुद्ध विद्रोह का झण्डा खड़ा कर दिया था, और कम्बुज में जो संनिक 
विद्यमान थे, उन्हें परास्त कर राजसिहासन पर अधिकार कर लिया था। ज्योंही यह 

समाचार जयवर्मा को ज्ञात हुआ, वह चम्पा से लौट पड़ा । पर उसके आने से पूर्व ही 
तिभुवना दित्यवर्मा ने यशोवर्मा द्वितीय को मौत के घाट उतार दिया .था। 
त्रिभुवनादित्यवर्मा--यशोवर्मा द्वितीय को मार कर तिभुवनादित्यवर्मा ने सन्‌ 
११६६ में कम्बुज देश के राजसिहासन को अधिगत किया था। सम्भवतः उसका कम्बुज 
के किसी भी राजकुल के साथ सम्बन्ध नहीं था। इसीलिए एक अभिलेख में उसे' “भुत्या 
कहा गया है। सम्भवत:, यह यशोचर्मा द्वितीय की सेवा में किसी राजकीय पद पर 
नियुक्त था, और अवसर पाकर अपने स्वामी के विरुद्ध विद्रोह कर उसने राजा का पद 
प्राप्त कर लिया था| त्रिभुवनादित्यवर्मा का शासन काल भी चम्पा के विरुद्ध संघष में 
व्यतीत हुआ । उसके युद्धों का वृत्तान्त चीनी ग्रन्थों में भी पाया जाता है, और कम्बुज 
के कुछ अभिलेखों में भी उनका उल्लेख है । इस राजा के काल में भी चम्पा के राज- 
सिंहासन पर जइन्द्रवर्मा विराजमान था, और उसने रणक्षैत्ञ में नये कम्बुजराज पर 
भी विजय प्राप्त की थी | चम्पा की सेनाओं ने ११७० ईस्वी में कम्बुज के विरुद्ध अभि- 
यान प्रारम्भ किया था, और उनका यह बाक्रमण सात साल तक जारी रहा था। चम्पा 
के राजा ने कम्बुज के विरुद्ध जल सेना का भी प्रयोग किया था, और उस्चका जहाजी 
बेड़ा मेकांग नदी के रास्ते कम्बुज की राजधानी तक पहुँच गया था। त्रिभुवनादित्य- 
वर्मा चंपा की सेना से न केवल परास्त ही हुआ, अपितु रणक्षेत्र में उसने वीरगति भी 
प्राप्त की (११७७) । 
जयवर्मा सप्तम--पर बिभुवनादित्यवर्मा की मृत्यु के बाद कम्बुज देश की 
स्वतन्त्न सत्ता का अन्त नहीं हो गया । जयवर्मा ने चम्पा के विरुद्ध सघर्ष को जारी रखा, 
और जयइन्द्रवर्मा की सेनाओं को परास्त कर उन्हें कम्बुज छोड़कर चले जाने के लिये 
विवश किया । इस कार्य में चार साल लग गये, ओर चम्पा की संनन्‍्यशक्ति को पूर्णरूप से 
» परास्त कर कम्बुज का राज पिहासन उसने प्राप्त कर लिया (११८१ ईस्वी) | 
कम्बुज देश के राजाओं में जयवर्मा सप्तम का स्थान सर्वोपरि है। वह एक महान्‌ 
विजेता था । पूर्व में चम्पा को परास्त कर अपने राज्य की सीमा उसने चीन के समुद्र 
तक पहुँचा दी थी, और वबरमा के पगान राज्य को जीत लेने के कारण उसके राज्य की 
, पश्चिसी सीमा बंगाल की खाड़ी के साथ आ लगी थी । कम्ब॒ुज राज्य का अधिकतम 
विस्तार इसी राजा के शासन काल में हुआ था । पर जयवर्मा सप्तम केवल विजेता ही 
नहीं थां। अपनी प्रजा के हिंच और कल्याण के लिये उसने बहुत से चिकित्सालय 
खुलवाये, मार्गों पर धर्मशालाओं का निर्माण कराया, और विद्या के प्रसार के लिये 
विद्वानों को आश्रय प्रदान किया । वह वौद्ध धर्म का मनुयायी था, और कम्बुज में उसके 
लोकोपकारी कार्यों क्रो देखकर भारत के राजा अशोक का स्मरण हो माता है। 
इसीलिये कतिपय विद्वानों ने उसे 'कम्बुज का अशोक' भी कहा है । 

' जयवर्मा सप्तम की विजयों का वृत्तान्त जहाँ कम्बुज तथा चम्पा के अनेक 
अभिलेखों द्वारा ज्ञात होता है, वहाँ चीनी ग्रन्थों से भी उन पर अच्छा प्रकाश पढ़ता 
है। उसके युद्धों का प्रधान क्षेत्र चम्पा राज्य का था, जिसके साथ कम्वुज का संघर्ष 
चिरकाल से चला आ रहा था। ११६६ ई० में चम्पा की सेनाएँ जल और स्थल मागों 

से आगे बढ़ती हुई कम्बुज की राजधानी तक चली आयी थीं, और उनसे युद्ध करते 
हुए ही कम्बुजराज त्रिभुव नादित्यवर्मा ने वीरगति प्राप्त की थी । जयवर्मा ने अपने 
देश के इस अपमान का प्रतिशोध किया, और चम्पा पर आक्रमण कर उसके राजा को 
बन्दी बना लिया | चम्पा के कुछ अभिलेखों से इससे सम्बद्ध घटनाओं पर अच्छा प्रकाश 
पड़ता है । उनके अनुसार जयवर्मा सप्तम द्वारा चम्पा पर किये गये आक्रमण का 
नेतृत्व श्रीसूयेवर्मदेव द्वारा किया गया था। मूलतः, यह सूर्यंचमंदेव चम्पा देश का 
निवासी था, और वहाँ से कम्बुज आ कर वस गया था। कम्बुज के राजा ने उसकी 
शिक्षा-दीक्षा की समुचित व्यवस्था कर दी थी, जिससे वह शस्त्र और शास्त्र दोनों में 
पारंगत हो गया था। उसे अपनी योग्यता प्रदर्शित करने का प्रथम अवसर तब मिला, 
जबकि मल्यन नामक नगर में कुछ लोगों ने जयवर्मा सप्तम के विरुद्ध विद्रोह कर दिया, 
और उसका दमन करने के लिये सूर्यवर्मदेव को भेजा गया। विद्रोह का दमन करने में 
उसने अनुपम राफलता प्राप्त की, जिससे प्रसन्‍त होकर राजा जयवर्मा ने उसे 'युवराज' 
का पद प्रदान किया। कम्बुज देश में युवराज पद एक उच्च तथा सम्मानित राजकीय 
पद था । चम्पा के विरुद्ध युद्ध शुरू होने पर इसी सूर्यंवर्मदेव को कम्बुज की सेनाओं का 
सेनापति बनाकर भेजा गया । चम्पा को परास्त करने में भी उसे सफलता प्राप्त हुई। 
११६० ईस्वी में कम्बुज की सेना ने चम्पा को बुरी तरह पराजित किया, और वहाँ के 
राजा जयइन्द्रवर्मा को बन्दी बनाकर कम्बुज ले आया गया । यह पहला अवसर था, 
जवकि चम्पा को पूर्णरूप से अपनी अधीनता में ले आने में कम्बुज देश को सफलता 
प्राप्त हुई थी । जयवर्मा सप्तम ने शासन के लिये चम्पा राज्य को दो भागों में विभक्त 
कर दिया। दक्षिणी भाग का शासक श्रीसूर्यवर्मदेव को नियुक्त किया गया, और उत्तरी 
भाग का शासन सूर्येजयवर्मदेव के सुपुर्दे किया गया, जो राजा जयवर्मा सप्तम का स्थाल 
(पत्नी का भाई) था। दक्षिणी चम्पा की राजधानी राजपुर बनायी गई, भोर उत्तरी 
चम्पा की विजय नगरी । 

दक्षिणी चम्पा का शासन करने में श्रीसूर्यवरमंदेव को अच्छी सफलता प्राप्त 
हुई। उसके विरुद्ध जो भी विद्रोह हुए, उनका दमन करने में वह सम हुआ और 
राजपुर में उसका शासन सुव्यवस्थित तथा शान्तिमय रहा । पर उत्तरी चम्पा के शासन 
को सम्हाल सकने में सूर्यजमवर्मदेव को सफलता प्राप्त नहीं हुई। रघुपत्ति नामक एक 
सामन्त ने उसके विरुद्ध विद्रोह कर दिया, भर सूर्यजयवम देव को परास्त कर उसने 
श्रीजयइन्द्रवर्मदेव के नाम से स्वयं राजा का पद संभाल लिया। कम्बुजराज जयवर्मा 
सप्तम इसे नहीं सह सका, क्योंकि सूर्य जयवर्मंदेव उसका स्थाल था, ओर वह उसी द्वारा 
चम्पा का शासक नियुक्त किया गया था। उसने जयइन्द्रवमंदेव (रंघुपति ) को सिंहासच- 
च्युत करने के प्रयोजन से एक सेना भेजी, जो पहले 'राजपुर गई भर वहाँ के राजा 
श्री सर्मेवमेंदेव के सेनापतित्व में उत्तरी चम्पा (विजय) की ओर अग्रसर हुई। जय 
इन्द्रवर्म देव (रघुपति) इस सेना के सम्मुख नहीं टिक सका विजय पर कम्बुज की सेना 
का कब्जा हो गया, रघुपति की पराजय हुई, और उसे मौत के घाट उतार दिया 
गया। अब चम्पा देश के दोनों भाग श्रीसूर्यवर्मदेव के शासन में आ गये । रघुपति को 

प्राइस करने के लिये जो सेना कम्बुज से चम्पा भेजी गई थी, उसके साथ च पा का 
धहू भुपूर्द राजा (जयइन्द्रवर्मा) भी था, जिसे ११६० ईस्वी में वन्दी बनाकर म्बुज 
दे श्राक घय। था। जयवर्मा सप्तम की इच्छा थी, कि उसे उत्तरी चम्पा का शासेक 
निहएश किशा आए, ताकि उम्पा की राष्ट्रीय भावना को सन्तुष्ट किया-जा सके । 
यह घाहुकर भा, कि जयइन्द्रवर्मा उसके अधीनस्थ राजा के रूप में विजय का शासन करे । 
पद शीश्टेअर्मटेंड के उसकी इस योजना को क्रियान्वित नहीं होने दिया। उसने विजय 
थी भी कथते आसन में ले लिया, और सम्पूर्ण चम्पा देश पर स्वतंत्न राजा के रूप में 
शाहत करने लगा। जयइन्द्रवर्मा ने जब एक सेना एकत्र कर उसका विरोध करने का 
प्रयत्न किया, तो श्रीसू्यंवर्मदेव ने उसके विरुद्ध सैन्यशक्ति का प्रयोग किया और त्ैंक 
के रणक्षेक्न में उसे' न केवल परास्त ही किया, अपितु उसका वध भी कर दिया। अब 
श्रीसूयवर्मदेव का मार्ग निष्कण्ठक हो गया था, भौर उसे जयवर्मा सप्तम की परवाह 
करने की कोई आवषयकता नहीं रह गई थी। सम्पूर्ण चम्पा का वह अब स्वतंत्र राजा 
वन गया था (११६२ ईस्वी) । 
पर श्रीसूर्यवर्मदेव शान्तरिपूर्वक चम्पा का शासन नहीं कर स्का। कम्बुजराज 
जयवर्मा सप्तम ने उसे अपना वशवर्तती बनाने के लिये चम्पा पर अनेक वार आक्रमण 
किये, जिनके कारण उंसे निरन्तर युद्धों में व्याप्त रहना पड़ा। १२०३ ईस्वी में एक 
बड़ी सेना कम्बुज से उसके विरुद्ध भेजी गई, जिसका सेनापति युवराज! ओंधनपति 
था । वह श्रीसूर्यवर्मदेव का चाचा था, और मूलतः चम्पा का निवासी था। सम्भवतः, 
वह भी अपने भतीजे के साथ ही चम्पा से कम्वुज आया था और जयवर्मा सप्तम का 
आश्रय प्राप्त कर उसने भी शासनतन्त्र में अच्छा महत्त्वपूर्ण स्थान प्राप्त कर लिया था । 
उसे भी 'युवराज' के पद से सम्मानित किया गया था। युवराज ओंधरनपति के सेना- 
पतित्व में कम्बुज की जो सेना श्रीसूर्यवर्मदेव के विरुद्ध चम्पा भेजी गई, उसे पूर्ण 
सफलता प्राप्त हुई। श्रीसूर्यवर्मदेवः परास्त हो गया, और चम्पा का शासन जयवर्मा 
सप्तम द्वारा ओोंघनपति के सुधुर्दं कर दिया गया। उसके शासन के विरुद्ध जो अनेक 
विद्रोह चम्पा में हुए, उनका दमन करने में भी उसने अच्छी सफलता प्राप्त की । उसकी 
वीरता से प्रसन्‍न होकर जयवर्मा सप्तम ने उसे चम्पा का वेध राजा स्वीकार कर लिया, 
यद्यपि उसकी स्थिति कम्बुज के अधीनस्थ शासक की थी । पर उसके भाग्य में चैन 
के साथ चम्पा का शासन करना नहीं लिखा था । शी क्र ही अनाम के साथ यद्ध प्रारम्भ 
हो गये, जिनमें कम्बुज सेना ने सक्रिय रूप से भाग लिया। कम्बुज की इन सेनाओं में 
पान (दक्षिणी बरमा) और सियाम के संनिक भी बड़ी अच्छी संख्या में थे। बरमी 
- और सियामी सैनिकों का कम्बूज की सेना में सम्मिलित होता इस बात का सूचक है, 
कि जयवर्मा सप्तम का शासन बरमा और सिंयाम के कतिपय प्रदेशों पर भी अवश्य 
विद्यमान था। अनाम के विरुद्ध युद्ध में चम्पा और कम्बुज की कहाँ तक सफलता 
प्राप्त हुई थी, यह कह सकना कठिन है। पर इसमें सन्देंह नहीं, कि इन युद्धों के कारण 
कम्ब॒ज देश की सेन्‍्यशक्ति का बहुत छात्र हो गया था, जिसके परिणामस्वरूप कम्बुज 
* के लिये चम्पा को भी अपने आधिपत्य में रख सकना संभव नहीं रहा था। यह दशा थी 


जे 

जवकि जयपरमेश्वरवर्मा ने चम्पा में अपना स्वतंत्र शासन स्थापित किया (१२२६ 
ईस्वी) । जयपरमेश्वरवर्मा चम्पा के पुराने राजवंश में उत्पन्न हुआ था, और अपने 
पिता जयहरिवर्मा सप्तम के वाद उसी को चम्पा का राजा बनना चाहिये था। पर 
११६३ ईस्वी में जयइन्द्रवर्मा ने चम्पा के राजसिहासन पर अपना अधिकार स्थापित 
कर लिया था, जिसके कारण जयपरमेश्वरवर्मा अपने देश को छोड़कर अन्यत्र प्रवास 
करने के लिये विवश हो गया था। अनेक स्थानों पर प्रवास करने के पश्चात्‌ उसने भी 
कम्बुज आकर आश्रय ग्रहण किया था, और वहाँ के राजा जयवर्मा सप्तम ने उसे भी 
'युवराज' की पदवी से विभूषित किया था। अनाम के युद्धों के कारण जब कम्बुज की 
सैन्यशकिति क्षीण हो गई, और उसके लिये अन्य देशों को अपने अधीन रख सकना 
सम्भव नहीं रहा, तो जयपरमेश्वरवर्मा ने इस दशा से लाभ उठाया और चम्पा के 
राजसिहासन को अधिगत कर लिया। सम्भवत:, इस समय तक कम्बुजराज जयवर्मा 
सप्तम का देहावसान हो चुका था। उसकी मृत्यु के वषे का ठीक-ठीक पता नहीं लग 
सका है। अधिक सम्भव यह है, कि कम्बुज साम्राज्य को ह्वास का प्रारम्भ होने (१२२६ 
ईस्वी के लगभग) से पूर्व ही उसकी मृत्यु हो गई थी । 
जयवर्मा सप्तम के धामिक एवं लोकहितकारी कार्य -- जयवर्मा सप्तम न केवल 

एक महान्‌ विजेता और साम्राज्य का निर्माता था, अपितु एक घामिक तथा प्रजापालक 
राजा भी था । वह बौद्ध धर्म का अनुयायी थां, भौर वोद्ध भिक्षुओं के लिये उसने अनेक 
विहारों आदि का निर्माण कराया था। ता-प्रोह्न अभिलेख में उसने लिखा है कि 
“प्राणिमान्न के शरण बुद्ध पूजित हैं, फिर बृद्धमार्ग भी पुजित है।” यह अभिलेख 
तालओरोह्य के 'राजविहार' नामक वोद्ध विहार की स्थापना के उपलक्ष में उत्कीर्ण कराया 
गया था। इस विहार में उसने प्रज्ञापारमिता की मूर्ति प्रतिष्ठापित करायी थी और 
इस मूर्ति के मुख की आकृति अपनी माता की मुखाकृति की अनुकृति में बनवायी थी । 

इस विशाल राजविहार में १२,६४० व्यक्ति निवास करते थे, और उनकी सेवा तथा 
विहार की देखभाल के लिये जो स्त्री-पुरुष (देवपरिचारक) नियुक्त थे, उनकी संख्या 
६६,६२५ थी। इस प्रकार जिन व्यक्तियों का इस राजविहार से सम्बन्ध था, उनकी 

कुल संख्या ७६,२६५ थी। इनमें ऐसे व्यक्ति भी थे, जिन्हें चम्पा और वरमा से बन्दी 

बनाकर लाया गया था | ४३६ आचार तथा ६७० विद्यार्थी भी इस विहार में निवास 
करते थे, जो शास्त्रों के अध्ययन तथा विद्या के बच्ष्यास में तत्पर रहते थे । इस राज- 
विहार का खर्च चलाने के लिये राजा तथा अन्य भूमिपतियों द्वारा ३४०० गाँव प्रदान 
किये गये थे, जिनकी आमदनी इसी पर खर्च की जाती थी। राजा ने प्रचुर मात्रा में 
सोना, चाँदी, पैंतीस हीरे, ४०६२० मोती, ४५४० रत्न तथा अन्य वहुमूल्य मणिमाणिक्य 

सुवर्णनिमित एक बड़ी थाली, कुछ खड़िया तथा भांरी परिमाण में सीसा भी इस विहार 

को प्रदान किया था । 

ता-प्रोह्न अभिलेख में जयवर्मा हारा बनवायी गई आरोग्यशालाओं का भी 
वर्णन है। उसके अनुसार भिन्‍्त-भिन्‍्न प्रान्तों में १०२ आरोग्यशालाएँ और ७&८ 
आरोग्य-मन्दिर स्थापित थे, जिनमें रहनेवाले रोगियों तथा अन्य व्यक्तियों को 

१,१७,२०० खारिका चावल प्रतिवर्ष दिया जाता था। एक खारिका १२८ सेर के 
बरावर होती थी । इस प्रकार साढ़े तीन लाख मन से भी अधिक चावल इन चिर्कित्सा- 
लयों के लिये प्रतिवर्ष प्रदाव किया जाता था। आरोग्यशालाओं और आरीग्यमन्दिरों 
का खर्च चलाने के लिये ८३८ गाँव लगा दिये गये थे, जिनकी आमदनी इन्हीं पर खर्च 
की जाती थी । इन चिकित्सालयों में ८१,६४० स्त्री-पुरुप काम करते थे। राजकीय 
भण्डार से जो वस्तुएँ इनके लिए प्रदान की जाती थीं, उनमें अन्न के अतिरिक्त मधु, 
मोमबत्ती, अजवायन, सोंफ, कपूर, इलायची, सोंढठ और दवाइयों, के वक्स भादि भी होते 
थे। इन आरोग्यमन्दिरों का उल्लेख कर राजा जयवर्मा सप्तम ने प्रार्थता की है, कि 'मेरे 
इन पुण्य कर्मो से मेरी माता भवसागर से मुक्त हो बृद्धपद को प्राप्त करे ।* 
राजा जयवर्मा सप्तम के आरोग्यशाला-सम्वन्धी दस अभिलेख मिले हैं, जो प्राय: 
एक सदृश्ञ हैं। इन सब में रोगान्धकार को दूर करने वाले भैपज्यग्रुरु बुद्ध, वोधिसत्त्व, 
सूर्य वैरोचन, चन्द्ररोची और वेरोचन रोहिणी की महिमा का बखान कर जयवर्मा के 
विपय में यह लिखा है-- 
देहिनां देहरोगो यन्मनो रोगो रुजत्तराम्‌ 
राष्ट्रदुःखं हि भर्तृणां दुःखं दुःखं तु नात्मन: ॥ 
मनुष्यों के शारीरिक रोगों से उसे (जयवर्मा सप्तम को मानसिक व्यथा अनुभव 
होती है, जो रोगी की व्यथा की तुलना में अधिक कष्टकर होती है, क्योंकि राजा 
अपने दुःख से दुःखी नहों होता अपितु राष्ट्र (जनता ) के दुःख से ही उसे दुःख होता है। ) 
जयवर्मा सप्तम के अभिलेखों से ज्ञात होता है, कि आरोग्यशालाओं का निर्माण 
पभैषज्यगुरु बुद्ध के मन्दिर के चारों ओर किया जाता:था, और वे वर्ण वजाति आदि के 
भेदभाव के विना सब के लिये खली रहती थीं । 
भवननिर्माण एवं कलाकृतियाँ--कम्वोडिया के अडः कोर थोम में कम्बज देश 
की जिस प्राचीन राजधानी के अवशेष विद्यमान हैं, उसके निर्माण का श्रेय भी जयवर्मा 
सप्तम को दिया जाता है। पहले यह माना जाता था, कि इस नगरी का तिर्माण यशोवर्मा 
प्रथम (८5८६-६०८) हारा किया गया था | पर बब इस मत का परित्याग कर दिया 
गया है। इसी प्रकार कम्बोडिया के कितने ही अन्य विहारों, मन्दिरों आदि के निर्माण 
का श्रेय भी जयवर्मा सप्तम को ही दिया जाने लगा है। अगले अध्याय में हुम इन पर 
विशेष रूप से प्रकाश डालेंगे । 
जयवर्मा सप्तम ने कितने साल और किस वर्ष तक राज्य किया, इस सम्बन्ध 
में ऐतिहासिक कोई सुनिश्चित मत निर्धारित नहीं कर सके हैँ । शक संवत्‌ से अंकित 
इस राजा का अन्तिम लेख ११२६ शकाव्द का मिला है, जिससे इसमें कोई संदेह नहीं 
रह जाता कि उसका शासन-काल सन्‌ १९०४ तक अवश्य था। एक अन्य अभिलेख 
: ११२८ शकाध्द (१२०६ ईस्वी) का है, जिसमें कि 'यवर्मदेव” नाम अंकित है। सदे ने 
इसे जयवर्म देव या जयवर्मा सप्तम का माना है। इस प्रकार इस प्रतापी राजा का 
शासन-काल १२०६ ईस्वी तक पहुँच जाता है। मृत्यु के पश्चात्‌ जयवर्मा सथ्तम को 
'महा परम सौगत' विरूद दिया गया था, क्योंकि वह बौद्ध धर्मे का श्रद्धालु अनुयायी था। 

(४) कम्बुज राज्य का हास 


जयवर्मा सप्तम के उत्त राधिकारी--जयवर्मा सप्तम के बाद जो राजा कम्बुज देश 
के राजसिहाक्षन पर आरूढ़ हुए, वे जयवर्मा के समान प्रतापी नहीं थे। उनके शासन- 
काल में कम्बुंज देश की शक्ति क्षीण होने लगी, और धीरे-धीरे उसकी अधीनता से प्राय: 
वे सभी प्रदेश स्वतन्त्र हो गये, जिन्हें कि कम्बुज के प्रतापी राजाओं ने अपने सैन्यवल से 
विजय किया था । 
जयवर्मा सप्तम के पश्चात्‌ इन्द्रवर्मा द्वितीय कम्बुज का राजा बना | अडः कोर थोम 
के मंगलार्थ मन्दिर में उत्कीर्ण राजा श्रीन्द्राजवर्मा का एक अभिलेख है जिसमें जयवर्मा 
सप्तम के उत्तराधिकारियों की सूची दी गई है | इसी से यह ज्ञात होता है, कि जयवर्मा 
सप्तम के बाद इन्द्रवर्मा द्वितीय कम्बुज, का राजा वना था, और वह १२४३ ईस्वी तक 
राजगद्दी पर रहा था। इस राजा के शासनकाल की कोई घटना हमें ज्ञात नहीं है । 
इन्द्रवर्मा द्वितीय का उत्तराधिकारी जयवर्मा अष्टम था, जिसने कि १२६५ ईस्वी 
तक कम्बुज देश का शासन किया। ५२ वर्ष के सुदीर्घष शासन के बाद वह अत्यन्त वृद्ध 
हो गया था, और उसके लिये राज्य को संभाल सकना सुगम नहीं रहा था। इसलिये 
उसने अपने जामाता श्रीद्धवर्मा को राज्य सौंप दिया था, और वह स्वयं शासन-कार्य 
से निवृत्त हो गया था। यही वह समय था, जबकि मंगोल लोगों की शक्ति बहुत बढ़ 
गयी थी, और चीन पर कुवेलखां का सशक्त शासन स्थापित हो गया था । मंगोलों का 
साम्राज्य अत्यन्त विस्तृत था, और वे पड़ौस के सब देशों को अपना वशवर्ती बनाते के 
लिये कटिवद्ध थे । मंगोल सेनाओं ने चम्पा को भी आक्रान्त किया था, जिसका सामना 
कर सकता वहाँ के राजा के लिये सम्भव नहीं हुआ था। चम्पा ने कुबलेखां की अधीनता 
स्वीकार कर ली थी, और यह मंगोल सम्राट उस देश को अपने साम्राज्य के अन्तर्गत 
मानने लगा था। इसीलिये उसने सगतूखां को चम्पा में अपना प्रतिनिधि नियत किया। 
पर चम्पा के लोग अपने देश की स्वतन्त्रता के अपहरण को नहीं सह सके। कुमार 
हरजीतवर्मा के नेतृत्व में उन्होंने मंगोल आधिपत्य के विरुद्ध विद्रोह कर दिया। अब 
कुबेलखां ने सगतु्खां को चम्पा की विजय का कार्य सुपुर्द क्रिया (१२८३ ईस्वी), और 
यह सेनापति अनेक वर्षों तक चम्पा को मंगोलों की अधीनता में ले आने के लिये युद्ध 
में तत्पर रहा । यद्यपि मंगोल लोग चम्पा को जीत तो नहीं सके, पर उन्होंने वहाँ के 
राजा को अपना वशवर्ती होकर रहने के लिये विवश अवश्य कर दिया। कम्बुज देश 
के प्रति भी मंगोलों ने इसी नीति .का अनुकरण किया। वे चाहते थे, कि कम्बुज का 
राजा भी मंगोल सम्राद की सेवा में भेंट उपहार भेजकर उसका वशवर्ती होकर रहना 
स्वीकार कर ले। १२८४ ईस्वी में कम्बुज के राजा की ओर से मंगोल सम्राद की सेवा 
में भेंट उपहार भेज दिये गये थे, जिसंके कारण मंगोल सेना को उस पर आक्रमण करने 
की कोई आवश्यकता नहीं रही थी । ४ ः 
जयवर्मा अष्टम ने अपने जामाता श्रीचन्द्रवर्मा के पक्ष में राजसिहासन का परित्याग 
किया था (१२८५/ईस्वी) । पर उसका पुत्र येह नहीं सह सका, और वह श्रीद्धवर्मा 

से संघर्ष करने के लिये उठ खड़ा हुआ। इस पर श्रीन्द्रवर्मा ने अपने स्थाल को बन्दीं 
वनाकर कारागार में डाल दिया । श्रीन्द्रवर्मा के शासन-काल में चीन से एक दुतमण्डल 
कम्बुज देश आया था, जिसके साथ चेउन्ता-कुअन नाम का एक लेखक भी था। इस ने 
कम्बुज देश के रीति-रिवाजों तथा आचार-व्यवहार का विद्ेष रूप में वर्णन लिखा है, 
जो इस देश की सभ्यता तथा संस्कृति से परिचय प्राप्त करने के लिये अत्यन्त उपयोगी 
है। इसी चीनी लेखक के वृत्तान्त से यह ज्ञात हुआ है, कि श्रीर्द्रवर्मा ने अपने स्थाल 
(जयवर्मा अष्टम के पुत्र) को परास्त कर राजसिंहासन को हस्तगत किया था। 

श्रीन्द्रवर्मा ने १३०७ ईस्वी तक कम्वुज का शासन किया । अपने शवसुर जयवर्मा 
अष्टम का अनुसरण कर उसने भी स्वेच्छापू्वंक राजसिहासन का परित्याग कर दिया, 
ओौर उसके बाद युवराज श्रीन्द्रजयव्रर्मा ने कम्बुज के शासन सूत्र को अपने हाथों में ले 
लिया | श्रीन्द्रजयवर्मा का श्रीद्धवर्मा ' से क्‍या सम्बन्ध था, यह ज्ञात नहीं है | कम्बुज में 
युवराज” से एक उच्च राजपदाधिकारी ही अभिप्रेत होता था। श्रीन्द्रजयवर्मा राजकुल 
के साथ सम्बन्ध रखता था, इसका संकेत मंलगार्थ मन्दिर के अभिलेख में विद्यमान है। 
इस राजा का शासनकाल १३०७ से १३२७ ईस्वी तक था। 

कम्बुज देश में जो उत्कीर्ण भभिलेख उपलब्ध हुए हैं, उनसे वहाँ के एक अन्य राजा 
का भी परिचय प्राप्त होता है जिसका नाम जयवर्मादिपरमेश्वर था। अडःकोरवात में 
इस राजा का एक अभिलेख उत्कीर्ण है, जिसमें ब्राह्मण विद्येश् द्वारा स्थापित किये गये 
आश्रम के लिये राजा द्वारा प्रदान की गयी दान-दक्षिणा का उल्लेख है। अभिलेख में यह 
भी बताया गया है, कि विद्येश के पूर्वेज ब्राह्मण सर्वेज्ञमुनि आयंदेश (भारत ) से कम्बुज 
आये थे। विद्येश का एक अन्य पूर्वज विद्येशविद्‌ जयवर्मा अष्टम का-होता तथा 
श्रीनद्रवर्मा के राज्याभिषेक में ऋत्विज था। विद्येशविद्‌ की मृत्यु के वाद एक अन्य 
ब्राह्मण श्रीन्द्रवर्मा का होता बना, और उसने यशोधर सरोवर के तट पर गंगा की 
एक मूर्ति स्थापित की । 

'कम्बुज से कोई ऐसा अभिलेख अभी तक उपलब्ध नहीं हुआ है, जयवर्मादिप रमेश्वर 
के उत्तराधिकारियों का जिसमें उल्लेख हो | इसके बाद का कम्बुज का इतिहास जानने 
के एकमात्र साधन रुमेर भाषा के वे ग्रन्थ हैं, जिनकी रचना बहुत वाद में हुई थी। पुराने 
इतिहास के सम्बन्ध में उनकी प्रामाणिकता असंदिग्ध नहीं है । 

कम्बुज का पतन--चौदह॒वीं सदी और उसंके बाद जिन राजाओं. ने कम्वुज का 
शासन किया, उनका इत्तिवृत्त प्राय: अज्ञात है। पर इस काल की घटनाएँ ऐंसी हैं, जो 
कम्व॒ज के पतन पर प्रकाश डालती हैं । जयवर्मा सप्तम के बाद -चम्पा तो' कम्बुज के 
आधिपत्य से स्वतन्त्र हो ही गया था, उघर सियाम में भी कम्बुज के विरुद्ध विद्रोह 
प्रारम्भ हो गये थे ।.तेरहवीं सदी के मध्य भाग में इन्द्रादित्य नामक थाई सरदार ने 
सुखोदय को राजधानी वना कर एक स्वतन्त्र राज्य की स्थापना कर ली थी। तेरहवीं 
सदी के अन्त में सुखोदय के राजसिहासन पर राम कहमहेंग विराजमान था, जो अत्यन्त 
वीर तथा प्रतापी राजा था। उसने कम्बुज पर भी आक्रमण किये। चेउ-ता-कुअन ने 
लिखा है, कि सियाम और कम्बुज के युद्ध में अडःकोर का प्रदेश बुरी तरह से ध्वस्त 

हो गया था | यह चीनी लेखक १२६६ ईस्वी में कम्बुज आया था, मौर उससे कुछ समय 
पूर्व ही सुखोदय की सेनाओं दे कम्बुज पर आक्रमण किया था। १३५० ईस्वी के लगभग 
सियाम में एक अन्य स्वतन्त्र राज्य की स्थापना हुई, जिसकी राजधानी अयुथिया 
(अयोध्या) थी | अयोध्या के राजाओं ने सम्पूर्ण सियाम और लाओस पर अपना शासन 
स्थापित किया, और कम्बूज पर भी वे आक्रमण करते रहे। उधर कम्बुज के पूर्व में 
स्थित अनाम का राज्य भी बहुत्त शक्तिशाली हो गया, और पन्द्रहवीं सदी में उसने चम्पा 
को जीत लिया | इन दो शक्तिशाली राज्यों --सियाम और अनाम के बीच में पड़कर 
कम्बुज की शक्ति निरन्तर क्षीण होती गयी, और इन द्वारा वह निरन्तर आकान्त होता 
रहा। इस प्रकार पड़ौस के शक्तिशाली राज्यों द्वारा आक्रान्त होता हुआ कम्बुज देश 
बहुत निर्बंल हो गया। यह स्थिति थी, जब यूरोप के साम्राज्यवादी देशों ने दक्षिण- 
पूर्वी एशिया में अपनी शक्ति का विस्तार प्रारम्भ किया, कम्बुज उनके सामने नहीं टिक 
सका, और १८५४ ईस्वी में चहाँ के निर्बंल राजा ने फ्रांस की अधीनता स्वीकार कर 
ली। फ्रांस के अधीन उसकी वही स्थिति हो गयी, जो श्विटिश शासन के काल में भारत 
की देशी रियासतों की थी । 


आठ्वाँ अध्याय 
कम्ब॒ज देडा की संभ्यता और संस्कृति 


(१) शासन व्यवस्था 


प्राचीन कम्बोडिया या कम्बुज देश का शासन राजतन्त्र था और वहाँ बंशक्रमानुगत 
राजाओं का शाप्तन विद्यमान था। वहाँ उपलब्ध हुए अभिलेखों द्वारा गणराज्यों 
की सत्ता सूचित नहीं होती | जिन लोगों ने . भारत से जाकर दक्षिण-पूर्वी एशिया 
के इस देश में अपने उपनिवेश स्थापित किये थे, उनमें राजतन्त्र शासन की परम्परा 
विद्यमान थी, और उन्होंने अपने नये राज्यों” में भी इसी शासन पद्धति का अनुसरण 
किया था। भारत के अनेक राज्यों में प्राचीन समय में राजा को देवी माना जाता था, 
और यह समझा जाता था, कि या त्तो वह साक्षात्‌ देवता है और या इन्द्र, मित्र, वरुण 
आदि विभिन्‍न देवताओं के अंशों से उसका निर्माण हुआ है। इसी मन्तव्य का संकेत 
कम्बूज के एक अभिलेख से भी मिलता है, जिसमें राजा जयवर्मा प्रथम को सहस्रों 
लिगों (शिवलिंगों )'के अंश को लेकर अवतीर्ण कहा गया है (यस्य लिगसहस्त्राणां'** 
तदंशेनावतीर्णेन जितं॑ श्रीज़्यवर्मणा) । जब राजा को सहस्रों शिवलिगों के अंश को 
लेकर अवतीणण माना जाता हो, तो यह स्वाभाविक है कि ऐसे राजा की स्थिति राज्य 
में स्वंप्रधान हो और उसी द्वारा शासनसूत्र का संचालन किया जाए। पर. राजा 
अकेला राज्य कार्य का सम्पादन नहीं कर सकता था, अतः उसकी सहायता के लिएं 
मंन्त्रियों तथा अमात्य आदि अन्य राजपदाधिकारियों की नियुक्ति की जाती थी । 
मन्त्रियों के लिए यह आवश्यक समझा जाता था, कि वे धर्ंशास्त्र और अर्थशास्त्र में 
निष्णात हों । जयवर्मा प्रथम के कदेई अंग मन्दिर अभिलेख में राजा भववर्मा के दो 
मन्तियों का उल्लेख है, जिनके नाम धर्मंदेव और सिहदेव थे। इंनके गुणों का वर्णन 
करते हुए इन्हें घर्मेशास्त्र और बर्थशास्त्र का ज्ञाता कहा गया है (तस्प तौ मन्सत्रिणा- - 
वास्तां सम्मतो कृतवेदिनों, धर्मशास्त्राय्ेशास्त्रज्ञ धर्मार्थाविव रूपिनो)। भारत के 
राजनी ति-सम्बन्धी प्राचीन ग्रन्धों में यह प्रतिपादित किया गया है, कि मन्त्रियों तथा 
अमात्यों आदि की नियुक्ति करते हुए विविध प्रकार की उपधाओं (परखों) द्वारा उनकी 
परीक्षा करती चाहिए और जो विविध उपधाओं में खरे उतरें, उन्हीं को इन उच्च 
राजकीय पदों पर नियुक्त किया जाना चाहिये । चाणक्य के अर्थशास्त्र में राजा के लिए 
तो यह प्रतिपादित किया गया है कि उसे एक आदर्श व्यक्ति या राजपि होना चाहिये। 
प्राचीन कम्बुज देश में भी कुछ इसी प्रकार के विचार प्रचलित थे, चहाँ के अभिलेखों 
से इसी बात के संकेत मिलते हैं । राजा भववर्मा की प्रशस्ति के रूप में उत्कीर्ण हनचिई 
मन्दिर अभिलेख में इस राजा के एक राजपदाधिकारी का उल्लेख है, जिसे “सर्वोपधा- 

शुद्ध कहा गया है (महाराजाधिराजस्य तस्य श्रीभववर्मण:, भृत्यस्सवोपधाशद्ध रन्तरख्- 
त्वमास्थित:) । कदेई अंग मन्दिर के अभिलेख में राजा जयवर्मा के अभ्यतम राज्यपदा- 
घिकारी सिंह॒दत्त (जो राजा द्वारा अद्ायपुर के शासक पद पर नियुक्त था) के विषय में 
उत्कीर्ण निम्नलिखित शलोक ध्यान देने योग्य हैं--- 

योधभवत्‌ भवसंन्यस्तचित्तवृत्तिर्दारधी: । 

बाल्येषपि विनयोपेतों यौवने$पि जितेन्द्रियः 

त्रिवर्गारिस्भकालेइपि धर्मे यस्त्वधिकादर:॥ 

संसार में रहते हुए भी चित्तवृत्तियों पर जिसने काबू पाया हुआ था, वाल्यावस्था 

में भी जिसने अपने को अनुघासित किया हुआ था, य्रुवावस्था में भी जिसने इन्द्रियों 
पर विजय प्राप्त की हुई थी, त्रिवर्गारम्भ के समय में भी ध्म के प्रति जिसका अत्यधिक 
आदर था, ऐसा वह आदयपुर का शासक सिंहदत्त था । कम्बुज के अनेक अभिलेखों में 
मन्त्रियों तथा अन्य उच्च राजपदाधिकारियों द्वारा प्रतिष्ठाविन देवमूनियों आदि का 
उल्लेख है । ऐसे अभिलेखों में इन पदाधिकारियों के वंश, कुल तथा व्यक्तिगत गुण भी 
वर्णित हैं। ये गुण प्रायः वही हैं, जो मनु, शुक्र, चाणक्य, कामन्दक आदि भारतीय 
राजशास्त्रप्रणेताओं के अनुसार राजपुरुषों में होने चाहिये। अभिलेखों में अनेकविध 
राजपदाधिकारियों का उल्लेख है, यथा मन्त्री, कुमारमन्त्री, राजकुल-महामन्‍्त्री, राज- 
भिषक्‌, बलाध्यक्ष, पुरोहित, राज्यसभाषति, नृपान्तरंग, द्वाराध्यक्ष, शयनगृहपरीक्षक, 
नरेन्द्रपरिचारक, अन्नाधिपति और ग्रुणदोप-परीक्षक आदि | इनमें से कतिपय पदाधि- 
कारियों की संज्ञाएँ प्राचीन भारत के राजपदाधिकारियों के सदृश हैं। भारत में 
कुमारामत्य संज्ञक शासक होते थे, जिनका सम्बन्ध प्राय: राजकुल के माथ होता था। 
कम्बुज में इनके सदुश कुमारमन्त्री थे । राजकुल-महामन्‍्त्री भी इसी वर्ग के उच्च 
पदाधिकारी थे। बलाध्यक्ष एक सेनिक अधिकारी होता था। भारत में इसके सदृश | 
सैनिक अधिकारी बलाध्यक्ष और वलाधिकृत कहाते थे। द्वाराध्यक्ष कौटलीय अर्थशास्त्र 
के 'दोवारिक' के सदृश था, और नृपान्तरंग 'आन्तवंशिक' के। राजतंत्र शासनों में बहुत- 
से ऐसे राजकर्मचारी , रखे जाते हैं, जिनका कार्य राजा की रक्षा तथा अन्तःपुर एवं 
राजप्रासाद की सुव्यवस्था करता हो । कौटलीय अथ शास्त्र में आन्तर्वेशिक और दौवारिक 
के अधीन अमेक ऐसे कर्मचारियों का उल्लेख है। कम्वुज के अभिलेखों में जिन नरेन्द्र- 
परिचारक व शयनगृह-परीक्षक आदि का वर्णन है, वे ऐसे ही राजकर्मचारी थे | भारत के 
प्राचीन राज्यों में पुरोहित की स्थिति महत्त्व की होती थी, कम्बुज के अभिलेखों से व 
भी पुरोहित के महत्त्व का संक्रेत मिलता है। वलाध्यक्ष के अतिरिक्त महाश्वपति संज्ञक 
एक अन्य सँनिक अधिकारी होता था, अश्वारोही सेवा जिसके अधीन थी। अन्य सैनिक 
अधिकारी 'समन्तनौवाह' (नौसेना या जलसेना का अध्यक्ष ), सहस्तवर्गाधिपति आदि 
होते थे । छोटे राजकर्मंच्रारियों की जो संजाएँ अभिलेखों में आयी हैं, उनमें राजकुटीपाल 


पुस्तकरक्षक, पत्चकारक, लेखक और राजद्रोही“आंदि.उल्लेखनीय हैं। .,. .,, 
राजा जयवर्मा प्रथम के तुओल प्रह थत शिलालेख में उसके एक राजपदाधिका री- 


हारा एक शिवलिंग के प्रतिष्ठापित किये जाने का .वर्णन, है और इस पदाधिकारी को 

“राजसभाधिपति/ कहा गया है ! (स्वस्वामिन: प्रसादात्‌ स च राजसंभाधिपत्यक्नत्तनामा )। 
इससे यह संकेत मिलता है, कि कम्बुज देश के शासन में एक राजसभा की भी सत्ता 
थी, ओर श्रीकेदारेश्वर शिवलिंग को प्रतिष्ठापित कराने वाला राजपदाधिकारी इस 
राजसभा का अधिपति या अध्यक्ष था। राजसभा के सभापदों का उल्लेख राजा 
जयवीरवर्मा के तुओल प्रसत अभिलेख में विद्यमान है। वहाँ लिखा है, कि राजा की 
आज्ञा से जो कर्मचारी नियुक्त किये गये थे, उन द्वारा किये गये दुष्कृत्यों को लिपिबद्ध 
करके राजा जयवर्मा के समक्ष निवेदन किया गया था, और राजा ने मन्त्रियों भौर 
सभासदों के साथ उनकी सम्यक्‌ रूप से समीक्षा की थी। अभिलेख के वाक्य इस 
प्रकार हैं-- 
सहदेवेन तन्‍नप्न्रा तेषां तद्दुष्कृत॑ कृतम्‌ । 
लिपिभिनिवेदितस्सर्व॑ राज्षि श्रीजयवर्मणि ॥ 
मन्तरिभिस्ससभासद्धि: राज्ञा सम्यक्‌ समीक्षितम्‌ ॥ 
राजसभा के इन सभासदों की नियुक्ति किसी भ्रकार के चुनाव द्वारा होती थी, यह 
कल्पना तो सर्वथा असंगत होगी । पर इसमें सन्देह नहीं कि प्राचीन भारतीय राज्यों की 
सभामों के समान कम्बुज की राजसभा में भी देश के विद्वान एवं प्रमुख कुलों के “मुख्य 
सभासद्‌ हुआ करते थे, और राजा उनसे भी परामर्श किया करता था । 
कम्बुज राज्य अत्यन्त विस्तृत था गौर उसके प्रतापी राजाओं ने समीप के अनेक 
देशों को जीतकर उन्हें भी अपने साम्राज्य में सम्मिलित कर लिया था। अतः यह 
स्वाभाविक था, कि इस सुविस्तृत राज्य को शासन की सुविधा के लिए अनेक प्रान्तों में 
विभकत किया जाए। चीनी ग्रंथों के अनुसार इन प्रान्तों' की संख्या ३० थी। कम्बुज के 
अभिलेखों में अनेक प्रान्तों क्रा उल्लेख मिलता है, यथा ताम्रपुर, आदयपुर, तंदन्रपुर, 
श्रेष्ठपुर, भवपुर, श्रुवपुर, धन्विपुर, धर्म पुर, ज्येष्ठपुर, उग्रपुर, विक्रमपुर ओर ईशानपुर । 
' सम्भवत:, ये प्रान्त भी आकार में अच्छे-बड़े थे, क्योंकि इनके क्षेत्र में एक से अधिक नगरों 
की सत्ता थी। राजा ईशानवर्मा के सर्मय के वात चक्रेत मन्दिर में उत्की्णं एक अभिलेख 
में ताम्रपुर के शासक (ताम्रपुरेश्वर) द्वारा प्रतिष्ठापित 'हरिशंकरी” का उल्लेख है। 
इसी अभिलेख में ताम्रपुर के इस शासक को चक्रांग, अमोघ और भीम नाम के तीन 
अन्य पुरी का भी स्वामी कहा गया है। ताम्रपुर के इस शासक की नियुक्ति राजा 
ईशानवर्मा द्वारा की गई थी | पर कतिपय प्रान्तीय शासक वंशक्रमानुगत भी होते थे । 
पर इन शासकों की नियुक्ति भी राजा द्वारा ही की जाती थी, और उन्हें नियुक्त करते 
समय यह ध्यान में रखा जाता था कि वे शासन कार्य के योग्य हैं। आदढृपुर के प्रान्तीय 
शासक की नियुक्ति के सम्पन्ध में एक अभिलेख के ये शब्द महत्व के हैं--- 
परचादाद्यपुरस्पास्य योध्ध्यक्षत्वे कुलक्रमात्‌ 
योग्योब्यमिति सत्कृत्य स्वयं राज्ञा नियोजित: ॥ 
यद्यपि आद्यपुर का शासन कुलक्रम से चला आ रहा था, पर योग्यता को दृष्टि में रख 
कर राजा ने स्वयं उसे इस पद पर अधिष्ठित किया था| प्रान्तीय शासक की संज्ञा भी 
'अध्यक्ष' होती थी, यह भी इस श्लोक से सुचित होता है। 

कम्बुज राज्य में न्‍्याय व्यवस्था का क्या स्वरूप था, इस विषय में भी अभिलेखों हारा 
कतिपय महत्त्वपूर्ण बातें ज्ञात होती हैं। सम्भवत:, प्रघान न्यायाधीश की संज्ञा 'धर्माधिपति' 
होती थी, और उसके अधीन व्यवहाराधिकारी और धर्माघिकरणपाल सदृश विविध 
पदाधिकारी कार्य करते थे । एक अभिलेख में जहाँ मुकदमे के निर्णय का विशद रूप से 
उल्लेख है, वहाँ साथ ही उस मुकदमे से सम्बद्ध व्यक्तियों के नाम भी दिए गए हैं। ये 
नाम हैं, न्यायाधीश कम-स्तेन-अन श्रीभूपततिवर्मा, सहायक न्यायाधीश लोनपित्रानन्दन, 
लोनई, लोन-आनन्दन और लोन पण्डिताचार्य, गवाह-म्रतन श्री धरणीन्द्रकल्प और स्तेनू- 
अन्‌ | कम्बुज देश से उपलब्ध हुए कितने ही अभिलेखों में न्यायालयों के सम्मुख भ्रस्तुत 
मुकदमों तथा उनके निर्णयों का वर्णन विद्यमान है, जिनसे सूचित होता है कि वहाँ न्याय- 
व्यवस्था अच्छी समुन्नत दशा में थी । 

राजा जयवी वर्मा के प्रसत त्रपन अभिलेख द्वारा कम्बुज राज्य की भूमिव्यवस्था 
तथा स्थानीय शासन के सम्बन्ध में अच्छा प्रकाश पड़ता है। यह अभिलेख संस्कृत और 
स्मेर दोनों भाषाओं में है, और इसमें जयवीरवर्मा द्वारा श्रीकवीर्र पण्डित को दान में 
दिए गये एक ऐसे भूखण्ड का उल्लेख है जिसका उपयोग वह भगवान्‌ नारागण के 
निमित्त से करना चाहता था। राजा ने स्थानीय राजकर्मचारियों की सहायता से इस 
भूखण्ड की सीमाओं को निर्धारित कराया और फिर इसे श्रीकवीन्द्र पण्डित को प्रदान 
कर दिया। इस प्रसंग में जिन राजकर्मंचारियों का उल्लेख आया है, वे निम्नलिखित हैं --- 
शुभ मुह॒र्त को निर्धारित करने वाला, दश ग्राम (दश ग्रामों का अध्यक्ष या मुखिया ), 
प्रधान (ग्राम का प्रधान), ग्रामवद्ध (ग्राम के विविध कुलों के मुखिया) और दास। 
कौटलीय अर्थशास्त्र आदि प्राचीन भारतीय राजनीतिक विषय ग्रंथों में भी ग्रामों के 
शासन के सम्बन्ध में प्राय: इन्ही कर्मचारियों का उल्लेख मिलता है, जिससे यह परिणाम 
निकाला जा सकृता है, कि कम्बुज देह में भी ग्रा्मो के शासन का प्रायः वही रूप था जो 
कि प्राचीन भारत में था । 

कम्बुज देश के अभिलेखों द्वारा जहाँ राज्य के बहुत-से पदाधिकारियों तथा कर्म- 
चारियों के विषय में परिचय मिलता है, वहाँ साथ ही उनसे यह भी ज्ञात होता है कि 
उन्हें नियुक्त करते हुए किन बातों को ध्यान में रखा जाता था। बड़े राज्यपदाधिकारी 
प्रायः राजकुल से सम्बद्ध हुआ करते थे | इसी कारण उनके लिए राजकुल महामन्त्री 
और कुमारमन्त्री सदृश संज्ञाएँ प्रयुक्त की जाती थीं। अन्य उच्चपदाधिकारी भी 
प्राय: वंशक्ममानुगत हुआ करते थे। राजा जयवर्मा द्वितीय ने शिवकंवल्य नामक 
ब्राह्मण को अपना राजपुरोहित नियुक्‍त किया था। उसके बाद ढाई सौ वर्ष के लगभग 
तक शिवकवल्य के वंशज या उनके निकट सम्बन्धी कम्बुज राजाओं के पुरोहित पद पर 

है । जयवर्मा प्रथम के तन करन अभिलेख में धर्मस्वामी नामक एक वेदवेदांगपारंगत 

ब्राह्मग का उल्लेख है, जो धर्मपुर का शासक था । उसके ज्येष्ठ पुत्र का नाम अभिलेखों 
में नहीं दिया गया, पर उसके सम्बन्ध में यह लिखा गया है कि पहले उसे महाश्वपति 
के पद पर मियकत किया था, फिर उसे श्रेष्ठपुर का शासन दिया गया और वहां से उसे 
घ्रुवपुर का शासक बनाकर भेज दिया गया। धर्मस्वामी के छोटे पुत्र का नाम 

प्रचण्डसिंह था। वह भी एक उच्च राज्यपदाधिकारी था। सवसे पूर्व उसकी नियुक्ति 
'शिरस्त्राणघारी और शस्त्रपाणि नृपान्तरज्ध योद्धाओं' के अध्यक्ष के रूप में हुई थी । 
राजा की रक्षा के प्रयोजन से जो शिरस्त्लाण धारण करने वाले और हाथों में शस्त्र 
लिये हुए अन्तरज् सैनिक थे, प्रचण्डसिंह को उनका अध्यक्ष नियत किया गया था । बाद 
में इस वीर पुरुष की 'समन्तनौवाह” (जल सेनाध्यक्ष ) के पद पर भौर फिर घन्विषुर के 
सहस्रवर्गाधिपति' के पद पर नियुक्ति की गई थी । 
चीनी लेखकों ने कम्वुज राज्य के विषय में लिखा है कि वहाँ प्राय: उच्चराज्य- - 
पदाधिकारी राजवंश के होते हैं, और पुरुषों के न होने पर स्त्रियाँ उनके पदों पर नियुक्त 
की जाती हैं । चीनी ग्रंथों में कम्बुज राजाओं के वैभव का भी वर्णन मिलता है। सातवीं 
सदी की एक चीनी पुस्तक में कम्बुजराज ईशानवर्मा के विपय-में लिखा है, कि वह 
सप्तरत्नमण्डित व पंचंविधगन्ध से सुगन्धित आसन पर बठता है। गजदन्त तथा सुवर्णं- 
पुष्पों द्वारा मण्डित बहुमूल्य दारुस्तम्भों पर तना चंदवा उसके ऊपर हीता है | सिंहासन 
के दोनों ओर एक-एक आदमी धूपदानी लिए रहता है। राजा गोटेदार श्वेत रेशमी 
वस्त्र पहनता है, वहुमूल्य मणियों और मोतियों से अलंक़ृत मुकुट धारण करता है, भौर 
उसके कानों में स्त्रियों की भाँति सोने के कुण्डल होते हैं । 
प्रजा का हित एवं सुख प्रतिपादित करना कम्बुज के राजा अपना परम कर्तव्य 
मानते थे। इसीलिए उन्होंने अपने राज्य के अनेक लोक हितकारी कार्यो की व्यवस्था 
की थी। राजा जयवर्मा सप्तम ने जिन बहुत-से आरोग्यमन्दिरों तथा आरोग्यशालाओं 
की स्थापना-की थी और उनका खर्च चलाने के लिए जो सम्पत्ति उन्हें प्रदान की थी, 
उसका उल्लेख पिछले अध्याय में किया जा चुका है। इन राजाओं ने मन्दिरों, विह्रों, 
मठों और आश्रमों की स्थापना. के लिए. जो दान-पुण्य किये थे. उनके विपय में हम इसी 
अध्याय में पृथक -रूप से लिखेंगे। केवल राजा ही नहीं, अपितु उनके उच्च राज- 
पदाधिकारी भी शासन का काये करते हुए प्रजा के हित को दृष्टि में रखा करते ये । 
गाइयपुर के शासक सिंहदत्त के विपय में एक अभिलेख में लिखा है, कि वह दूसरों के 
अभ्युदय के लिए सदा प्रयत्नशील रहता था । रोगपी ड़ितों और याचकों के करुण वचनों 
को सुनकर उसके हृदय में करणा का सागर उमड़ पड़ता था, और कर" आदि द्वारा वह 
जो कुछ प्राप्त करता था उसे वह क्ुटुम्बियों के लिए ही प्रयुक्त कर देता था। कम्बुज 
देश के राजाओं के सम्मुख प्राचीन भारतीय राजाओं का आदर्श सदा उपस्थित रहता 
था, और वे अपने को उन्हीं के मार्ग का पैथिक समझा करते थे। इसीलिए जयवर्मा 
प्रथम के समय ने कदेई अंग मन्दिर शिलालेख में राजा रुद्रवर्मा के शासन. को दिलीप के 
समान प्रसिद्ध कहा गया है (राजा श्रीरुद्रवर्मासीतू त्रिविक्रमपराक्रम:, यस्य सौराज्य- 
मद्यापि दिलीपस्येव विश्रुतम्‌ ) । * 


(२) सामाजिक जीवन 


कम्बुज देश से उपलब्ध हुए अभिलेखों से समाज का जो स्वरूप हमारे सम्मुख 
उपस्थित होता है, उसका बाघार चातुर्वर्ण्य है। जयवर्मा सप्तम के से-फोंग अभिलेख 

में चार वर्णों का स्पष्ट रूप से उल्लेख है (चिकित्स्पा अतन्र चत्वारो वर्णा द्रौं भिषजौ 
तयो:) भारत के समान कम्बुज देश में भी चार वर्णों की सत्ता थी, जिनमें ब्राह्मण 
वर्ण का स्थान सर्वोपरि था । जिन भारतीयों ने इस सुर देश में अपने उपनिवेश्ञ 
स्थापित किये थे, वे प्राय: ब्राह्मण वर्ण के ही थे। कम्बुज की प्राचीन अनुश्रुति के 
अनुसार कौण्डिन्य नामक ब्राह्मण ने वहाँ जाकर अपना राज्य स्थापित किया था, और 
वहाँ के मूल निवासियों की रानी के साथ विवाह किया था । यह अनुथ्रुति इस तथ्य को 
प्रगट करती है, कि जिन भारतीयों ने कम्बुज देश में अपने उपनिवेश बसाये थे, वे ब्राह्मण 
वर्ण के थे। उस समय कम्बुज के मूल निवासी प्राय: असभ्य व जंगली थे; भारतीयों के 
सम्पक में आकर उन्होंने सभ्यता एवं संस्क्षति के क्षेत्र में उन्‍्तति की, और भारत के ही 
धर्म, आचरण, संस्कृति आदि को अपना लिया। भारत से जाकर जो ब्राह्मण कम्बुज 
देश में बसे थे, उन्होंने वहाँ की स्त्रियों से विवाह किए और इन विवाहों से जो सन्तान 
उत्पन्न हुई, जात्तीय दृष्टि से वह वर्णसंकर थी। पर क्योंकि उसने अपने पिता की 
संस्कृति, भाषा, धर्म आदि को अपना लिया था, अत: उसे भी ब्राह्मण माना जाने लगा 
था। कम्बुज की प्राचीन अनुश्नुति की पुष्टि चीनी इतिवृत्त द्वारा भी होती है। एक चीनी 
ग्रन्थ के अनुसार तुअब-सिअन नगरी (फूनान के राज्यक्षेत्र में) में एक हजार से भी 
अधिक क्वाह्मणों का निवास था, और उन्होंने वहाँ के मुलनिवासियों की कन्याओं के 
साथ अपने विवाह किये हुए थे । भारतीय उपनिवेशकों की एक अन्य मण्डली चौथी 
सदी के अन्त व पाँचवीं सदी के प्रारम्भ काल में कम्बुज गई थी। उसके नेता को भी 
कौण्डिन्य ब्राह्मण कहा गया है, जिससे सुचित होता है कि भारतीय उपनिवेशकों के इस 
दूसरे दल के लोग भी जाति से प्राय: बाह्मण ही थे । बाद में भी अनेक ब्राह्मण भारत से 
जाकर कम्बुज में बसते रहे, और वहाँ के राजाओं द्वारा उन्होंने सम्मान प्राप्त किया। 
- राजा जयवर्मा द्वितीय के समय में हिरण्पदामा नामक ब्राह्मण भारत से कम्बुज गया था 
वह तन्‍्त्र-मन्त्र में प्रयोग था, और उसने राजा के लिए एक ऐसा विधान (पुरश्चरण) 
तैयार किया था, जिससे कम्बुज यवद्वीप के अधीन न रहे, और जयवर्मा अपने देश में 
स्वतन्त्र चक्रवर्ती की स्थिति प्राप्त कर सके । भारद्वाज गोन्न के हृषिकेश नामक ब्राह्मण 
पण्डित राजा जयवर्मा सप्तम के समय में कम्बुज गये थे । राजा ने उन्हें 'श्रीजयमेहा- 
प्रधान' की उपाधि से सम्मानित किया, और अपना राजपुरोहित नियुक्त किया। इसी 
प्रकार के अन्य भी अनेक उदाहरण दिये जा सकते हैं। इसमें सन्देह नहीं, कि कम्बुज के 
समाज में ब्राह्मणों का स्थान अत्यन्त महत्त्व का था। सम्भवत:, वहाँ के भारतमूलक 
निवासियों में वहुसंख्या भी ब्राह्मणों की ही थी । 
ब्राह्मणों के समान ही क्षत्रिय वर्ण का भी कम्दुज देश के समाज में उच्च स्थान _ 
था। वहाँ के राजकुल प्रायः क्षत्निय वर्ण के ये। सम्भवत: क्षत्रिय लोग भी ब्राह्मणों के 
साथ-साथ अच्छी बड़ी संख्या में भारत से जाकर कम्बुज देश में वस गये ये । यह भी 
सम्भव है, कि वहाँ के निवासियों में जो उच्चकुलों के लोग थे और जिन्होंने भारत के 
धर्म, संस्कृति आदि को अपना लिया था, उन्हें भी क्षत्रिय वर्ण के अन्तर्गत मान लिया 
गया था | यवन, शक आदि जिन जातियों ने भारत पर आक्रमण कर इस देश में अपने 

राज्य स्थापित किये थे, बाद में उन्हें भी क्षत्निय वर्ण में सम्मिलित कर लिया गया था, 
क्योंकि भारत के सम्परक में आकर संस्कृति की दृष्टि से वे भारतीय बन गये थे। 
सम्भवत: यही प्रक्रिया कम्बुज देश में भी हुई थी । कम्बुज के अभिलेखों में कतिपय 
राजाओं या उनकी रानियों को 'क्षत्रान्वयन” (क्षत्रिय वंश या कुल में उत्पन्त) कहा 
गया है, तो दूसरों को “ब्रह्मक्षत्रांशभव' (ब्राह्मण और क्षत्रिय के अंश से उत्पन्न ) बताया 
गया है। राजा इन्द्रवर्मा के प्रह को : अभिलेख में श्री पृथिवीन्द्रवर्मा को क्षत्रिय कुल 
का (पत्नी श्रोपूथिवोन्द्रवर्म्मनुपते: क्षत्रान्वयाप्रोद्गते:) भौर लोबोक स्रोत अभिलेख में 
राजा जयबर्मा को ब्रह्म-क्षत्र कुल का कहा गया है (श्रीजयवर्मणि नृपती शासति पृथिवीं 
समुद्रपर्न्तां, ब्रह्मक्षत्रांशभवे नतनृपवृतशासितरि नित्यम्‌)| कम्बुज देश में ब्राह्मणों 
और क्षत्नियों में परस्पर विवाह सम्बन्ध होना बहुत प्रचलित था। न केवल ब्राह्मण 
क्षत्रिय कन्याओं से विवाह करते थे, अपितु क्षत्रिय पुरुष ब्राह्मण कन्याओं से भी विवाह 
सम्बन्ध स्थापित किया करते थे। इस प्रकार वहाँ एक संकर जाति विकसित हो गई 
थी, जिसे 'ब्रह्मक्षत्र' कहा जाता था| कम्वुज अभिलेख में वेश्यों का भी उल्लेख विद्यमान , 
है। यशोवर्मा के प्रतत कोमनप अभिलेख में वैश्यों का भी स्पष्ट रूप से उल्लेंख है 
(इहस्था वेष्णवा सर्वे नावध्यक्षे वेश्यतां गता:)। भारतसे जाकर जो उपनिवेशक 
द्रक्षिण-पूर्वी एशिया के इन प्रदेशों में आवाद हुए थे, उनमें वैश्य भी अवश्य रहे होंगे, 
यह अनुमान करना सर्वथा समुचित है। हमें ज्ञात है, कि भारत के व्यापारी स्थल और 
जल-मार्गों से दूर-दूर के देशों में व्यापार के लिए जाया-आया करते थे। सुवर्णद्वीप या 
सुवर्ण भूमि के प्रसंग में ऐसे व्यापारियों का उल्लेख इस ग्रत्थ में पहले भी किया जा 
चुका है| यह सर्वेया सम्भव है, कि ऐसे बहुत-से व्यापारी इन देशों में स्थायी रूप से 
वस भी गये हों और वे (वैश्य) भी वहाँ की समाज के अन्यतम अंग 'वन गए हों। 
कम्बुज के अभिलेखों में उनका पृथक रूप से जो उल्लेख नहीं हुआ है, उसका कारण 
शायद यह है कि ये अभिलेख प्राय: वहाँ के राजाओं, राजपुरोहितों एवं उच्च राज- 
पदाधिकारियों हारा अपने दानपुण्य के प्रसंग में उत्कीर्ण कराये -गये हैं। कम्बुज के 
समाज में छ्ुद्रों की भी सत्ता थी, जिनकी स्थिति दासों के सदश थी। वहाँ के अभिलेखों 
तथा चीनी विवरणों से इन दासों पर अच्छा प्रकाश पड़ता है । 

* कम्बुज के राजा अपने देण के समाज संगठन को भारत के चातुर्व्ण्य पर आधारित 
समाज के अनुरूप बनाने के लिए प्रयत्नशील रहते थे । प्रसत त केओ अभिलेख में राजा 
सुर्येवर्मा के विषय में यह कहा-गया है कि उसने अपने राज्य में वर्णभाग ( वर्ण-व्यवस्था ) 
का स्थापन किया था, और शिबाचार्य तामक विद्वान को “श्रेष्ठतत्त” की स्थिति प्रदान की 
थी (श्रीसूयंवर्मेणो राज्ये वण्णंभागे - कृतिपि यः, संपर्द प्राप्प सदभकक्‍तया वर्णश्रेष्ठत्व- 
संस्थित:) । पर अपने देश की विशिष्ट परिस्थितियों एवं आवश्यकताओं को दुष्टि में 
रखकर वे समाज को एक नया रूप द्वेने में भी संकोच नहीं करते थे। राजा जग्रवर्मा 
पंचम ने दो नए वर्णो का निर्माण किया, जिन्हें ख्मुक और कर्मान्तर कहते थे। इन वर्णों 
के जो व्यवित विद्या, शील और बाचार में श्रेष्ठ हों, उन्हें 'आचार्य-चतुराचार्य-प्रधान' 
सदृश महत्त्वपूर्ण पदों पर भी नियुक्त क्रिया जा सकता था। इन दो नये वर्णो के विधिष्ट 

कार्य क्‍या थे, यह स्पष्ट नहीं है। 
वर्ण का आधार कर्म न होकर जन्म था । ब्राह्मण कुल में उत्पन्त व्यक्ति न्राह्मण ही . 
'होता था, चाहे वह कोई भी व्यवसाय व कार्य करता हो। राजा हर्षवर्मा तृतीय के 
पल्हल स्तेल अभिलेख से सूचित होता है, कि कम्बुज देश के ब्राह्मण कुलों के व्यक्ति 
कतिपय ऐसे कार्य भी करते थे, जिनका ब्राह्मणों से कोई सम्बन्ध नहीं। ऐसे जिन कार्यों 
का इस अभिलेख में वर्णन है, उनमें हाथी के महावत (हस्तिप) का काम, शिल्पी का 
काम तथा गणिका का कारये उल्लेखनीय है। इन कार्यो को करने वाज्नों को भी ब्राह्मण 
ही माना जाता था, यदि उनका जन्म ब्राह्मण कुल में हुआ हो । 
विवाह-सम्बन्ध--कम्बुज देश के समाज में ब्राह्मणों और क्षत्रियों का स्थान 
सर्वोच्च था, और इन वर्णो मे परस्पर विवाह-सम्बन्ध हो सकता था । यद्यपि ब्राह्मण 
क्षत्रिय कन्या से विवाह कर सकता था, पर ब्राह्मण कन्या का विवाह अपने वर्ण से वाहर 
प्रायः केवल राजकुल के पुरुष से ही होता था, साधारण क्षत्निय कुल के पुरुष से नहीं । 
राजा भववर्मा प्रथम के एक अभिलेख में 'सोमवेदविंद्‌ अग्रणी श्री सोमशर्मा' नामक 
ब्राह्मण के भववर्मा की बहन के साथ विवाह का उल्लेख है, सोमशर्मा की इस पत्नी 
को अभिलेख में पतित्रता तथा धर्भरता कहा गया है । और उसकी उपमा अरुच्धती के 
साथ दी गई हूँ । राजा जयवर्मा द्वितीय ने भास्स्वामिनी नाम की एक कुमारी के 
साथ विवाह किया था, जो कि आमलकस्थल के निवासी द्विंज विष्णु की कन्या थी। 
इनकी पौत्नी का नाम सत्यवती था, जिसने कि भानुवर नामक एक ब्राह्मण के साथ विवाह 
किया था। इसी विवाह से उस प्रसिद्ध श्रीयोगेश्वर पण्डित का जन्म हुआ, जिसने कि 
व्याघपुर में शिवे और विष्णु के अनेक मन्दिरों का निर्माण कराया था और उनके लिए 
प्रभृत मात्रा में दान दक्षिणा प्रदान की थी। राजा जयवर्मा सप्तम की दोनों रानियाँ--- 
जयराजदेवी और इन्द्रदेवी --ब्राह्मण कन्याएँ थीं। इनकी माता का नाम राजेन्द्रलक्ष्मी 
था, जिसके लिए अभिलेख में “विप्र' विशेषण का प्रयोग किया गया है । राजा श्रीरद्रवर्मा 
के अडः कोर मन्दिर में उत्कीर्ण एक अभिलेख में नरपति देश (सम्भवत:, बरमा) से 
आकर कम्बुज में बसे हुए एक ब्राह्मण का वर्णन है, जो भारद्वाज गोत् में उत्पन्त हुआ 
था। इस ब्वाह्मण का नाम हृपिकेश था । कम्बुज देश में वेदों का बहुत सम्मान है, और 
वहाँ बहुत-से वेदविद्याकोविद्‌ विद्वानों का निवास हैँ, यह सुनकर वह कम्बुज आये और 
वहाँ राजा जयवर्मा सप्तम ने उन्हें 'श्रीजयमहाप्रधान” की उपाधि से विभूषित किया। 
११६४ में वे भीमपुर की शिवालय की यात्रा व दर्शन के लिए गए। वहाँ उन्होंने शव- 
कुल में उत्पन्त एक कन्या की साथ विवाह किया, जिसका नाम श्रीभ्रभा था। इस पत्नी 
से चार पुत्र और दो पुत्रियों का जन्म हुआ। श्रीप्रभा की द्वितीय पूत्री का विवाह राजा 
जयवर्मा अष्टम के साथ'हुआ, और विवाह के समय उसे “श्री चक्रवर्ती राजादिदेवी 
की उपाधि से विभूषित किया गया । उस की वहन का नाम सुभद्गा था, जिसका 
विवाह 'अध्यापकाधिप' मड्भुलार्थ के-साथ हुआ। दो बहनों में से एक का क्षत्रिय राजा 
से विवाह हुआ-था, और दूसरी का.ब्राह्मण पण्डित से । राजा यशोवर्मा (८८६-६०६) . 
की मातामही 'चेदवेदाज़पण्डित' अगस्त्य ब्राह्मण के वंश की थी। ये उदाहरण यह 

प्रतिपादित करने के लिए पर्याप्त हैं, कि कम्बुज देश में राजकुलों के क्षत्रियों और 
ब्राह्मणों में विवाह-सम्बन्ध भलीभाँति प्रचलित था | 
कम्बुज देश में विवाह-संस्था का क्‍या स्वरूप था, इस ब्िषय में कतिपय संकेत 
अभिलेखों में पाये जाते हैं, जो महत्त्व के हैं। सम्भवतः, छोटी जातियों या दास वर्ग के | 
लोगों में बहुपति-विवाह की प्रथा भी विद्यमान थी। राजा ईशानवर्मा के वट सबव अभि- 
लेख में उस दान-दक्षिणा का उल्लेख है जो पम्रताब्‌ अनज्भः नामक राजपदाधिकारी 
द्वारा देवता के प्रयोजन से प्रदान की गयी थी । इसके निम्न वाक्य उद्धरण के योग्य हैं--- 
जिशद्दश चेव फिड्धरगणान्‌ भार्षास्तरीया नव 
द्वाविश रच गयवाँ शतद्वयमिदं पञचोचरं माहिषम्‌ 
अर्घाशीतियुतं शतद्वय' ** *** 
इन पंक्तियों में दान-दक्षिणा में प्रदान किये गये ४२ किकरों (नौकरों या दासों ) 
झभौर उन की ६ भार्यात्रों (पत्नियों), २२२ गोवों तथा २४५ भंसों का उल्लेख है। ध्यान 
देने योग्य बात है, कि ४२ किकरों की केवल &€ पत्नियाँ थीं, जिससे बहुपति विवाह की 
पद्धति का संकेत मिलता है। विधवा विवाह का उल्लेख भी एक अभिलेख में है। राजा 
सूर्येवर्मा द्वितीय के फूनोम रूम अभिलेख के अनुसार सूर्यंवर्मा के पूर्वज हिरण्यवर्मा के 
तीन पुत्र थे, जिनमें से सवसे छोटे को 'युवराज' कहते थे । उसका विवाह विजयेन्द्रलक्ष्मी 
के साथ हुआ था। युवराज की मृत्यु हो जाने पर बिजयेच््रलक्ष्मी ने हिरण्यवर्मा के 
द्वितीय पुत्र जयवर्मा (षष्ठछ) के साथ विवाह किया, और जब उसकी मृत्यु हो गई तो 
हिरण्पवर्मा के सबसे बड़े पुत्र धरणीन्द्रदेव के साथ। राजकुल में विधवा विवाह की सत्ता 
का यह स्पष्ट विवरण महत्त्व का है। ' ह 
राजा ईशानवर्मा (सातवीं सदी) के समय के चीनी विवरणों से कम्बुज देश में 
प्रचलित विवाह के रीतिरिवाजों पर भी कुछ प्रकाश पड़तो है। उनके अनुसार विवाह 
में कन्या के पास केवल एक. परिधान भेंट के रूप में भेजा जाता है। त्रिवाह की तिथि 
निश्चित हो जाने पर ;घटक वधू के पास जाता है। वर-वधू के परिवार सप्ताह भर 
बाहर नहीं निकलते । रात-दिन दीपक जलता रहता है। विवाह संस्कार हो जाने पर _ 
पति परिवार की सम्पत्ति में से अपना भाग लेकर .पृथक्‌ घर में रहने लगता है । 
रहन-सहन, भोजन आदि--तेरह॒वीं सदी में शू-ता-कुवान नामक चीनी यात्री 
कम्बूज देश आया था। उसने जो यात्रा वृत्तान्त लिखा है, उससे तेरहवीं सदी के कम्बुज 
देश के रहन-सहन, आचार-विचार, सामाजिक जीवन आदि पर अच्छा प्रकाश पडता 
है। उसने लिखा है, कि पुरुष और स्त्री दोनों सिर पर अपने केशों का जूड़ा वांधते 
हैं।'**वे केवल एक लुंगी पहनते हैं, पर वाहर जाने पर एक चादर भी ले लेते हैं। उनके 
सबसे अच्छे तथा वारीक कपडे पश्चिमी समुद्र (भारत) से आते हैं। राजा बड़े-बड़े 
“मोतियों की एक माला और हाथ-पैर में रत्वजटित कट-कंकण पहनता है। वह नंगे पैर 
चलता है, और उसके हाथ-पर महावर से रंगे रहते हैं ।:**जनसाधारण नें स्थ्रियाँ ही , 
अपने हाथों पैरों को रंगती हैं।““लोग मोटे और बहुत काले होते.हैं।“**गोरा रंग 
राजमहल के लोगों या कुलीन परिवारों की स्त्रियों में ही पाया जाता है ।*** सन्नी और 

पुरुष दोनों साधारणतया शरीर के ऊपरी भाग को नंगा रखते हैं । वालों को जूड़े के रूप 
में बाँधते है, और नंगे पैर घूमते हैं। रानियाँ भी इसी तरह रहती हैं । 
एक अन्य चीनी ग्रंथ में कम्बुज के विषय में लिखा गया है कि वहाँ के आदमी कद में 
छोटे तथा काले रंग के होते हैं। लेकिन स्त्रियों में कोई-कोई साफ रंग की भी होती हैं । 
लोग अपने बालों का जड़ा वाँधते हैं, और कानों में कुण्डल पहनते है । वे दृढ़ और कर्मठ 
हीते हैं। उनके घर और घर के सामान सियाम जैसे होते हैं। वे दायें हाथ को शुद्ध और 
वायें हाथ को अशुद्ध समझते हैं। वे प्रतिदिन प्रात:काल स्तान करते और वृक्ष की लकड़ी 
से दाँत साफ करते हैं। पोथी पढ़ने के बाद वे प्रार्थना करते हैं, फिर स्नान करते हैं और 
उसके बाद भोजन करते हैं। भोजन के बाद वे फिर दाँत धोते और एक बार और प्रार्थना 
फरते हैं। अपने भोजन के लिए वे घी, मलाई, चीनी, चावल और बाजरा--जिसकी वे 
रोटी बनाते हैं---का प्रयोग करते हैं । 
मृतक के सम्बन्ध में भी चीनी ग्रंथों का यह विवरण महत्त्व का है, कि वे सूतक 
मानते हैं, बिना भोजन किये और बिना बाल कठाये सात दिन तक स्त्री-पुरुष रोते- 
विलख़ते रहते हैं। बौद्ध भिक्षुओं और ब्राह्मण-पुरोहितों के साथ सम्बन्धियों के एकत्त 
हो जाने पर वे बाजे के साथ जुलूस निकालते हैं। सुगन्वित लकड़ी की चिता पर शव 
को भस्म कर दिया जाता है, और चिता की राख को सोने या चाँदी की डिविया में 
रखकर नदी में फेंक देते हैं। गरीब लोग इस काम के लिए मिट्टी की डिविया को प्रयुक्त 
करते हैं, जो नाना प्रकार से चित्नित एवं अलंकृत की हुई होती है। कभी-कभी जीवों के 
खाने के लिए शव को पहाड़ पर भी रख दिया जाता है । 
फम्बुज के घरों के विषय में चीनी ग्रंथों में लिखा है, कि इस देश में सभी घर 
पूर्वाभिमुख होते हैं। लोग बैठते भी पूर्व की ओर मुख करके हैं। अतिथि के सत्कार में 
सुपारी, कपूर तथा सुगन्ध प्रदान करने की प्रथा है । प्रगट में वहाँ कोई शराब नहीं पीता, 
पर जब परिवार के बड़े न हों तो पति-पत्नि घर के भीतर शराब पीते हैं । 
चीनी विवरणों में कम्बुज देश के निवासियों के परिधान के विषय में जो लिखा 
गया है उसकी पुष्टि अऋकोरवात में अंकित चित्रों .द्वारा भी होती है। अडकोरवात 
की रूपावलियों में पुरुषों तथा स्त्रियों के जो बहुत-से चित्र हैं, उनमें उन्हें घोती पहने 
हुए दिखाया गया है। धोती को कमर के चारों ओर बाँधा जाता था, और उसमें 
चुन्तटें भी होती थीं । दुपट्टा या उत्तरीय कन्धों पर ओढ़ा जाता था, और सिर पर ऊँची 
मौलि (मुकुट) रहती थी। वायोन के मन्दिर की भित्तियों पर जो चित्र अंकित हैं, 
उनमें कहीं दाढ़ी वाले ब्राह्मण यज्ञोपवीत पहनकर वृक्ष की छाया में बेठे हैं, और कहों 
राजा केवल एक धोती पहने और गले में एक हार डाले बेठा है। घोती दुपट्टा आदि के 
लिए सूती और रेशमी दोनों प्रकार के कपड़ों का प्रयोग होता था। राजा जयवर्मा 
सप्तम के त प्रोह्य अभिलेख में 'चीनांशुक' का भी उल्लेख आया हैं (चीनांशुकमया: 
पञ्चचत्वारिशत्पटा अपि) जिससे सूचित होता है कि कम्बुज देश में चीनी रेशम को 
भी वस्त्रों के लिए प्रयुक्त किया जाता था। 'आमूषण पहनने का रिवाज बहुत अधिक 
था। पुरुष और स्त्रियाँ--दोनों ही अनेकविध आभूषण पहना करते थे। राजा श्री 

उदयादित्यवर्म देव का गुरु जयेन्द्रपण्डित था, जिसने अपने यजमान के लिए अनेक यत्ञों 
का अनुप्ठान कराया था। दक्षिणा में जो बहुमूल्य पदार्थ राजा की ओर से जयेन्द्रपण्डित 
को प्रदान किए गये थे, उनमें मुकुट, कुण्डल, केयूर, कटक (कड़े ) आदि आभूषण भी थे। 
कम्बुज के अभिलेखों से भी वहाँ के लोगों के भोजन के सम्बन्ध में कतिपय संकेत 
मिलते है । राजा जयवर्मा सप्तम के त प्रोह्म अभिलेख में उन भोज्य पदार्थों का परिगणन 
किया गया है, जो कि अध्यापकों और विद्यार्थियों के निर्वाहार्थ सत्तों में प्रदान किये 
जाते थे। ये भोज्य पदार्थ तण्डुल (चावल ), तिल, मुद्ग (मूंग) घृत, क्षीर (दूध), दचि 
(दही ), तेल, मधु, कुदुव (कोदो) ब्रीहि आदि थे । अध्यापकों तथा विद्यार्थियों के सत्रों 
(भोजन-भण्डारों ) के लिए इन पदार्थों की कितनी-कितनी मात्रा किस-किस अवसर पर 
प्रदान की जाए, त प्रोह्म के अभिलेख में यह अत्यन्त विशद रूप से लिखा गया है । अन्य 
भी अनेक अभिलेखों में इन्हीं भोज्य पदार्थों के नाम आये हैं, जिससे कम्बुज के लोगों के 
भोजन के सम्बन्ध में कुछ जानकारी प्राप्त की जा सकती है। कम्बुज के निवासियों का 
मुख्य भोजन चावल था, यह निश्चित रूप से कहा जा सकता है। आश्रमों (मढों) में 
प्राणियों की हत्या व मांसि-भोजन निपिद्ध थे, पर गृहस्थ लोग विशेषतया क्षत्रिय वर्ग के 
व्यक्ति मांस का भी भोजन के लिए प्रयोग करते थे, यह चीनी विवरणों से ज्ञात होता है । 
यद्यपि कम्दुज देश के परिवार प्रधानतया पितृतत्ताक थे, पर अभिलेखों द्वारा 
कतिपय मातृसत्ताक कुलों की सत्ता के भी संकेत मिलते हैं। कुछ अभिलेखों में माता से 
भी वंशावलियाँ दी गई हैं । मातृसत्ताक कुलों की सत्ता सम्भवतः दक्षिणी भारत के प्रभाव 
के कारण थी, क्योंकि उसके साथ भी कम्बुज देश का घनिष्ठ सम्पर्क था। 
कम्वुज देश के जीवन में गान, वादन और नृत्य का महत्त्वपूर्ण स्थान था। इन 
कलाओं के प्रदर्शन के प्रधान स्थान मन्दिर थे, जिनमें गान, नृत्य आदि .के लिए राजाओं 
तथा अन्य सम्पन्न व्यक्तियों द्वारा इन कलाओं में प्रवीण स्त्री-पुरुषों के भी प्रदान किये 
जाने की प्रथा थी । राजा इन्द्रवर्मा के प्रह को: अभिलेख में पहले राजा द्वारा प्रतिष्ठापित 
शिव तथा देवी की मूर्तियों का उल्लेख है, और फिर उन पदार्थों आदि का , जिन्हें कि 
राजा ने दान-दक्षिणा के रूप में इनके लिए प्रदान किया था | दान-दक्षिणा का विवरण 
देधहे हुए नतंकी आदि का इस रूप में उल्लेख किया गया है-- 
नतंक्यहशोभना वह व्यो गायन्त्यों वादिकास्तथा । 


वीणादिवाद्यवादिन्यी वेणुतालविशारदा: ॥ 
पुरषा रूपिणश्श्लाध्या नतंनाविविदारदा:। 
बहवश्चारवेधघाइच सभूषणपरिच्छदा: ॥ 


गायिकाएँ, नतेकियाँ, वीणा आदि बाद्यों को बजाने वाली तथा वेणुतालविशारद 
बादिकाएँ, नृत्य में कुशल सुन्दर तथा शोभनवेष वाले एवं भूषणों से विभूषित पुरुष 
राजा द्वारा शिव और देवी के मन्दिरों के लिए प्रदान किये गय्ये थे। राजा जयवर्मा 
पबण्चम के एक अभिलेख में वीणा, वेणु, मुदंग, घण्टा, भरी, शंख, पटह आदि कितने ही 
वाद्यों के नाम दिए गए हैं । नाटक लिखने और खेलने का रिवाज भी कम्बुज देश में 
था। राजा जयवर्मा सप्तम की रानी जयराजदेवी से एक नाटक लिखा था, जिसका 

विषय जातक कथाओं से लिया गया था । इस नाटक को खेलने के लिए बौद्ध भिक्षुणिओं 
को पात्त के रूप में प्रथुकृत किया गया था। राजा जयवर्मा पञ्चम का गुरु यज्ञवराह 
था, जो पातञ्जल व्याकरण, वैशेपिक दर्शन, सांख्यशास्त्र, वैद्यक, ज्योतिष आदि में प्रवीण 
होने के साथ-साथ आख्यायिकाओं तथा नाटकों का लेखक भी था। वह नाटक खिलवाने 
में भी कुशल था (आख्यायिकाकृतिरभूत्‌ स्वदेशे यदुपक्रमम्‌, नानाभाषालिपिज्ञश्च 
प्रयोवता माटकस्य यः ) । 
कम्बुज देश में अनेक उत्सव भी सामूहिक रूप से मनाये जाते थे, जिनमें नतंक तथा 

नतेंकियाँ अपनी कला का प्रदर्शन किया करती थीं। ऐसा एक उत्सव बसन्तोत्सव था, 
जिसका उल्लेख जयवर्मा सप्तम के त प्रोह्म अभिलेख में है। वहाँ लिखा है-- 

चैत्राष्टम्यां समारमभ्य यावत्तत्यूणिमा तिथिः। 

सुवसन्तोत्सवविधिवंशारामजिनागमे ॥ 

नतंक्‍्यो नतंकाइचात्र नृत्येय: परितो दिश:। 

दानशीलादिकुशलं कुर्युस्सर्वे च मानवाः ॥॥ 

इसंसे सुचित होता है कि वसन्तोत्सव चैत्र की अष्टमी से शुरू करके चैत्र पुणिमा 

तक सात या आठ दिन मनाया जाता था, और उसमें नर्तंकियाँ और नतंक सब दिशाओं 
में नृत्य किया करते थे । जयवर्मा सप्तम के ही एक अन्य अभिलेख (प्र:खन शिलालेख ) 
में एक उत्सव का वर्णन है, जो प्रतिवर्ष फाल्युन मास में प्र:खन के मन्दिर में मनाया 
जाता था। शिवरात्रि के अवसर पर भी उत्सव मनाने का उल्लेख एक अभिलेख में 
विद्यमान है । नृत्य, गान, नाटक और सामूहिक उत्सवों के अतिरिक्त कम्बुज देश में 
“मनोरंजन का एक साधन मुष्टियुद्ध भी था, जिसके सम्बन्ध में राजा राजेन्द्रवर्मा के कोक 
समरोज अभिलेख के उस भाग में उल्लेख है जो कि ख्मेर भाषा में है। मुष्टियुद्ध में जो 
व्यक्ति विजयी हुआ था, उसे एक भूखण्ड पुरस्कार के रूप में प्रदान किया गया था। 
मुष्टियुद्ध वर्तमान समय के वॉक्सिंग के समान ही होता होगा। 


(३) कम्बुज देश की धार्मिक दशा 


दक्षिण-पूर्वी एशिया के अन्य भारतीय उपनिवेशों के समात्त कम्बुज देश में भी 
पौराणिक हिन्दू-धर्म का प्रचार था| कौण्डिन्य नामक जिस भारतीय ने इस उपनिवेश 
का सूत्नपात किया था, वह जाति से ब्लाह्मण था और पौराणिक धर्म का अनुयायी था । 
उसी द्वारा कम्बुज देश में भारत के पौराणिक हिन्दू धर्म का प्रवेश हुआ, जिसे वहाँ के 
मूल-निवासियों ने अपना लियां। कौण्डिन्य के साथ जो अन्य भारतीय उपनिवेशक इस 
. देश में गये थे, वे भी जाति से ब्राह्मण तथा धर्म से पौराणिक थे । चौथी सदी के अन्त या 
पाँचवीं सदी के प्रारम्भ काल में भारतीय उपनिवेशकों का जो नया दल कम्बुज देश 
में गया था, उसके सदस्य भी ब्राह्मण जाति के थे और शिव, विष्णु आदि पौराणिक 
देवी-देवताओं के उपासक थे.। अतः यह सवंथा स्वाभाविक था कि इस देश में भारत 
के प्राचीन बैदिक या पौराणिक धर्म का प्रचार हो। चिरकाल तकं यही धर्म कम्बुज 
देश में फलता-फूलता रहा। वौद्ध धर्म का प्रवेश वहाँ वाद के समय में हुआ, पर 

पौराणिक धर्म के विरोधी के रूप में नहीं | कम्बुज देश के जिन अनेक राजाओं ने बौद्ध 
धर्म को अंभीकार किग्रा, वे शिव और विष्णु आदि के प्रति भी अपनी श्रद्धा प्रगट करते 
रहे भौर वेद शास्त्रों के अध्ययन तथा श्रवण से भी वे विमुख नहीं हुए । 

 शैय धर्म-- पौराणिक हिन्दू धर्म में शिव और विष्णु की पूजा का विशेष महत्त्व 
है। कम्लुज थें इन दोनों की पूजा प्रचलित थी, और बहुत-से मन्दिरों का निर्माण कर 
उनमें इनकी सू्ियाँ प्रतिष्ठापित की गयी थीं। शिव की पूजा के लिये जहाँ लिग का 
निर्माण किया जाता था, वहाँ शिव और पार्वती की मूर्तियाँ मानवाकार में भी वनायी 
जाती थीं। कम्युज के अभिलेखों में शिव की पूजा का स्थान-स्थान पर उल्लेख है 
वहाँ के भग्नावशेपों में शिव आदि पौराणिक देवताओं की बहुत-सी मूर्तियाँ पायी भी 
गयी हैं । कम्वो डिया के कन्दल-स्तुंग प्रान्‍्त में वत विहार नाम का एक प्राचीन मन्दिर 
है, जहाँ शिव और पावंती की सुन्दर मूर्ति विद्यमान है। इसमें पांवंती को शिव की 
बाई जांघ पर बैठा हुआ दिखाया गया है| यहाँ से एक अभिलेख भी उपलब्ध हुआ 
है, जो सातवों सदी के प्रारम्भ का है । सातवीं सदी के प्रारम्भ का ही एक अन्य अभिलेख 
बयांग के मन्दिर से मिला है, जिसमें विद्याविन्दु नामक ब्राह्मण द्वारा 'जगत्पत्ति! 
'गिरीश' विभू (शिव) के पद की प्रतिष्ठा का उल्लेख है। जैसे भारत में विष्णु-पद की 
पूजा का चलन था, वंसे ही कम्बुज देश में शिवपद की भी पूजा की जाती थी और 
उसका प्रारम्भ सातवीं सदी के शुरू में ही हो चुका था, इससे यह प्रमाणित होता है । 
राजा भववर्मा के एक अभिलेख में त्वेयम्वक लिग (शिव लिंग) के निवेश (प्रतिष्ठा) 
का उल्लेख किया गया है। वहाँ लिखा है, कि धनुष बाण के बल पर धन सम्पत्ति की 
विजय करने वाले और दोनों लोकों (इहलोक भौर परलोक) को अपने हाथ में रखने 
वाले राजा भववर्मा ने इस त्र॑यम्वक लिग को प्रतिष्ठापित किया (शरासनोद्योंग जितार्थ- 
दाने करस्थलोक हितयेन तेन । त्रेयम्वर्क लिझ्भसिदं तृपेण निवेशितं श्रीभववर्म्मनाम्ता) 
* राजा भववर्मा का काल भी सातवीं सदी में था। यह स्पष्ट है कि सातवीं सदी में शिव 
की पूजा तीन ढंग से की जाती थी, शिवलिंग से, मानवाकार शिवमूर्ति सें और शिवपद 
से | विविध नामों से शिव की पूजा की प्रथा भी बहुत प्राचीन काल में ही कम्बुज देश 
में प्रारम्भ हो गयी थी । सातवीं सदी के ही हनचेई अभिलेख में उग्रपुर के शासक द्वारा 
भद्रेश्वर शिव के लिग की प्रतिष्ठा का उल्लेख है (इदमुग्रपु राधीशस्सुभक्त्‌या लिगमेए्बर 
प्रतिष्ठापितवानत्र श्रीभद्रेश्वरसंज्ञकम्‌), और इसी काल में एक अन्य अभिलेख में 
व्िभुवनेश्वर शिव को मूत्ति के प्रत्तिष्ठापित किये जाने का वर्णन है । यह मूर्ति राजा 
भवदर्मा की बहन और वीरवर्मा की कन्या द्वारा प्रतिष्ठापित करायी गयी थी | बिभल 
कन्तेल के इस अभिलेख की कुछ पंक्तियाँ उद्धरण के योग्य हैं*** *** वह श्रीभववर्मा की 
भगिनी तथा वीरवर्मा की पुत्री थी, जो अपने पति तथा धर्म की भक्ति में दूसरी 
अरुम्धती थी। हिरण्यवर्मा की उस माता को जिसने पत्नी के रूप में ग्रहण किया, ब्राह्मणों 
में सोम समान, स्वामी.सोमवेदविद्‌ अग्रणी, उस श्री सोमशर्मा ते पूजा विधि और अतुल- 
दान के साथ सूर्य और तिभुवनेश्वर की प्रतिष्ठा की । प्रतिदिन अखण्ड पाठ के लिये उसने 
समायण .और पुराण के साथ सम्पूर्ण (महा) भारत को प्रदान किया |” कम्बुज देश 

के कितने ही अन्य अभिलेखों में शिव की मूर्तियों (लिंग, मानव व पद के रूप में) के 
प्रतिष्ठापित करने का उल्लेख है। उन सव का विवरण देना उपयोगी नहीं है| शिव 
के उपासक अन्य देवी देवताओं की मूर्तियाँ भी प्रतिष्ठापित किया करते ये, जैसे कि 
श्रीसोमशर्मा ने त्िभुवनेश्वर शिव के साथ सूर्य की मूर्ति की भी प्रतिष्ठा की थी। इसी 
प्रकार राजा इन्द्रवर्मा ने 5०१ शकाब्द (५७६ ईस्वी) में ईश शिव तथा तीन देवियों 
की 'स्वशिल्परचित' मृत्तियों को प्रतिष्ठापित किया था। शिव की मूर्तियों की केवल 
मन्दिरों में प्रतिष्ठा ही नहीं की जाती थी, अपितु शिविंका (पालकी) में रखकर उनकी 
यात्रा भी निकाली जाती थी। राजा यशोवर्मा के बयांग अभिलेख में अमरभाव नाम 
के एक यतीश्वर का उल्लेख है, जिसे राजा ने उत्तरेन्द्राश्नम का अध्यक्ष नियुक्त किया 
था| एक तालाब की खुदाई कराते हुए उसे सोने का एक अच्छा बड़ा 'मण्डल' मिल 
गया | जिसे ढलवाकर अमरभाव ने शिव की मूर्ति का निर्माण कराया | इस सुवर्णप्रतिमा 
को शिविका में रखकर ले जाया जाता था (शाम्भवो प्रतिमा येयं सौवण्णों शिविका- 
स्थिता, नौयते5द्यापि यस्तस्पा: निमित्तमभवत्‌ क्िल) । 
शिव के साथ पार्वती और दुर्गा आदि की मूर्तियां भी कम्बुज देश में बनायी जातीं 

थीं । राजेन्द्रवर्मा के मेवोन अभिलेख में शिव, गौरी, नारायण, ब्रह्मा और गंगा की स्तुति 
के पश्चात्‌ जल राजा के दानपुण्य का उल्लेख किया गया है, तो उस द्वारा सिद्धेश्वरपुर 
में प्रतिष्ठापित एक लिग (श्रीराजेन्द्रेश्वर शिवलिंग ), पाव॑ती की दो मूर्तियों तथा देवी 
देवताओं की कतिपय अन्य मूत्तियों का वर्णन है। शिव की मानव रूप में जो मूर्तियाँ 
कम्बुज देश में बनायी जाती थीं, उनमें उनके शीश पर विराजमान गंगा और चन्द्रमा 
को भी प्रदर्शित किया जाता था। नौवीं सदी के अन्त के राजा यशोवर्मा के फ्नोम 
सन्‍्दक अभिलेख में धृजंटि शिव का इसी ढंग से वर्णन किया गया है। शिवलिज्भ की 
प्रतिष्ठा केवल मन्दिरों में ही नहीं की जाती थी, अवितु इस प्रयोजन से ऊँचे मूलाधारों 
का भी निर्माण किया जाता था। राजा जयवर्मा चतुर्थ के प्रसत बन्दोन अभिलेख में 
८१ हाथ ऊँचे मूलाघार पर शिवलिंग की स्थापना का वर्णन है, और इस का को पूरव॑- 
वर्ती राजाओं के लिये दुस्साध्य कहा गया है। (शम्भोयों लीलया लिज् दुःसाध्यं पूर्व- 
भूभुजाम्‌, नवधां नवहस्तान्त प्रतिमाभिरतिष्ठिपत्‌) । प्रसत दम्नेई अभिलेख में भी ५१ 

हाथ की ऊँचाई पर शिवलिंग को प्रतिष्ठापित करने का उल्लेख है (उग्रस्य लिड्भरन्तवघा 

गरिष्ठम्‌, अतिष्ठिपदो नवहस्तनिष्ठम्‌ ) । - 

कम्बुज के अभिलेखों में शिव के लिये शम्भु, रुद्र, ह्यम्वक, शंकर, महेण्वर, ईशान, 

गिरीश आदि कितने ही ऐसे नामों का प्रयोग किया गया है, जो भारत में भी प्रयुक्त 

होते थे । पर इन अभिलेखों में शिव के कतिपय ऐसे वाम या विशेषण भी आये हैं, जिन 

का सम्बन्ध या तो किसी स्थान विशेष के साथ है और या उस व्यक्ति के साथ जिस 

द्वारा कि शिवमूर्ति या मन्दिर की स्थापना की गयी थी। ऐसे नांमों में आम्रातकेश्वर, 

गम्भीरेशवर, विगलेशवर, सिद्धेश्वर, उत्पन्नकेश्वर, राजेन्द्रभद्रेश्वर, भद्गेश्वर और 

विभुवनमहे स्वर आदि उल्लेखनीय हैं। भारत में भी इसी ढंग से स्थान एवं व्यक्ति के 

तोम से शिव के विशेषण या नाम रखने की श्रथा रही है । 

प्राचीन भारतीय परम्परा या मान्यता का अनुसरण करते हुए कम्बुज देश में भी 
शिव की अष्ट मूर्तियों या अष्ठ तनुओं का प्रतिपादन किया गया है। नौंवीं सदी के इन्द्र- 
वर्मा के बकोंग अभिलेख में शिव की अष्ट मूत्िियों का उल्लेख है (राज़वृत्तीरितेशस्य 

' सोष्टमूतिरतिष्ठिपत्‌ ), और इसी काल के एक अन्य अभिलेख में शिव के आठ तनुओं 
का (नमश्‌ शिवाय यो मूर्तिरप्यष्टतनुभिस्‌ स्थित: ) । 

बेष्णव घर्म--शिव के समान विष्णु की पूजा भी कम्बुज देश में भली-भाँति' 
प्रचलित थी, और उनकी भी मूर्तियों के प्रतिष्ठापित करने का अनेक अभिलेखों में 
वर्णन है। विष्णु के लिये वहाँ अच्युत हरि माधव, वासुदेव, कृष्ण, नारायण, त्रिविक्रम, 
पद्मनाभ आदि कितने ही नामों का प्रयोग किया गया है, जो विष्णु के पर्यायवाची हैं । 
कम्बुज के सबसे पुराने अभिलेखों में विष्णु की ही स्तुति की गयी है, और उन्हीं की 
मृति के प्रतिष्ठापित किये जाने का उल्लेख है। कम्बुज क्षेत्ष से प्राप्त सबसे पुराना 
अभिलेख फूनान के राजा जयवर्मा का है, जिसका शासनकाल ४०५ से ५१४ ईस्वी 
तक था । क्षीरसमुद्र में शयन करने वाले एवं भुजंग के फण को पर्यद्डू: (पलंग) के रूप 
में प्रयुवत्‌ करने वाले भगवान विष्णु की स्तुति इस अभिलेख में इन शब्दों में की . 
गयी है-... 

युझजजन्‌ योगमतर्कितद्वूमपि यः क्षोरोदशय्यागहे 
शेते. शोषभुजद्भमोग. रचनापयंडू-पृष्ठाश्रितः । 
कुक्षिप्रान्त समाश्चित त्रिभुवनो नाम्युत्यिताम्भोरुहो 
(राज्ञों) श्रीजयवम्मंणोग्रमहिषी स स्वामिनी रक्षतु ॥ 

, फूनान-के राजा जयवर्मा की पटरानी (अग्रमहिषी) कुलप्रभावती थी। ब्राह्मणों 
द्वारा आवाद कुरुम्वनगर में उसने विष्णु की एक मूर्ति प्रतिष्ठापित करायी थी, और 
उसके साथ एक तठाक (तालाब) तथा आराम (निवासगृह) का भी निर्माण कराया 
था। जयवर्मा और कुलप्रभावती के पुत्र गुणवर्मा के एक अभिलेख में भी चतक्रतीर्थस्वामी 
विष्णु के “वैष्णव पद! को प्रतिष्ठापित करने का उल्लेख है। इसमें सन्देह नहीं, कि 
पाँचवीं और छठी सदियों में ही कम्वोडिया के क्षेत्र में विष्पु और विष्णुपद की पूजा का 

' प्रारम्भ हो गया था। नौवीं सः ; के प्रसत कोक अभिलेख में सबसे पूर्व चक्री, चक्र 
पाणि, पुण्डरीकाक्ष' भगवान्‌ विष्णु की स्तुति की गयी है, और फिर प्रृथिवीन्द्रपण्डित 
श्रीनिवास कवि द्वारा हरि (विए॑णु) के मूत्ति के प्रतिष्ठापित किये जाने का उल्लेख है । 
इस श्रीनिवास कवि की भानजी।की पुत्नी का विवाह जयेन्द्रवर्मा के साथ हुआ था, जिसके 
पुत्र का नाम अमृतगर्भ था। इस अमृतगर्भ ने इंटों द्वारा एक मन्दिर का निर्माण कराया 

: था, जिसमें हरि की मूर्ति प्रतिष्ठापित की गयी थी । अछ कोर थोम क्षेत्र के एक मन्दिर 
पर उत्कीर्ण एक अभिलेख में राजा यशोवर्मा के मामा विक्रमान्त द्वारा 'प्रभविष्णु' 
विष्णु की एक प्रतिमा के स्थापित किये जाने का वर्णन है । राजा जय॑वर्मा पत्चम के 
गुरु यज्ञवराह का उल्लेख ऊपर किया जा चुका है । उसके एक सम्बन्धी का नाम धर्म - 
वान्धव' था, और उसे 'पृथिवीन्द्र' उपाधि प्राप्त थी । उस द्वारा भी 'प्रभुविष्णु' विष्णु की 
- एक मूर्ति प्रतिष्ठापित करायी गई थी । बनते ल्ञई के एक अभिलेख में इसका स्पष्ट रूप . 

से उल्लेख है। ऐसा प्रतीत होता है कि शिव और विष्णु में अभेद मानकर उनकी संयुक्त 
मूर्तियों के निर्माण तथा पूजा की प्रथा भी कम्बुज देश में प्रारम्भ हो गई थी। राजा 
ईशानवर्मा के अडः पू अभिलेख में इस राजा द्वारा शंकर और अच्युत (शिव और विष्णु ) 
की अधेशरीर प्रतिमा के बनाये जाने का वर्णन है (शंकराच्युतयोरध॑शरीरप्रतिमामिमाम्‌ ) 
और इसका प्रयोजन यह बताया गया है कि एक ही स्थान पर दोनों की पूजा की जा 
सके । ईशानवर्मा के ही एक अन्य अभिलेख में भी हरि भोर शंकर की संयुक्त मूर्ति का 
वर्णन है, जिसे ताम्रपुर के गासक ने प्रतिष्ठावित कराया था। इन दोनों अभिलेखों का 
समय सातवीं सदी है, जिससे सूचित होता है कि इस काल तक शिव और विष्णु में 
कम्बुज के लोग अभेद मानने लग गये थे । कितने ही अभिलेखों में शिवविष्णु, हरिहर 
आदि के रूप में भी इन प्रमुख पौराणिक देवताओं की संयुक्त मूर्तियों की स्थापना का 
उल्लेख है। विष्णु ने तीन पादों से सम्पूर्ण ब्रह्माण्ड को अतिक्राब्त कर दिया था, पुराणों 
की यह गाथा भी कम्बुज के अभिलेखों में परिलक्षित है । राजा जयवर्मा चतुर्थ के श्रसतत 
नेअंग अभिलेख में उस लोकनाथ विष्णु की स्तुति की गई है, जिसने कि पृथिवी, व्योम 
और ब्रह्माण्डमण्डल को तीन पदों से अतिक्रान्त कर दिया था ( त्रिपदकास्तधरणिव्योम- 
ब्रह्माण्डमण्डल:) । यह अभिलेख जहाँ उपलब्ध हुआ है, उसके समीप ही एक मन्दिर में 
विष्णु को तीन पगों द्वारा सम्पूर्ण विश्व को अतिक्रान्त करते हुए चित्रित किया गया 
है। वहीं पर एक अन्य चित्न है, जिसमें कृष्ण को गोवर्धन पर्वत उठाये हुए प्रदर्शित किया 
गया है। वस्तृत:, कम्बुज देश में वैष्णव धर्म का भी प्राय: उसी प्रकार से प्रचार था, 
जैसे कि शव धर्म का । 
अन्य पौराणिक देवी देवत्ता--कम्वुज के अभिलेखों में अन्य भी बहुत-से पौराणिक 
देवी-देवताओं के स्तुतिवरक श्लोक है, या उनकी मूर्तियों के मन्दिरों में प्रतिष्ठापित 
किये जाने का वर्णन है। पौराणिक हिन्दू धर्म का शायद ही कोई देवी-देवता 
हो, जिसका उल्लेख कम्बुज के अभिलेखों में विद्यमान न ४ । हिन्दू धर्म की देव- 
त्िमृतति (ब्रह्मा, विष्णु, महेश ) में ब्रह्मा की पूजा भी कम्बुज देश में प्रचलित थी < कितने 
ही अभिलेखों में शिव और विष्णु के साथ-साथ ब्रह्मा की भी स्तुति की गई है, और 
ब्रह्म के अतिरिक्त उनके लिए चातुरास्य, अम्भोजजन्मा, पदुमोद्भव, चतुमुख, अम्भोजशु, 
-नाभिनलिनोत्पन्त आदि नामों व विश्वेषणों का प्रयोग किया गया है। शिव और विष्णु 
के समान ब्रह्मा की मूर्तियाँ भी कम्बुज में प्रतिष्ठापित की जाती थीं । शिवाचार्य के 
बनते कदेई अभिलेख में इस आचाये द्वारा ब्रह्मा और विष्ण की मूर्तियों के स्थापित किये 
जाने का उल्लेख है (तेनेमो स्थापितों देवो चतुरास्यचतुर्भुजी ) । सूर्य, ग्णश, कार्तिकेय, 
गणपति, यम आदि देवताओं और दुर्गा, गंगा, वागीश्वरी, गौरी, सरस्वती, सा स 
भादि देवताओं का भी कम्दुज के अभिलेखों में उल्लेख मिलता है । इन विविध देवी- 
देवताओं की भी वहां मूर्तियाँ वतायी जाती थीं, और मन्दिरों में उन्हे प्रतिष्ठापित किया 
गज इकाण्ड--भारत के प्राचीन धर्म में यज्ञों का बहुत महत्त्वपूर्ण स्थान 
था, और व वेताओ की पूजा के लिए याशिक-कर्म काण्ड का ही अनुष्ठान किया 

जाता था। उस समय देवी-देवताओं की मूर्तियों का निर्माण प्रारम्भ नहीं हुआ था। 
पर बाद में उनकी मूर्तियाँ बनायी जाने लगीं, और मूतिपूजा का पौराणिक भारतीय 
धर्म में प्रमुख स्थान हो गया | जो भारतीय उपनिवेशक कम्बुज देश में जाकर बसे, वे 
मूतिपूजक थे। इसीलिए उन्होंने शिव, विष्णु आदि की मूर्तियों के निर्माण पर विशेष 
ध्यान दिया | पर हिन्द धर्म से यज्ञों का सबंथा लोप नहीं हुआ था। विशेष अवसरों 
पर तथा विशेष प्रयोजनों के लिए भारत में भी यज्ञ किये जाते थे। कम्बुज में भी यही 
दशा थी | इसी कारण वहाँ के अभिलेखों में अनेक स्थानों पर याज्ञिक अनुष्ठानों का भी- 
उल्लेख मिलता है। दसवीं सदी के फूनोम प्र: नेत प्र: मन्दिर अभिलेख में मध्यदेशा नाम 
की एक स्त्री का वर्णन है, जो राजकीय मन्दिर की मालिनी (मालिन) थी। उसने 
ब्रह्ययज्ञ का अनुष्ठान किया था। इस यज्ञ के सम्बन्ध में अभिलेख का यह श्लोक उद्धरण 
के योग्य है-- 
आसहसात्त्‌ सज्ञानां ब्रह्मयज्ञं महत्तरम्‌ । 
सर्वशास्त्रिगुरोरस्माद्‌ ब्रह्मय्ञ कृतं तया 0 
राजा उदयादित्यवर्मा के स्दोक कक थोम अभिलेख के अनुसार जयेन्द्रपण्डित इस 
राजा का राजगुरु था। जयेन्द्रपण्डित ते भुवनाध्व तथा ब्रह्ययज्ञ सदुश अनेक यज्ञ राजा 
से करवाये थे, और इनके अनुष्ठान के पश्चात्‌.जो दक्षिणा राजा द्वारा दी गई थी, 
उसमें बहुत-से मुकुट, कुण्डल, केयूर, कटक, रूप्यपीठ, सुवर्णकलश, चमर, मणिमाणिक्य, 
सुवर्ण और चाँदी के अतिरिक्त एक सहस्र गौएँ, २०० हाथी, १०० घोड़े, १०० बकरियाँ 
तथा भैंसें और एक हजार दास-दासी भी थे। राजा सुर्यवर्मा द्वितीय (ग्यारहवीं सदी ) 
के फूनोम प्र: विहार श्रभिलेख में इस राजा द्वारा लक्षहोम और कोटिहोम नामक यज्ञों 
के अनुष्ठान तथा उनके अनन्तर प्रदान की गई दक्षिणा का उल्लेख है। इन यज्ञों में होता 
का कार्य दिवाकरपण्डित ने किया था। राजा सूर्यवर्मा प्रथम के दसवीं सदी के वत 
भिपेदी अभिलेख में उन पण्डितों की वंशपरम्परा दी गई है, जो राजाओं के 'होता' 
पद पर अधिष्ठित रहे थे | ये होता निम्नलिखित थे--जयवर्मा द्वितीय का प्रणवात्मा, 
यशोवर्मा का शिखाशिव, राजेन्द्रवर्मा का शंकर, जयवर्मा पंचम के नारायण और 
'शिवाचाये । 
देवराज सम्प्रदाय--भारत के पौराणिक हिन्दू धर्म में कम्बुज देश में एक नये 
सम्प्रदाय का विकास हुआ, जिसे देवराज या जगत्‌-ता-राजा कहते थे। कई सदियों तक 
यह कम्बुज देश-का राजधर्म रहा । इसका प्रारम्भ नौवीं सदी में हुआ था, जबकि राजा 
_ जयवर्मा द्वितीय कम्बुज के राजसिहासन पर विराजमान थे, इस सम्प्रदाय के प्रादुर्भाव पर 
पिछले भ्रध्याय में भी प्रकाश डाला जा चुका है। कम्बुज के अभिलेखों में स्दोक काक 
थोम अभिलेख अत्यन्त महत्व का है । उसमें राजपुरोहित के एक ऐसे परिवार का विशद 
रूप से वृत्तान्त दिया गया है, जिसका देवराज सम्प्रदाय के साथ घनिष्ठ सम्बन्ध था। 
ग्रह परिवार पहले इन्द्रपुर विषय (जिले) के भद्गयोगी नामक गाँव में निवास करता 
था | जब परमभट्टारक परमेश्वर (जयवर्मा द्वितीय) शासन करने के लिए जाव से 
इन्द्रपुर आये, तो उन्होंने इस पुरोहित-परिवार के श्रीमान गुरु शिवकवल्य को अपना 

राजपुरोहित नियुक्त करः दिया। फिर परमभट्टारक ने इन्द्रपुर छीड़ दिया, गौर वे 
पूर्वादिश विषय चले आये । उनकी बाज्ञा से शिककवल्य भी अपने सम्बन्धियों के साथ 
वहीं आ गये । परमभट्टारक ने वहां उन्हें भुमि प्रदान की, और कुटी नामक एक गाँव 
बसा कर वह भी उन्हें दे दिया। फिर परमभट्टारक हरिहरालय नगरी में चले गये, 
और शिवकैवल्य भी अपने परिवार के साथ वहीं निवास करने लगे। फिर परमभट्टारक ने 
अमरेन्‍्द्रपुर तगरी बसायी और शिवकीवल्य भी उनकी सेवा में उसी नगरी में चले आये। 
शिवकैवल्य ने वहाँ राजा से एक भूखण्ड माँगा और वहाँ भवालय नामक एक गाँव 
बसाया । अपने परिवार व सब सम्बन्धियों को उन्होंने कुटी से भवालय बुला लिया। 
उनके आदेश से गंगाधर नामक ब्राह्मण ने भवालय में एक शिवलिंग की भी स्थापना 
की | परमभट्टारक अमरेन्द्रपुर से महेन्द्रपवंत गये, और शिवकीवल्यै भी उनके साथ वहीं 
चले गये । 
जब प्रमभट्टारक जयवर्मा महेन्द्रपर्वत में निवास कर रहे थे, हिरण्यदामा नामक 
ब्राह्मण जनपद(सम्मवतः, भारत) से वहाँ आया । वह तन्ज-मन्त्र विद्या में परम निष्णात 
था। राजा ने उसे ऐसा विधान (पुरश्चरण) तैयार करने के लिए निमन्त्रित किया था, 
जिससे कम्बुज देश जावा के अधीन न रहे और वहाँ का राजा अपने राज्य में चक्रवर्ती 
बनंकर रहे । हिरण्यदामा ने ब्र: विनाशिख तन्त्र के अनुस्तार विधि बनाई, भौर जगत-ता 
राज (देवरा) को प्रतिष्ठापित किया। उसने ब्ः विनाशिख, नयोत्तर, सम्मीह औौर 
'शिरच्छेद की शिक्षा दी, और उन्हें आदि से अन्त तक बोलकर लिखवा दिया। हिरिण्यदामा 
ने शिवकवल्य को यह भी सिखा दिया, कि देवराज की पूजा का अनुष्ठान कैसे किया 
जाए। राजा जयवर्मा (द्वितीय) तथा ब्राह्मण हिरप्यदामा ने तव यह शपथ ली, कि जगत 
ता-राज विधि का अनुष्ठान करने के लिए केवल शिववावल्य के परिवार को ही काम में 
लाया जायगा, किसी अन्य को नहीं । शिवकवल्य ने यह विधि अपने सव सम्बन्धियों को 
सिखायी । इसके बाद राजो' हरिहरालय लौट गये, और जगत-ता-राज को भी वहीं ले 
जाया गेया। शिवववल्य और उनके सम्बन्धी वहाँ भी पूर्ववत्‌ पीरोहित्य करते रहे। 
शिवकैवल्य और राजा (जयवर्मा द्वितीय) की मृत्यु हरिहरालय मैं ही हुई। जयवर्मा 
द्वितीय के उत्तराधिकारी परमभट्ठारक विष्णुलोक ( जयवर्मा तृतीय) के शासनकाल में 
भी जगत-ता-राज हरिहरालय में प्रतिष्ठापित रहे । शिवुकैवल्य के बाद कोई ढाई सौ 
साल तक उनके वंशज एवं सम्बन्धी कम्बुज राजाओं के राजपुरोपित रहें, और 


हिरण्यदामा द्वारा प्रतिपादित विधि का अनुष्ठान कर देवराज या जगत-ता-राज की 


में आते 
पूजा करने में तत्पर रहे। ये देवराज भगवान कम्बुज देश के संरक्षक माने जाते थे, 
थे। जयवर्मा 


और वहां के राजा इन्हें रक्षक देवता मानकर इनकी पूजा कराया करते ये 
द्वितीय के उत्तराधिकारियों द्वारा जो अनेक नई राजधानियाँ वसायी गई, उन सब 
इस देवता को प्रतिष्ठापित किया गया और उसकी पूजा अवाध रूप से जारी रही । 


देवराज (जगत-ता-राज) का क्या स्वरूप वा और उसकी पूजा विधि क्‍या थी, 


टी सलिमा लिंग या शिवलिंग के रूप 
यह स्पष्ट नहीं है । यह माना जाता है, कि देवराज की प्रतिम 
में घनायी जाती थी, और उसे ऐसे मन्दिर में प्रतिष्ठापित किया जाता था जो किसी ऊँचे 

स्थान (पहाड़ी के शिखर या कृत्रिम रूप से निर्मित अत्यन्त ऊँचे मूलाधार) पर विद्यमान 
हो | शिव को कैलाश का निवासी माना गणा है, जो हिमालय के इस उच्च शिखर पर 
रहते हुए जगत्‌ का पालन करते हैं । जगत-ता-राज भी (लिंग के रूप में) एक ऊँचे 
स्थान पर (जो कैलाश का प्रतीक होता है) प्रतिष्ठापित होकर कम्बुज राज्य की रक्षा 
किया करते थे। देवराज (जो शिव का ही एक रूप था) की पूजा के लिए जिस विधि 
का प्रतिपादन ब्राह्मण हिरण्यदामा द्वारा किया गया था, वह तन्‍त्रशास्त्र पर आधारित 
थी। जिन चार शास्त्रों की शिक्षा हिरण्यदामा द्वारा शिवकेवल्य को दी गई थी, वे 
शैव आगमों के अन्तगत थे । इनमें नयोत्तर सबसे पुराना था, और प्राचीन शव भागम 
का अंगभूत था। अन्य तीनों शास्त्रों की रचना वाद के काल में हुईं थी, यद्यपि उन्हें 
भी शव भागम में सम्मिलित कर लिया गया था। सातवीं और आठवीं सदियों में भी 
इन चारों शैवशास्त्नों का अध्ययन हुआ करता था, और इन्हें शेव आगम के प्रामाणिक 
ग्रन्थ माने जाते थे। ब्राह्मण हिरण्पदामा ने इन्हीं की शिक्षा शिवकंवल्य को प्रदान 
की थी, और इस प्रकार उसने कम्बुज देश में शव धर्म के एक ऐसे सम्प्रदाय का सूत्रपात 
किया था, जो भारत में पहले ही प्रचलित था। सातवीं सदी तक भारत में-वज्रयान, 
वाममार्ग आदि ऐसे सम्प्रदायों का विकास हो चुका था, जिनमें कि तान्त्रिक क्रियाओं 
का प्रमुख स्थान था। शैवधर्म भी उस युग की इस प्रवृत्ति से अछता नहीं रहा था, 
ओऔर उसका भी एक ऐसा सम्प्रदाय विकसित हो गया था जिसमें तन्त्र-मन्त्र को पर्याप्त 
महत्त्व दिया जाता था । जयवर्मा द्वितीय के समय में हिरण्यदामा द्वारा देवराज शिव 
की जिस पूजाविधि का कम्बुज देश में प्रारम्भ किया गया था, वह शवधर्म के एक 
तान्त्रिक सम्प्रदाय द्वारा प्रतिपादित थी। इस विधि में याज्ञिक अनुष्ठान का भी महत्त्व- 
पूर्व स्थान था, जैसा कि राजा राजेन्द्रवर्मा के बक्सेई चमकन अभिलेख से सूचित होता 
है। वहाँ लिखा है कि राजा जयवर्मा (द्वितीय) ने महेन्द्रशिख्र पर पैर जमाकर कोटि 
यज्ञ किये थे | जयवर्मा द्वितीय के समय- में ही देवराज शिंव की पूजा का कम्बुज देश 
में प्रारम्भ हुआ था, और इस राजा ने देवराज के लिंग को अपनी राजधानियों में 
प्रतिष्ठापित करने में विशेष तत्परता प्रदर्शित की थी। उसने जिन कोटि यज्ञों का . 
अनुष्ठान किया था, वे देवराज के लिंग को प्रतिष्ठावित करने तथा उसकी पूजा के 
सम्बन्ध में ही किये गये होंगे, यह कल्पना असंगत नहीं होगी । 
राजा जयवर्मा द्वितीय ने जो यह शपथ ली थी कि राजपुरोहित का पद केवल 
शिवकीवल्य के परिवार में ही रहे, इसका भी कारण था। भारत में शिवाचार्य पद पर 
निःक्त होने वाले व्यक्ति प्राय: उत्तर भारत के ऐसे ब्राह्मण परिवारों में से ही लिये 
जाते थे, जोकि शव आगम में निष्णात हों। कम्बुज देश: में ऐसे परिवार अधिक नहीं 
थे, जो कि शव शास्त्रों के पण्डित हों । भारत से गये ब्राह्मण हिरण्यदामा ने शिवकवल्य को 
शव आगमों में भली-भाँति प्रशिक्षित कर दिया था, जिसके कारण राजा जयवर्मा ने यह 
व्यवस्था की थी, कि कम्बुज के राजपुरोहित का पद शिवकंवल्य के परिवार में ही स्थिर 
रहे | भारत में चोल राजा राजेन्द्र चोल ने तंजीर के राजराजेश्वर मन्दिर के पुरोहित 
पद पर णिवाचार्ये शिवपण्डित को नियुक्त किया था। यह पण्डित आरयंदेश (आर्याविर्त 

या उत्तर भारत) के निवासी थे । राजेन्र चोल ने आदेश दिया था, कि राजराजेश्वर 
मन्दिर के पुरोहित आर्यदेश,मध्य देश और गौड़देश से ही लिये जाया करें, अन्यत्र से 
नहीं | इसी प्रकार भटगाँव (नेपाल) के मल्लवंशी राजाओं ने भी यह व्यवस्था की थी, 
कि उनके राज्य में केवल गोड़देश के पण्डित ही पुरोहित हुआ करें। इस दशा में यदि 
कम्बुज देश में राजा जयवर्मा ने भी पुरोहित के पद को शिवकैकेल्य के परिवार (जो 
कि शैव आगम में निष्णात हो गया था) में स्थिर रखने की व्यवस्था की हो, तो इसमें 
आदइचय की कोई वात नहीं है । 
देवराज सम्प्रदाय में जहाँ कैलाश पर्वत के प्रतीक के रूप में किसी उच्च स्थान 
पर शिवलिंग को प्रतिष्ठापित किया जाता था, वहाँ साथ ही राजा तथा उसके परि- 
वार के अन्य व्यक्तियों की भी मृतियाँ स्थापित की जाती थीं । कम्बुज देश में राजा 
को देवी माना जाता था, और देवता के रूप में उसकी पूजा भी वी जाया करती थी। 
मृत्यु के अनन्तर राजा को एक ऐसा नाम दे दिया जात। था, जिससे कि यह सुचित 
हो कि उसने देवत्त्व की प्राप्ति कर ली है। मृत्यु के बाद राजा हष॑वर्मा प्रथम को 
परमरुद्रलोक, जयवर्मा चतुर्थ को परमशिवपाद, ह॒र्षवर्मा द्वितीय को ब्रह्मलोक, सूर्य वर्मा 
प्रथम को निर्वाणपद, जयवर्मा सप्तम को महापरमसौगत, जयवर्मा द्वितीय को परमेश्वर 
के नाम प्रदान किये गये थे | इसी प्रकार के नाम कम्बुज के अन्य भी वहुत-से राजाओं 
को दिये गये थे, जिनका उल्लेख वहाँ के अभिलेखों में विद्यमान है । इन राजाओं की 
देवरूपी मूर्तियाँ वनाकर उन्हें भी देवराज (शिव) के लिंग के समीप मन्दिर में” स्था+ 
पित कर दिया जाता था, और उनकी भी पूजा की जाती थी। कम्बुज के कतिपय 
राजाओं ने शैवधर्म के स्थान पर वौद्धधर्म को स्वीकार कर लिया था, पर देवराज की 
पूजा की परम्परा को उन्होंने भी कायम रखा था। मृत्उ के पश्चात्‌ इनकी भी प्रति- 
माएँ स्थापित की गयी थीं, यद्यपि उनके नाम 'महावरम सौगत' सदृश थे, जो उनके 
बौद्ध होने को सूचित करते हैं। राजाओं के साथ उनके पूर्वजों तथा कतिपय विशिष्ट 
पारिवारिक जतों की देवरूप में मूर्तियाँ स्थापित करने की प्रथा भी देवराज सम्प्रदाय 
में विद्यमान थी । नौवीं सदी के राजा यशोवर्मा के एक अभिलेख में देवी-देवताओं के ये 
नाम आये हैं, इन्द्रवर्मेश्व र, इन्द्रदेवी, महायतीश्वर और राजेन्द्रदेवी । इनमें से पहले दो 
राजा यशोवर्मा के माता-पिता के नाम पर थे, और वाद के दो उसकी माता के पिता- 
माता के नाम पर । । इसी प्रकार के अन्य भी अनेक उदाहरण दिये जा सकते ह्ठ । दिवगंत 
राजा एवं उसके पूर्वजों आदि के नाम से जो देवमूर्तियाँ बनायी जाती थीं, उनकी 
मुखाकृतियाँ भी उन्ही के समान होती थीं। शी 
देवराज सम्प्रदाय की पूजाविधि का मूल स्रोत भारत ही था और वहाँ के शव 
धर्म के एक तांन्त्रिक मत से ही उसका ग्रहण किया गया था यह भरोसे के साथ कहा जा 
सकता है। अनेक विद्वानों ने यह प्रतिपादित किया है कि दिवगंत राजा औौर उसके 
पूव॑जों को देवी मानकर देवता के रूप में उनकी मूर्तियाँ स्थापित करने की पा त भी 
भारत से ही ली-गयी थी। भारत के मनु सदृश स्मृतिकारों ने राजा को देवसंभृत ओर 
: देवपुत्र' माना है। लैंतीस देवराजों ने अपना अंश प्रदान कर सब देवताओं के पूत्र रूप 

में राजा का निर्माण किया (त्रयस्त्रिंशेदेंव राजेन्द्र भागों दत्तो नृपस्य हि पुत्र॒त्वे सर्वेदेवेइल 
नमिमितों मनुजेइवरः ), यह मन्तव्य स्मृतिकारों को स्वीकार्य था। भारत का यह मन्तव्य 
कम्बुज देश में भी गया और वहां राजा को 'देवर्संभूत' मानकर उस 'देवराज' का अंश 
समझा जाने लगा, शिवलिंग के रूप में वहाँ जिसकी मूर्ति प्रतिष्ठापित की जाती थी 
भीर जिसे राज्य का रक्षक माना जाता था । 
दिवंगत पूर्वजों की मूर्तियाँ वनाने और उनमें देवत्व का आधान कर पूजा के 
प्रयोजन से उन्हें मन्दिरों में प्रतिष्ठापित करने की प्रथा भारत में जी विद्यमान थी 
इसके कैतिपय संकेत मिलते है। भास के प्रतिमा नाटक में दशरथ तथा अन्य पूर्वजों 
की मूर्तियों को मण्डप में स्थापित करने का उल्लेख है | मथुरा में कुशाण राजाओं की 
मूर्तियों को देवमाला के रूप में प्रतिष्ठापित किया गया था, जिनके अवशेष अब भी 
उपलब्ध हैं। देवराज सम्प्रदाय की पूजाविधि तथा स्वरूप के विषय में अधिक लिख 
सकना संभव नहीं है, क्योंकि इस सम्बन्ध में आवश्यक सामग्री अभी प्रकाश में नहीं 
आयी है। पर इसमें सन्देंह नहीं, कि तीन सदियों (नोवीं से ग्या रहवीं सदियों ) तक 'यह 
कम्बुज देश का राजधर्म रहा । 
बौद्धधमें--यद्यपि पौराणिक हिन्दू धर्म का कम्बुज देश में प्राधान्य था, पर 
वीद्धधर्म का भी वहाँ प्रवेश आरम्भ हो गया था। कम्बुज में वीद्धधर्म की सत्ता का 
सबसे पुराना प्रमाण प्रसतत त कम अभिलेख (७९१ ईस्बी) है, जिसमें कि लोकेश्वर की 
प्रतिमा का उल्लेख किया गया है। यह अभिलेख इस प्रकार है-- 
समगुणशशिनगशाके प्रथितों यस्सुप्रतिष्ठितो भगवान्‌ । 
जगदीश्वर इति भाम्ना स जयति लोकोश्वर प्रतिमः ॥ 
लोकेश्वर से यहां अवलोकितेश्वर अभिप्रेत है, यह विद्वानों ने प्रतिपादित किया है । 
अवलोकितेश्वर एक बोधिसत्व था, जिसकी पूजा वोद्धधर्म के महायान सम्प्रदाय में की 
जाती थी। आठवीं सदी में महायान सम्प्रदाय का कम्बुज देश में प्रवेश हो चुका था, और 
वहाँ बोधिसत्त्वों की मूत्तियाँ भी प्रतिष्ठापित की जाने लगी थीं, यह इस अभिलेख से 
सूचित होता है । 
पर बौद्ध भिक्षु इससे पहले भी कम्बुज देंश में विद्यमान थे, इस वात का संकेत 
राजा जयवर्मा प्रथम के वत प्रेई वार शिलालेख में मिलता है। इसका काल ६६५ ईस्वी 
है । इस शिलालेख में रत्नभानु कौर रत्नसिंह नामक दो भिक्षुओं का उल्लेख है, जो 
कि सहोदर भाई थे और जिनकी भानजी के पुत्र का नाम. शुभकीति था। जयवर्मा 
ते एक धामिक सम्पत्ति के उपभोग का वंशक्रमानुगत (कुलक्रमसन्तति) रूप से अधि- 
कार अपने राजकीय आदेश द्वारा इस शुभकीति का प्रदान किया था। वत, प्रेई वार 
शिलालेख में रत्नमानु और रत्नसिह को स्पष्ट रूप से भिक्षु (राज्ये भिक्षुवरिष्ठो 
स्तस्सहोदरी) कहा गया है, और यह समझा जाता है कि ये बौद्ध भिक्ष्‌ ही थे, जो 
कम्बुज देश में वसे.हुए थे | पर इनका वौद्ध भिक्षु होना पूर्णतया निविवाद नहीं है, क्योंकि 
इस शिलालेख में संन्‍्यस्यते' मौर 'साधुमि:” शब्द भी इस प्रसंग में आगे चलकैर आये हैं, 
जिनसे इनका पौराणिक भिक्षु या साधु हो सकना भी असम्भव नहीं कहा जा सकता। 

प्रसत ते कम अभिलेख (७६१ ईस्वी) के पश्चात्‌ एक सदी के लगभग तक कम्बुज 
देश में कोई ऐसा अभिलेख नहीं मिलता, जिसमें कि बौद्ध धर्म का उल्लेख हो । इस़ काल 
में वहां पौराणिक हिन्दू घर्म का विशेष रूप से उत्कर्प हुआ, यद्यपि वौद्ध लोग भी मपने 
धर्म के प्रचार में तत्पर रहे । इसी का यह परिणाम हुआ, कि जब राजा यशोवर्मा (८८६ 
ईस्वी) ने विविध धाभिक आश्रमों का निर्माण कराके उन्हें भरपूर मात्रा में दान- 
दक्षिणा प्रदान की, तो बौद्ध आश्रमों की स्थापना पर भी उसने ध्यान दिया | यशोवर्मा 
स्वयं पौराणिक हिन्दू धर्म का अनुयायी था, पर अपनी प्रजा को दृष्टि में रखकर 
उसमे यह भी आवश्यक समझा था, कि कम्बुज में निवास करने वाले बौद्ध लोगों के 
लिए भी आश्रमों का निर्माण कराया जाए । तेप प्रनम अभिलेख के ये श्लोक अत्यन्त 
महत्व के हैं--- 
सश्रीयशोवर्म्मन्नूपो . नृपेन्र:  कम्बुजभूपतिः 
सोगताम्युदयायंत॑ कृतवान सौगताश्रमम्‌ ॥ 
ज़िसन्ध्यचिधिसंसकता:ः. शीलाध्ययनतत्पराः 
गुहस्थकर्म्म निम्मुंक्ता यतयों विजितेख्िया: ॥ 
वर्षास्वनन्यशयिता. एकभकक्‍्तेन. जीविनः 
स्वधर्मकर्म शकतास्ते वास्तव्या: सौगताभमें ॥ 
कम्वुज देश के स्वामी नृपेन्द्र राजा श्री यशोवर्मा ने सौगत (बौद्ध) लोगों के 
अध्युदय के लिये सौगत आश्रम का तिर्माण कराया था, और उसके सम्बन्ध में यह 
व्यवस्था की थी, कि इन्द्रियजयी, ग्रहस्थ कर्म का त्याग किए हुए शीलसम्पन्त, अध्ययन- 
तत्पर, घामिक पूजापाठ की विधि में निपुण, यत्ति लोग ही इस सौगत आश्रम में निवास 
कर सके | सौगत आश्रम में निवास करने वाले आचार्य, अध्यापक, यति, भिक्षु आदि को 
अपने निर्वाह के लिए किंस हिसाव से खाद्य पदार्थ, वस्त्र, दीपक आदि श्रदान किए जाएँ, 
इसका विवरण भी इस अभिलेख में दिया गया है। यशोवर्मा ने शैव और वैष्णव आश्रमों 
का निर्माण कराते हुए उनके सम्बन्ध में जैसी व्यवस्थाएँ की थीं, प्रायः वेसी ही सौगत 
आश्रम के लिए भी की थीं। यद्यपि यश्ोवर्मा वौद्ध न होकर पौराणिक धर्म का अनुयायी 
था, पर तेप प्रनम अभिलेख में उसने बुद्ध के प्रति भी प्रणाम निवेदन किया है। बुद्ध के 
सम्बन्ध में वहाँ लिखा गया है, कि 'स्वयं बोध प्राप्त कर जिसने त्रिभुवन को ज्ञान प्रदान 
किया, जो निर्वाण रूपी फल देने वाला तथा कृपालु है, उस वन्य चरग उड़ को नमस्कार 
हो (योब्बोधयत्‌ त्रिभुवनं स्वयमेव वुद्ध्वा निर्वाणसौर्यफलदाय छ्ृपात्मकाय बुद्धाय 
वन्द्यचरणाय नमोस्त तस्मे ) । ना 
६६१ ईस्वी के कोक सभ्रों अभिलेख में राजा राजेन्द्रवर्मा के भुत्य (राजपदा- 
धिकारी ) भद्रातिशय का उल्लेख है, जिसके छोटे भाई ने एक मूर्ति को श्रतिष्ठापित 
कराया था | इस अभिलेख के प्रारम्भ में संघ, बुद्ध और धमं --इस विरल हल 
निवेदन किया गया है (नमस्‌ संघाय'““संबुद्ध रत्न 3088 धम्मंम्‌) । वौड़ रे : 
धर्म और संघ--.इस क्रम से विरत्त की पूजा करते हैं। पर इस अभिनेल में विद्न 
का क्रम संघ, बद और धर्म रला गया है, जो असावारण है। प९ कान पल 

अभिलेख से यह स्पष्ट रूप से सूचित होता है कि दसवीं सदी के अन्त में कम्बुज देश 
में बौद्ध धर्म भलीभाँति स्थापित हो गया था। राजेन्द्रवर्मा के समय के एक अन्य 
अभिलेख (प्रेरूप अभिलेख) में 'योगाचार” का उल्लेख आया है, जो बौद्ध धर्म का 
अन्यतम सम्प्रदाय था । 

६८१ ईस्वी के एक अभिलेख (फ्नोम बच्ते नन अभिलेख) का प्रारम्भ बुद्ध, 
प्रज्ञापारमिता, लोकेश्वर, वज्ची, मैत्रेय और इन्द्र की स्तुति के साथ किया गया है, और 
बाद में यह उल्लेख है कि आचार्य तिभुवनवज्र ने बुद्ध की माता की एक प्रतिमा 
प्रतिष्ठापित की थी । 

ग्यारहवीं सदी में कम्बुज देश में बीद्ध धर्म के प्रचार तथा प्रभाव में वृद्धि हो गई 
थी । सम्भवत:, सुयंचर्मा प्रथम (१००२-४६) पहला कम्बुज नरेश था, जिसने कि बौद्ध 
धर्म को स्वीकार कर लिया था, यद्यवि अपने देश की परम्परा का अनुसरण करते हुए 
वह पौराणिक देवीदेवताओं के प्रति भी आस्था रखता था। १०२२ ईस्वी के लोपबुरी 
अभिलेख में राजा सूर्यवर्मा का एक आदेश उल्लिखित है, जिसमें कि सब धामिक स्थानों 
विहारों, मन्दिरों, यतियों, स्थविरों और महायान के भिक्षुओं को यह भादेश दिया 
गया है कि वे अपने तप द्वारा अर्जित पुण्य राजा को अधित कर दें | मृत्यु के पश्चात्‌ 
सूर्यवर्मा को 'निर्वाणपद' का विरुद प्रदान किया गया था। इन सब बातों से सूचित 
होता है कि सूर्य वर्मा ने बौद्ध धर्म को स्वीकार कर लिया था, और उसके काल में बौद्ध 
धर्म उन्नति के पथ पर अग्रसर हो रहा था । 

कम्बुज देश के वौद्ध राजाओं में जयवर्मा सप्तम (११८२-१२०२) का स्थान 
सर्वोपरि है । इस राजा के अनेक अभिलेखों के प्रारम्भ में बुद्ध की स्तुति की गई है। 
से फोंग अभिलेख का प्रारम्भ ही 'नमो वुद्धाय' से हुआ है, और उसमें बुद्ध को भेषज्यगुरु 
भी कहा गया है । फिमानक अभिलेख में 'सर्ववेत्ता शाक्येश्वर' बुद्धि की स्तुति के 
साथ-साथ त्रिकाय और लोकेश्वर को भी बन्दना की गई है । ता प्रोह्ना अभिलेख में. 
प्राणिमात्न के शरण (भूतशरण) बुद्ध को नमस्कार करने के पश्चात्‌ सर्वश्रेष्ठ (अनुत्तर ) 

' बौद्धमार्ग (बौद्ध धर्म) तथा सब प्रकार के रागों से मुक्त होते हुए .भी दूसरों के कल्याण 
में सदा निरत रहने वाले संघ के प्रति आदर भावना प्रकट की गई हँ। इस राजा ने . 
प्रजापारमिता के रूप में अपनी माता की मूर्ति का निर्माण कराया था, और इस मूर्ति 
को प्रतिष्ठापित कर मन्दिर का खर्च चलाने के लिए राजविभार नामक नगर को दान 
में दे दिया था। जयवर्मा सप्तम की रानी इन्द्रदेवी वीद्धधर्म के प्रति अगाध आस्था 
रखती थी, और बौद्ध धर्म के ग्रंथों का उसने गम्भीरता के साथ अध्यय्नन किया था। 
नगेद्धतुज्ध तिलकोत्तर भौर नरेन्‍्द्राश्नम नामक बौद्ध: विहारों में उनसे बौद्ध भिक्षुणियों 
को बौद्ध धर्म की शिक्षा भी दी थी। इन्द्रदेवी ने अपनी छोटी बहन जयराजदेंवी को 
भी बौद्ध धर्म में दीक्षित किया था। यह सब राजा जयवर्मा सप्तम के फिमानक 
अभिलेख से ज्ञात होता है । भारत के अशोक के समान जयवर्मा सप्तम ने जनता के 
हित व कल्याण के लिए जो बहुत-से महत्त्वपूर्ण कार्य किये, उन पर पिछले अध्याय में 
प्रकाश डाला जा चुका हूँ। इसमें सन्देह नहीं कि इस राजा के शासनकाल में कम्बुज 

देश में बौद्ध घर्म का बहुत्त उत्कप हुआ था । 
कम्बुज देश में बौद्ध धर्म के महायात्र सम्प्रदाय का ही विशेष रूप से प्रचार हुआ 
था। पर बाद में हीनयान सम्प्रदाय का भी वहाँ प्रवेश हुआ। श्रीलंका में हीनयान का 
प्रचार था, और सम्भवतः वहीं से वह सम्प्रदाय समुद्रमा्ग द्वारा कम्बुज में प्रविष्ट हुआ 
था। राजा श्रीन्द्रवर्मा का त्ेरहवीं सदी का एक अभिलेख (कोक स्वे चाक अभिलेख ) 
पालि भाषा में मिला है, जिसका प्रारम्भ तिरत्न (बुद्ध, धर्म और संघ) के प्रति नमस्कार 
के साथ इन शब्दों में किया गया है-- 
विसुद्मविसुद्धानं. सुद्धिसम्पापकण्जितं 
धम्मल्‍्चारियसद्डञ्च सततं सीरसा नमः ॥ 
त्रिरत्त के अति प्रणाम निवेदन के पश्चात्‌ इस अभिलेख में यह वत्ताया ग्रग्रा है, 
कि महाथेर (महास्थविर) सिरि सिरिन्दमीलि को राजा द्वारा सिरिसिरिन्दरतन नाम 
का गाँव दान में दिया गया था, और राजा की आज्ञासे सिरिमालिनीरतनलक्खी 
नामक उपासिका ने एक विहार का निर्माण किया था, जिसमें बुद्ध की मूर्ति 
प्रतिष्ठापित की गई थी | राजा ने इस विहार के खर्च के लिए चार गाँव प्रदान किये थे । 
तेरहवीं सदी में श्रीलंका से जिस हीनयान धर्म का कम्बुज में प्रवेश हुआ था, उसका 
प्रचार वहाँ निरन्तर बढ़ता गया, और समयान्‍्तर में उसी ने वहाँ महायान का स्थान 
ग्रहण कर लिया । 
बौद्ध और पौराणिक धर्मों में सम्बन्ध--कम्वुज देश में बौद्ध घ॒र्मं के प्रचार का 
यह अभिप्रायः नहीं था, कि उसने वहाँ से पुराने पौराणिक धर्म का अन्त कर उसका 
स्थान ले लिया था। वहाँ जिन राजाओं या साधारण जनों ने बौद्ध धर्म को अपनाया 
था, उन्होंने शैव या वेष्णव धर्मो का परित्याग नहीं कर दिया था। वस्तुत:, कम्बुज 
के लोगों ने वुद्ध को भी एक देवता के रूप में स्व्रीकार कर लिया था, और उसे भी 
ब्रह्मा, विष्णु तथा महेश की ब्विमूर्ति में एक चोथे देवता का स्थान दे दिया गया था। 
१०६७ ईस्वी का राजा उदयाकंवर्मा का एक अभिलेख (प्रसत प्राह क्षेत अभिलेख ) है, 
जिसमें वासुदेव के पुत्च संकर्पंण द्वारा एक प्राचीन शिवलिंग (जो कंवी विद्रोह के समय 
में क्षतिग्रस्त हो गया था) की पुनःस्थापना के साथ-साथ ब्रह्मा, विष्णु और बुद्ध की 
मृ्तियों के प्रतिष्ठापित किये जाने का उल्लेख है। शिव, विष्णु ओर ब्रह्मा के साथ बुद्ध 
की भूति के स्थापित हो जाने के कारण अब त्िमूर्ति के स्थान पर “चतुर्मूति' उपास्य हो 
गई थीं (येन भक्तूया चतुर्मूत्तिश्‌ शँवी संस्थापिता मुदा) । दसवीं सदी के मध्य भाग के 
प्राह पुत लो शिलालेख में एक ही व्यक्ति द्वारा तथागत बुद्ध, ब्रह्मा, विष्णु और 
परमेश्वर शिव की मूर्तियों के अत्तिष्ठापित लिये जाने का उल्लेख है। वस्तुत, कम्बुज 
देश में बौद्ध धर्म पौराणिक हिन्दू धर्म का प्रतिस्पर्धी नहीं था । वहाँ इन दोनों धर्मो में 
बहुत सुन्दर सामज्जस्य की स्थापना हो गईं थी । 
(४) मठ व आश्रम 
कम्बुज देश में मन्दिरों के साथ आश्रमों व मंठों की भी सत्ता थी, जिनके लिए 
राजाओं तथा अन्य सम्पन्ग व्यक्तियों द्वारा ग्रभूत मात्रा में दान दिया जाता था । इन 

आश्रमों के सम्बन्ध में अनेकविध नियम थे, जिन्हें राजकीय आज्ञा के रूप में जारी 
किया गया था । राजा यश्ञोवर्मा के प्रह बत अभिलेख (८८६ ईस्वी) में यशोधराश्रम 
की स्थापना का उल्लेख है, जिसे चन्दन पर्वत पर बनवाया गया था। इस आश्रम के 
लिए प्रदत्त रत्न, काल्‍चन, रूप्य, हाथी, घोड़े, गौ, भेस, दास, दासी, उद्यान, भूमि आदि 
का उल्लेख कर यशोवर्मा ने यह आदेश उत्कीर्ण कराया था, कि “ये सब वस्तुएँ जो 
पशोवर्मा द्वारा आश्रम के लिए प्रदान की गई हैं, उन्हें अन्य कोई तो क्या राजा भी 
आश्रम से वापस नहीं ले सकेगा। आश्रम की राजकुटी के भीतरी भाग में केवल राजा, 
ब्राह्मण और राजपुत्र ही अपने आभूषणों को उतारे बिना प्रविष्ट हो सकेंगे। इनसे 
भिन्‍न जो सर्वसाधारण लोग हैं, वे बहुत सादे परिधान में और पुष्पमाल्य आदि के 
विना ही वहाँ जा सकेंगे। वे न कानों में कोई आभूषण पहन सकेंगे, न कोई सुवर्ण- 
निर्मित आभूषण पहनकर भीतर जा सकेंगे, और भीतर जाकर वे भोजन एवं सुपारी नहीं 
खा सकेंगे। वहाँ कोई झगड़ा नहीं किया जा सकेगा | दुष्ट्चरित्न वाले यति (साधु) वहाँ 
नहीं रह सकेंगे । शिव और विष्णु के पुजक, ब्राह्मण, शिष्ट, तथा शीलवान्‌ लोग वहाँ 
जप और ध्यान अवश्य कर सकेंगे। राजा के अतिरिक्त जो कोई भी आश्रम के सामने 
सेगुजरे, उसे रथ से उत्तर जाना होगा और बिना छाता लगाये पैदल चलना होगा । 
जो तापसोत्तम (उत्तम तपस्वी) आश्रम का कुलपति नियुक्त किया जाए, उसका यह 
कत्तंग्य होगा कि जो राजपूत्र, मन्त्री सेनाध्यक्ष, ब्राह्मण, शैव, वैष्णव, तपस्वी व अन्य 
श्रेष्ठ पुरप अतिथि के रूप में आश्रम में आाएँ, अन्न, पान, सुपारी आदि से उनका यथोी- 
चित अतिथ्य करे और उनके विश्राम की समुचित व्यवस्था करे ।” जिस प्रकार का एक 
आश्रम राजा यशोवर्मा ने चन्दन पर्वत पर गणेश देवता को अपित कर स्थापित कराया 
था, वैसे ही आश्रम अन्य देवताओं (परमेश, पञ्चलिजझ्ध श्वर, कारतिकेय, नारायण, 
ब्रह्मराक्षस, रुद्राणी आदि) को अपिते करके भी स्थापित कराये गये थे । उनके लिये 
भी इसी प्रकार के आदेश जारी किये गये थे, जिनकी ग्यारह प्रतियाँ विभिन्‍न स्थानों पर 
उपलब्ध हुई हैं। लोले अभिलेख के अनुसार राजा यशोवर्मा द्वारा स्थापित भआश्रमों की 
संख्या सो थी। (चतुराश्रसमर्यादां शासिता कल्पयन्तषि, आश्रमाणां प्रशस्तानां शर्त 
दिक्षु बकार यः) । इन आश्चमों की स्थापना प्रधानतया शैव और वैष्णव मन्दिरों के 

साथ की गई थीं, जिसके कारण ये शव आश्रम! या “वैष्णव आश्रम” कहाते थे | पर 
जैसा कि इसी अध्याय में ऊपर लिखा जा चुका है, यशोवर्मा ने अपनी ब्रौद्ध प्रजा की 
आवश्यकता को पूरा करने के लिए 'सौगत'. या वौद्ध आश्रमों का भी निर्माण कराया 

था। इन आश्रमों में जो अध्यापक औौर विद्यार्थी विद्या पढ़ाने तथा पढ़ने में व्यापृत 

रहते थे, उनके भोजन भादि का व्यय राजा एवं अन्य सम्पन्न व्यक्तियों द्वारा किया 

जाता था | राजा जयवर्मा सप्तम के ता प्रोह्म अभिलेख में यह लिखा है, कि मन्दिर के 

सत्न से अध्यापकों तथा उनके अन्तेवासियों (विद्यार्थियों) के लिए कितनी-कितनी भोजन- 

सामग्री राजा की ओर से प्रतिवर्ष प्रदान की जाती थी (सन्नाण्याध्यापकाध्येतृवासिनां 

प्रतिवासर॑ं खारय्येइ्चतुर्द श द्रोण्प एच प्रस्थाइच तण्डुला :) । भोजन सामग्री तथा वस्त्र 

झादि के किसानों तथा तनन्‍्तुवायों आदि से लिये जाने का उल्लेख भी इस अभिनेख मं 

विद्यमान है। * 
आश्रमों में जो आचार्य, अध्यापक, ब्रह्मचारी व अन्य विद्यार्थी निवास करते थे, 
उन्हें किस हिसाब से भोजन सामग्री एवं अन्य आवश्यक वस्तुएँ प्रदान की जाती थीं, 
इसका उल्लेख भी यशोवर्मा के अभिलेखों में किया गया है। उनके अनुसार आचार्यों 
और ब्रह्मचारियों के लिए प्रतिदिन प्रति व्यक्ति चार दन्तकाष्ठ (दतौन) आउ सुपारी, 
साठ ताम्बूलपत्न (पान के पत्ते ), आधा आढ़क चावल, एक मुट्ठी दीपिका (पाचक घान्य ) 
और एक गद्ठा इंधन देने की व्यवस्था की गई थी। वृद्ध बौर बाल आश्रमवासियों के 
लिए इनकी मात्रा कम रखी गई थी । आश्रमों में जहाँ बहुत-से अध्यापक तथा विद्यार्थी 
रहते थे, वहाँ साथ ही कतिपय लेखक तथा पुस्तक रक्षक आदि कर्मचारियों को भी 
विशिष्ट कार्यो के सम्पादन के लिये रखा जाता था। तेप प्रनम अभिलेख में लिखा है, 
कि दो लेखक, दो राजकुटीसं रक्षक, दो पुस्तक रक्षक, दो तताम्वू लिक, दो पानी लाने वाले, 
छह पत्रका रक (ताल पत्नों की व्यवस्था करने वाले ), चार मसालची, आठ भोजन-पाचक 
एवं भोजनशाला के अन्य कार्यकर्त्ता नियुक्त किये जायेंगे। आश्रम के कुलपति की सेवा 
के लिए जिन व्यक्तियों की नियुक्ति की जाती थी, उनकी संख्या बहुत अधिक थी। 
उसके लिए नो दास, एक दासी, एक क्षुरक (नाई) तथा तीन क्रपीबल दासों (खेतिहरों ) 
की व्यवस्था की गई थी । इसी प्रकार से अन्य अध्यापकों, आचार्यो आदि के लिए भी 
सेवकों के रखे जाने का विधान था । 
क्योंकि आश्रमों में पठन-पाठन का कार्य होता था, अत: वहाँ मसीपात्रों (दवातों ) 

और स्याही की भी आवश्यकता पड़ती थी। तेप प्रनम अभिलेख में इनके दिये जाथ का 
भी उल्लेख है (आखार्येम्य: प्रदेयानि वृद्धभिक्षुभ्य एव च, रिक्तपात्र-संर्षी मृत्स्नामष्ये 
तृषु विशेदषि) । पुस्तकों की प्रतिलिपियाँ तेयार करने का कार्य भी इन आश्रमों में 
सम्पन्त होता था, और हस्तलिखित ग्रंथों को बहुत बढुमूल्य माना जाता था। राजा 
सूर्यवर्मा दितीय के बन थद अभिलेख में एक आश्रम को दिये गये दानों का उल्लेख है, 
जिनमें सब शास्त्रों की हस्तलिखित प्रतियाँ भी थीं (निदशेषशास्त्रे लिखितैस 
सनायथान्‌ ***स पुस्तकानष्ययनाच्छिदार्थ तत्राश्रमेइनेक विधान अ्चषीत्‌ )॥ राजाओं के 
अतिरिक्त अन्य सम्पन्न व्यक्तियों द्वारा स्थापित किये जाने वाले आश्रमों में एक का 
उल्लेख करना यहाँ उपयोगी होगा, जिसकी सूचंना जयवर्मा पञ्चम के समय के प्रसत 
कोम्फल अभिलेख से मिलती है। जयवर्मा पञ्चम की बहन इन्द्रलक्ष्मी थी, जिसका 
विवाह दिवाकर भट्ट नामक ब्राह्मण के साथ हुआ था। यह दिवाकर भट्ट भारत के 
उस प्रदेश के निवासी थे, “जहाँ सुन्दर कालिम्दी (यमुना) नदी बहती है, जहाँ कृष्ण ने 
कालियनाग का मर्दन किया था और छत्तीस हजार ब्वाह्मणों द्वारा गाये जाने वाले 
ऋक्‌, यजू और सामवेद के मन्‍्त्रीं की ध्वनि से जहाँ की भूमि प्रतिब्वनित होती रहती " 
थी ।” सम्भवतः, दिवाकर भट्ट मथुरा से कम्बुज देश आये थे, और उनकी विद्या तथा 
ज्ञान से प्रभावित होकर राजा राजेन्द्रवर्मा ने अपनी पुत्री इन्द्रलक्ष्मी का विवाह उनके 
साथ कर दिया था| इन दिवाक्र भट्ट ने कम्बुज देश के मधुवन नामक स्थान पर 
विष्णु-महेश्वर लिग को द्विजेन्द्र के नाप से और विष्ण की एक मूर्ति: को प्रतिष्ठापित 


५ ज 

किया था, और साथ ही द्विजेन्द्रपुर में एक आश्रम की भी स्थापत्ता की थी (द्विजैन्द- 
पुरदेव न्वत्नाश्रमं प्रकल्पयत्‌ ) । व 

कम्बुज देश के इन आश्रमों में किन विपयों व .विद्याओं का अध्ययन-अध्यापन 
होता था, इस पर हम अगले प्रकरण में प्रकाश डालंगे। पर ये आश्रम विद्या के केन्द्र 
होने के साथ-साथ धर्म के भी केन्द्र हुआ करते थे और धमंशास्त्रों काइनमें विशेष 
रूप से पठन-पाठन हुआ करता था। राजा जयवर्मा पञ्चम के वन्ते स्रई अभिलेख में 
आश्रम के कुलपति को यह आदेश दिया गया है, कि वह सब आाश्रमवासियों के भोजनादि 
और आतिथ्य की व्यवस्था करे, और अध्यापक आलस्य का परित्याग कर निरन्तर 
ब्रह्मसत्र (वेदपाठ) में तत्पर रहा करें (कुलस्य पत्या कतंव्यमातिथ्यं भोजनादिकम्‌, 
अध्यापकेन चाच्छिन्नं ब्रह्मसत्न मतन्द्रिणा) । आश्रमों में किसका कितना सम्मान किया 
जाए और नियमों का उल्लंघन करने पर किसे क्‍या दण्ड दिया जाए, इस विपय में भी 
सब व्यवस्थाएँ अभिलेखों में विद्यमान हैं। ये दण्ड राजपुत्रों, राजा के सम्बन्धियों तथा 
मन्त्रियों के लिए वहुत अधिक हैं, ओर व्यापारियों तथा सर्वत्राधारण लोगों के लिए 
अपेक्षया कम हैं । 


(५) भाषा, शिक्षा तथा साहित्य 


भाषा--कम्बुज देश से जो अभिलेख उपलब्ध हुए हैं, वे प्रायः संस्कृत और 
ख्मेर भाषाओं में हैं। बहुत-से अभिलेख ऐसे भी हैं, जिनमें संस्कृत और ख्मेर दोनों 
भाषाएँ प्रयुक्त की गई हैं। इससे यह संकेत मिलता है, कि यद्यपि राज्य के शासन में, 
मन्दिरों, विहारों और मढठों में तया सम्श्नान्त वर्ग में संसक्रत भाषा का उपयोग होता था, 
पर जनसाधारण की भाषा स्मेर थी। यह स्वाभाविक भी था, क्योंकि भारतीय लोग 
उपनिवेशक के रूप में कम्बुज देश में गये थे , और वहाँ के पुराने निवासियों के बीच में 
उन्होंने अपने उपनिवेश स्थापित किए थे। यद्यपि कम्बुज के पुराने समेर लोगों ने 
भारतीय धर्म और संस्कृति आदि को अपना लिया था, भौर वे भारत की संस्कृत भाषा 
को भी शासन, पठन-पाठव तथा धार्मिक छृत्यों के लिए प्रयुक्त करने लग गये थे, पर 
ऐसे लोग 'भी वहाँ विद्यमान थे जो केवल अपनी रुमेर भाषा ही जानते थे। यही कारण 
है, जो कम्बुज के राजाओं तथा प्रमुख व्यक्तियों द्वारा उत्कीर्ण कराये गये अभिलेखों में 
चहुत-से ऐसे हैं, जिनमें संस्कृत के साथ-साथ झ्मेर भाषा भी प्रयुक्त की गई है। कुछ 
अभिलेख ऐसे भी हैं, जो केवल स्मेर भाषा में हैं । यद्यपि कम्बुज के वहुसंख्यक अभिलेख 
संस्कृत में हैं, पर कुछ अभिलेखों में पालि भाषा का भी प्रयोग किया गया है। श्रीलंका 
द्वारा जब कम्बुज में हीनयान सम्प्रदाय का प्रवेश हुआ, तो उसके साथ ही पालि भाषा 
जी प्रतिष्ट हुई और वहाँ के हीनयानी भिक्ष्‌ पालि त्रिपटक के पठन-पाठन में प्रवृत्त 
हुए | इस प्रकार कम्वुज में पालि का भी प्रचार हुआ, ओर उसमें मी कुछ अभिलेख 
लिखे गये | 

प्राकृत भापा का कोई. अभिलेख कम्बुज में उपलब्ध नहीं हुआ है। पर इस 
आपा के ग्रंथों का पठन-पाठन भी वहाँ.होता था, इसके संकेत अभिलेखों में विद्यमान 

हैं। एक सूखी हुई विशाल झील के पूर्वी तट से प्राप्त राजा यशोवर्मा के अभिलेख में 
प्राकृतप्रिय' गुणादूय का उल्लेख है (पारद: स्थिरकल्याणों ग्रुणाद्यों प्राकृतप्रिय:)। 
गुणाढ्य प्रांत भाषा का प्रसिद्ध लेखक हुआ है। कम्बुज देश में संस्कृत, पालि और 
प्राकृत भाषाओं के लिये प्रधानतया ब्राह्मी लिपि का प्रयोग किया जाता था। वहां के 
बहुसंड्यक अभिलेख इसी लिपि में है। पर कुछ अभिलेख ऐसे भी हैं, जिन्हें दक्षिणी 
भारत की पल्‍लव लिपि में उत्कीर्ण किया गया है। भारतीय उपनिवेशक भारत के 
उत्तरी और दक्षिणी--दोनों भागों से कम्बुज गये थे। इस दशा में वहाँ ब्राह्मी और 
पललव दोनों लिपियों का प्रचलित होना स्वाभाविक ही था। 
शिक्षा--संसार के अन्य देशों के समान प्राचीन समय में कम्बुज देश में भी 
शिक्षा का कार्य मुख्यतया मन्दिरों तथा अन्य धममंस्थानों में केन्द्रित था। मन्दिरों 
और विहारों के साथ आश्रम स्थापित थे, जिनमें विद्यार्थी गुरुओं से शिक्षा प्राप्त किया 
करते थे | पिछले प्रकरण में इन आश्रमों पर प्रकाश डालाजा चुका है। कम्बुज के 
ये आश्रम शैव, वेष्णव और बौद्ध मन्दिरों के साथ स्थापित थे, और उनमें शिक्षा का 
कार्य करने वाले गुरु कुलपति, कुलाध्यक्ष, आचाये, उपाध्याय और अध्यापक कहाते थे | 
यशोवर्मा के अभिलेखों में जहाँ उस द्वारा स्थापित आश्रमों के सम्बन्ध में राजकीय 
आदेश उत्कीर्ण कराये गये हैं, कुलपति और कुलाध्यक्ष शब्द आये हैं (आश्रमे यः कुल- 
पतिनियुक्तस्तापसोत्तम: और कुलाध्यक्षेण कत्तंव्यं कृत्स्तीः कर्मकरेरिति), सम्भवतः 
जो एक ही अधिकारी के द्योत्क हैं। कुलपति का काये आश्रम की व्यवस्था करना था, 
किसी तपस्वी (तापसोत्तम) व्यक्ति को ही इसी पद पर नियुक्त किया जाता था। 
आचाय॑, उपाध्याय और अध्यापक विद्या पढ़ाने का कायें किया करते थे। यशोवर्मा के 
प्रसत कोपनम अभिलेख में आश्रम के प्रसंग में इनका उल्लेख हुआ.है । कतिपय अभिलेखों 
में उन विद्वानों के नाम आये हैं, जो विविध शास्त्रों में पारंगत थे, और' जिन्हें अध्यापन 
के लिए नियुक्त किया गया था। ऐसा एक विद्वान शिखाशिव का दौहित्न विजय था, 
जिसे राजा जयवी रवर्मा के प्रह को: अभिलेख के अनुसार 'अध्यापक! नियुक्‍त किया 
गया था । राजा श्रीन्द्रवर्मा के अडकोर अभिलेख में जयमद्भुलार्थ नामक विद्वान्‌ का 
उल्लेख है, जो शास्त्रों और व्याकरण में पारंगेत था और जिसे राजा ने.'अध्यापकाधिप' 
(प्रधान अध्यापक ) नियुक्त किया था। नौवीं सदी के राजा इन्द्रवर्मा के प्रसत कन्दोल 
दोम अभिलेख में शिवसोम नामक एक आचार्य का उल्लेख है,' जो सर्व विद्याओं में 
निष्णात था । शिवसोम के गुरु भगवान्‌ शंकर थे, जिनके चरणों में बंठकर उसने सब 
शास्त्रों का अध्ययन किया था । * 
कम्बुज देश में किन विषयों का अध्ययन-अध्यापन होता था, इस सम्बन्ध में 
भी अनेक संकेत अभिलेंखों में विद्यमान हैं । शव, वैष्णव, बौद्ध आदि धर्मों के धामिक 
साहित्य का कम्बुज की शिक्षा में महत्त्वपूर्ण स्थान था। पर उसके अतिरिक्त 
व्याकरण, काव्य, संगीत, नृत्य, कला, ज्योतिष आदि की भी वहाँ शिक्षा दी जाती थी । 
इन्द्रवर्मा के प्रसत कन्दोल अभिलेख में उन शास्त्रों तथा विद्याओं का उल्लेख है, जिनमें 
कि आचार्य शिवसोम निष्णात थे। वह वेदवित्‌, तर्केशास्त्र, योग तथा व्याकरण में 

प्रदीण योर पुराण, मद्दाभारत, सम्पूर्ण शव साहित्य तथा काव्यों के पण्डित थे । नौवीं 
सदी के प्रदत्त कोंक पो अभिलेख में श्रीस्वामी नाम के एक पण्डित का उल्लेख है, जो 
बैद बौर ब्याकरंण का ज्ञाता तथा तकशास्त्र में पारंगत था (श्रीस्वामी यस्य च पिता 
चेद्रब्पाकरणोत्धम: तकाभिपारगों विप्रो ब्रह्मंवैक मुखं दधत्‌ )। यशोवर्मा के लोले 
अभिलेरः में राजः को सब शास्त्रों और शस्त्रों, सव शिल्पों, भापाओं और लिपियों 
तथा नृत्य, संगीठ आदि विज्ञानों का पण्डित कहा गया है (यस्सव॑ शास्त्रशस्त्रेषु शिल्प 
भाषा तिविष्षपि, नृत्तगीतादि विज्ञानेस्वादिकरत्तेव पण्डित:) । दसवीं सदी के अन्त के 
राजा जयदीर वर्मा के प्रसत त्रपन सन अभिलेख में कवीन्द्रपण्डित द्वारा विष्णु मन्दिर 
को दिये गए एक भूखण्ड का उल्लेख है। इसमें कवीन्द्रपण्डित के विषय में यह कहा 
गया है, कि वह पाँचों व्याकरणों का मर्मज्ञ, शब्दशास्त्, अथंशास्त्र, आगम, काव्य 
महाभारत ओर रामायण का विद्वान्‌ था, और इन्हें स्वयं पढ़कर उसने शिष्यों को 
पढ़ाया था (य: पञच-व्याकरणान्तग:, शब्दार्थागमशास्त्राणि काव्यं भारतविस्तरम्‌, 
रामायणञ्च यो5वीत्य शिष्यानप्यध्यजीगपत्‌ ) | सातवीं सदी के राज़ा ईशानवर्मा के 
सम्बोर प्रेई कुक अभिलेख में विद्याविशेष नामक आचार्य का उल्लेख है, और उसे 
शब्दशास्त्र, वैशेधिक दर्शन, न्यायदर्शन मौर सौगत (बौद्ध ) दर्शन का समीक्षक विद्वान 
कहा गया है (शब्द्वशेषिक न्याय समीक्ष्य सुगताधवनाम्‌ ) | राजा जयवर्मा प्रथम के 
तन ऋ्रन अभिलेख में एक ब्राह्मण परिवार का वर्णन है, जिसके लोग राजसेवा में उच्च 
पदों पर नियुक्त थे । इस परिवार के घर्मस्वामी नामक पुरुष को विद्वान और वेद- 
चेदाज़रों का पारंगत कहा गया है (अवासीद्‌ ब्राह्मणों विद्वान्‌ वेद-वेदाज्भपा रग:) । राजा 
उदयादित्यवर्मा के समय के स्दोक काक थोम अभिलेख में जयेन्द्र पण्डित का उल्लेख 
है। इस अभिलेख के झ्मेर भाषा के भाग में यह बताया गया है- कि जयेन्‍्द्र पण्डित ने 
उदयादित्यवर्मा को सिद्धान्त, व्याकरण, घमंशस्त्र तथा अन्य शास्त्रों की शिक्षा दी थी। 
बन थत अभिलेख के अनुसार 'भूपेन्द्रपण्डित' सुभद्र मूर्घ शिव नामक आचार्य त्रयी (ऋक्‌, ' 
साम और यजूर्वेद) आदि अनेकविध वाडः मय का कोविद, शववाहः मय में पारंगत, 
न्याय, साँख्य और वशेषिक दर्शनों में निष्णात, तथा शब्दशास्त्र (व्याकरण) और 
भाष्य (महाभाण्य ) का विद्वान था। इस भृपेन्द्रपण्डित के आश्रम में जहाँ मिरन्तर यज्ञ 
में दी गई आहुतियों के धूम की सुगन्ध व्याप्त रहती थी, वहाँ कठिन शास्त्रों के अभिप्राय 
के सम्बन्ध में मतिभेद के कारण विद्यार्थियों में जो वाद-विवाद चलते रहते थे, उनकी 
ध्वनि से भी उसका आश्रम गुज्जायमान रहता था | 
“विद्यापवर्ग विहितापचितिप्रबन्धे यस्याश्रमेडनवरताहुति धृमगन्घे 
दुर्गागमेषु भतिमेदकृतार्थ नीत्या विद्याधिनाँ विवद्ता ध्वनि रुत्ससपं ।” 
वेद, वेदाजु, दर्शन, काव्य, इतिहास, रामायण, महाभारत आदि के अतिरिक्त 
चिकित्साशास्त्र का भी कम्बुज देश में पठन-पाठन होता था। आयर्वेंद एक उपवेद है, पर 
सुश्नुतंसदृण ग्रंथों का कम्वुज के अभिलेखों में उल्लिखित होना वहाँ इस शास्त्र की शिक्षा 
का स्पप्ट संकेत है। यज्ोवर्मा के लोले अभिलेख में राजा को प्रजा की व्याधि को हरण 
करने वाला वैद्य और उसकी वाणी को सेश्रुत से उदित (सुश्रुतोदिता) कहा गया है । 

कम्बुज देश के आश्रमों में जहाँ इन विविध शास्त्रों एवं विद्याओं की शिक्षा दी 
जाती थी, वहाँ गुरु और शिष्यों में पिता और पुत्र का सम्बन्ध भी रहता था। उदयादित्य- 
वर्मा के स्दोक काक अभिलेख में एक आश्रम के गुरु और शिष्यों के सम्बन्ध को इस - 
प्रकार प्रगट किया गया है-- 

'शिष्यान्‌ यथा चेष्दयितोपदेष्ठा यथात्मजान्‌ वा जनको5पि यत्नात्‌' जैसे पिता 
अपनी सच्तान का यत्त्तपुर्वक पालन करता है, वैसे ही वहाँ गुरु अपने शिष्यों का ध्यान 
रखता हुआ उन्हें शिक्षा प्रदान करता था। 

शिक्षा केवल पुरुषों तक ही सीमित नहीं थी । स्त्रियाँ भी शिक्षा प्राप्त किया करती 

थीं। यूर्यवर्मा द्वितीय के वव थत अभिलेख में तिलका नामक एक महिला का उल्लेख 
है, जो परम विदुषी थी। विद्वानों में श्रेष्ठ, ज्येष्ठ नरेन्द्रगुरुने तिलका की विद्वतता से 
प्रभावित होकर उसे 'वागीश्वरी भगवती की उपाधि प्रदान की थी, और भरी परिषद्‌ 
में उसकी विद्तत्ता को स्वीकार किया था। सूर्यवर्मा के प्रसत ता केओे अभिलेख में 
एक अन्य विदुषी महिला का उल्लेख है, जिसका नाम 'सती जनपदा” था। वह आचाय॑ 
योगेश्वर की शिष्या थी, और केशव नामक ब्राह्मण के साथ उसका विवाह हुआ था। 
राजा जयवर्मा सप्तम की रानी इन्द्रदेवी परम विदुषी थी। बह पहले नगेच्द्रतुद्ध 
तिलकोत्तर और नरेन्द्राश्रम नामक आश्रमों में अध्यापन का कार्य किया करती थी। 
वहाँ वह सरस्वती के समान विराजती थी, और शिष्याओं द्वारा घिरी रहती थी। 
कम्बुज की स्त्रियों में शिक्षा का प्रचार था, यह प्रमाणित करने के लिए ये उदाहरण 
पर्याप्त हैं । 

साहित्य--वेद, वेदाज्, दर्शन, शास्त्र आदि का कम्बुज अभिलेखों में सामान्य रूप 
से बार-वार उल्लेख आया है, जिससे प्राचीन भारतीय वाड मय के इन ग्रन्थों की वहाँ 
सत्ता सूचित होती है । पर कतिपय अभिलेखों में संस्कृत ओर भ्राकृत भाषाओं के विशिष्ट 

ग्रन्थों के भी नाम आये हैं, जिनका यहाँ उल्लेख करना उपयोगी होगा। राजा यशोवर्मा 
के एक अभिलेख में प्राकृत काव्य 'सेतुबन्धौ का संकेत है, जिसे कालिदास ने चन्द्रगुप्त 
विक्रमादित्य की पुत्री प्रभावती देवी के पुत्र वाकाटक राजा प्रवरसेन के नाम से लिखा 
था। अभिलेख का शलोक इस प्रकार है-- ह॒ 

“येन प्रवरसेनेव धर्मेसेतुं विवृण्वता 

परः प्रवरसेनोषि जित: प्राकृतसेतुकृत्‌ ॥। 
राजा .(यशोवर्मा) ने अपनी प्रवरसेना द्वारा स्थापित धर्मंसेतुओं से दुसरे प्रवरसेन को 
पीछे छोड़ दिया, क्योंकि उसने तो केवल एक साधारण सेतु का ही निर्माण किया था। 
एक अन्य अभिलेख में यशोवर्मा के सम्बन्ध में यह कहा गया है, कि-- 

“मयूररचिते पादस्तवे तुष्टो अंशुमानिति 

स्पर्धेयेवान्वहूं प्राज्य राजहंस कृते तु यः ॥॥ 
सूर्य एक मयूर (कवि) की पद्यमय प्रशंसा से संतुष्ट हो गया, किन्तु इसके विपरीत राजा 
(यशोवर्मा) हंसगण से प्रतिदिन अपने, चरण पुजवाता रहा। कवि मयूर महाकवि : 
बाण का श्वसुर था, और उसने 'सूर्यशतक' काव्य की रचना की थी। अभिलेख के इस 

लोक में मयूर कवि के प्रति श्लेषोक्ति विद्यमान है। इसी प्रकार की एलेषोक्तियाँ 
बृहस्कथाकार गुणाढ्य, कामसूत्रकार वात्स्यायन, तथा महाभाष्यक्रार पतञ्जलि के 
सम्बन्ध में भी अभिलेखों में पायी जाती है, जिससे कम्बुज के विद्वानों का इनके ग्रन्थों 
से परिचित होना प्रमाणित होता है। 
कम्बुज के लोग मनुस्मृति से भी भली-भाँति परिचित थे। राजा उदयवीरवर्मा के 
स्दोक काक थोम अभिलेख में 'मानवनीतिसार' का उल्लेख है, जो मानव सम्प्रदाय का 
नीतिविषयक ग्रन्थ था। मनु द्वारा ही मानव विचार-सम्प्रदाय का प्रारम्भ किया गया 
था। यशोवर्मा के प्रसत कोमनप अभिलेख में मनुसं हिता का एक श्लोक भी दिया गया 
है, जो इस प्रकार है -- 
वित्त बन्धुवंय: कर्म विद्या भवति पञ*चमी। 
एतानि मान्यस्थानानि गरीयो यद यदुत्तरम्‌ ॥। 

पाँच कारणों से मनुष्य सम्मान प्राप्त करता है, धर्म से, बन्धु-वान्धवों से, भायु से, कर्म 
से और विद्या से | इनमें पहले की तुलता में बाद में कहे गए कारण अधिक महत्त्व के हैं, 
अर्थात्‌ धन, आयु या कर्म की तुलना में विद्या के कारण मनुष्य को अधिक सम्मान प्राप्त 
होता है । 
भारत के छह आस्तिक दर्शनों में घंशीषिक और न्याय दर्शनों का अनेक अभिलेखों 
में उल्लेंख आया है । सम्बोर प्रेई कुक अभिलेख में बैशेषिक औौर न्याय दोनों दर्शनों के 
नाम दिये गए हैं, और यशोवर्मा के सूखी झील के पूर्वी तट पर स्थित अभिलेख में इस 
राजा को 'न्यायशास्त्र का वेत्ता' कहा गया है ( अप्रमेपततम: पक्षमजय न्न्‍्यायवित्‌ कलिम्‌ )। 
सांख्य दर्शन का उल्लेख भी इसी अभिलेख में आया है (यतो वदन्त्यसाडः रुयन्तु तत्त्वज्ञा 
गुणविस्तरम ) । धमंशास्त्र और अर्थशास्त्र वग भी कम्बुज देश में पठन-पाठन होता 
था । राजा जयवर्मा प्रथम के अभिलेख में दो मन्त्रियों का उल्लेख है, जो धर्मेशास्त्र और 
अथंशास्त्र के ज्ञाता थे (घमं शास्त्रार्थशास्त्रज्ञों धर्मार्थाविव रूपिणो ) । मनुसंहिता सदुश 

ग्रन्थों को धमंशास्त्र कहा जाता था, भौर कौटलीय अर्थशास्त्र सदुश नीतिग्रन्थों को अर्थ 
शास्त्र । जो धर्मशास्त्र कम्बुज देश में" विशेष रूप से प्रचलित थे, उनमें मनुसंहिता के 
अतिरिक्त शैवस्मृति और शैवश्वुति का विशिष्ट स्थान था । क्योंकि कंम्बुज में मुख्यतया 
शव धर्म का प्रचार था, अत: स्वाभाविक रूप से वहाँ के आचार<विचार शव धर्मंग्रन्थों 
पर आधारित थे। राजा राजेन्द्रवर्मा ने तो उनके आधार पर एक नई सदाचारबिधि का 


भी निर्माण कराया था, ज॑से कि उसके मेबोन अभिलेख में सुचित किया गया है -- 
स कल्पयामास महेन्द्रकल्पस्सदा सदाचारविधि विधेयम्‌॥ 
शंवश्नुतिस्मृत्युदिताँ सपर्य्या पर्याप्तमासामिह वैवतानाम्‌ ॥। 


ज्योतिष ग्रन्थों में होराशास्त्र कम्बुज देश में पढ़ा जाता था। राजा यशोवर्मा 
के फिमानक अभिलेख में सत्याश्रय नामक एक मन्त्री का उल्लेख है, जिसे हो राशास्त्र- 
'रूपी समुद्र के पार उतरने वाला कहा गया है (तस्य राजाधिराजस्य होराशास्त्ना- 
व्धिपारग:, यश्‌श्रीसत्याश्रयाख्यो5भून्मन्त्री मन्त्रीव वच्चिण:) | रामायण के रचयिता 


कम्बुज देश की सभ्यता और संस्कृति १६६ 


बाल्मीकि मुनि का उल्लेख यशोवर्मा के सूखी क्ील के पूर्वी तटवर्ती अभिलेख में है 
(वल्मीकजमुखोद्गीरण स्वपुत्ती राघवस्य तु), और महाभारत ' के संकलयिता व्यास का 
प्रासात प्र: थात के अभिलेख में (भवज्ञानेन निहितं व्याससत्वननिवन्धनम्‌ )। इस अभिलेख 
के अन्त में यह भी कहा गया है, कि जो कोई व्यास के ग्रन्थ को नष्ट करेगा, वह 
यावच्चन्द्रदिवाक रो नरक में रहेगा। कम्बुज देश में महाभारत का' कितना आदर था, 
यह इससे स्पष्ट है। व्याकरण में पाणिमि की अष्टाध्यायी और पतञ्जलि के महाभाष्य 
का कम्बुज में बहुत प्रचार था। अभिलेखों में अनेक ऐसे प्रयोग आये हैं, जो पाणिनि 
भौर पतजञ्जलि के व्याकरणों के अध्ययन का संकेत करते हैं। इसी प्रकार कितने ही ऐसे 
लोक भी अभिलेखों में विद्यमान हैं, जो कालिदास, भारवि आदि के काव्यों की छाया 
प्रतीत्त होते हैं। यह तभी सम्भव था, जबकि इन महाकवियों के काव्यों का कम्बुज देश 
में भली-भांति पठन-पाठन होता हो | 

ब्राह्मण हिरण्यदामा द्वारा जिस तन्त्रविधि की शिक्षा शिवकेवल्य को दी गयी थी, 
उसमें प्रयुक्त होने वाले ग्रन्थों के नाम भी अभिलेखों में दिये गये हैं, जिन्हें इसी अध्याय 
में देवराज सम्प्रदाय पर प्रकाश डालते हुए लिखा जा चुका है। शव आगम के ये ग्रन्य 
भी भारत से ही कम्बुज देश में ले जाये गये थे। वास्तविकता यह है, कि भारत में 
दर्शन, काव्य,'कला, आयुर्वेद आदि का जो भी साहित्य विकसित हुआ, भारत के 
विभिन्‍न प्रदेशों के समान कम्बुज में भी उसका प्रवेश हुआ और वहाँ के लोग भी उसके 
अध्ययन में तत्पर रहे | इसका कारण यह था, कि भारत और कम्बुज देश में सम्बन्ध 
निरन्तर कायम रहा था, और दोनों के बीच में विद्वानों का आना-जाना होता रहता 
था। हिरण्यदामा और दिवाकरभट्टु सदृश कितने ही भारतीय विद्वान्‌ कम्बुज गये 
भौर वहाँ उन्होंने सम्मानित स्थान प्राप्त किये। इनका उल्लेख ऊपर किया जा चुका 
है। इन्हीं भारतीय विद्वानों के साथ सम्पक का यह परिणाम था, कि कम्बुज देश में 
अनुश्रुति, साहित्य आदि की वही परम्परा विकसित हो गयी थी, जो कि भारत में थी । 
वशिष्ठ, दिलीप, युधिष्ठिर, भीम, रावण, कृष्ण आदि का कम्बुज के अभिलेखों में अनेक 
बार उल्लेख आया है, और इन अभिलेखों को पढ़कर यह कल्पना कर सकना कठिन हो 
जाता है कि इन्हें भारत से सहर्नों मील दूर पर स्थित एक देश में उत्कीर्ण कराया 
गया था। 


(६) आर्थिक जीवन 


यद्यपि कम्बुज देश ' के अभिलेखों का सम्बन्ध प्रधानतया धर्मं-मन्दिरों और 
उसमें प्रतिष्ठांपित मूर्तियों के साथ है, पर उनसे वहाँ की आ्िक दशा के सम्बन्ध में 
भी कुछ संकेत मिल जाते हैं। कम्बुज देश का आथिक जोवन मुख्यतया कृषि और 
पशुपालन पर आधारित था।ये ही वहाँ के निवासियों की आजीविका के प्रधान 
साधन ये | छठी सदी के अन्त के राजा ईशानवर्मा के वात सवाब अभिलेख में राजकीय 
आज्ञा द्वारा देव॑मन्दिर के लिये प्रदान-किये गये-किद्धूरों (नौकरों) गौओ, भैसों तथा 
चावल के खेतों का उल्लेख है। दसवीं सदी - के-फूनोम वान्ते अभिलेख में भी क्षेत्रों 

(सेतों ), किद्धुरों और केदारों (साक सब्जी के खेतों) के दान दिये जाने का वर्णन है । 
लोगों का मुख्य भोजन तण्दुल (चावल) था, पर उसके अतिरिक्त कोदों, मूंग, तिल 
आदि कृपिजन्य पदार्थों तथा घी, दुध, मधु, तेल, ग्रुड़ आदि अन्य भोज्य वस्तुओं का भी 
अभिलेखों में उल्लेख मिलता है। खेती के लिए बैल आदि पशुओं का प्रयोग होता था 
भौर किकर तथा दासकृषिवल (खेती करते वाले दास ) खेती का काम किग्रा करते थे। 
तेरहवीं सदी में शू-ता-कुवान नामक चीनी यात्री कम्बुजन आया था। उसने 
वहाँ का जो विवरण लिखा है, उसमें खेती के सम्बन्ध में यह आया है कि “इस देश में 
प्रतिवर्ष तीन बार फसलें काटी जाती हैं ।**“खेतों को उर्वर बनाने के लिए पाखाना 
इस्तेमाल नहीं किया जाता, क्योंकि लोग गनन्‍्दा समझ कर उससे घृणा करते हैं ।'** 
यहाँ गेहूँ की बहुत माँग है, किन्तु चीन से उसका निर्यात निषिद्ध है ।” ऐसा प्रतीत होता 
है, कि कम्वुज देश में गेहं की पैदावार नहीं होती थी। अभिलेखों में उसका उल्लेख 
नहीं मिलता । 
यद्यपि कम्बुज देश के आथिक जीवन का मुख्य आधार खेती श्री, पर अतेक 
व्यवसाय एवं शिल्प भी वहाँ विकसित हो गये थे । तन्तुवाय (जुलाहा) , सुनार, गरान्धिक, 
स्थपिति, शिल्पी आदि के व्यवसाय अच्छी उन्नत दशा में थे। जयवर्मा सप्तम के ता- 
प्रोह् अभिलेख में राजा द्वारा अपने गुरु को दिए गए दान का विपद रूप में उल्लेख है । 
दान में दी गई वस्तुओं में तस्तुवाय के घर से और ग्राम की दूकानों से मंगांये गये 
कपड़ों के हजारों जोड़ों का भी वर्णन है (तन्तुवायगृह्मत्‌ ग्रामादापणादेश्च वासाम्‌,. 
युगलानासहल्ाणि चत्वरिशच्च पञु्चकम्‌ ) | इसी प्रसंग में चीनांशुक पटों (चीनी रेशम 
से बने वस्तों) मौर देववस्त्रादि विविध वस्वों के भी दान में दिये जाने का उल्लेख है 
(देववस्त्नादिवस्त्राणां युगलएन शतानि पट, चीनांशुकमया: पञचचरत्वारिशत्पटा अपि), 
जिससे सूचित होता है कि कम्बुज देश में वस्त्र व्यवसाय अच्छी उन्नत दशा में था, 
बोर वहाँ यूती तथा रेशमी सव प्रकार के वस्त्न बनाये जाते थे। कम्बुज देश में आभूषण 
पहनने का भी बहुत रिवाज था, और स्त्रियाँ तथा पुरुष दोनों ही कानों, गले, बाहुओं 
आदि में गहने पहना करते थे। वस्त्रों पर भी सोने और चाँदी का जरी का काम करने 
की वहाँ प्रथा थी। इसलिये सुनार का व्यवसाय भी वहाँ बहुत उन्नत दशा में था । 
सुनार या सुवर्णकार के लिये अभिलेजों में 'चामीकरकार' शब्द प्रयुक्त किय्रा गया है 
जयवीरवर्मा के प्रह को अभिलेख में चामीकरकारों के वर्ण्ण या वर्ण का उल्लेख है, और 
यह लिखा है कि देवीपुर की जनता के निवेदन को स्वीकार कर राजा ने वहाँ के 
निवासियों को चामीकरकार वर्ग का सदस्य बनने की अनुमति प्रदान कर दी थी 
(राजाधिराजो नगनेत्ररन्त्ने 'देवीपुरस्था जनतास्तदानीमू, चकार चामीकरकारबप्णें 
निवेदनात्तस्य सुशिल्पबुद्धी:) । 
कम्बरुज के अभिलेख में शिल्पियों और स्थापकाचार्य (स्थपिति) का भी उल्लेख 
विद्यमान है। राजा जयवर्मा-पर्मेश्वर के वायोन अभिलेख में शिल्पियों, स्थापकाचायों 
ब्राह्मणों, ज्यीतिषियों आदि को दो गयी दान-दक्षिणा का विवरण दिया गया है । 
जिसमें सोने और चाँदी के बर्तन भी सम्मिलित. हैं । स्थापकाचार्य या स्थपिति मकान 

बनाने का काम करते थे, और शिल्पियों से लुहार, बढ़ुई आदि अन्य कारीगर अभिनप्नेत 
थे। राजा हर्षवर्मा तृतीय के पल्हुल अभिलेख में एक ब्राह्मण परिवार का उल्लेख है, 
जिसके कतिपय सदस्यों ने राजा की आज्ञा से शिल्पी व्यवसाय स्वीकार कर लिया था 
(शिल्पवित्त मुपश्लिष्ट: परिचरणेन्वभुतं तदाज्ञया तदा शिल्पी भूत्वा धर्माहययो नरः)। 
कम्बुज देश में शिव, विष्णु, ब्रह्मा आदि की मूर्तियों का निर्माण होता था, नौकाएँ 
बनायी जाती थीं और विविध प्रकार के वाहन (पालकी, गाड़ी आदि) भी तैयार किये 
जाते थे । इनके लिए पृथक्‌ प्रकार के शिल्पी होते होंगे, यह कल्पना सहज में की जा 
सकती है । कम्बुज देश के ये विविध शिल्पी एवं व्यवसायी संगठनों में भी संगठित थे, 
इसके भी कुछ संकेत अभिलेखों में विद्यमान हैं । तेरहवीं सदी के राजा श्रीन्द्रवर्मा के 
बनते स्र ई अभिलेख में त्रिपटाक नामक एक व्यक्ति का उल्लेख है, जो इस प्रकार के एक 
संघ (ऐसे संघों को भारत में 'श्रेणि' कहा जाता था) का अध्यक्ष या मुखिया था। 
व्यवसाथियों के इन संगठनों पर अभिलेखों से कोई परिचय नहीं मिलता । 
कम्बुज देश में व्यापार की क्या दशा थी, इस सम्बन्ध में भी कुछ संकेत अभिलेखों 
में विद्यमान हैं। राजा जयवर्मा सप्तम के ता प्रोह्य मभिलेख में चीनांशुक का उल्लेख 
है, जिससे घुचित होता है कि रेशम चीन से कम्बुज में बिक्री के लिए बाया करता था। 
दसवीं सदी के राजा हृषंवर्मा के एक अभिलेख में एक राजाज्ञा का उल्लेख है जिस 
द्वारा वाप चीन नामक व्यक्ति के जब्त हुए माल को छोड़ देने का आदेश दिया गया 
था। इस म्राल में सोना, चाँदी, हाथी, गाय, बेल आदि थे। सम्भवतः, वाप चीन एक 
चीनी था, जो व्यापार “के लिये कम्बुज देश में चसा हुआ था। व्यापार के विपय में 
चीनी यात्री-शू-ता-कुबान के ये कथन महत्त्व के हैं---““इस देश में स्त्रियाँ व्यापार का 
कार्य करती हैं। चीन की सोने और चाँदी की कीमत बहुत होती हैं, और इनके बाद चीन 
*के रेशमी वस्त्र, रांगा चीनी बरतन, हल्दी, कागज, शोरा आदि अधिक महत्त्व रखते 
हैं।” स्पष्ट हैं-कि रेशमी वस्त्र, कायज आदि चीन से कम्बुज देश में आया करते थे। 
कम्बुज के अभिलेखों में किकरों और दास-दासियों का अनेक वार उल्लेख हुआ 
है। मन्दिरों को दान देने के प्रसंग में जहाँ सोना, चाँदी, धन धान्य आदि का वर्णन 
किया जाता है, वहाँ साथ ही प्रायः दास-दासियों का भी उल्लेख कर दिया जाता है। 
राजा जयवर्मा सप्तम के प्रखान अभिलेख में उस द्वारा स्थापित आश्रमों, मन्दिरों, 
धर्मेशालाओं आदि में काम करने के लिये २,०८,५३२ दास-दार्सियों के दिये जाने का 
वर्णन है। इसमें सन्देह नहीं, कि कम्बुज देश में दास प्रथा की सत्ता थी | 
सम्भवत्त:, धातु व्यवसाय भी कम्बुज में भली-भाँति विकसित था। अभिलेखों में 
बहुत-सी धातुओं के नाम आये हैं, जिनमें लोहा, ताँवा, कांसा, सीसा, सोना, चाँदी और 
रांगा उल्लेखनीय हैं । जयवर्मा सप्तम के प्रखान अभिलेख में इन सब का वर्णन है । 
इसी अभिलेख में पद्मराय, मुक्‍्ता, रत्न आदि का उल्लेख है, जिससे सुचित होता है कि 
बहुमूल्य धातुओं के साथ-साथ मणिमुक्ता आदि का भी कम्बुज के आथिक जीवन में 
महत्त्वपूर्ण स्थान था | 
. वस्तुओं को तोलने के लिए कम्बुज देश में जिन बाटों का प्रयोग होता था, उनके 

विषय में कुछ सूचनाएँ अभिलेखों से प्राप्त होती हैं। ये वाट खारिका, द्रोण, प्रस्थ और 
कुदुव थे । खारिका १२८ सैर के वरावर होता था, और दोण ५ सेर के | प्रस्थ एक सेर 
के लगभग होता था। क्ुदुव का प्रयोग घी, तेल, मघु सदुश द्वव पदार्थों को नापने के 
लिये किया जाता था। इसमें सन्देह नहीं, कि कम्बुज देश का आर्थिक जीवन अच्छी 
उन्नत दशा में था, जिसके कारण वहाँ के प्रतापी राजा दुर-दूर तक विजय-यात्राएं करने 
में समर्थ हुए थे । 


नीौवाँ अध्याय 
कम्ब॒ुज में भारतीय संस्कृति के मूर्त अवशेष 
(१) अभिलेख 


कम्बीडिया के भारतीय राज्यों ओर उनकी संस्कृति के सम्बन्ध में जानकारी प्राप्त 
करने के प्रमुख साधन वे अभिलेख हैं, जो वहां अच्छी बड़ी संख्या में उपलब्ध हुए हैं। 
जावा के समान कम्बोडिया में कोई ऐसा साहित्य नहीं है, जिससे वहाँ के भारतीय 
राजाओं का इतिवृत जाना जा सके । पर अभिलेखों में यह देश बहुत समृद्ध है। वहाँ 
से प्राचीन काल के जो अभिलेख अब तक प्राप्त किये जा सके हैं, उनकी संख्या तीन सौ 
से भी अधिक है । इनमें से कुछ अभिलेख तो बहुत विज्ञाल हैं, भौर आकार में वे खण्ड- 
काव्यों से भी बड़े हैं। राजा राजेद्धवर्मा के मेबोन अभिलेख में २१८ इलोक हैं, और 
प्रे रूप अभिलेख में २९८ । इस राजा के अन्य अभिलेखों में भी इलोकों की संख्या १०७ 
ओर ५८ है। सेनावति संग्राम के प्रह तोक अभिलेख में १६१ श्लोक हैं, और राजा 
उदया द्ित्यवर्मा के प्रसत रुूत अभिलेख में १२२। सूर्यवर्मा द्वितीय का बन थन अभिलेख 
तीन सर्गों में है, और उसमें कुल मिलाकर १३६ इलोक हैं। राजा यशोवर्मा और राजा 
जयवर्मा सप्तम के अभिलेख भी अच्छे बड़ें-बड़े हैं। ये सब अभिलेख संस्कृत में हैं, और 
इन में काव्य की अनुपम छठटा दिखायी देती है। इनके इलोकों के लिए अनुष्टुप्‌, आर्या 
स्ग्घरा, शार्दूलविक्रीड़ितम्‌, इन्द्रवच्ञा, उपेन्द्रवञ्ञा, मालिनी, वसनन्‍्ततिलक, पुष्पिताग्र 
संवृत्त, उपजाति, मन्दाक्रान्ता, वंशस्थ, वैतालीय आदि सभी प्रमुख छन्‍्दों का उपयोग 
किया गया है। अनेक अभिलेख राजाओं की प्रशस्ति के रूप में हैं, और उनमें राजाओं, 
की वशावलियाँ भी दी गयी हैं। पर अभिलेखों का मुख्य विषय मन्दिरों का निर्माण, उनमें 
मूर्तियों की प्रतिष्ठा तथा मन्दिरों से सम्बद्ध आश्रमों आदि के लिए प्रदान की गई दान- 
दक्षिणा का उल्लेख करता है। बहुत-से लेख जहाँ राजाओं द्वारा उत्कीर्ण कराये गये हैं 
वहाँ ऐसे अभिलेख भी अच्छी बड़ी संडया में हैं, जिन्हें राजाओं के सेनापतियों, पुरोहितों 
व अन्य पदाधिकारियों द्वारा लिखवायां गया था। ये अभिलेख चट्टानों, प्रस्तर-शिलाओं 
मन्दिरों के द्वारों और भित्तियों आदि पर उत्कोर्ण हैं। कम्बुज देश में विरचित कोई 
संस्कृत काव्य तो अब तक उपलब्ध नहीं हुए हैं, पर इन अभिलेखों को पढ़कर इस बात 
में कोई संन्देह नहीं रह जाता, कि इस देश में संस्कृत साहित्य और काव्य आदि का खूब 
पठन-पाठन होता था और वहाँ के विद्वान काव्य रचना में भी तत्पर रहा करते थे। 
वेद, वेदांड्भ, दर्शन, स्मृतिग्रन्थ, रामायण, महाभारत, पुराण, महाभाष्य आदि प्राचीव 
भारतीय संस्कृत ग्रन्थों का उन्हें भलीभाँति परिज्ञान था। यही कारण है, जो इन 
अभिलेखों पर इस साहित्य की छाप भी विद्यमान है। 3 

कम्बुज के वहुत-से अभिलेख ऐसे भी हैं, जिनकी रचना संस्कृत के साथ-साथ ख्मेर 
भाषा में भी की गई है । राजा उदयादित्यवर्मा के स्दोक काक थोम अभिलेख में संस्कृत 
की १६२ पंक्तियाँ (१३० श्लोक ) हैं, और रूमेर भाषा की १४६ पंक्तियाँ हैं । जयवर्मा 
पण्चम के वन्ते स्नई अभिलेख में संस्कृत के ४४ श्लोकों के साथ-साथ ख्मेर भाषा में भी 
११ पंक्तियाँ उत्कीर्ण हैं। हप॑वर्मा तृतीय के लोवेक शिलालेख में संस्कृत के ५६ श्लोक 
हैंऔर रु्मेर भाषा के मभिलेख की ४५ पंक्‍्तियाँ हैं। इन अभिलेखों में खमेर भाषा की 
पंक्तियों में संस्कृत श्लोकों का बनुंवाद ही नहीं है, अपितु उनमें ऐसी भी बातें हैं, जो 
संस्कृत श्लोकों में नहीं हैं। इसी लिए इन अभिलेखों के दोनों ही भागों का अनुशी लन 
उपयोगी हैं। अनेक राजाओं तथा पण्डितों के संसक्ृत नामों के साथ ख्मे” अभिलेखों में 
उनके स्मेर नाम व विरुद भी दिए गए हैं, जिनसे कम्बुज देश की संस्कृति के एक अन्य 
पहलू का भी परिचय प्राप्त होता हैं। स्दोक काक थोम अभिलेख के ख्मेर भाग में 
श्रीजयेन्द्र पण्डित के गुरु का नाम कम्नतत_ अब श्री वागीन्द्र पण्डित लिखा गया है। 
यह स्पष्ट है, कि कम्नतज_ अञ_ गुरु का झमेर विरुद है। 
कम्बुज के अभिलेखों में जिस संस्कृत भाषा का प्रयोग किया है, वह प्रायः शुद्ध 
. है और उसमें पणित्ति की अष्टाध्यायी तथा पत्तज्जलि के महाभाष्य में प्रतिपादित 
व्याकरण सम्बन्धी नियमों का पालन किया गया है। इसका कारण यह. है, कि भारत 
के समान कम्बुज में भी पाणिनि और पतज्जलि के व्याकरण का पठन-पाठन होता था। 
एक अभिलेख में राजा यशोवर्मा के विपय में तो यह भी कहा गया है, कि उसने महा- 
भाष्य की व्याख्या भी की थी | यशोवर्मा का यह इलोक निम्नलिखित है--- 
नाग्रेद्ध वकत्र विषदुष्टतयेव भाष्यं भोहप्रदं भ्रतिपदं किल शाब्दिकानाम्‌ ! 
,.. व्याख्यामृतेन बदनेन्दुविनिर्गतेव यस्य प्रवोधकरमेव पुनः प्रयुक्तम्‌ ॥ 
यद्यपि कम्बुज के बहुसंख्यक अभिलेखों की संस्क्रत भाषा व्याकरण की दृष्टि से 
शुद्ध है, एर कतिपय अभिलेख ऐसे भी हैँ जिनमें विभक्ति, लिग आदि के प्रयोग पाणिनीय 
व्याकरण के अनुरूप नहीं हैं। ये अभिलेख प्राय: बाद के हैं, जब कि तुक॑ आक्रमणों के 
कारण भारत के सांस्कृतिक विकास में वाघा उपस्थित हो गई थी, और दक्षिण-पूर्वी 
एशिया के राज्यों के साथ भारत के सम्बन्ध का भी प्राय: अन्त हो गया था। इस दशा 
में यदि कम्बुज की संस्क्त भाषा का विकास भारत की संस्क्रंत से कुछ भिन्‍न प्रकार से 
होने लग गया हो, तो यह स्वाभाविक ही था। यही कारण है, जो कम्बुज के अभिलेयों 
की संस्कृत में ऐसे प्रयोग भी मिलते है, जो पाणिनीय व्याकरण के अनुरूप नहीं हैं। उनमें, 
कतिपय ऐसे शब्द भी आये हैं, जो भारत के संस्कृत काव्यों एवं अभिलेखों में नहीं पाये 
जाते । इसमें सन्देह नहीं, कि कम्बुज के अभिलेख उस देश में भारतीय संस्कृति की सत्ता 
के ठोस प्रमाण हैं। उनके अनुशीलन से एक ऐसे देश का चित्र हमारे सम्मुख उपस्थित 
हो जाता है, जहाँ भारतीय धर्मो का प्रचार था, जहाँ शिव, विष्णु और बुद्ध के मन्दिर 
स्थापित थे, जहाँ पौराणिक ओर बौद्ध दे वी-देवताओं की मू तियाँ प्रतिष्ठापित की जाती 
थीं, जहाँ वेदशास्त्र पुराणों का पठन-पाठन होता था, और जह्वां के राजा अपने आदेश 
संस्कृत भाषा में जारी किया करते थे । 


कम्बुज में भारतीय संस्कृति के मूर्त अंवशष २०५ 


(२) अडझ कोर क्षेत्र के अवशेष' 
कम्बुज देश में भवन निर्माण कला ओर मूर्तिकला का विकास किस श्रकार हुआ, 
और इन पर भारत का प्रभाव किस अंश तक था, इस विषय पर हम अगले प्रकरण में 
विचार करंगे | पर अड कोर क्षेत्र में विद्यमान भारतीय संस्कृति के जो ठोस अवशेष 
दर्शकों को आश्चयं में डालते हैं, पहले उनका उल्लेख करना उपयोगी होगा । 
राजा यशोवर्मा (८८९-६०६ ई० ) ने सबसे पूर्व अडः कोर क्षेत्र को अपनी राज- 
घानी बनाने के लिए चुना था। उदयादित्यवर्मा के स्झेक काक थोम अभिलेय में लिखा 
है, कि “तव परमभट्टा रक परमशिवलोक (यशोवर्मा) मे यशोधरपुर नगरी वसायी और 
जगत-ता-राजा (देवराज) को हरिहरालय से ले आये । फिर परमभट्टारक ने केन्द्रीय 
शिखर (मन्दिर) बनवाया, और वामशिव ने उसके मध्य में पवित्न॑ लिंग (देवराज) 
को प्रतिष्ठापित किया ।” जिस केन्द्रीय शिखर या मन्दिर के चारों ओर यशोधरपुर 
बसाया गया था, वह कौन-सा था, इस प्रश्न पर विद्वानों में मतभेद रहा है। पहले 
यह माना जाता था, कि यह वायोन का मन्दिर था जो इस समय भी विद्यमान है। पर 
अब इस मत्तव्य का निराकरण किया जा चुका है, और यह माना जाता है कि यशोवर्मा 
द्वारा निर्मित यशोधरपुर नगर फ्वोम बल्लेड के मन्दिर का केन्द्र वता कर बसाया गया 
'था । फूनोम बखेडः के मन्दिर की स्थिति अड कोर वात गौर अड कोर थोम के बीच में 
है, और उसके चारों ओर यशोवर्मा ने अपने नाम से जिस नगर को बसाया था, वह तीन 
सदी के लगभग तक केम्बुज देश की राजघानी रहा। बाद में राजा जयवर्मा सप्तम 
(११८१-१२०१) ने अडकोर क्षेत्र में ही एक नये नगर का निर्माण कराया, जिसका 
केन्द्र वायोन मन्दिर था। जयवर्मा सप्तम द्वारा स्थापित यहू नगर ही अडकोर थोम 
कहाता है , जो यशोधरपुर के स्थान पर कम्बुज देश की राजधानी वन गया। इस नये 
नगर के निर्माण से पूर्व राजा सूर्यवर्मा ह्ितीय॑ (१११२-५२ ई०) ने अड कोर वात के 
उस प्रसिद्ध मन्दिर का निर्माण कराया था, जो कम्बुज देश की सबसे अद्भुत वास्वुकृति 
है। अडकोर क्षेक्ष में जहाँ यशोवर्मा द्वारा निर्मित यशोधरपुर के औौर जयवर्मा सप्तम 
द्वारा मिमित अहकोर थोम के भग्नावशेष विद्यमान हैं, वहाँ उनसे भी अधिक महत्त्व 
के अवशेष अडः कोर वात के मन्दिर के हैं । इनके अतिरिक्त अन्य भी बहुत-से मन्दिरों 
के भग्तावशेष इस क्षेत्र में है, जो कम्बुज की वास्तुकला के क्रमिक विकास के 
परिचायक हैं। 
अडः कोर चात--यह एक विशाल मन्दिर है, जिसके चारों ओर की परिखा चौड़ाई 
में ६४० फीट है। इसे परिखा के बजाय झील कहना अधिक उपयुक्त होगा । मन्दिर 
ढाई मील के घेरे में स्थित है, अतः इस परिखा की लम्बाई भी ढाई मील के लगभग है 
क्योंकि परिखा के मन्दिर को चारों ओर से घेरा हुआ है । परिखा के साथ-साथ अन्दर 
की और एक प्राचीर है, जो मन्दिर के चारों ओर बनी है। जैसे दुर्गों के चारों ओर 
ऊँची दीवार (प्राचीर) होती है, जो परिखा द्वारा घिरी रहती है, ठीक वैसे ही इस 
* मन्दिर में भी है। जल से भरी परिखा को पार कर मन्दिर में जाने के लिए एक पूल 

बना है, जो छत्तीस फीट चौड़ा है । पुल के दोनों ओर जंगले बने हैं, जिनके स्तम्भों पर 
नागों की मूर्तियाँ वनायी गई हैं और इन नायों ने अपने फण आगे की ओर फंलाये हुए 
हैं । परिखा के पुल से पार कर जब प्राचीर पर पहुँचते हैं, तो वहाँ से अन्दर जाने के 
लिए एक विशाल द्वार बना है जिसके दोनों भोर पहले दो इमारतें थीं जो पुस्तकालयों के 
काम आती थीं। इस द्वार का मुख पश्चिम की ओर है | इससे अन्दर प्रविष्ट होते ही 
एक लम्बी गेलरी मिलती है जो चतुर्भूज आकार की है। यह ग॑लरी पूर्व से पश्चिम की 
ओर २६५ गज है और उत्तर से दक्षिण की ओर २२४ गज । इस प्रकार इस गैलरी की 
कुल लम्बाई १००० गज के लगभग हो जाती है। इसके बड़े भाग (२५०० फीट के लगभग) 
में बहत-सी चित्रावलियाँ अंकित हैं, जिनका सम्बन्ध विष्ण और यमलोक के कथानकों 
के साथ हैं । यह गेलरी एक ऐसे पथ के रूप में है, जो ऊपर से ढका हुआ है और जिसने 
मन्दिर के सबसे निचले स्तर-भाग को चारों ओर से घेर रखा है । ऊपर की तरफ जाने 
के लिए मुख्य द्वार से एक सोपान गई है, जिससे ऊपर चढ़ने के वाद एक बड़ा सहन था 
जाता है, जिसमें भी अनेक गलरियाँ वनी हैं और उन गैलरियों के कारण वहाँ चार चीक 
भी वन गये हैं । यहाँ से फिर एक अन्य सोपान ऊपर की ओर जाती है, जो एक खुले 
आँगन में पहुँच जाती है। यह आँगन एक विज्ञाल ऊंचे प्लेटफाम के समान है, जिसके 
चारों कोनों पर वुर्ज या शिखर बने हुए हैं, और जिसके चारों ओर ऐसे स्तम्भों की एक 
अूंखला विद्यमान हैं जिन्हें ऊपर से जोड़ा हुआ है। नीचे की भूमि से यह प्लेटफार्म 
पर्याप्त ऊँचाई पर है, क्योंकि इस तक पहुँचने के लिए दो सोपानों से चढ़ना पड़ता है ! 
इस प्लेटफार्म के बीच में एक ऊँचा पिरामिड बनाया गया है, जिसके ऊपर मुख्य मन्दिर 
विद्यमान है | इस मन्दिर में पहुँचने के लिए पर्वताकार पिरामिड के चारों ओर सीढ़ियाँ 
बनाई गई हैं। इस मन्दिर के केन्द्रीय शिखर की ऊँचाई भूमि की सतह से २१० फीट है। 
जिस प्लेटफार्म के ऊँचे पिरामिड पर मन्दिर या देवस्थान निर्मित है, उसके चारों कोर्नों 
पर चार अन्य शिखर बने हुए हैं, जो केन्द्रीय शिखर की तुलना में ऊँचाई में कम हैं। 
पहले इस मन्दिर में देवराज की मूर्ति प्रतिष्ठापित थी, जो अब वहाँ नहीं है । केन्द्रीय 
शिखर के नीचे एक कु है, जो १२० फीट गहरा है । उससे कुछ सुवर्ण निर्मित वस्तुएं 
भी उपलब्ध हुई हैं । 
अडकोर वात के मन्दिर की भित्तियों तथा गलरियों में पापाण को खोदकर जो 
अलंकरण वनाये गये हैं, वे अत्यन्त सुन्दर तथा कलात्मक हैं। भित्तियीं पर फूलपत्तों 
भौर देवकन्याओं को बहुत वारीकी से .वनाया गया है। प्रस्तरों पर उत्कीर्ण करके जो 
चित्नावलियाँ बनाई गई हैं, उनका सम्बन्ध केवल देवी-देवताओं से ही नहीं है। एक 
स्थान पर राजा, रानी और राजकुमारों के चित्र उत्कीर्ण हैं। वहीं भाले और धनुप- 
बाण.लिए अंगरक्षक बनाये गये हैँ, जिनके सामने कानों में कुण्डल धारण किए हुए लम्बे 
ब्राह्मण बड़े गर्व के साथ विराजमान हैं। अन्यत्न मन्त्रियों की मूर्तियाँ भी उत्कीर्ण हैं। 
एक स्थान पर सेनापतियों की प्रतिमाएँ भी विद्यमान हैं | वहुत-सी मूत्तियों तथा दृश्यों 
के नीचे नाम भी खदे हैँ । अडः कोर वात की गैलरियों में जो चित्रावलियाँ उत्कीर हैं 
उनमें विष्णु और क्ृप्ण की कथाएँ, असुरों और देवों द्वारा समुद्र का मन्थन, तथा 

रामायण की कथाएँ विशेष रूप से अंकित हैं। 
अडः कोर थोम--अड कोर वात के उत्तर में एक मील की दूरी पर अडः कोर थोम 
की स्थिति है, जिसे राजा जयवर्मा सप्तम (११८१-१२०१) ने एक नई नगरी के रूप 
में बसाया था और यशोघरपुर के स्थान पर उसे अपनी राजधानी बनाया था। यह 
नगरी अब प्राय: ध्वंस हो चुकी है, पर इसके जो भग्नावशेष विद्यमान हैं, उनसे यह स्वष्ट 
है कि इसके चारों ओर एक ऊँची दीवार (प्राचीर) थी, जो एक ३३० फीट चौड़ी 
परिखा से घिरी हुई थी । परिखा की कुल लम्बाई साढ़े आठ मील के लगभग थी, और 
उसके दोनों किनारों के साथ-साथ विशालाकार पत्थर लगाये गये थे । नगरी प्राय: वर्गाकार 
थी, ओर उसका प्रत्येक पाश्वे दो मील लम्बा था। परिखा को पार कर नगरी तक जाने 
के लिए पाँच पुल बनाये गये थे । जिनकी मुंडेरे पत्थर की थीं और उन्हें इस ढंग से 
बनाया गया था, कि उनसे नो सिरवाले साँप झाँकते दिखायी दें । पुलों के दोनों ओर 
विशालकाय दैत्य बनाये गये थे, जिन्होंने साँपों को अपने हाथों में पकड़ा हुआ था। पुलों 
से परिखा को पार करने पर प्राचीर आती थी, जिसमें पाँच महाद्वार बने हुए थे । पाँचों 
द्वार एक जैसे थे । उनकी तोरण तक ऊंचाई ३० फीट थी और चौड़ाई में वे १४ फीट 
थे। द्वारों के दोनों पाश्वों को हाथियों के सिरों पर उठाया हुआ दिखाया गया था। 
द्वारों के तोरणों पर शिखर बने हैं, जिसके कारण उनकी ऊँचाई ७० फीट हो गई है। 
अइकोर धोम नगरी के ठीक बीच में वायोन का मन्दिर था, जिसके उत्तर में एक खुला 
मैदान था, जिसकी लम्बाई ७६५ गज और चौड़ाई १६५ गज थी। इस मैदान के एक 
ओर बायोन का मन्दिर था और अन्य और बापुओन, फिमेनाक आदि की इमारतें थीं। 
नगरी के महाह्वारों से तीन महापथ बायोन के मन्दिर की ओर जाते थे, और दो महापथ 
मन्दिर के उत्तर में स्थित मैदान की ओर | ये महापय १००० फीट चौड़े थे। नगरी की 
मुख्य इमारतें इन महापथों के समीप वनी हुई थीं, जिनमें राजब्रासाद और राज्य के 
प्रमुख मस्त्रियों, पदाधिकारियों और अन्य सम्श्रान्त लोगों के निवासस्थान प्रमुख थे। 
सरकारी कामकाज के भवन, मन्दिर और मठ आदि भी नगरी के भीतरी क्षेत्र में थे। 
पर सर्वसाधारण जनता परिखा के बाहुर निवास किया करती थी । कितने ही सरोवर 
भी इस नगरी में बने हुए थे। अडः कोर थोम की पुरानी इमारतें वर्तमान समय में प्रायः 
नष्ट हो गई हैं, पर उनके ध्वंसावशेष अब भी विद्यमान हैं। महापथों के दोनों ओर 
वापुओन के मन्दिरों के आस-पास और टूठे-फूटे सरोवरों के समीप ईटों, पत्थरों और 
ठीकरों के बड़े-बड़े ढेर इस नगरी के पुराने गीरव का स्मरण दिलाने के लिए पर्याप्त 
हैं। मूर्तियों के खण्ड भी वहाँ सर्वेत्न बिखरे पड़े हैं । 
बायोन का सन्विर--जयवर्मा सप्तम द्वारा स्थापित अड कौर थोम नगरी के ठीक 
मध्य में बायोंन मन्दिर की स्थिति:थी, जो वर्तमान समय में भी कुछ भग्न दशा में 
' विद्यमान है। इस मन्दिर की दीवारें पत्थरों से बनायी गई हैं, और उन पर नानाविध 
चित्रावलियाँ उत्कीर्ण हैं। मन्दिर के .मुख्य द्वार के सामने मंदान में दोनों ओर दो 
पुष्करणियाँ हैं। वायोत मन्दिर के शिखर की ऊँचाई १५० फीट है। इस मुख्य शिखर 
के अतिरिक्त चालीस अन्य शिखर भी वहाँ हैं. जिनकी ऊँचाई अपेक्षया कम हैं । शिखरों 

में चारों दिशाओं की ओर मुख बने हुए हैं, जो त्विनेत्रधारी शिव के मुख हैं। उन॑ पर 
शिव की जटाएँ बड़ी बारीकी से उत्कीर्ण की गई हैं। ये जटाएँ कभी सुवर्णरब्््जित थीं । 
मन्दिर की भित्तियों तथा गैलरियों में बहुत-से चित्र विद्यमान हैं, जिन्हें प्रस्तरशिलाओं 
पर उत्कीर्ण करके बनाया गया है। इन चित्रों में अनेकविध दृश्य अंकित किए गये हैं। 
कहीं युद्ध के दृश्य हैं, सेनानायक व सामन्‍्त हाथियों पर बेठे घनुष हाथ में लिए हुए हैं, 
पदातति सैनिक भाले और ढाल लिए खड़े हैं, और कुछ लोग छाती पर रस्से लपेटे हुए 
हैं। कहीं दाढ़ीवाले ब्राह्मण यज्ञोपवीत पहने वृक्षों की छाया में बैठे हैं। कहीं कुश्ती हो 
रही है, वादक वीणा बजा रहे हैं और नठ एवं बाजीगर अपनी कला का प्रदर्शन कर रहे 
हैं। कहीं राजा केवल एक धोती पहने ओर गले में हार डाले खिड़की पर बैठा है । उसके 
चारों ओर परिचारक खड़े हैं। खिड़की के नीचे हिरण, साँड, गंडा, खरगोश आदि को 
ले जाया जा रहा है कहीं शवयात्रा का दृश्य दिखाया गया है। कहीं राजकुमारियाँ 
पालकियों पर जा रही हैं, और कहीं व॑ल रथ को खींच रहे हैं। मछली पकड़ने के दृश्य, 
समुद्र का युद्ध, परास्त' हुए देशों से अपार घन सम्पत्ति लाते हुए हाथी --सभी प्रकार के 
दुश्य बायोन मन्दिर की भित्तियों पर अंकित हैं। लोकिक जीवन के साथ सम्बन्ध रखने 
वाले इन चित्रों के अतिरिक्त बहुत-से चित्र वहाँ ऐसे भी हैं, जिनमें पौराणिक कथाओं , 
देवताओं के महात्म्य तथा रामायण आदि के कथानकों को अंकित किया गया है । एर्क 
चित्र में ऋुद शंकर अपनी तृतीय भाँख की ज्वाला से कामदेव को भस्म करते हुए दिखाये 
गए हैं। पोराणिक गाथाओं के बहुत-से दृश्य इस मन्दिर की भित्तियों पर उत्कीर्ण हैं। 
राजा जेयवर्मा सप्तम बौद्ध धर्म के अनुयायी थे, अतः स्वाभाविक रूप से बौद्ध मूर्तियों 
तथा चित्रों को भी इस मन्दिर में स्थान प्राप्त हुआ है। एक चित्र में बोधिसटव 
अवलोकितेश्वर कमल पर खड़े हैं । उनके हाथों में कमल, पुस्तक, माला और दर्पण हैं 
और चारों ओर उड़ती हुई अप्सराएँ हैं । 
कम्बुज देश का राजकीय उपास्यदेव जगत ता राजा या देवराज था। बायोन के 
मन्दिर में भी उसी की मूर्ति प्रतिष्ठापित थी। पर कम्बुज राज्य के विविध प्रदेशों में 
स्थानीय देवता भी थे, जिनकी . पूजा वहाँ के लोग किया करते थे। इन विविध देवी- 
देवताओं की मूरतियाँ भी बायोन मन्दिर में स्थापित की गई थीं | बौद्ध जयवर्मा सप्तम ने 
जिन लोकेश्वरों या अवलोकितेश्व रों की मूर्तियाँ इस मन्दिर में स्थापित करायी थीं, वे 
भी देवाधिदेव देवराज की शक्ति को ही अभिव्यक्त करती थीं । बायोन में पौराणिक 
और बौद्ध धर्मों का बहुत सुन्दर रूप से सम्रन्वय हुआ था । 
नेक्षक पेअन मन्दिर---अड कोर थोम नगरी के अन्दर ही एक अन्य मन्दिर के भी 

भग्नावशेप विद्यमान हैं, जिसे नेअक पेअन मन्दिर कहते हैं। इसका निर्माण तेरहवीं 
सदी के उत्तराध में हुआ था यह मन्दिर एक ऐसे आधार पर खड़ा है जिसे कमलाकार 
बनाया गया है। यह कमलाकार आघार एक जलाशय पर बना है, जिसके साथ चार 
अन्य छोटे जलाशय भी हैं! वड़े जलाशय से छोटे जलाशयों में जल डालने के लिए चार 
फव्वारे बने हैं, जिनके मुख शेर, घोड़े, हाथी और मनुष्यों के मुखों की अनुकृति में बनाग्रे 
गये हैं। मन्दिर के कमलाकार आधार को दो नागों ने लपेटा हुआ है । मन्दिर का केबल 

एक शिखर है, जिसका आमलक कमल के सदुश है। इस मन्दिर में बोधिसत्त्व लोकेश्वर 
की मूर्ति प्रतिष्ठापित थी । ह 
बनते स्रई--इस मन्दिर का निर्माण चौदहवीं सदी के प्रारम्भ में राजा श्रीन्द्रवर्मा 
के गुरु द्वारा कराया गया था । यहाँ एक ही प्लेटफार्म पर तीन शैवमन्दिर विद्यमान हैँ, 
जिनके चारों ओर खुली जगह है। मन्दिरों के शिखर पर कलश बनाये गये हैं। उनमें 
प्रवेशद्वार तो एक-एक है, पर शेष तीनों ओर ऐसी दीवारें हैं जो देखने में द्वार मालूम 
होती हैं। इन मन्दिरों का महत्त्व इनकी भित्तियों आदि पर बनी हुई मूर्तियों तथा चित्रों 
के कारण हैं। दीवारों में वने हुए आलों में देवमृतियों का निर्माण किया गया है, और 
उन्हें चारों ओर से कलात्मक पत्न-पुष्पों से अलंकृत किया गया है। मन्दिरों के अतिरिक्त 
दो अन्य इमारतों की भी यहाँ सत्ता है, जिनका निर्माण पुस्तकालयों के लिए किया गया 
था। इनमें से एक पर उत्कीणं वह मूर्ति विशेष महत्त्व की है, जिसमें रावण कैलाश 
पर्वत को उठा रहा है । 
फूनोम बरखेंग-- राजा यशोवर्मा ने नौवीं सदी के अन्तिम भाग में यशोधरपुर वाम 
से जिस नगरी का निर्माण कराया था, वह भी अडः कोर के क्षेत्र में ही स्थित थी । उसकी 
स्थिति अडझः कोर बात और अर््कोर थोम के बीच में थी । इस नगरी को फ्नोम बर्खेंग 
के मन्दिर के चारों ओर उसी तरह से वनाया गया था, जैसे कि वायोन के मन्दिर को 
केन्द्र वबच्चाकर अडकोर थोम का निर्माण किया गया था। जगत का राजा देवराज के 
भन्दिर ऊंचे स्थान (जो कैलाश या मेरु पव॑त का श्रतिनिधित्त्व करते हों) पर बनाये 
जाते थे । अत: फूनोम बर्खेंग के मन्दिर का निर्माण भी एक ऐसे ऊँचे स्थान पर किया 
गया था, जिसके लिए एक पहाड़ी को तरास कर पाँच चतृबरों या मंजिलों के पिरामिड 
में परिणत कर दिया गया था। सबसे ऊपर के चबूतरे पर मन्दिर का निर्माण किया | 
गया था, जिसमें यशोधरेश्वर नामक शिवलिंग प्रतिष्ठापित था। यही शिवलिंग जगत- 
ता राजा (देवराज) का भी प्रतीक था। फूनोम ब्खेंग की यह मुख्य इमारत अब नष्ट 
हो गई है, पर सबसे ऊपर के चबूतरे पर बने हुए पाँच बुर्ज (शिखर) अब भी विद्यमान 
हैं। इसी प्रकार के (परस्तु ऊंचाई में कम) शिखर निचले चबूतरों पर भी बने हैं। 
निचले चबूतरे से उपरले चबूतरे पर जाने के लिए सोपान बनी हैं। | 
फिसमानक--फिमानक मन्दिर का निर्माण भी अड कोर क्षेत्र के अन्तर्गत यशोध रपुर 
नगरी में दसवीं सदी में किया गया था| इसे भी एक ऐसे ऊंचे स्थान पर बनाया गया 
है, जिसके लिए तीन चबूतरों द मंजिलों वाला एक अच्छा ऊँचा प्रामिड निमित है। 
निचले चबूतरे से उपरले चबूतरे पर जाने के लिए सोपान बनायी गई हैं, जिनके दोनों 
ओर पत्थर के वने सिंह बैठे हुए हैं। सबसे ऊपर के चबूत्तरे पर मन्दिर की जो इमारत 
है, उस पर वर्तमान समय में कोई शिखर नहीं हैं। सम्भवतः, वे नष्ट हो गये हैं। फिमानक 
के मन्दिर की मनेक गैलरियाँ इस समय भी सुरक्षित दशा में हैं, और वहाँ जो बहुत-से 
कोष्ठ बने हैं, वे सम्भवतः, यात्रियों के निवास और भिक्षा के रूप में घान्य के चितरण 
- कै काम में आया करते थे । हु 


ताकेओ का सन्दिर--यह भी एक ऊँचे प्लेटफार्म पर बना है, जिसका निर्माण एक 

के ऊपर एक बने कई चबूतरों (मंजिलों) से हुआ है । सबसे ऊपर के चबूतरे पर शिव 
का मन्दिर है, जिसके आठ शिखर हैं। ये आठ शिखर शिव के “अष्टवपुओं” के प्रतीक 
हैं। फिमानक के मन्दिर की भाँति इसमें भी गलरियों की सत्ता है। 

पदसेई चमक्रोड! --अटः कोर के क्षेत्र के मन्दिरों में यह भी बहुत पुराना है। इसका 
निर्माण दसवीं सदी के मध्य भाग में हुआ था । इसे भी एक ऐसे ऊँचे स्थान पर बनाया 
गया था जो कैलाश या मरु पर्वत का प्रतीक है। जिस ऊँचे पिरामिड पर इस मन्दिर का 
निर्माण किया गया है, उसमें पाँच चबूतरे या मंजिलें हैं। निचले चवूतरे से ऊपरले 
सवूतरें पर जाने के लिए चारों ओर चार सोपान बनी हैं । पहले इन सोपानों के दोनों - 
गोर शेर भी बने थे, पर अब वे नहीं रहे हैं | 

लोले के मन्दिर --इनका निर्माण राजा यशोवर्मा द्वारा कराया गया था । ये सव 
एक ही चबूतरे पर बने हैं, और इनमें प्रधानतया शिव और पार्वती की मूर्तियां 
प्रतिष्ठापित हैं। मन्दिरों के द्वारों के दोनों ओर द्वारपालों की मूर्तियाँ खड़ी हैं, ओर 
उनके ऊपर तथा विविध पाश्वों में अनेक आले बने हुए हैं, जिनमें विविध देवी-देवताओं 
की मूर्तियाँ है। मन्दिरों की छतों से ऊपर ऊँचे शिखर हैं जो कई भागों में विभकत हैं 
और नीचे से ऊपर छोटे होते जाते हैं। शिखरों के निर्माण के लिए इईंटों का प्रयोग किया 
गया है, पर मन्दिरों के द्वार पत्थर के बने हैं। आलों की मूर्तियों को बनाने में चूने का 
भी उपयोग हुआ है। , 

अडः कोर के क्षेत्र अतिरिक्त कम्बुज में अन्यक्ष भारतीय संस्कृति के जो ठोस 
अवशेष विद्यमान है, उन पर कम्बुज की कला में क्रमिक विकास का विवेचन करते हुए 
अगले प्रकरण में प्रकाश डाला जायगा | ; 


(३) कम्बुज की कला का क्रमिक विकास 


मन्दिरों और मूर्तियों के रूप में भारतीय संस्क्ृति के जो ठोस अवशेष कम्बोडिया 
में विद्यमान हैं, वे वस्तुत: अत्यंत समृद्ध तथा अद्भुत हैं । ये अवशेप प्रधानतया अझ कोर 
क्षेत्र में केन्द्रित हैं। उन्‍्तीसवीं सदी के मच्य तक आधुनिक विद्वानों को इसका कोई भी 
परिज्ञान नहीं था। वनस्पतिश्षास्त्न के एक फ्रेज्च विद्वान औरी मूहो (प्थ्या)४०४॥0) 
ने १८६० में इनका पता लगाया । स्थानीय लोगों से उन्होंने सुना कि पुराने जमाने के 
उजड़े हुए नगर सघन जंगल में विद्यमान हैं, और कोई भी मनुष्य उनमें नहीं रहता। 
उत्सुकतावश् फ्रेज्च विद्वान्‌ जंगल में गये, और वहाँ उत्हें ऊँचे-ऊँचे मन्दिरों के शिखर 
दिखानो दिये । इन मन्दिरों की इमारतें वृक्षों व लताओं से पूरी तरह ढक गई थीं । औंरी 
मूहो खकर आदचर्यचकित रहू गया, और इनके विपय में उसने लिखा कि ये 
संसार की अत्यंत आश्चर्य चक्रित इमारतें हैं| ऐसी इमारतें ग्रीस और रोम में भी कभी 
नहीं बनायी गई थीं । 

इसमें सन्देह नहीं, कि वास्तुकला के क्षेत्र. कम्बरज के लोगों ने असाधारण उन्नति 
की थी। पर वहाँ इस कला का विकास धीरे-धीरे हुआ, और भारतीयों ने उद्ते बहुत 
प्रभावित किया । 


कम्बज में भारतीय संस्कृति के मुत्तं अवेप २११ 


प्रारम्भिक काल--कम्बोडिया के क्षेत्र में भारतीयों का जो सबसे पुराना उपनिवेश 
था, ओर कौण्डिन्य नामक ब्राह्मण ने जिसकी स्थापना की थी, चीनी भ्रन्धों में उसे फूनान 
कहा गया है। फूनान का यह राज्य सातवीं सदी तक कायम रहा था। इस काल के जो 
सी भगतावशेप इस समय विद्यमान हैं, उन पर भारतीय प्रभाव बहुत स्पष्ट हैं। फूनान 
के निवासी जातीय दृष्टि से संकर थे। वहाँ के मूल निवासियों के साथ मिलकर और 
उनसे विवाह-सम्बन्ध स्थापित कर भारतीय उपनिवेशकों ने एक संकर जाति को उत्पन्न 
कर दिया था, सांस्कृतिक दृष्टि से जो भारत से बहुत अधिक प्रभावित थी । इस दशा में 
यह सर्वथा स्वाभाविक था, कि वहाँ के भवनों, मन्दिरों और मूर्तियों आदि पर भी 
भारत का प्रभाव हो । यही कारण है, कि पाँचवीं, छठी और सातवों सदियों के जी बहुत- 
से मन्दिर आदि इस समय मिले हैं, वे भवननिर्माण तथा स्थापत्य की भारतीय कला से 
पूर्णतया प्रभावित हैं। जो भारतीय उपनिवेशक इस प्राचीन काल में कम्बोडिया के क्षेत्र 
में जाकर बसे थे, वे अपने धर्म, भाषा आदि के साथ अपनी वास्तु एवं स्थापत्य कलाओं 
को भी अपने साथ ले गये थे, और उन्होंने उसी के अनुसार वहाँ मन्दिरों आदि का 
निमणि-किया था । 

. संगीन से अढड कोर को जाने वाली सड़क पर स्थित कोम्पोंग थोम के समीप जो 
दुर्गंम जंगल है, उसमें सम्बोर ओर प्रेई कुकाकी प्राचीन नगरियों के भग्नावशेष विद्यमाद 
है। ये नगरियाँ फूनान राज्य की राजधानियाँ भी रही थीं। इसके भग्नावशेपषों में बहुत 
से पुराने मन्दिर अब भी देखे जा सकते हैं, जो झाड़-झंकार द्वारा ढके हुए हैं भौर जिन पर 
वृक्ष भी उग आये हैं। पर इस समय भी वे इतनी सुरक्षित दशा में हैं, कि उनसे फूदान 
की वास्तुकला का सुचार रूप से निरूपण किया जा सकता है। ये मन्दिर प्राय: ईटों से 
बने हैँ, वद्यपि इनके निर्माण में पत्थरों का भी प्रयोग किया गया है। ये मन्दिर छोटे-छोटे 
हैं, और गोल न होकर या तो वर्गाकार हैं और या आयताका र। इनके बीच में गर्भगृह्‌ 
हैं, जिनमें शिवलिज् या देवमूर्ति की प्रतिष्ठापित किया जाता था । गर्भगृह के चारों ओर 
प्राय: प्रदक्षिणापथ की भी सत्ता है। मन्विर की छत पर शिखर का भी निर्माण किया 
गया है, जो नीचे से ऊपर की ओर निरन्तर संकरा होता जाता है। मन्दिर की भित्तियों 
पर मातियों व चित्रावलियों को उत्कीर्ण नहीं किया गया है, पर दीवार के वाहरी ओर 
जो डटे लगायी गई हैं उनमें से अनेक ऐसी भी हैं विविध प्रकार के अलंकरण जिन पर 
बनाये गये हैं। भारत में गुप्त युग के मन्दिरों में भी इसी प्रकार की अलंकृत ईटों का 
प्रयोग किया जाता था। कच्ची ईंटों या टाइलों पर विविध प्रकार के बेल-वबूटे एवं 
आक्ृतियाँ उत्कीर्ण कर दी जाती थीं, और फिर उन्हें आग्र में पका,लिया जाता था। 
इस प्रकार पकी हुई अलंक्ृत पक्की ईटें मन्दिर की दीवारों के वाहरी ओर लगा दी 
जाती थीं | सीरपुर बौर भिटारगाँव के गुप्तकालीन मन्दिरों में ऐसी ईटे प्रयुक्त की गई 
हैं, और कम्बोडिया के प्राचीन यूग के मन्दिरों में भी ऐसी ईटों का श्रयोग हुआ है। 
मन्दिरों के द्वारों के ऊपर प्रायः पत्थर के लिन्टल हैं, जिन पर मकर-आक्ृतियाँ बनायी . 
गई है। दीवरों के वाहरी ओर जिन अलंकृत ईटों का प्रयोग किया गया है, उत पर प्राय: 
प्रासाद की आकृति उत्कीर्ण है, जो सम्भवत: मन्दिर की ही अपनी अनुकृति हैं। छत और 


११२ दक्षिण-पूर्वी और दक्षिणी एशिया में भारतीय संस्कृति 


* दीवारों के बीच में प्राय: बाहर की ओर मिकली हुईं कानिस है, जिस पर देवी-देवताओं 
के शीर्ष बने हैं। नक्कासी की हुई या उत्कीर्ण की गई ईंटें इन मन्दिरों की एक ऐसी 
विशेषता है, जो भारत में गृप्त युग के मन्दिरों में भी पायी जाती है । 

कम्बोडिया के इन अत्यन्त प्राचीन मन्दिरों में से कुछ का परिचय देना उपयोगी है। - 
बयडः के मन्दिर का निर्माण सातवीं सदी के प्रारम्भिक वर्षो में हुआ था । यह एक शैव 
मन्दिर है, जो पहाड़ी की चोटी पर बना है। मन्दिर आयताकार है, जिसके गर्भगृह और 
वाद्य दीवार के बीच में प्रदक्षिणापथ है। मन्दिर की छत तीन मंजिलेों की है, जिनमें 
ऊपर की मंजिल निचली मंजिल की तुलना में छोटी है । इन मंजिलों का क्रियात्मक 
दुष्टि से कोई उपयोग नहीं है, इन्हें केवल शोभा के लिए बनाया गया है। भारत के गुप्त 
युग में भी मन्दिरों के ऊध्वें भाग को इस शैली से बनाये जाने के उदाहरण विद्यमान हैं। 
मन्दिरों की दीवारों में जो बहुत-सी खिड़कियाँ बनी हुई हैं, वे नकली हैं । उन्हें भी केवल 
अलंकरण के हेतु वनाया गया है। वयडः मन्दिर के निर्माण के लिए ईटों का प्रयोग 
किया गया है। इस मन्दिर क्री छत प्राय: उसी ढंग की है, जैसी कि काज्चीपुरम्‌ के 
कैलाशमन्दिर की ओर मामल्लपुरम्‌ के रथ मन्दिरों की हैं । 

कम्बोडिया के इस प्राचीन काल के वहुसंख्यक मन्दिर ईंटों के बने हैं, पर सम्बोर 
तथा अन्यन्न कुछ ऐसे मन्दिर भी विद्यमान हैं, जो पूर्णतया पत्थरों द्वारा निर्मित हैं । ऐसा 
एक मन्दिर प्रेई कुक में हे। यह एक आयताकार भवन है, जिसकी दीवारें विलकुल सादी 
हैँ । पर उसमें जो चौकोर खम्बे हैं, उन पर नक्काशी की हुई है । मन्दिर की छत चपटी 
है, और एक विशाल शिला से बनी है। छत के चारों ओर आगे की तरफ बढ़ा हुआ 
कानिस है, जिस पर देवताओं के शीर्ष बने हुए हैं। गुप्त युग के. भारत में भी अनेक 

' “मन्दिरों में इस शैली का प्रयोग हुआ है। सम्बोर के समीप हंचेई का मन्दिर भी पत्थर 

का वना है, और उसके प्रवेशद्वार के ऊपर जो लिन्टन है, उस पर चतुर्भूज अनन्तशयन 

' की प्रतिमा उत्कीर्ण है। इसकी छत भी चपटी है! बश्रढ/!ः और सम्बोर के ये मन्दिर प्रायः 

वेसे ही हैं, जंसे कि भारत के गृप्त युग के मन्दिर हैं । इन पर भारत की' भवन-निर्माण 
कला का प्रभाव. इतना अधिक है, कि यह कल्पना करना असंगत नहीं होगा कि इन्हें उन 

, शिल्पियों द्वारा बनाया गया होगा जो कि भारतीय उपनिवेशकों के साथ भारत से 
' कम्बोडिया के प्रदेशों में गये थे । 

स्मेर काल--सातवीं सदी में फूनान का राज्य अक्षुण्ण नहीं रह सका था और वहाँ 
अव्यवस्था उत्पन्न हो गई थी | रख्मेर लोगों ने.इस स्थिति में लाभ उठाया, और कम्बोडिया 
के क्षेत्र में अपनी शक्ति का विस्तार किया। ख्मेर लोग कम्बोडिया और लाओस के 

- उत्तरी प्रदेशों के निवासी थे, और फूनान की दुर्देशा ते लाभ उठाकर उन्होंने अपने 

. स्वतंत्न राज्य की स्थापना कर ली थी। पर फूनान के मूल निवासियों के समान ख्मेर 
लोग भी भारतीय सम्यता और संस्कृति के प्रभाव में आ गये थे। उन द्वारा आबाद 
प्रदेशों में भारतीय उपनिवेशकों ने जिस प्रकार अपने प्रभाव एवं प्रभुत्त का विस्तार 
किया, उसका वृतान्त पहले लिखा जा चुका है । झ्मेर लोग सभ्यता की दृष्टि से उतने 
पिछड़े हुए नही थे, जैसे कि फूनान के मूल निवासी थे। अतः आठवीं सदी के वाद 


कम्बूज में भारतीय संस्कृति के मूर्त अवशेष २१३ 


कम्बोडिया में जिस भवननिर्माण कला एवं स्थापत्य कला का विकास हुआ उस पर ख्मेर 
लोगों का प्रभाव भी था । आठवीं सदी एवं उससे पूर्व जो मन्दिर कम्बोडिया में बने, 
वे विशुद्ध रूप से भारतीय थे । पर नोवीं सदी से जो मन्दिर वहाँ बनने शुरू हुए, उन पर 
भारतीय कला के साथ-साथ ख्मेर कला का भी प्रभाव है। इस काल के मन्दिर न विशुद्ध 
रूप से भारतीय थे, ओर न ख्मेर । दोनों कलाओं के तत्त्वों को लेकर ही उनका निर्माण 
किया गया था, यद्यपि भारत का प्रभाव उन पर अधिक था । 
झमेर और भारतीय कलाओं के सम्मिश्रण से कम्बोडिया में जिन बहुत-से मन्दिरों 
का निर्माण हुआ, उनमें अडः कोर क्षेत्र के मन्दिरों का परिचय पिछले प्रकरण में दिया जा 
चुका है। इस क्षेत्न से बाहर के प्रदेशों में जो बहुत-से मन्दिर हैं, उन सबका परिचय 
यहाँ दे सकना सम्भव नहीं है। इनमें .वम्ते च्मर के मन्दिर का उल्लेख करना उपयोगी 
है। अडः कोर क्षेत्र से प्रायः सौ मील उत्तर-परश्चिम की ओर यह स्थान है, जहाँ सूखी 
निर्जेल भूमि के बीच एक कृत्रिम सरोवर बनाया गया था। इस सरोवर को पानी से 
भरने के लिये एक नहर लायी गई थी । सरोवर के बीच में एक मन्दिर था, और उसके 
पश्चिमी किनारे पर एक नगरी वसायी गई थी, जो डेढ़ मील लम्बी और सवा चार 
मील चौड़ी थी । नगरी के चारों ओर प्राचीर और उसके चारों ओर परिखा थी। 
परिखा पर चार पुल थे, जिनके दोनों ओर के जंगले नागमूर्तियों से अलंकत थे । पुलों के 
बाद चार विशाल द्वार थे, जिन्हें विशाल आकार की गरुड़ मूर्तियों से सुशोभित किय्ण 
.गया था। इन द्वारों से जो राजपथ नगरी के भीतर जाते थे, उनके दोनों ओर धिहों की 
मूर्तियाँ बनी हुई थीं। नगरी के बीच में भी एक चतुष्कोण मन्दिर था, जिसकी दीवारों 
पर चित्रावलियाँ या मूर्तियों की पंक्तियाँ उत्कीर्ण थीं । इनमें धामिक जुलूस, पालकियों 
. पर चलती राजकुमारियाँ, पदाति सेनाएँ, युद्ध के दृश्य, सामुद्रिक युद्ध आदि के दृश्य 
अंकित किये गए हैं । पौराणिक देवी-देवताओं की भी बहुत-सी मूर्तियाँ यहाँ बनी हैं। 
बनते उ्मर के ये भग्नावशेष बड़े महत्त्व के हैं, और अड/[कोर वात तथा अड कोर थोम 
के बाद इनका ही स्थान है | पहले यह समझा जाता था, कि बन्ते-च्मर की इस नगरी 
का निर्माण राजा जयवर्मा द्वितीय (नौवीं सदी) द्वारा कराया गया. था। पर तव द्न्से 
यशोवर्मा द्वितीय (११६०-११८०) या जयवर्मा सप्तम (६१८६१-११० के ) की कंति 
माना जाता है। अडः कोर क्षेत्र से वाहर पुराने म न्दियों और अन्य इमारतों के जो बहुत- . 
से अवशेप विद्यमान हैं, उनमें फूनोम-कूलेन, मेवोन और प्रखान के भग्नावशेष भी महत्त्व 
के हैं। कला तथा शैली की दृष्टि से ये प्रायः उसी प्रकार के हैं, जैसे कि कम्बोडिया के 
अन्य मन्दिर वे भवन- हैं । ख्मेर काल की इस कला की विशेषताओं का निरूपण पहले 
किया जा च॒का है। इसके मन्दिर प्रायः ऊँचे स्थान पर बनाये जाते है, जिन्हें केलाश 
या मेरु का प्रतीक समझा जाता है। मन्दिर के ऊँचे आधार को प्राय: अनेक चबूतरों था 
मंजिलों द्वारा पिरामिड के रूप में बनाया जाता है, और उस पर बने मध्यवर्ती सन्दिर 
पर ऊँचा शिखर रहता है। उसके अतिरिक्त विभिन्न मंजिलों के चारों कोरी पर अन्य 
भी शिखर बनाये जाते हैं। साथ ही, मन्दिर के विविध भागों में सम्बन्ध 8222 रखने 
के लिए गैलरियाँ बनाई जाती हैं, जिन्हें विविध चित्रावलियों तथा मूर्तियों द्वारा 


२१४ दक्षिण-पूर्वी और दक्षिणी एशिया में भारतीय संस्कृति 


विभूषित किया जाता है | जिसे ऊपर ख्मेर शैली कहा गया है, वहुत-से विद्वानों ने उसे 
क्लासिकल शैली का नाम दिया है। पर यह निविवाद है, कि इस पर भारतीय कला 
का बहुत प्रभाव है-और इसकी प्रेरणा भारत की धार्मिक परम्पराओं तथा विश्वासों से 
ही ली गई है। 
(४) मूतिकला 

कम्बुज देश के प्राचीन मन्दिरों और भवनों की तुलना में वहाँ की प्राचीन मूर्तियों 
पर भारत का प्रभाव और भी अधिक स्पष्ट है। रुूमेर काल से पहले की जो मूर्तियाँ 
कम्बोडिया के क्षेत्र से मिली हैं, वे गुप्त युग की भारत की मूर्तियों से इतनी अधिक 
समता रखती हैं कि उन्हें या तो भारत से ले जाया गया समझा जा सकता है भौर या 
उन शिल्पियों द्वारा बनाया गया जो कि भारत से कम्बोडिया गये थे। इस काल की 
मूर्तियों में आँखें पूरी तरह से खुली हुई हैं, ओठों पर हल्की-सी मुस्कान है और वस्त्र 
ऐसे कलात्मक ढंग से बनाये गए हैं कि उन्तकी चुन्नटें सुन्दर रूप से उभरी हुई हैं। 
गृप्तकाल की मूर्तियों में भी ये ही बातें पाई जाती हैं। कम्बोडिया की इन प्राचीन मूर्तियों 
में सम्बोर के ,समीप प्रसत अन्देत से उपलब्ध हरिहर की एक मूर्ति .विशेषरूप से 
उल्लेखनीय'है, जो इस यूग की म॒तिकला की उत्तम उदाहरण है। 

रूमेर काल में कम्बोडिया की मृतिकला का और,अधिक विकास हुआ । भारतीय 
प्रभाव उस पर पूर्ववत्‌ बना रहा, पर ख्मेर लोगों ने अपनी प्रतिभा से उसमें कतिपय 
मौलिक तत्वों का भी समावेश किया। वेशभूषा, अलंकरण तथा: कथानक के चित्नण 
में इन भित्तियों को विभूषित करने के लिए जो चित्र अंकित किये गये, जनके लिए 
रामायण, महाभारत तथा पुराणों की कथाओं का आश्रय लिया गया, क्योंकि ये कश्रानक 
कम्बुज देश की संस्क्ृति के भी उसी प्रकार से अंग थे, जेसे कि भारत की संस्क्ृति के । 
पर बाद में इन चित्नावलियों के लिए ऐसे दृश्यों व प्रसंगों का भी उपयोग किया गया, 
जिनका सम्बन्ध कम्बुज देश के जीवन के साथ था । बाओन मन्दिर की बाह्य दीवारों पर 
तथा अन्यत्न कम्बुज के जगजीवन तथा राज दरवार आदि को प्रगट करने वाले जो 
विविध चित्र विद्यमान हैं, उत्तका उल्लेख इसी अध्याय में पहले किया जा चुका है । 

कम्बूज देश में प्रधानतया पौराणिक हिन्दू धर्म का प्रचार था, अतः स्वाभाविक रूप 
से वहाँ से पौराणिक देवी-देवताओं की मू्तियाँ बहुत अधिक संख्या में मिली हैं। 
ब्रह्मा, विष्णु, शिव, गणेश, हरिहर, पार्वत्ती, उमा, लक्ष्मी, गरुड़, बलराम आदि को वहुत, 
सी मूर्तियाँ वहाँ वताई गईं, और उनसे सम्बद्ध कथानकों को भी चित्नावलियों में अंकित 
किया गया । कम्बुज के लोग शैव धर्म के अनुयायी थे, अत: शिव की मूर्तियाँ वहाँ 
सबसे अधिक संख्या में बनीं। शिव की मृूरत्तियाँ वैठी और खड़ी दोनों अवस्थाओं में 
हैं। कुछ ऐसी शिवमूर्तियाँ भी मिली हैं, जिनमें शरीर का केवल ऊपर का भाग बनाया 
गया है, या केवल स्रिर ही है। एक मृत्ति में मुड़े हुए घुटने पर पार्वती को बैठा हुआ 
बनाया गया है। कांसे की एक शिवमूर्ति में शिव और पार्वती नन्‍्दी पर आसीन हैं । वन्ते 
स््रेई के एक उत्कीर्ण चित्न में जहाँ रावण द्वारा कैलाश को उठाने का दृश्य अंकित है, 

उसमें शिव पार्वती के साथ कैलाश पर बैठे हैं और उनके साथ उनके गण भी हैं। गणेश 
को भी हाथ जोड़े हुए दिखाया गया है। रावण द्वारा कैलाश को उठाने का प्रयत्न करते 
समय, पर्व॑त गुफाओं में जो सिह, हाथी तथा हिरण आदि थे, वे भागने लग गये ओर 
उन्हें भी इस चित्र में भय से भागते हुए प्रदर्शित किया गया है। शिव की अनेक मूर्तियों 
में उनके माये पर चिनेत्न और सिर पर चन्द्रमा भी अंकित किया गया है। मानव शरीर 
के रूप में बनी शिवमूत्तियों के अतिरिक्त कम्बुज देश से बहुत-से शिवलिंग भी मिले हैं, 
जिन्हें वहाँ मन्दिरों में प्रतिष्ापित किया गया था। 
शिव के समान विष्णु की भी कम्बुज देश में पूजा की जाती थी। विष्णु की मूर्तियाँ 
खड़ी भी मिली हैं, और शेषनाग पर लेटी हुई भी । खड़ी मूर्तियों में प्रसत दम्नेई क्राप से 
उपलब्ध मूत्ति में विष्णु ने शंख, चक्र, गदा ओर पद्म धारण किए हुए हैं, और उनके मुख- 
मण्डल पर प्रसन्‍तता का भाव झलक रहा है। काँसे की एक मूति शयनावस्था में है, 
जिसमें विष्णु के कण्ठ में माला तथा भुजाओं के कंकण हैं। मुखमण्डल अत्यंत गम्भीर है, 
और आँखों के ऊपर कमानीदार चौड़ी भेवें हैं। कोह केर से विष्णु का एक सिर मिला 
है, जो अत्यन्त सुन्दर एवं कलात्मक है। सिर पर एक ऐसी उष्णीश बनायी गई है, जो 
रत्नजटित है और जिसके चार घेरे. नीचे से ऊपर की ओर छोटे होते जाते हैं। द्वारों के 
ऊहर के लिम्टलों तथा मन्दिरों की भित्तियों पर विष्णु तथा उनके साथ सम्बन्ध रखने 
व्राले कितने ही कथानक मूतिरूप से उत्कीर्ण हैं। लिक्टल पर वनी एक मूर्ति में विष्णु 
शेप-शय्पा पर लेटे हुए हैं, उनकी नाभि से एक कमल निकला हुआ है जिस पर ब्रह्मा 
विराजमान हैं। भित्तियों पर अंकित चित्रावलियों में विष्णु के कूमं और नरसिंह सदुश 
अबतारों, और राम तथा कृष्ण से सम्बद्ध" कितने ही कथानक अंकित हैं। रामायण की 
कथा पर आधारित मारीच का आखेट, सीताहरण, वाली और सुग्रीव का युद्ध, अशोक 
वाटिका में सीता, सुग्रीव और राम की मैत्नी तथा राम-रावण युद्ध आदि के कितने 
ही दृश्य कम्बुज देश के मन्दिरों की भित्तियों पर चित्रित हैं। 
ब्रह्मा की भी कुछ मूतियाँ कम्बुज देश से प्राप्त हुई हैं। एक मूर्ति में ब्रह्मा हंस . 
पर बैठे हैं। कुछ खड़ी मूर्तियों में ब्रह्मा के चार मुख और चार हाथ बनाये गये हैं। 
उनके कान लम्बे और छिदे हुए हैं, और मुख पर गम्भीर भाव है। पौराणिक हिन्दू धर्म 
में जिन विविध देवी-देवताओं की पूजा.की जाती है,. प्रायः उन सब की मूर्तियों का 
कम्बुज देश में निर्माण किया गया था ( हरिहर के रूप में विष्णु और शिव की संयुक्त 
मूर्तियाँ भी वहाँ बनायी गई थीं। मयूर' पर सवार कातिकेय, ऐरावत हाथी पर आरूढ़ 
इन्द्र, राम और बलराम, गोवर्धन को उठाये हुए कृष्ण--सवकी मूर्तियाँ कम्बोडिया के 
भग्नावशेषों में उपलब्ध हुई है। कम्बुज देश में जगत्‌ ता राजा या देवराज के रूप में 
शिव की जो पूजा की जाती थी, उसके लिए जहाँ शिवलिंग को हे प्रतिष्ठापित किया 
जाता था, वहाँ मानवरूप में भी देवराज की मू्तियाँ बनाई जाती थीं।, ऐसी एक भूति में 
सिर के ऊपर जो उष्णीप है, उसके अनेक घेरे बनाये गये हैं, नो पिरामिड की तरह के 
है। मुखमण्डल अन्यत्र तेजस्वी है । भवें खूब लम्बी व कमानीदार हैं, और नाक के नीचे 
घनी तथा लम्बी मूछें हैं । शरशय्या पर पड़े भीष्म, शिव द्वारा कामदेव को भस्म किया 


२१६ दक्षिण-पूर्वी और दक्षिणी एशिया में भारतीय संस्कृति 


जाना, अमृत प्राप्ति के लिए समुद्र का मन्थन, और कृष्ण की लीला आदि के कितने ही 
दृई्य कम्बुज के मन्दिरों की भित्तियों पर अंकित हैं। असुर, देव, यक्ष, किन्तर, राक्षस-- 
कोई भी तो ऐसा नहीं है, जिसकी प्रतिमा वहाँ उत्कीर्ण न की गई हो । नाचती हुई 
अप्सराओं के मनोहर चित्र तो वहुत बड़ी संख्या में वहाँ विद्यमान हैं। ये अत्यन्त सुन्दर 
हैं, और इनमें अप्सराओं को नृत्य की विभिन्‍न मुद्राओं में चित्रित किया गया है । 

सूय॑वर्मा (ग्यारहवीं सदी) और जयवर्मा सप्तम (वारहवीं सदी) के समय में 
कम्बुज देश में बौद्ध धर्म का उत्कर्प प्रारम्भ हुआ, जिसके कारण शैव और वैष्णव धर्म 
के समान उसने भी वहाँ महत्त्वपूर्ण स्थान प्राप्त कर लिया | इसीलिये वहाँ बुद्ध, बोधि- 
सत्व (अवलोकितेश्वर, मंत्रेय आदि) और प्रज्ञापारमिता आदि की भी मूर्तियाँ बनायी 
जाने लगीं। कम्बुज की बौद्ध मूर्तियों और भारत की मथुरा शैली तथा गान्धार शैली 
में बनी बौद्ध मूर्तियों में बहुत सादुश्य है। अडः कोर वात की एक मूर्ति में बुद्ध को अभय 
मुद्रा में प्रदर्शित किया गया हैं। बायोन की एक मूर्ति में वे पद्मासन लगाये समाधि में 
बंठे हैं। उनकी आँखें वन्द हैं, और सिर थोड़ा सा नीचे की ओर झुका हुआ है। कतिपय 
मूर्तियों में बुद्ध को नाग पर पद्मासन लगाये प्रदर्शित किया गया है। उनके ऊपर नाग ने 
अपना फण फेलाया हुआ है । बोधिसत्व लोकेश्वर की कई ऐसी मूत्तियाँ मिली हैं, जिनमें 
चार हाथ हैं, और उनमें उन्होंने अमृत का कुम्भ पुस्तक, माला तथा कमल पकड़े हुए हैं । 

कम्बोडिया से प्राप्त धातु की मूर्तियों में अप्सरा की एक मूत्ति विज्येप रूप से 
उल्लेखनीय है । इस मूर्ति में एक अप्सरा कमल के फूल पर खड़ी हुई नृत्य कर रही है, 
और एक अन्य अप्सरा कमल की कली से वाहर निक्रल रही है ।। नृत्य करती हुई बप्सरा 
ने अपने दोनों हाथ ऊपर उठाये हुए हैं, और पलल्‍लबित कमलनाल उसके ऊपर आयी हुई 
है। अप्सरा के मुखमण्डल पर अनुपम भाव है। 

कम्बुज में भारतीय संस्कृति की सत्ता के इन मूत्त अवशेपों को देखकर ऐसा प्रतीत 
होता है, कि यह देश उसी प्रकार से भारत का एक भाग था, ज॑से कि अंग, बंग, गान्धार 
मथुरा कर्णाटक आदि थे । 

दसवाँ अध्याय 


विएत-नाम के क्षेत्र में चम्पा का राज्य और 
उसका राजनीतिक इतिहास 


(१) चम्पा का राज्य 


वर्तमान समय में जो प्रदेश दक्षिणी विए्त-नाम का राज्य कहाते हैं, प्रायः वे ही 
प्राचोन काल में चम्पा के हिन्दु या भारतीय राज्य के अन्तर्गत थे । इस राज्य के पूर्व में 
समुद्र था, बौर पश्चिम में पहाड़ों की एक शृंखला ने इसे मेकांग की घाटी से परथक्‌ किया 
हुआ था। उत्तर में इसका विस्तार १८ अक्षांश तक था, और उत्तरी विएत-नाम के भी 
अनेक प्रदेश इसमें सम्मिलित थे। पर्वत श्रृेंखलाओं और समुद्र से घिरा हुआ देश चौड़ाई 
में बहुत कम था, और अनेक पहड़ियों ने इसे ऐसे भागों में विभक्त कर दिया था, जिनमें 
कि परस्पर सम्पर्क बहुत कम रहता था। यही कारण है, जो इस देश में अनेक स्वतन्त्र 
एवं पृथक्‌ वस्तियाँ स्थापित हो गयी थीं, और उनका यही प्रयत्न रहता था कि वे अपने 
पृथक्त्व को कायम रखें। इस प्राचीन चम्पा देश के निवासी दो प्रकार के थे। जातीय 
' दृष्टि से या नसल में उनमें कोई भिन्‍नता नहीं थी, दोनों का सम्बन्ध आस्ट्रोनीसियन 
नसल से था। पर उनका एक वर्ग सभ्यता में बहुन पिछड़ा हुआ था, वह जंगली दशा में 
था, जबकि दूसरे वर्ग ने सभ्यता के क्षेत्र में अच्छी उन्नति कर ली थी। यह सभ्य वर्ग 
'चम' कहाता था, जिसका यह नाम चम्पा के भारतीय उपनिवेश के कारण ही पड़ा था। 
भारतीयों के इस देश में बसने से पूर्व वहाँ के ये मूल निवासी क्या कहाते थे, यह ज्ञात 
नहीं है। पर जब भारतीय उपनिवेशक वहाँ वस गये और उन्होंने चम्पाः को स्थापित 
कर लिया, तो सभ्य भारतीयों के सम्पके में आकर इस देश के जिन मूल निवासियों ने 
अपने को सभ्य बना जिया, वे 'चम' कहाने लगे । इसके विपरीत वहाँ के जो मूल निवासी 
पहले के समान असभ्य व जंगली दशा में ही रहे, उन्हें म्लेच्छ कहा जाने लगा। 
दक्षिणी वरिएत-नाम के क्षेत्र में भारतीयों ने अपने उपनिवेश वसाने कब प्रारम्भ किये 
और उनका प्रारम्भिक इतिहास क्या था, यह ज्ञात नहीं है। इस विषय में प्राचैन बीनी 
ग्रन्थ ही कुछ प्रकाश डालते हैं, और चम्पा के प्रारम्भिक इतिहास के सम्बन्ध में हमें जो 
कुछ भी जातकारी है, उसके प्रधान साधन ये चीनी ग्रन्थ ही हैं। पर बाद में संस्कृत भाषा 
के अभिलेख भी इस देश में मिलने लगते हैं, जिनसे वहाँ के प्राचीन इतिहास का भी कुछ 
आभास मिल जाता है। ेल्‍ 
तीसरी सदी ईस्वी पूर्व में त्णी हुआँग-तो नामक एक प्रतापी राजा चोन में हुआ 
था, जिसने न केवल सम्पूर्ण चीन को अपने अधीन कर एंक शक्तिशाली राज्य की स्थापना 


२१८ दक्षिण-पूर्वी भौर दक्षिणी एशिया में भारतीय संस्कृति 


की, अपितु समीप के अनेक प्रदेशों को जीत कर एक विशाल साम्राज्य का भी निर्माण 
कर लिया था । तोन्विन और उत्तरी विएत-नाम के अनेक प्रदेश भी इस काल में चीनी 
साम्राज्य के अधीन हो गये थे । चीन के इस विशाल साम्राज्य के दक्षिण -पूर्व॑ में वह प्रदेश 
था, जिसमें चम लोगों का निवास था। ये चम बहुधा चीनी साम्राज्य पर आक्रमण 
करते रहते थे, और उत्तरी विएत-नाम तथा तोन्किन के निवासी इन आक्रमणों में उनका 
साथ भी देते थे । इसका कारण यह था, कि इन प्रदेशों के लोग भी जाति या नसल की 
दृष्टि में आस्ट्रोनीसियन ही थे, और चीनियों की तुलना में वे चम लोगों से एकता की 
अनुभूति रखते थे । ईस्वी सन्‌ की पहली शताब्दी में चीन की राजनीतिक दशा सुव्यस्थित 
नहीं रही थी । चम लोगों ने इससे लाभ उठाया, और अनेक बार उसके दक्षिणी प्रदेशों 
पर आक्रमण किये। १३७ ईस्वी में दस हजार चम सैनिकों ने चीनी साम्राज्य के दक्षिणी 
प्रदेशों को आक्रान्त किया, और वहाँ के दुर्गों तथा नगरों को बुरी तरह से नष्ट किया । 
इसी प्रकार के अन्य भी अनेक आक्रमण चम लोगों द्वारा किये गये । १६२ ईस्वी में 
किउ-लिअन नामक एक व्यक्ति ने चीन के विरुद्ध संघ में अनुपम सफलता प्राप्त की, 
और चीन की सेना को परास्त कर अपने को स्वतन्त्र राजा घोषित कर दिया। यह 
किउ-लिअन सिअंग-लिन का निवासी था, ओर चीनी लोगों को परास्त कर उसने अपना 
जो स्वतन्त्र राज्य स्थापित किया था, उसकी राजधानी इसने सिअंग-लिन ही बनायी 
थी। चीनी ग्रन्धों में जिसे सिअंग-लिन कहा गया है, उसका वास्तविक नाम चम्पानगरी 
या चम्पापुर था। वर्तमान समय में जहाँ त्र-कियु नगरी की स्थिति है, वहीं प्राचीन समय 
में चम्पापुर विद्यमान था| च-कियु कंग-नाम के कुछ दक्षिण में है । 

-विएत-नाम के संस्कृत अभिलेखों के अनुसार चम्पा के प्रथम भारतीय राजा का 
नाम श्रीमार था । वो-चोंक अभिलेख में श्रीमार-राजकुल-कुलनन्दन राजा के आदेश से 
दिये गये दान का उल्लेख है, जिससे सूचित होता है कि इस प्रदेण में प्राचीन काल में 
जिस भारतीय राज्य की स्थापना हुई थी, उसके राजा श्रीमार-राजकुल के थे जिसकी 
स्थापना श्रीमार नामक व्यतित द्वारा को गई थी। अनेक विद्वानों ने यह प्रतिपादित 
किया है कि घीनी ग्रन्थों का किउ-लिअन ही संस्कृत अभिलेखों का श्रीमार था | किउ- 
लिअन या श्रीमा र के उत्त राधिका रियों के सम्बन्ध की कोई घटनाएँ ज्ञात नहीं हैं। पर यह्‌ 
भरोसे के साथ कहा जा सकता है. कि सिअंग-लिन या चम्पा के ये राजा अपनी शक्ति 
के विस्तार में निरन्तर तत्पर रहे, क्योंकि इस काल में चीन फी राजशक्त सुग्यवस्थित 
गहों थी । चम्पा के राजाओं ने इस दशा से लाभ उठाया, और अपने राज्य को एक 
सुदृढ़ आधार पर स्थापित कर लिया। चीन ने इस राज्य की स्व॒तन्त्र एवं पृथक्‌ सत्ता 
को स्वीकार किया, जिसके कारण २२० ईस्वी के लगभग चम्पा के राजा ने अपना एक 
दूतमण्डल किआ चे (तोन्किन) के प्रान्तीय शासक की सेवा में भेजा था। पर चम्पा 
जोर चोन में मंत्री सम्बन्ध देर तक कायम नहीं रह सका। २४८ ईस्वी में चम्पा की 
एक सेना ने समुद्र के मार्ग से तोत्कितन पर आक्रमण कर दिया, जिसमें उसे अनुपत _ 
सफलता प्राप्त हुईं। तनेक नगरियों पर उसका कब्जा हो गया, जिससे विवश होक 
चीन की सरकार ने चम्पा के साथ एक सन्धि कर ली. और जस ढारा क्‍ितल-स सर्तैधास 


विएत-माम के क्षेत्र में चम्पा का राज्य जौर उसका राजनीतिक इतिहास २१६ 


थुआ-थिएन ) का प्रदेश चीन ने चम्पा को प्रदान करना स्वीकार कर लिया। 
चीनी ग्रन्थों में सिअंग-लिन (चम्पा) के राजाओं के जो नाम दिये गये हैं, उन सबमें 
'फर्त' शब्द आता है, जिसे वर्मेन्‌ या वर्मा का चीनी रूपान्तर माना गया है। तीसरी 
सदी के चोथे चरण में चम्पा का राजा फन हिओंग था । सम्भवत:, वह श्रीमार का ही 
वंशज था। उसने प्रयत्न किया, कि उत्तर दिशा में अपने राज्य का और अधिक विस्तार 
करे। इसमें उसने फूनान (कस्बोडिया) की भी सहायता प्राप्त की | फन हिआओंग ते 
चीन के विरुद्ध युद्ध छेड़ दिया, जो दस सान तक चलता रहा । इसमें चीन को नीचा 
देखना पड़ा, और २८५० ई० में जो सन्धि हुई, वह चम्पा के पक्ष में थी । फन हिओंग के 
बाद उसका पुत्र फन-यी चम्पा के राज-सिहासन पर आरूढ़ हुआ | उसके शासनकाल में 
चीन और चम्पा में मेत्तनी सम्बन्ध कायम रहा, और फन-यी द्वारा एक दुतमण्डल भी 
चीन की राजधानी में भेजा गया । वह पहला चम्पाराज था, जिसने कि चीन के सम्राट 
के साथ सीधा सम्बन्ध स्थापित किया था। ३३६ ईस्ब्री में फन-यी की मृत्यु हो गई, और 
उसके सेनापति फन-वैन ने राजगद्दी पर अधिकार कर लिया । फन-वेन एक प्रतापी राजा 
था। राज्य के सब सामन्तों तथा विविध कदीलों को पूर्णतया दश में लाकर उसने अपनी 
शक्ति को बहुत बढ़ा लिया, और ३४० ईस्वी में एक दूत-मण्डल इस प्रयोजन से चीन 
के सम्राट्‌ की सेवा में भेजा, ताकि चम्पा और चीनी साम्राज्य की सीमा को सुनिश्चित 
रूप से निर्धारित कर दिया जाए। वह चाहता था, कि होअन सोन्‍्ह पर्वतमाला को 
चम्पा राज्य की उत्तरी सीमा स्वीकृत कर लिया जाए। पर इससे चम्पा राज्य में कतिपय 
ऐसे प्रदेश भी अन्तर्गत हो जाते थे, जो अत्यन्त उपजाऊ तथा समृद्ध हैं। ये प्रदेश थुआ 
थिएन, क्वां गत्री ओर क्वांग विन्ह थे, जिन्हें चीनी लोग सामुहिक रूप से न्हुत-वाम कहते 
थे चीन का सम्राद्‌ इन पर चम्पा के अधिकार को स्वीकृत करने के लिए तैयार नहीं 
हुआ, . जिस पर फन-वेन ने सैन्‍्यशक्ति के उपयोग का निश्चय किया। न्हुत-ताम के 
निवासी उसी नस्ल के थे, जिसके कि चम लोग थे । चीन का शासन उन्हें जरा भी 
पसन्द नहीं था । ३४७ ईस्वी में संन्यवल द्वारा फन वेन ने न्हुत-नाम की जीत लिया, 
और उसे अपने राज्य में सम्मिलित कर लिया । ३४६ ईस्वी में चीन की एक शक्तिशाली 
सेना नहुत-नाम को जीतने के लिए भेजी गई, पर वह चम्पा की सेना द्वारा परास्त कर 
दी गई। चीन के विरुद्ध फन-वेन ने अनुपम पराक्रम प्रदर्शित किया, पर वह स्वयं चीनी 
सेना से लड़ते-लड़ते मारा गया। 
भद्ववर्मा-- फन बेन के बाद उसका पुत्र फतत फो (२४६-३८०) और पौन् फने 
हुआ-ता (३८०-४१३) चस्परा के राजसिहासन पर आरूढ़ हुए। इनके शासनकाल में 
चम्पा और चीन में निरन्तर युद्ध जारी रहा। ३५८ ईस्वी में चीनी सेनाएँ चम्पा नगरी 
तक बढ़ आई, और फन फो उनका प्रतिरोध कर सकने में असमर्थ रहा। विवश होकर 
उसने चीन के साथ सन्धि कर ली (३५१६), जिस द्वारा न्हुत-नाम का प्रदेश चीन को 
प्रदान कर दिया गया। चीन द्वारा फन फो की पराजय का प्रतिशोध उसके पुत्त फन 
हुआ-ता ने किया, और अपने शासनकाल में उसने न केवल न्हुत-नाम को फिर से 
जीत लिया, अपितु उत्तर की ओर आगे बढ़ता हुआ वह थान होआ तक चला गया। 

चीन के सम्राट द्वारा नियुक्त किआाओ-चे (हनोई) के शासक ने फन हुआ-ता की गति 
को अवरुद्ध करने का प्रयत्न किया, पर सफल नहीं हो सका। इसमें सन्देह नहीं, कि फन 
हुआ-ता अत्यन्त शक्तिणाली राजा था, और उसके शासनकाल में चम्पा की शक्षित बहुत 
बढ़ गई थी। विद्वानों ने यह प्रतिपादित किया है, कि चीनी ग्रन्थों का फन हुआ-ता गौर 
संस्कृत अभिलेखों का भद्गवर्मा एक ही व्यक्ति थे। धर्ममहाराज श्रीभद्रवर्मा नाम के 
एक राजा के अनेक अभिलेख विएत-नाम में विविध स्थानों पर उपलब्ध हुए हैं, जिन्हें 
चौथी सदी के अन्त या पांचवीं सदी के प्रारम्भ का माना जाता हैं। इनसे यह सर्वथा 
स्पष्ट है, कि चौथी सदी के अन्त में चम्पा पर राजा भद्गवर्मा का शासन था | चीनी म्ंथों 
के अनुसार यही वह समय था, जबकि चम्पा शासक फन हुआ-ता था। इस दशा में इन 
दोनों को एक मानने की बात को असंगत नहीं कहा जा संकता | चम्पा के इतिहास में 
राजा भद्रवर्मा का स्थान अत्यन्त महत्त्व का है। वह अत्यन्त प्रतापी राजा था भौर उस 
का राज्य बहुत विस्तृत था। वर्तमान समय के विएत-नाम राज्य के प्रायः सभी प्रदेशों 
पर उसका शासन था । पर इस राजा की ख्याति का प्रधान कारण भद्देश्वरस्वामी शिव 
का वह मन्दिर था, जिसका निर्माण उसने माइसोन नामक स्थान पर कराया था । भग्न 
दशा में यह मन्दिर अब भी विद्यमान है। अपने नाम पर शिव की मूर्ति को “भद्वेश्व र- 
स्वामी” नाम से प्रतिप्ठापित कर राजा भद्रवर्मा ने जिस परिपाटी का प्रारम्भ किया था, 
बाद के राजाओं ने भी उसका अनुसरण किया । वे भी अपने नाम पर भगवान्‌ शिव की 
मूर्ति को प्रतिष्ठापित करते रहे | माइसोन के मभिलेख में उस जागीर की सीमाएंँ स्पष्ट 
रूप से उल्लिखित की गई हैं, जो राजा भद्रवर्मा ने अक्षय नीवी के रूप में अपने द्वारा 
स्थापित भद्रेश्वरस्वामी शिव के मन्दिर को प्रदान की थी, और जिससे प्राप्त होने वाली 
आमदनी मन्दिर के ही कार में प्रयुक्त की जा सकती थी। इस अभिलेख में राजा 
भद्वर्मा के लिए चातुर्वेच! विशेषण का भी प्रयोग किया गया है, जिससे सूचित होता 
है, कि वह चारों वेदों का ज्ञाता था । 
गंगाराज---चीनी ग्रन्थों के अनुसार फन हुआ-ता का उत्तराधिकारी उसका पुत्र 
ती-चेन था, जो अपने पिता की मृत्यु (४१३ ई०) के पश्चात्‌ चम्पा के राजसिहासन 
पर भारूद हुआ । ती-चेन का एक भाई था, जिसका नाम ती-काई था | किसी कारणबश 
वह अपनी माँ को लेकर चम्पा से कहीं अन्यत्न चला गया, जिससे ती-चेन को बहुत दुःख 
हुआ । उसने बहुत प्रयत्त किया, कि ती-काई माँ को साथ लेकर स्वदेश लौट आये | पर 
वह सफल नहीं हुना। निराश होकर चम्पा का राज्य उसमे अपने भत्तीजे को सौंप दिया 
भीर स्वयं भारत चला गया। चीनी ग्रन्थों की इस कथा की पुष्टि सातवीं सदी के एक 
संस्कृत अभिलेख से भी होती है, जिसे राजा प्रकाशधर्मं ने उत्कीर्ण कराया था (६५७)। 
इस अभिलेख में चम्पा के राजाओं की वंधावली भी दी गई है। यद्यवि यह खण्डित 
दशा में है, तव भी इससे यह अवश्य ज्ञात हो जाता है, कि गंगाराज नामक एक राजा 
अपने भत्तीजे को राज्य सॉंप कर जाह्नवी के तट पर जा बसा था, ताकि बहा गंगा के 
दर्शन का सुख प्राप्त करता रह सके (गंगाराज इति श्रुतो नृषयुणप्रस्योतवीय्यंश्रुति:, 
राज्य दुस्त्म (ज) ***** प्रग्नहे, गंगादर्शनज सुख महृदिति प्रायादितों जाह्नवीम्‌)। 

चीनी ग्रन्थों का ती-वेन और अभिलेख का गंगाराज एक हो व्यक्ति हैं, यह कल्पना 
सर्वथा संगत है । 
फन यंग-साई---ती-चेन या गंगा राज के चम्पा से चले जाने पर वहाँ मव्यवस्था फैल 
गई और गृहयुद्ध का प्रारम्भ हो गया। इस दशा का अन्त फत यंग-माई द्वारा किया गया, 
जो अपने विरोधियों का अन्त कर ४२० ई० में चम्पा के राजसहासन पर अधिकार 
करने में समर्थ हुआ | फन यंग-माई किस कुल का था, यह ज्ञात नहीं है। पर भद्गवर्मा 
तथा यंगाराज के कुल के साथ उसका कोई सम्बन्ध नहीं था। यंग-माई के बाद उसका 
पुत्न चम्पा का राजा बना | इसका नाम भी यंग-माई ही था, अत: इसे यंग-माई द्वितीय 
कहना उपयुक्त होगा | चीन और चम्पा का संघ इन राजाओं के शासन काल में जारी 
रहा। ४३१ ६० में यंग-माई द्वितीय ने एक सौ जहाजों का एक वेड़ा न्हुत-ताम पर 
समुद्र मार्य द्वारा आक्रमण करने के लिए भेजा। न्हुत-नाप पहुँच कर चम्पा के सैनिकों 
ने जो लूट-पार मचायी, उससे वहाँ का चीनी शासक बहुत क्रुद्ध हुआ, और उसने एक 
शक्तिशाली सेना जल और स्थल मार्गों से चम्पा पर आक्रमण करने के लिए भेज दी | पर 
उसे अपने उद्देश्य में सफलता प्राप्त नहीं हुई, और फनत यंगमाई द्वितीय ने उसे परास्त 
कर दिया | जब यह समाचार चीन के सम्राट को ज्ञात हुमा, तो उसने चम्पा को काबू 
: में लाने का निश्चय किया। कई वर्षो की त॑यारी के पश्चात्‌ एक बड़ी चीनी सेना तान 
हो-वे नामक सेनापति के नेतृत्व में चम्पा पर आक्रमण करने के लिए भेजी गई। निरंतर 
बागे बढ़ती हुई चीनी सेना ४४६ ईस्वी में किउ-सू पहुँच गई, और उसका घेरा डाल 
दिया । किउ-सू का दुर्गंगाल फन फू-लोंग था। उसने बड़ी वीरता से चीनी सेना का 
मुकाबला किया, पर यह उसके सामने नहीं टिक सका। न केवल फन फू-लोंग को, अपितु 
किउ-लू के सव वयस्क निवासियों को चीनियों द्वारा मौत के घाट उत्तार दिया गया, और 
वहाँ से अनन्त धनराशि लूट के रूपः में चीनी सेना से प्राप्त की | तान हो-वे केवल किउ- 
सू को हस्तगत करके ही संतुष्ट नहीं हो गया, वह निरन्तर आगे बढ़ता गया, और राजा 
फन यंग-माई द्वितीय की परास्त कर चम्प। नगरी पर भी उसने अपना अधिकार स्थापित 
कर लिया । चीनी सेना ने चम्पा नगरी को बुरी तरह से लूटा । वहाँ के मन्दिरों को 
नष्ट कर दिया गया, और उनकी मूर्तियों को पिघला कर धातु के रूप में परिवर्तित कर 
दिया गया। ये मू्तियाँ बहुमूल्य धातुओं द्वारा निर्मित थीं। चीनी ग्रंथों के अनुसार जो 
लूट चम्पा नगरी से चीनी सेना ने प्राप्त की थी, उसमें सवा हजार मन के लगभग शुद्ध 
सोना भी था । अपने देश तथा राजधानी की इस दुर्दशा से यंग-माई द्वितीय को बहुत 
दुःख हुआ, और ४४६ ईस्वी में शोक-संतप्त दशा में उसकी मृत्यु हो गई । चम्पा नगरी 
.को ध्वंश कर और वहाँ से अपार घन-सम्पत्ति प्राप्त कर चीनी सेना स्वदेश वापस लौट 
गईं। चम्पा राज्य पर स्थायी रूप से अपना अधिकार स्थापित कर लेने का प्रयत्त उसने 
नहीं किया । 
फन घंग-माई के दाद उसके पुद्ध और पौत् क्रमशः चम्पा के राजसिहासन पर आहूढ 

हुए । उसके पुत्र का नाम ज्ञात नहीं है । पर उसका पौत्र फन्‌ चेन-चेंग था, जिसने कि 
चीन के प्रति मैत्री की नीति का अनुसरण किया, और .कम-से-कम्त तीन बार (४५५, 

४८ और ४७२ ई० में) धीन के सम्राट की सेवा में बहुमूल्य भेंट-उपहारों के साथ 
दूतमण्डलों को भेजा । भेंठ-उपहारों को प्राप्त कर चीन का सम्राट्‌ बहुत प्रसन्‍न हुआ, 
और उसने चम्पा के राजदूतो को अनेक सम्मानसूचक उपाधियों से विभूषित्त किया । 
फन चेन-चेंग की मृत्यु के पश्चात्‌ चम्पा के राज्य में फिर अव्यवस्था उत्पन्त हो गईं, 
जिससे लाभ उठाकर फत तांग-केन-चुएन नामक व्यक्ति ने राज्य पर अपना अधिकार 
स्थापित कर लिया। यह फूनान के राजा जयवर्मा का पुत्र था,और किसी जधन्य 
अपराध के कारण इसे जयवर्मा द्वारा देश से वहिष्कृत कर दिया गया था। चूनान से 
तांग-केन-चुएन चम्पा चला आया था, और वहाँ की अव्यवस्थित दशा से लाभ उठाकर 
उसने शासन सूच को अपने हाथों में ले लिया था। पर तांग-केन-चुएन देर तक चम्पा 
की राजगद्दी पर नहीं रह सका। फान यंग-माई द्वितीय के अन्यतम प्रपौन्न फन फू-नोंग 
ने उसे परास्त कर दिया और शासनच्युत कर स्वयं राजसिहासन को प्राप्त कर लिया । 
फन चू-नोंग से ४६१ से ४६८ ई० तक राज्य किया | उसके तथा उसके तीन उत्तरा- 
घिकारियों के शासन काल की कोई उल्लेखनीय घटना ज्ञात नहीं है | इनमें से अन्तिम 
पि-त्सुए-प-मों (विजयवर्मा) था, जिसका शासन काल ०२० से ५२६ ईस्वी तक था। 
चीन के साथ इस राजा के मेत्नी-पूर्ण संवन्‍्ध थे, ओर उसने दो बार अपने राजदुत चीन 
भेजे थे। 

विजयवर्मा के पश्चात्‌ रुद्रवर्मा चम्पा के राजसिहासन पर आरूढ़ हुआ। वह 
गंगाराज का वंशज था । गंगाराज किस प्रकार चम्पा छोड़कर गंगा के तट पर (भारत 
में) जा वसा था, यह इसी प्रकरण में ऊपर लिखा जा चुका है । 


(२) गंगाराज के वंशजों का शासन 


रुद्रवर्मा--विजयवर्मा के बाद जो रुद्र वर्मा चम्पा का राजा बना, उसके कुल का 
परिचय राजा प्रकाशधर्म के माईसोन अभिलेख द्वारा मिलता है [इस अभिलेख द्वारा 
पहले गंगाराज (जिसने कि अपने राज्य का परित्याग कर गंगा तट पर निवास किया 
था) का उल्लेख कर फिर राजा मनोर॒ववर्मा के विपय में लिखा गया है। पर गंगाराज 
और मनोरथवर्मा में वया सम्बन्ध था, यह इस अभिलेख से स्पष्ट नहीं होता । इसका 
कारण घायद यह है, कि गंगाराज और मनो रथवर्मा का घर्णन करने वाले एलोकों के बीच 
की पंक्ति कुछ खण्डित है। पर राजा विकान्तवर्मा के एक अभिलेख में प्रकाशधर्म (जो 
मनोरथवर्मा का वंशज था ) को गंगाराज का एक वंशज कहा सया है, जिससे यह 
अनुमान कर सकता असंगत नहीं होगा कि मनोरथवर्मा भी गंगाराज का बंशज था। 
मनोरथवर्सा की दोहती का थुत्र रुद्रवर्मा था। (तस्य कीति यशौ55भ्रीमनोरयवर्मण: , 
दोहितीतनयी योभूत्‌ -““श्रीरद्रवर्म गस्तस्य) । यही रुद्रवर्मा विजयवर्मा के बाद चम्पा 
के राजसिहासन पर आहूढ हुआ था । चीनी ग्रन्थों में ती-चेन (गंगाराज) के बाद 
चम्पा के जिन राजाओं का उल्लेख हुआ है, प्रकाशधर्म के माईप्तोन अभिनेख्र में दी गई 
वंशावली में उनके नाम नहीं पाये जाते | इससे यह परिणाम निकाला गया है कि ये 
राजा गंगाराम के वंशज नहीं थे। दुद्ववर्मा का शासनकाल छठी सदी के पुर्वार्ध में था, 

और चीन के सम्राट्‌ के साथ उसका सम्बन्ध मैत्नी पूर्ण था । इसीलिए उसने ५२६ और 
५३४ ईस्वी में अपने दृतमण्डल उसके राजदरबार में भेजे थे। 
शम्भुवर्सा--रुद्ववर्मा का पुत्र प्रशस्तधर्म था, जो अपने पिता की मृत्यु के पश्चात्‌ 

शम्भुवर्मा के नाम से चम्पा के राजपिहासन पर आरूढ़ हुआ। उसके शासनकाल में चीन 
की राजशक्ति निर्वल हो गई थी, जिससे लाभ उठाकर शस्भुवर्मा ने अपने राजदूतों को 
बहुमूल्य भेंट-उपहारों के साथ चीनी राजदरवार में भेजना वनन्‍्द कर दिया | पर जब सुई 
राजवंश की स्थापना के कारण चीन के शासनतन्त्र में नई शक्ति का संचार हुआ, तो 
शम्भुवर्मा ने पुनः वहाँ के सम्राट के साथ सम्बन्ध स्थापित किया और भेंट-उपहार के 
साथ अपने राजदुत चीन भेजे (५६५६०) । पर प्रतापी व महत्त्वाकांक्षी सुई-वंशी 
सम्राट्‌ इससे सन्तुष्ट नहीं हुआ । वह अपने साम्राज्य के विस्तार के लिए कटिवद्ध था। 
इसीलिए उसने लिउ फंग नामक सेनापति को चम्पा की विजय का कार्य सुपुर्द किया, 
और इस चीनी सेनापति ने एक बड़ी सेना को साथ लेकर चम्पा की ओर प्रस्थान कर 
दिया। चम्पा की सैन्‍्यशक्ति प्रधाततया हस्तिवल पर निर्भर थी। पर लिउ फंग की 
सेना द्वारा बाणों की जो वौछार की गई, चम्पा के हाथी उसके सम्मुख नहीं दिक सके । 
शम्भुवर्मा ने चीनी सेना के विरुद्ध बहुत वीरता प्रदर्शित की, पर उसे सफलता प्राप्त नहीं 
हुई। लिउ फंग की सेनाएँ चम्पा राज्य में आगे बढ़ती हुई चम्पा नगरी तक पहुँच गई 
(६०५६०), और शम्भुवर्मा ने समुद्र के मार्ग से भाग कर अपने प्राणों की रक्षा की। 
लिउ फंग ने चम्पा नगरी को बुरी तरह से नष्ठ किया | वहाँ के बहुत-से निवासियों को - 
वनन्‍्दी बना लिया गया, और सुवर्ण आदि सम्पत्ति के साथ-साथ १३५० बौद्ध ग्रन्थ भी 
वह चम्पा से अपने देश ले गया। चम्पा नगरी के जिन लोगों को वन्दी बनाकर वह चीन 
ले गया था, उनमें वे संगीतज्ञ भी थे जो फूनान से वहां आये हुए थे। लिउठ फंग के 
चम्पा से लौटते ही शम्भुवर्मा अपनी राजधानी में वापस आ गया। उसे अब यह भली- 
भाँति समझ में आ गया था, कि चीन के साथरमत्नी सम्बन्ध रखने में ही अपना हित है, 

भौर वहाँ के शक्तिशाली सम्राट के सम्मुख भुक जाने पर ही वह अपने सिहासन को 
कायम रख सकता है| अतः उसने अपना एक दूत मण्डल चीन भेजा, और उसके सम्राट 

से क्षमा प्रार्थना की । 

शम्भुवर्मा के विषय में माइसोन के प्रकाशधर्म के अभिलेख से यह ज्ञात होता है, कि 

राजा भद्गवर्मा द्वारा स्थापित भद्देश्वरस्वामी शिव का मन्दिर अग्नि द्वारा भस्म हो गया 

था और शम्भुवर्मा ने उसका पुनः निर्माण कराया था। पुनः प्रतिष्ठापित मन्दिर का 

नाम अब, शम्भुभद्रेश्वर” रख दिया गया था, और रुद्रवर्मा द्वारा अक्षयनीवी के रूप में 

जो जागीर इस मन्दिर को प्रदान की गई थी, शम्भुवर्मा ने उसकी संपुष्टि कर दी थी ।' 
भद्रेश्वर का मन्दिर कब अग्नि द्वारा भस्म हुआ था, यह भी अभिलेख में लिखा है। पर 

अभिलेख का यह स्थल खण्डित है,और वहां केवल “**“युत्तरेष, चतुर्ष वषुशतेषु 

शकाना व्यतीत्तेषु” ही पढ़ा जाता है। इसमें ४०० के बाद जो अंक अक्षरों द्वारा अंकित 

किये गये थे, वे खण्डित हो गये हैं। पर यह सुनिश्चित रूप से कहा जा सकता है, कि 

शक संवत्‌ की पाँचवीं सदी में या ईसस्‍्वी सन्‌ की छठी सदी में किसी समय इस मन्दिर 


श्र४ दक्षिण-पूर्वी और दक्षिणी एशिया में भारतीय संस्कृति 


का घ्वंस हुआ था । 
कंदर्पंधर्मा--शम्भुवर्मा की मृत्यु के पदचात्‌ उसका औरस पुत्र कृंदर्प धर्मा चम्पा का 

राजा बता (६२६)। वह बड़ा धर्मात्मा तथा प्रजापालक राजा था, और प्रजा का 
अपनी सन्‍्तान के समान पालन करता था। माइसोन के अभिलेख में उसके सम्बन्ध में 
यह लिखा गया है कि 

मस्सूनुरोरसो राजा प्रादुरासोन्महायशा:। 

श्रीमान्‌ कंदर्प धर्मेति साक्षाव्‌ धर्म इवापरः। 

प्रजा यस्स्वेर्घम व्यसनरहितः पाति सुतवत्‌ ॥॥ 
कृंदपंधर्मा के शासनकाल में चम्पा के राज्य में शान्ति और व्यवस्था कायम रही ओर 
चीन के साथ भी उसके सम्बन्ध मेत्रीपूर्ण रहे। 

'गृहयुद्ध का काल--कैँदपंधर्मा के पश्चात्‌ उसका पुत्र प्रभासघर्मा चम्पा की 
राजगद्दी पर आरूढ़ हुआ। उसकी एक छोटी वहन थी, जिसका विवाह सत्यकौशिक 
स्वामी के साथ हुआ था। यह सत्यकौशिकस्वामी राजा रुद्रवर्मा का दौहिंन्न (पुत्री का 
पुत्त) था | सम्भवतः, रुद्रवर्मा की पुत्री का विवाह ब्राह्मण कुल में हुआ था। इसी लिये 
सत्यकौशिकस्वामी को क्षत्र-ब्राह्मण कुल का कहा गया है (क्षत्रं कुल ब्राह्ममय हय॑ हि 
निरन्तरं यः प्रकटीचकार )। कंदपंधर्मा की मृत्यु के पश्वात्‌ सत्यकौशिकस्वामी ने चम्पा के 
राजसिहासन को प्राप्त करने का प्रयत्न किया, पर प्रभासधर्मा के मुकाबले में वह सफल 
नहीं हो सका | अपने पड्यन्त्र में असफल होकर सत्यकौशिकस्वामी ने कम्बुज में जाकर 
आश्रय ग्रहण किया । वहाँ रहते हुए भी उसने अपने प्रयत्न को जारी रखा, और ६४५ 
ईस्वी में प्रभासधर्मा को मार कर चम्पा के राजसहासन को अधिकृत कर लिया । प्रभास- 
धर्मा के कुल में जो अन्य पुरुष थे, उनकी भी हत्या कर दी गई। पर सत्यकोशिक स्वामी 
भी शान्तिपूर्वक चम्पा का शासन नहीं कर सका | चम्पा के प्रमुख पुरुष उसके विरुद्ध 
हो गये ये, और उसे चम्परा से चले जाना पड़ा । उसकी अनुपस्थिति में उसकी पत्नी 

(राजा कंदर्पघर्मा की पुत्री ) शासन का संचालन करतो रही । पर यह दशा देर तक 
, कायम नहीं रह सकी। कुछ समय पश्चात्‌ सत्यकौशिकस्वामी चम्पा चरापस आ गया 
और उसने शासनसूत्र को फिर अपने हाथों में ले लिया । ६५३ ईस्वी तक वही चम्पा का 
कर्ताधर्ता रहा । सत्यकौशिकस्वामी का पुत्र श्री भद्रेश्वर वर्मा था और उसका पौत् 
श्रीजगद्धर्म था। श्रीजगद्धर्म का विवाह कम्बुज देश के राजा ईशानवर्मा की पुत्री दरर्वाणी 
के साथ हुआ था, जिससे उनके जो पुत्र उत्पन्न हुआ था वह प्रकाशधर्म-विक्राम्तवर्मा के 
नाम से इतिहास में प्रसिद्ध है । यह विक्रान्तवर्मा ५७६ शकाब्द या ६५७ ईस्थी में चम्पा 
के राजसिहासन पर आरूढ़ हुआ था । सत्यकौशिक स्वामी का शासनकाल ६५३ ईस्त्री 
तक था अतः उसके पुत्र श्रीभद्रेश्वर वर्मा गौर पौत्र श्रीजगद्ध्म के शासन के लिये 
केवल चार वर्ष बचते हैं। इन दोनों के शासन काल या तो बहुत छोटे-छोटे थे,और या 
इनमें से किसी एक ने राजा का पद प्राप्त ही नहीं किया था। अनेक ऐतिहासिकों ने 
यह कल्पना की है, कि कंदपं धर्मा के पश्चात्‌ चम्पा में जो गृहयुद्ध हुए, उनमें कम्बुज के 
राजाओं का हाथ था। सत्यकोशिकस्थामी के पिता को किसी लघन्य अपराध के कारण 

चम्पा से वहिष्कृत कर दिया गया था और उसने कम्बुज में जाकर आश्रय ग्रहण किया 
था। प्रभासधर्मा के विरुद्ध पड़यस्त्र में असफल होकर सत्यकौशिकस्वामी ने भी कम्बुज में 
शरण ली थी, और उसके पौत्र जगद्धम॑ का विवाह कम्बुज की राजकन्या के साथ हुआ 
. था। ये सब बातें संकेत करती हैं, कि चम्पा के राज॑सिहासन के सम्बन्ध में जो संघर्ष 
कंदपंधर्मा की मृत्यु के पश्चात्‌ हुआ, उसमें कम्बुज देश के राजकुल का हाथ था। 

प्रकाशधर्म-विक्रान्तवर्मा --इस राजा का एक अभिलेख माइसोन के मन्दिर के एक 
फलक पर उत्कीर्ण है, जिससे चम्पा के पूर्ववर्ती राजाओं के सम्बन्ध में बहुत-सी बातें 
ज्ञात होती हैं। गंगाराज के वंशजों का जो वृुतान्त हमने ऊपर दिया है, वह प्रधानतया 
इसी अभिलेख पर आधारित है | इस अभिलेख के अनुसार इस राजा ने चम्पा नगरी में 
श्रीप्रभासेश्वर को प्रतिस्ठापित किया था, और ईशानेश्वर, श्रीशम्भुभद्रेश्वर तथा 
श्रीप्रभासेश्वर की सतत पूजा के निमित्त बहुत-सा दानपुण्य किया था। ईशानेश्बर और 
श्रीशम्भुभद्रे शवर के मन्दिर चम्पा में पहले से विद्यमान थे, पर श्री प्रभासेश्वर का मन्दिर 
राजा प्रकाशधर्म-विक्रान्तवर्मा ने वनवाया था । इन तीनों मन्दिरों में निरन्तर पूजापाठ 
होता रहा, इसी प्रयोजन से इस राजा ने अनेक व्यवस्थाएँ की थीं। एक अन्य अभिलेख 
में इस राजा द्वारा कुबेर के निमित्त दिये गये दान का उल्लेख है, और इसी राजा का 
एक अभिलेख खन-हुआ में मिला है, जिसमें शिव की पुजा के विपय में लिखा गया है। 
प्रकाशधर्म-विक्रान्तवर्मा के शासनकाल में चम्पा में शान्ति और व्यवस्था कायम रही । 
चीन के साथ उसका सम्बन्ध मंत्रीपूर्ण था, और कम-से-क्रम तीन बार उसने अपने 
राजदूत चीनी सम्राद्‌ की सेवा में भेजे थे। 

नरवाहनवर्मी--प्रकाशधर्म-विक्रान्तवर्मा के बाद नरवाहनवर्मा चम्पा का राजा 
बना । इस राजा का उल्लेख ६५३ शकसंवत्‌ (७३१ ईस्बी) में उत्कीर्ण विक्रान्तवर्मा 
द्वितीय के अभिलेख में आाया है, और वहाँ इसके विषय में यह लिखा है कि इसने 
. शम्भुवर्मा द्वारा बनवायी गई एक बेदी के वाह्मय भाग को सोने और चांदी के पत्ों से 
मढ़वाया था। इस राजा का शासनकाल ६८७ ईस्वी के बाद माना जाता है। 

विक्रान्तवर्मा द्वितीय--यह नरवाहन वर्मा के वाद चम्पा के राजसिहासन पर आारूढ़ 
हुआ । ७३१ ईस्वी में उत्कीर्ण कराया हुआ इसका जो अभिलेख मिला है, उसमें इस 
राजा द्वारा लक्ष्मी की एक मृत्ति की स्थापना का भी उल्लेख है। 

रुद्रवर्मा दितोय--गंगाराज के जिन वंशजों ने चम्पा का शासन किया, उनमें रुद्रवर्मा 
द्वितीय अस्तिम था। उसने ७४६ ईस्वी में अनेक बहुमूल्य भेंद उपहारों के साथ अपना 
दुतमण्डल चीन के सम्राट्‌ की सेवा में भेजा था। रुद्रवर्मा द्वितीय ७५७ ईस्वी तक चम्पा 
के राजसिहासन पर विराजमान रहा, और उसके साथ उस राजवंश का अन्त हो गया 
जिसका प्रारम्भ गंगाराज के साथ हुआ था । इस वंश के राजाओं के अभिलेख माइसोन 
एवं उसके समीपवर्ती स्थानों से मिले हैं, जिससे सुचित होता है. कि इसके राज्य का केन्द्र 
क्वांग-ताम का प्रदेश था जिसमें माइसोन की स्थिति थी। 


२२६ दक्षिण-पूर्वी और दक्षिणी एशिया में भारतीय संस्कृति 


(३) पाण्डुरंग बंश मु 


राजा रुद्रवर्मा द्वितीय के पश्चात्‌ चम्पा राज्य का शासन एक नये राजवंश के हाथों 
में चला गया, जिसका प्रवर्तक प्रथ्वीन्द्र वर्मा था। अब तक इस राज्य का केन्द्र क्‍्वांग- 
नाम प्रान्त था, जिसकी स्थिति चम्पा राज्य के उत्तरी क्षेत्र में थी। पर पृथ्वीन्द्रवर्मा के 
समय से चम्पा की राजशक्ति का केन्द्र दक्षिण के कठोर प्रदेश में हो गया। पाण्ड्रंग 
(वर्तमान फनरंग) की स्थिति भी इसी प्रदेश में थी । पृथ्वीन्द्रवर्मा और उसके वंशजों का 
उद्गम-स्थल यही पाण्डुरंग था, जिसके कारण उनका वंश भी पाण्डुरंग ही कहा जाता 
है। ८०१ ईस्वी के राजा इन्द्रवर्मा के ग्ले लमोव अभिलेख में पृथ्वीन्द्रवर्मा को सम्पूर्ण 
चम्पा राज्य का स्वामी कहा गया है। यह राज्य उसने शवित द्वारा अपने सब शत्रुओं को 
जीतकर प्राप्त किया था | उसके राज्य में सब वस्तुएँ विद्यमान थीं, और कहीं दुभिक्ष 
न होकर सर्वत्र सुभिक्ष था । इस राजा के सम्बन्ध में ग्लै-लमोब अभिलेख के ये श्लोक 
उद्धरण के योग्य हैं--- 
श्रीमान्नरेन्द्र: पुथिवीन्द्रवर्मा-र्यातस्स्चवं शे ज्जंगति प्रभाव: । 
ह्यस्तोति लोके स भुवक्ति भूमि शकक्‍त्या च निज्जित्य रिपून्‌ हि सर्वान्‌ ॥ 
चम्पाठच सकलाँ भुवतवा स एवं परमो नूपः । 
तस्य राज्ये सुभिक्षा स्यान्नानाद्रव्याणि सन्ति च ॥ 
किन शत्रुओं को जीतकर पृथ्वीन्द्रवर्मा ने राज्य प्राप्त किया था, इसका संकेत चीनी 
ग्रन्थों से मिलता है । उनके अनुसार ७६७ ईस्वी में जावा द्वारा चम्पा राज्य पर आक्रमण 
किया[गया था | सम्भवत:, इस आक्रमण के निराकरण में पृथ्वीन्द्रवर्मा ने अनुपम पराक्रम 
प्र्दशशित किया था, मौर इसी से उसे सम्पूर्ण चम्पा पर अपना शासन स्थापित करने का 
अवसर प्राप्त हो गया था । 
सत्यवर्मा--७७४ ईस्वी में पृथ्वीन्द्रवर्मा की मृत्यु हुई, और उसका भागिनेय (वहित 
का पुत्न) सत्यवर्मा चम्पा राज्य के राजसिहासन पर मारूढ़ हुआ । इसके शासनकाल की 
प्रधान घटना जावा की जल सेना द्वारा समुद्र मार्ग से चम्पा राज्य पर आक्रमण कर 
वहाँ से एक शिवलिंग को उठा ले जाना तथा मन्दिर को ध्वंस कर देना थी। अनेक 
अभिलेखों में इस घटना का उल्लेख है । पो नगर से प्राप्त एक अभिलेख में जावा के इन 
आकान्ताओं को काले रंग का, रखा और यम के समान ऋर (क्रष्णरुक्षपुदपें: कालो- 
ग्रपापात्मक:) कहा गया है। इन्होंने जहाजों (पोतों) द्वारा आक्रमण कर मन्दिर को 
नष्ट किया, और वहां से शिव के मुखलिंग तथा अन्य सामान को वे अपने साथ ले गये । 
राजा सत्यवर्मा ने अपनी जल सेना द्वारा जावा के आक्रान्ताओं का पीछा किया, और 
समुद्र के युद्ध में उन्हें परास्त करने में सफलता प्राप्त की | पर जावा के लोगों ने मुखलिग 
तथा मन्दिर से लासी हुई अन्य सामग्री को समुद्र में फेंक दिया । इस दशा में सत्यवर्मा ने 
मन्दिर का पुन: संस्क्रार करा के एक नवीन शिव मुखलिंग को उसमें प्रतिष्ठापित कराया, 
और बहुत-स्ी भूमि मन्दिर को दान में दी । शिव मुखलिग के अतिरिक्त दुर्गा और गणेश 
की मूर्तियाँ भी सत्यवर्मा ने मन्दिर में प्रतिस्शावधित करायी थीं। ७८५ ईस्बी में राजा 


विएत-नाम के क्षेत्र में चम्पा का राज्य और उसका राजनीतिक इतिहास २२७ 


सत्यवर्मा का देहावसान हुआ । 
इन्द्रवर्मा--सत्यवर्मा के पश्चात्‌ उसका भाई इन्द्रवर्मा चम्पा का राजा बना। 
सत्यवर्मा के समान वह भी पृथ्वीन्द्रवर्मा का भागिनेय था । इस राजा के अनेक अभिलेख 
प्राप्त हुए है । फनरंग के मंदान के समीप यंग्र-तिकुह अभिलेख के अनुसार कलियग के 
दोपों की अत्यधिकता के प्रभाव से नौकाओं द्वारा आये हुए जावा के सैनिक-संघों ने 
भद्गाधिपतीश्वर शिव के मन्दिर को भस्म कर दिया था। (ततदचकलियुगदोषातिशय 
भावेन नावागतेदर्जवबलसंधे निदह्मतेषि) । इन्द्रवर्मा ने मन्दिर का पुनः निर्माण कराया 
और इन्द्रभद्रेश्वर नाम से शिव की एक नई मूर्ति प्रतिष्ठापित की । इस मन्दिर के लिए 
इन्द्रवर्मा ने रजत, सुवर्ण, मुकुट, रत्वहार, दास-दासी, ग्राय-भैंस और खेत आदि प्रचुर 
परिमाण में प्रदान किये। इन्द्रवर्मा का यह मन्तव्य था, कि पृथिवी पर जो भी द्रव्य हैं, 
सब भगवान्‌ इन्द्रभद्रेश्वर के हैं (इन्द्रभद्रेश्व र॒स्थेव सर्वद्रव्यं महीतले) । अत: यदि उसने 
इतनी अधिक धनसम्पत्ति भगवान्‌ के मन्दिर को प्रदान कर दी हो, तो यह स्वाभाविक 
ही था। इन्द्रभद्रेश्वर शिव के अतिरिक्त धर्म प्राण राजा इन्द्रवर्मा ने वीरपुर में इन्द्रभद्रेश्वर 
शिव की मूर्ति भी प्रतिष्ठापित की थी। अपने भाई सत्यवर्मा द्वारा बनवाये हुए एक 
मन्दिर में उसमे इन्द्रपरमेश्वर की .मूरत्ति स्थापित की, और नारायण तथा शंकर 
(हरिहर) की भी एक मूर्ति प्रतिष्ठापित कराके बहुत-सी दान-दक्षिणा इसके लिए 
प्रदान की । इन्द्रवर्मा केवल धामिक तथा श्रद्धालु ही नहीं था, वह परम प्रतापी भी था। 
गले लमोव अभिलेख के अनुसार वह शत्रुओं की सेनाओं का उस प्रकार से संहार करता 
था, जैसे कि इन्द्र मे असुरों का किया था (सो5हनन्‌ परसैनन्‍्यानि वज्नहस्त इवासुरान्‌ )। 
ब्राह्म और शास्त्र दोनों प्रकार के गुण उसमें विद्यमान थे, ओर उसकी राजधानी ऐसी 
सुर नगरी के समान थी, जिसमें वर्णाश्रम-व्यवस्था सुचार रूप से पालन होता था। 
इसीलिए वहाँ कोई उपद्रव नहीं होते थे । 
हरिवर्मा--राजा इन्द्रवर्मा ने ००१ ईस्वी तक राज्य किया। उसके बाद उसका 

वहनोई हरिवर्मा चम्पा राज्य के राजसिहासन पर आरूढ़ हुआ। इसके शासन को मुख्य 
घटना चीन पर आक्रमण तथा उसके दो दक्षिणी प्रदेशों (होंअन तथा अई) को चम्पा 
द्वारा अधिगत कर लिया जाना है। पो नगर से प्राप्त एक अभिलेख में हरिवर्मा द्वारा 
चीन को पराजित करने का उल्लेख है! वहाँ यह लिखा गया है, कि उसने अपने धनुष 
रूपी सर्य से चीन के अंधकार को दूर कर दिया।” इस बात की पुष्टि चीनी ग्रंथों से 
भी होती है, जिनके अनुसार चम्पा के एक राजा ने हॉअन आर अई के दो प्रदेशों को 
अधिगत कर लिया था। पर इल प्रदेशों पर चम्पा का आधिपत्य देर तक कायम नहीं 
रह सका । चीन के इस क्षेत्र के शासक ने युद्ध में चम्पा की सेनाओं को परास्त किया 
और होंअन तथा अई के उन लोगों को कठोर दण्ड दिये, जिन्होंने कि चम्पा की सहायता 
की थी। हरिवर्मा ने पाण्ड्रंग के प्रदेश का शासन अपने पुत्र विक्रान्तवर्मा के सुपुर्द कर 
दिया था। पर अभी उसकी आयु बहुत कम थी, अतः: उसकी संरक्षक के रूप में एक 
सेनापति की नियक्ति की गई थी जिसका नाम 'पर' था। इस सेनापति ने कम्बुज देश 
पर अनेक आक्रमण किये थे, और वहाँ के नगरों को लूठा भी था। उनके अभिलेखों में 


श्रे८ दक्षिप-पूर्वी मौर दक्षिणी एशिया में भारतीय संस्कृति 


हुरियर्मा द्वारा प्रतिष्ठापित देवमू्तियों तथा उत्त के लिए दी गई दान-दक्षिणा का भी 
इत्लेद्ल किया गया है। इस राजा का पूरा नाम वीर जयश्ली हरिवर्मदेव था, और 
अभिन्नेषों में इसके लिए “राजाधिराज श्रीचम्पापुरपरमेश्वर' विशेषण का प्रयोग किया 
गया है। इस राजा का झासनकाल ८२० ई० तक था। 

विशान्तपर्मा तुत्तीय- हरिवर्मा के पश्चात्‌ विक्रान्तवर्मा तुतीय चम्पा का राजा 
यना। गह परगदर्भा तथा इन्द्रवर्मा का भागिनेश था। उसके चार अभिलेख पो नगर में 
मिले हैं, लिये दसके दानपुण्य का उल्लेख है । उसके शासनकाल की कोई घटना हमें 
ज्ञात नहीं है । पाग्दुरंग वंश का वह अन्तिम राजा था। उसके पश्चात्‌ चम्पा में एक 
नये राजयंज़ का शासन प्रारम्म हुआ, जो भुगुवंश के नाम, से प्रसिद्ध है। 

पाण्डुरंग वंश का शासन नौवीं सदी के मध्य (८५४ ईस्वी ) तक रहा । 


(४) भय बंश 

इत्धवर्मा द्वितीय--इस वंश का पहला राजा इन्द्रवर्मा द्वितीय था। ८७५ ईस्वी मे 
उत्कीर्ण राजा के दोंग दुओंग अभिलेख के अनुसार वह “व्यातयशा' श्रीभद्रवर्मा का पुत्र 
था, और उसने तप के फलविश्येप से तथा पुण्य, बुद्धि मौर पराक्रम द्वारा चम्पा का राज्य 
प्राप्त किया था, पितृर्पत्तामहक्रम से नहीं (तपःफलविशेषाच्च पुण्यवुद्धिपराक्रमात्‌,*** 
नृप: प्राप्तो न पितुन् पितामहात्‌ ) । शुरू में इन्द्रवर्मा द्वितीय को श्री लक्ष्मीचन्द्र भुमीशवर 
ग्रामस्वामी” कहा जाता था, और वाद में “श्री जय इन्द्रवर्मा महाराजाधिराज' कहा जाने 
लगा | इससे सूचित होता है कि मूलत: उसकी स्थिति एक जागीरदार (भूमीश्वर) और 
ग्राम के नायक (ग्रामस्वामी) की थी । अपने समय की परिश्थितियों से लाभ उठाकर 
बह घम्पा का राजा चने गया। यह नई स्थिति उसने किस प्रकार प्राप्त को, यहू 
मभिलेखों द्वारा स्पष्ट नहीं होता । दोंग दुओंग के अभिलेख में इन्द्रवर्मा द्वितीय की 
' बंशावली भी दी गई है। उसके अनुसार परमेश्वर का पुत्र उरोज था, जो सारे संसार 
का स्वामी था। उम्तका पुन्न धर्म राज हुआ । घर्मेराज का पुत्र राजा श्रीभववर्मा था। 
क्रीभववर्मा का पुत्र स्यातयशा भद्रवर्मा हुआ, जिसके पुत्र श्री इन्द्रवर्मा ने महेश्वर की 
कृपा से चम्पा का राज्य प्राप्त किया | इसी अभिलेख में इन्द्रवर्मा के वंश का प्रवर्तक 
भूगु ऋषि को कहा गया है, जिसके कारण उसके वंश को ऐतिहासिक ने भुगुवंश नाम 
दिया है। इन्द्रवर्मा द्वितीय के शासनकाल की कोई महत्त्वपूर्ण घटना ज्ञात नहीं है। 
८७७ ईस्ती में उसने अपना दूतमण्डल चीन भेजा था, जिससे चम्पा और चीन के संबंधों 
का सौहादंपूर्ण होना सूचित होता है। इस राजा के अनेक अभिलेख उपलब्ध हुए हैं, 
जिनमें उस्त द्वारा स्थापित मन्दिरों तथा उन्हें प्रदान की गई दान-दक्षिणा का उल्लेख 
है। ८८६ ईस्वी में उत्कोर्ण वो नंग अभिलेख में इन्द्रवर्मा को 'शास्त्रञ' तथा 
लोकप्॒र्म वित्‌' बताया यया है, और उसके मन्‍्त्री मणिचैत्य द्वारा स्यापित श्रीमहालिजु- 
देव के मन्दिर का उल्लेख किया गया है। मन्धी मणिचैत्य के छोटे भाई का नाम ईश्वर- 
देव था। उसने श्री ईश्वरदेवादिदेव का मन्दिर वनवाया था। इन मन्दिरों के लिए 
राजा इन्द्वर्मा द्वितीय ने कृपियोग्य भूमि तथा दास प्रदान किए ये (श्री महालिजगुदेवाय 

प्रादात्‌ क्षेत्र सदासकम्‌) एक क्षन्य अभिलेख में इस राजा द्वारा श्री भाग्यकान्तेश्वर 
मन्दिर के लिए दी गई दान-दक्षिणा का उल्लेख है। इसमें सन्देह नहीं, कि राजा 
इन्द्रवर्मा शव धर्म का अनुयायी था, पर बौद्धघर्म को भी वह श्रद्धा की दृष्टि से देखता 
था। उस द्वारा लक्ष्मीन्द्र लोकेश्वर विहार की भी स्थापना करायी गई थी, जिसके 
भरनावशेप माइसोन के दक्षिण-पूर्व में दोंग दुओंग में विद्यमान हैं। बौद्ध धर्म के प्रति 
इस राजा की भवित इस बात से भी प्रमाणित होती है कि मृत्यु के पश्चात्‌ उसे 'परम- 
वुद्धलोक' का विरुद प्रदात किया गया था। 

जयसिह॒वर्मा--5५६५८ ईस्वी के लगभग इन्द्रवर्मा द्वितीध की मृत्यु हुई, और जयसिह 
वर्मा चम्पा के राजसिंहासन पर आरूढ़ हुआ । इन्द्रवर्मा से उसका क्या सम्बन्ध था, यह 
स्पष्ट नहीं है। जयसिहवर्मा के शासनकाल के पाँच अभिलेख उपलब्ध हैं, जिनसे यह तो 
ज्ञातं होता है कि इस राजा ने किन मन्दिरों का निर्माण कर उनके लिए कया कुछ दान- 
दक्षिणा प्रदान की थी, पर उनसे किसी राजनीतिक घटना का आभास नहीं मिलता । 
उस द्वारा यवद्वीप (जावा) को भेजे गये एक दूतमण्डल का उल्लेख एक अभिलेख में 
अवश्य विद्यमान है (यवद्वीपपुरं भूषानुज्ञातो दुतकर्म णि, गत्वा य: प्रतिपत्तिस्थ: सिद्धमात्: 
समागमत्‌ ), जिससे यह सुचित होता है कि इस समय चम्पा और जावा के सम्बन्ध 
मैत्नीपृर्ण हो गये थे । 

भप्नचर्मा तृतीय--जय सिंहवर्मा के पश्चात्‌ उसका पुत्र जयशकित्वर्मा चम्पा का 
राजा बना । उसके शासनकाल की कोई घटना अभी प्रकाश में नहीं आयी है । सम्भवतः 
उसने बहुत कम समय राज्य किया था। जयशक्तिवर्मा का उत्तराधिकारी भद्गवर्मा तृतीय 
था। इन दोनों में परस्पर क्या सम्बन्ध था, यह ज्ञात नहीं है पर यह भरोसे के साथ 
कहा जा सकता है, कि भद्गवर्मा ने किसी पड़्यन्त्र, विद्वोह या अन्य अनुचित उपाय द्वारा 
राजसिंहासन प्राप्त नहीं किया था, क्योंकि अभिलेखों में राजद्वार नामक एक राज- 
पदाधिकारी का उल्लेख आया है, जो राजा जयसिंह॒वर्मा के समय में राजकीय सेवा में 
नियुक्त था, फिर जयशक्तिवर्मा की सेवा में रहा भौर फिर भद्वर्मा तृतीय के शासन- 
काल में भी उच्च पद पर आसीन रहा। इससे यह परिणाम निकलना असंगत नहीं 
होगा, कि इन राजाओं के समय में चम्पा में कोई गम्मीर राजनीतिक उथल-पुथल नहीं 
हुई थी। राजद्वार जयसिहवर्मा की रानी तिभुवन महादेवी का चचेरा भाई था। ऐसा 
प्रतीत होता है, कि भद्ग वर्मा के समय में चम्पा की राजशक्ति अक्षुण्ण थी। इस राजा 
के पाँच अभिलेख मिले हैं, जिनसे ज्ञात होता है. कि पड़ोस के देशों के साथ भद्गरवर्मा का 
राजनयिक सम्बन्ध विद्यमान था और उसके राजदुत उसके राजदरवार में साया करते 
थ्रे! क्वाय-ताम प्रदेश के वन-अंन स्थान से प्राप्त अभिलेख में दुसरे देशों से जाये हुए 
राजदूतों के समूह का उल्लेख है (देशान्तरागतमहीपतिदृतसंघ:. । होअ-कुए अभिलेख 
में भद्ववर्मा के एक मन्‍त्री के विषय में यह कहा गया है, कि सब देशों से राजाओं के जो 
सन्देश आते हैं, वह मन्त्री उन्हें देखकर एक क्षण में उनके सम्पूर्ण अभिप्राय को समझ 
लेता है (सर्व्वदेशान्तरायातभूभुक्सन्देशमागतं, निरीक्षयेकक्षण वेत्ति निशशेषार्यमतीहपा )। 
जयसिह॒वर्मा द्वारा जो दुतमण्डल यवद्वीप (जावा) भेजा गया था, उसका नेता राजद्वार 


तु 


२३० दक्षिष-पूर्वी ओर दक्षिणी एशिया में भारतीय संस्कृति 


था। भद्नवर्मा तृतीय ने भी उसी के नेतृत्व गें एक दुतमण्डल जावा भेजा था, जिसे अच्छी 
सफलता प्राप्त हुई थी (यवद्ीपपुरं भूयः क्षितिपानुज्ञया सुधी:, ह्विवारमपि यो गत्वा 
सिद्धयात्रामुपागमत्‌ ) । ६०४ ईस्वी के लगभग भद्गवर्मा चम्पा के राजसिहासन पर 
भारूढ़ हुआ था। उसने ६ वर्ष तक राज्य किया। ६११४० में उसके पुत्र इन्द्रवर्मा 
तृतीय ने चम्पा का राज्य प्राप्त कर लिया । 

इन्द्रवर्मा तृतीय--चम्पा के राजाओं में इन्द्रवर्मा तृतीय का स्थान अत्यंत महत्व 
का हैं। ६१४ ईस्वी के पौनगर के उसके अभिलेख में उसे पड़दर्शन, व्याकरण, कौश, 
आख्यान, दैव आगम और बौद्ध दर्शन आदि का मर्मज्ञ विद्वान्‌ कहा गया है। अभिलेख 
का निम्नलिखित श्लोक उद्धरण के योग्य है -- 

मीमांसपट तक जिनेद्ध सुस्मिस्स काशिका व्याकरणोदकीघः। 
आउू्यान शवोत्तर कतपसीन: पटिष्ठ एतेपष्विति सत्कवीनाम्‌ ॥॥ 

राजा इन्द्रवर्मा ने ६१४ ईस्वी में देवी भगवती की एक सुवर्णनिर्मित (कलधीत-देहा) 
मूर्ति भी प्रतिप्ठापित की थी । पर यह राजा देर तक न सुखपूर्वक शासन कर सका और 
न पड़्दर्शन, व्याकरण आदि के अध्ययन में ही अपना मन लगा सका, क्योंकि कम्युज 
देश के राजा ने चम्पा पर आक्रमण कर दिया, और इन्द्रवर्मा द्वारा स्थापित देंवी 
भगवती की सोते की मूर्ति को भी वह उठाकर ले गया । कस्बुज के राजा राजेन्द्रवर्मा, जो 
एन्द्रवर्सा का समकालीन था, के मभिलेखों में उस द्वारा चम्पा पर किये गए आक्रमण 
का उल्लेख विद्यमान है। उसके वत चुम अभिलेख में राजेन्द्रवर्मा को 'चम्पादि 
परराष्ट्राणां दग्धा कालानलाकृति:ः' कहा गया है । इन्द्रवर्मा देवी भगवती की 
'कलधौतदेहा' मृति को कम्बुज देश से वापस नहीं करा सका। उसके स्थान पर पत्थर 
की मूत्ति को प्रतिप्ठापित करके ही उसे संदुप्ट रह जाना पड़ा। इन्द्रवर्मा तृतीय ने ६७९ 
इईंस्वी तक चम्पा का शासन किया । 


(५) अव्यचस्था का काल और अनाम के अआकमण 


, राजा इन्द्रवर्मा तृतीय के सुदीर्ध शासन काल में चम्पा की राजशक्ति का जो 'छास 
हुआ था और जिसके कारण कम्बुज देश की सेनाएँ भी उसे आक्रान्त कर सकी थीं, 
उसने अन्य भी अनैक दुष्परिणाम उत्पन्न किए। इन्द्रदर्मा तृतीय के बाद का लगभग 
एक सदी का चम्पा का इतिहास प्राय: अन्धकारमय है, क्योंकि इस काल का कोई 
अभिलेख अभी तक उपलब्ध नहीं हुआ है। इख्रवर्मा के बाद का जो पहला अभिलेख 
मिल्ना है, वह ६६१ ६० का है और वह अत्यन्त संक्षिप्त है । 

परमेदवरवर्मा--इन्द्रवर्मा के पश्चात्‌ परमेश्व रवर्मा ६७२ ईस्वी में चम्पा के राज- 
सिंहासन पर आाछूढ़ हुआ । उसके शासनकाल की मुख्य घटना अनाम के साथ संघर्ष है। 
चम्पा राज्य के उत्तर में मनाम वथा तोन्किन की स्थिति की, जो पहले चीन के साम्राज्य 
के अन्तर्गत थे। इन प्रदेशों पर चीन का प्रभुत्व भस्वाभाविक एवं अनुचित था, क्योंकि 
इनके निवासी जाति, नसल, भाषा आदि की दृष्टि से चीनी लोगों से भिन्‍न थे। इसी 
कारण ये समय-समय पर चीन के आधिपत्य के विद्द्ध विद्रोह करते रहते थे । ६०७ ई० 

में चीन के शक्तिशाली तांग वंश का पत्तन हो गया था, और वहाँ अव्यवस्था उत्पन्न 
हो गयी थी । अनाम के लोगों ने इस स्थिति से लाभ उठाया, और अपने को चीन के 
प्रभुत्व से स्वतन्त्र घोषित कर दिया। जिस प्रतापी व्यक्ति ने अनाम को स्वतस्त्न. कर वहाँ 
एक पृथक्‌ राजवंश के शासन का प्रारम्भ किया था, उसका नाम न्गो क्युएन था। उसके 
नेतृत्व में अनाम एक स्वतन्त्र राज्य बन गया था, यद्यपि नाम को वह अब भी चीन के 
आधिपत्य को स्वीकार करता था। पर न्गो क्युएन द्वारा स्थापित अनाम का स्वतन्त्र 
राज्य देर तक अपनी राजनीतिक एकता को कायम नहीं रख सका। शीघ्र ही वह वारह 
छोटे-छोटे राज्यों में विभक्त हो गया, जिनमें परस्पर संघ चलता रहता था। ६६८ 
ईस्वी में दिन्हु वो लिन्ह नामक प्रतापी राजा ने अनाम के अन्य सब राजाओं को जीत 
लिया और वह सम्पूर्ण अनाम देश का एकच्छत्र सम्राद्‌ वन गया। दिन्ह वो लिन्ह द्वारा 
परास्त राजाओं में एक न्‍्गोर्छुत खन्‍्ह था, जिसने चम्पा जाकर शरण ग्रहण की थी । वहाँ 
रहते हुए वह उपयुक्त अवसर की प्रतीक्षा में था। ६७६ ईस्वी में दिन्ह वो लिन्ह की 
हत्या हो गयी । ज्योंही यह समाचार न्‍गो नहुत खन्ह को ज्ञात हुआ, उसने अनाम पर 
आक्रमण कर अपने खोये हुए राज्य को प्राप्त करने की योजना बनायी और इसमें चम्पा 
के राजा परमेश्वरवर्मा से सहायता की याचना की । वह इसके लिये तुरन्त तैयार हो 
गया, और चम्पा के जंगी जहाजों का बेड़ा अनाम तथा तोन्किन पर आक्रमण के लिये 
भेज दिया गया । परमेश्व रवर्मा स्वयं इस अभियान का नेतृत्व कर रहा था! पर अभी 
यह बेड़ा अनाम के समुद्रतट के समीप नहीं पहुँच पाया था, कि समुद्र में एक भयंकर 
तृफान आ गया जिसके कारण वहुत-से जहाज नष्ट हो गये । न्‍गो न्हुत खन्‍्ह भी इनके साथ 
ही पाती में डूव गया | पर भाग्यवश उस राजकीय जहाज को कोई नुकसान नहीं पहुंचा, 
जिस पर परमेश्वरवर्मा सवार था, और वह सुरक्षित चम्पा को वापस लीट आया | इस 
के कुछ समय बाद अनाम के प्रमुख पुरुषों ने ल हौअन नामक कुलीन पुरुष को अपने देश 
का राजा निर्वाचित कर लिया (६८० ईस्वी) । ल होअन एक योग्य एवं कुशल शासक 
था । उसने यत्न किया कि चम्पा के साथ मैत्नी सम्बन्ध स्थापित करे | इसी प्रयोजन से 
उसने अपना एक दूत चम्पा भेजा, पर परमेश्वरवर्मा ने उसे कैद कर लिया । चम्पा के 
राजा का यह कार्य राजनीति के सर्वेथा विरुद्ध था । अत:ःल होअन का त्रुदध होना 
स्वाभाविक था। उसने तुरन्त चम्पा पर आक्रमण कर दिया । परमेद्व रवर्मा की सेनाए 
उसका सामना नहीं कर सकीं, वे परास्त हो गयीं और राजा भी युद्ध में मारा गया। 
अनाम की सेनाएँ आगे बढ़ती हुई चम्पा राज्य की नई राजधानी इन्द्रपुरी तक चली 
भाई । उसे उन्होंने बुरी तरह से लूटा और वहाँ के मन्दिरों को नष्ट किया,। चम्पा-से 
अपने देश को वापस जाते हुए ल होअन जो वहुत-सी लूट अपने साथ ले गया, उसमें 
अन्तः:पुर की सौ स्वियाँ और एक भारतीय भिक्षु भी था (६८२ ईस्वी)। 
इन्द्रवर्मा चतुर्थ-- यद्यपि ल होअन अनाम वापस लोट गया था, पर चम्पा के विजित 
प्रदेश का शासन करने के लिये उसने वहाँ अपने प्रतिनिधि नियुक्त कर दिये थे। इस दशा 
में प्रमेश्वरवर्मा के उत्तराधिकारी इच्द्रवर्मा चतुर्थ ने चम्पा' राज्य के दक्षिणी प्रदेश को 
अपना केन्द्र बताया, और वहाँ से एक ब्राह्मण को अपना दूत वनाकर इसे उद्दस्य से चीन 

के सम्राट्‌ की सेवा में भेजा, ताकि अनाम के विरुद्ध चीन की सहायता प्राप्त की जाए 
(६८५ ईस्वी) । पर चीन का सम्राट्‌ अनाम ओर चम्पा के झगड़े में हस्तक्षेप करने को 
उद्यत नहीं हुआ । इन्द्रवर्मा को यह परामशे दिया गया-कि वह क्षपने राज्य की रक्षा 
स्वयं करे और अपने पड़ौसी राज्यों के साथ मंत्री सम्बन्ध रखे। इस ,बीच में अनाम की 
दशा भी व्यवस्थित नहीं रही थी। वहां राजशबित के लिए संघर्ष जारी थे। जबल 
होअन चम्पा के विरुद्ध संघर्ष में व्यापुत था, ल्यू-की-तोंग (जो सम्भवतः ले होअन द्वारा 
उत्तरी चम्पा के शासन के लिये नियुक्त था),ने उसके विरुद्ध विद्रोह कर दिया और 
अपने को स्वृतन्त्र राजा घोषित कर दिया।ल होअन ने उसे बश में लाने का प्रयत्त 
किया, पर सफल नहीं हुआ । 
विजयश्रों हरिवर्मा द्वितौय--इसी बीच में इन्द्रवर्मा चतुर्थे की मृत्यु हो गयी थी । 
अब चअम्पा में कोई ऐसा व्यवित नहीं रह गया, जो ल्यू-की-तोंग के विरुद्ध खड़ा ही सके । 
उसने अपने को सम्पूर्ण चम्पा का राजा घोषित कर दिया । चम्पा के लोगों को ल्यू-की- 
तोंग का विदेशी शासन सहन नहीं हुआ, और उन्होंने बड़ी संख्या में अपनी जन्मभूमि 
का परित्याग कर चीन में वसना प्रारम्भ कर दिया | ल्यू-की-तोंग के शासन के विरुद्ध 
चम्पा की जनता में जो बसंतोप था, उसी के कारण वहाँ एक राष्ट्रीय नेता का प्रादुर्भाव 
हुआ । उसने चम्पा को विदेशी शासन से स्वतन्त्र किया और ६५६ ईस्वी में वह विजयश्नी 
हरिवर्मा के नाम से चम्पा के राजसिहासन पर आरुढ़ हुआ । इस राजा ने दक्षिणी चम्पा 
में विजय (विन्ह दिन्ह) की अपनी राजघानी बनाया पर अभी हरिवर्मा का मार्ग 
निष्कण्टक नहीं हुआ था। ले होअन ने फिर चम्पा पर आक्रमण कर दिया, जिसका 
प्रतिरोध करने के लिये हरिवर्मा ने चीन की सहायता प्राप्त करता आवश्यक समझा । 
इसके लिए उसने एक दूतमण्डल बहुत-से भेंट उपहारों के साथ चीन के सम्राट की सेवा 
में भेजा । चीनी सम्राद ने ल होअन को आदेश दिया कि वह चम्पा के विरुद्ध युद्ध को 
बन्द कर दे | साथ ही, हरिवर्मा ने भी इस अवसर पर ल होअन के प्रति मंत्री की भावना 
रखी | बनाम में ल होमन के विरुद्ध विद्रोह हो रहे थे, और विद्रोही सरदार हरिवर्मा 
की सहायता प्राप्त करने को उत्सुक थे | पर हरिवर्मा उन्हें म्रहायता देने के लिए तैयार 
नहीं हुआ | परिणाम यह हुआ कि ल होअन ओर हरिवर्मा में मैत्री हो गई, और अनाम 
की सेनाएँ चम्पा से वापस लौट गई (६६२ ईस्वी) । इसी समय चीन के सम्राट ने . 
हरिवर्मा की सेवा में एक दूतमण्डल चम्पा भेजा जो अपने साथ बहुत-से उपहार भी लाया 
था। हरिवर्मा ने अपने दूत अनाम के राजदरवार में भी भेजे थे, और ल होअन के साथ 
मंत्नी सम्बन्ध को दृढ़ करने के लिये भपने पौत्र को भी उसके पास भेज दिया था। 
हरिवर्मा द्वितीय का एक अभिलेख माइसोन के मन्दिर के एक फलक पर उत्कीण है, 
जिसमें श्रीजय ईशान भद्रेश्वर की मूि को पुनः प्रतिप्ठापित करने का उल्लेख है । यह 
अभिलेख ६६१ ईस्वी में उत्कीर्ण कराया,गया था । 
हरिवर्मा द्वितोष के उत्तराधिकारी --हरिवर्मा द्वितीय के बाद विजयश्वी चम्पा 
बंग राजा बना | अनाम के आक्रमणों के कारण चम्पा की पुरानी राजधानी इन्द्रपूरी 
को दुर्देशा हो गई थी अतः अव विजय को स्थायी रूप में राजघानी बना लिया गया । 

६६६ ईस्वी में विजयश्री ने अपना दृतमण्डल चीन भेजा था। उप्तका उत्तराधिकारी 
हरिवमंदेव तृतीय था, जिसने १०१०, १०११ और १०१४ में अपने दूतमण्डल चीन 
भेजे थे। १०११ में उसने अनाम के राजदरबार में भी अपना दूत भेजा था। हरिवर्मदेव 
की ओर से जो दृत १०११ ईस्ब्री मे चीन गये थे, उनके साथ कुछ शेर भी चीनी 
सम्राद की सेवा में भेट के रूप में भेजे गए थे, जिन्हें देखकर चीन के दरवारियों को 
चहुत कौतूहूल हुआ धा। हरिवरमंदेव तृतीय के वाद परमेश्वरवर्मा द्वितीय चम्पा के 
राजसिहासन पर आरूढ़ हुआ । इस राजा ते भी १०१८ ईस्वी में अपने दृत चीन भेजे 
थे। अनाम के साथ परमेश्व रवर्मा के सम्बन्ध मैत्नीपृर्ण नहीं रहे | इसी लिए १०२१ ईरवी 
में अनाम की सेना ने चम्पा पर आक्रमण कर दिया, पर उसे विशेष सफलता प्राप्त नहीं 
हुई। परमेश्वर वर्मा द्वितीय का उत्तराधिकारी श्रोविक्रान्तवर्मा चतुर्थ था, जिसने 
१०३० ईस्वी में एक दूृतमण्डल चीन भेजा था। ऐसा प्रतीत होता है कि इस राजा का 
शासनकाल शान्तिमय नहीं था। राज्य में विद्रोह हो रहे थे, और गृह-युद्ध का भी 
सृत्नपात हो गया था । यही कारण है, जो १०३८ और १०३६ ईस्वी में दो वार उसके 
पुत्र ने अनाम जाकर शरण ग्रहण की थी | ' 
जयसिह॒वर्भा--श्री विक्रान्तवर्मा चतुर्थ के बाद उसका पुत्त॒ जयसिह॒वर्मा चम्पा का 
राजा बना। अनाम के साथ उसके सम्बन्ध कठु थे। सम्भवत:, श्रीविक्रान्तवर्मा के 
शासनकाल में जो विद्रोह एवं गृहयुद्ध हुए थे, उनमें अदाम का रुख जयसिह॒वर्मा के 
प्रतिकूल था। इसीलिए राजसिहासन पर आरूढ़ होकर उसने जंगी जहाजों के बेड़े को 
लेकर समुद्र मार्ग से अनाम पर आक्रमण किया। पर उसे सफलता प्राप्त नहीं हुई। 
इस समय अनाम का राजा फत मा था। वह जयसिह॒वर्मा के आक्रमण को विफल बना 
कर ही संतुष्ट नहीं हो गया, अपितु एक शक्तिशाली जलसेना को लेकर उसने चम्पा 
पर आक्रमण भी कर दिया । न्गू वो नदी के मुहाने पर अनाम और चम्पा में घोर युद्ध 
हुआ, जिसमें चम्पा की पराजय हुई | जयसिह॒वर्मा अपने तीस हजार सैनिकों के साथ 
इंस युद्ध में मारा गया, और फत मा की सेनाओं ने दक्षिण दिशा में आगे बढ़ विजय 
नगरी पर कब्जा कर लिया । चम्पा की राजधानी को बुरी तरह से लूटा गया, और 
बहा से वहुत-सी घन सम्पत्ति अताम ले जायी गई। विजय के अन्त:पुर की सब स्त्रियों 
को भी फत मा अपने साथ ले गया । कहा जाता है, कि जब चम्पा के अन्त:पुर की एक 
महिला को जहांज में फत मा के सम्मुख प्रस्तुत किया गया, तो उसने अपने सतीत्व की 
रक्षा के लिए समुद्र में छलांग लगा दी | इस प्रकार जयसिहवर्मा के साथ चम्पा के उस 
राजवंश का अन्त हुआ, जिसका प्रारम्भ ६८६ ईस्वी में विजयश्री हरिवर्मा द्वितीय. 
द्वारा किया गया था । जयसिहवर्मा की मृत्यु १०४६ ईस्वी में हुई थी । 
जयपरमेश्वरवर्मा--अनाम के राजा फत मारके आक्रमण के कारण चम्पा में 
जो अव्यवस्था उत्पन्न हो गईं थी, उससे लाभ उठाकर अनेक सामन्त राजा अपने-अपने 
प्रदेश में स्वत सत्र रूप से राज्य करने लग गये थे, और इस्द्रपुरव विजय की केंद्रीय 
राज्यशक्ति सर्वथा निस्तेज हो गई थी। चम्पा की इस दुरवस्था का अन्त जयब- 
परमेश्वरवर्मा द्वारा किया गया | यह राजा चम्पा के पुराने राजवंश का था, और एक 


२३४ दक्षिण-पूर्वी और दक्षिणी एशिया में भारतीय संस्कृति 


अभिलेख में इसे उरोजवंशज कहा गया है। इन्द्रवर्मा द्वितीय ने जिस भूगु वंश का प्रारम्भ 
किया, उसका भी उरोज के साथ सम्बन्ध था, जैसा कि इसी अध्याय में ऊपर लिखा जा 
घुका है। इससे यह माना जा सकता है कि जयपरमेश्वरवर्मा भी पुराने भृगु वंश से 
सम्बद्ध था | छ: वर्ष की अव्यवस्था के पश्चात्‌ १०४० ईस्वी में यह राजा चम्पा के 
राजसिहासन पर आरूढ हुआ, और इसने देश में फिर से शान्ति तथा व्यवस्था स्थापित 
की। फत मा के आक्रमण से लाभ उठाकर जिन स्थानीय सामन्तों ने स्वतंत्र रूप से 
आचरण प्रारम्भ कर दिया था, उनमें पाण्डरंग का सामन्त राजा प्रमुख था | उसने अपने 
को स्वतंत्न राजा घोषित कर दिया था, भौर इस प्रदेश के निवासी भी उसका साथ दे 
है थे। जयपरमेश्व रवर्मा ने सबसे पूर्व पाण्डरंग की ओर ध्यान दिया। उसके विरुद्ध 
तीन सेनाएँ भेजी गईं । जिनमें से एक का नेतृत्व राजा ने स्वयं किया, भौर दो अन्य 
सेनाओं के सेनापति राजा के दो भानजे (जिन्हें अभिलेखों में युवराजमहासेनापति भर 
देवराजमहासेनापति कहा गया है), नियुक्त किए गये । पाण्डुरंग के विद्रोही इन सेनाओं 
के सम्मुख नहीं टिक सके और सदा के लिए पत्थर की भांति मूक हो गये। पाण्डुरंग 
प्रदेश के सब निवासियों को कद कर लिया गया। वाद में आधे लोगों को तो रिहा कर 
दिया यया, भोर शेप आधों को दास-दासियों के रूप में मन्दिरों व मठछों को दे दिया 
गया | विजय की स्मृति में दी विजय-स्तम्भों की स्थापना की गई, और दोनों महा- 
सेनापतियों ने दो शिवलिगों को भी श्रतिष्ठापित किया | पाण्डुरंग को परास्त कर चुकने 
पर अन्य विद्रोहियों का दमन करने में कठिनता नहीं हुई, और शीघ्र ही सम्पूर्ण चम्पा 
में शान्ति और व्यवस्था स्थापित हो गई । - 
अपने राज्य में शान्ति स्थापित कर जयपरमेश्वरवर्मा ने ब्रम्ब॒ज देश की. और 
ध्यान दिया | इस समय कम्बुज के राजसिहासन पर उदयादित्यवर्मा विराजमान था। 
उसके शासनकाल में जो विद्रोह हुए और उनका दमन करने के लिए सेनापति संग्राम ने 
जो करते ,त््व प्रदश्ित किया, उस पर कम्बुज देश के इतिहास को लिखते हुए प्रकाश डाला 
जा चुका है । यह स्वाभाविक था कि जयपरमेश्वरवर्मा जैसा प्रतापी एवं सफल राजा 
इस स्थिति से लाम उठाने का प्रयत्त करे और कम्बुज के क्षेत्र में अपनी शक्ति का 
विस्तार करे | युवराज महासेनापति के नेतृत्व में चम्पा की एक शक्तिशाली सेना ने 
बम्बुज पर आक्रमण कर दिया और उदया दित्यवर्मा की सेना को परास्त कर शम्भुपुर 
पर कब्जा कर लिया। चम्पा की सेताओं ने इस नगरी को बुरी तरह से ध्वंश किया, 
ओर वहाँ से बहुत-से मन्दिर उम्र द्वारा नप्ठ कर दिये गए। इस युद्ध में शम्भुपुर के जो 
बहुत-से नरनारी युवराज महासेनापति ने बन्दी बनाए, उन्हें चम्पा के श्री ईशान- 
भद्वेश्वर के मन्दिर को मपित कर दिया गया। पिछले वर्षो की अव्यवस्था और अनाम 
के आक्रमणों के कारण चम्पा के बहुत-से मन्दिर नप्ट हो गए थे । जयपरमेश्व रवर्मा ने 
उनके जीर्णोद्गबार पर विधेष ध्यान दिया, और उनके लिए बहुत-सी घन-सम्पत्ति प्रदान 
की | जयपरमेश्वरवर्मा जहां चक्तिशाली योद्धा था, वहाँ साथ हो चतुर राजनीतिज्ञ भी 
था। चीन और अनाम के साथ उसने मंत्री सम्बन्ध कायम रखा, और अपने शासनकाल 
में अनेक वार अपने ट्रतमण्डल इन देशों में भेजे । 

रुद्रवर्मा चतुर्थ--जयपरमेश्व रवर्मा के पश्चात्‌ चम्पा के राजसिहासन पर कौन 
आरूढ़ हुआ, यह स्पष्ट नहीं है। पर १५६० में वहाँ का राजा रुद्रवर्मा था, जिस द्वारा 
बहुत-से यालतु हाथी चीन के सम्राद की सेवा में भेजे गये थे। सम्भवतः, इसमे १०६० 
ई० में चम्पा के शासन सूत्र को अपने हाथों में लिया था। रुद्रवर्मा जयपरमेइ्व रवर्मा के 
कुल में ही उत्पन्न हुआ था, पर उसका अपने से पूर्ववर्सी राजा के साथ क्‍या सम्बन्ध था, 
यह ज्ञात नहीं है। जयपरमेश्वर॒वर्मा ने अनाम के प्रति मैत्री का भाव रखा था| पर 
रुदवर्मा चतुर्थ ने इस नीति का परित्याय कर दिया, और राजगद्टी पर बैठते ही अन्ाम 
से युद्ध करमे की तैयारी आरम्भ कर दी। १०६२ ई० में उसने अनाम के विरुद्ध सहायता 
प्राप्त करने के लिए एक दूतमण्डल चीन भेजा । चीन के सम्राट ने चम्परा के दृतमण्डल 
का स्वागत किया और भेंट- उपहार भी प्रदान किये, पर अनाम के विरुद्ध मैनिक सहायता 
प्रदान करने का उसने कोई वचन नहीं दिया । इस पर रुद्रवर्मा ऊपर-ऊपर में अनाम के 
प्रति मंत्री भाव प्रदर्शित करता रहा, पर अन्दर-अन्दर वह लड़ाई की तैयारी में व्यापृत 


' रहा । १०६३, १०६४५ और १०६५ ई० में उतने अपने दृतमण्डल भी अनाम भेजे | जब 
- युद्ध की सब तैयारी हो गई, तो १०६८५ ई० के अस्त में रुद्ववर्मा चतुर्थ ने अनाम पर 


आक्रमण कर दिया | इस समय अनाम का राजा ल्‍यी थन्य तोन था। उसने त केवल 
चम्पा के आक्रमण का सफलतापूर्वकमुकाबला किया, अपितु एक बड़ी जलसेना को साथ 
लें चम्पा पर चढ़ाई भी कर दी। श्रीवनोई के वन्दरगाहू पर उतर कर अदाम की सेना 
निरन्तर आगे बढ़ती गई। चम्पा की सेना उनकी गत्ति को नहीं रोक सकी, और बुरी 
तरह से परास्त हो गई। रुद्रवर्मा चतुर्थे अपने परिवार के साथ कैद कर लिया गया, और 
अनाम की विजयी सेना चंम्पा की राजधानी विजयनगरी में प्रविष्ट हो गई (१०६६) । 
विजय के राजप्रासाद पर कद्जा कर राजा ली थन्ह तोन ने खूब खुशियाँ मनाई, भोज 
और नाच रंग के आयोजन किए गये । चार मास तक यह क्रम चलता रहा । इसके वाद 
लल्‍यी थनन्‍्ह तोन ने आदेश दिया, कि विजयनगरी को अभम्विदेव के अर्पंण कर दिया जाए) 
'चम्पा की इस वैमवपूर्ण राजघांनी को भस्म कर ल्‍यी थन्‍्ह तोन अपने देश को वापस 
लौट गया। चम्पा के जिन लोगों को कदी वनाकर वह अपने साथ अनाम ले गया, उनकी 
संख्या ५० हजार के लगभग थी । रुद्रवर्मा चतुर्थ भी इन कैदियों में था। पर वह देर तक 
अनाम की कौद में नहीं रहा। कैदी का जीवन बिताते हुए अनाम के राजा के साथ बह 
सन्धि की बातचीत करता रहा। अस्त में उसे सफलता भ्राप्त हो गई, और अपने राज्य 
के तोन उत्तरी प्रदेशों को अनाम को उर्ना स्वीकार कर उसने ल्‍यी थनन्‍्ह तोन के साथ 
सन्धि कर ली। इस सन्धि का परिणाम यह हुआ कि क्वांगत्नी तक के उत्तरी प्रदेश चम्पा 
पे अनाम ते प्राप्त, कर लिए । अत्यन्त अपमानजनक सन्धि करके जव रुद्रवर्मा अपने देश 
को वांपस आया, तो उसने देखा कि सर्वत्न अव्यवस्था मची हुई है, कितने ही व्प्क्तियों ह 
ने विभिन्‍न प्रदेशों में अपने को राजा घोषित किया हुआ है, और चम्पा अत्यन्त दुदेशा ग्रस्त 
है। इस स्थिति में अपने देश वापस आकर' रुद्रवर्मा चतुर्थ ने क्‍या कततृत्त्व प्रदर्शित किया, 
यह ज्ञात नहीं है। चम्पा की अराजक दशा का अन्त राजा हरिवर्मा चतुर्थ हारा किया ु 
गया, जिसके राजसिहासन की प्राप्ति के साथ चम्पा के इतिहास में एक ऐसे नह युग का 


रे 

(६) हरिवर्मा चतुर्थ और चम्पा में नई शक्ति का संचार 


हरिवर्मा चतुर्थ--अनाम के राजा ल्‍यी थन्ह तोन द्वारा रुद्रवर्मा चतुर्थ के परास्त 
हो जाने के पश्चात्‌ उत्पन्न हुई अवस्था के कारण जो अनेक राज। चम्पा के विविध प्रदेशों 
में स्वतंत्ञ रूप से शासन करने लग गये ये, उनमें हरिवर्मा भी एक था। एक अभिलेख 
में उसे प्रालेयेश्वर धर्म राज का पुत्र तथा नारिकेल वंश का (नारिकेल[न्वय) कहा गया 
गया है। सम्भवत:, वह एक प्रादेशिक सामन्त कुल में उत्पन्न हुआ था। अपने 
प्रतिस्पधियों को परास्त कर हरिवर्मा ने चम्पा राज्य के बड़े भाग पर अपना अधिकार 
स्थापित करने में सफलता प्राप्त की । पर उसका कार्य सुगम नहीं था। चम्पा के कतिपय 
प्रदेश अब भी ऐसे थे, जहाँ उसके प्रतिस्पर्धी स्वतंत्र रूप से राज्य कर रहे थे | साथ ही 
अनाम का राजा भीचम्पा की भव्यवस्थित दशा से लाभ उठाने के लिये उपयुक्त अवसर 
की प्रतीक्षा कर रहा था। १०७० ईस्वी में उसने चम्पा पर फिर आक्रमण कर दिया। 
कम्बुज का राजा भी इस समय शान्त नहीं बैठा था। उसकी सेनाओं ने भी चम्पा के 
उन प्रदेशों पर धावे बोलना शुरू कर दिया, जो कम्बुज देश की सीमा के साथ लगते 
ये। पर हरिवर्मा ने इन सबका वीरतापूर्वक सामना किया । माइसोन के एक अभिलेख 
के अनुसार उसने बारह बार शत्तु-सेनाओं को रणक्षेत्ञ में परास्त किया, और नो बार 
शत्रु राजाओं, सेनापतियों तथा सामन्तों के सिर धड़ से अलग किये। सोमेश्वर नामक 
स्थान पर कम्बुज की सेता को हरा कर उसके सेनापति श्रीनन्दवर्मंदेव को उस द्वारा बन्दी 
बना लिया गया । जिन अनेक राजार्मों तथा सेनापतियों का हरिवर्मा द्वारा शिरच्छेद 
किया गया था, वे वही होंगे जो चम्पा में उसके प्रतिस्पर्धी थे। इसमें सन्देह नहीं, कि 
चिरकाल के संघर्ष एवं युद्धों के अनन्तर हरिवर्मा अपने सच प्रतिस्पधियों को परास्त कर 
चम्पा का एकच्छत्र राजा बनने में समर्थ हो गया था, और अपनी सैन्य शक द्वारा 
उसने कम्बुज तथा अनाम के आक्रमणों को विफल बनाने में भी सफलता प्राप्त की 
थी। इस प्रकार अपने सब बाह्य तथा आभ्यन्तर शत्रुओं का विनाश कर हरिवर्मा ने 
अपना राज्याभिषेक कराया, और इस अवसर पर “उत्कृष्टराज' की उपाधि ग्रहण की। 

पर अभी ह्रिवर्मा का कार्य पूरा नहीं हुआ था | विदेशी आक्रमणों तथा आन्तरिक 
अव्यवस्था के कारण चम्पा राज्य के अ्रमुख नगर प्रायः ध्वंस हो गये थे, और उनके 
प्रासाद तथा मन्दिर नप्ट कर दिये गये थे | अब हरिवर्मा ने इनके जीर्णाद्धार पर ध्यान 
दिया। उस हरा बहुत-से मन्दिरों की मरम्मत करायी गई, उनमें नई मूर्तियाँ 
प्रतिप्ठापित की गई, और धर्म स्थानों के खर्च को चलाने के लिए जागीरें तथा घन- 
सम्पत्ति प्रदान की गई। चम्पा नगरी के भरत भवनों का उसने पुनः निर्माण कराया 
और उसके प्रयत्न से चम्पा राज्य की इस प्राचीन राजधानी ने अपने लुप्त गौरव व 
वैभव को किर से प्राप्त कर लिया । े 

हरिवर्मा चतुर्थ अभी ४१ वर्ष का ही था,*क्रे उसे राजसुख से वेराग्य हो गया और 
उसने अपने शेप जीवन को भगवान्‌ शिव की उपासना | में व्यतीत करने का निश्चय 

किया । उसके पुत्र का ताम राजद्वार था, और अभी उसकी आयु केवल नो वर्ष की थी। 
हरिवर्मा चतुर्थ के स्वेच्छापुर्वक राजपिहासन का परित्याग कर देने पर उसके इसी पुत्र 
को श्रीजयइन्द्रवर्मदेव के नाम से राजगह्दी पर विठाया गया (१०८५१ ३ई०)। 
परमबोधिसतत्त्व--पर राजद्वार या जयइन्द्रवर्मा के लिए चम्पा के शासन-सूत्र को 
संभाल सकना सम्भव नहीं था। चम्पा की इतर समय जो दश्शा थी, उसमें कोई ऐसा 
व्यक्ति ही सफलतापूर्वेक राज्य का संचालन कर सकता था, जो योग्य तथा अनुभवी 
हो । नौ वर्ष के बालक के लिए राज्य के भार को बहून कर सकना सर्वथा असम्भव था | 
इस स्थिति में राज्य के प्रमुख व्यक्तियों ने यह निश्चय किया, कि हरिवर्मा चतुर्थ के 
छोटे भाई श्री युवराज महासेनापति कुमार पाज्‌ से राजा बनने के लिए प्रार्थना की जाए । 
माईसोन के अभिलेख के अनुसार, क्योंकि राजा जयइन्द्रवर्मदेव बहुत कम आयु का था, 
अतः उसे यह ज्ञान ही नहीं था कि राज्य के लिए कौन-सी वात अच्छी है और कोन-सी बुरी 
' है, और उसके सब कांय राजनीति के विपरीत होते थे । इस दशा में राज्य के सब सेना- 
नायकों, ब्राह्मणों, ज्योतिषियों, पण्डितों, आचार्यों और श्रीहरिवमंदेव की रानियों ने 
किसी ऐसे कुमार को ढूंढ़ना प्रारम्भ किया जो राज्य के शासन-सुत्र को संभालने में समर्थ 
हो । उनका ध्यान श्रीयुवराज महासेनापति कुमार पात्र की ओर गया, जो श्री जय- 
इन्द्रवमेंदेव का चाचा और श्री हरिवर्मदेव का छोटा भाई था, जिसमें राजचकवर्ती 
महाराज के सब लक्षण तथा गुण विद्यमान थे और जिसे अच्छे और बुरे में विवेक कर 
सकने की क्षमता थी। सेनापतियों और ब्राह्मणों आदि के निर्णय के अनुसार कुमार पात_ 
ने राजा का पद स्वीकार कर लिया, और वह परमवोधिसत्त्व के नाम से चम्पा के 
राजसिहासन पर आहडढ़ हुआ। परमवोधिसत्त्व भी अपने बड़े भाई के समान ही वीर 
तथा सुयोग्य शासक था । चम्पा के राज्य में पाण्डुरंग का प्रदेश अब तक भी ऐसा था, 
जिसमें एक स्थानीय सामन्त स्वतन्त्र रूप से शासन कर रहा था। इस राजा ने उसे जीत 
कर अपने अधीन कर लिया, और इस प्रकार चम्पा की राजनीतिक एकता को अविकल 
रूप से स्थापित करने में सफलता प्राप्त की। अपने राज्य की सुख समृद्धि के लिए 
परमवोधिसत्त्व ने अनुपम कत्त.त््व प्रदर्शित किया । ध्वंस हुए मन्दिरों और उजड़ी हुई 
नगरियों के जीर्पोद्धार के जिस कार्य को हरिवर्मा चतुर्थ ने प्रारम्भ किया था, इस राजा 
- मे उसे जारी रखा | इसी का यह परिणाम हुआ, कि एक अभिलेख के अवुसार उसकी 
प्रजा के ब्राह्मण, क्षत्रिय, वैश्य और शुद्ध सभी वर्ग उसके शासन, में सम्पन्न तथा 
संतुष्ट थे । 
जयइबवर्भा पंचम “-परमवोधिसस्व ने चार साल (१०८१-१०८५ ) तक राज्य 
किया । इसके पश्चात्‌ उसके उसी भतीजे श्री जयइन्द्रवमंदेव ने राजा का पद भ्राप्त किया, 
जिसे घयस्के न होने के कारण राज्य के प्रमुख व्यक्तियों ने शासन के अयोग्य समझा था हे 
जयइन्द्रवर्मा ने भी अपने पिता तथा चाचा के समान चम्पा नगरी तथा अन्य नशरिय 
को किर से आवाद करते और उन्हें समुद्ध बनाने के कार्ये पर विशेष ध्यात दिया । अब 
चस्पा राज्य की आत्तरिक दशा इतनी व्यवस्थित हो गई थी, कि जयइबच्द्रवर्मा ने अपने 
राज्य के उन प्रदेशों को भी पुनः प्राप्त करने का कार्य प्रारम्भ किया, जिन्हें अनाम को 


२३८ दक्षिण-पूर्वी और दक्षिणी एशिया में भारतीय संस्कृति 


प्रदान करना स्वीकार कर रुद्रवर्मा चतुर्थ ने ल्‍यी थन्ह तोन के कैदखाने से छुटकारा पाया 
था। चम्पा राज्य के इन उत्तरी प्रदेशों के प्रश्न को लेकर चम्पा और अनाम के सम्बन्ध 
बहुत कट हो गए थे । ११०३ में एक शरणार्थी अताम से चम्पा आया और उसने 
राजा जयइन्द्रवर्मा को यह सूचित किया कि इस समय अनाम की आन्तरिक दशा 
अत्यन्त अस्त-व्यस्त है और उसके विरुद्ध लड़ाई प्रारम्भ करके चम्पा देश अपने खोये 
ए प्रदेशों को फिर प्राप्त कर सकता है । जयइन्द्रवर्मा ने अनाम की अस्त-व्यस्त दशा मे 
लाभ उठाकर उस पर आक्रमण कर दिया और अपने देश के तीनों उत्तरी प्रदेशों को 
अनाम की अधीनता से मुक्त किया ।पर चम्पा की यह विजय देर तक कायम नहीं रह 
सकी । अनाम के राजा ने शक्ति का प्रयोग कर इन प्रदेशों में फिर अपना अधिकार 
स्थापित कर लिया। इसके बाद जयइन्द्रवर्मा ने अनाम के साथ मंत्री सम्बन्ध कायम 
रखने में-ही अपना हित समझा, और वह्‌ उसके राजदरबार में बहुमूल्य भेंट-उपहारों 
के साथ अपने दूतमण्डल भेजता रहा । 
श्री जयहरिवर्मदेव --१११४ ईस्वी में राजा जयइन्द्रवर्मा की मृत्यु हुई, और उसका 
भतीजा श्री जयहरिवर्मंदेव (परचम ) चम्पा का राजा बना । उसके शासनकाल की 
कोई महत्त्वपूर्ण घटना ज्ञात नहीं है। १११४ ई० में उत्कीर्ण माइसोन के एक अभिलेख 
में श्री ईशान भद्दे श्वर के मन्दिर को इस राजा द्वारा दी गई दान-दक्षिणा का उल्लेख है । 


(७) कम्बुज देश और चस्पा में संघर्ष 


जयइन्द्रवर्मा पप्ठ--सम्भवत:, राजा जयह रिवर्मदेव के कोई सन्तान नहीं थी । इस 
राजा की मृत्यु के पश्चात्‌ जो व्यक्ति चम्पा के राजसिहासन पर आरूढ़ हुआ, उसका 
नाम जयइन्द्रवर्मा (पष्ठ) था। अभिलेख के अनुसार उसका जन्म १०२८ शकाब्द 
(११०६०) में हुआ था, ११२६ में उसे देवराज (महासेनापति) के पद पर नियुक्त 
किया गया था, और ११३३ ई० में युवराज (महासेनापत्ति) के पद पर। चम्पा में ये 
अत्यन्त उच्च राजकीय पद हुआ करते थे । इन पर अधिष्ठित रह चुकने के कारण 
राज्य में स्त्राभाविक रूप से वही ऐसा प्रभावशाली व्यक्ति था, जों जयहरिवर्मदेव की 
मृत्यु के पश्चात्‌ राजसिहासन का अधिकारी था। ११३६ ई० में उसने राजा का पद 
प्राप्त कर लिया। 

जयइन्द्रवर्मा पप्ठ के शासनकाल में चम्पा को अनेक यद्धों में फँसनयर पड़ा । १११३ 
ई० में कम्त्रुज के राजसिहासन पर राजा सूर्यवर्मा आरूढड़ हुआ था । वह बड़ा 
महत्त्वाकांक्षी तथा प्रतापी राजा था | पड़ोस के राज्यों को जीतकर वह अपने राज्य के 
विस्तार के लिए प्रयत्तशील हुआ । इसीलिए ११२८ ईस्वी में उसने अनाम पर आक्रमण 
के लिए अपनी सेना भेजी, जिसमें बीस हजार सैनिक थे। सूर्यवर्मा चाहता था, कि 
चम्पा भी इस अभियान में उसकी सहायता करे। चम्पा इसके लिए तैयार भी हो 
गया और उसकी एक सेना अनाम पर आक्रमण के लिए चल भी पड़ी। पर इससे पूर्व 
कि इन दोनों देशों की सेनाएँ आपस में मिल सकती, अनाम ने इन्हें पृथक-पृथक रूप से 
प्रास्त कर दिया । इसके बाद ११३२ ई० में कम्बुज देश ने चम्पा के सहयोग से एक बार 


विएत-ताम के क्षेत्र में चम्पा का राज्य और उसका राजनीतिक इतिहास २३६ 


फ़िर अताम पर आक्रमण किया, पर इस वार भी उसे सफलता प्राप्त नहीं हो सकी । पर 
सुर्यवर्मा इससे निराश नहीं हो गया। ११३७ ईस्वी में उसने फिर अनाम की आक्रान्त 
किया, पर इस बार चम्पा ने उसका साथ नहीं दिया । इस पर सूर्यवर्मा के क्रोध का कोई 
ठिकाना नहीं रहा, विशेषतया इस कारण से कि इस वार भी उसे अनाम के विरुद्ध 
सफलता प्राप्त नहीं हुई थी । वह समझता था, कि यदि चम्पा की सेना पुवेब्त्‌ उसकी 
सहायता के लिए आ जाती, तो वहु अनाम को परास्त कर सकता था। अनाम को जीत 
सकते में अपने को असमर्थ पाकर कम्बुजराज सुयंवर्मा ने चम्पा पर आक्रमण कर दिया, 
भौर उसके अन्यतम प्रदेश विजय पर अपना अधिकार स्थापित कर लिया (११४५ ई०)। 
सम्भवत्त:, जयइस्द्रवर्मा पष्ठ या तो इस युद्ध में मारा गया था ओर या कंद कर लिया 
गया था। यह सुनिश्चित है, कि ११४४ में चम्पा से उसके शासन का अन्त हो गया था ! 
रुद्रवर्मा परमग्रह्यलोक--कम्बुजराज सूर्यवर्मा आक्रमण के कारण चम्पा की 
राजशक्ति पुनः अस्त-व्यस्त हो गई थी। इस दशा में राजा परमवोधिसत्त्व के वंशज 
रुद्रवर्मा परमब्रह्मलोक ने अपने राजा को घोषित कर दिया, और पाण्डुरंग को केन्द्र 
बनाकर उसने चम्पा के शासन को संभालने का प्रयत्न प्रारम्भ किया। पर ११४७ 
ईस्वी में उसकी मृत्यू हो गई। . 
श्री जयहुरिवर्मदेव घष्ठ--रुद्रवर्मो परमब्रह्मलोक के पुत्र का नाम रत्नभूमिविजय 
भा। अपने पिता की मृत्यु के पश्चात्‌ वह श्रीजयहरिवर्मदेव कुमार शिवनल्दन के नाम 
से चम्पा के राजसिहासन पर आरूढ़ हुआ। जिस समय इस राजा ने चम्पा के शासन 
सूत्र को अपने हाथों में लिया, राज्य पर चारों ओर से विपत्ति की काली घटाएँ घिर 
रही थीं। कम्बुज की सेनाओं से विजय के प्रदेश को तो हस्तगत कर ही लिया था, वे 
चम्पा के अन्य प्रदेशों को भी आक्रान्त करने में तत्पर थीं। अनाम भी इस समय शान्त 
नहीं बैठा था | उसकी सेवाओं ने भी उत्तर की ओर से चम्पा पर आक्रमण प्रारम्भ कर 
दिये थे, और दोनों राज्यों की सीमा पर निवास करने वाली किरात जातियों ने भी 
चस्पा के प्रदेशों में लूटमार शुरू कर दी थी। पर जयहूरिवमदेव इससे घवराया नहीं । 
उसने बड़ी वीरता से अपने शत्रुओं का सामना किया, और उन सब को परास्त करने में 
सफलता प्राप्त की 
' जयहरिवर्मदेव के शासन-सूत्र को संभालते ही कम्बुज के राजा सूर्यवर्मा द्वितीय ने 
चम्पा पर आक्रमण कर दिया (११४७ ई०) । अपने प्रधान सेनापति शंकर को उसने 
चम्पा पर चढ़ाई करने का आदेश दिया | विजय राज्य (जो चम्पा का ही 
अन्यतम भाग था, और ११४४५ ई० में कम्बुज की अधीनता में आ चुका था) की . 
सेना भी इस अभियान में शंकर की सहायता के लिए रणक्षेत्र में आ गई। पर सेनापति 
शंकर को इस आक्रमण में सफलता प्राप्त नहीं हुई। चकल्यत्र्‌ के रणक्षेत्र में जयहरि- 
बर्मदेव ने उसे परास्त कर दिया। पर पूर्यवर्मा इससे निराश नहीं हुआ। अगले साल 
११४८ मे उसने एक बहुत बड़ी सेना चम्पा पर आक्रमण करने के लिये भेजी । पर इस वार 
भी उसे निराश होना पड़ा, और करग्रेव के रणक्षेत्र में जयहरिवर्भदेव ने उसे परास्त कर 
दिया। कम्ब॒ज़ की सेनाओं को दो बार परास्त केर जयहरिवमंदेव ने यह विचार किय। 

कि अब उसे रक्षात्मक नीति के वजाय आक्रमणात्मक नीति अपनानी चाहिये | इसीलिए 
उसने स्वयं कम्व॒ज देश पर आक्रमण करने का निश्चय किया | जब यह समाचार सूर्येवर्मा 
द्वितीय को ज्ञात हुआ, तो वह चम्पा की सेनाओं का सामना करने के लिए तैयार ह्ो 
गया । जयहरिवरमदेव चाहता था, कि सबसे पूर्व विजय प्रदेश को कम्बुज की अधीनता 
से मुक्त कराया जाए। उसकी इस योजना का प्रतिरोध करने के लिए सूर्यवर्मा ने 
अपने स्याल (पत्नी के भाई) हरिदेव को विजय का शासक्‌ नियुक्त किया, और उसकी 
सहायता के लिए शक्तिशाली सेना वहाँ भेज दी। पर चम्पा के राजा ने महीश के 
रफक्षेत्र में हरिदेव को परास्त कर दिया और विजय पर से कम्बुज के आधिपत्य की 
समाप्ति कर दी । अब विजय का प्रदेश भी जयहरिवर्मदेव के शासन में जा गया, भौर 
वहाँ बड़ी धूमधाम के साथ उसका राज्याभिषेक किया गया (११४६) 
यद्यपि कम्बुजराज दूयंवर्मा की महीश के रणक्षेत्न में वुरी तरह से हार हुई थी, पर 
अब भी उसने हिम्मत नहीं छोड़ी । चम्पा राज्य के सीमावर्ती प्रदेशों में जो अनेक किरात्‌ 
जातियाँ निवास करती थीं, अब उसने उन्हें जयहरिवर्मंदेव के विरुद्ध भड़काना प्रारम्भ 
किया । पर उसको यह योजना 'भी सफल नहीं हुई। लय वॉमक गाँव के समीप चम्पा 
की सेना और किरातों में घनघो र युद्ध हुआ, जिसमें किरातों की हार हुई | बाह्य घत्तुओं 
को परास्त करने में जयहरिवमंदेव ने अनुपम सफलता प्राप्त की थी | पर उसे अभ्यन्तर 
शत्रुओं का भी सामना करना बड़ा, और उन्हें वशीभूत करने में भी वह सफल हुमा ! 
उसके अपने स्पाल (रानी के भाई) वंशराज ने उसकी विरुद्ध विद्रोह कर किया, और 
किरात सरदारों का समर्थन प्राप्त कर मध्यमग्राम में अपने को राजा घोषित कर दिया । 
जयहूरिवर्मंदेव ने वंशराज के विरुद्ध सैन्यशक्ति का प्रयोग किया, और जी किरात 
सरदार उसकी सहायता कर रहे थे, उन्हें रणक्षेत्र में परास्त किया । किरातों को पूर्णतया 
वश में ले आने में जयहरिवर्मेदेव ने सफलता प्राप्त कर ली थी, पर वंशराज उसके हाथ 
नहीं आया था| चम्पा से भागकर उसने अनाम में शरण ग्रहण की थी | उसने अनाम के 
राजा से जयहरिवर्मदेव के विरुद्ध सहायता की याचना की। अनाम का राजा स्वयं 
चम्पा के उत्कर्ष से बहुत चिन्तित था । वह वंशराज को सहायता देने के लिए उद्यत हो 
गया, और बहुत से सेनापतियों के नेतृत्व में एक लाख सैनिक चम्पा पर आक्रमण करने 
के लिए भेज दिए गये । साथ ही, उसने वंशराज को चम्पा का वैघ राजा भी घोषित कर 
दिया | पर अनाम का यह आक्रमण सफल्न नहीं हो सका। युद्ध में जयहरिवर्मदेव की 
विजय हुई और मनाम के बहुत-से सेनापति और सैनिक मोत के घाट उत्तार दिए गये 
(११५०) | पर जय्रहरिवर्मदेव की कठिनाइयों का अभी तक अन्त नहीं हुआ था। 
चम्पा में ऐसे सामन्त राजाओं की कमी नहीं थी, जो अवसर पाते ही अपनी स्वतंत्रता 
तथा सम्पूर्ण चम्पा देश को अपने शासन में ले आने के लिए प्रयत्नणील हो जाते थे । 
११५१ ई० में अमरावती में जयहरिवर्मंदेव के विरुद्ध विद्रोह हुभा, और ११५४ में 
पाण्डरग मं। पर इतका दमन करने म उसे पूणण सफलता प्राप्त ओर २११६० तक 
यह स्थिति बा गईं थी किन उसे किसी आभ्यन्तर शत्रु का भय रहा था और न बाह्य 
शत्र्‌ का। मब वह चम्पा का एकच्छत्न राजा बन गया था। जैसा कि उसके एक अभिलेख 

में लिखा है, अब उसने 'आसिन्धुभूतलपतित्व' प्राप्त कर लिया था। देश में शान्ति तथा 
व्यवस्था स्थापित कर जयहरिवर्मदेव ने ध्वस्त मन्दिरों के जीर्णोद्धार तथा उजड़ी हुई 
नगरियों को वसाने पर भी ध्यान दिया। पर इस महत्त्वपूर्ण कार्य को सम्पन्न करने के 
लिए वह अधिक समय जीवित नहीं रहा | ११६२ ई० में उसकी मृत्यु हो गई। युद्धों में 
निरन्तर व्यापृत रहते हुए भी उसने अपने माता-पिता की स्मृति में दो सन्दिरों का 
निर्माण कराया था, और महीशपर्व॑त पर एक शिवलिज्ठ की स्थापना की थी। माइसोन 
के एक अभिलेख में मन्दिरों के जीर्णोद्धार तथा दान-दक्षिणा के सम्बन्ध में जो कार्य इस 
राजा ने किये थे, उनका उल्लेख है। 
चम्पा के राजाओं में जयहरिवर्म देव पष्ठ का स्थान अत्यन्य महत्त्वपूर्ण है। वह परम 
प्रतापी एवं सुयोग्य शासक था। माइसोन के एक अभिलेख से सूचित होता है, कि उसमे 
चिर संघर्ष के पश्चात्‌ चम्पा का राजसिहासन प्राप्त किया था। युवावस्था में स्वदेश 
छोड़कर वह विभिन्‍न देशों में भटकता रहा था, और चिरकाल के बाद चम्प वापस आया 
था (विहाय यस्स्वदेशं प्राक्‌ परेपु सुखदुःखभाक्‌, देशेपु चिरकालेन चम्पायां पुनरागत:) 
इसमें सन्देह नहीं, कि विदेशों में देर तक संघर्ष करने के कारण वह पुरी तरह से मंज 
गया था, और इस प्रकार जो सामथ्यं उसने प्राप्त किया था उसी से वह वाह्य और 
आध्यन्तर शत्तुओं से अपने देश की पूरी तरह रक्षा कर सका था। 
जयइन्द्रवर्मा सप्तम-- ११६२ ई० में जबहरिवमंदेव की मृत्यु के पश्चात्‌ उसका पुत्र 
' जयहूरिवर्मुदेव सप्तम च॒म्पा के राजसिंहासन पर आरूढ़ हुआ | दो अभिलेखों में उसका 
उल्लेख मिलता है । पर वह देर तक शासनसूत्र का संचालन नहीं कर सका। ११६२३ में 
चघम्पा का राज्य क्री जयइन्द्रवर्मा सप्तम के हाथों में आ गया। वह ग्रामपुर-विजय का 
निवासी था, और जयहरिवर्म देव पष्ठ-व सप्तम के साथ उसका कोई भी सम्बन्ध नहीं 
था। सम्भवतत:, उसने जयहरिवर्मदेव सप्तम के विरुद्ध पड्यन्त्र करके राजसिहासन पर 
अधिकार किया था। अवैध रूप से चम्पा का राज्य प्राप्त कर उसने चीन के सम्राट की 
सद्भावना प्राप्त करने का प्रयत्न किया, और बहुत-से वहुमृल्य उपहारों के साथ एक 
दुतमण्डल उसकी सेवा में भेजा । चीन का सम्राट इतने अधिक उपहार स्वीकार करने 
को उद्यत नहीं हुमा, और उसे जब यह ज्ञात हुआ कि उपहार में भेजी गई सम्पत्ति अरब 
व्यापारियों से लूटकर प्राप्त की गई है, तो उसने उसका कोई भी भाग ग्रहण करने से 
इन्कार कर दिया। का 
पर जयइन्‍्द्रवर्मा सप्तम को अपने वाहुबल पर भरोसा था। चम्पा में उसकी स्थिति 
: पूर्णतया सुदृढ़ थी । अब उसने कम्बुज के विरुद्ध अपनी शक्ति को प्रयुक्त करने का निश्चय 
किया | अनाम की ओर से निश्चिन्त होने के लिए उसने वहुत-से उपहार उसके राजा 
की सेवा में भेजे, और उसकी सद्भावना को प्राप्त कर लिया | ११७० ई० में उसने 
' कम्बुज पर आक्रमण कर दिया। इस समय वहाँ का राजा तिभुवनादित्यवर्मा था। 
जयरन्द्रवर्मा ने उसके विरुद्ध लड़ाई छेड़ दी, और युद्धविद्या में अपने सैनिकों को प्रशिक्षित 
करने के लिए चीन के एक व्यक्ति को नियुक्त किया, जो जहाज के डूव जाने के कोरण 
चम्पा में आश्रय लेने के लिए विवश हुआ था । पर स्थलयुद्ध में जयइन्द्रव्मा धरणीन्द्र 

वर्मा को परास्त नहीं कर सका | अब उसने समुद्र के मार्ग से कम्बुज पर आक्रमण करने 
का निश्चय किया | एक चीनी अधिकारी के नेतृत्व में चम्पा के जहाजी बेड़े ने समुद्र-तठ 
के साथ-साथ कम्बुज की ओर प्रस्थान किया, और ११७७ ईस्वी में मेकोंग नदी के मुहाने 
पर पहुँच गया । वहाँ से वह नदी के मार्ग से कम्बुज की राजघानी की ओर अग्रसर हुआ। 
कम्बुज की सेना उसके सम्मुख नहीं टिक सकी । वह परास्त हो गई, और चम्पा की सेना 
ने राजघानी को लूटकर अपार धन-सम्पत्ति वहाँ से प्राप्त की । इस सम्पत्ति का उपयोग 
सम्पा के मन्दिरों को दान देने के लिए किया गया ।जयहरिवमंदेव पण्ठ द्वारा चम्पा के 
उत्कर्ष का प्रारम्भ हुआ था। अब जयइन्द्र वर्मा सप्तम के शासनकाल में यह देश शवित 
तथा उन्नति की चरम-सीमा पर पहुँच गया । इसमें सन्देह नहीं, कि इस समय चम्पा की 
संन्यशक्ति वहुत वढ़ गई थी। अनथुअन के एक अभिलेख से सूचित होता है, कि तीन 
राजपुरुषों ने जयइन्द्रवर्मा के प्रति भक्ति तथा आजन्म सैनिक सेवा करने की शपथ ग्रहण 
की थी । सम्भवत:, इस काल में ऐसे सनिकों का एक वर्ग संगठित हो गया था, जो राजा 
के प्रति भक्ति रखते हुए जीवन-पर्यन्त सैनिक सेवा की प्रतिज्ञा किया करते थे । 
जयइन्द्रवर्मा सप्तम के अनेक अभिलेख मिले हैं, जिनमें उस द्वारा किये गये दान- 
पुण्य का- उल्लेख है, उसने बुद्धलोकेश्वर, जयेन्द्र लोकेश्वर, भगवती श्री जयइन्द्रेश्वरी, 
भौर भगवती इन्द्रगीरीश्वरी की मूत्तियाँ प्रतिष्ठापित की थीं। माइसोन के एक अभिलेख 
में इस राजा को व्याकरण, ज्योतिष और नारदीय व भाग॑वीय धर्मशास्त्रों का पारंगत 
पण्डित कहा गया है। 
त्रिभुवनादित्यवर्मा की मृत्यु के पश्चात्‌ जयवर्मा सप्तम ने कम्बुज देश के शासनसूत्र 
को अपने हाथों में ले लिया था (११८१) । उसने चम्पा के विरुद्ध संघर्ष को जारी रखा, 
ओर जयइन्द्रवर्मा की सेनाओं को कम्बुज छोड़कर चले जाने के लिए विवश किया । 
जयवर्मा सप्तम एक महान्‌ विजेता था। वह चम्पा की सेनाओं को अपने देश से बाहर 
निकालकर ही सन्तुष्ट नहीं हो गया, अपितु चम्पा पर आक्रमण कर उसे अपने अधीन 
करने में भी समर्थ हुआ कम्बुज देश का राजनीतिक इतिहास लिखते हुए जयवर्मा 
सप्तम की इन विजयों का विशदरूप से उल्लेख किया जा चुका है। श्रीसूर्यवर्मदेव (जो 
मूलतः चम्पा का निवासी था) के नेतृत्व में कम्वुज सेनाएँ चम्पा पर आक्रमण करने के 
लिए भेजी गईं | उन्होंने चम्पा को बुरी तरह से परास्त किया, और वहाँ के राजा 
जयइन्द्रवर्मा सप्तम की वन्दी बनाकर वे कम्वुज ले आईं | जयवर्मा सप्तम ने शासन के 
लिए चम्पा को दो भागों में विभकत किया | दक्षिणी भाग का शासक श्रीसूर्यवर्मदेव को 
नियुवत किया गया, और उत्तरी भाग का सूर्यजयवर्मदेव को, जो जयवर्मा का स्थाल 
(पत्नी का भाई ) था। दक्षिणी भाग की राजधानी राजपुर बनायी-गई, और उत्तरी 
भाग की विजयनगरी । 
श्रीसुर्यंवर्मदेव --दक्षिणी चम्पा का शासन करने, में श्रीसर्यवर्मदेव को अच्छी 
सफलता प्राप्त हुईं। पर उत्तरी चम्परा में रघुपति नामक सामन्‍्त ने सूर्यजयवर्मदेव के 
विदद्ध विद्रोह कर दिया, और जयइस्द्रवर्मदेव के नाम से अपने को राजा घोषित कर 
दिया | कम्बुजराज जयवर्मा सप्तम ने रघुपति को पदच्युत करने के लिए जो सेना तेजी, 

वह पहले राजपुर गई और वहाँ के राजा श्रीसूयं चर्मदेव के सेनापतित्त्व में उत्तरी चम्पा 
(विजय) की ओर अग्रसर हुई । रघुपति (जयइन्द्रवमंदेव ) इसके सम्सुख नहीं टिक 
सका । वह परास्त हो गया, और उसे मौत के घाट उतार दिया गया। अब चम्पा के दोनों 
भाग श्रीसूयंवर्मदेंव के शासन में आ गये। रघुपति को परास्त करने के लिए जो सेना 
कम्बुज भेजी गयी थी, उसके साथ चम्पा का भूतपूर्व राजा जयइन्द्रवर्मा सप्तम भी था, 
जिसे ११६० में वन्दी बताकर कम्बुज ले आया गया था। जयवर्मा की इच्छा थी, कि 
उसे उत्तरी चम्पा का राजा बना दिया जाए, ताकि चम्पावासियों की राष्ट्रीय भावना 
सन्‍्तुष्ट की जा सके। वह चाहता था, कि जयइन्द्रवर्मा उसके अधीनस्थ राजा के रूप में 
उत्तरी चम्पा का शासन करे। पर श्रीसूर्यवर्मदेव ते उसकी योजना को क्रियान्वित नहीं 
होने दिया | उसमे उत्तरी चम्पा को भी अपने शासन में ले लिया, और वह सम्पूर्ण चम्पा 
पर स्वतन्त्र राजा के समान शासन करने लगा। जयइच्द्रवर्मा मे जब सेना एकत्र कर 
उसका विरोध करने का प्रयत्न किया, तो श्रीसुयंवर्मदेव ने उसके विरुद्ध सैन्यशक्ति का 
प्रयोग किया और त्रैक के रणक्षेत्र में उसे न केवल परास्त ही किया, अपितु उसका वध 
भी कर दिया । इस प्रकार उस प्रतापी चम्पा नरेश का करुण अन्त हुआ, जिसने जलब्मार्य 
द्वारा कंम्बुज को आक्रान्त किया था, और उस देंश की राजधानी को वुरी तरह से विनष्ट 
किया था । 
पर श्रीसूयंवरमंदेव शान्तिपूर्वक चम्पा का शासन नहीं कर सका । कम्बुजराज 
जयवर्मा सप्तम ने उसे अपना वशवर्ती बनाने के लिए अनेक बार चम्पा पर आक्रमण 
किये। १५०३ ईस्वी में एक कम्बुज सेता उसके विरुद्ध भेजी गई, जिसका सेनापति 
युवराज ओंघनपति था। यह श्रीसूयंवर्मदेव का चाचा था, और मूलतः चम्पा का निवासी 
था | सम्भवतः, वह भी अपने भतीजे के साथ चम्पा से कम्बुज गया था, और जयवर्मा 
सप्तम का आश्रय प्राप्त कर उसने भी कम्बुज के शासनतंत्र में महत्त्वपूर्ण स्थान प्राप्त 
क्र लिया था। ओंधनपति के नेतृत्त्व में जो सेना श्रीसूर्यवर्मदेव के विरुद्ध भेजी गई थी, 
उसे पूर्ण सफलता प्राप्त हुई। श्रीसूयेवर्मेदेव परास्त हो गया, और कम्बुजराज जयवर्मा 
सप्तम द्वारा चम्पा का शासन युवराज ओंधनपति के सुपुर्द कर दिया गया। उसके शासन 
के विरुद्ध जो भी विद्रोह चम्पा में हुए, उनका दमन करने में भी उसने अच्छी सफलता 
प्राप्त की । इस प्रकार अब चम्पा पर कम्बुज का अभुत्तत स्थापित हो गया था, क्योंकि 
ऑधनपति कम्बजराज जयवर्मा की ओर से ही वहाँ का शासक नियुवत था। कस्वुज 
के साम्राज्य की सीमा अब अनाम के साथ भा लगी थी, भोर यह स्वाभाविक था कि 
इन देशों में युद्ध प्रास्म्भ हो जाए । अनाम और कम्बुज के संघ में कबुज की सेन्यश्क्ति 
का बहुत ह्वास हुआ और उसके लिए चम्पा पर भी अपना आधिपत्य रख सकना कठिन 
हो गया। यह स्थिति थी, जबकि जयपरमेश्वरवर्मा ने चम्पा में अपना स्वतन्त्र शासन 
स्थापित किया (१२२६ ईस्वी ) ! मा 
जयपरमेश्वरवर्मा चदुर्थ __ जयपरमभेश्वरवर्मा चम्पा के पुराने राजकुल में उत्पन्त 
हुआ था। वह राजा जयहरिवमंदेव सप्तम का पूक्ष था, और उसके पश्चात्‌ चम्पा के 
राज[सिहासन पर उसी का अधिकार था। पर १६६२ ईस्वी में जब श्रीजयइन्द्रवर्मा ते 

घण्पा पर धप्विकार कर लिया, तो जयपरमेश्वरवर्मा अपने देश को छोड़कर अन्यत्र प्रवास 
गरने के लिए विवश हो गया, और अनेक स्थानों पर प्रवास करने के पश्चात्‌ उसने भी 
कस्बुल जाकर आश्रय ग्रहण किया । कम्बुज के राजा जयवर्मा सप्तम ने उसे भी युवराज 
की पदवी से खिशृधित कर अपने राज्य में उच्च स्थान प्रदान किया था। अनाम के युद्धों . 
फे कारण धंद कम्भुख की संन्‍्यशक्ति क्षीण हो गई , भौर उसके लिए अन्य देशों को अपने 
शधीन रखे सकता कठित हो गया, तो जयपरमेश्वरवर्मा ने इस दशा से लाभ उठाया 
और चम्पा कफ शाजसिहासन को अधिगेत कर लिया । चम्पा का राजा बनकर जयपरमेश्वर 
वर्मा दे शान्तिपूर्वक शासन का संचालत किया, ओर उसे किन्हीं अन्य युद्ध में फंसने की 
आवश्यकता नहीं हुई। उसका शासनकाल उस क्षति को दूर करने में व्यतीद हुआ, जो 
कम्बुज के साथ ३३२ वर्ष के लगभग के सुदी् संघर्ष के कारण चम्पा को उठानी पड़ी थी । 
इस राजा के भी अनेक अभिलेख उपलब्ध हुए हैं, जिनमें उस द्वारा विविध देवी-देवताओं 
की मूर्तियों को प्रतिष्ठापित करने तथा मन्दिरों को प्रदान किये गये दान का उल्लेख है। 
१२३३ में उत्कीर्ण कराये गये पो नगर के अभिलेख के अनुसार उसने पो नगर की देवी 
भगवती के लिए रुसेर, चम, चीनी तथा सियामी दास-दासियाँ अधित की थीं । एक अन्य 
अभिलेख में उस द्वारा श्रीलिज्वलोकैशवर, श्रीजितपरमेश्वर, श्रीजिनबुद्धेश्वरी, 
श्रीजिनलोकेशवर और श्रीसौगतदेबेश्व र के प्रतिष्ठापित किये जाने का उल्लेख है । 
जयइन्द्रवर्मा (दशम)--जयपरमेश्व रवर्मा चतुर्थ के पश्चात्‌ उसका छोटा भाई 
जयइन्द्रवर्मा चम्पा के राजसिहासन पर आरूढ़ हुआ। उसने १३१४३ ईस्वी के लगभग राजा 
का पद प्राप्त किया था। इस काल में चम्पा के बहुत-पते साहसी व्यक्ति नौकाओं द्वारा 
अनाम के समुद्रतठ पर वहुधां लूट्मार करते रहते थे। अनाम के राजा ने इस बात की 
ओर जयइन्द्रवर्मा का प्यान आकृप्ट किया, और उससे इस लठमार को बन्द करवाने क 
आग्रह किया। चम्पा के राजा ने इसका यह उत्तर दिया, कि चम्वा के जो तीन उत्तरी 
प्रदेश अनाम द्वारा अवध रूप से अधिकृत हैं, पहले उन्हें वापस लौटा दिया जाए । इस 
उत्तर से अनाम के राजा के क्रोध का ठिकाना नहीं रहा, और उसने एक शक्तिशाली 
सेना को साथ लेकर चम्पा पर आक्रमण कर दिया। वह चम्पा। के किस्ती अन्य प्रदेश को 
तो अपने अधीन नहीं कर सका, पर अपने देश को वापस लौटते हुए बहुत-से 
चम्पादासियों को कंदी बनाकर साथ ले गया, जिनमें एक रानी और चम्पा के कतिपय 
राजपुरुष भी थे । 
जयसिह या हन्द्रवर्मा एकादश-- १२५७ ईस्वी में जयइन्द्रवर्मा के मानजे जय्विह 
वर्मा ने अपने श:न। की हत्या कर दी, और राजसहासन को अधिकृत कर इन्द्रवर्मा के 
नाम से अपना राज्यानिपंक कराया । जयसिंहवर्मा शान्तिपुर्वक जीवन विताना चाहता 
था| इतीलिए उसने अनाम गौर चीन के साथ म॑ैत्री-सम्बन्ध स्थापित किये; मौर उनके 
राजदरवारों में अपने दूतमण्डल प्रेंपित किये । 


(८) मंगोलों से संघर्ष 
बारहवीं सदी के अन्त में चीन के उत्तर में निवास करने वाली मंगोल जाति में एक 

वीर एवं प्रतिभाशाली नेता का प्रादुर्भाव था, जिसका नाम चंगेज खाँ था (११६२- 
१२२७) । विविघ मंगोल कबीलों को एक सूत्र में संगठित कर चंगेज ने एशिया और 
यूरोप के बहुत-से प्रदेशों की विजय कर ली, और एक विशाल मंगोल साम्राज्य का 
निर्माण किया | चंगेज खाँ के पोते कुबले खाँ ने चीन पर भी अपना शासन स्थापित किया 
और पेकिंग को राजधानी बनाकर दक्षिण-पूर्वी एशिया में अपने साम्राज्य का विस्तार 
प्रारम्भ किया । १२७६ ईस्वी तक वह सम्पूर्ण चीन का एकच्छन्न सम्राट्‌ बन गया था। 
अनाम और चम्पा के राजा पहले भी चीन के सम्राटों के प्रति सम्मान का,भाव रखते 
थे, और भेंट-उपहार भेजकर उन्हें सम्तुष्ट रखने का प्रयत्न किया कंरते थे । कुवले खाँ ने 
यत्न किया, कि इन पड़ौसी देशों के राजा उसे अपना अधिपति स्वीकार कर लें, भौर 
उनकी स्थिति अधीनस्थ या सामनन्‍्त राजाओं के सदृश हो जाए। इसी प्रयोजन से उसने 
इन दोनों देशों के राजाओं के पास यह सम्देश भेजा, कि वे मंगोल सम्राट्‌ की अधीनता 
स्वीकार कर लें | चम्पा का राजा जयसिहवर्मा या इस्द्रवर्मा एकादश इसके लिए उच्चत 
हो गया, और उसने १२८१ ईस्वी में अपने राजदूत पेकिय भेज दिये ताकि वे वहाँ जाकर 
मंगोल सम्राद के प्रति चम्पाराज का सम्मान प्रगट कर सकें। इस समय से कुबले खाँ 
चम्पा को अपने साम्राज्य के अन्तगंत मानने लगा, और वहाँ के शासन पर अपना हाथ 
रखने के लिए उसने सगतू खाँ को अपना प्रतिनिधि नियुक्त कर दिया। राजा इन्द्रवर्मा 
में तो इस अपमान को सहन कर लिया, पर उसका पुत्र हरिजित्‌ यह नहीं सह सका कि 
कोई विदेशी व्यवित चम्पा के शासन में किसी भी प्रकार से हस्तक्षेप करे। उसके नेतृत्व 
में चम्पा की जनता सगतु खाँ के विरुद्ध उठ खड़ी हुई, और इस मंगोल सरदार के लिए 
चम्पा में रह सकना असम्भव हो गया । वह अपने देश को वापस चला गया। कुबले खाँ 
को जब यह बात मालूम हुई, तो उसने एक शक्तिशाली सेना चम्पा पर आक्रमण करने 
के लिए भेजी, और सगतू खाँ को ही इस सेना का सेनापति बनाया गया। समुद्र के मार्ग 
से जब भंगोल सेना ने चम्पा में.प्रवेश किया, तो कुमार हरिजित्‌ ने उसका वीरताएुवंक 
मुकाबला किया। पर वह देर तक मंगोल सैनिकों के सम्मुख नहीं टिक सका। सम्मुख 
युद्ध में परास्त होकर उसने पवेतों में जाकर आश्रय ग्रहण किया और वहाँ से समतू के 
विरुद्ध संघर्य को जारी रखा। चम्पा में अपनी सैन्‍्यशक्तित में वृद्धि करने के प्रयोजन 
से कुबले खाँ ने १५,००० सैनिकों की नई सेना स्थलमार्ग से चम्पा भेजी । चम्पा पहुंचने 
के लिए इस सेना को अनाम होकर जाना था। बनाम के राजा ने इस सेना का प्रतिरोध 
किया । अनाम की सेनाओं के मुकाबले में पहले तो मंगोलों की विजय हुई, पर अन्त में 
वे हार गये और स्थल के मार्ग से चम्पा पहुँच सकते में असमर्थ रहे । उधर सगतू खाँ को 
भी चम्पा में सफलता प्राप्त नहीं हों सकी, और कुबले खाँ इस देश को अपने साम्राज्य 
का अंग बना सकते में असफल रहा। पर चम्पा का राजा इन्द्रवर्मा यह भली-भाँति 
समझता था, कि मंगोल सम्राद्‌ के सामने देर तक टिक सकना सम्भव नहीं होगा । अत: 
उंसने एक दुतमण्डल १९८५ ईस्वी में पेकिंग भेजा, जो बहुत-सी धन-सम्पत्ति भी कुबले 
खा की सेवा में अपित करने के लिए साथ ले गया । कुंबले खाँ ने भी यही उचित समझा, 
कि चम्पा के शासन में अधिक हस्तक्षेप न किया जाएं।इस प्रकार राजा इन्द्रवर्मा 

मंगोलों से अपने देश की रक्षा करने में समर्थ हुआ। १९८७ ईस्वी में उसकी मृत्यु 
हो गई । 

जयसिह॒वर्मा तृतीय ---इन्द्रवर्मा के पश्चात्‌ उसका पुत्र हरिजित्‌ जयसिह॒वर्मा 
(तृतीय) के नाम से चम्पा के राजसिहासन पर आरूढ़ हुआ ! मंगोल आक्रान्ता सगतू 
खाँ के विरुद्ध उसने अनुपम पराक्रम प्रदर्शित किया था, और चम्पा की स्वतन्त्रता की 
रक्षा के सम्बन्ध में उसका कं तत्व महत्त्वपुर्ण था। पर राजा बनकर उसने एक ऐसा 
कार्य किया, जिसे देशद्रोह कहा जा सकता है। उसका पहला विवाह यवह्दीप (जावा) 
की राजकुमारी के साथ हुआ था, जिसका नाम तापसी था । बाद में उसने अनाम के 
राजा की पुत्री से विवाह करना चाहा, मौर इसके लिए उसके पिता नहोन तोन की 
स्वीकृति भी प्राप्त कर ली । यह राजा अपने पुत्र अन्ह्‌ तोन को राजगही सुपुर्द कर तीथे 
यात्रा के लिए निकला हुआ था; और इसी सिलसिले में वह चम्पा भी आया था। वहाँ 
जयसिहवर्मा ने उसकी बहुत आवभगत की, और अनाम की राजकुमारी से विवाह के 
सम्बन्ध में उसकी स्वीकृति प्राप्त कर ली। पर राजकुमारी का भाई तथा अनाम के 
अन्य प्रमुख राजपुरुष इसके लिए तैयार नहीं हुए । इस पर जय सिंह॒वर्मा ने उनके सम्मुख 
यह प्रस्ताव रखा, कि यदि उन्होंने अनाम की राजकुमारी का विवाह उसके साथ कर 
दिया, तो चम्पा के उत्तरी प्रान्त क्यांगत्नी का दक्षिणी भाग और क्वांग-ताम का उत्तरी 
भाग अनाम को प्रदान कर दिया जायगा ।'चम्पा के तीन उत्तरी प्रदेश पहले ही अनाम 
की अधीनता में जा चुके थे, अब इन दो प्रदेशों को भी अनाम को प्रदान करने का प्रस्ताव 
कर जयसिह॒वर्मा ने अपने देश के प्रति ऐसा द्रोह किया, जिसे क्षमा नहीं किया जा 
सकता । अन्ह तोन ने इस प्रस्ताव को स्वीकार कर लिया, और चम्पा के दो उपजाऊ 
एवं समृद्ध प्रदेशों को प्राप्त कर अपनी बहिन का विवाह जयसिहवर्मा के साथ कर 
दिया। विवाह के पश्चात्‌ यह राजकुमारी परमेशवरी के नाम से प्र्यात हुई। पर 


जयसिहवर्मा देर तक परमेश्वरी के साथ दाम्पत्य जीवन नहीं बिता सका। १३०७ ईस्वी 
में उसकी मृत्यु हो गई। 


(६) भअनाम से संघर्ष और चम्पा का उत्कर्ष 


ः. महेख्ववर्मा --जयसिंहवर्मा तृतीय की मृत्यु के पश्चात्‌ उसका पुत्र 'हरिजितात्मण' 
महेन्द्रवर्मा चम्पा का राजा बना । उसके पिता ने जिस प्रकार क्वांगज़ी के दक्षिणी भाग 
बोर व्वांग-नाम के उत्तरी भाग को अनाम नरेश को प्रदान कर दिया था, वह 
इसकी आँखों में शूल की तरह से चुभ रहा था । साथ ही, इन श्रदेशों के निवासियों को 
भी विदेशी शासन असह्य था । परिणाम यह हुआ, कि उनमें मिरंतर विद्रोह होने लगे 
ओर अनाम के उपनिवेशकों तथा राजकरम चारियों के लिए वहाँ रह सकना सम्भव नहीं 
रहा | अनाम का राजा समझता घा, कि इन विद्रोहियों की पीठ पर चम्पा के शासनतन्त्र 
का हाथ है। अत: उसने चम्पा पर आक्रमण करने का निश्चय किया, और अनाम की 
एक घवितशाली सेना ने चम्प्रा पर चढ़ाई कर दी। अनाम का तत्कालीन राजा अन्ह 
होअंग स्वयं इस सेना का सेनापतित्व कर रहा था । महेन्द्रवर्मा के लिए इस सेना का 


 विएत-नाम के क्षेत्र में चम्पा का राज्य और उसका राजनीतिक इतिहास २४७ 


सामना कर सकना कठिन था । वह सपरिवार समुद्र मार्ग से अनाम के राजा के पास 
गया, और वहाँ उसने आत्मसम्पंण कर दिया। पर चम्पा की सेना राजा के समान 
कायर नहीं थी । उसने डटकर शत्रु सेना का मुकाबला किया, यद्यपि अन्त में वह परास्त 
हो गई। चम्पा की सेना के कत्तं तत्व को देखकर अन्ह होअंग वहुत कुद्ध हुआ, और उसने 
महेन्द्रवर्मा को कैद में डाल दिया । अब चम्पा अनाम की अधीनता में भा गया, भौर 
उसका शासन करने के लिए अनाम के राजा द्वारा चे-नांग की नियुकित की गई (१३१२ 
६०) । यह चे-नांग महेन्द्रवर्मा का भाई था, पर अब चम्पा में इसकी स्थिति अनाम के 
अधीनस्थ राजा की थी । 
कुछ संमय पश्चात्‌ अनाम के राजा अन्ह होअंग ने स्वेच्छापूवंक राजगदुदी का 
परित्याग कर दिया,और उसका पुत्र निन्‍्ह होअंग अनाम का राजा बना। चेननांग ने 
इस राजपरिवतंन से लाभ उठाना चाहा, और उसने अपने को स्वतन्त्न घोषित कर दिया। 
पर उसके लिए अनाम की शक्ति के मुकाबले में अपनी स्वतन्त्न सत्ता को कायम रख 
सकता सुगम नहीं था। अनाम की सेनाओं द्वारा उस्ते परास्त कर दिया गया, और उनकी 
कैद से वचने के लिए वह चम्पा से जावा चला गया (१३१८)॥। इस प्रकार चम्पा के 
उस राजवंश का अन्त हुआ, जिसका प्रारम्भ ११४५ ईस्वी में रुद्रवर्मा परमब्नरह्मलोक 
द्वारा किया गया था। चे-नांग का भारतीय नाम क्या था, यह ज्ञात नहीं है। 
चम्पा की स्वतन्श्रता--१३१८ में चम्पा पर अनाम क्ा प्रभुत्व स्थापित हो गया 
था, और वहाँ कोई राजा नहीं रह गया था। इस दशा में अनाम के राजा द्वारा 
आ-नान नामक सेनापत्ति को चम्पा का शासक नियुक्त किया गया। सम्भवत:, आा-तान 
चम्पा का निवासी था, और उसका सम्बन्ध वहाँ के किसी कुलीन सैनिक परिवार के 
साथ था| चम्पा के शासन-सूत्र को संभाल कर आन्नान ने भी चे-तांग का अनुसरण 
किया, और अनाम की अधीनता से मुक्त होकर चम्पा का स्वतन्त्र राजा वन जाने का 
प्रयत्व प्रारम्भ कर दिया । इसी उद्देश्य से उसने मंगोलों से सम्पर्क स्थापित किया, और 
चौन के मंगोल सम्राट से सहायता की याचना की। आ-नान के इस रुख को देखकर 
अनाम के राजा ने चम्पा पर आक्रमण कर दिया (१३२६)। पर अनाम की सेना 
आननान को परास्त नहीं कर सकी । अव वह पूर्णतया स्वतस्त्र हो गया, और निन्‍ह होअंग 
उसे वशवर्ती बना सकने में असमर्थ रहा । आ-नान एक शक्तिशाली एवं योग्य राजा था 
उसने त केवल चम्पा की अनाम की अधीनता से मुक्त ही किया, अपितु उसकी समृद्धि 
तथा उन्नति के लिए भी बहुत कार्य किया। 
आ-तान के वाद उसका जामाता वो दे चम्पा के राजसिहासन पर आरूढ़ हुआ। 
पर आ-तान का एक पुत्न भी था, जिसका नाम चे मो था। वह राजगद्दी पर अपना 
अधिकार समझता था। उसने वो दे के विरुद्ध संघ प्रारम्भ कर दिया, पर सफल नहीं 
हो सका । इस पर उसने अनाम के राजा की शरण ली, और उसकी सहायता से चम्पा 
पर चढ़ाई कर दी । पर वह वो दे को परास्त नहीं कर सका, और युद्ध में उसकी मृत्यु 
हो गई (१३५३) । क्योंकि चे मो की सहायता के लिए भेजी गई बनाम की सेनाओं 
को मुंह की खानी पड़ी घी, अतः वो दे की हिम्मत बहुत वर्ढ गई। उसमे यत्न किया कि 

सैन्यशक्ति का प्रयोग कर चम्पा के उन उत्तरी प्रदेशों को अधिगत कर ले, जो अनाम 
के अधीन थे। पर इसमें उसे सफलता नहीं हुईं । 

चम्पा का उत्कर्ष --१३६० ईस्वी के लगभग चे वोंग न्‍गा चम्पा का राजा बना। 
वो दे के साथ उसका कया सम्बन्ध था, यह ज्ञात नहीं है । चम्पा का यह राजा भी अनाम 
से अपने देश के उत्तरी प्रदेशों को प्राप्त कर लेने के लिए उत्सुक था। इसीलिए उसने 
जल भौर स्थल मार्गों से अनाम पर हमले करने शुरू कर दिये, और वहाँ के अनेक 
नगरों में लूट मार कर प्रचुर सम्पत्ति प्राप्त की । इस पर अनाम के राजा दू होअंग ने 
एक शवितशाली सेना चम्पा पर आक्रमण करने के लिए भेजी, जो चे बोंग नया द्वारा 
बुरी तरह से परास्त कर दी गई | जून, १३६६ में दू होअंग की मृत्यु हो गई, और वहाँ 
की राजगद्दी के सम्बन्ध में झगड़े शुरू हो गये । दू होअंग के पुत्र को कैद में डालकर उसके 
भाई न्घिआ-होअंग ने राजगद्दी प्राप्त कर ली थी, जिस पर दू होअंग की विधवा रानी 
ते चम्पा आकर वहां के राजा चे बोग न्‍गा से सहायता की याचना की । चम्पा का राजा 
तो इस अवसर की प्रतीक्षा ही कर रहा था । उसने समुद्र मार्ग द्वारा अनाम पर आक्रमण 
कर दिया, भौर उसकी राजधानी पर कब्जा कर लिया। वहाँ के राजप्रसाद को ध्वंश 
कर लूट में प्राप्त की गई बहुतःसी घनसम्पत्ति को साथ वह अपने देश को वापस आया 
(१२१७१) । 

१३७२ ईस्वी में न्घिआ होअंग ने राजसिहासन का परित्याग कर दिया और उसके 
स्थान पर खाम होअंग अनाम का राजा बना। जनवरी, १३७७ में उसने एक बड़ी 
सेना को साथ लेकर चम्पा पर आक्रमण किया । इस सेना में सैनिकों की संख्या 
१५२०,००० से भी अधिक थी । चम्पा में अग्रसर होती हुई यह सेना विजय नगरी तक 
पहुँच गई, पर वहाँ चम्पा की सेना ने अनुपम रणनीति प्रदर्शित की और अनाम की 
बुरी तरह हार हुई | वहां का राजा खाम होअंग भी इस लड़ाई में मारा गया। पर 
से बोंग न्‍गा अताम की सेना को परास्त करके ही संतुष्ट नहीं हो गया, उसने तुरन्त 
एक शक्तिशाली जहाजी बेड़े द्वारा अनाम पर आक्रमण कर दिया, और उसकी राज- 
धानी को बुरी तरह से लूटा । खाम होअंग की मृत्यु के पश्चात्‌ गिअन होअंग भनाम 
के राज॑सिहासन पर आरूढ़ हुआ घा। वह चम्पा की सेनाओं का मुकाबला करने में 
असमर्थ रहा, जीर चे बोंग नगा ने कई वार अनाम को आक्रान्त कर वहाँ मनमाने ढंग 
से लूटमार मचाई। उसके आक्रमणों से अनाम में इतना आतंक छा गया था, कि वहां के 
राजा गिअन होअंग ने अपना राजकोश राजधानी से हटाकर पहाड़ी गुफाओं में छिपा 
दिया था। चे बोंग न्‍गा ने अनाम पर वार-बार आक्रमण किए, और १३८६ में प्रावः 
सम्पूर्ण भनाम उसकी अधीनता में आ गया । पर वह स्थायी रूप से उस पर अपना 
अधिकार स्थापित नहीं कर सका । अभी वह अनाम की विजय को पूरा करने में लगा 
हुआ था, कि उसकी मृत्यु हो गई | चम्पा की सेना का एक सेनापति शत्रु से मिला हुआ 
था। उसने अपनी सेना के भेद अनाम को दे दिये, और यह बता दिया कि चे बॉग न्गा 
जिस जाहज पर रहकर सेना का संचालन करता है, उसका रंग हरा है। यह ज्ञात होते 
ही अनाम की सेना ने इस जहाज पर गोलों की वोछार शुरू कर दी, और चम्पा के 


विएत-नाम के क्षेत्न में चम्पा का राज्य और उसका राजनीतिक इतिहास २४६ 


प्रतापी राजा चे बोंग न्‍्गा का देहावसान हो गया। राजा के मरते ही चम्पा की सेना में 
भगदड़ मच गई। लाख नामक सेनापति ने चम्पा की सेना को अनाम से वापस 
लौटने का आदेश दिया, और दिन-रात चलकर यह सेना अपने देश पहुँचने में सम 
' हुई (१३६० )। 


(१०) चम्पा का पतन और अनाम की विजय 


वीरभद्रवरमंदेव--चम्पा पहुंचते ही लः खे ते अपने को राजा घोषित कर दिया। 
चे बोंग न्‍गा के दो.पुत्र भी थे, और चम्पा के राजसिहासन पर उन्हीं का अधिकार था। 
पर ला खँ ने इसकी कोई परवाह नहीं की। इन पुत्रों ने बनाम जाकर शरण ली, पर 
उन्हें राजगद्दी दिलाने का कोई प्रयत्व अनाम द्वारा नहीं किया गया। ला खे द्वारा चम्पा 
में एक नए राजवंश का प्रारंभ किया गया, जो ब्रिशुवंश कहाता है। इस राजा का असली 
नाम श्रीजयससिहवर्मदेव श्रोहरिजात्ति वीरसिह चम्पापुर था। १३६० से १४०१ तक 
उसने चम्पा पर शासन किया, और उसके वाद श्रीक्रिशु विष्णुजात्ति वीरभद्रवर्मदेव 
भ्रम्पा के राजसिहासन पर आहढ़ हुआ। चम्पा और अनाम में जो संधर्ष चि रकाल से 
चला आ रहा था, उसका अव पुनः उग्र रूप से प्रारंभ हो गया । वीरभद्गवर्मंदेव के शासन- 
सूत्र को संभालते ही अनाम की सेना ने चम्पा पर आक्रमण कर दिया (१४०१), पर 
उसे परास्त होकर वापस लौट जाता पड़ा । अगले साल १४०२ में अनाम का एक अन्य 
आक्रमण चम्पा पर हुआ, जिसमें चम्पा का सेनापति मारा गया। इससे वीरभद्रवर्मदेव 
घबड़ा गया, और अनाम से सन्धि कर लेने में ही उसने बपना हित समझा । पर अनाम 
का राजा केवल इस शर्ते पर सन्धि करने के लिए तैयार हुआ कि क्वांग-वाम और क्वांग 
नी के प्रदेश उसके सुपुर्द कर दिए लाएँ। चम्पा का अमरावती प्रान्त इन्हीं प्रदेशों में 
था, और इन्द्र पुरतगरी की स्थिति भी इसी क्षेत्र में थी । विवश होकर वीरभद्गववर्मदेव को 
यह शर्तें स्वीकार करती पड़ी, और चम्पा देश का सबसे समृद्ध भाग अनाम को प्रदान 
किया गया। पर कुछ समय पश्चात्‌ वीरभद्रवर्मदेव को अपने किये पर पश्चाताप हुआ, 
और अनाम के विरुद्ध चीन से सहायता श्राप्त करने के लिये उसने है सम्राट की 
सेवा में दृत भेजे । चीत के सम्राद्‌ ने अनाम के राजा को यह परामशे दिया कि वह अपने 


पड़ौसी के प्रति मैत्री का भाव रखे, और उसके प्रदेशों को अधिगत न करे। इस पर 


अनाम के राजा ने स्थल और जल दोनों मार्गों से चम्पा पर आत्रमग कर दिया, इसमे 
की उपेक्षा की बात चीन के 


दो लाख सैनिक थे । अनाम के राजा छादा अपने परामर्श ;। हे 

सम्राद्‌ को सहन नहीं हुई । उसने वीरभद्र वर्मदेव की सहायता के लिये जँंगी हम 
बेड़ा भेज दिया, जिसके सम्मुख अनाम की जलसेना नहीं टिक सकी । अनाम की जिन 
सेनाओं ने चम्पा पर आक्रमण किया था, वे तुरन्त अपने देश को हे ४ कद न रा 
चीनी सम्राट का क्रोध इससे शान्त नहीं हो सका। वीरभद्रवर्मदेव भी 5 अताम के 
विरुद्ध उकसा रहा था। चीन ने अताम पर आक्रमण करे दिया, जिसमें वहाँ का दाता 
अपने परिवार के साथ चीन की सेता द्वारा कैद कर लिया गया (जुलाई, सा ० 
कौन की वौंद में ही अनाम के राजपरिवार की मृत्यु हू ई। अब वीरभद्ववर्मदेव ने उन 


५ 

आन्तीं को भी प्राप्त कर लिया, जिन्हें कि १४०२ की सन्धि द्वारा उसने अनाम के राजा 
को प्रदान कर दिया था। अनाम की तरफ से निश्चिन्त होकर उसने कम्बुज देश पर भी 
आक्रमण किया, और वहाँ भी उसे सफलता प्राप्त हुई । 
महाधिजय --१४४६१ ईस्वी में राजा वीरभद्रवर्मदेव की मृत्यु हुई, और उसका 
भानजा महाविजय चम्पा के राजसिहासन पर आरूढ़ हुआ | वह चाहता था, कि चम्पा 
के उन उत्तरी प्रदेशों को भी अधिगत कर ले, जो चिरकाल से अनाम की अधीनता में 
विद्यमान थे । इसीलिए उसने अनाम पर काक्रमण प्रारम्भ कर दिए, पर उनमें उसे 
विशेष तफलता प्राप्त नहीं हुई । इन आक्रमणों से परेशान होकर अनाम के शासनतन्‍्त्न 
में चम्पा पर चढ़ाई करने का निश्चय किया, और उसकी एक सेना चम्पा में अग्रसर 
होती हुई विजयनगरी तक पहुँच गई (१४४६ ईस्वी) । महाविजय अपनी सेना को 
विजय के दुर्ग में ले गया, और उसने वहाँ से अनाम की सेवा का सामना करने की 
योजना वनाई । पर महा कुई लाई नाम के एक राजपुरुष ते, जो महाविजय के परिवार 
का ही था, शत्तुसे ना को दुर्ग का भेद दे दिया ।अब अनाम की सेना को विजय के दुर्ग 
को अधिगत करने में कठिनाई नहीं हुई। महाविजय को उसके परिवार के साथ कैद 
कर लिया गया, और अनाम ने बहुत-सी धन-सम्पत्ति विजयनगरी की लूट से प्राप्त की । 
चघम्पा का पतन और अनाम की विजय--महा कुई लाई ते राजगद्दी प्राप्त करने 
के लिये ही विजय के दुर्ग का भेद शत्र सेना को दिया था | पर वह देर तक राजसुख का 
उपभोग नहीं कर सका। १४४६ ईस्वी में उसके छोटे भाई कुई-दो ने उसे बौद में डाल 
दिया ओर स्वयं राजसिहासन पर अधिकार कर लिया | पर कुई-दो के विरोधियों की . 
भी कमी नहीं पी । एक पड़यन्त्र द्वारा उसकी हत्या कर दी गई, और महावन-ला-्भा 
न्पुयेत ने चम्पा के शासनसूत्र को अपने हाथों में ले लिया (१४५७ ईस्वी ) । इस राजा 
के शासनकाल में चम्पा और अनाम का संघर्ष फिर प्रारंभ हो गया | तीन साल तक 
राजसुख का उपभोग कर न्ग्युयेत ने राजगही का परित्याग कर दिया, और उसका 
छोटा भाई वन ला-न्ा तोअन चम्पा का राजा बना | अनाम और चम्पा के संघ ने 
भव उम्र रुप प्राप्त कर लिया | त्वा-तोमन ने १४६६ में एक जंगी जहाजी बेड़ा अनाम 
पर आक्रमण करने के लिए भेजा, और अगले साल एक लाख सैनिकों की एक शक्तिशाली 
सेना ने स्थल मार्ग से अनाम पर चढ़ाई कर दी । इस समय अनाम के राजसिहासन पर 
य हू तोन विराजमान था। उसने भी लड़ाई की तैयारी की ) एक लाख सैनिकों ने समुद्र 
के गायें से चम्पा पर आक्रमण किया, और डेढ़ लाख सैनिकों ने स्थल के मार्ग से । राजा 
थन्हू तोन स्वयं स्वल सेना का नेतृत्व कर रहा था। चम्पाराज ज्रा-तोअन ने ५,००० 
हाथियों की एक सेना अपने भाई के सेनापतित्व में अनाम की सेना का मार्ग अवरुद्ध 
करने के लिए भेजी , पर उसे सफलता प्राप्त नहीं हुई । अनाम की सेना चम्पा में निरन्तर 
भागे बढ़ती गईं। शीघ्र ही, वह विजयनगरी पहुँच गई, जो उस समय चम्पा की 
राजघानी थी। यहाँ चम्पा के ६०,००० नागरिक मोत के घाट उतार दिये गए, और 
३०,००० बाद कर लिए गए। चम्पा के राजा त्रा-त्ोअन को भी कौद कर लिया गया, 
बोर जव उसे जहाज पर बनाम ले जाया जा रहा या, तो मार्ग में ही उसकी मृत्यु हो 


विएत-नाम के क्षेत्र में चम्पा का राज्य और उसका राजनीतिक इतिहास | २५१ 


गई। इस युद्ध के 'कारण विजय प्रान्त तक का सम्पूर्ण प्रदेश अनाम के शासन में आा 
गया था । | 

अब केवल पाण्डुरंग और कोौठार के प्रदेश ऐसे वचे थे, जो भनाम के आधीन नहीं 
हुए थे। वो ती नामक एक सेनापत्ति इन प्रदेशों में अपने को चम्पा का राजा घोषित 
कर दिया, और अनाम के कोप से बचने के लिए उसने अनाम के अधीनस्थ राजा के रूप 
में रहना स्वीकार कर लिया। वो त्वी के शासन में जो प्रदेश थे, वे सम्पूर्ण चम्पा राज्य 
के पाँचवें भाग से भी कम थे । चम्पा के पुरातन गौरव का अब लोप हो गया था, और 
वो ज्ञी की स्थिति भी अनाम के राजा की कृपा पर निर्भर थी। 

बोत्नीके उत्तराधिकारियों के शासन की कोई ऐसी घटना नहीं है, जो उल्लेखनीय 
हो ) वे एक प्रकार से स्थानीय राजा थे। १५०५ ईस्वी में चम्पा (पाण्डुरंग और कौठार) 
के राजसिहासन पर चा-कु-पु-लो आरूढ़ हुआ, जिसने अपने को अनाम की अधीनता से 
मुक्त करने का प्रयत्न किया | पर वह सफल नहीं हो सका । उसे कैद करके एक पिंजरे 
में बन्द कर दिया गया, जहाँ तड़प-तड़प कर उसने प्राण त्याग दिये। अनाम के राजा 
ने केवल चम्पा के राजा को कद ही नहों किया, अपितु उसके राज्य के कतिपय अन्य 
प्रदेशों को भी अधिगत कर लिया । अब अनाम के साम्राज्य की सीमा चम्पा में फ़नरंग 
नदी तक हो गई । जो थोड़ा-सा प्रदेश इस समय भी अनाम के सीधे शासन में नहीं आया 
था, उस पर चम्पा के राजाओं का अधिकार कायम रहा, यद्यपि संतरहवीं मौर भठा रहवीं 
सदियों में भी अनाम की सेनाएं इन राजाओं को परेशान करती रहीं । चम्पा का अन्तिम 
राजा पो चोंग था। अनाम की ज्यादत्तियों को सह सकने में अपने को असमर्थ पाकर 
उसने कम्बुज जाकर शरण ली (१८२२), और इस प्रकार चम्पा के प्राचीन भारतीय 


उपनिवेश की स्वतंत्न एवं पृथक सत्ता का अन्त हुआ। 


ग्यारहवाँ अध्याय 
चम्पा पर मारत का सांस्कृतिक प्रमाव 


(१) शासन-व्यवस्था 


कम्बोडिया के समान दक्षिणी वियत-वाम से भीं संस्कृत के वहुत-से अधिलेख 
उपलब्ध हुए हैं, जिनकी संख्या एक सी से भी अधिक है। इनके अनुशीलन से चम्पा की 
राजनीतिक, धामिक सांस्कृतिक दशा का जो चित्र हमारे सम्मुख उपस्थित होता है, 
उस पर भारत का प्रभाव स्पष्ठ रूप से विद्यमान है। कम्बुज के समान चम्पा में भी 
शासन कार्य के लिए संस्कृत भापा का उपयोग होता था, वेदशास्त्न-पुराण भादि का 
अध्ययन होता था, शिव और विष्णु आदि पौराणिक देवी देवताओं तथा बुद्ध और 
वोधिसत्त्वों की मूर्तियाँ मन्दिरों में प्रतिष्ठापित की जाती थीं और वर्णाश्रम को सामाजिक 
संगठन का आधार माना जाता था। कम्ब॒ज देश की संस्कृति पर विशद रूप से प्रकाश 
डाला जा चुका है। चम्पा कम्बुज का पड़ौसी राज्य था, गौर सांस्क्ृतिक दृष्टि से उनमें 
अधिक भेद नहीं था । अतः चम्पा के सांस्कृतिक जीवन पर अधिक विस्तार से लिखने 
की आवश्यकता नहीं होगी । 
राजा--कम्बुज के समान चम्पा में भी राजतन्त्र शासन की सत्ता थी। राजा की 
देवताओं के अंश से निमित माना जाता था, और उम्रकी शक्ति को मर्यादित करने वाली 
कोई ऐसी सभा या संस्था नहीं थीं जिसे जनता द्वारा निर्वाचित किया जाता हो । ७६६ 
ईस्वी में उत्कीर्ण यंगतिकुल अभिलेख में राजा इन्द्रवर्मा के लिये 'ब्रह्मांशप्रभव: विशेषण 
का प्रयोग किया गया है। वहाँ लिखा है -- 
ब्रह्मांशप्रभव: प्रभूतविभवों भाग्यप्रभावान्विद: । 
शकक्‍तूया विष्णुरिव प्रमथ्य च रिपून्‌ घर्मस्थिति पालयेत्‌ ॥ 

जिस राजा को दैँवी माना जाता हो, उसकी शक्ति का अनियन्त्रित होना सर्वथा 
स्वाभाधिक है । पर राजा के लिये बीर तथा प्रजा का पालक होना आवश्यक माना जाता 
था । एकतन्त्र शासन तभी सफल हो सकते हैं, जब राजा योग्य तथा गृणी हो । चम्पा 
में भी राजा से यह आशा की जाती थी कि वह प्रजा का पुववत्‌ पालन करे । राजा 
प्रकाशधर्मा के भद्गे वर महादेव के दानपत्न में राजा कंदर्प्पंघर्मा के सम्बन्ध में यह कहा 
गया है कि व्यसनों से विरहित वह राजा प्रजा का पुत्रवत्‌ पालन करता था, गौर वह 
साक्षात्‌ धर्म के समान था (श्रीमान्‌ कंदर्प्पधर्मेति साक्षाद्धम इवापरः, प्रजा यस्स्वे- 
धर्मग्यंसनरहितः पाति सुतवत्‌ )। राज्य में सम्पूर्ण जनता जब समद्धि के मार्ग पर अग्रसर 
हो (सब्बंप्रजानां समुदेति यत्ष मनोरथों विश्वसृजीव सर्ग्ग: ), तभी राजा को सफल 
माना जाता था। राजा से बाशा की जाती थी, कि वह जनता के हित के लिए ही 
बात्मतेज का प्रयोग करेगा ( प्रकृतिहितमधीप्सन्‌ सन्तनोत्यात्मतेजों )। राजा के लिये 

इन्द्रियजयी होना तथा काम, कोध, लोभ, मोह, मद एवं हुए के वशीभूत न होने वाला 
होना आवश्यक समझा जाता था। 
सम्भवतः, कम्बुज के समान चम्पा में भी राजा को परामर्श देने के लिये सभा की 
सत्ता थी । वोचन के अभिलेख में 'आज्ञापितं सदर्सि राजवरेण' गाया है, जिससे सभा की 
पत्ता का संकेत मिलता है । राजा के पद पर किस व्यक्ति की नियुवित की जाए या किसे 
राजा बनाया जाए, इस सम्बन्ध में भी राज्य के प्रमुत्न व्यक्तियों का हाथ रहता था। 
१०८१ ईस्‍्वी में राजा हरिवर्मदेव चतुर्थ के स्वेच्छापूर्वक राजसिहासन का परित्याग कर 
"देने पर जब उसका पुत्र श्रीराजद्वार इन्द्रवमंदेव के नाप्र से राजा बना, तव उसकी आयु 
केवल नौ वर्ष की थी। वह शासनसूत्र का संचालन कर सकने के अयोग्य था। माइसोन 
. के एक अभिलेख के अनुसार इस दशा में राज्य के ब्रीह्मण, क्षत्रिय, पण्डित, ज्योतिषी 
और भाचाय॑ एकत्र हुए और उन्होंने विचार-विमर्श के अनन्तर यह पाया कि श्री राजद्वा र 
के चाचा श्री युवराज महासेनापति कुमार पात्‌ में राजा होने के सब आवश्यक गुण हैं 
और उन्होंने इस कुमार को राजा के पद पर अधिष्ठित किया । अन्य भी अनेक अवसरों 
पर राज्य के प्रमुख व्यक्तियों ने राजा के वरण में हाथ वटाया था, इसके संकेत चम्पा के 
अभिलेखों में विद्यमान हैं । 
तीन प्रान्त --शासन के प्रयोजन से चम्पा का राज्य तीन भ्रान्तों में विभकत था । ये 
प्रान्त निम्नलिखित ये--(१) अमरावती--यह राज्य का उत्तरी प्रान्त था। वर्तमाव 
समय का ववांग-नाम प्रदेश इसी को सूचित करता है। अमरावती प्रान्त में दो मुख्य नगर 
थे--चम्पापुर और इन्द्रपुर। ये दोनों विभिन्‍न समयों में चम्पा की राजधानी भी रहे । 
'जहाँ आजकल दोंग दुओंग है, वहीं प्राचीन समय में इन्द्रपुर की सत्ता थी। (२ ) विजय 
--यह चम्पा राज्य का मध्यवर्ती प्रान्त था । वतंमान समय में इसे विन्ह दिन्ह कहते हैं। 
इसके मुख्य नगर का नाम भी विजय था, और यह चगर भी चम्पा की राजधानी रहा 
था। (३) पाण्डुरंग--यह चम्पा का दक्षिणी प्रान्त था, और इसका मुख्य नगर वीरपुर 
था। वीरपुर को राजपुर भी कहते थे। यह नगर भी कुछ समय के लिये चम्पा की 
राजधानी रहा था। कौठार (वर्तमान खन्‍्ह-होआ) का प्रदेश भी पाण्ड्रंग प्रान्त के 
अन्तर्गत था । पर ऐसे अवसर भी आये, जबकि कौठार के प्रदेश ने चम्पा राज्य के एक 
पृथक प्रान्त की स्थिति प्राप्त कर ली थी । प्रत्येक प्रान्त अनेक जिलों या विषयों में विभक्त 
था। चीनी ग्रन्थों के अनुसार राजा हरिवर्मा तुतीय के समय (१०८० ईस्वी) में चम्पा 
के इन जिलों की कुल संख्या ३८ थी । प्रत्येक जिले में कुछ चगर और बहुत-से गाँव होते 
थे। प्रास्तों के शासन के लिये राजा द्वारा जो पदाधिकारी नियुक्त किये जाते थे, उन में 
शासक और सेनापति प्रधान थे। प्रायः राजकुल के ही किसी व्यित को प्रात के शापद 
के लिये भेजा जाता था । पो नगर के एक अभिलेख के अबुल्या: पा हरिलिलदत 
अपने पुत्र विक्रान्तवर्मा को पाण्डुरंग का शासक वा 'पुराधिपति' नियुक्त किया था, और 


। ही भी नियुक्ति की थी। क्योंकि प्रान्तों के शासक प्रायः 
के हम पने क्षेत्र में उनकी स्थिति स्वतन्त्र राजाओं के सदुश 


राजकुल के व्यक्ति होते थे और भ 22 
रहती थी, अतः कभी-कभी वे राजा के विरुद्ध विद्रोह कर स्वतस्त्र ही जाने का भी प्रयल 


२५४ दक्षिण-पूर्वी और दक्षिणी एशिया में भारतीय संस्कृति 


किया करते थे । ऐसे ही एक विद्रोह को शान्त करने के लिये राजा जयपरमेश्वरवर्मा ने 
अपने भानजे श्री देवराज महासेनापति को पाण्डुरंग भेजा था (१०४० ईस्वी) । प्रान्तों 
के अन्तर्गत जिलों या विषयों पर भी वंशक्रमानुगत सामन्त राजाओं का शासन होता 
था| सम्भवत:, चम्पा राज्य में एक प्रकार की सामन्‍्त पद्धति का विकास हो गया था, 
और वहाँ के सामन्‍्त राजा अवसर पाते ही अपने-अपने क्षेत्र में स्वतन्त् हो जाने के लिये 
कटिबदद्ध रहा करते ये । विशेषतया, पाण्डुरंग एक ऐसा प्रान्त था, जहाँ के निवासियों में 
अपने प्रदेश के पथक्त्व की भावना बहुत प्रवल थी । प्रान्तों के शासन के लिये जो बहुत 
से राजकर्मंचारी नियुक्त किये जाते थे, चीनी ग्रन्थों के अनुसार उसकी संख्या ५० के 
लगभग रहती थी । इनका एक मुख्य कार्य राजकीय करों को वसूल करना होता था। 
वेतन के वजाय इन्हें जागीरें देने की भी प्रथा थी, जिसकी आमदनी से ये अपना खर्चे 
चलाया करते थे | वेतन के बदले में जागीरें प्राप्त कर राजकर्म चारियों की स्थिति अपनी 
जागीर के स्वामी की हो जाती थी, और वे स्वतन्त्र आचरण करने लगते थे। चम्पा में 
बहुधघा गृह-कलह तथा अव्यवस्था का यह भी एक महत्त्वपूर्ण कारण था । 

राजकीय भाय--राजकीय आमदनी का प्रवान साधन भूमिन्कर था। उपज का 
पड्भाग भूमि-कर के रूप में लिया जाता था। कर की यह पद्धति पूर्णतया भारतीय 
परम्परा के अनुकूल थी | बिशेष दशाओं में भुमिकर की दर घटाकर दस प्रतिशत भी 
कर दी जाती थी। पर यह रियायती दर राजा के अनुग्रह पर निर्भर थी। चो दिक 
अभिलेख में राजा भद्रवर्मा द्वारा भद्रेश्वर महादेव के मन्दिर के लिये एक भूमिखण्ड के 
भूमि-कर को अक्षय-नीवी के रूप में दिये जाने का उल्लेख है, और उसके भूमि-कर की 
रियायती दस प्रतिशत दर की 'भी वात कही गईं है (जनपदमर्यादापड़ भागे5४पि स्वामिना 
दशभागेन अनुगृहीता देवस्य देयेति ) । यद्यपि जनपद की मर्यादा के अनुसार उपज का 
छठा भाग भूमिकर के रूप में ग्राह्म था, पर स्वामी (राजा) ने अनुग्रह करके उपज का 
दसवां भाग प्रदेय निर्धारित कर दिया था । जो भूमि किसी मन्दिर की सम्पत्ति होती 
थी, उस पर प्राय: भूमिकर नहीं लगता था । चम्पा के अनेक अभिलेखों में मन्दिरों की 
भूसम्पत्ति पर भूमि-कर की छूट का उल्लेख है। दोंग-दुओंग अभिलेख के अनुसार राजा 
श्रीजयसिह॒वर्म देव ने श्रीइन्द्रपरमेश्वर आदि के अनेक मन्दिरों का भूमि-कर माफ कर 
दिया था। राजकीय आमदनी के अन्य साधन वे कर थे, जो निष्क्राम्य (निर्यात) और 
प्रवेध्य (आयात ) पण्य पर लगाये गये थे, या जो कल-का रखानों की पैदावार पर लगाये 
जाते थे। इन करों की दर प्रायः २० प्रतिशत होती थी । 

न्याय व्यवस्था--चम्पा के अभिलेखों से सूचित होता है कि कानून प्रधानतया मनु, 
मारद तथा भार्गव की स्मृतियों या धर्मशास्त्रों पर आधारित ये। एक अभिलेख के 
अनुसार राजा जयइन्द्रवर्मदेव मनुमार्ग (मनुद्गारा प्रतिपादित मार्ग ) का अनुसरण करने 
वाला था, ओर वह सब घधर्मशास्त्नों, विधेपतया नारदीय तथा भाग॑वीय धर्मंशास्त्रों में 
निष्णात था। पर न्याय करते हुए केवल स्मृतियों तथा धर्मंशास्त्रों द्वारा प्रतिपादित 
कानून को ही दृष्टि में नहीं रखा जाता था, अपितु लोकधमं (जनता में प्रचलित प्रधाओं 
पर आधादित कानून ) के अनुसार भी न्याय किया जाता था। इसी लिए ८८६ ईस्वी में 

उत्कीर्ण वो नंग के अभिलेख में राजा इन्द्रवर्मा द्वितीय को 'शास्त्नज्ञ!' के साथ-साथ 
'लोकधर्म वित्‌' भी कहा गया है। 
चीन के प्राचीन ग्रंथों से भी चम्पा राज्य की न्याय व्यवस्था के सम्बन्ध से कुछ वात्तें 
जात होती हैं। अनेक जघन्य अपराधियों के लिए बेंत या कोड़े मारने का दण्ड दिया 
जाता था | इसके लिए अपराधी को जमीन पर लिटा दिया जाता था, दो आदमी उसके 
दायीं ओर खड़े होते ये और दो आदमी बायीं ओर । ये क्रशः उस पर वेंतों व कोड़ों से 
चोट करते थे, जिनकी संख्या ५०, ६० या १०० तक हुआ करती थी। चोरी या डकती 
के अपराध में प्राय: उंगलियाँ या हाथ काट डालने का दण्ड दिया जाता था। अत्यधिक 
जघन्य अपराधों के लिए मृत्यु की भी व्यवस्था थी। मृत्यु दण्ड के अनेक ढंग थे। अपराधी 
को वृक्ष से बाँध कर भाले से उसकी गरदन पर प्रह्मर किया जाता था और फिर सिर 
को घड़ से अलग कर दिया जाता था। हत्या के अपराध में अपराधी को या तो हाथी के 
पैर से कुचलवा देते थे और या उसे मृत व्यक्ति के कुदुम्बियों के सुधु्द कर देते थे जो उसे 
अपने हंग से मार सकते ये। कतिपय अपराधों के लिए घन संपत्ति के जब्त कर लेने और 
देश-निकाले का भी विधान था। कर्ज की मात्ना को अदा न करने पर अधमर्ण को दास 
बनने का दण्ड दिया जा सकता था । अपराध का पता लगाने के लिए देवी-परीक्षा का 
भी सहारा लिया जाता था। शेर आदि हिंस्र पशु के सामने ले जाने पर यदि अपराधी 
को पथ्ु कुछ न कहे, तो उसे निरपराध मान लिया जाता था। राज द्रोही से अपना 
अपराध स्वीकार कराने के लिए उसे किसी निर्जन स्थान पर वृक्ष आदि से बाँध देने की 
प्रथा थी, और उसे तब तक बाँधे रखा जाता था जब तक कि वह अपना अपराध 
स्वीकार न कर ले । 
सेना--चम्पा में सेना का बहुत महत्व था। उसके राजाओं को भनाम और कम्बुज 

से निरन्तर संघर्ष करते रहना पड़ा, और इसीलिए उन्होंने सैन्यशवित की वृद्धि तथा 
सेना के संगठन पर बहुत ध्यान दिया । सेना दो भ्रकार की थी, स्थल-सेना ओर जल- 
सेना । स्थल-सेना के तीन विभाग बे--पदातिसेना, अश्वारोही सेना और हस्तिसेना। 
भारत में सेना के चार अंग हुआ करते थे, और इसीलिए उसे 'वतुर्रगवल' कहा जाता 
था। सेना का चौथा भाग रथ सेना का होता था। पर त्रम्पा में संभवत: रथसेना नहीं 
थी। सैनिक लोग भालों, वरछों, घनुपवाण, ढाल, तलवार आदि का युद्ध में प्रयोग किया 
करते थे । बारहवीं सदी के उत्तराध में चीन के एक सेनिक ने चम्पा के अश्वारोहियों को 
घोड़े पर बैठे हुए वाण चलाने की शिक्षा दी थीं। धरुप कक चलाने के लिए दोनों 
हाथों का प्रयोग करना पड़ता है। घोड़े पर बैठे हुए दोनों हाथ से का्स नेया टग है 
होता । पर कम्बुजराज धरणीस्द्रवर्मा द्वितीय के विरुद्ध चम्ता के राजा आहट 
जब अपनी सैन्‍्यशक्ति का उपयोग किया, तो उसमें ऐसे बश्वारोही सैनिक शी मजा 
घोड़े पर चढ़े हुए तीर कमान चला सकते थे। इसका रे प्रशिक्षण उन्होंने चीन के एक 
सनिक से ही प्राप्त किया था | चम्पा की स्थल सेना में हाथियों का प्रधान जा 5 । 
मौर्य युग के भारत के समान चम्पा की सेना में भी हस्तिवल को प्रधानता दी के हल 
चौदह॒वीं सदी में ओदो रिक द पौर्दनोन नामक यात्री चम्पा गया था। उसने लिखा है, « 

कि चम्पा के राजा के पास १४,००० पालतू हाथी थे। निश्चय ही इन हाथियों का 
उपयोग यद्ध के लिए किया जाता होगा । चौथी सदी में जब फन वेन चम्पा का राजा 
था, चम्पा की सेना के सैनिकों की संख्या पचास हजार के लगभग थी। बाद में इस 
संख्या में निरन्तर वद्धि होती रही। चम्पा की जलसेना भी बहुत शक्तिशाली थी। 
अनाम और कम्बुज के विरुद्ध युद्धों में चम्पा के राजाओं ने किस प्रकार वार-वार अपने 
जंगी बेड़े को प्रयकत' किया; यह पिछले अध्याय में लिखा जा चुका है। भारत के प्राचीन 
नगरों के समान चम्पा के नगरों का निर्माण भी प्रायः दुर्गों के रूप में किया जाता था, 
जिनके चारों ओर प्राचीर होती -थी जो जल से भरी परिखा से घिरी रहती थी । 
विदेशों से सम्बन्ध--चम्पा राज्य के उत्तर में अनाम की स्थिति थी, और 
पश्चिम में कम्वुज देश की | चीन के साथ भी उसका घनिष्ठ सम्बन्ध था, और वहाँ के 
राजा चीन के सम्राद की सेवा में बहुमूल्य भेंट-उपहारों के साथ अपने दुतमण्डल भेजते 
रहते थे। अनाम, कम्बुज और चीन ज॑से समीपवर्ती देशों के साथ सम्पक को कायम 
रखने के लिए ऐसे राजपुरुषों या राजदूतों की आवश्यकता थी जो राजनय में प्रवीण हों । 
चम्पा के अनेक अभिलेखों में ऐसे व्यक्तियों का उल्लेख आया है। न्हन॒वियों के अभिलेख 
के अनुसार राजद्वार नामक राजपुरुष दूतकर्म में अत्यन्त निपुण था । यह धर्म्य (घामिक ) 
कुशल, नीतिमान्‌, स्वनयोपेत (राजनय में निष्णात ) और धीमान्‌ था। राजा के भादेशों 
का वह पूर्ण भक्ति के साथ पालन करता था, ओर राजा को वह नायक (राजपदा- 
घिकारी) अत्यन्त प्रिय था (नृपतेरतिवल्लभो नायकोउ्यम्‌) । इस सुयोग्य राजपुरुष ने 
चार राजाओं (जयशभ्निह॒वर्मा, जयशक्तिवर्मा, भद्र वर्मा और इन्द्रवर्मा) के शासन काल 
में (जिनका समय ८६८ ईस्वी से ६७२ ईस्वी तक था) राजसेवा की, और उसे अनेक 
बार राजदूत बनाकर अन्य देशों में भेजा गया । जयसिंहवर्मा ने उसे यवद्वीप (जावा) में 
/ अपना राजदूत वनाकर भेजा था, और वहाँ उसे कार्य सिद्धि भी हुई थी । बाद में राजा 
भद्ववर्मा द्वारा भी उसे राजदुत के रूप में जावा भेजा गया था। उसके दौत्यकर्म के 
सम्बन्ध में अभिलेख के निम्नलिखित श्लोक उद्धरण के योग्य हैं-- 
यवह्ी पपुरं भूपानज्ञातों दृतकर्मणि, 
गत्वा यः प्रतिपत्तिस्थः सिद्धयात्रां समागपत्‌ ॥ 
पवद्वीपपुरं भूय: क्षितिपान॒ज्ञया सुषी: 
द्विवारमपि यो गत्वा सिद्धयात्रामुपागमत्‌ ॥ 
फर्म्मोपिचितात्मभाव: क्षितीशनीतिप्रतिबद्धन॒ दि 
इप्टेस्वनिष्टेधू, नराधिपस्यथ किचित्प्रकतु' खलु यः समर्थ: ॥ 
राजद्वार जेस कुशल राजपुरुष को बुद्धि उसी नीति से प्रतिबद्ध थी जो राजाओं को 
अभीष्ट हो । कौन-सी वात राजा के हित के लिए है, ओर कौन-सी राजा के अनिष्ट के 
लिए, इस सव का उसे समुचित ज्ञान था और वह सदा राजा के हित के लिये कुछ कर 
डालने के लिए ही प्रयत्वणील रहता था । 
होआ-कुए अभिलेख में राजा भद्गवर्मा तृतीय (६०५-६११ ईस्वी) के एक मन्त्री 
का उल्लेख है, जो सव देशों से दूतों द्वारा लाये हुए राजकीय सन्देशों को केवल एक क्षण 


चघम्पा पर भारत का सांस्कृतिक प्रभाव २५७ 


तक देख कर ही उनके अभिप्राय को अविकल रूप से जान लेता था । निःसन्देह, चम्पा 
के शासनतन्त्र में ऐसे राजपदाधिकारी विद्यमान थे जो राजनय में अत्यन्त चतुर थे और 
जिन द्वारा-वहाँ के राजाओं का विदेशों के साथ सम्बन्ध स्थापित था । 


(२) सामाजिक जीवन 


चम्पा का सामाजिक जीवन वर्णाश्रम व्यवस्था पर आधारित था। भारत से जो 
उपनिवेशक वहाँ वसने के लिए गये थे, वर्णों और बाश्मों की परम्परा वे अपने साथ 
चम्पा ले गए थे। इन उपनिवेशकों में प्रधानतया ब्राह्मण और क्षत्रिय वर्णो के लोग थे, 
यद्यपि बहुत-से वैश्य वर्ण के व्यक्ति भी व्यापार आदि के लिए वहाँ बस गए थे। शुद्र 
लोग भी भारत से चम्पा जाकर बसे हों, यह कह सकना कठित है। पर चम्पा के 
अभिलेखों से ज्ञात होता है कि वहाँ के जनसमाज में दासों भौर दासियों की अच्छी बड़ी 
संख्या थी, और राजा तथा अन्य सम्पन्न लोग मन्दिरों के लिए जब घन-सम्पति प्रदान 
करते थे, तो साथ-में बहुत-से दासों और दासियों को भी दान में दे दिया करते थे । 
. ये दास शुद्रस्थानीय थे, और ये भारत के उपनिवेशकों में से न होकर चम्पा के मूल- 
निवासियों में से थे, यह कल्पना असंगत्त नहीं होगी। युद्ध में परास्त हुए देश के नर- 
नारियों को वन्दी वनाकर ले जाने और उन्हें दास बना लेने की प्रथा भी दक्षिण-पूर्वी 
एशिया के विविध राज्यों में विद्यमान थी | अतः उच्चवर्ग के लोगों को भी दास्य जीवन 
व्यत्तीत करने के लिए विवश होना पड़ता होगा । 
दासों वी सत्ता के सम्बन्ध में बहुत-से संकेत चम्पा के अभिलेखों में विद्यमान हैं। 
८८६ ईस्वी के वो भंग अभिलेख में शास्त्रज्ञ और लोकधमेवित्‌ राजा जयइन्द्रवर्मा द्वारा 
श्रीमहालिगदेव के मन्दिर के लिये दासों सहित कृषियोग्य भूमि के दान का उल्लेख है 
(श्रीमहालिगदेवाय प्रादात्‌ क्षेत्रं सदासक, श्रीजयइन्द्रवमेंद शास्त्रजो लोकधमंवित्‌ ) । 
इसी प्रकार ७६६ ईस्वी के यंगतिकुल अभिलेख में रजत, सुवर्ण, रत्न, हार, गौ, भेस 
भादि के साथ ऐसी-दासियों के दान किए जाने का भी वर्णन है, जो 'अन्तःपुरविलासनी' 
थीं (सकल कोश कोष्ठागार रजत सुवर्ण मुकुट रत्त हीरादि परिभोग सान्तःपुर विलासनी 
दासदासीगोमहिपक्षेत्रादिद्रव्यं तस्मे सेन दत्त जित्तप्रसावेन) ! मन्दिर को दान दिये गए 
ये दास तथा दासी पहले राजा के अन्तःपुर में विलास का जीवन व्यतीत करते रहे होंगे, 
इसीलिए इनके साथ 'अन्तःपुरविलासिनी” विशेषण का प्रयोग किया गया है। 
यद्यपि चम्पा और भारत के समाज में पर्याप्त अन्तर था, पर वहाँ के भारतीय या 
भारतीय संस्कृति को अपनाये हुए राजा वणश्रिम-व्यवस्था की स्थापना के आादर्श को 
सदा अपने सम्मख रखते थे | ७६६ ईस्वी के राजा इल्द्रवर्मा प्रथम के अभिलेख में उसकी 
राजधानी के सम्बन्ध में यह लिखा गया है, कि उसकी अपनी शक्ति के प्रभाव के कारण 
वह पूर्णतया निरुषद्रव थी, वहाँ वर्ण तथा आश्रम भली-मभाँति सुव्यवस्थित थे, और वह 
सुरनगरी के समान थी (स्वशक्ति प्रभावोज्जित निवपद्रववर्ण्णाश्रमत व्यवस्थिति'** ० 
स्पुरनगरीबव राजघान्यासीत ) ! कौटलीय अर्थशास्त्र में राजा का यह प्रधान कत्तेव्य 
प्रतिपादित किया गया है, कि वह प्रजा को वर्ाश्रम धर्म में स्थित रखे। भारत के 


२५८ दक्षिण-पुर्वी भर दक्षिणी एशिया में भारतीय संस्कृति 


राजणासन प्रणेताओं की दृष्टि में वही राजा सफल माना जाता था, जो 'कृतवर्णाश्षम- 
स्थिति: हो । यही आदर्श चम्पा के राजाओं के सम्मुख भी रहता था यह इस अभिलेख 
द्वारा स्पप्ट है 
चम्पा के समाज में ब्राह्मणों और क्षत्रियों का प्रमुख स्थान था । बाहाण की हत्या 
को घोर पाप माना जाता था। ६५७ ईस्वी के माइसीन अभिलेख में राजा द्वारा 
प्रतिष्ठापित भगवान ईशानेश्वर, श्रीशम्भुभद्रेश्वर की मूर्तियों की निरन्तर पूजा की 
व्यवस्था के उल्लेख के पश्चात्‌ यह कहा गया है, कि जो कोई इन्हें किसी भी प्रकार से 
क्षति पहुँचायेगा उसे ब्राह्मण की हत्या का पाप लगेगा, और जो कोई इतकी भलीभाँति 
रक्षा करेगा उसे अश्वमेघ यज्ञ का फल प्राप्त होगा। ब्रह्महत्या से बढ़कर कोई पाप नहीं 
है, और अप्वयेध से बढ़कर कोई पुण्य नहीं है (ये ध्वंसर्यान्त ते ब्रह्महृत्याफलमनन्त- 
कल्पेप्वश्लजमनु भवन्ति ये परिपालयन्ति तेब्शवमेघफ़लं, ग्रह्महत्याश्वमेघान्यां न पर 
पुण्यपापयोरित्यागमादिति प्रतिज्ञातम्‌) । इससे स्पष्ट है, कि ब्राह्मणों को समाज में 
अत्यन्त आदर की दृष्टि से देखा जाता था, और उन्हें किसी भी प्रकार से क्षति पहुंचाना 
अक्षम्य अपराध था । पर राजसत्ता के उस युग में जबकि राजा को 'ब्रह्मांशप्रभव माना 
जाता हो, यदि ब्राह्मण की तुलना में राजा की स्थिति ऊँची समझी जाए, तो यह अस्वा- 
क्राविक नहीं है। इसीलिए एक अभिलेख में अन्य राजाओं और क्षत्रियों के साथ-साथ 
ब्राह्मणों मोर पुरोहितों द्वारा भी राजा के चरणों को स्पर्श करने का उल्लेख है (ब्राह्मण- 
वुरोहिताप्रासनक्षत्रान्यनरपतिवृन्दजुप्टवरणारविन्द:) ) पर इससे यह नहीं समझना 
चाहिये, कि समाज में ब्राह्मणों की तुलना में क्षत्रियों का स्वान अधिक ऊँचा था | वस्तुतः 
ये दोनों ही वर्ण समाज में उच्च स्थान रखते थे, और चम्पा का समाज '“ब्रह्मक्ष्नप्रधाना 
था (त्रह्मक्षत्रेत्ठथानो जगति दिवि तथा यज्रभार्ग म्मंहेन्द्र:) । 
कम्बुज देश के समान चम्पा में भी ब्राह्मणों कौर क्षत्रियों में विवाह सम्बन्ध 
प्रचलित था । ६५७ ई० के माइसोन अभिलेत्र में चम्पा के राजाओं की जो वंशावली दी 
गई है, उसके अनुसार राजा रुद्रवर्मा का पिता एक श्रेष्ठ ब्राह्मण था, और उसकी माता 
(क्षत्रिय) मनोरधवर्मा की (दौहित्री) थी (त्तस्मफोतियशो5:श्ीसनोरचवर्मणः, 
दौहिन्रीतनयो योध्भूत्‌ द्विजात्मप्रवरात्मजः:)। इसी प्रकार राजा प्रकाशण्ृधर्मा, जो 
क्षत्रिय था, की सगी वहिन का विवाह सत्यकोौशिकस्वामी नामक ब्राह्मण के साथ हुआ 
था। अभिलेख में इस विवाह की उपमा अनुसूया और अद्विमुनि के विवाह से दी गई है । 
सत्यकोशिकस्वामी का पुत्र भद्रस्वामी था । अभिलेख के अनुसार भद्गवर्मा ने क्षत्रकुल 
और ब्राह्मकुल दोनों को प्रकाशमान किया था। इस सम्बन्ध में अभिलेख के त्तान इलोक 
उद्धरण के योग्य हैं 
प्रभासघर्मनृपतेस्सोदर्या यस्य यान॒जा समभूत 
जगतां हितायेंजननी विश्वसृज: कर्म सिद्धिरिव ॥ 
जन्माच्छन्दस्पसत्यकी शिकस्वामी 
तस्या: पतित्वमामादनुसूयाया इवापिमुनि: । 


चँम्पी पर भारत का सांस्कृतिक प्रभाव २४६ 


*“*पत्य॑ फिल यो वधू प्रस्यातवीर्य भ्र्‌ तिरूपकात्ति: 
क्षेत्र कुल ग्राह्ममथद्य हि निरन्तर यः प्रकटीचकार ॥ 

चम्पा के राजा पड़ौस के भारतीय राज्यों से भी विवाह सम्बन्ध किया करते थे । 
सत्यकीशिकस्वामी के पौत्च जगद्धम॑ का विवाह शर्वाणी के साथ हुआ था, जो कम्बुजराज 
ईशानवर्मा की पूत्री थी। यह शर्वाणी सोमवंश में उत्पल्त हुई थी (त्तस्थां छरीशर्वाष्पां 
संत्यां सोमान्वयप्रसूताम्‌, वरविक्रमं प्रियसुतं यमजनयच्छीजगद्धमें: ) । "न 

कार्य के अनुसार ब्राह्मणवर्ण के व्यक्ति भी पुरोहित, अग्रास (जिन्हें प्रमुख आसन 
प्रदान किया जाए), पण्डित और तापस सदुद्य वर्गों के होते थे। ८०१ ईस्वी में उत्कीर्णं 
बल लमोव अभिलेख में पुरोहित आदि के ग्रुणों का उल्लेख है (सर्वाणीमातिरि वचनानि 
पुरोहिताग्रासद्राह्मणपण्डित॒तापसंगणानां यदा श्रीपरमपुरोहितेन हुयमाने), जिससे यह 
संकेत मिलता है कि पुरोहितों, अग्रासों, पण्डितों और तापसों के गणों या संगठनों की 
भी चम्पा में सत्ता थी, जिन्हें महापुरोहितों हारा सम्बोधित किया जाता था | 

राजवंशों में उत्तराधिकार केवल पिता-पुत्र क्रम के अनुसार ही नहीं चलता था, 
मपितु अनेक बार राजा का भानजा उसका उत्तराधिकारी होता था। ऐसे अनेक 
उदाहरण अभिलेखों से ज्ञात होते हैं। पृथ्वीन्द्रवर्मा के पश्चात्‌ उसके भानजे सत्यवर्मा 
आर इच्द्रचर्मा क्रशः चम्पा के राजसिहासन पर आरूढ़ हुए थे। इसी प्रकार इन्द्रवर्मा 
के बाद पहले उसका वहनोई और फिर भानजा राजा बने। बनेके विद्वानों ने इससे वह 
परिणाम निकाला है, कि दक्षिणी भारत के कत्पय राजवंशों के समान चम्पा के राज- 
वंश में भी मातृसत्ताक प्रधा की सत्ता थी। प:.,ये उदाहरण अपवाद रूप में भी हो सकते 
हैं, जवकि किसी राजा के पुत्र न होने की दणशं। में उसके दौहित्त अथवा भानजे ने राज्य 
को उत्तराधिकार में प्राप्त किया था।. 

रहनसह॒न तथा वेशभूषा--बाह्यणों और क्षत्रियों द्वारा चम्पा के निवासियों के 
सम्भ्रान्त व उच्चवर्ग का निर्माण होता था । एक अभिलेख से इस वर्ग के व्यक्तियों की 
वेशभूषा तथा रहन-सहन पर अच्छा प्रकाश पड़ता हैं। राजा भद्गवर्मा का एक उच्च 
पदाधिकारी आज्ञा महासामन्त था। वह शीर्ष पर माला धारण करता था (मालाशीर्षो ), 
मस्तक पर उत्तम त्तिलक लगाता था (उत्तमश्रीवेरतिलकरुचि:), उसके कान पूरे-पूरे 
आशभुषणों से ढके रहते थे (कर्ण भूपा समस्ता, श्रेष्ठक्णा वित्तसो ), उसकी कमर में सोने की 
काञ्ची पड़ी होती थी (रुक्मकाञ्ची ) , सुनहरी मियानव में उसने तलवार रखी होती थी 
(सतृखड्गी रुवमकोशो5पि), मोर के पंखों से बना छत्त व घारण करताथा 
(मायूरच्छत्ं) और उसके शरीर पर दो वस्त्र होते थे (युगलवसनं) । वह ऐसी पालकी 
में बैठकर चलता या, जिसके डण्डे चांदी के बने होते थे (दोलिका रूप्यदंडा) । जब वह 
कहीं आता-जाता था, तो सैनिक तथा बाजे वाजाने वाले उसके साथ-साथ चला करते 
थे (वार्यस्मह वलेरस्माश्वावतरति)। अभिलेख के इस विवरण से चम्पा के सम्भ्रान्त 
राजपदाधिकारियों की वेशभूषा तथा रहत-सहुन का स्पष्ट चित्र हमारे सम्मुख उपस्थित 


हो जाता है । रु हि 
ग्यारहवीं सदी के उत्त राध में एक चीनी राजदूत चस्पा आया था। उसने राजा 


२६०. दक्षिण-पूर्वी और दक्षिणी एशिया में भारतीय संस्कृति 


हरिदर्मा ऐ विषय में लिखा है कि राजा सोने की जरी से कढ़े हुए रेशमी वस्त्र पहनता 
£ भौर ८८ पर एक लम्बा चोगा डाल देता है जो सात सोने की लड़ियों से बंधा रहता 
रहता है। सिर पर वह सुनहरा मुकुट पहनता है, जिसमें सात प्रकार के बहुमूल्य रत्न 
जड़े होते हैं। जब वह वाहर निकलता है, तो उसके पीछे दस स्त्रियाँ और पचास पुरुष 
चनरसे हैं जिनके द्वायों में पात सुपारी से भरी सोने की थालियाँ रहती हैं। चीनी राजदूत 
द्वारा राजा वी देशभूपा का जो वर्णन किया गया है, उसकी पुष्टि अभिलेखों द्वारा होती 
है। पो नगर के एकः अभिलेख में राजा विक्रान्तवर्मा को सिर पर मुकुट पहने हुए, कमर 
में कठि-सूद्त घारण किये हुए, कानों में कुण्डल तथा गले में हार पहने हुए बणित 
किया गया है। केवल राजा ही नहीं, अपितु सम्ञ्रांत वर्ग के अन्य लोग भी प्रिर पर 
मुकुट पहना करते थे । ५०१ ईस्वी के गले लमोव अभिलेख में राजा का वर्णन करते हुए 
यह भी कहा गया है कि वियुध लोगों के मस्तक पर घारण किए हुए मुकुटों में लगी हुई 
मणियों की किरणों से उसके पैर जगमगाते रहते थे (विवृुधगणमस्तककिरीटमणिकिरण- 
विच्छुरितपादविम्बः) । जव सम्भ्नांत लोग अपने मस्तक राजा के चरणों में कुकाते थे, 
तो उनके मुकुटों में लगी हुई मणियों की किरणों से राजा के चरण जगमगा उठते थे । 
शरीर पर सुगन्ध, चन्दन आदि लगाने की प्रथा भी चम्पा में विद्यमान थी । उच्च वर्ग 
के लोगों के शरीरों पर लगाये गये चन्दन तथा कस्तूरी की सुगन्ध से वायुमण्डल के 
सुगन्धित हो जाने का उल्लेख भी अभिलेखों में पाया जाता है (मृगदपंणोत्करसुगन्ध- 
चन्दनानुलेपनभवलिनोरस्थलवायुद्ययेन ) । सम्श्रांत वर्ग के लोगों की वेशभूषा में मुकुट, 
कटिन्सूत्न तथा मयूरच्छत्र का इतना महत्त्वपूर्ण स्थान था कि मन्दिरों में पूजा के लिए भी 
इन्हें दान में दिए जाने की प्रथा थी। १०५० इस्वी में उत्कीर्ण पो नगर मन्दिर के 
अभिलेख में राजा परमेश्वरवर्मा द्वारा इन वस्तुओं के पूजार्थ प्रदान किये जाने का 
वर्णन है । 
चम्पा के मन्दिरों में जो विविध चित्नावलियाँ उत्कीणं हैं, उनसे भी वहाँ के लोगों की 
वेशभूषा पर प्रकाश पड़ता है। इनमें स्त्रियों और पुरुषों दोनों के शरीरों के कटि से 
ऊपर के भाग को नंगा दिखाया गया है। चित्रों में स्त्रियों ने लहेंगे के ढंग का एक व्रस्त्र 
पहना हुआ है, जो नीचे पैरों तक जाता है। पुरुषों का अधोवस्त्र घुटने तक जाता है । 
स्व्री-पुरुष दोनों के अधोवस्त्र पेटी द्वारा कमर पर बंधे हुए रहते हैं। सम्पन्त नर-नारियों 
की ये पेटियाँ विविध प्रकार के रत्नों से बल्नंकृत की जाती थीं। पुरुष जो अधोवस्त्न 
पहनते थे, वह घोती के ढंग का होता था। चम्पा के दझुंछू चित्रों में पुरुषों को दुपट्टा ओढ़े 
हुए भी प्रदर्शित किया गया है। पर उत्तरीय का अधिक रिवाज नहीं था। स्त्री और 
पुरुष दोनों ही कटि से ऊपर का भाग प्राय: नंगा रखते थे, यद्यपि सम्पन्न लोग कण्ठ, 
छाती तथा कटि पर अनेकविघ आभूषण धारण किया करते थे, जिनसे शरीर के ये अंग 
आंशिक रूप से ढके रहते थे। चम्पा की चिहत्रावलियों में तापसों और दासों को केवल 
लेंगोटी पहने हुए दिखाया गया है। लोग प्रायः नंगे येर रहते थये। यद्यपि सम्पन्न लोग 
जूतों का भी प्रयोग किया करते थे | जूते , प्राय: कपड़े के बने होते थे । मन्दिरों की 
भित्तियों आदि पर उत्कीर्ण मूतियों व चित्तों में पुरुषों और स्त्रियों की केश-सज्जा 

जिस ढंग से प्रदर्शित की गई है, वह वहुत कलात्मक है। वे बालों को सावधानी से 
संवारकर उन्हें अनेक प्रकार के जूड़ों में वाँधा करते थे, और उन्हें रत्नों से जठित 
आश्षुषणों तथा पृष्पमालाओं आदि द्वारा विभूषित भी किया करते थे। एक चीनी ग्रंथ 
के अनुसार चम्पा के लोगों में रंग-बिरंगे वस्त्र पहनने का भी रिवाज था । सम्भवतः, 
ऐसे वस्त्र केवल सम्पन्त व्यक्ति ही पहना करते थे 

आमोद-प्रमोद--कम्बुज देश के समान चम्पा में भी लोगों के भामोद-प्रमोद के 
मुख्य साधन वाद्यवादन, संगीत तथा नृत्य थे | चम्पा के मन्दिरों की भित्तियों आदि पर 
जो बहुत-सी चित्रावलियों उत्तकीर्ण हैं, उनमें अनेक गायक, वादक तथा नर्तक भी अंकित 
हैं। माइसोन के एक उत्कीर्ण चित्र में वाँसुरी बजाने का दृश्य दिखाया गया है। एक 
अन्य चित्र में एक मनुष्य नृत्य की मुद्रा में अंकित है। उसने वाएँ पैर को ऊपर उठाया 
हुआ है, और जाँघ पर वांया हाथ टेक रखा है । चम्पा के भग्नावशेषों में नर्तक की एक 
मूर्ति मिली है, जो वर्तमान समय में तूरेन के संग्रहालय में विद्यमान है। नतेंकी की यह 
मूतति भत्यंत सुन्दर एवं कलात्मक है। इसके सिर पर एक ऊंचा मुकुट है, रत्नों से 
अलंकत पेटी द्वारा अधोवस्त्न कटि से बंधा है, पर अधोवस्त्र द्वारा नतेंकी की केवल एक 
टाँग ढकी है दूसरी टाँग नंगी है। नर्तेकी के गले, बाँह, हाथ, कान, छाती सव पर आभूषण 
बनाए गएं हैं। इस मूति को देखकर इस बात में कोई सन्देह नहीं रह जाता कि चम्पा में 
नृत्यकला बहुत उननत्त दशा में थी । अनेक अभिलेखों में भी गरायकों, वादकों एवं नतेंकों 
का उल्लेख आया है। माइसोन के एक अभिलेख में श्रीयुवराज महासेनापति द्वारा श्री 
ईशानभद्रेश्वर के निमित्त प्रदान किए गये नतेकों तथा गायकों का उल्लेख विद्यमान है । 


' इसी प्रकार पो-नगर के एक अभिलेख के अनुसार सूर्यदेवी ने भगवती के मन्दिर के लिए 


नतेकियाँ अपित की थीं। सम्भवतः, वादन, गायन और नृत्य का कार्य मुख्यतया: दास- 
दासियों द्वारा ही किया जाता था | इसीलिए इन कलाओं में कुशल दास-दासियों को 
मन्दिरों के निरमित्त प्रदान करने की प्रथा थी । 

शिल्प तथा व्यवसाय --चम्पा के आर्थिक जीवन का मुख्य आधार खेती थी। वहाँ 
मुख्यतया चावल की पैदावार होती थी | और वही लोगों का मुख्य भोजन था। गेहूँ का 
उल्लेख चम्पा के किसी अभिलेख में नहीं मिलता | सिंचाई के लिए नदियों पर बाँध 
बाँध कर नहरें भी निकाली जाती थीं | राजा श्री विक्रान्तवर्मा ने सत्यमुख लिख्ध को 
दान दिए गये भूखण्ड की सिंचाई के निमित्त नहर का निर्माण कराया था। ऐसे ही 
कतिपय अन्य उदाहरण भी अभिलेखों से दिये जा सकते हैं। खेती के अतिरिक्त अनेक 
शिल्पो का अनुसरण भी चम्पा में किया जाता था। इनमें तन्तुवाय (जुलाहे), स्थपिति, 
सुवर्णकार आदि के शिल्प प्रमुख थे । महीन वस्त्नों परसोने और चाँदी की जरी का 
काम किया जाता था, और उन पर रत भी जड़े जाते थे। गहने पहनने का चम्पा में 
बहुत रिवाज था । मुकुट, कंठहार, केयूर, कंकण आदि बहुत प्रकार के आभूषण सुवर्ण- 
कारों द्वारा बनाये जाते थे | सुवर्णकार केवल आभूषण ही नहीं बनाते थे, अपितु सोने 
और चांदी के वृक्ष, लता, पत्र, पुष्प आदि बनाकर उनसे राजभवन को सुसज्जित भी 
किया करते थे (वहुतर-कनकरजततरुलतावगुण्ठित तुहिंतगिरि शिखर गहन विवरान्तर 


२६२ दक्षिण-पूर्वी गौर दक्षिणी एशिया में भारतीय संस्क्रति 


सह्वितो४पि) । तांचे व पीतल सदृश घातुओं के तो बर्तत बनते ही थे, साथ ही सोने और 
चांदी को भी वरतन बनाने के लिए प्रयुक्त किया जाता था । १०५० ईस्बी के पो-नगर 
अभिलेख में राजा परमेश्वरवर्मा द्वितीय द्वारा चांदी के लोटे (रूपमयभु ज्भार) को 
पूजा के लिए काम में लाने के प्रयोजन से मन्दिर को दान में दिये जाने का उल्लेख है। 
इसी अभिलेख में एक बहुत बड़े बरतन (पृथुभाजन) का भी मन्दिर की दिया जाना 
लिखा गया है । सोने चांदी के वरतनों पर नवकाशी का काम भी किया जाता था (रूप्यं 
राजतभाजनत्रयमिर्द श्रीरण्जितं चान्तरे) | धूप जलाने तथा पान रखने के प्रयोगों में 
आने वाले सुवर्ण पात्नों का भी उल्लेख अभिलेखों में है। इसमें सन्देह नहीं, कि बरतन 
बनाने का शिल्प चम्पा में बहुत उन्‍्तरत था। इसी प्रकार अस्त्र-शस्त्र बनाने, नौकाएं व 
जहाज बनाने और हाथी दांत का काम करने में भी बहुत-से शिल्पी व्यापृत रहा करते 
थे। भवन निर्माण का शिल्प भी चम्पा में बहुत उन्नत था । मन्दिरों और राजप्रासादों के 
अतिरिक्‍त वहाँ कोष्ठागार भी घड़ी संख्या में बनाये जाते थे, जिनमें अन्न जमा करके 
रखा जाता था| चम्पा के अभिलेखों में राजकीय कोश के साथ बहुघा कीष्ठागारों का 
भी उल्लेख किया गया है। 


(३) भाषा और साहित्य 


चम्पा में राजकीय कार्यों और शिक्षा के लिए संस्कृत भाषा का प्रयोग किया जाता 
था | चह से संस्कृत के जो अभिलेख अभी तक प्राप्त हुए हैं, उनकी संख्या एक सौ से भी 
अधिक है । ये मभिलेख ऐसी क्षतियों में उत्कीर्ण हैं,जो भारतीय हैं। इन्हें पढ़कर इस 
वात में कोई सन्देह नहीं रह जाता, कि चम्पा के संम्रान्तवर्ग के लोग अपने दैनिक 
व्यवहार में संस्कृत भाषा को ही प्रयुक्त किया करते थे ।भारत से जो उपनिवेशक चम्पा 
में जाकर बसे थे, वे संस्कृत भाषा के साथ-साथ संस्कृत साहित्य को भी अपने साथ वहाँ 
ले गए थे | यही कारण है कि चम्पा में चारों वेदों से लगाकर रामायण, महाभारत, 
पुराण, पड्दर्शन, व्याकरण काव्य आदि संस्कृत वाड्मय के सभी अंगों का पठन-पाठन 
हुआ करता था। माइसोन के एक अभिलेख में राजा भद्रवर्मा के चारों वेदों का शञाता 
(चातुर्व्वे्य) कहा गया है। ६१४ ईस्वी में उत्कीर्ण पो-नगर के अभिलेख के अनुसार 
राजा दन्द्रवर्मा (तृतीय) मीमाँसा, पट्तर्क (पट दर्शन), जिनेन्द्रसुमिः (बौद्ध दर्शन) 
काशिकासहित व्याकरण, आख्यान और शव उत्तरकल्प (शैव आगम) में निष्णात तथा 
विद्वानों में मू्न्य था । पो-तगर अभिलेख फा इलोक इस प्रकार ह--- 
सीमांसापद-तर्क जिनेन्द्र सुम्सि स्साकशिका व्याकरणोदकौघ: । 
आएरयान शंबोत्तर कल्पमीन: पदिप्ठ एतेप्बपि सत्कद्ीनाम्‌ 0 
२०८६ में उत्कीर्ण माइसोन के अभिलेख फे अनुसार राजा हरिवर्मा चाकपति 
(बृहस्पति) के समान शास्त्रों का पण्डित था, और नानाविध विपयोीं के ज्ञाता (नाना- 
ज्ञानविदोषपि) भी उसके सम्मुख अपना मुख नहीं खोल सकते थे। इसी प्रकार चम्पा 
के अन्य अनेक राजाओं को भी शास्त्रों में पारंगत कहा गया है। जयहस्द्रवर्मा (सप्तम) 
व्याकरण, ज्योतिष तथा महायान दर्शन का प्रूर्ण पण्डित होने के साथ-साथ नारदीय 

तथा भागंवीय धमंशास्त्रों में भी निष्णात था | अभिलेख में उपलब्ध इन सकैतों से इस 
बात में कोई सन्देह नहीं रह जाता कि वेद, वेदाड्भ, दर्शन, ज्योतिष, व्याकरण भआांदि 
भारतीय शास्त्रों का चम्पा में भली-भाँति पठन-पाठन होता था, और वहाँ के राजा भी 
इनमें पुर्ण पाण्डित्य प्राप्त करना गौरव की वात समझते थे । 

रामायण, महाभारत, पुराण तथा संस्कृत काब्यों का चम्पा में इतना अधिक प्रचार 
था, कि वहाँ के अभिलेखों में वार-वार रामायण झ्ादि के पात्नों के नाम देकर उनसे 
राजाओं की तुलना की है। दशरथ और उनके पुत्च राम का अभिलेखों में अनेक वार 
उल्लेख हुआ है (दशरथनृपजोउस्यं राम इत्याशया य॑ं श्रयति विधि पुरोगा श्री रहो युक्ति- 
रूपम्‌) । गोवर्धध को धारण करने वाले, मधु कंस केशी और चाणूर आदि का संहार . 
करने वाले और मधघुकंठभारि कृष्ण से भी अनेक अभिलेखों में राजा की तुलना की गई 
है। इस प्रसंग में ५०१ ईस्वी में उत्कीर्ण ग्ले लमोव अभिलेख के ये वाक्य उल्लेखनीय 
हैं--“गोवर्धनगिरि धरण सुरासुर मुनि विनिन्दित चरणारविन्दस्तु क्रतम धुकंसासु रकेशि 
चाणूर रिष्ट प्रलम्वनिधनोडपि मधुकेटभ रुधिरसन्ध्यायमान चरणनख मणिदर्पण:”। 
राजा प्रकाशधर्म के माइसोन अभिलेख में द्रोणपुत्र अश्वत्थामा का उल्लेख है (अश्वत्यामो 
द्विज श्रेष्ठाद्‌ द्रोणपुत्रादवाप्य त॑) । इसी प्रकार युधिष्ठिर, दुर्योधन, धर्ंजय, पाण्ड्पुञ्र 
आदि का भी अभिलेखों में अनेक स्थानों प्र उल्लेख हुआ है। शिव, विष्णु, ब्रह्मा आदि 
पौराणिक देवी देवताओं से सम्बन्ध रखने वाली कथाएँ तो चम्पा के लोगों को भली- 
भांतिज्ञात थीं ही। ऊपर जो थोड़े-से उदाहरण अभिलेखों से दिये गये हैं, वे यह 
प्रदर्शित करने के लिये पर्याप्त हैं कि चम्पा में भारत के घामिक एवं लौकिक साहित्य 
का उसी ढंग से पठन-पाठन होता था जैसे कि स्वयं भारत में होता था। चम्पा में 
भारत के प्रन्थों की कितनी अधिक संख्या में सत्ता थी, इसका परिचय एक चीनी प्रन्थ 
से भी मिलता है, जिसके अनुसार चीन के सेनापति लियू फंग ने ६०४ ईस्वी में जब 
चम्पा पर आक्रमण किया था, तो चम्पापुर से जो लूट वह अपने साथ ले गया था, उसमें 
१३५० बौद्ध ग्रन्थ भी थे | 


(४) धर्म. 


याज्ञिक धर्म --चम्पा के लोग मुख्यतया पौराणिक हिन्दू धर्म के अनुयायी थे, यद्यपि 
वौद्धधर्म भी वहाँ प्रचलित था। पर जैसे पौराणिक धर्म के प्रादुर्भाव से पूर्व भारत में 
यज्ञप्रधान चैंदिकधर्म की सत्ता थी, और पौराणिक धर्म के प्रचार के वाद भी यज्ञों का 
अनुष्ठान होता रहा, सम्भवतः वही दशा चम्पा में भी थी। इसीलिये चम्पा के अनेक 
अभिलेखों में यज्ञों का भी उल्लेख मिलता है। “धर्ममहाराज' श्री भद्गवर्मा के चोदिन्ह 
अभिलेख में 'अग्नये त्वा जुष्टं करिष्यामि' मन्त्र द्वारा यज्ञ में आहुति देने के लिये प्रयुक्त 
होने वाले घृत आदि को पवित्र किये जाने का उल्लेख है। वाजसनेय संहिता और शतपथ 
ब्राह्मण में भी याज्ञिक अनुष्ठान में हवि को पंवित्न करने के लिये इसी ढंग के मन्त्र का 
विधान है “अग्नये त्वा जुष्टं प्रोक्षामि, चेदिरसि बहिषे त्वा जुष्टं प्रोक्षामि, वहिरसि 
स्‌सम्यस्त्वा जुष्ट भोक्षामि” ब्राह्मणग्रस्थों के इस मन्त्र की स्पष्ट छाया श्रीभद्रवर्मा के 

अभिलेख पर विद्यमान है। यह तभी सम्भव था, जबकि चम्पा में याज्ञिक कर्मकाण्ड का 
भी भल्री-भांति प्रचार हो। वो-चन्ह में उपलब्ध श्रीमार राजकुल के अभिलेख में 
विश्वजित अतिरात्र यज्ञ का स्पष्ट रूप से संकेत विद्यमान है। यह सर्वभेघ यज्ञ का 
अन्यतम अंग था, और इसे अनुष्ठान करने वाला व्यक्ति अपना सर्वस्व दान कर दिया 
करता था। इस अभिलेख में यज्ञकर्ता द्वारा वह सब सुवर्ण रजत तथा सब स्थावर व 
जंगम घन सम्पत्ति दान कर दी गई थी, जो उसके पास थी (यत्किब्चिद्‌ रजत सुवर्णमपि 
वा सस्थावरजजदभूमं कोप्ठागारक***नं प्रियहिते सर्व्व विमृष्टं मयां) । राजा प्रकाशधर्म 
के माईसोन अभिलेख में अश्वमेघ यज्ञ का उल्लेख है, ओर उसे सर्वाधिक पुण्य देने वाला 
कहा गया है। अभिलेखो में अनेक स्थानों पर यज्ञों, यज्ञक्रियाओं तथा यज्ञ भाग का 
' उल्लेख आया है, और एक स्थल पर तो पार्वत्य प्रदेश (गरिरिप्रदेश) में राजा श्रीद्धवर्मा 
द्वारा भक्ति और शुद्ध मन से शिव क्षेत्र तथा यज्क्षेत्न के प्रदान किये जाने का भी 
उल्लेख है (शिवयज्ञक्षेत्रदयं शिखिशिखागिरिप्रदेशं भक्तया शुद्धेन मनसैव दत्तवान्‌ ) । 
शंव धर्म--कम्बुज देश के समान चम्पा में भी पौराणिक घमं के शव सम्प्रदाय का 
सबसे मधिक प्रचार था। चम्पा में तीन ऐसे स्थान हैं, जहाँ बहुत-से प्राचीन मन्दिर 
विद्यमान हैं । इनमें दो ऐसे हैं, जहाँ शव मन्दिरों की ही सत्ता है। ये स्थान माइसोन 
भीर पो-नगर हैं। इनके मन्दिरों का निर्माण शिव तथा उनसे सम्बन्ध देवी-देवताओं 
की मूर्तियों को प्रतिष्ठापित करने के लिये ही किया गया था। सम्भवतः, राजा भद्रवर्मा 
द्वारा निभित भद्वेदवर शिव का मन्दिर चम्पा में सत्रसे पुराना शिवमन्दिर था। अपने 
नाम से शिव का विशेषण (भद्ववर्मा से भद्वेश्वर) रखने की जो प्रथा इस राजा द्वारा 
प्रारम्भ की गई यी, वाद के राजाओं ने उसका अनुसरण किया, और शम्भुवर्मा से 
शम्भुभद्र इवर, इन्द्रवर्मा से इन्द्रभद्रे शव र व इन्द्रप रमेश्वर, विक्रान्तवर्मा से विक्रान्तरुद्रेशए्वर 
हरिवर्मा से हरिवर्मेश्वर और जयहरिवर्मा से जयहरिलिज्भेश्वर आदि नामों से शिवलिज्ञों 
को स्थापित किया गया । राजा भद्रवर्मा द्वारा भद्रेश्वर शिव के जिस मन्दिर का निर्माण 
चौथी सदी के अन्त या पाँचवीं सदी के शुरू में किया गया था, वह चम्पा का सर्वप्रधान सर्व॑- 
मान्य राष्ट्रीय मन्दिर की स्थिति प्राप्त कर गया और बाद में उसके समीप अन्य भी बहुत- 
से मन्दिरों का निर्माण किया गया । कोई एक सदी के लगभग बाद यह मन्दिर आग लगने 
से घ्वंस हो गया था, और राजा अम्भुवर्मा द्वारा इसका जीर्णोद्धार किया गया था 
(प हम शम्मुभद्व श॑ पुन: स्यापितवान्‌ भुवि) । तव से इसे शम्भुभद्र शवर का मन्दिर कहा . 
जाने लगा। भद्रवर्मा, शम्मुवर्मा, प्रकाशधर्म , इन्द्रवर्मा द्वितीय आदि कितने ही राजाशओं 
ने अपार घनसम्पत्ति, खेत, दास आदि इस शिवमन्दिर के लिये प्रदान किये थे। समझा 
जाता था, कि यह दशम्भुभद्रेश्वर शिव चम्पा राज्य का रक्षक देवता है, और उसके राजा 
तथा प्रजा का सुख व हित इसी की अनुकम्पा पर निर्मर है। ८७५ ईस्वी के एक अभिलेख 
के अनुसार भद्रेश्वर का यह लिख भगवान्‌ शिव द्वारा स्वंय भुगु को दिया था। भुगु ने 
इसे उरोज को प्रदान किया, और उरोज द्वारा यह चम्पा में प्रतिप्ठापित किया गया । 
चम्पा में यह विश्वास दुढमूल हो गया था, कि भद्वेश्वर शिवलिज्ग साक्षात्‌ शिव द्वारा 
पूजा के लिये चम्पा भेजा गया है, और उसकी महिमा अपरम्पार है | उम्पा के राजा 

अपने को उरोज का वंशज मानते थे, भर इस लिझ्ज के प्रति विशेष भवित का भाव 
रखते थे। राजा जयइन्द्रवर्मा सप्तम ने इस प्राचीन लिझः के मन्दिर को विभूषित करने 
के लिये उसके शिखरों को सोने से और अन्य अनेक भागों को चाँदी से मढ़वाया था। 
इस कार्य में उसने एक मन के लगभग सोना तथा चार सौ पचास मन के लगभग चांदी 
खर्च की थी। निस्सन्देह, चम्पा के निवासियों की दृष्टि में भद्नेश्वर शिव की आधूरव॑ 
महिमा थी। 

भद्ेश्वर या शम्भुभद्रेश्वर के शिव-मन्दिर के अतिरिक्त अन्य भी बहुत-से शिव- 
मन्दिर चस्पा में विद्यमान थे, जिनका निर्माण विविध्व राजाओं द्वारा कराया गया था, 
और जिनके लिये उन्होंने बहुत-सा धत तथा भुमिखण्ड दान में दिये थे। अभिलेखों में 
शिवलिज़्ों को प्रतिष्ठापित करने तथा उनके लिए प्रदान किये गये धन का विशद रूप 
से वर्णन है। पो-नगर में शिव का एक मुखलिजु स्थापित था। उसकी भी बहुत महिमा 
थी। अनुश्रुति के अनुसार इसे राजा विचित्रसागर ने द्वापर युग के ५६९१ शवें वर्ष में 
प्रतिष्ठापित कराया था। ७७४ ईस्वी में मुखलिज्ध का यह पन्दिर कतिपय विदेशी 
जातियों के आक्रमणों के कारण नष्ट हो गया था। इन आक्रान्ताओं ने समुद्रमार्ग से 
चम्पा में प्रवेश किया था। राजा सत्यवर्मा ने इस मन्दिर का पुनः निर्माण कराया और 
तब से इसमें प्रतिष्ठापित मुख लिज्भु-सत्यमुखलिज्भ' कहा जाने लगा। नोवीं सदी के 
प्रारम्भ में राजा इन्द्रवर्मा ते वीरपुर में एक मन्दिर का निर्माण कर उसमें इन्द्रभोगेश्वर 
शिव के लिझ्ज को प्रतिष्ठापित कराया था | ५८६ ईस्वी में राजा इन्द्रवर्मा द्वितीय ने 
महालिड्भदेव की स्थापना की थी। इसी प्रकार से कितने ही शिवलिज्धों की स्थापना के 
सम्बन्ध में चम्पा के अभिलेखों से परिचय प्राप्त होता है। इसमें सनन्‍्देह नहीं, कि चम्पो 
में शिवलिज्ों को प्रतिष्ठापित करता बौर उनके लिये दान देना पुष्य का कार्य समझा 
जाता था, और राजाओं के अतिरिक्त अन्य सम्श्रान्त व्यक्ति भी शिव-मन्दिरों के 
निर्माण तथा उनमें शिवलिज्ों की स्थापना के लिये तत्पर रहा करते थे। राजा इद्धवर्मा 
द्वितीय का मन्‍्त्ती मणिचेत्य था | उसके छोटे भाई ईश्वरदेव ने “श्रीश्वरदेवादिदेव” शिव 
के लिज्भ को प्रतिष्ठापित किया था। 

परद्यपि शिव की पूजा के लिए मुख्यतया लिझ्भ का ही आश्रय लिया जाता था, 
पर मानव के रूप में शिव की मूर्तियाँ बताकर मन्दिरों में उन्हें प्रतिष्ठापित करने की 
पद्धति भी चम्पा में विद्यमान थी। मानव के रूप में शिव की जो मूर्तियाँ चम्पा में प्राप्त 
हुई हैं, उनके सिर पर मुकुट हैं और जटठाएँ कन्धे १र फैली हुई हैं। सांप उनके कण्ठ में 
लिपटे हुए हैं। शिव की मानवाकार सूर्तियाँ बैठी हुई भी बनायी गई थीं, और खड़ी हुई 
भी । एक मूर्ति में शिव को ताण्डव नृत्य करते हुए भी प्रदर्शित किया गया है । 

चम्पा के अभिलेखों में शिव की महिमा को जिस ढंग से वणित किया गया है। वह 
पुराणों में प्रतिपादित शित्र के गुणों तथा उनके साथ सम्बन्ध रखनेवाली कथाओं के 
पूर्णतया अनुरूप[है। ब्रह्मा, विष्णु, सुर, असुर, ब्रह्म, राजधि, व सब देवता जिसका 
सम्मान करते हैं, जिसकी महिमा तथा वैभव का कोई अंत नहीं है, वह शिव स्वयं श्मशान 
भूमि में विचरण करता है, यह कैसी अद्भुत बात है (यो ब्रह्मविष्णुत्रिदशाधिपादि सुरा- 

सुरग्रह्मनृपधिसान्यः, त्रवाषि भूत्ये जगतामनृत्यच्‌इमशानभूमावतिचित्रमेतत्‌)॥ शिव 
मंसार का गुरु है, आदिपुरुष है श्रिपुर का विजयी है और योगियों द्वारा ही साथ्य है 
(जगटगुरुरायस्त्रिपुरविजयी योगिभिः साध्य:) । शिव की शक्ति असीम है, महान्‌ असुरों 
के पुरों का मर्दंन कर उन्होंने अपने विक्रम को प्रगट किया है। श्वेत भस्म को वह अपने 
शरीर पर लपेटे रहते हैं। सिद्ध, चारण, यक्ष--सव उनके उपाम्तक हैं। कामदेव को 
उन्होंने भस्म किया था । उनके तीन नेत्र होते हैं । शिव के सम्बन्ध में ये एवं इस प्रकार 
की जो भी बातें पौराणिक साहिंत्य में पायी जाती हैं, चम्पा के अभिलेखों में भी वे 
विद्यमान हैं। चम्पा के धार्मिक मन्तव्यों एवं विश्वासों पर भारत का कितना अधिक 
प्रभाव था, यह इससे स्पष्ट है । अभिलेखों में शिव के लिए महादेव, महेश्वर, परमेश्वर, 
शम्भु, रुद्र, शर्व, शंकर, पशुपति आदि जो बहुत-से नाम प्रयुवत किए गये हैं, वे भी चम्पा 
पर भारतीय प्रभाव के सूचक हैं। 
शिव के अतिरिवत जव सम्प्रदाय के अन्य देवी-देवताओं की भी चम्पा में पूजा की 
जाती थी | पौराणिक परम्परा में 'देवी' को शिव की शक्ति माना गया है, और उमा, 
पाती, गौरी, भगवती आदि अनेक नामों से इस शक्तित को प्रगट किया जाता है। शिव 
के समान देवी या भगवती की मूतियाँ भी चम्पा में अनेक स्थानों पर प्रतिष्ठापित की 
गई थीं। ८८६ ईस्ब्री में उत्कीर्ण वो नंग अभिलेख में श्री महालिज्रः की स्थापना के 
साथ-साथ शिव की प्रिय (ईशप्रिया) देवी की मूर्ति के प्रतिप्ठापित किये जाने का भी 
उल्लेख है । ६१४ ईस्वी में उत्कीर्ण पोन्‍नगर के अभिलेख से ज्ञात होता है, कि राजा 
इन्द्रवर्मा तृतीय ने सुवर्ण से निर्मित (कलघीतदेहा ) देवी की मूर्ति को प्रतिप्ठापित किया 
था । जव कम्बुज देश ने चम्पा पर आक्रमण किया, तो उसके सैनिक इस मूर्ति को भी 
उठा ले गये थे। बाद में इसके स्थान पर प्रस्तरनिमित मूति स्थापित की गईं। चम्पा के 
अन्यतम दक्षिण प्रदेश कौठार में भगवती कीठारेश्वरी देवी के मन्दिर विद्यमान थे। 
परमेश्व रवर्मा, परमबोधिसत्त्व, हरिवर्मा और जयदइर्द्रवर्मा सप्तम द्वारा इस मन्दिर के 
लिए दिये गए दान का उल्लेख अभिलेखों में किया गया है। कौठारेश्वरी देवी के 
मन्दिर के अवशेष इस समय मी पो-नगर में उपलब्ध हैँ । कीठार में इस देवी की बहुत 
महिमा थीं । 
पौराणिक परम्परा के अनुसार गणेश और स्कन्द (कार्तिकेय) को शिव के पुत्र माना 
जाता है। चम्पा में गणेश की बहुत-सी मूर्तियाँ उपलब्ध हुई हैं। ये मूर्तियाँ प्रायः बेढठी 
हुई दशा में हैँ । गर्गेश का शरीर स्थूल है और उनका मुख हाथी के मुख के सदुश है । 
उनके बायें हाथ में पात्र है, दाये में मोदक | शरीर पर उन्होंने बन्ोपवीत भी घारण 
किया हुआ है। माईसोन से प्राप्त एक मूति के गणेण चार हाथों में माला, लेखनी, पात्त 
ओर हार लिये हुए हैं। गणेश की ऐसी मूतियाँ भी मिली है, जिन्हें खड़ी हुई दशा में 
बनाया गया है। 
चम्पा में स्कन्द (कार्तिकेय बअयवा कुमार) की भी पूजा प्रचलित थी। इस समय 
तक स्फन्द की पाँच मृतियाँ चम्पा से उपसब्ध हुई हैं। साथ ही, वहाँ के अभिलेणों में भी 
अनेक स्थानों पर इस देवता का उल्लेख मिलता हे। चम्पा में उपलब्ध हुई कातिकेय 

(स्कन्द ) की दो मूर्तियों में उन्हें मयूर पर आरूढ़ बनाया गया है, और दो में गेंडे पर । 
भारत की पौराणिक परम्परा के अनुसार कातिकेय का वाहन मोर को माना जाता है, 
गेंडे को नहीं। पर चम्पा में गेंडे पर आरूढ़ स्कन्द की मूर्ति की सत्ता इस तथ्य की ओर 
संकेत करती है कि चम्पा में पौराणिक देवी-देवताओं के सम्बन्ध में कतिपय नई 
मान्यताओं का भी विकास हो गया था । 

शिव का वाहन नन्‍्दी को माना जाता है। मन्दिरों के प्रवेशद्वारों तथा आँगनों से 
नन्‍्दी की भी बहुत-सी मूर्तियाँ चम्पा में मिली हैं। 

वेष्णव घर्म--शेव सम्प्रदाय के साथ-साथ वैष्णव सम्प्रदाय का भी चम्पा में प्रचार 
था। चम्पा के अभिलेखों में नारायण, पुरुषोत्तम, हरि, गोविन्द, माधव आदि अनेक 
नामों से विष्णु का उल्लेख किया गया है । अनेक राजाओं के शौरय को प्रदर्शित करने के 
लिए विष्णु से उनकी उपमा दी गई है। ७६६ ईस्वी में उत्कीर्ण इच्ध्रवर्मा प्रथम के 
अभिलेख में राजा के सम्बन्ध में यह कहा गया है कि उसने विष्णु के समान अपनी शक्ति 
द्वारा शत्रुओं का विनाश किया था (शक्त्या विष्णुरिव प्रमथ्य च रिपुन्‌ धर्मस्थिति 
पालयेत्‌ ) । इसी प्रकार ग्ले लमोव अभिलेख (५०१ ई०) के अनुसार इस राजा के 
सम्मुख कोई शत्तु वैसे ही नहीं टिक पाता था, जैसे कि विष्णु के सामने असुर अपने को 
असहाय पाते थे (तस्य सम्मुखतः स्थातुं न शकतो वा परो युधि, विष्णोर्य्यथा |सुरश्चाभूद 
दृष्ट्वा तन्‍्तु पराड सुख: । विष्णु को जहाँ शत का प्रतीक माना गया है, चहाँ साथ ही 
उन्हें अनादि भी कहा गया है (भगवतः पुरुषोत्तमस्य विष्णोरनादे:) । चम्पा के निवासी 
भगवान विष्णु या नारायण की सम्पूर्ण संसार का पालन करने वाला (समस्तभूवनपरि- 
रक्षणसमर्थभावः), क्षीर सागर में शेषताग की शय्या बनाकर शयन करने वाला 
(क्षीराण्णंवतरज्धसाड: घतलशयनावन्तभोगभुजगपरिसेवित ), चार भुजाओं वाला 
(चतुर्भूज) और अनादि मानते थे। वे विष्णु के अवतार के रूप में राम और कृष्ण की 
भी पूजा किया करते थे। चम्पा के अभिलेखों में गोवध॑न पर्वेत को धारण करने वाले 
ओर कंस चाणूर आदि का संहार करने वाले कृष्ण का उल्लेख किया गया है। 

चम्पा में विष्णु की भी अनेक मूत्तियाँ मिली हैं। एक मूर्ति में भगवान्‌ विष्णु 
पद्मासन लगाये बैठे हैं। उनके चार हाथों में पद्म, चक्र, शंख और ग़दा हैं। उन्होंने 
यज्ञोपवीत भी पहना हुआ है। कुछ मूत्तियों में वे गढड़ पर आसीन हैं, गौर कुछ में 
अनन्तनाग पर लेट कर विश्राम फर रहे हैं। उनकी नाभि से कमल निकला हुआ है, जिस 
पर ब्रह्मा ध्यानावस्था में बैठे हैं। एक ऐसी मूर्ति भी मिली है, जिसमें कृष्ण ने गोवर्धन 
पर्देत को उठाया हुआ है। पौराणिक परम्परा में गरुड़ को विष्णु का वाहन माना गया 
है। चम्पा में जहाँ विष्णु को गरुड़ पर आरूढ़ दिखाया गया है, वहाँ गरुड़ की पृथक्‌ 
मूर्तियाँ भी ममली हैं । इन मूर्तियों में मुख तो गरुड़ पक्षी का है, पर शेष शरीर सिंह का 
है। जैसे शिव की शक्ति देवी या उमा को माना गया है, वेसे ही विष्णु की शवित लक्ष्मी, 
श्रीया पद्मा है। इनका भी उल्लेख चम्पा के अभिलेखों में विद्यमान है। लक्ष्मी की भी 
अनेक मूर्तियाँ चम्पा में उपलब्ध हुई हैं। कुछ मूर्तियों में उनके चार हाथ दिखाये गए हैं, 
और कुछ में दो । 


२६८ दक्षिण-पूर्वी और दक्षिणी एशिया में भारतीय संस्कृति 


बह्मा--पोराणिक हिन्दू घर्म में जिन तीन देवों की त्रिमूत्ति की उपासना की जाती 
है, उनमें शिव और विष्णु के अतिरिक्‍त तीसरे देव ब्रह्मा हैं । 'चतुर्मूख' तथा 'स्वयमुत्पन्त 
(स्वयम्मू) के नाम से चम्पा के अभिलेखों में इनका उल्लेख है। राजा भद्रवर्मा के 
अभिलेख में महेश्वर, उमा और विष्णु के साथ ब्रह्मा को भी नमस्कार किया गया है 
(नमो महेदवर्ं उमाञच प्र* “ब्रह्मा विष्णुमेव च) । चो मिनन्‍्ह के अभिलेख के अनुसार 
राजा जयपरमेश्व रवर्मा ने अपने सेनापति रामदेव को स्वयमुत्पन्न (स्वयम्भू या ब्रह्मा) 
की मूर्ति को प्रतिष्ठापित करने का आदेश दिया था। ब्रह्मा की मूर्तियों को भी चम्पा में 
प्रतिष्शापित किया जाता था। यही कारण है, कि वहाँ इस देव की अनेक मूत्तियाँ 
उपलब्ध हुई हैं । 

अन्य पौराणिक देवी-देवता--शिव, विष्णु और ब्रह्मा के अतिरिक्त अन्य भी बहुत- 
से पौराणिक देवी-देवताओं की पूजा चम्पा में प्रचलित थी, और उनकी मूत्तियों को भी 
वहाँ के मन्दिरों में प्रतिप्दापित किया जाता था। इन अन्य देवताओं में इन्द्र, कुबेर, 
वासुकि, वरुण, सूर्य, चन्द्र और पृथिवी प्रधान थे। राजा भद्रवर्मा ने अपने अभिलेख में 
महेशवर, उमा, विष्णु और ब्रह्मा के अतिरिक्त पृथिवी, वायु, आकाश, अप (जल या 
वरुण) और ज्योति (अग्नि) को भी नमस्कार किया है । निस्सन्देह, ये सब भी देवता 
माने जाते थे, और चम्पा में इनकी भी पूजा की जाती थी। इन्द्रवर्मा द्वितीय के दोंग 
दियोंग अभिलेख में ब्रह्मा, विष्णु ओर शंकर के अतिरिक्त इन्द्र, वासुकि, सूर्य, चन्द्र, 
वरुण, ऋषि, अग्नि और अभयद (बुद्ध) का भी उल्लेख है । इन्द्र देवता का उल्लेख 
अनेक अन्य अभिलेखों में भी आया है । एक स्थान पर उसे वज्नहस्त (वज्नरपाणि) नाम 
से कहा गया है (सो:हनत्‌ परसंनन्‍्यानि वज्नहस्त इवासुरान्‌)। चम्पा में इन्द्र की दो 
मूर्तियाँ भी मिली हैं, जिनके साथ ऐरावत हाथी भी बनाया गया है। यम के लिये चम्पा 
के अभिलेखों में 'धर्म राज शब्द का प्रयोग किया गया है, और कुबेर के लिए 'घनद! का । 
राजा प्रकाशधर्म ने सातवीं सदी में कुबेर के एक मन्दिर का भी निर्माण कराया था। 
चम्पा के निवासी कुवेर को घन सम्पदा की वृद्धि करने वाला तथा अहित से रक्षा करने 
वाला मानते थे 

चम्पा में पौराणिक धर्म की सत्ता पर प्रकाश डालते हुए यह बता देना भी आवश्यक 
है कि भारत में स्वर्ग और नरक तथा लोक व परलोक आदि के जो विचार प्रचलित थे, 
वे चम्पा में भी विद्यमान थे। चम्पा के अभिलेखों में स्वर्ग भर नरक का बहुत बार 
उल्लेख हुआ है । देव मन्दिरों को दी गई दान-दक्षिणा एवं धन-सम्पत्ति का हरण करने 
वाले व्यक्ति सदा-सदा के लिए (यावच्चन्द्र दिवाकरी) अपने परिवार सहित,नरक में 
निवास करते हैं, और देवमन्दिरों की सम्पत्ति की रक्षा करने वाले व्यक्ति सुरगणों के 
साथ स्वर्ग में रमण करते हैं, इस भाव के एइलोक या वावय प्रायः उन सभी अभिलेखों में 
विद्यमान हैं, जिनमें किसी मन्दिर को दिए गये दान का उल्लेख हो । ऐसे श्लोक निम्न- 
लिखित हैं-- 

इन्द्र भद्रेदवरस्थेव परब्वंद्रव्य॑ महीतले 
ये रक्षस्ति रमन्त्येते स्वर्गें सुरगर्ण स्सदा ॥ 

ये हरन्ति पतन्येते नरके वा कुलंस्सह 
यावत्सूयों$स्ति चन्द्रब्व तावन्नरकुद :खिताः ॥| 
बोद्ध धर्मं--यद्यपि चम्पा में प्रधानतया पौराणिक हिन्दू धर्म का प्रचार था, पर 
उसके साथ-साथ बोद्ध धर्म की भी वहां सत्ता थी। सम्भवत्त:, शुरू में चम्पा में बौद्ध धर्म 
ही अधिक प्रचलित था। सातवीं सदी के शुरू में जब चीव के एक सेनापति लिऊ फंग ने 
चम्पापुर पर आक्रमण किया था (६०४ ई० ), तो वहाँ से जो लूट वह अपने देश को ले 
गया था, उसमें १३५० बौद्ध ग्रन्थ भी थे। प्रसिद्ध चीनी यात्री य्रि-त्सिंग सातवीं सदी के 
उत्तराध॑ में चम्पा आया था। उसने लिखा है, कि इस देश में बहुसंख्यक बौद्ध आर्य- 
सम्मितीय निकाय के हैं, और कुछ सर्वास्तिवाद निकाय के | ८२६ ईस्वी में समन्‍्त नामक 
एक व्यक्ति ने जिन (बुद्ध) और शंकर की दोनों की मूर्तियों को प्रतिष्ठापित किया था | 
ये सब तथ्य यह प्रमाणित करने के लिये पर्यात्त हैं, कि सातवीं सदी से पूर्व ही चम्पा में 
बौद्ध धर्म का भली-भाँति प्रचार हो चुका था, और वह शव तथा वैष्णव धर्मों के साथ- 
साथ वहाँ फलता-फूलता रहा। माइसोन और पो-नगर में पौराणिक हिन्दू मन्दिर बड़ी 
संख्या में विद्यमान हैं, और दोंग दुओंग में बौद्ध मन्दिर । इससे सूचित होता है, कि दोंग 
दुओंग चम्पा में बौद्ध धर्म का प्रधान केन्द्र था। वहां से बुद्ध, तथा बोधिसत्वों भादि की 
मृ्तियाँ भी अच्छी बड़ी संख्या में उपलब्ध हुई हैं । 
चम्पा के अभिलेखों में बुद्ध के लिये जिन, लोकेश्वर, सुगत, अभयद, शाक्यमुनि आदि 
विभिन्‍न नामों का प्रयोग किया गया है। जिस प्रकार बहुत-से अभिलेखों में राजाओं 
तथा अन्य सम्भ्रान्त व्यक्तियों द्वारा शिवलिद्ध तथा पौराणिक मूर्तियों के प्रतिष्ठापित 
किये जाने का उल्लेख है, वैसे ही कुछ अभिलेखों में बोद्ध मूतियों की स्थापना की भी 
बात कही गई है। राजा जयइन्द्रवर्मा ने ८७४ ईस्वी में लक्ष्मीद्व लोकेश्वर की मूर्ति 
प्रतिष्ठापित की थी, और भिक्षुसंघ के लिये एक विहार का भी निर्माण कराया था। 
मृत्यु के पश्चात्‌ इस राजा को 'परमवुद्धलोक' नाम दिया गया, जिससे सूचित होता है 
कि इसने बौद्ध धर्म को अपना लिया था। पर जयइन्द्रवर्मा ने श्रीमहालिज्ठ शिव के लिये 
भी दासों सहित कृषियोग्य भूमि को दान में दिया था (श्रीमहालिद्धदेवाय प्रादात्‌ क्षेत्र 
सदासक॑, श्रीजयइन्द्रवमेंदंशास्त्रज्ञों लोकधर्मवित्‌ )। चस्तुत्त, पौराणिक और वौर्ध धर्म 
चम्पा में साथ-साथ फल-फूल रहे थे, ओर वहाँ के राजा भी दोनों धर्मो के मन्दिरों का 
निर्माण करा के तथा दोनों को घन-सम्पत्ति दान कर उनके श्रत्ति अपनी श्रद्धा-भावना 
प्रगट किया करते थे। जयइच्द्रवर्मा ने जिस लक्ष्मीस्द्र लोकेश्वर की मूर्ति प्रत्तिष्ठापित की 
थी, वह अवलोकितेश्वर बोधिसत्व न होकर तथागत बुद्ध थे, जो पद्मासन से बैठकर 
जनता को उपदेश देते थे | ६०२ ईस्वी में स्थविर नागपुष्प ते 'प्रमुदित लोकेश्वर विहार 
का निर्माण कराया था, और उसकी प्रशस्ति में ये श्लोक लिखवाये थे 
वज्रधातुरसों पूर्व श्रोशाक्यमुनि शासनात्‌ 
शुन्योउपि वज्त्रघुद्ेतु: बुद्धानामालयो5भवत्‌ ॥ 
पद्मधातुरतो लोकेश्वरहेतु जिनालय: 
अमिताभवचो युक्‍त्या महाशून्योबभूव हू॥ 


२७०. दल्िण-पूर्वी और दक्षिणी एशिया में भारतीय संस्कृति 


चक्रधातुरसी शून्यातीतो व रोचनाज्ञया 
बच्त्रतत्त्वस्म हेतु: स्थात्‌ तृतीयो5्भूज्जिनालयः ॥ 

इस प्रशस्ति का एक दृष्टि से बहुत महत्त्व है। इससे सूचित होता है, कि दसवां 
सदी के प्रारम्भ में चम्पा में महायान सम्प्रदाय ही नहीं, अपितु वच्चयान का भी प्रचार 
हो चुका था । वज्ञघातु, पद्यघातु, चक्रधातु और वच्यसत्त्व सदृण शब्द सम्प्रदाय की 
सत्ता की ओर स्पप्ट रूप से संकेत करते हैं 

दोंग दुओंग में बौद्ध मन्दिरों के जो भग्नावशेष उपलब्ध हुए हैं, विस्तार की दृष्टि 
से वे माइसोन और पो-नगर के शैव मन्दिरों की तुलना में अधिक विशाल हैं। वहाँ से 
बुद्ध की बहुत-सी मू्तियाँ भी मिली हैं, जिनमें एक मूर्ति पाँच फीट के लगभग ऊँची है । 
बुद्ध की एक कांस्य मूर्ति भी वह से प्राप्त हुई है, जिसे खड़ी हुई दशा में बताया गया 
है | चम्पा में भब तक जो भी बुद्ध मूर्तियाँ मिली हैं, उनमें इस कांस्य मूति को सबसे 
अधिक कलात्मक समझा जाता है| दोंग दुओंग के अतिरिवत्त अन्य भी अनेक स्थानों से 
बुद्ध की मूर्तियाँ प्राप्त हुई है, जिससे इस बात्त में कोई सन्देह नहीं रह जाता कि चम्पा 
में बोद्ध धर्म का भी प्रचार था। बुद्ध के मतिरिक्त अवलोकितेश्वर बोधिसत्त्व तथा 
प्रज्ञापारमिता आदि की बौद्ध मूर्तियाँ भी चम्पा से मिली हैं। बुद्ध की कुछ मृण्मूतियों 
पर घर्मचक्रप्रवतन, बुद्ध की अभयमुद्रा आदि भी अंकित हैं। चम्पा में कोई बौद्ध स्तूप 
या उसके भग्नावशेप अब तक नहीं मिले हूँ, यद्यपि मिट्टी के कतिपय खिलोनों पर स्तूप 
के चित्र अंकित हैं । 


(५) चम्पा सें भारतीय संस्कृति के मू्ते अवशेष 


पम्बुज देश के अऋकोर वर एवं जाबा के बरोबदूर मन्दिरों के समान किसी 
विशाल मन्दिर या विहार के अवशेष चम्पा में उपलब्ध नहीं हुए हैं। चम्पा में मन्दिरों 
के निर्माण के लिये प्राय: ईटों,क्ा उपयोग क्रिया गया था । यही कारण है, कि वे देर 
तक कायम नहीं रह सके । दे प्राय: नष्ट हो गये हैं, और उनमें जो बहुत अधिक मजबूत 
थे वे भी अब जीर्ण तथा भग्न दशा में हैँ । पर चम्पा के मन्दिरों के इन भग्नावदोेपों को 
देखकर यह स्वीकार करना पड़ता है, कि इस देश में भी भवननिर्माण तथा स्थापत्य के 
शिल्प अच्छी जन्नत दण्या में थे। उम्पा में प्राचीन मन्दिरों के अवशेप मुख्यतया तीन 
स्थानों पर विद्यमान है, माइसोक, पो-नगर और दोंग दुओंग । - इन तीनों स्थानों के 
मन्दिरों का संत्षिप्त रूप से परिचय देना उपयोगी है । 

साइसतोन--चम्पा राज्य के उत्तरी क्षेत्र में तुरेन के दक्षिण-पूव में २९ मील की 
दूरी पर एक घादी है, जो पहाड़ियों से घिरी हुई है। यह घाटी प्राय: वृत्ताकार है, और 
एक पहाड़ी से सामने की दूसरो पहाड़ी के बीच की दूरी प्रायः एक मील के लगभग 
है। इस घाटी में प्रवेश का केवल एक मार्ग है, जो एक छोटी-सी नदी के साथ-साथ जाता 
है । माइमोन की घाटो में विद्यमान मन्दिरों की संख्या तीस से भी अधिक है, और प्रत्येक 
मन्दिर के साथ सम्बद्ध अन्य भी कइ इमारतें हैं । मन्दिरों का निर्माण ऊँने घरातनों पर 
विया गया है, जो डेंचाई में प्रायः साई छठ फीट के लगभग हैं। इनके ऊपर बने मन्दिर 


चम्पा पर भारत॑ का सांस्कृतिक प्रभाव २७१ 


तकफे पहुँचने लिए पश्चिम की ओर सीढ़ियाँ वनायी गई हैं। माइसोन के मन्दिर मुख्यतया 
शव सम्प्रदाय के हैं, ओर उनमें शिव के साथ-साथ गणेश, उमा तथा स्कन्द की भी 
मूर्तियाँ हैं। कतिपय मन्दिरों में पोराणिक हिन्दू धर्म के अन्य देवी-देवताओं की मूर्तियों 
की भी सत्ता है । 
दोंग-दुओंग --माइसोन के दक्षिण-पूर्व में १३ मील की दूरी पर दोंग दुओंग की 
स्थिति है। इस स्थान के मन्दिर जिस क्षेत्र में विद्यमान हैं, वह लम्बाई में ३३८ गज और 
चौड़ाई में १६४ गज है। इस सारे क्षेत्र के चारों ओर ईटों की एक दीवार बनी है, जिसमें 
प्रवेश करने का केवल एक द्वार है जो पूर्व की ओर बना है । ३२८ गज लम्बा और १६४ 
गज चौड़ा यह आयताकार क्षेत्र तीन भागों में विभक्‍त है । प्रत्येक भाग की लम्बाई 
३२८ गज है, पर चौड़ाई में वे तीनों भाग एक बराबर नहीं हैं। इनमें से जो बीच का 
भाग है, उसके पश्चिमी खण्ड में दोंग दुओंग का प्रधान मन्दिर विद्यमान है, जिसके चारों 
मोर अन्य चार मन्दिर हैं। ये पाँचों मन्दिर एक ही ऊँचे धरातल पर बने हैं। इस 
मन्दिर-समूह के सामने एक अन्य विशाल इमारत है, जिसके साथ दो अन्य मन्दिर तथा 
दो ऐसी इमारतें हैं जिनका उपयोग निवास के लिए किया जाता था। इन सब मन्दिरों 
एवं इमारतों के चारों मोर भी एक दीवार बनी हुई है। इस दीवार के कारण जो बहुत 
बड़ा-सा आंगन वन गया है, उसमें सात छोटे मन्दिर भी दीवार के साथ बनाए गये हैं। 
३२८ गज लम्बे तथा १६४ गज चौड़े क्षेत्र के मध्यवर्ती भाग के अतिरिक्त जो अन्य दो 
भाग है, उनमें भी इसी प्रकार के दीवार से घिरे आंगन हैं, जिनमें विविध प्रकार के भवन 
बने हुए हैं। दोंग दुओंग के इसी क्षेत्र से जयइन्द्रवर्मा का वह अभिलेख उपलब्ध हुआ है, 
जिसमें उस राजा द्वारा लक्ष्मीन्द्र लोकेश्वर की मूर्ति को प्रतिष्ठापित करने तथा भिक्ष 
संघ के निवास के लिये एक विहार के निर्माण का उल्लेख है। सम्मवत्तः, दोंग दुओंग 
के वौद्ध मन्दिरों तथा अन्य इमारतों के निर्माण का सूत्रपात राजा जयइन्द्रवर्मा द्वारा ही 
नौवीं सदी में किया गया था। वाद में अन्य राजाओं व संभ्रान्त्र पुरुषों ने भी वहाँ 
मन्दिरों आदि का निर्माण कराया था। इस स्थान के भग्नावशपों में वौद्ध धर्म से सम्बद्ध 
बहुत-सी मूर्तियाँ भी उपलब्ध हुई हैं । 
पो-नगर--चम्पा देश के दक्षिणी क्षेत्र में खन्‍्ह-होआ का प्रदेश है, जिसके नहयंग 
नामक स्थान के समीप पो-नगर के मन्दिरों के भग्नावशेषों की सत्ता है। ये मन्दिर संख्या 
में छह हैं और एक पहाड़ी के ऊपर उत्तर से दक्षिण की ओर दो पंक्तियों में स्थित हैं। 
सामने की पंक्षित में प्रधान मन्दिर है, जो वर्तमान समय में भी अच्छी दशा में है । प्रधान 
मन्दिर उत्तर की ओर है, और उसके दक्षिण में दो अन्य मन्दिर हैं। पिछली 
पंक्ति में भी तीन मन्दिर बने हैं | इन छह मन्दिरों के अतिरिक्त अन्य भी अनेक इमारतों 
के भुग्तावशेष पो-तगर की पहाड़ी पर मन्दिरों के समीपवर्ती स्थान पर विद्यमान हैं। 
इन सब मन्दिरों का सम्बन्ध पौराणिक हिन्दू धर्म से है, और इनमें शिव तथा उनसे 
सम्बद्ध देवी देवताओं की मूर्तियाँ प्रतिष्ठापित हैं। पो-तगर के ही मन्दिर।थे, जिन्हें 
जावा (यवद्वीप) से जलमार्ग द्वारा आए हुए सेनिक संघों ने आठवीं सदी में विनष्ट कर 
दिया था, और बाद में जिन्हें राजा सत्यवर्मा द्वारा पुन: वनवाया गया था। 


१७१ दक्षिण-पूर्वी और वैक्षिणी एशिया मैं भारतीय संस्कृति 


अन्य सन्विर--माइसोन, दोंग दुओंग और पो-नगर के अतिरिक्त अन्य भी बहुत-से 
स्थानों पर प्राचीन मन्दिरों के भग्नावशेष विद्यमान हैं। फनरंग के उत्तर में न्होन सोन 
गाँव के समीप अनेक मन्दिर खण्डहर रूप में पड़े हैं, जिनके खम्बों तथा मेहरावों में सुन्दर 
नवकाशी की गई है| इन्हें लताओों और पत्र पुष्पों द्वारा अलंकृत किया गया है। फनरी 
नगरी के समीप एक पहाड़ी पर छह मन्दिर विद्यमान हैं, जो पो-दम के मन्दिर कहाते हैं 
इनमें मुख्य मन्दिर बहुत अलंकृत है, और एक छोटे मन्दिर की छत का उपरला भाग 
गोलाई लिए हुए है ।थिएन-छन गाँव के समीप पहाड़ी के ऊपर तीन मन्दिर हैं, जिनके 
द्वार पर्व की ओर हैं। इनमें जो मुख्य मन्दिर है, उसकी छत्त के किनारों पर बुर्ज नहीं बने 
हैं । धम्पा के मन्दिरों में प्रायः छत के किनारों पर बुर्ज वने रहते हैं, जिनकी शूंखला 
छत की उपरली मंजिलों पर भी चलती जाती है। पर थिएन-छन के समीप स्थित इस 
मन्दिर में ऐसा नहीं है। फन-रंग के समीप पो-कलोंग-गराई के मन्दिर हैं, जो पर्याप्त रूप 
से अच्छी दशा में हैं। इनका निर्माण तेरह॒वीं सदी में हुआ था । दुओंग-लोंग नामक स्थान 
पर भी प्राचीन मन्दिरों के कुछ भग्नावशेष विद्यमान हैँ, जिनके स्तम्भों आदि पर विविध 
प्रकार के चित्र उत्कीर्ण किए गये हैं । 
चम्पा के मन्दिर --भवन निर्माण कला की दृष्टि से चम्पा के मन्दिरों में कुछ ऐसी 
विशेषताएँ पायी जाती हैं, जिनके कारण इन्हें कम्वुज के मन्दिरों से भिन्‍न प्रकार का 
कहा जा सकता है। चम्पा के सब मन्दिर एक जैसे नहीं हैं, उनमें बहुत-सी भिन्‍नताएँ हैं । 
पर भिन्‍नताओं के होते हुए भी उनमें कत्तिपय तत्त्व एक सदृश हैं। उनके निर्माण के लिए 
इंटों का प्रयोग किया गया है, यद्यपि द्वारों, लिन्टल तथा कानिश के लिए प्रस्तर भी 
प्रयुकत हुए हैं । मन्दिर ऊंचे घरातल पर वनाये गए है। प्रायः सभी मन्दिर वर्गाकार हैं 
और उनकी ऊँचाई लम्बाई-चौड़ाई की तुलना में अधिक है। मन्दिरों के गर्भगृह में 
केबल एक द्वार है, जो प्राय: पृव की ओर है। शेष तीन दीवारों में आालों के रूप में 
नकली द्वार बनाए गये हैं । इन आलों में पूजा के लिए दीप रखे जाते थे, मौर मूति को 
गर्मगृह के मध्य भाग में प्रतिप्ठापित किया गया था । गर्भगृह के द्वार के सामने एक छता 
हुआ ओसारा रहता है, जिसके आगे भी एक बड़ा द्वार होता है। इस द्वार के दोनों ओर 
कलात्मक एवं अलंकृत प्रस्तर-स्तम्भ रहते हैं। इसी प्रकार द्वार के ऊपर के लिन्दल के 
प्रस्तर पर भी सुन्दर चित्र उत्फीर्ण किए गए हैं। गर्भगृह और उसके सामने के ओसारा 
जिस धरातल पर बने होते हैं, वह चारों ओर की भूमि से छह फीट के लगभग ऊँचा 
होता है, अत: उस तक पहुँचने के लिए सोढ़ियाँ वनायी जाती है,जो ओसारे के वाह्म द्वार 
तक पहुंचती हैँ। मन्दिर की छत पिरामिड के सदुण बनी है, जो नीचे से ऊपर की ओर 
छोटी होती जाती है । पिरामिड की आकृति की इस छत में प्रायः तीन म॑जिलें रहती हैं। 
प्रत्येक मंजिल के चारों कोनों पर चार चुजज बने रहते हैं, जो स्वयं मन्दिर की आकृति के 
होते हैं । ऊपर की मंजिल निचली मंजिल की तुलना में छोटी होती जाती हैं। सबसे 
ऊार एक शिख र रहता है, जिसका निचला भाग कपल के सदुश और उपरला भाग आग 
की लो जैसा बनाया जाता है। मन्दिर के वहिरंग को अलंक्ृत करने के लिए पंख 
फंलाये हुए हँसों, मकरों और अप्पराओं आदि की प्रतिमाओं को पत्थर पर उत्की्णं 

किया गया. है। ईटों द्वारा निरभित इन मन्दिरों में जो प्रस्तर खण्ड प्रयुक्त हुए हैं, वे प्राय: 
संब भी लताओं, पत्र-पुष्पों और विविध प्रकार के अन्य दृश्यों से विभुषित हैं। 

मूर्तियां --चम्पा के भग्नावशेषों में बहुत-सी प्राचीन भू्तियाँ उपलब्ध हुई हैं, जिनसे 
इस देश की मूर्ति निर्माण कला पर अच्छा प्रकाश पड़ता है । शिव की दो मानवाकार 
खड़ी मूर्तियाँ माइसोन से मिली हैं, जो प्राय: एक जैसी हैं। इनमें शरीर के विविध अंग 
भली-भाँति संतुलित हैं, और मुखमण्डल पर प्रसन्नता का भाव अभिलक्षित है। शिव की 
एक मूत्ति नृत्य मुद्रा में उपलब्ध हुई है। उनके एक हाथ में त्विशूल है, दूसरा हाथ टूट 
गया है। बायाँ पैर नृत्य की मुद्रा में ऊपर की ओर उठा हुआ है| उनके कानों में कुण्डल 
हैं, वाहों में वाजू बन्द हैं, हाथों में कंगन हैं, वक्षस्थल पर माला है, और पैरों में नूपुर है । 
उन्होंने सिर पर ऊचा मुक्‌ट घारण किया हुआ है, जो मालाओं से अलंकृत है। विन्ह- 
दिल्‍्ह से प्राप्त एक मूर्ति ध्यानावस्था में बैठे हुए शिव की है । उनके माथे पर तीसरा नेत्र 
है, जो खुला हुआ है । कुण्डल, कंगन आदि आशभूषणों के अतिरिक्त शिव ने सर्प भी 
घारण किण हुआ है | शिव के मुखमण्डल पर मन्द स्मित है, और उनकी आँखें ध्यान में 
अधेन्मीलित हैँ । सिर पर जठाओं और मुकुट के साथ चन्द्रमा भी अंकित है । 
!. माइसोन के एक मन्दिर के वाह्य भाग के एक शिलाखंड पर शेषशायी विष्णु की 
मूर्ति बनायी गई है। शेपनाग को शय्या बनाकर विष्णु लेटे हुए हैं। उनकी नाभि से 
* कमल निकल रहा है, जिस पर ब्रह्मा विराजमान हैं। मूर्ति के दोनों सिरों पर दो गरुड़ 
बनाये गये हैं, जिन्होंने अपने दोनों हाथों में साँप पकड़े हुए हैं। इन गरुड़ों का ऊपर का 
भाग मनुष्य के आकार का है, और नीचे का पक्षी के आकार का । चम्पा से प्राप्त विष्णु 
मूर्तियों में एक ऐसी भी है, जिसमें विष्णु को खड़ हुए बनाया है। चतुर्भूज विष्णु के 
दायीं ओर के दो हाथों में से एक ऊपर की ओर उठा हुआ हैं" और दूसरा आगे की ओर 
छाती पर था, जो अब टूट गया है। वायें हाथ दूटे हुए हैं। सिर पर मुकुट है, जिसका 
उपरला भाग आमलक की तरह का है। मुखमण्डल पर गम्भी रता है, भौंहें कमानीदार 
हैं और परस्पर मिली हुईं हैं। ओठों पर पतली-सी मूंछें भी वतायी गई हैं। शरीर के 
अधोभाग पर जो बस्त्र है वह धोती के संदृश हूँ, और कमर पर वह एक चौड़ी पेदी से 
बंधा हुआ है। विष्णु की यह मुति इस समय तुरेन के संग्रहालय में है। चम्पा के 
भग्नावशैषों में पौराणिक देवी-देवताओं की अन्य भी बहुत-सी मूर्तियाँ मिली हैं, जो प्राय 
भग्न दशा में हैं। चम्पा में बुद्ध तथा बोधिसत्वों आदि की भी मूर्तियाँ उपलब्ध हुई हैं, 
पर पौराणिक देवी-देवताओं के समान वे अधिक संख्या में नहीं हैं। दोंग-दुओंग से प्राप्त 
एक मर्ति ध्यानावस्था में बैठे हुए बुद्ध की है । पर बुद्ध पद्मासन में बैठे हुए न होकर पैर 
लटका कर बंठ हुए हैँ, और उनके दोनों हाथ घुटनों पर हैं। पिर के बाल घुंघराले है, 
जैसा कि प्राय: भारत की बुद्ध मूर्तियों में होते है। पर इस मूर्ति में वह सौन्दर्य एवं 
कलात्मकता नहीं है जो भारत की बुद्ध मूर्तियों में पायी जाती है । 

चम्पा से प्राप्त नतेंकी की एक मृत्ति का उल्लेख ऊपर किया जा चुका है। कला की 

एिट से यह म॒र्ति अत्यन्त आकर्षक एवं उत्कृष्ट है। माइसोन के एक मन्दिर के स्तम्भ 

पर एक चित्र उत्कीणें है, जिसमें तीन नर्तक नृत्य करते हुए अंकित किये गये हैं। बीच 

के नतंक का शरीर बहुत लचकीला है। और उसने अपने हाथों और पैरों को नृत्य की 
मुद्रा में फैलाया हुआ है । अन्य दो नतंक भी नृत्य मुद्रा में हैं। अन्यत्न प्राप्त एक प्रस्तर 
फलक पर तीन नतंकियों को नृत्य करते हुए अंकित किया गया है । माइसोन के एक मन्दिर 
में जहां शिव का ताण्डव नृत्य अंकित है, ऐसे दृश्य भी उत्तीर्ण हैं जिनमें नृत्य मोर 
वाद्य-वादन प्रदर्शित किये गए हैं । एक दृश्य में एक व्यक्ति वीणा वजा रहा है, दूसरे के 
सामने दो तबले रखे हैं भौर साथ में नृत्य हो रहा है । इसी प्रकार, के नृत्य और संगीत 
के अन्य भी दृश्य चम्पा के प्राचीन मन्दिरों के बाह्य भागों पर अंकित हैं। मन्दिरों के 
द्वारों, लिस्टलों तथा कानिश आदि को चित्रित करने के लिए वहाँ पुष्प-पत्न, लता, पशु- 
पक्षी, नाग, गान्धवं, अप्सरा, हाथी, सिह, मकर, गरुड़ आदि की आक्ृतियों का आश्रय 
लिया गया है। इसमें सन्देह नहीं, कि चम्पा में भी मवन निर्माण कला, मूतिकला और 
चित्रकला अच्छो उन्नत दशा में थीं । 

चुम्पा के मन्दिरों पर जो अनेक मंजिलों वाली ऐसी छठतें बनाने की प्रथा थी जो 
नीचे की तुलना में ऊपर की ओर लगातार छोटी होती जाती थीं, वह सम्भवतः भारत 
की द्रविड़ शैली से ली गई थी। सातवीं सदी में निर्मित मामल्लपुरम्‌ के रथमन्दिरों 
भोर कांजीवरम्‌ तथा वादामी के मन्दिरों की छ्तें भी प्राय: इसी ढंग की हैँ । मामल्‍्ल- 
पुरम्‌ के धर्म राज रथ अर्जुन और रथ मन्दिरों की छतों की यदि चम्पा के बहुर्थ 
संख्यक मन्दिरों की छतों से तुलना की जाए, जो उनमें सादुश्य दिखाई देगा | धर्म राज- 
शिव का मन्दिर है, जिसे “अत्यन्तकामपल्लवेश्वर” भी कहते हैं। चम्पा के शम्भु- 
भद्रेश्वर सदुश कितने ही मन्दिरों के नाम भी इसी ढंग के हैं। पल्‍लव राजाओं द्वारा 
अपने नाम पर स्वनिमित मंदिरों के नाम रखने की प्रथा का चम्पा में भी अनुकरण 
किया गया है । भारत के जो उपनिवेशक चम्पा में जाकर वसे थे, वे भारत की भाषा, 
शासन व्यवस्था और धर्म के समान भारत की कला को भी अपने नये देश में ले गये थे । 
अत: यदि भारतीय भवन-निर्माण-कला तथा मूतिकला का चम्पा की कला पर प्रभाव 
दिद्वाई पढ़ें, तो इसमें आश्चर्य की कोई वात नहीं । 


बारहवाँ अध्याय 


सियाम या थाईलंण्ड 


(१) सियाम में भारतीय उपनिवेशों का सूत्रपात 


बरमा के पूर्व और कम्बोडिया के पश्चिम में सियाम या थाईलैण्ड राज्य की स्थिति 
है। दक्षिण-पूर्वी एशिया का यह देश भी उस भूखण्ड के अंन्तर्गत्त था, प्राचीन भारतीय 
'जिसे स्थूल रूप से सुवर्णभूमि कहा करते थे। बरमा के समान सियाम में भी वर्तमान 
समय में बोद्ध धर्म का प्रचार है, और वहाँ की भाषा, कला, संस्कृति आदि पर भारत की 
छाप स्पष्ट रूप से विद्यमान है| दो लाख वर्गमील के लगभग क्षेत्रफल के इस देश की 
जनसंख्या पौने तीन करोड़ से कुछ अधिक है, और वहाँ के निवासियों में थाई लोगों की 
प्रधानता है। थाई जाति के कारण ही अब इस देश को थाईलेण्ड कहा जाता है। पर वहाँ 
थाई जाति का प्रवेश बारहवीं सदी में प्रारम्भ हुआ था, और तेरहवीं सदी में ही यह 
जाति वहाँ अपना राजनैतिक प्रभुत्व स्थापित करने में समथं हुई थी। इस काल से पूर्व॑ 
वहाँ बहुत-से भारतीय उपनिवेश विद्यमान थे, जिनके निवासी पौराणिक हिन्दू धर्म तथा 
बौद्ध धर्म के अनुयायी थे । ईस्वी सन्‌ की पहली दो सदियों तक वहाँ भारतीय सभ्यता 
भौर संस्कृृति अवश्य ही स्थापित हो चुकी थी ।यह भी सम्भव है, कि इससे पहले भी 
वहाँ भारतीय उपनिवेश कायम होने शुरू हों गये हो । प्र पधोम नामक स्थान की खुदाई 
में अनेक भारतीय मूर्तियाँ मिली हैं, जो दुसरी सदी ईरवी या उससे भी कुछ पहले की 
हैं। प्र पपोम से बीस मील दूर पश्चिम में पोंग तुक तामक स्थान पर एक पुराने मन्दिर 
के भग्नावशेष विद्यमान हैं, जिनसे बुद्ध की एक मूत्ति भी उपलब्ध हुई है। इन अवशेपों 
को भी इसी सदी का ही माना जाता है। सियाम के अन्य भी बहु त-से स्थानों पर वौद्ध 
तथा पौराणिक देवी-देवताओं की प्राचीन मूर्तियाँ पायी गई हैं,मूर्तिकला की दुष्टि से 
जो गुप्त युग की शैली में नि्ित हैं। मूंग सी तेप चामक स्थान पर अनेक शव तथा वैष्णव 
मूर्तियाँ मिली हैं, और उनके साथ संस्कृत का एक शिलालेख भी उपलब्ध हुआ है। इन 
सब तथ्यों को दृष्टि में रखने पर इसमें कोई सन्देह नहीं रह जाता, कि ईस्वी सन्‌ के 
प्रारम्भकाल में ही सियाम में भारतीयों के उपनिवेशों का सुत्नपात हो गया था। 
पर सियाम का कोई भी प्राचीन भारतीय .उपनिवेश शक्तिशाली राज्य का रूप 
प्राप्त नहीं कर सका । इसका कारण यह था; कि इसी प्राचीन काल- में कम्बोडिया के 
प्रदेश में एक शक्तिशाली भारतीय राज्य की सत्ता थी, जिसे चीनी लोग फूनान नाम से 
पुकारते थे। फूनान के राजा सियाम के भारतीय उपनिवेशों को भी अपना वशवर्ती 
» बनाने में समर्थ हुए थे, और इसीलिये उन्हें अपना उत्कर्ष करने का अवसर नहीं मिल 
पाया था। पर सातवीं सदी में जब फूनान की शक्ति का ह्वास होने लगा तो सियाम के 

राज्यों को स्वतन्त्र होने और उत्नति करने का अवसर प्राप्त हो गया, और उन्होंने 
इसका भली-भाँधि उपयोग किया। सियाम के इन भारतीय राज्यों में द्वारवती मुख्य 
धा। इस राज्य के विपय में पिछले एक अध्याय में भी लिखा जा चुका है। बरमा के मूल 
विध्ाप्तियाँ क्वी एक जाति मों थी, जिसका निवास दक्षिणी वरमा में था। भारतीय 
उपनितेशकों के सम्पर्क में आकर मों लोगों ने भारतीय धर्मं तथा संस्कृति आदि को पूर्ण 
रूप में ठपना लिया था, मौर वे पूरी तरह से भारतीय रंग में रंग गये थे | वाद में मों 
लोगों ने उत्तर की ओर भी अपना प्रसार किया, और वरमा से लगते हुए सियाम के 
पश्चिमी प्रदेश में द्वारवती नामक अपना राज्य स्थापित किया । इसकी राजधानी लवपुरी 
(लोपभुरी) थी । फूनान की शक्ति क्षीण होने पर सातवीं सदी में द्वारवत्ती अच्छा शवित- 
शाली राज्य वन गया था, और ६३८ ईस्वी में उसके राजा की ओर से चीन के सम्राट 
की सेवा में दूतमण्डल भी भेजे गये थे। उत्तरी सियाम में एक अन्य भारतीय राज्य था, 
जिसे हरिपञ्जय कहते थे | सियाम के पुराने ग्रन्थों के अनुसार इसकी स्थापना ऋषि 
वासुदेव द्वारा ६६१ ईस्वी में की गई थी । दो वर्ष वाद लवपुरी (द्वारवती ) की राजकुमारी 
चामदेवी वासुदेव के निमसन्‍्त्रण पर हरिपल्जय गईं, और वहाँ उसे राजसिहासन पर 
अभिषिकत किया गया । चामदेवी के वंशज देर तक हरिपझञझूजय में शासन करते रहे, 
और उन द्वारा उस देश में वोद्ध धर्म का भली-भाँति प्रचार किया गया | सियाम के इन 
भारतीय राज्यों का वृत्तान्त वहाँ के पुराने ग्रन्थों में संकलित है, और उससे वहां के 
राजाओं के नामों को जाना जा सकता है। ये सब नाम भारतीय हैं । 
सियाम के जो भारतीय राज्य फूनान की अधीनता से मुक्त होने में समर्थ हुए थे, 
पै देर तक अपनी स्वतन्त्र सत्ता कायम नहीं रख सके । दसवीं सदी में जब कम्बुज 
(फम्बोडिया ) के राजाओं ने अपनी शक्ति का विस्तार प्रारम्भ किया, तो उन्होंने सियाम 
पर भी आक्रमण किये और घीरे-धीरे सम्पूर्ण सियाम पर अपना आधिपत्प स्थापित 
कर लिया । कम्बुज का यह प्रभुत्व तेरहवीं सदी तक कायम रहा । इस .काल में थाई लोगों 
से सियाम में प्रवेश आरम्भ कर दिया था; और वहाँ उन्होंने अपने अनेक स्वतन्त्र राज्य 
स्थापित कर लिये थे। थाई लोगों का मूल निवास चीन के दक्षिणी व दक्षिण-पूर्वी 
प्रदेशों में था, और वहीं से वे सिधाम में आये थे | सियाम में विद्यमान भारतीय संस्कृति 
के सम्पर्क में आकर थाई लोगों ने भी भारत के धर्म, संस्कृति आदि को अपना लिया 
था। थाई लोगों द्वारा जो अनेक “राज्य सियाम में कायम किये गये, हम उन पर अगले 
प्रकरण में प्रकाश डालेंगे । पर वारहवीं सदी तक के सियाम पर भारत का प्रभाव किस 
रूप में था, इस विपय में कुछ बातें उल्लेखनीय हैँ। सियाम में, विधेषतया द्वारवती के 
क्षेक्न में जो प्राचीव मूर्तियाँ मिली हैं, वे भारत के गुप्त युग की मृतततियों से बहुत अधिक 
सादृश्य रखती हैं।इन मूर्तियों की मुखाकृतियाँ भी भारतीयों के मुखों के सदृश हैं। 
बाद के समय की जो मूत्तियाँ वहाँ प्राप्त हुई है, उनकी मुब्राकृतियों पर मंगोल प्रभाव 
भी दृष्टिगोचर होता है, जो सर्वधा स्वाभाविक है। पर कई सदियों तक द्वारवती 
आदि में ऐसी मूत्तियाँ . बनती रहीं, जिनमें और गुप्त युग की भारतीय मूतियों में कोर्ड 
भी भेद नहीं हैं। मुखाकृति के अतिरिवत इन मूतियों की जो वेशभुपा प्रदर्शित की गई 

है, वह भी विशुद्ध भारतीय है। सियाम में बौद्धधर्म से सम्बन्ध रखने वाली कुछ ऐसी 
मूर्तियाँ भी मिली हैं, जिनमें धंचऋ और मृग भी अंकित हैं, और मानव शरीर के रूप 
में बुद्ध को प्रस्तुत नहीं किया गया है। ईस्वी सदी के प्रारम्भ से पहले भारत में भी एक 
ऐसा समय रह चुका है, जवकि मानव आक्नतति में बुद्ध की मूर्तियाँ नहीं बनायी जाती थीं, 
ओर घर्मचक्र सदृश लक्षणों (चिह्धों) से बुद्ध का ध्यान किया जाया करता था। सियाम 
में भी ऐसी प्रतिमाओं की उपलब्धि यह सूचित करती है, कि उस देश में बौ धर्म का 
प्रवेश ईस्वी सदी से पहले ही हो गया था । यह बात भी महत्व की है, कि सियाम में वौद्ध 
ओर पौराणिक धर्मो की प्राचीन मूर्तियाँ ऐसे स्थानों से भी प्राप्त हुई हैं, जो समद्रतट से 
बहुत दूर हैं। बहुत प्राचीन समय में ही भारतीयों ने वहाँ वसना शुरू कर दिया था, यह 
इससे स्पष्ट हो जाता है। पोंग तुक से प्राप्त हुई बुद्ध की कांस्य भूर्ति का निर्माण 
अमरावती की मूर्तिकला की शैली में हुआ है। मूतिकला की अमरावती शैली भारत में 
दूसरी सदी तक विकसित हो गई थी, और वाद में उसका स्थान गुप्त शैली ने ले लिया 
था। अतः पोंग तुक की कांस्य मृत को दूसरी सदी का समझा जा सकता है। सियाम में 
मिली कतिपय मूर्तियाँ ऐसी भी हैं जिन पर अभिलेख भी उत्कीर्ण हैं। इन अभिलेखों के 
आधार पर इन्हें पांचवीं और छठी सदियों का माना गया है। सियाम के अति प्राचीन 
काल के कोई मन्दिर इस समय सुरक्षित दशा में विद्यमान नहीं हैं यद्यपि अनेक स्थानों 
पर उनके भग्नावश्षेप पाये जाते हैं | सवड्भ लोक नामक स्थान पर एक पुराने मन्दिर की 
पापाणवतंनी के कुछ खण्ड मिले हैं, जो साञ्ची के स्तृप की पाधाणवत्तनी से मिलते- 
जूलते हैं। थाई लोगों के सियाम में प्रवेश से पूर्व वहाँ भारतीय संस्कृति की जिस रूप में 
सत्ता थी, उसका कुछ आभास इन तथ्यों से प्राप्त हो जाता है । 


(२) थाई जाति के प्राचीन राज्य 


गान्धार--सियाम में प्रवेश से पुर्वे थाई जाति का निवास वर्तमान चीन के दक्षिणी 
व दक्षिण-पूर्षी प्रदेशों में था | तब ये प्रदेश चीन के अन्तगंत नहीं समझे जाते थे, भौर 
यहाँ थाई लोगों के अनेक स्वंतन्त्र राज्य विद्यमान थे। वर्तमान चीन का प्रान्त युन्नान है 
थाई राज्यों की स्थिति इसी युन्नान प्रान्त में थी | चीन के राजा इन राज्यों पर बहुधा 
आक्रमण करते रहते थे, और कभी-कभी उन्हें थाई राज्यों को अपना वशवर्ती बनाने में 
सफलता भी प्राप्त हो जाती थी। पर चीन इन्हें स्थायी रूप से अपने अधीन नहीं कर 
सका । सातवीं सदी तक ये इस स्थिति में आ गये कि चीन के भय से मुक्त होकर 
स्वतन्न्नतापर्वंक अपना विकास कर सके। गुन्‍्तान के थाई राज्य को चीनी लोग नान- 
चाओ कहते थे, पर उसका वास्तविक नाम गान्धार था। दक्षिण-पूर्वी एशिया में वह 
इसी नाम से विख्यात था । गान्धार का एक भाग विदेह राज्य था, और उसकी राजधानी 
मिथिला कहाती थी। थाई लोगों के इस गान्धार रोज्य में एक ऐसी लिपि ग्रचलित थी, 
जिसका उद्गम भारत में हुआ था। युस्तान की स्थानीय अनुश्ुत्ति के अनुसार 
अवलोकितेश्वर ने भारत से आकर इस देश को बौद्ध धर्म में दीक्षित किया था। वहाँ 
यह कथा भी प्रचलित है, कि आठवीं सदी में गान्धार के एक राजा का भुकाव भारत 

की तुलता में चौन की ओर होने लग गया था। यह जानकर भारत से सात घर्माचाय॑ 
वहाँ आये, और उन्होंने राजा को पथ भ्रष्ट होने से बचाया। नवीं सदी -के पूर्वाध में 
चन्द्रगुप्त नाम का एक हिन्दू धर्माचार्य युन्तान गया था, और वहाँ उसने अपने घर्म का 
प्रचार किया था। चन्द्रगुप्त मगध का निवासी था और मागध कहाता था। चीनी ग्रन्थों 
के अनुसार नान-चाओ (गान्धार) के राजा महाराज” कहाते थे, और युस्तान की एक 
स्थानीय अनुश्रुति में वहाँ के राजवंश को अशोक का वंशज कहा गया है। इस प्रदेश से 
ग्यारहवीं सदी के दो घण्टे प्राप्त हुए हैं, जिन पर संस्क्रत और चीनी के अभिलेख उत्कीणं 
हैं। जिन भारतीयों के सम्पर्क में आकर युन्नान के थाई लोगों ने भारतीय भाषा, धर्म 
तथा संस्क्ृति को पूर्ण रूप से अपना लिया था, और अपने देश को भी गान्धार तथा 
विदेह कहने लगे थे, उन्हीं के कारण घाई लोगों की बौद्ध धर्म के प्रति इतनी अधिक 
श्रद्धा हो गयी कि युन्नान में भी ऐसे स्थानों की परिकल्पना कर ली गई, जिनका सम्बन्ध 
बुद्ध के जीवन के साथ था। गृद््रकूट और बोध गया युन्नान में भी परिकल्पित कर 
लिए गए । यह समझा जाने लगा कि बुद्ध ने जिस पीपल के वृक्ष के नीचे समाधि लगा 
कर ज्ञान प्राप्त किया था, वह वोधिवुक्ष युन्नान में ही था। ये सब बातें यह सूचित करने 
के लिए पर्याप्त हैं, कि सियाम में प्रवेश से पूर्व थाई लोग जब युन्तान में निवास करते 
थे, तभी वे पूर्णतया भारतीय संस्कृति के प्रभाव में आ गये थे । 

युन्तान के प्रदेश में विद्यमान थाई लोगों का गान्धार एक बव्तिशाली . राज्य था। 
अपने पड़ौसी चीन के साथ उससे सम्बन्ध सौहादंपूर्ण ये। पर यह दक्षा देर तक नहीं 
रही। ७५० ईस्वी में कोलोफ़ेंग गान्धार का राजा वना। उसने ताली-फू को अपनी- 
राजधानी बनाया। कोलोफेंग और ताली-फू चीनी नाम हैं। इनके असली भारतीय 
नाम अज्ञात हैं। कोलोफेंग स्वयं चीन गया, पर वहाँ उसका समुचित सम्मान नहीं हुआ | 
वह फ़ुद्ध होकर गान्धार वापस आया, और उसने चीन पर आक्रमण कर बत्तीस नगरों 
व बस्तियों को जीत लिया। उसके विरुद्ध जो सेनाएँ चीन द्वारा भेजी गई, उन्हें उसने 
तीन बार परास्त किया । तिव्वत के राजा स्थि-ल्देनचन्‌-वर्तन्‌ के साथ मैत्री कर ७५४ 
ईस्वी में उसने चीन को बुरी तरह से परास्त किया। कोलोफेंग की मत्य के पश्चात्‌ 
उसका पोता इमोशुन ७७० ईस्वी में गान्धार के राजसिंहासन-पर आरूढ़ हुआ ) उसने 
भी तिव्वत से मिलाकर चौन पर आक्रमण किया, पर परास्त होकर वापस लौट आया। 
भव उसने चीन के साथ सुलह कर ली, और तिव्बत के प्रभाव से मुक्त होने के लिए 
उन तिब्वतियों को मोत् के घाट उतार दिया, जो गान्धार में रह रहे थे । इमोशुन से 
तिथ्वत पर आक्रमण भी किया, और उसके सोलह नगरों को जीत लिया । पर गान्धार 
नौर चीन की मंत्री देर तक कायम नहीं रही। इमोशून के एक उत्तराधिकारी ने 
८२० ईस्वी में चौत पर आक्रमण कर दिया, और उसकी सेनाओं को परास्त कर, वहाँ 
से बहुत-से कैदी गान्धार ले आया जिनमें अनेक शिल्पी भी थे। अत्र गान्धार की 
शक्ति इतनी बढ़ गई थी, कि उसके राजा ने सम्राट की उपाधि घारण कर ली। चीन 
के तांग. वंशी सम्राट को यह बुरा लगा, और उसने गान्धार के विरुद्ध लड़ाई छेड़ 
ह अब बम हा, 4. मी ८६३ में गान्धार ते अनाम की विजय कर 

जा, कि गान्धार से सुलह कर ली जाए। ८८४ ईस्वी 

में चीन के सन्नाट्‌ ने अपनी कन्या का विवाह गान्धार के युवक सम्राद्‌ के साथ कर युद्ध 
को समाप्ति कर दी, और इस प्रकार से इन दोनों राज्यों में फिर से मंत्री सम्बन्ध 
स्थापित हुआ। गान्धार का यह शक्तिशाली हिन्दू राज्य १२५३ ईस्वी तक कायम 
रहा | तेरहवीं सदी में चंगेज खाँ और उसके उत्तराधिकारियों ने जिस विशाल मंगोल 
साम्राज्य की स्थापना की थी, उसकी सीमाएँ गान्धार से भी आ लगी थीं। किवले खाँ 
ने १२५४३ ईस्वी में गान्धार पर आक्रमण कर दिया, भौर उसे जीतकर अपने अधीन 
कर लिया । विश्वविजयी मंगोल सेनाओं के सम्मुख गान्धार देर तक नहीं टिक सका, 
और उसके राजा ने आत्मसमपंण कर दिया । 
सम्भवत:, मंगोलों के इसी आक्रमण का यह परिणाम हुआ, कि गान्धार के थाई 
लोगों ने दासता का जीवन बिताने की अपेक्षा यह अधिक अच्छा समझा, कि अपने 
देश का सदा के लिए परित्याग कर अन्यत्र जा बर्से। उन्होंने दक्षिण और पश्चिम की 
ओर फैलना शुरू कर दिया, और उसकी एक शाखा (अहोम) असम में जा बसी, तथा 
एक अन्य शाखा (शान) न उत्तरी वर्मा के परबंतप्रधान प्रदेश को आवाद किया। पर 
गान्धार के थाई लोगों की मुख्य शाखा दक्षिण दिशा में अग्रसर हुई, और वह उस प्रदेश 
में जा बसी जो थाईलैण्ड या सियाम कहाता है । वहाँ उन्होंने अपना जो राज्य स्थापित 
किया, वह आज तक भी विद्यमान है। 
थाई लोगों के अन्य प्राचीन राज्य--गुन्तान के गान्धार राज्य के अतिरिक्त थाई 
लोगों के अन्य भी अनेक राज्य थे, जिनकी स्थिति गास्धार के समीपदर्ती प्रदेशों में थी । 
चीनी ग्रन्थों में ता-त्सिन नामक एक राज्य का उल्लेख है, जिसे वहाँ ब्राह्मण राज्य कहा 
गया है। यह मणिपुर और असम के पूर्व में स्थित थां। ता-त्सिन के पूर्व में १५० मील 
की दूरी पर चिन्दवित नदी के पार एक अन्य हिन्दू राज्य विद्यमान था। एक हिन्दू राज्य 
इरावदी तथा सालवोन नदियों के मध्यवर्ती प्रदेश में भी था, जिसका नाम कोशाम्बी था । 
युन्नान और कम्बोडिया तथा सियाम के मध्य में अनेक छोटे-छोटे राज्य थे, जिनके नाम 
अलाविराष्ट्र, स्मेरराष्ट्र, सुवर्णग्राम, उन्‍्मागंशिला, योनकराष्ट्र और हरिपुब्जय थे। 
पालि भाषा के ऐसे अनेक प्राचीन ग्रन्थ हैं, जिनमें इन राज्यों के पुराने इतिवृत्त संकलित 
हैं। इन राज्यों के निवासी प्राय: थाई या उससे सम्बद्ध जातियों के थे, पर उन्होंने 
भारतीय धर्म तथा संस्कृति आदि को अविकल रूप से अपनां लिया था। इनके प्रदेशों में 
जो प्राचीन मूर्तियाँ व अन्य अवशेष प्राप्त हुए हैं, उन द्वारा भी इस तथ्य की पुष्टि 
होती है। 
भारतोय संस्कृति का केन्द्र --युन्तान-- नसल की दृष्टि से थाई लोगों का भारतीयों 
की तुलना में चीनियों से अधिक सादृश्य हैं । जिस प्रदेश में वे निवास करते थे, वह भी 
ग्रीन के साथ लगा हुआ था। अतः यह : आश्चयें की वात है,.कि उन्होंने चीनी भाषा, 
संस्कृति आदि को न अपनाकर भारतीय संस्कृति को अपनाया। पर इसमें आश्चर्य की 
कोई-बात नहीं है । इसका कारण यह है, कि प्राचीनकालः में भारत से चीन जाने-आने के , 
लिये एक स्थल मार्ग भी प्रयुक्त किया जाता था, और यह मार्ग युन्तान होकर जाता 
था। बहुत-से भारतीय व्यापारी इस मार्ग से चीन जाया करते थे, और उनके साथ-साथ 


शृ८० दक्षिष-पूर्वी भौर दक्षिणी एशिया में भारतीय संस्कृति 


भारतीय घर्मप्रचारक तथा विद्वान्‌ भी सुदूर पूर्व के प्रदेशों की यात्रा किया करते थे । 
दूसरी सदी ईस्वी पूर्व में चीन के सम्राट ने चाड -कियन नामक राजदूत को युइृशियाँ के 
साथ सम्पर्क करने के लिये मध्य एशिया तथा वल्ख (बैकिट्रया) भेजा था। वल्ख के 
बाजार में चीनी रेशम और वाँस की वनी वस्तुओं को देखकर उसे आश्चये हुआ । पूछने 
पर उसे बताया गया, कि दक्षिण की ओर शिन्‌-तू (सिन्धु-हिन्द) देश है, जहाँ से ये वल्ख 
लायी जाती हैं । चीन के श्जेचुअन प्रान्त से व्यापारिक माल को स्थल के मां से युन्तान 
लाया जाता है, ओर वहाँ से उत्तरी बरमा, असम तथा उत्तरी भारत में। युन्तान का 
स्थल मार्ग दूसरी सदी ईस्वी पूर्व में कितना महत्त्वपूर्ण था, यह इसी एक बात से स्पष्ट 
हो जाता है कि उस रास्ते से लाये हुए पण्य को सम्पूर्ण भारत तथा अफगानिस्तान को 
पार कर वल्ख तक बिक्री के लिये ले जाया जाता था। चीनी यात्री यि-त्सिग के अनुसार 
ईसा की पहली, दूसरी तथा तीसरी शताब्दियों में चीन से बीस तीर्थ॑यात्री युन्नान होकर 
भारत गये थे। ६६४ ईस्वी में चीन के सम्राट ने इसी मार्ग से अपने तीन सौ धममंदूत इस 
प्रयोजन से भारत भेजे ये, ताकि वे वहां से वौद्ध ग्रन्थों का संग्रह कर चीन ले जाएँ | 
वर्तमान समय में इस स्थल मार्ग का अधिक उपयोग नहीं किया जाता । पर प्राचीन काल 
में यह बहुत प्रयुक्त होता था, और भारत के व्यापारियों तथा धर्मश्रचा रकों द्वारा इस 

र्ग का प्रयोग करने के कारण युन्तान के थाई लोगों को भारत तथा उसकी संस्कृति से 
परिचित होने का अवसर प्राप्त होता था | क्योंकि भारतीय संस्कृति उत्कृष्ट थी, अत 
उन्होंने उसे अपना लिया था। 


(३) सियाम के थांई राज्य 


मंगोल आक्रमणों के कारण जब थाई लोग युन्नान को छोड़कर अन्यत्न प्रवास के 
लिये विवश हुए, तो उन्होंने सियाम में आकर वहाँ अपने अनेक राज्यों की स्थापना की । 
१२५३ ईस्बी में उनके प्रमुख राज्य गान्धार का पतन हुआ था, और उसके बाद ही 
प्रवास की उस प्रक्रिया का प्रारम्भ हुआ, जिसके कारण सियाम ने थाईलैण्ड या थाईभूमि 
का रूप प्राप्त कर लिया। वस्तुत्त:, सियाम नाम 'भी 'श्याम! का रुपान्तर है, और थाई 
लोगीं की एक शाखा उसी प्रकार से श्याम या स्थाम कहाती थी, जैसे कि अन्य शाखाएँ 
शान, अहोम आदि । 
सुखोदय या सुखोयई--सियाम के क्षेत्र में थाई लोगों नेजो अनेक राज्य 
स्थापित किये थे, उनमें सुत्रोदय सर्वप्रधान था। उसकी स्थापना इन्द्रादित्य द्वारा की 
गई थी। सियाम पहले कम्बुज के अधीन था, और उसके उत्तरी क्षेत्र में (गान्धार के 
दक्षिण में) जो अनेक छोटे-छोटे थाई राज्य थे, उनकी स्थिति भी कम्बुज राजा के 
अधीनस्थ सामन्तों के सदूश थी। इन्द्रादित्य भी इसी प्रकार का एक सामनन्‍्त था। पर 
वह अपनी इस्त स्थिति से सन्तुप्ट नहीं था । अवसर पाकर उसने कम्बुज के विरुद्ध थिद्रोह 
कर दिया, और अपने को स्वतंत्र राजा घोषित कर दिया। उसे वशबर्ती बनाने के 
लिये जो सेनाएँ कम्बुज के राजा द्वारा भेजी गई, वे इन्द्रादित्य द्वारा परास्त कर दी 
गई । इस प्रकार कम्बुज के प्रभुत्व से मुकत होकर इन्द्रादित्य ने जिस स्वृतस्त्र राज्य को 

स्थापित किया, उसकी राजधानी सुखोथई या सुखोदय नगरी थी। इस्द्रादित्य बड़ा 
प्रतापी राजा था। समीप के अनेक छोटे-छोटे राज्यों को जीतकर उसने अपनी शक्ति 
बहुत बढ़ा दी थी, ओर 'श्रीसूयंफ्रा: महाराजा धर्माघिराज' उपाधि से अपने को विभूषित 
किया था। इन्द्रादित्य ने अपने शत्रुओं से जो युद्ध किये थे, उनमें उसके पुत्र राम खम्हेड, 
ने प्रमुख भाग लिया था। पिता ओर बड़े भाई की भृत्यु के पश्चात्‌ १९८३ ईस्वी में 
वह सुखोदय के राजसिहासन पर जआारूढ़ हुआ, और अपने राज्य की उन्नति के लिये 
उसने अनेक कार्य किये। उसका एक महत्त्वपूर्ण कार्य सियामी भाषा के लिये नई लिपि 
का निर्माण कराना था। अपने, एक अभिलेख में उसने इस बारे में लिखा है---“'पहले 
सियामी लिखने के लिये कोई अक्षर नहीं था। १२८३ ईस्वी में अजवर्म के राजकुमार 
खुनराम खस्हेड के मन में इच्छा हुई और उसने सियामी लिपि के अक्षर बनाये।” 
राम ने यह नई लिपि कम्बुज देश की लिपि के आधार पर बनायी थी। अनेक राज्यों 
को जीतकर उसने अपने राज्य की शक्ति में भी वृद्धि की थी। उसके एक अभिलेख में 
उन राज्यों के नाम दिये गये हैं, जिन्हें जीतकर उसने अपने अधीन किया था। इनमें 
कतिपय राज्य ऐसे भी हैं, जिनकी स्थिति वरमा और मलाया प्रायद्वीप में थी । सम्भव 
है कि राम खम्हेडः की विजय-यात्राओों के विवरणों में अतिशयोक्ति से काम लिया गया 
हो, पर इसमें सन्देह नहीं कि वह एक प्रतापी राजा था और उसके शासनकाल में सुखोदय 
राज्य का बहुत उत्कर्ष हुआ था। उसने अपनी राजधानी सुखोदय को विभूषित करने 
के लिये भी प्रयत्त किया था, और वहाँ उसने अनेक विहारों का निर्माण कराया था | 
अपने अभिलेख में उसने सूचित किया है, कि “पश्चिम की ओर एक बनाराम है। राजा 
खून-राम खम्हेड ने उसे बनवाकर फ्रा: महास्थविर को दे दिया । महास्थविर नायक 
भिक्षु और थिन्मान हैं। त्रिपिटक में पारंगत, अपने संघ के मुखिया, अपने देश के सभी 
आचार्यों के ऊपर हैं। वह सीथम्मरति (श्रीघमंराष्ट्र) से यहाँ आये हैं। वन वाले 
आराम के,बीच में. एक मन्दिर-भवन है, जो बहुत लम्बा, चौड़ा, ऊँचा भौर अत्यन्त 
सुन्दर है। उसमें ठडारह हाथ ऊँची एक खड़ी मूर्ति है।” न्याय को सुलभ बनाने के लिये 
राम ने एक घण्टी टंगवा.दी थी, जिसे वजाकर कोई भी व्यविति उसके पास पहुँच सकता 
-था, और उससे न्याय की याचना कर सकता था। 
. राम का पुत्र श्रीघमं राज था, जो -अपने पिता के जीवनकाल में फ्रा: महाउपराज 
के पद पर नियुक्त था। अभिलेखों से ज्ञात होता है, कि पिता के बीमार पड़ने पर 
* सामन्‍्तों ने उसे पदच्युत करने का प्रयत्न किया, पर वे सफल नहीं हो सके। १३५५ 
ई० में उसने राजसिहासन प्राप्त किया, और “फ्रा: पादू-कामरत न-अन्‌ श्री सुर्यवंश 
राम महाधर्म राजाधिराज' की उपाधि ग्रहण की । यद्यपि वह स्वयं बौद्ध धर्म का अचुयायी 
था, पर पौराणिक हिन्दू धर्म पर भी उसकी श्रद्धा थी । इसीलिये उसने शिव और विष्णु 
' की मुर्तियों को भी प्रतिष्ठापित कराया था। बौद्धों के लिये तो उसने अनेक विहार 
तथा चैत्य बनवाए ही थे। १३५७ ईस्वी में उसने खम्‌-फैनू-फेत्‌ (नगरजम्‌) में 
श्रीरत्नमह्ाघातु की प्रतिष्ठा के लिये एक विहार का निर्माण कराया था और वह इसी 
विहार में रहने लगा था। वह स्वयं भी जनता में बौद्ध धर्म का प्रचार किया करता 

था। धमंप्रचार की लगन में उसने अनुभव किया, कि शुद्ध वौद्ध धर्म सिहल में है, अतः 
वहाँ से किसी धर्माचार्य को आमन्त्रित कर अपने देश के घर्मं में सुधार करना उपयोगी 
होगा। इसीलिये १३६२ ईस्वी में महास्वामी संघराज को सिंहल से लाने के लिये 
उसने सुखोदय से राजपण्डित को भेजा। संघराज के सियाम पघारने पर उनका घूम- 
धाम से स्वागत किया गया, और राजा ने हाथ जोड़कर उनसे कहा--/“मैं चक्रवर्ती- 
सम्पत्ति, इन्द्रसम्पत्ति एवं ब्रह्मा की सम्पत्ति नहीं चाहता। मैं चाहता हुँ, बुद्ध होना 
जिससे भवसागर में निमस्न होते हुए प्राणियों की सहायतां कर सकूँ।” फिर राजा ने 
भिक्षुत्रत ग्रहण कर लिया । बुद्धत्व प्राप्त करने की घुन स्ें राजा श्रीधर्मराज ने राजकीय 
कर्चव्यों की उपेक्षा शुरू कर दी, जिसके कारण राज्य में अव्यवस्था प्रादुर्भूत होने लगी। 
जब यह वात महास्वामी संघराज ने सुनी, तो उसने राजा को श्ञासनकार्य संभालने का 
भादेश दिया जिससे राज्य में पुन: व्यवस्था स्थापित हुई | पर राजा धर्मराज की वृत्ति के 
कारण सर्योदय राज्य को जो क्षति पहुँची थी, उसकी पूर्ति हो सकना सम्भव नहीं हुआ 
और उसकी शक्ति का 'हास हो गया । 

अयोध्या का उत्कर्ष--सियाम में सुवनपुनी या उतोंग नाम का एक अन्य थाई 
राज्य था, जो सर्वोदिय के अधीन था। श्रीधर्म राज के बौद्ध धर्म के प्रति आयाध अनुराग 
के कारण जब सुखोदय के शासन में शिथिलता आने लगी, तो उतोंग को अपनी शक्ति 
में वृद्धि करने का अवसर हाथ लग गया और उसने सुखोदय राज्य के कुछ प्रदेशों को 
जीतकर अपने अधीन कर लिया | १३५० ईस्वी में वहाँ के राजा ने अयोध्या (मयुथिया ) 
नाम के एक नये नगर की स्थापना की, और उसे मपनी राजधानी बना लिया। सुखीदय 
के विरुद्ध विद्रोह कर इस राजा ने अपने को स्वतन्त्र घोषित कर दिया, और रामा- 
घिपति नाम से शासन करना प्रारम्भ किया । रामाधिपति एक प्रतापी और महत्त्वाकांक्षी 
राजा था। उसके नेतृत्व में अयोध्या के राज्य ने बहुत उन्नति की, और वह सियाम 
का प्रमुख थाई रांज्य वन गया। सुखोदय के राजाओं को उसके अधीनस्थ होकर रहने 
के लिये विवश होना पड़ा, और वाद में तो उतकी स्थिति प्रान्तीय शासकों के समान 
रह गईं। अयोच्या के राजा केवल सियाम के विविध राज्यों को ही अपना वशवर्ती 
बनाकर सन्तुप्ट नहीं हो गये, उन्होंने पूर्व की ओर विद्यमान लाओोस को भी जीत 
लिया और फिर कम्बोडिया (कम्बुज) पर आक्रमण कर उसके भी कुछ प्रदेशों को अपने 
अधीन किया। पर पश्चिम की ओर वंरमा की विजय करने में अयोध्या के राजाओं 
को सफलता नहीं हुई | लाओस और कम्बोडिया पर भी उनका आधिपत्य स्थायी नहीं 
रहा | पर इसमें सन्देह नहीं कि अयोध्या को राजधानी बनाकर रामाधिपति के उत्त रा- 
धिकारी सम्पूर्ण सियाम पर शासन करते रहे और अवसर पाकर समीप के अन्य राज्यों 
को भी अपना वशवत्ती बनाने में तत्पर रहे । अयोध्या के राजाओं के लिये सबसे विकट 
समस्या बरमी आक्रमणों की थी जिनसे उन्हें सदा आशंकित रहना पड़ता था। बरमा 
के एक आक्रमण के कारण ही १७६७ ईस्वी में अयोव्या नगरी ध्वस्त हो गई, जिसके 
कारण बंगकाक को सिद्राम की नई राजधानी बनाया गया। वर्तमान समय में वैगकाक 
ही उसकी राजधानी है । 

अयोध्या क राजा बौद्ध धर्म के अनुयायी थे। राजा परम राजाधिराज (१४१७- 
३७) के समय में सियाम में उसी प्रकार बुद्धपद की स्थापना हुई, जैसे कि गया में 
विष्णुपद और कम्बुज में शिवपद थे। अयोध्या के बौद्ध राजामों ने बहुत-से विहारों, 
चैत्यों तथा स्तूपों का सियाम में निर्माण कराया, जिनकी वास्तुकला पर भारतीय कला 
की छाप स्पष्ट रूप से विद्यमान है। यद्यपि सियाम के राजा और प्रजा दोनों बौद्ध थे, 
पर साथ ही पौराणिक हिन्दू घ॒र्मं की भी वहाँ सत्ता थी। पौराणिक देवी-देवताओं के 
बहुत-से मन्दिर भी वहाँ थे, और उनमें ब्राह्मण, पुजारी आदि भी रहा करते थे। भव तक 
भी कुछ ब्राह्मण वहाँ रहते हैं, जो राजाओं के अभिषेक तथा अन्य धामिक द्ृत्यों में 
पौरोहित्य करते हैं। सियाम में व्राह्मण शब्द विगड़कर फ्राम हो गया है। बैंगकाक में 
एक हिन्दू मन्दिर (वत्‌-तोत्‌-फ्राम) इस समय भी है, जिसमें ब्रह्मा, विष्णु और शिव की 
तिमूर्ति की विशाल प्रतिमाएँ प्रतिष्ठापित हैं। 

सतियाम की भाषा पर भी भारत का प्रभाव है। उसके वहुत-से शब्द संस्कृत भौर 
पालि से लिए गए हैं। वहां मन्द्ती को मोन्त्री, अमात्य को अमंच, पुरोहित को परोहित, 
पटरानी (अग्रमहिषी) को अक्खमहेसी और घोड़े (अश्व) को असुसव कहा जाता है। 
इसी प्रकार के संकड़ों शब्द हैं, जो सियामी भाषा में संस्कृत तथा पालि से लिये गए हैं ! 
बरमा और श्रीलंका के समान सियाम में भी बौद्ध धर्म के माध्यम से भारतीय संस्कृति 
की परम्परा सुदृढ़ रूप से विद्यमान है, और भारत के सांस्कृतिक प्रभाव का वहाँ से अन्त 


नहीं हुआ है। 


तेरहवाँ अध्याय 


बरमा 


(१) भारतीय उपनिवेज्ञों का सूत्रपात 


प्राचीन भारतीय साहित्य में जिन प्रदेशों को सुवर्णभूमि कहा गया है, वरमा भी 
उनमें से एक है। पद्वह॒वीं सदी में उत्कीर्ण कराये गए कल्याणी के शिलालिखों में 
रामज्लदेश का सुवर्ण भूमि के रूप में उल्लेख हैं (सुवष्णभूमिरट्टसंखात रामज्बदेश )। 
रामञ्जदेश की स्थिति वरमा में सालविन नदी के मुहाने के समीपवर्ती प्रदेश में थी । 
बरमा सुवर्ण भूमि का पश्चिमी अपरान्त (सीमान्त) प्रदेश था, और भारत की पूर्वी 
सीमा उसके साथ लगती थी । 
दक्षिण-पूर्वी एशिया के अन्य प्रदेशों के समान बरमा के साथ भी भारत का सम्बन्ध 
सबसे पूर्व व्यापार के लिए हुआ। पर बाद में उपनिवेश बसाने और धर्मप्रचार के 
प्रयोजन से भी भारत के लोग वरमा जाने लगे। वर्मा की एक प्राचीन ऐतिहासिक 
गनुश्रुति के अनुसार कपिलवस्तु का शाक्य राजकुमार अभिराज एक सेना के साथ 
उत्तरी वरमा गया था, और वहाँ उसने अपने राज्य की स्थापना की थी। इस राज्य के 
शासन के लिए उसने संकिस्सा (त्तगौंग) नगरी का निर्माण किया और उसे ही अपने 
राज्य की राजधानी बनाया। संकिस्सां नगरी इरावदी नदी की उपरली घाटी में थी। 
अभिराज के दो पुत्र थे । छोटा पुत्र सं किस्सा का राजा बना, ओर बड़े पुन्तन ने अराकान 
में अपना नया राज्य स्थापित किया । ३१ पीढ़ी बाद बुद्ध के समय में गंगा की घाटी 
से क्षत्रियों की एक अन्य मण्डली इस प्रदेश में भायी | ये क्षत्रिय १३ पीढ़ी तक इस देश 
का शासन करते रहे। बाद में उत्तरी वरमा उनके हाथ से निकल गया, और उन्होंने 
दक्षिणी बरमा में एक नया राज्य स्थापित किया, जिसकी राजघानी श्रीक्षेत्न थी। श्रीक्षेत्र 
की स्थिति प्रोम के समीप थी, और उसके भग्नावशेष प्रोम से पाँच मील दक्षिण में 
हावजा नामक स्थान पर अब भी विद्यमान हैं। 
दक्षिणी वरमा के समुद्रतट के समीपवर्ती प्रदेशों में बसे हुए मों या तलैंग लोगों में 
यट अनुश्नुति चली आ रही है, कि भारत की कृष्णा ओर गोदावरी नदियों के मुहानों से 
ऊपर के प्रदेशों से किसी प्राचीन काल में भारतीय उपनिवेशक समुद्र पार करके वहाँ 
आये थे, और इरावदी नदी के मुहाने तथा उसके समीपवर्ती प्रदेश में उन्होंने अपनी 
वस्तियाँ कायम की थीं। अराकान की प्राचीन अनुश्रुति के अनुसार वहाँ का पहला राजा 
वाराणसी के एक राजा का पुत्र था । 
बरमा के विविध प्रदेशों में प्रचलित अनुश्नुतियों द्वारा इस वात का संकेत मिल 
जाता है, कि दक्षिण-पूर्वी एशिया के अन्य देशों के समान वहाँ भी प्राचीन समय में 
भारतीयों ने अनेक उपनिवेधों व राज्यों की स्थापना की थी। इस बात की पुष्टि अन्य 

भी अनेक प्रकार से होती है। वरमा में अनेक स्थानों पर ऐसे प्रस्तरबण्ड मिले हैं,जिन 
पर ब्राह्मी वर्णमाला के अक्षर उत्कीर्ण हैं। यह तभी सम्भव हो सकता था, जबकि वहाँ 
भारतीयों की बस्तियाँ स्थापित रही हों। वरमा में ऐसे पुरातत्व-सम्बन्धी अवशेष भी 
प्रांप्त हुए हैं, जो उस देश में संस्कृति तथा पालि भाषाओं के प्रचार को सूचित करते हैं। 
वहाँ न केवल बौद्ध घमम का ही प्रचार था, अपितु पौराणिक हिन्दू धर्मों की भी वहाँ सत्ता 
थी। दक्षिणी बरमा के समुद्रतट के समीपवर्ती प्रदेश में रामञ्ञ देश था, जहां के निवासी 
मों जाति के लोगों ने भारतीय घर्मं तथा संस्कृति को अपना लिया था। मां लोगों ने 
उत्तर तथा पुर्वे दिशाओं में बढ़कर उत्तरी जियाम और लाओोस में भी अपनी शक्ति का 
विस्तार किया था, भौर इन प्रदेशों में उन्होंने अपने अनेक राज्य कायम किये थे। 
कतिपय पालिग्रन्थों में इन राज्यों के राजवंज्ञों का इतिवृत्त संकलित है, और उनमें इन 
राज्यों के राजाओं के जो नाम दिये हैं, वे भारतीय हैं। मों लोगों द्वारा स्थापित इर 
राज्यों के राजा बौद्ध घममे के अनुयायी थे, भौर उन्होंने जो वौद्ध बिहार व चैत्य स्थापित 
किये, उनका विवरण भी पालिग्रन्थों में विद्यमान है । 
मों लोगों का प्रदेश (रामज्जदेश) दक्षिणी बरमा में सालविन के मुहाने तथा 
. उसके समीपवर्ती समुद्रतट के साथ था। उसके उत्तर में प्यू जाति का निवास था। प्यू 
लोगों द्वारा आवाद प्रदेश में भारतीय उपनिवेशकों ने एक राज्य की स्थापना की थी, 
जिसकी राजधानी श्रीक्षेत्र थी । जेसा कि ऊपर लिखा जा चुका है, संकिस्सा (तगांग) 
के राजकुल के एक व्यक्ति द्वारा ही.श्रीक्षेत्र में अपना राज्य स्थापित किया था। ऐसा 
प्रतीत होता है, कि जिन भारतीयों ने उत्तरी बरमा में संकिस्सा को राजघानी बनाकर 
एक भारतीय राज्य की स्थापना की थी, उन्होंने ही आगे चलकर दक्षिणी वरमा के उस 
प्रदेश में प्रवेश कर लिया था, जहाँ कि प्यू जाति का निवास था | प्यू लोगों को भारतीय 
संस्कृति तथा धर्म के प्रभाव में ले आने में ये भारतीय उपनिवेशक पूर्णतया सफल हुए 
थे। यही कारण है, कि इस क्षेत्र से प्यू भाषा के जो लेख मिले हैं, वे भी भारतीय लिपि 
- में हैं। संस्कृत और पालि भाषाओं के भी बहुत-से लेख वहाँ से प्राप्त हुए हैं। श्रीक्षेत्र के 
राजाओं के नाम भी भारतीय थे। बुद्ध की मूर्ति के भाधार-स्थान पर उत्कीर्ण सातवीं 
सदी का एक लेख श्रीक्षेत्र में मिला है, जिसमें राजा जयचन्द्रवर्मा का उल्लेख है। उससे 
पहले हरिविक्रम, सिहविक्रम और सूर्यविक्रम नाम के राजा श्रीक्षेत्र के राजसिहासन 
पर आरुढ़ हो चके थे । 
संकिस्सा और श्रीक्षेत्र के समान अराकान में भी एक भारतोय राजवंश का 
शासन था। अराकान-की पुरानी राजधानियाँ रामावती और घन्यवती थीं । पर वाद 
में वहाँ के चद्ध राजवंश ने वेशाली नगर को अपनी राजधानी बनाया। यह 'वंश 
श्रीधर्म राजानुजबंश भी कहांता था। इसके राजाओं के नाम वालचन्द्र, देवचन्द्र- 
. घधर्मेंचन्र आदि थे, और ६०० ईस्वी से १००० ईस्वी तक का इस , राजबश का इतिवृत्त 
_ भ्राप्य भी है। राजा घमंचन्द्र और वीरचन्द्र के तो सिक्के भी उपलब्ध हुए हैं। वंशाली 
“ तंगरी अब ध्वंस हो चुकी है, पर उतके भरनावश्षेप त्रोहो# के उत्तर-पश्चिम में बाठ 
मील दूर अब भी विद्यमान हैं।. इस स्थान को आजकल वेथली कहते हैं, जो वशाली 
हा 

का ही अपभ्रंश है । हि 

जिन भारतीयों ने उत्तरी वरमा में संकिस्सा नगरी वसायी थी, सम्मवत: उन्होंने 
ही उत्तर तथा पूर्व की ओर भी प्रसार किया था। दक्षिणी चीन के युन्तान प्रान्त की 
सीमा बरमा के साथ लगती है। वहाँ भारतीयों का एक उपनिवेश था, जिसका नाम 
गान्धार था। इसी के एक भाग को विदेह राज्य भी कहा जाता था । 

भारतीयों के प्रवेश से पूर्व वरमा के विविध प्रदेशों में मों तथा प्यू जातियों का 
निवास था । जब भारतीय उपनिवेशक इन जातियों द्वारा आवबाद प्रदेशों में बस गये 
और उन्होंने वहाँ अपने राज्य स्थापित कर लिएं, तो इन जातियों ने भी भारतीयों के 
घर्मं तथा संस्कृति को अपना लिया । वरमी जाति इस देश में बाद में आयी थी | भाषा 
विज्ञात द्वारा ज्ञात होता है, कि चरमी और तिव्वती भाषाओं में उसी ढंग से साम्य है, 
जैसे कि ईरानी और भारतीय शआरये भाषानों में है। सम्भवतः बरमी जाति का निवास 
पहले तिब्बत के दक्षिण-पूर्वी प्रदेश में था । पर जब सातवीं सदी में स्रोड गचन-गस्मू-पो 
के नेतृत्व में तिब्बत का उत्कर्प प्रारम्भ हुआ और इस शक्तिशाली राजा ने अपने 
साम्राज्य का विस्तार करते हुए सव ओर बाक्रमण शुरू किये, तो दक्षिणी सीमान्त पर 
निवास करने वाली वरमी जाति को और दक्षिण की ओर ढकेल दिया गया और धीरे- 
धीरे वह सम्पूर्ण उत्तरी वरमा पर छा गई | वहाँ इस जाति ने अपना राज्य स्थापित 
किया, जिसकी राजधानी पगात थी । बरमा के भारतीय उपनिवेशों के सम्पर्क में आकर 


बरमी लोगों ने भी भारत के वौद्ध घर्म को अपना लिया, और वह भी भारतीय संस्कृति 
के रंग में रंग गई। ; 


(२) वरमा सें बौद्ध धर्म का प्रचार 


प्राचीन काल में बरमा में पोराणिक हिन्दू धर्मो का भी प्रचार रह चुका है, इसके 
संकेत केवल पुरातत्त्व-सम्बन्धी उपनिवेशों से मिलते हैं। वर्तमान समय में वहाँ के 
निवासी बौद्ध धर्म के अनुयायी हैँ, और इस भारतीय घर्मं के माध्यम से भारतीय संस्कृति 
का प्रभाव भी उन पर विद्यमान है 

महावंश में उल्लिखित बनुश्रुति के अनुसार राजा अशोक के समय (तीसरी सदी 
ईस्वी पूर्व) में सोण और उत्तर नामक स्थविर सुवर्णभुमि में धर्मप्रचार के लिये गये थे, 
यह्‌ पिछले एक अध्याय में लिखा जा चुका है। वहाँ एक राक्षसी थी, जो समुद्र से मिकलकर 
राजमहल में उत्पन्न होने वाले बच्चों को खा जाती थी। जब सोण और उत्तर सुवर्ण- 
भूमि पहुंचे, तभी राजमहल में एक बच्चा पैदा हुआ स्थविरों को देखकर लोगों ने 
समझा, ये भी राक्षसी के साथी हैं। वे शस्त्र लेकर उन्हें मारने के लिये आगे बढ़े । 
इस पर त्त्यविरों ने उनसे कहा--..'हम शीलवन्त भिक्षुं हैं, राक्षसी के साथी नहीं है। उसी 
समय बह राक्षसी समुद्र से बाहर निकली ॥ उसे देखकर लोगों ने बड़ा कौलाहल 
क्या ॥ स्वविरों ने अपने योगवल से दुगने भयंकर राक्षस उत्पन्न करके . राक्षसी को 
चारों ओर से घेर लिया । राक्षसी ने समझा, यह देश इन्हें मिल गया है, अतः वहू डर 
कर भाग गई। चारों बोर से इस देश की रक्षा की व्यवस्था करके स्थविरों ने उस 

समामम में ब्रह्मणाल सुत्त का उपदेश दिया । उसे सुन बहुत-से व्यक्तियों ने धर्म भर 
शील को ग्रहण किया | साठ हजार लोगों के घरमचक्षु खुल गए । साढ़े तीन हजार कुमारों 
भौर डेढ़ हजार कुमारियों ने भ्रत्नज्या ग्रहण की । उस समय से राजकुल में उत्पन्न होने 
वाले वालकों का नाम स्थविर सोण और उत्तर के नाम पर 'सोणुत्तर' रखा जाने लगा 
(महावंश १२४४-५४) । 
राजा अशोक के समय में आचार्य उपगृप्त (मोद्गलिपुत्त तिण्य) की अध्यक्षता में 
जिन अनेक प्रचारक मण्डलों के विविध देशों में बौद्ध धर्म के अचार के लिए भेजे बाने 
का वृत्तान्त महावंश में लिखा है, पहले उसकी सत्यता में सन्देह किया जाता था। पर 
साञ्ची ओर उसके समीप सोनरिया तथा अधरा के स्तृपों में दुसरी-तीसरी सदी ईस्वी 
पूर्व की लिपि में अंकित कितने ही अस्थिकरंड मिले हैं, जिनमें उपगुप्त द्वारा भेजे गये 
अचारकमण्डलों के कितने ही सदस्यों के नाम हैं। महावंश के वृत्तान्त के अनुसार क्थविर 
मज््िम को हिमवन्त देश में प्रचार के लिए भेजा गया था। सोनरिया के स्तूप में 
'सपुरिसस मश्चिमस कोड्डिनिपुतस”' (कोण्डिनोपुत्र सत्पुरुष मज्झिम का) के साथ ही 
सपुरिसस कोटिपुतत कसपगोतस सवहिमवतचरियस' (सारे हिमवन्त के आचाये सत्पुरुष 
काश्यपगोक्न कोटिपुत्र का) भी भाया है । ये नाम महावंश की कथा की सचाई की ओर 
संकेत करने के लिए पर्याप्त हैं । 
स्थविर उत्तर और सोण ने सुबर्णभूमि के किस प्रदेश में जाकर वहाँ के हजारों 
निवासियों को वौद्ध धर्म का अनुयायी बनाया, यह निर्धारित कर सकना सुगम नहीं है । 
पर सुवर्णभूमि का पश्चिमी अपरान्त वरमा ही था, भौर यह कल्पना करना असंगत 
नहीं होगा कि अशोक के समय में सुवर्ण भूमि के इसी प्रदेश में वीद्ध धर्म का प्रचार किया 
गया था | सोण ओभोर उत्त र द्वारा वहाँ घमंप्रचार के जिस कार्य का प्रारम्भ किया गया 
था, वह उनके वाद भी जारी रहा। आम्ध्न प्रदेश में श्रीपर्वत (वाग्रार्जुनीकोण्ड) से 
पूसरी-तीसरी सदी के बहुत-से शिलालेख प्राप्त हुए हैं, जिनमें से एक इक्ष्वाकुवंशीय 
श्रीवीरपुरिसदत्त माढरिपुत्न का है | इसमें तंवपन्‍न (ताम्रपर्णी) के थेरवादी भिक्षुओं के 
लिए एक विहार वनवाने का उल्लेख है, और यह कहा गया है, कि इन भिक्षुओं ने 
“काश्मीरं -यान्धा र-चीन-चिलात-तोसली-अवर॑तत- वंग-वनवासी-यवन-दमिल-पलू रा-तं व- 
पन्नि” को धर्म में दीक्षित किया था। इस लेख में 'चिलात' शब्द से सम्भवत: किरात 
अभिप्रेत है । ये किरात सुवर्णद्वीप के क्षेत्र के निवासी थे, यह पिछले एक अध्याय में 
रामायण के एक इलोक (अआममीनाशनाइचापि किरात द्वीपवासिन:) के आधार पर 
लिखा जा चुका है। श्रीपवंत के शिलालेख में जिस 'चिलात', में ताम्रपर्णी के भिक्षुओं 
द्वारा धर्मप्रचार का उत्लेख है, वह्‌ सुवर्णभूमि का वही प्रदेश प्रतीत होता है जहाँ कि 
किरात लोगों का निवास था, और ये किरात बरमा क्षेत्र के मूल निवासी थे | 
पाँचवीं सदी से वरमा में भी ऐसी पुरातत्व सम्पनन्धी सामग्री प्राप्त होने लग जाती 
है, जो इस देश की घामिक तथा सांस्कृतिक दशा पर स्पष्ट रूप से प्रकाश डालती हैं। 
प्यू जाति द्वारा आबाद प्रदेश के पुराने भारतीय राज्य की राजधानी श्रीक्षेत्र के 
भरनावशेप आधुनिक प्रोम से पाँच मील दक्षिण में ह्यावजा नामक स्थाव पर पाये गए 

हैं । ह्यावजा के समीप मौडः-गन से दो सुवर्णपत्न अभिलेख मिले है, जिन पर दक्षिणी 
भारत की चोथी पाँचवीं सदी की कदम्ब लिपि में पालि भाषा के निम्नलिखित बुद्ध 
वचन उत्तीर्ण हैं--- 
“ये घम्म्ा हेतुप्पभवा तेसं हेतुं तथागतो आह । 
तेसञज्च यों निरोधों एवं वादी महासमणों ति । हि 
चत्वारों इद्घिपादा चत्वारो सम्मप घाना**'। 
एक पत्न पर उपरिलिखित वचन हैं, और दूसरे पत्न पर उत्कीर्ण वचन इस प्रकार हैं- 
“ये धम्मा हेतुप्पभवा (ते) सं हेतु लथागतो आह । 
तेसल्च यों निरोधो एवंवादी महासमणों ति। 
इति पिसों भगवा मरहं तम्मासंबुद्धों, विज्जाचरणसम्पन्नों सुगतों' “१” 
सुवर्णपत्नों के ये अभिलेख सिहल (लंका) के पालि त्विपिटक के हैं, जिससे यह 
परिणाम निकाला जा सकता है, कि वरमा में भी बौद्ध धर्म के उसी सम्प्रदाय का पाँचवीं 
सदी में प्रचार था, जो सिहल तथा दक्षिणी भारत के श्रीपर्वत आदि में विद्यमान था। 
ह्ावजा से शिलालेखों फे खण्ड भी मिले हैं, जो पालि भाषा में हैं। १९२६ ई० में तो 
वहाँ से एक ऐसी पोथी भी उपलब्ध हो गई थी जो वीस सुवर्णपत्नों पर लिखी हुई है। यह 
भी पालि भाषा में है । । 
प्यू जाति के प्रदेश के साथ ही दक्षिणी बरमा में तलैड, जाति का निवास था। 
वर्तमान समय में इस प्रदेश के बहुसंख्यक निवासी वरमी जाति के हैं, पर तलैड, जाति 
के लोगों की अब तक भी वहाँ सत्ता है। तलैडः जाति के क्षेत्र में भी भारतीयों ने अपनी 
व्तियां वसायी थीं, और वहां की मुख्य नगरियाँ सुधर्मावती (थातोन ) और हंसावती 
(तेगू) थीं। पांचवीं सदी तक इस प्रदेश में भी बौद्ध धर्मं का प्रचार हो गया था, और 
बातोन वौड़ों का एक महत्त्वपूर्ण केन्द्र वन गया था। पर बौद्ध धर्म के साथ-साथ इस 
प्रदेश में पौराणिक का धर्म का भी प्रचार था, और अनेक ऐसे अवसर भी आते रहते 
ये, जबकि इन धर्मों में विरोध और चिह्देप की अग्नि भड़क उठती थी। करमा की 
4 रानी ऐतिहासिक अनुश्रति के अनुसार ग्यारहवीं सदी के मध्य भाग में वेगू का राजा 
का (१०४३-५७) था, जो पौराणिक हिन्दू धर्म का अनुयायी था और बौढों से 
बा, उड़ की मूतियों को खाइयों और खड्डों में फेंकवा दिया था । 
के लिए सरोवर बे बता इस 20028 08 “03290 है 2 
आदेश को जानते ले भी वह मति के रे पल 28008 मूर्ति मिल गई रे का 
वित किया। जा पक ह हे ते को अपने साथ ले गई, और उसे मन्दिर में प्रतिष्ठा 
भद्गादेवी को अपने विश्वास हर सात बहता वी आग 9 
मुख्य हो उसने उससे 8 म्कक नम से वह्‌ प्रभावित हुआ | और उसके सौन्दर्य पर 
कोमवीआर किया ह कह कक लया । भद्रादेवी के प्रभाव से तिस्स ने भी वोद् प्र्म 
उपलब्ध नहीं है। पर इसमें ब १० ड़ 3 ६६३ न दे लिहास 2 
उपनिवेश वसाये थे, उनके कारण रे नहीं, कि इनके प्रदेशों में भारतीयों ने अपने जो 
हैं / “ग तथा भारतीय प्रचारकों के उपदेशों को श्रवण कर इनमें 

बौद्ध तथा पौराणिक हिन्दू धर्म का भली-भाँति प्रचार हो गया, और इन्होंने भारत की 
संस्कृति तथा भाषाओं को भी अपना लिया। 
सातवीं सदी में बरमी जाति ने उत्तर की ओर से वरमा में प्रवेश किया था, यह 
- अपर लिखा जा चुका है। धीरे-धीरे यह्‌ जाति उत्तरी बरमा पर छा गई। उसकी राज- 
धानी अरिमर्दनपुर (पगात) थी, भौर ग्यारहवीं सदी में उसका राजा अनुश्द् 
(अनवरहत ) था। वरमी जाति के लोग भी इस समय तक बौद्ध घ्॒मं को अपना चुके 
: थे। पर उनमें बौद्ध धर्म के महायान सम्प्रदाय का प्रचार हुमा था, और यह महायान भी 
वजयान में मिश्रित था| वज्यान में वे सब तत्त्व विद्यमान थे, जो पौराणिक हिन्दू धर्म 
के वाम मार्य सम्प्रदाय में थे । तन्त्र-मन्त्र में वदत्नयान विश्वास रखता था, और वरमी 
. लोगों में प्रचलित बौद्ध अनुष्ठानों तथा पुजा-विधि में भी तान्ध्रिक क्रियाओं का प्राधान्य 
हो गया था | हिन्दू शिन्‌ नामक एक तलेड, भिक्ष ने इस दशा में सुधार किया, और 
पगान के राजा अनुरुद्ध को वज्भयान मिश्रित महायान सम्प्रदाय को त्याग कर हीनयान 
को स्वीकार करने के लिए प्रेरित करने में सफलता प्राप्त की | शिन्‌ भहन्‌ हीनगान को 
. स्थविरवाद संप्रदाय के अनुयायी थे । सिहल तथा दक्षिणापथ में भी इसी सम्प्रदाय का 
प्रचार था | प्यू, तलैंड_ जोर मों लोगों ने भी इसी सम्प्रदाय को अपनाया हुआ था। पर 
उत्तर की ओर से वरमा में प्रविष्ट हुई बरमी जाति के लोगों में पहले महायान 
सम्प्रदाय का प्रचार था। इसे किन प्रचारकों ने महायान का अनुयायी बनाया, यह ज्ञात 
नहीं है ।सम्भवतः, यह प्रचारक स्थलमाई द्वारा उत्तरी भारत से वरमा गये थे, क्योंकि 
महांयान का प्रचार प्रधानतया इसी क्षेत्र में था। बरमा के इतिहास में राजा अनुरुद् 
का स्थान अत्यन्त महत्त्व का है । उसके समय में वहाँ हीनयान का बहुत उत्कषे हुआ, 
और बौद्ध धर्म की जिस उन्नति का सूत्षपात हुआ, वह अब तक भी जारी है। वरमा में 
वौद्ध धर्म का प्रधान स्थान है, और उसके माध्यम से भारतीय संस्क्ृति का प्रभाव वहाँ 
विद्यमान है। वहाँ के बौद्ध पालि भाषा के त्रिपिटक का अध्ययन करते हैं, जो भारत की 


ही भाषा है। 


(३) बरमा के प्राचीन भारतीय राज्य 


बरमा में भारतीय उपनिवेशों की स्थापदा किस प्रकार हुई, इस पर इसी भध्याय 

में पहले प्रकाश डाला जा चुका है। वर्तमान समय में जिस जाति का इस देश में प्रधान 

* रूप से निवास है, वह प्रम्म या ब्रह्म हैं। उसी से इस देश का नाम ब्रह्मा पड़ा, जो विगड़ 
कर अंग्रेजी में वरमा हो गया । पर म्रम्म लोगों से पहले वरमा में मों और प्यू जातियों 
का निवास था, जिन्होंने भारतीय उपनिवेशकों के सम्पक में आकर भारत के धमें, भाषा 
तथा संस्कृति को अपना लिया था, और सांस्कृतिक दृष्टि से जो पूर्णतया भारतीय वन 
गई थीं | मों जाति तलैडः भी कहाती है। मों जाति द्वारा आवाद प्रदेशों में जिन 
भारतीयों ने अपने उपनिवेश स्थापित किये थे, वे सन्भवत: तलिजाना से वहाँ है ग़ए ये, 
ओर तैलजुः कहाते थे । भारत से गये तैलज्ों ने मों लोगों के बीच में बसकर उन्हें अपनी 
संस्कृति के रंग में रंग दिया था, और उनके साथ एकरूपता स्थापित कर ली । इसी लिए 

मां लोग भी तैलझ्ूू या तलैड_ कहाने लगे थे। पर मों जाति द्वारा आवाद दक्षिणी बरमा 
के प्रदेशों में भारत से जा कर केवल तैलज्भ लोगों ने ही अपने उपनिवेश नहीं बसाये थे, 
अवितु बंगाल से भी उपनिवेशक वहाँ गए थे। १४७६ ईस्वी के कल्याणी शिलालेखों के 
अनुसार अशोक के समय में वौद्ध प्रचारक जब वरमा गए थे, तो वहाँ की राजधानी 
गोलमत्तिका नगरी थी, और वह समुद्रतठ पर स्थित थी। इसका गोलमत्तिका नगरी 
माम इसलिए पड़ा था, क्योंकि मिट्टी से बने हुए इसके मकान गोल देश के मकानों के 
सदुश थे । सभी विद्वानों ने यह स्वीकार किया है कि गौड़ (बंगाल) देश को ही इन 
मभिलेखों में 'गोल' कहा गया है । दक्षिणी बरमा के एक प्रदेश का नाम 'उत्कल' भी था। 
सम्भवतः, तलिज्भाना और बंगाल के समान उत्कल (उड़ीसा) से भी कुछ उपनिवेशक 
वरमा गये ये, औद मां लोगों के क्षेत्र में उन्होंने भी अपनी वस्तियाँ वसायी थीं। प्राचीन 
ग्रंथों तथा अभिलेखों में दक्षिणी त्रमा की अन्य भी अनेक बस्तियों के नाम आए हैं, 
जिनमें रामावती, असिताञऊजननगर (रंगून के समीप), कुसिमनगर (बसीन) शामपुर 
(मौलमीन) और मुत्तिम मण्डल (मतंवाल) मुझ्य हैं। ये सव भारतीय बस्तियाँ मी मों 
लोगों के क्षेत्र में ही थीं, और सभ्यता तथा संस्कृति में उन्‍्तत भारतीयों के सम्पर्क से 
मों लोग भी भारतीय रंग में रंग गये थे। भारतीय रंग में रंगे हुए मों लोगों के विविध 
प्रदेशों की सामूहिक संज्ञा 'रमज्वदेश' थी । इस रमञ्जदेश के विविध मों राज्यों के जो 
वृत्तांत पालि ग्रंथों में मिलते हैं, उन्हे यहाँ लिख सकना संभव नहीं है। जैसा कि ऊपर 
लिखा जा चुका है, इन राज्यों के राजाओं के नाम भारतीय ये और उन्होंने बौद्ध धर्म 
को अपनाया हुआ था । सातवीं सदी में मो लोगों का प्रमुख राज्य द्वारवती था। 
तो-ल-प-ती नाम से ह्य एन्‌-त्साँग ने भी इस का उल्लेख किया है। द्वारवती की राजधानी 
लवपुरी (लोपभुरी) थी। उसके खण्डहरों में मों लोगों के अनेक अभिलेख भी मिले हैं, 
जो एक स्तम्भ पर उत्कीर्ण हैं । द्वारवती के अतिरिक्त मों जाति के अन्य भी अनेक राज्य 
ये, जिनके राजाओं द्वारा म्लेच्छों को पराजित किये जाने के वृत्तान्त बरमा के पालि 
साहित्य में विद्यमान हैं । . 
श्रीक्षेत्र--दक्षिणी बरमा के माँ जाति द्वारा आवाद प्रदेश के उत्तर में प्यू 
जाति का निवास था प्यू लोगों के प्रदेश में भी भारतीयों ने अपने अनेका उपनिवेश 
स्थापित किये थे, जिनके सम्पर्क में आकर प्यू जाति भी भारतीय रंग में रंग गई थी। 
प्यू लोगों के भारतीय राज्य की राजधानी श्रीक्षेत्र थी, जिसके खण्डहर म्हावजा नामक 
स्थान पर विद्यमान हैं।म्हाबजा से प्यू लोगों के अनेक अभिलेख प्राप्त हुए हैँ, पर 
उनके ऊ'भघार पर उनका क्रमबद्ध इतिहास जान सकना सम्भव नहीं है। पर इन अधि- 
लेखों से यह भली-भांति प्रमाणित हो जाता है, कि प्यू लोगों की इस नगरी को भारतीय 
संस्कृति ने पूर्णरूप से प्रभावित किया हुआा था। म्हावजा (स्रीक्षेत्र) का एक अभिलेख 
बुद्ध की एक मूत्ति के आधार-स्थान पर उत्कीर्ण है।यह शुद्ध संस्कृत में है, और 
इसका समय सातवीं सदी के लगभग है। अभिलेख से सूचित होता है, कि राजा जय- 
इन्द्रवर्मा में अपने गुरु के कहने पर उस बुद्ध मूति को दस प्रयोजन से प्रसिप्ठापित 
कराया था, ताकि राजा का अपने छोटे भाई हरिधिक्रम से सौमनस्य बना रहे । म्हावजा 

में प्राप्त कुछ लेख प्यू भाषा में भी हैं, जिनमें वहाँ के तीन राजाओं के नाम दिये गए 
हैं, हरिविक्रम, सिह (सिह) विक्रम और सुरिय (सुर) विक्रम। एक स्तूप पर उत्कीर्णं 
लेख भी म्हावजा से मिला है, जिस पर श्रीप्रभुवर्मा ओर श्रीप्रभुदेवी नाम दिये गये हैं। 
सम्भवतः, ये भी वहां के राजा और रानी के नाम हैं, और इन्हीं द्वारा उस स्तूप का 
निर्माण करवाया गया था। हाय एन्‌-त्सांग ने श्रीक्षेत्र का उल्लेख शी-ली-च-त-लो नाम 
से किया है, और अनेक चीनी ग्रन्थों में 'पिआओ' नाम की एक जाति का उल्लेख 
मिलता है जिसका निवास वरमा में था। प्यू जाति के लिए ही चीनी ग्रन्थों में पिभाओ 
शब्द का प्रयोग किया है, इसमें सन्देह की गृंजाइश नहीं है। प्यू लोगों के राज्य का 
चीन के साथ सम्बन्ध था, और ८०२ ईस्वी में वहाँ राजा ने अपने पुत्र सुनन्दन के 
नेतृत्त्व में एक दुतमण्डल चीन के सम्राद्‌ की सेवा में भेजा था। इसके बाद ८०७ ईस्वी 
में भी एक दुतमण्डल प्यू राज्य (श्रीक्षेत्र) से चीन भेजा गया। चीनी लोगों को इन्हीं 
दृतमण्डलों द्वारा प्यू राज्य के सम्बन्ध में जानकारी प्राप्त हुई थी। चीनी विवरणों के 
अनुसार पूर्व से पश्चिम की ओर इस राज्य की लम्बाई ५०० मील थी, और उत्तर से 
दक्षिण की ओर ७०० मील। १८ राज्य इसकी अधीनता स्वीकार करते थे, ओर ८ या 
६ राज्य व दुर्ग इसमें विद्यमान थे । चीन के त्तांग वंश के इतिहास में इस राज्य के सम्बन्ध 
में लिखा है, कि इसका राजा “महाराजा' कहाता है, और मुख्यमन्त्री के लिए 'महासेन' 
प्रयुकतत किया जाता है। राजधानी एक दुर्ग के रूप में है, जिसके प्राचीर की परिधि २७ 
मील है प्राचीर के चारों ओर परिखा है, जिसके किनारे ईटें लगायी गई हैं। दुर्ग में 
निवास करने वाले परिवारों की संख्या हजारों में है। वहाँ सौ से ऊपर वोद्ध विहार हैं, 
जिनके कमरे सोने चाँदी से विभूषित हैं। लोग प्राणियों की हिंसा को घृणा की दृष्टि से 
देखते हैं । जब बालक और बालिकाएँ सात वर्ष की आयु के हो जाते हैं, तो वे सिर 
मुंडा कर विहारों में रहने लगते हैं । यदि वे भिक्षुत्रत ग्रहण न कर लें, तो बीस साल 
की आयु हो जाने पर वे सांसारिक जीवन बिताने के लिए अपने-अपने घरों को वापस 
चले जाते हैं । नं 
श्रीक्षेत्र का यह प्यू राज्य नोवीं सदी के अम्त तक अच्छी समृद्ध दशा ये री 
रहा। पर बाद में इसका ह्वास शुरू हो गया। दक्षिण की ओर से इस पर मों लोगों के 
आक्रमण होने लगे, और उत्तर की ओर से अ्रम्म लोगों के। सम्भवत्त:, दसवीं सदी में 
ही दक्षिणी बरमा के मों लोगों ने श्रीक्षेत्र पर अधिकार कर प्यू लोंगों की शक्ति का अन्त 
“कर दिया था । « 
अराकान के वैशाली और ताम्रपट्टन राज्य--वरमा को ४ पूर्वी प्रदेश बंगाल 
की खाड़ी से लगा हुआ है, वह अराकान कहाता है। लम्बाई में यह ३५० मील है । 
अराकान की प्राचीन अनुश्रुति के अनुसार वाराणसी के एक राजकुमार ने वहां आकर 
अपना राज्य स्थापित किया था, जिसकी राजधानी रामावती नामक नगरी थी। यह 
अराकान का पहला राजवंश था। वहाँ दूसरे राजवंश की स्थापना एक ब्राह्मण द्वारा 
की गई, जिसने प्रथम राजवंश की राजकुमारी के सा कह कर रामावती के राज- 
सिंहासन को प्राप्त किया था । इसके वाद दो अन्य राजवंशों ने अराकान में शासन 

किया, भौर उन्होंने धान्यवती नामक नगरी को अपनी राजधानी बनाया। १४६ ईस्वी 
मं राजा चत्द्रसुर्य वहाँ के राजसिहासत पर विराजमान था। इस राजा ने “महामुनि' 
बुद्ध की एक मूर्ति प्रतिष्ठापित करायी थी, जिसे चिरकाल तक गराकान की अधिष्ठात्ी 
दैयता माना जाता रहा | अराकान के इन प्राचीनतम राजवंशों का प्रामाणिक इतिहास 
शात नहीं हैं। पद वाद के काल में जिन राजाओं ने अराकान में राज्य किया, उनका 
बृत्तान्त धिफक प्रामाणिक रूप में जाना जा सका है। इनका वृत्तान्त न केवल पुराने 
प्रस्यों से हो ज्ञात होता है, अपितु इनके कुछ अभिलेख तथा सिक्के भी उपलब्ध हुए हैं। 
शून राजानों के नामों का अन्त 'चन्द्र से होता है, और इनकी राजधानी वेसली या 
वैशाली थी, जिराफे भग्नावशेष अब भी विद्यमान हैं। अराकान के म्रोहोंग नामक 
स्थान पर मन्दिर के एक स्तम्भ पर एक बभिलेख उत्तीर्ण है, जिसमें श्रीधर्मराजानुज 
वंश के १६ राजाओं के नाम उनके शासन वर्षों के साथ दिये गये हैं। इन १६ राजाओं 
में बन्तिम आतनन्दचन्द्र हैं, जिसके शासनकाल में यह अभिलेख उत्की्ण कराया गया 
था| अभिलेख में आनन्दचन्द्र के विपय में यहू कहा गया है, कि उसने बहुत-से बौद्ध 
विहारों तया ताम्र की घुन्दर मूर्तियों का निर्माण कराया था, और आयंसंघ के भिक्षुओं 
कै लिये बहुत-से भवन भी बनवाये थे | वह प्रतिदिन भिक्षुओं को वस्त्त का दान दिया 
करता था, और ५० ब्राह्मणों को भी उसने भूमि दान में दी थी। म्रोहोंग के इस 
स्तम्भ लेख में जिन राजाओं के नाम आये हैं, उनमें से प्रीतिचन्द्र, नीतिचन्र और धर्म- 
विजय के सिक्के भी मिले हैं। अतः यह अनुमान करना मसंगत नहीं है, कि ये सिवके 
श्रीघर्म राजानुजवंश के इन राजाओं के ही हैं। पर अराकान से बहुत-से पुराने सिक्‍के 
ऐसे राजाओं के भी प्राप्त हुए है, जिनके नाम अ्रोहोंग के स्तम्भ-लेख में नहीं हैं। ये 
सिक्‍के वीरचन्द्र, धर्मचन्द्र आदि के हैं। इससे यह परियाम निकाला गया है, कि भरा- 
कान में दो राजवंण पृथक्‌-पृथक्‌ प्रदेशों में राज्य कर रहे थे । उनमें से एक की राजधानी 
बंशाली थी, ओर दूसरें की ताम्नरपट्टन | म्रोहोंग के स्तम्भलेख्न में श्रीधर्मराजानुज वंश 
को ताऊ्रपट्टन का शासक कहा गया है। सम्भवतः, वैशाली और ताम्रपद्टन के दोनों 
राजवंभों का परस्पर घनिष्ठ सम्बन्ध था,-या वे एक ही राजवंश की दो शाखाएँ थीं। 
इनके शासनकाल में अराकान भारतीय संस्कृति का केन्द्र था, वहाँ संस्कृति का प्रचार 
था और गुप्त युग की ब्राह्मी लिपि लिखने के लिये प्रयुक्त की जाती थी। वैजाली के 
खण्टहरों में वर्गस्थ का एक घण्टा मिला है, जो सातवीं सदी का है। इस पर संस्कृत का 
एक अभिलेख उस्कीर्ण है। वहीं संस्कृत का एक अन्य अभिलेख श्री प्राप्त हुआ है, जो 
गुप्तलिपि में लिखित है और सम्भवतः: आठवीं सदी का है। म्रोहोंग के स्तम्भ लेख को 
उत्कीर्ण कराने वाला राजा आनन्दचन्द्र वोद धर्म का अनुयायी था, पर ब्राह्मणों को 
नी उसने भूमि दान में दी थी। अराकान से “चन्द्र! नाम वाले राजाओं के जो सिक्के 
मिले हैं, उनमें कुछ ऐसे भी हैं, हित पर शव ओर वैप्णव धर्मों के चिह्न अंकित हैं। 
इसस्ने यह संदेत मिलता है, छि वहाँ बौद्ध धर्म के अतिरिक्त पौराणिक हिन्दू धर्म का 
भी प्रचार था, या वहां के बीद्ध राजा जय ओर वैष्णव धर्मों के प्रत्ति भी श्रद्धा रखते 
थे॥ कंगढान के इन भारतोय राज्यों की पृचक सता व स्वसस्तता का अन्त सब हुआ, 

जबकि उत्तरी बरमा के अरिमर्देनपुर के प्रतापी राजा अनिरुद्ध (ग्यारहवीं सदी) ने 
अपने राज्य का विस्तार करते हुए उत्तरी अराकान की विजय कर ली । 
अरिमिर्द नपुर---म्रम्म या ब्रम्म जाति का उल्लेख ऊपर किया जा चुका है। इसका 
निवास उत्तरी बरमा में था, और यह उन प्रदेशों में बसी हुई थी जो प्यू राज्य के उत्तर 
में स्थित ये। जिस समय मों जाति के आतक्रमणों के कारण प्यू राज्य की शक्ति क्षीण 
होने लग गई , म्रम्म लोगों को अपने उत्कर्ष का अवसर हाथ लग गया, ओर उन्होंने 
दक्षिण की ओर उन प्रदेशों को अधियत करना प्रारम्भ कर दिया जो पहले प्यू राज्य के 
अच्तर्गत थे। पम्रम्म लोगों कै इस अभियान का प्रारम्भ नोवीं सदी में हो हो गया था। 
बरमा के प्राचीन इतिवृत्त के अनुसार जब माँ लोगों ने प्यू राज्य की पुरानी राजधानी 
श्रीक्षेतर पर अपना अधिकार कर लिया था, तो प्यू लोगों ने उत्तर दिशा में आगे बढ़कर 
इरावदी नदी के तट पर एक नई नगरी की स्थापना की थी, जिसका नाम पगान था । पर 
प्यू लोग वहाँ भी शान्ति के साथ नहीं रह सके । भ्रम्म जाति ने इस नगरी को जीत लिया, 
और इसे केन्द्र बनाकर अपनी शक्ति का विस्तार प्रारम्भ किया। पगान का प्राचीन 
नाम अरिमर्दनपुर था, और वह जिस राज्य की राजधानी थी, उसे ताम्ब्रदीप कहते थे । 
अरिमर्दनपुर पर अधिकार स्थापित कर म्रम्म जाति के जिन राजाओं ने वहाँ शासन 
किया, उनके राम तथा उनसे सम्बद्ध अनेक कथाएँ प्राचीन बरमी इतिवृत्ति में विद्यमान 
हैं। पर इतिहास की दृष्टि से उनका विशेष महत्त्व नहीं है। जिस समय ज्रम्म जाति ने 
अरिमरदंनपुर में अपना राज्य स्थापित किया, सभ्यता की दृष्टि से वह बहुत पिछड़ी हुई 
थी। न उसका कोई साहित्य था, और न लिपि । प्यू और मों लोग उसकी तुलना में 
बहुत अधिक सप््य ये। अतः जब म्रम्म लोग इन सभ्य जातियों के सम्पर्क में आये, तो यह 
स्वाभाविक था कि वे प्यू तथा मां संस्कृति को अपना लें । क्योंकि इन जातियों की 
संस्कृति भारतीय थी, अतः प्रम्म लोग उसके सम्पर्क द्वारा भारतीय संस्कृति के रंग में 
रंगने लग गये । 
अरिमदेनपुर के जिस ज्रम्म या वरमी राजा के विषय में हमें प्रामाणिक रूप से 
परिचय प्राप्त है, उसका नाम अनिरुद्ध था। वह १०४४ ईस्वी में अरिमि्देनपुर (पगान) 
के राजसिहासन पर आरूढ़ हुआ था। उसके तथा उसके उत्तराधिकारियों के विषय में 
जानकारी प्राप्त करने का साधन केवल अनुश्रुति वे साहित्य ही नहीं है, अपितु उनके 
अनेक अभिलेख आदि भी उपलब्ध हैं। अनिरुद्ध एक महान्‌ विजेता था, और उसने 
: पड़ौस के बहुत-से राज्यों को जीतकर अपनी शत का बहुत विस्तार किया। दक्षिणी 
बस्मा में मों जाति के जो अनेक राज्य थे, उन्हें उसने आक्रान्त किया और परास्‍्त कर 
अपने अधीन किया। श्रीक्षेत्र भी उसके क्षोप से नहीं बच सका। यद्यपि रणकत्र मं 
अनिरुद्ध ने प्यू और मों लोगों को परास्त कर दिया था, पर संस्कृति के क्षेत्र में वह 
उनसे पराभूत हो गया। उसने उनके धमम, साहित्य, भाषा और लिपि को अपना 
लिया। यही कारण है, कि प्यू तथा मों लोगों की बरमा में पृथक क्षत्ता कीड्ा: 
लोप हो गया, और वे उस म्रस्म, ब्रहन क्ञा बरनी जाति के अंग बन गये जिसने कि 
उनकी संस्कृति को पूर्णरूप में स्वीकार कर लियाथा। अनिरुद्ध ने अराकान पर 

भी आक्रमण किया, और वहाँ के पुराने भारतीय राज्यों को भी अपने अघीन क़िया। 
पुर्वं दिशा में शान राज्य भी उस द्वारा जीत लिये गये । इस प्रकार यह म्रम्म राजा प्राय: 
सम्पूर्ण बरमा पर अपना शासन स्थापित करने में समर्थ हुआ। अनिरुद्ध केवल विजेता 
ही नहीं था, अपने राज्य की समृद्धि के लिये भी उसने अनेक कार्य किये। भूमि की 
घसिचाई के लिये उसने अनेक नहरें निकलवाई, और खेती की उन्नति के लिये अनेक 
अन्य उपाय किये। उसका विवाह वैशाली की राजकुमारी पशथ्चकल्याणी के साथ हुआ 
था। सम्भवतः, वह्‌ अराकान की वेशाली की राजकुमारी न होकर उत्तरी विहार के 
वैशाली के राजकुल की कन्या थी। 

वौद्ध धर्म के सम्बन्ध में जो महत्त्वपूर्ण कार्य राजा अनिरुद्ध द्वारा किये गये, संक्षेप 
से उनका उल्लेख ऊपर किया ,जा चुका है। उत्तरी वरमा में तस्त्रप्रधान महायान 
सम्प्रदाय का प्रचार था, जिसके पुरोहित आरी कहाते थे। वे लम्बे बाल तथा लम्बी 
दाढ़ी रखा करते थे, और काले कपड़े पहनकर तान्त्रिक साधना किया करते थे। 
पग्ान के दक्षिण में थमहती गाँव उनका प्रधान केन्द्र था। आरी आचार्यों की संख्या तीस 
थी, पर उनके शिप्य ६०,००० के लगभग थे। जनता उन्हें मानती थी, भौर उन्हीं की 
शिक्षा के अनुसार धर्म का पालन करती थी । शिन्‌ अहंँन्‌ नाम के एक “धर्म दर्शी' ब्राह्मण 
स्थविर ने तस्तप्रधान महायान के स्थान पर विशुद्ध बौद्ध धर्म के प्रचार का उत्तरी 
बरमा में प्रयत्त किया । राजा अनिरुद्ध उनके ज्ञान से प्रभावित हो गया, और उसने 
वजयान से संयुक्त महायान का परित्याग कर स्थविरवाद (हीनयान ) को स्वीकार कर 
लिया। पर उत्तरी वरमा में बौद्ध धर्म के मूल ग्रन्थ उपलब्ध नहीं थे । राजा के पुछने पर 
शिन्‌ अहँन्‌ ने वताया, कि मों जाति के थातोन राज्य में बौद्ध त्रेपिठक के मूल , ग्रन्थ 
विद्यमान हैं, और उन्हें वहां से प्राप्त किया जा सकता है। अनिरुद्ध ने अपने एक चतुर 
म्‌ नी को भेंद-उपहार देकर थातोन के राजा मनुहा (मनोहर) के पास भेजा, ओर 
उससे घर्मग्रन्थ भेजने के लिये अनुरोध किया | मनोहर ने इसका उत्तर देते हुए कहा-- 
चुम्हार जैसे मिथ्यादृष्टि वाले व्यक्ति के पास त्रिपटक नहीं भेजे जा सकते । सिहराज 
कैसरी की वसा (चरवी) सुवर्णपात्र में ही रखी जा सकती है, मिद्ठी के पात्र में तहीं 
( केसरसिह राजस्स वसा सुवण्णपातियं येव न मत्तिभाजने ) । यह सुनकर अनिरुद्ध को 
बहुत कं वाया, भौर उसने एक बड़ी सेना के साथ थातोन पर आक्रमण कर दिया। 
राजा मनोहर को सपरिवार पग्ान ले आया गया। साथ ही, त्विपिटक तथा अनेक 
योग्य वौद्ध ब्रिद्वान्‌ भी थातोन से पगान ले आये गये। जिन हाथियों पर त्रिपिटक तथा 
: अन्य धर्मग्रन्धों को पगान लाया गया था, उनकी संख्या तीस थी। शिन अहँन्‌ की 
विद्वत्ता तथा वाग्मिता और राजा अनिरुद्ध के उत्साह के कारण सर्वास्तिवाद का उत्तरी 
वर्मा में भी प्रचार हो गया, और हीनयान के इस सम्प्रदाय के केन्द्र के रूप में पगान 
(अशि्मिदंनपुर) की प्रसिद्ध दूर-दूर तक फल गई । 
_ अनिय्द्ध बीद्ध धर्म का प्रवल समर्थक एवं संरक्षक था। इसीलिए दक्षिणी भारत 
के चाल राजा से जस्त हुए सिहलन देश के राजा विजयवाहु (१०६५-११२० ) ने उससे 
सहायता वी याचना की । चोलराज से सिहल की रक्षा करने के लिये अनिरुद्ध को अपनी 

सेना भेजने की आवश्यकता नहीं हुई, क्योंकि विजयबाहु ने उसे पहले हो परास्त कर दिया 
धा। पर चोल आक्रमणों के कारण सिहल में बौद्ध धर्म को जो क्षति पहुँची थी, उसकी 
पूति करने के लिए अनिरुद्ध ने बहुत-से भिक्षु तथा धर्मग्रन्थ वहाँ भेजे। बदले में उसने 
भगवान्‌ बुद्ध की दन्त-घातु के लिए इच्छा प्रगट की। सिहल के राजा ने इसे स्वीकार कर 
लिया, और अनिरुद्ध ने इस दन्त-धातु पर स्वेजिगोन का महास्तुप बनवाना शुरू किया, 
जिसे बाद में उसके पुत्र केन्‌ जित्था द्वारा पूरा किया गया। 

१०७७ ईस्वी में राजा अनिरुद्ध की मृत्यु हुई। उसके पश्चात्‌ उसका ज्येष्ठ 
पुत्र सवलू (शल्य) अरिमर्देनपुर के राजसिहासन पर आरूढ़ हुआ। पर वह अयोग्य 
तथा निर्बेल था। मों लोगों ने उसके विरुद्ध विद्रोह कर दिया, और वें आक्रमण करते 
हुए पगान तक पहुँच गये। राजा उस्हीं के हाथों मारा गया (१०८४) | माँ आक्रमण 
के समय अनिरुद्ध के छोटे पुत्र केनूजित्या ने उत्तर की ओर भागकर अपनी जान वचायी 
थी। अवसर पाते ही उसने पगान पर आक्रमण कर दिया, बोँि मों सेना को परास्त 
कर वहाँ अपना अधिकार स्थापित कर लिया। राजसिहासन पर आरूढ़ होकर उसने 
श्रीक्षिभुवनादित्य महाराज की उपाधि घारण की । बरमा के इतिहास में केन्‌जित्था का 
स्थान अत्यन्त महत्व का है। उसने न केवल स्वेजिगोन के महास्तुप को पूरा कराया था, 
अपितु कितने ही नये स्तूपों तथा चैत्यों का भी निर्माण कराया था। उस द्वारा निर्मित 
आनन्दविहार बहुत प्रसिद्ध है| वरमा में भारतीय वास्तुशित्प का वह सर्वस्किष्ट 
उदाहरण है। केन्‌जित्या का भारत के साथ घनिष्ठ सम्बन्ध था। उसका विवाह वैशाली 
(उत्तरी विहार) की राजकुमारी के साथ हुआ था। बहुत-से वौद्ध ह और वैष्णव विद्वान्‌ 
उसके समय में भारत से वरमा गये थे, और केनजित्या ने उनकी समुचित सम्मान 
किया था। कहते हैं, कि तीन मास तक निरन्तर उसने भारत के आठ भिक्षुओं को 
अपने हाथ से भोजन कराया था, और उनसे भारत के विहारों तथा मन्दिरों के वियय 
में सव जानकारी प्राप्त कर ली थी |. इसी जानकारी से उसने आनन्द विहार का नक्शा, 
तैयार कराया था, और यह प्रयत्न किया था कि यह विहार पूर्णतया भारत के विहारों 
के सदुश हो । जब उसे ज्ञात हुआ, कि बोधगया का मन्दिर जीणं हो गया है, तो उसने 
उसकी मरम्मत की भी व्यवस्था की | वरमी ग्रस्थों में लिखा है, कि राजा केनूजित्या 
ने नानाविध रत्नों को एकत्र कर उन्हें गया के पवित्र विहार के पुनःनिर्माण के लिग्ने 
भेजा था, और उसे अब पहले से अच्छा बनवा दिया गया था। 5 

१११२ ईस्वी में केनूजित्या की मृत्यु हुईं। उसके उत्तराधिकारी राजा अलौड, 
सित्यू (१११२-११६७) ने अपने एक सामनन्‍्त (अराकान हे राजा) द्वारा बोधगया 
मन्दिर की मरम्मत के काम को पूरा कराया। अलौड--सित्यू के बाद 322 पी 
(पगान) के राज्य का ह्वास प्रारम्भ हो गया, विविध राजकुमारों में राज्य के ५0०५ झगड़े 

शुरू हो गये, और अन्तःप्र के पड्यन्त्रों के कारण शासन का सुचाद इस से सञ्चालन 
कर सकना सम्भव नहीं रहा । इन राजाओं का वृत्तान्त लिखते से कोई 22 नहीं है। 
तेरहवीं सदी में-जब मंगोल सम्राट कुबले खाँ दक्षिण-पूर्वी एशिया में अपने 222, का 
विस्तार करने में तत्पर हुआ, उसका ध्यात वरमा की ओर भी गया। ६९७ १ में कुबलखा 

ने अपने दूत पगान भेजे, और उन्होंने वहाँ के राजा नरसिहपति से मंगोल सम्राट 
की अधीनता स्वीकार करने के लिए कहा। पर नरपतिसह इसके लिये तैयार नहीं 
हुआ। इस पर चीन के दक्षिणी प्रान्त युस्तान के शासक ने वरमा पर आक्रमण कर 
दिया, जिसके कारण नरपति को पगान छोड़ने के लिये विवश होना पड़ा । मंगोलों 
मे वरमा पर अपना शासन स्थापित करने का प्रयत्न नहीं किया, और वहाँ के राजा 
से अधीनता स्वीकृत कराके ही चे संतुष्ट हो गये। पर नरसिहपति के लिये अब शासन 
सम्भाल सकना कठिन हो गया। सर्वत्न उसके विरुद्ध विद्रोह होने लगे, और १२८७ 
ईस्वी में विद्रोहियों ने उसकी हत्या कर दी । इस पर कुबले खां की एक सेना ने फिर 
बरमा पर आक्रमण किया, और पगान पर कब्जा कर लिया। इस प्रकार अश्िमिर्दनपुर 
के उस समृद्ध राज्य का अन्त हुआ, जिसकी स्थापना दो सदी पूर्व हुई थी। मंगोलों 
मे बरमापर स्थायी रूप से शासन करने का कोई प्रयत्न नहीं किया। पर उसके 
आक्रणम का यह परिणाम हुआ, कि बरमा में कोई शक्तिशाली राज्य नहीं रह गया। 
वहाँ अनेक छोटे-बड़े राज्य स्थापित हो गये, जो निरन्तर आपस की लड़ाइयों में 
व्यापृतत रहा करते थे। वरमा के इतिहास में भगली डेढ़ सदी का काल अन्घकार का युग 
है । बौद्ध घर्मं वहाँ इस काल में कायम रहा, और घमं के माध्यम से भारत के साथ 
भी उसका सम्वन्ध बना रहा। भारतीय संस्कृति की जो परम्परा बहाँ विद्यमान थी, 
वह नष्ट नहीं हुई, यद्यपि उसमें कुछ शिथिलता अवश्य आने लग गई। बरमी बौदों 
का सिहल (श्रीलंका) के बौद्धों के साथ सम्बन्ध बढ़ता गया । इस समय भारत से बोद्ध 
धर्म का प्रायः लोप हो चुका था | मत: यदि भारत और बरमा के सॉस्क्ृतिक सम्बन्ध में 
शिथिलता बाने लगे, त्तो उसे अस्वाभाविक नहीं कहा जा सकता। 


(४) वरमा पर भारतीय संस्कृति का प्रभाव 


मलाया, सुमातन्ना, जावा आदि दक्षिण-पूर्वी एशिया के देशों में इस्लाम का प्रचार 
हो जाने के कारण भारतीय धर्मों का लोप हो गया था। पर वरमा के निवासी इस 
समय भी बौद्ध धर्म के अनुयायी हैं। पालि भाषा का वहाँ अध्ययन-अध्यापन होता है, 
और वहाँ के लोग बुद्ध द्वारा प्रतिपादित धामिक मन्तव्यों को मानते हुए उसी प्रकार 
से जीवन यापन करते हैं ज॑से कि प्राचीन समय में भारतीय बौद्ध किया करते ये। पर 
पौराणिक हिन्दू धर्म का अब बरमा से लोप हो चुका है। किसी समय वहाँ शैव और वैष्णव 
धर्मों का भी प्रचार रह चुका है, यह पुरातत्व-सम्बन्धी मवशेपों द्वारा प्रमाणित है । 

सातवीं सदी के बाद भारत में बौद्ध धर्म का छास प्रारम्भ हो गया था, और 
बाद में वह इस देश से भाय: लुप्त ही हो गया । पर वरमा में नकेवल बह प्रचलित ही 
रहा, अपितु उसके साहित्य तथा दर्शन में निरन्तर विकास भी होता रहा | बहुत-से 
पालि प्रन्य बरमा में लिखे गये, और वहां के स्थविर और विद्वान बौद्ध दर्शन तथा 
पालि साहित्य को समृद्ध बनाने के लिये निरन्तर प्रयत्नशील रहे। पालि भाषा उसी 
त्तरह से 3885 भाषा है, जैसे कि संह्कृत है। वरमा में उसके साहित्य का कितना 
अधिक विकास हुआ था, इसका एक संकेत १४४२ ईस्वी के एक अभिलेख से मिलता 

है, जिसे कि बरमा के एक शासत्ाधिकारी ने उत्कीर्ण कराया था। इस अभिलेख में उस 
शासनाधिकारी तथा उसकी पतली द्वारा वौद्ध संघ को दिये गये दान का वर्णन है। उसने 
उद्यान, खेत, दास आदि के अतिरिबत बहुत-से ग्रन्थ भी संघ को प्रदान किए थे, जिनकी 
पूरी सूची अभिलेख में विद्यमान है। इस सूची में उल्लिखित ग्रन्थों की संख्या २९१ है। 
इनमें बहुसंख्यक ग्रंथ पालि के हैं, पर अनेक ग्रन्य संस्कृत के भी हैं। पन्द्रहवीं सदी के 
मध्य भाग में वरमा में किस साहित्य का अध्ययन हुआ करता था, इस सूची द्वारा यह 
भती-भाँति जाना जा सकता है। बोद्ध साहित्य के विकास की जो परम्परा भारत में 
अवरुद्ध हो गई थी, घरमा में कायम रही। बरमा के समान लंका (सिहल) में भी 
स्थविरवाद का प्रचार था, अतः धामिक क्षेत्र में बरमा का लंका के साथ घनिष्ठ सम्बन्ध 
रहा भौर वहाँ के स्थविर व विद्वान्‌ धर्म के मामलों में लंका के बौद्धों से प्रेरणा प्राप्त 
करने लगे। पर राजनीति और कानून सदृश विषयों में वरमा का प्रेरणात्रोत भारत ही 
रहा। वहाँ के धम्मसथ नाम के ग्रन्‍्यों का सम्बन्ध कानून और लौकिक आचार-विचार 
के साथ है। ये ग्रस्थ पालि में हैं, और इस्हें वहां के कानून का आधार माना जाता है। 
इनकी रचना मनु, नारद और याज्ञवल्क्य आदि के हिन्दू धर्मशास्त्रों के आधार पर की 
गई थी। दक्षिणी वरमा के अन्यतम राजा वगरु ने तेरहवीं सदी के अन्तिम चरण में 
पम्मसथ का संकलन कराया था, जो तलैड, भाषा में था । सोलहवीं सदी में बुद्धघोष 
ने उसे मनुसार नाम से पालि भापा में अनूदित किया। इस धम्मसथ का मनुसार नाम 
होना हो यह सूचित करता है, कि मनुस्मृति या मानव संहिता के आधार पर इसकी 
रचना की गई थी । धम्मसथ वर्ग के जो अनेक अन्य ग्रन्थ सतरहवीं और अठारहवीं 
सदियों में वरमा में लिखे गये, उनके साथ भी मनु का नाम जुड़ा हुआ है। इसका कारण 
यही है, कि बरमा का कानून तथा विधान श्षास्त्र भारत के प्राचीन स्मृति ग्रन्थों पर 
आधारित था। कक 
बरमा पर भारत का प्रभाव इतना अधिक रहा है, कि वहाँ के कितने ही प्रदेशों 
तथा नगरों के नाम भारतीय थे। जो भारतीय उपनिवेशक वहाँ गये, उन्होंने अपने 
नगरों तथा बस्तियों आदि के वे ही नाम रखे, जिनसे वे भारत में परिचित ये । इसीलिये 
बरमा में भी प्रदेशों के नाम अवन्ति, गान्धार, कम्ब्रोज, अपरान्त और असिताञ्जन 
आदि रखे गये, ओर वाराणसी, चम्पानगर, कुसुमपुर, मिथिला, पुष्करावती, राजगृह, 
संकाश्य, वैशाली आदि नाम की नगरियाँ वहाँ वसायी गई श्रीक्षेत्र, द्वारवती हंसावती 
आदि जिन नगरियों का हमने ऊपर उल्लेख किया है, उनके नाम भी भारत से ही लिये 
गये थे। बौद्ध घ॒र्मं के अनुयायी जो लोग भारत से जाकर वरमा में बसे, वे 640 
के उन स्थानों को नहीं भूल सके जिनका भगवान्‌ बुद्ध के जीवन के साथ 2 
उन्होंने अपने नये देश में अनेक स्थानों के सम्बन्ध बुद्ध से जोड़ दिया, ताकि उन्हें भी 
“ उसी प्रकार से पवित्न समझा जा सके, जैसे कि भारत में वोधगया, सारनाथ, कपिलवस्तु 
आदि पवित्न माने जाते थे। उन्होंने कल्पना की, कि बुद्ध बरमा भी गये ये भर उनके 
जीवन के साथ सम्बन्ध रखनेवाली अनेक घटनाएँ वरमा में घटी थीं। अपने नये देश के 
भनेक राज्यों के राजवंशों का सम्बन्ध भी उन्होंने शाक्यकुल के साथ जोड़ दिया, क्योंकि 

बुद्ध का जन्म इसी कुल में हुआ था । राजा मशोक मौय का बौद्ध धर्म के इतिहास में 
हत्वपूर्ण स्थान है। इसी राजा के समय में देश-विदेश में बौद्ध धर्मं के प्रचार के लिए 
महान्‌ उद्योग हुआ था। इस दशा में बरमा के बौद्ध अशोक ओर उसके कुल को भी 
कैसे भूल सकते थे। उत्तरी वरमा में इरावदी नदी के तठ पर एक प्रदेश को “मौर्य/ नाम 
भी दिया गया, और उन स्थानों को भी बसाया जाने लगा, भिन्‍हें कि अशोक के समय 
के बोद्ध प्रचारकों ने अपना कार्यक्षेत्र बनाया था। बरमा में बसे हुए भारतीयों को 
अपने मूलदेश के प्रति इतनी अधिक ममता थी, कि उन्होंने वरमा में एक ऐसे नये भारत 
के निर्माण का प्रवत्त किया, जो असली भारत से मिलता-जुलता हो | 
पगान (अरिमदेनपुर) के राजाओं ने बरमा में जिन स्तृपों, विहारों और मन्दिरों 
आदि का निर्माण कराया था, वे भारतीय वस्तुशिल्प के अनुसार बनाये गए थे। राजा 
अनिरुद्ध द्वारा निभित स्वेजिगान का स्तृप एक विशाल ठोस महास्वृष है, जिसके चारों 
ओर देवताओं के तीस मन्दिर हैं। इन्हें महास्तृप की पूजा करता हुआ प्रदर्शित किया 
गया है। स्वेजिगान के महास्तुप तथा समीपवर्ती मन्दिरों का निर्माण भारतीय 
वास्तुणिल्प के अनुसार किया गया था। उस समय बौद्ध स्थविर व भिक्षु बड़ी संण्या में 
भारत से बरमा जाया करते थे, और बरमी भिल्लु भी तीर्थेयात्रा आदि के लिए भारत 
आते रहते थे। वरमा की एक पुरानी कथा के अनुसार बरमा का एक महानाविक 
प्रतिवर्ष भारत जाया करता था, और वाराणसी से मूर्तियाँ खरीदकर उन्हें पेगू में बेच 
देता था। यह स्वाभाविक था, कि सूत्तियाँ वरमा की मृ्तिकला को प्रभ्नावित करें । राजा 
केन्‌जित्या ने जिस आनन्द विहार का निर्माण कराया था, वह पूर्णतया भारत के विहारों 
की अनुकृति है। इस विशाल विहार के प्रत्येक पाइव की लम्बाई १७४ फीट है, और 
इसके चारों और जो आँगन है वह ५६४ फीट लम्बा और इतना ही चौड़ा है । विहार 
के बीच में ८ फीट ऊँचे सिहासन पर विशाल बुद्ध मूर्ति प्रतिष्ठापित है, जो ३१ फीट 
ऊँची है । विहार की पहिली परिक्रमा की दीवारों में ८० गवाक्ष हैं, जिनमें बुद्ध के जीवन 
के प्रारम्भ से वुद्धत्त्व प्राप्ति तक की घटनाएँ अंकित हैं। दीवारों और विहार की ढलानों 
पर कलई वाली मिट्टी की रूपावलियाँ वनायी गई हैं दूसरे तल पर मिट्टी की चमकीली 
ह्पावल्लियाँ हैं, जिनमें साढ़े पाँच सी जातक्र कथाएँ अंकित हैं । सारे मूर्ति-अंकनों की 
संख्या १४७२ हैं। इस विहार पर भारत का कितना प्रभाव है, यह फ्रेडच विद्वान्‌ 
टुरॉइजल के इस कथन से स्पष्ट हो जाएगा --““इसमें कोई सन्देह नहीं, कि जिन वास्त- 
शिल्पियों ने आनन्द विद्दार का निर्माण किया था, वे भारतीय ही थे । शिखर से लेकर 
हक तथा इस विहार में जो कुछ भी है, सब भारतीय है । इसके गलियारों में जो प्रस्तर 
मूर्तियां हैं भौर इसकी दीवारों तथा ढलानों पर मिट्टी की जो रूपावलियाँ हैं, सव पर 
भारत की प्रतिभा तथा जिल्प की छाप स्पष्ट रूप से विद्यमान है ।* “यद्यपि इस आनन्द 
विहार का निर्माण बरमा की राजधानी में किया गया था, पर इसे एक भारतीय विहार 
ही माना जा सकता है ।” 
प्रमान ([ अरिमर्दनपुर ) के चारों ओर का १०० वर्गमील का प्रदेश ऐसा है, जिसमें 
पुराने विहारों तथा मन्दिरों आदि के भग्तावशेष सर्वत्च विखरे पड़े हैं। अनुमान किया 

गया है, कि जिन मन्दिरों आदि के ये अवशेष हैं, वे संख्या में १००० के लगभग थे। 
इनमें से बहुसंडयक ती अब पूर्णतया नष्ट हो चुके हैं, पर कुछ ऐसे भी हैँ जो पर्याप्त रूप 
से सुरक्षित दशा में हैं। उन्हें देखकर यह अनुमान कर सकना कठिन नहीं है, कि आनन्द 
विहार के समान इनका निर्माण भी भारतीय वास्तुशिल्प के अनुसार किया गया था । 
इनका काल भी ग्यारहवीं और बारहवीं सदियों का माना जाता है। पगान के अवेयदान 
और कुव्योविक विहारों के भित्तिचित्रों में बुद्ध और बोधिसत्त्वों के साथ-साथ ब्रह्मा, 
शिव, विष्णु, गणेश आदि को भी प्रदर्शित किया गया है, जिससे यह संकेत मिलता है, 
कि भारत के समान बरमा में भी घाभिक समन्वय की सत्ता थी, और वहाँ के लोगों की 
वृत्ति भी सहिष्णुता की थी । 


चौदहवाँ अध्याय 


श्रीलंका 


(१) सिहल राज्य की स्थापना 


वर्तमान समय में श्लीलंका एक पृथक एवं सम्पूर्ण-प्रभुत्व-सम्पन्त राज्य है।पर 
सास्क्ृतिक दृष्टि से उसे भारत का एक भाग समझा जा सकता है। रामायण की कथा 
में रावण जिस लंका का राजा था, वह श्रीलंका ही थी, या उसकी स्थिति कहीं अन्यत्र 
थी, इस प्रश्न पर विद्वानों में मतभेद है। पर इसमें सन्देह नहीं, कि लंका भारत का - 
सबसे पुराना उपनिवेश है, और ईस्वी सन्‌ के प्रारम्भ से कई सदी पहले भारतीयों ने 
वहाँ अपना राज्य स्थापित कर लिया था। दीपवंश और महावंश नाम के पालि भाषा 
के दो ग्रन्य हैं, जिनमें श्रीलंका का प्राचीन इतिहास संकलित है। महावंश की रचना 
छठी सदी में हुई थी, ओर उसके लेखक का नाम महानाम था । दीपवंश उससे दो 
सदी पुराना है, पर उसके रचयिता का नाम ज्ञात नहीं है। इन ग्रन्थों हारा श्रीलंका के 
प्राचीन इतिहास को तैयार किया जा सकता है, यद्यपि इनमें बहुत-सी वार्ते ऐसी भी हैं 
जिनका ऐतिहासिक दृष्टि से विशेष मूल्य नहीं है । 
श्रीलंका कीं प्राचीन अनुश्नुति के अनुसार लाट (गुजरात) देश का राजकुमार 
विजयसिह अपने साथियों के साथ उसी साल लंका में उतरा था, जिस साल कि भगवान्‌ 
बुद्ध का निर्वाण हुआ था (४८३ ईस्वी पूर्व ) | उस समय इस द्वीप को ताम्रपर्णी कहते 
थे। राजा अशोक के शिलालेखों में भी इसी नाम से इस द्वीप का उल्लेख किया गया 
है । विजयर्सिह के पिता का नाम सिहवाहु या सिहल था। उसी के नाम से ताम्रपर्णी 
का 'सिहल' नाम पड़ा। वर्तमान समय में इस द्वीप के बहुसंख्यक निवासी सिंहल हैं, 
बोर उनकी भाषा भी सिहल कहाती है। पर इसका अधिक प्रसिद्ध नाम लंका या 
श्रीलंका ही है । ः 
कतिपय विद्वानों ने यह प्रतिपादित किया है, कि कुमार विजर्यास॒ह गौड़ देश 
(बंगाल) का निवासी था, ओर वह ताम्नलिप्ति बन्दरगाह से जहाज द्वारा ताम्रपर्णी 
दीप गया था। इस मन्तव्य का बाधार यह है, कि लंका की प्राचीन अनुश्रुतति, में 
विजयसिह को 'लाल! का निवासी कहा गया है, और 'लाल' को “राह! से मिलाकर 
यह मान लिया गया है कि विजयसिह राढ़ देश से ताम्रपर्णी गया था। राढ़ की स्थिति 
बंगाल में थी। पर प्रालि भाषा के लाल' से जँसे राड वन सकता है, वैसे ही 'लाट' 
भी बन सकता है, जो गुजरात का पुराना नाम था। अनुश्ुति के अनुसार विजयसिह ने 
सूप्पारक (सोपारा) के वन्दरगाह से प्रस्थान किग्रा था, जो भारत के पश्चिमी समुद्रतट 
पर स्थित था। बतः यह मानना अधिक युक्तिसंगत होगा, कि श्रीलंका में प्रथम भारतीय 
उपनिवेश को स्थापित करनेवाला कुमार विजयसिह लाट (ग्रुजरात) का निवासी था, 

और तोपारा के वन्दरगाह से उसने लंका के लिये प्रस्थान किया था | विजयसिह और 
उसके साथी लंका के उत्तरी समुद्रतरट पर उतरे थे, भोर वहाँ उन्होंने तम्बपब्नत्रि, 
उज्जनी, उस्वेला आदि अनेक बस्तियाँ कायम की थीं। पांचवीं सदी ईस्वीं पुर्व में लंका 
के मूल निवासी सभ्यता की आदि दशा में थे, और शिकार, मधु तथा मूल फल के सञ्चय 
से अपना निर्वाह किया करते थे। उनके कुछ हजार वंशज वर्तमाव समय में भी लंका 
में हैं, जिन्हें 'वेहा' कहा जाता है। मूल निवासियों को परास्त करने में विजयर्सिह को 
कोई कठिनाई नहीं हुई, और उस द्वारा वहाँ भारतीय उपनिवेशों की स्थापना का 
श्रीगणेश कर दिया गया । पर विजयसिह के साथ केवल पुरुष ही लंका गये थे। 
सनन्‍्ताव की परम्परा के लिये उन्हें स्त्रियों की भी आवश्यकता थी। लंका की पुरानी 
अनुश्रुति के अनुसार समुद्रपार के एक राजा से विजप्रसिह ने अनुरोध किया, कि एक 
हजार परिवारों को लंका में बसने के लिये भेज दिया जाए | राजा ने यह वात स्वीकार 
कर ली, भौर उसने जिन परिवारों को लंका भेजा, उनमें वहुत-सी कुमारियाँ भी थीं। 
विजयसिंह और उसके साथियों ने इन कुमारियों के साथ विवाह कर लिये। समुद्र पार 
के जिस राज्य से ये कुमारियाँ लंका गई थीं, उसकी स्थिति दक्षिणी भारत में हो रही 
होगी । इस प्रकार लंका में दक्षिणी भारत के लोगों का भी प्रवेश हुआ । कु 

भारत के उपनिवेशों द्वारा लंका में अपने उपनिवेश स्थापित करने के सम्बन्ध में 
जिस अनुश्रुति का ऊपर उल्लेख किया गया है, उसकी पुष्टि कतिपय प्राचीन अभिवेशों 
द्वारा भी होती है । लंका के उत्तरी तथा दक्षिण-पूर्वी प्रदेशों में कृतिपय ऐसे उत्कीर्ण 
लेख उपलब्ध हुए हैं, जो आर्य भाषा परिवार की किसी पुरानी भाषा (हेलु या एलु) में 
हैं और जिन्हें लिखने के लिये एक ऐसी लिपि का प्रयोग किया गया है जो दूस्तरी-तीसरी 
सदी ईस्वी पूर्व में प्रचलित भारतीय लिपि से मिलती-जुलती है। एक आय भाग ता 
भारतीय लिपि के पुराने अभिलेखों की उपलब्धि से यह स्पष्ट है, कि ईस्वी सन्‌ के म्रंभ 
होने से कुछ सदी पूर्व लंका में ऐसे लोग निवास करने लगे थे जो भारत की आये जाति 
से सम्बन्ध रखते थे। लंका की सिंहल भाषा का विकास उसी एल या हेलु भाषा से हुआ 
है, जिसके अभिलेखों का हमने अभी उल्लेख किया है। 


(२) बोद्ध धर्म का प्रचार 


दीपवंश और महावंश में लंका का जो पुरातन इतिहास संकलित है, उसके अनुसार 
विजयसिह के कोई सन्‍्तान नहीं थी । अतः उसने लाट देश में अपने भाई को लंका आते 
और वहां की राजगद्दी संभालने के लिए लिखा । उसका भाई तो स्वदेश छोड़कर लंका 
नहीं जा सका,, पर उसका पुत्र-(विजयर्सिह का भतीजा) पाण्ड वासुदेव लंका हे 
और चिजयसिंह के पश्चात्‌ वहाँ का राजा बना। उसकी तीन पीढ़ी बाद देवानां $॥ 
तिस्स लंका के राजसिहासन पर आएरुूढ़ हुआ। वह राजा अशोक का समकालीन था, 


और उसने मौर्य सम्राट के पास विविध श्रकार के बहुमूल्य भेंट-उपहारों के साथ एक 


दुतमण्डल भी प्रेषित किया था। इस समय तक लंका के लोग बौद्ध धर्म के सम्पर्क में 


नहीं आये थे। वहाँ इस धर्म का प्रवेश देवानांपिय तिस्स के समय में हुआ, और अशोक 

के पुत्र महेन्द्र तथा पुत्री संघमित्रा ने इस सम्बन्ध में महत्त्वपूर्ण कार्य किया। अशोक के 
समय में आचार्य मोग्गलिपुत्र तिस्स की अध्यक्षता में बौद्धों की जो तीसरी संग्रीति 
(महासभा ) हुई थी, उस द्वारा संघ के आन्तरिक मतभेदों को दूर कर विदेशों में वोद्ध धर्म 
के प्रचार के लिए एक योजना भी तैयार की गई थी | इस योजना के अनुसार जिन-जिन 
देशों में प्रचारकों की मण्डलियाँ भेजी गई थीं, उनके नाम सामन्तपासादिका ग्रन्ध में 
विद्यमान हैं, और साथ ही वहाँ उन स्थविरों व आचार्यो के नाम भी दे दिये गए हैं, 
जिनके नेतृत्व में ये मण्डलियाँ प्रचार के लिए गईं थीं। जो प्रचारक-मण्डली लंका भेजी 
गई थी, उसका नेता स्थविर महंन्द्र था और उसके साथ जो अन्य स्थविर वहाँ गये थे, 
उनके नाम इृषट्टिय, उत्तिय, सम्बल और भदहसाल थे। महेन्द्र राजा अशोक का पुत्त 
था, और तीसरी बोध संगीति तक वह प्रव्नज्या ग्रहण कर बौद्ध भिक्षू बन चुका था। 
साथ ही, इस समय तक महेन्द्र की छोटी बहिन संघमित्रा भी भिक्षुत्रत ग्रहण कर 
चुकी थी । ; 
लंका के राजा देवानांपिय तिस्स ने जो दूृतमण्डल अशोक के पास भेजा था, उसका 
नेता तिस्‍स का भानजा महाअरिट्ठ था। पाँच मास तक यह दूतमण्डल पराटलिपुत्र में 
रहा | उसे विदा करते हुए अशोक ने महाम्ररिट॒ठ द्वारा तिस्स के पास सन्देश भेजा 
--“मैं बुद्ध की शरण में चला गया हूँ, में धम्म की शरण में चला गया हूँ, मैं संघ 
की शरण में चला गया हूँ। मैंने शावय मुनि के धर्म का उपासक होने का ब्रत ले लिया 
है । तुम भी इसी बुद्ध, धम्म तथा संघ के त्रिरत्न का आश्रय लेने के लिए अपने मन 
को तैयार करो । जिन” के उच्चतम धर्म का आश्रय लो। बुद्ध की शरण में आने का 
निश्चय करो |” इधर तो अशोक का यह सन्देश लेकर महाअरिटृठ लंका वापस जा रहा 
था, उधर स्थविर महेन्द्र लंका में धर्म प्रचार के लिए अपने साथियों के साथ जाने को 
कटिवद्ध था। महेन्द्र ने अशोक की अनुमति से लंका जाने से पूर्व अपनी माता तथा 
अन्य सम्बन्धियों से मिलने का विचार किया। इस कार्य में उसे छः मास लग गये । 
महेन्द्र को माता देवी उन दिनों विदिशा में रह रही थी। वह अपने पुत्र से मिल- 
कर वहुत प्रसन्‍न हुईं। विदिशा में महेद्ध अपनी माता के बनवाये हुए बैदिशगिरि 
महाविहार में ही ठहरा | विदिण से महेप्द्र सीधा लंका गया | वहाँ अनुराघपुर से आठ 
मील पूर्व की ओर जिस जगह वढ़ उत्तरा, उसका नाम 'महिस्दतल' पड़ गया | अशोक 
के सन्देश को प्राप्त कर लंका का राजा तिस्स पहले ही बौद्ध धर्म के प्रति अनुराग रखने 
लग गया था। जब उसे महेन्द्र के आगमन का समाचार मिला, तो वह उससे मिलने 
के लिए गया। महेन्द्र ने उसे चूलह॒त्थिपदोपम सुत्त का उपदेश दिया । उपदेश को सुनकर 
तिस्स ने चवालीस हजार मनुष्यों के साथ बौद्ध धर्म की दीक्षा ग्रहण कर ली। 
राजकुमारी अनुला ने भी अपनी सहचारियों के साथ वौद्ध धर्म में दीक्षित होने की इच्छा 
प्रगट की, पर उसे निराण होना पढ़ा । महेन्द्र ने तिस्स से कहा---' महा राज, हमें स्त्रियों 
को प्रव्ज्या देना विहित नहीं है।पाटलिपुत्न में मेरी बहिन संघमित्रा थेरी है उसे 
बुलबाओ | महाराज, ऐसा पत्च भेजो, जिससे संघमित्रा बोधि (योधगवा के वोधिव॒क्ष की 
शाखा) भी साथ लेती आये ।” यह सुनकर राजा तिस्स ने महाअरिट्ठ के नेतृत्व जन एक 

दूतमण्डल फिर पाटलिपुत्र भेजा । इसे दी कार्य सुदुर्द किये गये ये, संघमित्ना को लंका 
भने के लिए निमंत्षित करना गौर वोधिवृक्ष की एक शाखा को लाना। यद्यपि अशोक्क॑ 
अपनी प्रिय पुत्ती से विमुक्त नहीं होना चाहता था, पर बौद्ध धर्म के प्रचार के लिए 
उसने संघमिता को लंका जाने की अनुमति प्रदान कर दी। बोधिवृक्ष की शाखा को 
भेजने का उपक्रम बड़े समारोह के साथ किया गया। बड़े अनुष्ठानों के साथ सुवर्णनिभित 
: कुठार से बोधिवृक्ष की शाखा काटो गई, और उसे सुरक्षित रूप से लंका पहुँचाने की 
व्यवस्था की गई । इस शाखा के लंका पहुँचाने का वर्णन लंका के वौद्ध ग्रंथों से विशद 
रूप से किया गया है। सम्मानपूर्वक लंका में वोधिवृक्ष को आरोपित किया गया। 
अनुराधपुर के महाविहार में यह वृक्ष अब तक भी विद्यमान है। और संसार के सबसे 
पुराने वृक्षों में एक है । राजा तिस्स ने संघमित्ना के निवास के लिए एक। विहार बनवाया 
था, जो 'उपासिका-विहार' कहाता था । महेन्द्र के लिए भी एक प्रथक्‌ विहार का निर्माण 
कराया गया था | जब येरी संघमित्ना लंका पहुँच गई, तो राजकुमारी अनुला ने पाँच 
सौ राजकन्याओं तथा पाँच सौ अन्त:पुर की स्त्रियों के साथ उससे प्रव्नज्या ग्रहण की । 

महेन्द्र और संधमित्ना के शेप जीवन के विपय में महावंश में लिखा है--' उन्होंने 
सम्बुद्ध के सुन्दरधर्म , बुद्धवावय तदनुसार आचरण और निर्वाण आदि फलों की प्राप्ति 
का लंकाद्वीप में प्रकाश किया । लंका के लिए बुद्ध के समान स्थविर महामहेन्द्र ने लंका 
ः वासियों का वहुत-बहुत हिंत करके ८० वर्ष की आयु में “**चैत्मपर्वत पर वर्षावास करते 
हुए आश्विन शुक्ला अष्टमी के दिन निर्वाण प्राप्त किया ।'* “धर्म के कार्य और लोगों का 
हिंत साधन करती महासिद्धा, महामति संधमित्ना महावेरी ७६ वर्ष की आयु में/“* 
ह॒त्थाल्हक विहार में रहती हुई परिनिर्वाण को द्राप्त हुईं।” लंका में वीद्ध धर्म का 
प्रचार करने वाले इन भाई-बहनों की जब मृत्यु हुई, तो उस देश के राजसिहासन पर 
राजा उत्तिय विराजमान थे। तिस्स की मृत्यु पहले हो चुकी थी। लंका में वोड्ध धर्म के 
प्रचार का प्रधान श्रेय महेन्द्र और संघमित्ना को ही है। 


(३) लंका की प्रगति 


देवानांपिय तिस्स के वाद जिन राजाओं ने मिंहल, ताम्रपर्णी या लंका पर शासन 
किया, उनके सम्बन्ध में कुछ बातें उल्लेखनीय हैं। तिस्स की मृत्यु २०७ ६० १० मे हुई 
थी। उसके बाद उसका भाई उत्तिय राजा बना था, और उत्तिय के वाद उसके अन्य दो 
भाई । इनमें अन्तिम सूरतिस्स (१८७-१७७ ई० पु०) था, जिसके 86400 66 
भारत के तमिल लोगों ने सिहल पर आक्रमण कर उसके उत्तरी भाग को जीत लिया था। 
लंका के तमिल शासकों में एलार का नाम उल्लेखनीय है। वह एक न्‍्यायकारी 3९ 
था, ओर शासन करते हुए मित्त, शत्रु, स्वजन आदि में कोई भेद नहीं करता कं के 
न्‍्याय के संबंध में अनेक कथाएँ प्रसिद्ध हैं। उसके अपने पुत्र से अनजाने में ग॑ रा का 
गई थी, पर क्योंकि गोह॒त्या के लिए प्राणदंड का विधान था, अतः एलार ने उ हा 
मृत्यु का दंड दिया । उसके न्याय की ऐसी ही अनेक कथाएं शिलप्पदिका रम्‌ हक रे 
ग्रंथों में विद्यमान हैँ। पर तमिल लोग देर तक लंका में अपना शासनें कीयम वहा 

सके । दुट्ठगामणी (१०१-७७ ईस्वी पूर्व ) नामक प्रतापी सिंहल राजा ने तमिलों को 
परास्त कर लंका में पुन: राजनीतिक एकता स्थापित की, गौर अनुराधपुर को फिर से 
अधिगत कर वहाँ से सम्पूर्ण देश का शासन किया। लंका के राजाओं में दुट्ठ्यामणी 
अत्यन्त प्रसिद्ध है । तमिल आक्रान्ताओं को परास्त कर जहाँ उसने लंका की राजशक्ति 
को पुनः स्थापित किया, वहाँ साथ ही बौद्ध धर्म के उत्कर्ष के लिए भी अनेक महत्त्वपूर्ण 
कार्य किए । उसी द्वारा लंका का सबसे बड़ा स्तूप रत्नमाल्य चैत्य बनवाया गया | 
दुटठगामणी के बाद अनुराधपुर के राजसिहासन पर जो राजा आहछढ़ हुए, उन 
का क्रमवद्ध इतिहास महावंश में विद्यमान है। पर इस ग्रंथ में इन सब राजाओं के 
नाम तक दे सकना असम्भव है । कुछ महत्त्वपूर्ण घटनाओं का ही यहाँ उल्लेख किया 
जा सकता है । राजा वट्टगामणी (२६-१७ ई० पृ०) का शासनकाल वौद्ध धर्म के लिए 
विशेष महत्त्व का था। भव तक बुद्ध के उपदेश लेखबद्ध नहीं हुए थे। स्थविरों और 
भिक्षुओों के वे कप्ठस्थ रहते थे, और श्रुति परम्परा द्वारा शिष्य गुरु से उनका ज्ञान 
प्राप्त किया करते थे। पिछले वर्षों में तमिलों के जो आक्रमण लंका पर होते रहे थे, 
उनके कारण बोद्ध भिक्षुओं के लिए भी संकट उत्पन्त हो गया था, और उनके लिए 
निश्चिन्त होकर बुद्धवचनों का स्मरण करते रहना सुगम नहीं रहा था। वट्गगामणी के 
राजसिहासन पर आरूढ़ होने के बाद लंका में एक घोर दुर्मिक्ष भी पड़ा, जिसके कारण 
भिक्षुओं के लिए अपना जीवन निर्वाह कर सकना भी कठिन हो गया। इस दशा में 
वुद्धवचनों की निरन्तर आवृत्ति करते हुए उनकी रक्षा भी कर सकना एक समस्या थी। 
जव दुर्भिक्ष की स्रमाप्तिहो गई, तो भिक्षुओं ने यह विचार किया कि यदि भविष्य में 
फिर कभी ऐसा ही उपद्रव उठ खड़ा हो, तो शायद बुद्ध के वचन लुप्त ही हो जायेंगे। 
अतः उचित यह होगा, कि उन्हें लेखवद्ध कर दिया जाए। भअनुराधपुर के महाविहार 
में भिक्षुओं का महासंघ एकत्र हुआ, और वहाँ विनय, सूत्र, अभिधर्म और उनकी 
टीकाओं (अप्टकथाओं) का पारायण किया गया। इसके पश्चात्‌ मातले के समीप 
अलुलेना (गुहा) में जाकर श्रुतिपरम्परा से चले आते सम्पूर्ण बुद्धवचन को लेखबद् 
किया गया। पालि भाषा का जो लेखबद्ध त्रिपटक इस समय वौद्धों का प्रामाणिक 
धमग्रत्थ है उसने वह्ुगामणी के समय में ही अपना वर्तमान लिखित रूप प्राप्त किया 
 था। इसी काल में लंका के यौद्धों में कुछ मतभेद भी प्रादुर्भूत होने लगे। राजा 
चट्टगामणी ने अभयगिरि नाम के विहार का निर्माण कराया था। जिसे उसने तिष्य 
नामक भिक्षु को प्रदान कर दिया था तिप्य का सम्बन्ध राजवंश के साथ था, और 
बनी व्यक्तिगत आचरण ऐसा था, जिससे अन्य भिक्षु असन्तुष्ट हो गए और उन्होंने 
80 5 कि 0 हक वहीं निवास करने लगे। इसी समय भारत 
और आचार्य घर्मरुचि के शिष्य सम गा 2७७88 ! साजदाय के अनधोया *५ 
वन से ई । लेका मे इन्होंने अभयगिरि बिहार में आश्रय लिया 
और इनके सम्पर्क से तिप्य तथा उसके अनुयायियों ने बौद्ध धर्म का एक नया निकाय 
(सम्प्रदाय ) स्वापित किया, जिस्ते ध्र्मसुचि निकाय! छि रह रे 
* काय नाम दिया गया। इस सम्प्रदाय 

ने मातले में लेखबद्ध हुए पालि त्रिपिटक के बजाय “वंपुल्पपिटक' को अपने धर्मग्रन्थ के 
रूप में स्वीकार किया । वैपुल्य पिटक महायान सम्प्रदाय में मान्य है। धर्मरुचि सम्प्रदाय 
अभयगिरि को केन्द्र बनाकर लंका में फलता फूलता रहा, और वहाँ के प्रधान बौद्ध 
संघ से उसके मतभेद तथा विरोघ में भी वृद्धि होती गई। लंका के पुराने बौद्ध संघ 
का केद्र इस समय अनुराधपुर का महाविहार था, और धर्मरंचि निकाय का अभयगिरि। 
राजा वोहारिक तिस्स (२६६-२६१ ईस्वी) ने महाविहार के भिक्षुओं के प्रभाव में 
आकर अभयगिरि के सम्प्रदाय को दवा देने का प्रयत्त किया, और कुछ समय क॑ लिए 
उसे सफलता भी प्राप्त हो गई। पर शीघ्र ही अभयगिरि के भिक्षुओं ने फिर सिर 
उठाया, और वे महाविहार के बौद्ध संघ के विरुद्ध प्रचार करने में तत्पर हो गए। इस 
स्थिति में राजा गोठाभय (३०६-२३) ने महाविहार का पक्ष लेकर घमेंरुचि निकाय 
की सत्ता को कानून के विरुद्ध घोषित कर दिया, और उसके साठ स्थविरों को देश 
छोड़कर अन्यतक्ष चले जाने के लिए विवश किया। लंका से ये स्थविर दक्षिणी भारत 
गये, और वहाँ के वौद्धों के सम्मुख उन्होंने इन अत्याचारों की कथा प्रस्तुत की, जो राजा 
गोठाभय द्वारा वैपुल्यवादी (घमंझुचि) निकाय पर किये जा रहे थे। इन्हें सुनकर 
संधमित नामक विद्वान्‌ ने यह निश्चय किया, कि लंका जाकर वह इस स्थिति में सुधार 
करेगा। वह लंका चला आया, और उसकी विद्धत्ता से प्रभावित होकर राजा गोठाभय 
ने उसे अपने राजकुमारों का शिक्षक नियुक्त कर दिया। गोठाभय के दो पुत्र थे, 
जेट्ठतिस्स और महासेन । इनमें महासेन संधमित्र से बहुत प्रभावित हुआ, और उनका 
श्रद्धालु भक्त वन गया । गोठाभय की मुत्यु के पश्चात्‌ जेटठतिस्स लंका का राजा वना, 
पर वह केवल दस साल (३२३-३३) तक शासन कर सका । फिर महासेन अनुराधपुर 
के राजसिहासन पर आहूढ़ हुआ | वह संधमित्र के इतने अधिक प्रभाव मं वा, कि उसकी 
प्रेरणा से उसने महाविहार के भिक्षुओं को धंरुचि निकाय को अपना लेने का आदेश 
दिया। जब वे इसके लिए तैयार नहीं हुए, तो उन पर घोर अत्याचार किए गए। 
उसने महाविहार की सब सम्पत्ति जप्त कर ली, और उसे अभयगिरि विहार को प्रदान 


कर दिया । 

यद्यपि लंका में मुख्यतया हीनयान 
भिक्षु इसी सम्प्रदाय के अनुयायी थे, पर उसके ४ 
के रूप में महायान सम्प्रदाय भी वहाँ फल फूल रहा था। बौद्ध धर्म के इन दो प्रमुख 
सम्प्रदायों के विरोध ने लंका में कैसा उग्र रूप घारण किया हुआ था, इसका अनुमान 
राजा वोहारिक तिस्स और महासेन के इतिवृत्त द्वारा किया जा सकता है। महासेन के 
शासनकाल में वैपुल्यवाद का बहुत उत्कर्ष हुआ था, पर वाद में उसके प्रभाव में. निरन्तर 
कमी आती गई । छठी सदी के अन्त में ज्योतिःपाल नाम का एक प्रसिद्ध वौद्ध आचार्य 
भारत से लंका गया, और वहां उसने वैपुल्यवाद सम्प्रदाय के दोषों का प्रतिपादन किया। 
इसी आचार्य के प्रचार का यह परिणाम हुआ, कि कह से महायान सम्प्रदाय 
की उस शाखा .का लोप हो गया, जो घर्मेरचि या बैपुल्पवाद गा के रे में रे 
फ्रल फूल .रही थी। ५६५८ ईस्वी में अस्यगिरि विहार के भिक्षुओं ने मह बहार की 


सम्प्रदाय का प्रचार था, और महाविहार के 
के साथ-साथ वैपुल्यवाद (धर्मशचि) निकाय 

अधीनता स्वीकार करली, और वे वहाँ के महासंघ की व्यवस्थाओं तथा नियमों को - 
पालन करने लगे । 

पर लंका में हीनयान का मार्ग अभी पूर्णतया निष्कण्ठक नहीं हुआ था। सातवों 
सदी में भारत में बौद्ध धर्म के अन्य सम्प्रदाय का बीजारोपण हुआ था, जिसे वज्ञयान 
कहते थे। आठवीं और नौंवी सदियों में वज्लयाव ने बहुत उन्‍नति की, और वह 
महायान का प्रमुख सम्प्रदाय बन गया था। इस सम्प्रदाय में तन्त्र-मन्त्र को बहुत महत्त्व 
दिया जाता था, ओर सिद्धि प्राप्त करते के लिए अनेकविध गरुह्य अनुप्ठान किये जाते 
थे। नोवीं सदी के प्रारम्भ में वजद्रयात सम्प्रदाय का एक भिक्षु लंका गया, और अपने 
मत का प्रचार करने में उसने अच्छी सफलता प्राप्त की। वहाँ के राजा को भी वह 
अपने प्रभाव में ले आया। इसी का यह परिणाम हुआ, कि लंका में वज्ञयान फे सूत्रों 
का पठन-पाठन होने लगा, और लोग तनन्‍्त्न-मस्त्र के साधन में तत्पर हुए। अनुराधपुर 
का महाविहार भी वज्ञयान के प्रभाव से अपने को नहीं बचा सका। अनुराध॑पुर के 
भग्नावशेपों का उत्खनन करते हुए एक स्तूप के खण्डहरों में तेरह ताम्रपत्न मिले हैं, 
जिनपर वज्ञयान के अनेक मन्त्र उत्कीर्ण हैं। ये ताम्रपत्न आठवीं-नौवीं सदी के है, 
जिससे यह सूचित होता है कि उस काल तक लंका में वज्भयान का भी प्रवेश हो 
गया था। 

वौद्धों के पारस्परिक मतभेदों और विरोधों के कारण तो लंका में बौद्ध धर्म 
को क्षति पहुँच ही रही थी, पर सम्मवतः इससे भी अधिक क्षति उसे तमिल देश के 
आक्रमणों के कारण हुई। दक्षिणी भारत के तमिल राज्य लंका के पड़ौसी हैं, कुछ 
मील चौड़ा समुद्र ही उन्हें एक-दूसरे से पृथक्‌ करता है। तमिल (चोल) देश के महत्त्वा- 
कांक्षी राजा अपने राज्य का विस्तार करेते हुए बहुघा लंका पर आक्रमण करते 
रहते थे, ओर अनेक बार उन्हें अपने अभियानों में सफलता भी प्राप्त हुई थी। एलार 
द्वारा लंका के उत्तरी प्रदेशों में अपने तमिल राज्य की स्थापना का उल्लेख ऊपर किया 
जा चुका है। उसके वाद भी लंका पर चोलों (त्तमिलों) के आक्रमण होते रहे, जिन 
सबका उल्लेख करने का कोई बिशेष उपयोग नहीं है। दूसरी सदी ईस्बी के अन्तिम 
चरण में गजवाहु या गजवाहुकगामणी (१७४-१६६ ईस्वी) अनुराधपुर के राज- 
सिद्दासन पर आरुढ़ हुआ | वह्‌ अत्यस्त शक्तिशाली राजा था। उसने न केवल अपने 
सब विरोधियों का दमन कर लंका में राजनीतिक एकता स्थापित की, अपितु चोलदेश 
पर भी आक्रमण किया। दक्षिणी भारत में अग्रसर होते हुए वह तिरुच रापल्ली के 
समीप ८ रेयूर तक चला आया, जो उस समय चोल: राज्य की राजधानी थी। वहाँ 
आकर उसने चोल देश के राजा के साथ सम्धि कर ली, जिसका सबसे महत्त्वपूर्ण 
परिणाम यह हुआ, कि लंका में भी अनेक हिन्दू मन्दिरों का निर्माण किया गया । चोत 
देश के राजा तथा निवासी पौराणिक हिन्दू घर्मं के अन॒यायी थे, और संका के बौद्ध धर्म 
वो ।पर लंका में भी तमिल जाति के बहुत-से लोग वसे हुए थे, जिनका अपना राज्य . 
भी उसके उत्तरी प्रदेशों में रह चुका था। ये सब पौराणिक घ॒र्मं को मानते थ्रे। इसलिये 
गजवाहु ने जब चोलराज से सन्धि कर ली, और उनीो। सम्बन्ध मन्नीपूर्ण ही गये, तो लंका 

में हिन्दू मन्दिरों के निर्माण का मां प्रशस्त हो गया। पुराने समय के कतिपय हिन्दू 
मन्दिर या उनके अवशेष अब भी वहाँ विद्यमान हैं । 

पर लंका और तमिल राज्य का सौहद्रपूर्ण सम्बन्ध देर तक कायम नहीं रहा । 
चोल सेनाओं ने शी ध्र ही फिर लंका पर आक्रमण करने प्रारम्भ कर दिये, और उनके | 
कारण अनुराधपुर आदि के विहारों को क्षति भी पहुँचती रही ) पर बंका पर दक्षिणी 
भारत से एक बहुत बड़ा आक्रमण नौवीं सदी के मध्यभाग में उस समय हुआ, जबकि 
सेन शीलमेघ (८५२४-४४) अनुराधपुर के राजसिहासन पर विराजमान था। यह 
आक्रमण पाण्डय देश के राजा श्रीमार श्रीवल्लभ द्वारा किया गया था | अनुराधपुर पाण्डय 
सेनाओं के सम्मुख नहीं टिक सका और उन्होंने उस पर कब्जा कर लिया। राजा सेन 
शीलमेघ के राजकोप में जो भी बहुमूल्य वस्तुएँ थीं, विह्वारों में सोने की जो मूर्तियाँ 
आदि थीं और वहाँ जो धन सम्पत्ति संचित थी, पाण्डय सेनाओं द्वारा वह सब अपने 
देश को ले जायी गई | सेन शीलमेघ ने पाण्डय राजा की अधीनता स्वीकार कर लेने 
में ही अपना हित समझा, और उसे अपना वशवर्ती वनाकर श्रीमार श्रीवल्लभ अपने 
देश को वापस लौट गया। पर शीघ्र ही लंका को अपने अपमान का प्रतिशोध करने 
का अवसर मिल गया । सेन शीलमेघ के उत्तराधिकारी सेन द्वितीय (८४४-८७६) 
के शासनकाल में पाण्डय देश के एक राजकुमार ने अपने पिता के विरुद्ध विद्रोह कर लंका 
में आश्रय ग्रहण किया, और सेन द्वितीय से पाण्डय पर आक्रमण करने के लिए अनुरोध 
किया । लंका की सेना ने पाण्डय पर आक्रमण कर उसकी राजधानी मदुरा पर कब्जा 
कर लिया, और अनुराषपुर तथा अन्यत्र से जो वहुमूल्य वस्तुएँ|तथा सोने की बुद्धमूतियाँ 
आदि श्रीमार श्रीवल्लभ द्वारा पाण्डय देश ले जायी गई थीं, वे सब पुनः लंका वापस 
ले आयी गयीं । पर अनुराधपुर का जो विनाश श्रीमार श्रीवल्लभ द्वारा किया जा चुका 
था, उसकी क्षतिपूर्ति कर सकता सम्भव नहीं हुआ ! यद्यपि पाण्डय देश को लंका द्वारा 
परास्त कर दिया गया था, पर इससे लंका बाह्य आक्रमणों के भय से मुक्त नहीं हो 
गयी । इस समय दक्षिणी भारत में चोल राज्य बहुत तेजी से उम्नति के मार्ग पर अग्न- 
पर हो रहा था | उसके राजा परान्तक प्रथम (९०७-९५३) ने पाण्डय देश को जीतकर 
'मदुरान्तक' और “मदुरैकोण्ड' (मदुरा का विजेता) की उपाधियाँ ग्रहण की थीं । पाण्डय 
को जीतकर उसने लंका पर आक्रमण किया, और वहाँ के राजा उदय चतुर्थ को परास्त 
कर लंका के उत्तरी प्रदेशों पर कब्जा कर लिया) इस आक्रमण में भी लंका के अनेक 
विहारों का ध्वंश हुआ । पर परास्तक देर तक लंका पर अपना कंब्जा नहीं रख सका | 
इसी समय राष्ट्रकूटों ने उत्तर-पश्चिम की ओर से चोल राज्य पर आक्रमण कर दिया, . 
जिसका मुकाबला करने के लिये परान्तंक को लंका से प्रस्थान कर देना पड़ा | 

परान्तक प्रथम के उत्तराधिकारियों में राजराज प्रथम (६८५४-१०१२) भत्यन्त 
प्रतापी था । पाण्डय और केरल पर अपने प्रभृत्त्व को भली-भाँति स्थापित कर उसने 
लंका को आक्रान्त किया, और उसके उत्तरी प्रदेशों को अधिगत कर उल्हें 
मुम्मुडी-चोलमण्डलम्‌ नाम प्रदान किया। लंका के कतिपय ग्राम उस द्वारा सा सक 
हिन्दू मन्दिरों को दान के रूप में भी दे दिये गए । राजराज भ्रम के बाद राजेन 

(१०१२-१०४४) चोल साम्राज्य का स्वामी बना। वह देश का सबसे प्रतापी 
राजा था, और उसके समय में चोल साम्राज्य उन्नति की चरम सीमा को पहुँच गया 
था । राजेन्द्र केवल उत्तरी लंका से ही सन्तुष्ठ नहीं हुआ। उसने लंका के उन दक्षिणी 
प्रदेशों को भी जीत लिया, जो अब तक चोलों के अधीन नहीं हुए थे मौर जो वहाँ के 
राजा महेन्द्र पञ्चम (६७६-१०२७) के शासन में थे। लंका के राजकोप में जो बहुत- 
से अमूल्य रत्न संचित थे, राजेन्द्र उन सबको अपने देश ले गया भौर साथ में महेन्द्र पंचम 
की महिपी (पटरानी) को भी । महेन्द्र ने जंगल में भागकर अपनी जान बचायी थी, 
पर उसे भी पकड़ लिया गया और उसका शेष जीवन चोल राज्य में व्यतीत हुआ। 
राजेंद्ध द्वारा लंका के बहुत-से बिहार भी नष्ट किये गए और उनकी सुवर्ण-मूर्तियों को 
चोल देश में ले जाया गया। क्‍योंकि अनुराधपुर को पहले ही ध्वस्त किया जा चुका 
था, अतः अब पोलन्नरुव को नई राजघानी बनाया गया, और राजे रद्र ने वहीं से लंका 
का शासन किया। 
यद्यपि लंका के राजा महेन्द्र पन्‍्च॑म को कद करके चोल देश भेज दिया गया 
था, पर उसका पुत्र काश्यप अभी लंका में ही था। लंका के एक दक्षिणी प्रदेश में वह 
जीवन व्यतीत कर रहा था, ओर राजेन्द्र इस प्रयत्न में था कि उसे भी अपना वशवर्ती 
बता लिया जाए। इसीलिये उसने उसके विरुद्ध एक बड़ी सेना भी भेजी थी। 
पर काश्यप उसके हाथ नहीं पड़ा, ओर रोहण नामक स्थान पर निवास करते हुए वह 
अपने राजक्कुल की मर्यादा को अक्षुण्ण रखने का प्रयत्न करता रहा। पर चोल सम्नाट्टों 
मे वहां भी उसे शान्तिपूर्वक नहीं रहने दिया। १०३६ ईस्वी में काश्यप की तो मृत्यु 
हो गई थी, पर उसके उत्तराधिकारियों पर चोल सेनाएँ निरन्तर आक्रमण करती रहीं 
ओर दक्षिणी लंका से जो भी घन-सम्पत्ति प्राप्त हो सकती थी उसे लूट लेने में वे तत्पर 
रही। साथ ही, लंका के राजकुल के व्यक्तियों के राजमुकुटों को भी वे गेंद की तरह 
से उछालती रहीं। राजेन्द्र के उत्तराधिकारी चोल सम्राट राजाधिराज (१०४४-१०५२) 
ने अपने एक शिलालेख में दावा किया है, कि उसने सिहल (लंका) के चार राजाओं 
को राजमुकुटों से वंचित किया था। इन राजाओं के नाम विक्रमवाहु, विक्रमपाण्डय, 
वीरशिलामेघ और श्रीबल्लभ मदनराज थे। इसमें सस्देह नहीं, कि ग्यारवीं सदी में 
लंका पर चोल सम्नार्टों का प्रभुत्व भलीभाँति स्थापित था। ये सम्राद पौराणिक हिन्दू 
घर के अनुयायी थे, और बौद्ध धर्म के प्रति इनका विरोध भी प्रगट होता रहता था । 
पोलन्नरुव में एक शव मर्दिर है जिसमें चोल सम्राट राजेन्द्र प्रथम के अनेक भिलालेख 
विद्यमान हैं। सम्भवत:, यह मन्दिर घोलों हारा ही बनवाया गया था। पर लंका पर 
घोलों का प्रभुत्व देर तक कायम नहीं रहा। ग्यारवीं सदी के उत्तराध में वहाँ के 
पुराने राजवंश के साथ सम्बन्ध रखने वाले एक वीर पुरुष ने अपने देश को चोलों की 
: अधीनता से स्वतंत्र किया। इस प्रतापी पुरुष का नाम कौति या विजयवाहु श्रीसंघ- 
घोधि था। चोलों के विरुद्ध उसने अनेक युद्ध किये, और अपने देश के स्वतंत्नता-संधर्ष 
में सहायता प्रदान करने के लिए बरमा के बौद्ध राजा अनिर्द्ध से भी परार्यना की। 
पर बरमी सेनाओं के लंका पहुंचने से पूर्व ही विजयबाहु घोलों को पराभुत करने में 

समय हो गया । लंका को स्वतन्त् कर उसने पोलन्नरुव को अपनी राजधानी बनाया, 
और उसका नाम बदलकर विजयराजपुर कर दिया। लंका के इतिहास में विजयबाहु 
का स्थान अत्यन्त भहत्त्व का है। उसने न केवल अपने देश को स्वतन्त्न ही किया, 
अपितु बौद्ध धर्म की श्रीवृद्धि के लिये भी अनेक कार्य किये। चोलों के आक्रमणों से 
लंका के बौद्ध धर्म फो बहुत क्षति पहुंची थी। बहुत-से विहार नष्ट हो गये थे, और 
बौद्ध धर्मग्रन्थ भी ध्वंस से नहीं बच सके थे । भिक्षु इतने कम रह गये थे, कि संघ के 
नियमों के अनुसार पाँच का कोरम भो पूरा नहीं हो पाता था इस दशा में विजयवाहु 
का ध्यान बरमा की ओर गया, जहाँ अनिरुद्ध का शासन था और बौद्ध धर्म जहाँ खूब 
फल-फूल रहा था। उसने अनिरुद्ध को धम्मंग्रस्थ तथा भिक्षु भेजने के लिये लिखा, ताकि 
लंका में बौद्ध धर्म को पुनःस्थापित किया जा सके। अनिरुद्ध ने विजयबाहु की प्रार्थना 
स्वीकार कर ली और उस द्वारा भेजे गये भिक्षुओं ने लंका आकर वहाँ के युवकों 
को त्रियमपूर्वक भिक्षुत्रत की दीक्षा दी । इस प्रकार लंका में वोद्ध धर्म के पुनरुत्थान का 
सूत्रपात हुआ। | 
विजयवाहु के उत्तराधिकारियों में पराक्मबाहु (११५३-११८७) बहुत प्रसिद्ध 
है। उसकी नौसेना ने भारत तथा दक्षिणी-पूर्वी एशिया के कम्बुज देश पर आक्रमण किये, 
और वहाँ लंका की विजयपत्ताका फहराई। अपनी राजधानी पोलुन्नसव (विजयराजपुर ) 
में उसने कितने ही चैत्यों तथा विहारों का निर्माण करया | लंका की पुरानी राजधानी 
अनुराधपुर का भी उसने जीर्णोद्धार किया, और वहाँ भी अनेक नये विहार वनवाये। 
महायान सम्प्रदाय का वैपुल्यवाद निकाय अब तक लंका में विद्यमान था। उसे दबाकर 
महाविहार के प्रभाव को स्थापित किया गया + बौद्ध संघ पर भी इस राजाने अपना 
नियन्त्रण स्थापित करने का प्रयत्न किया । अयोग्य व्यक्ति भिक्षु न वन सके और भिक्षुओं 
की शिक्षा-दीक्षा भी भली भाँति हुआ करे, इसके लिये उसने शासन की ओर से अनेक 
आदेश जारी किये। वौद्ध साहित्य को समृद्ध करने के लिये भी राजा पराक्रमबाहु ने 
प्रयत्न किया। उसके सं रक्षण में स्थविर काश्यप के तत्वावधान में त्रिपिटक की अटठकथाओं 
पर कितनी ही महत्वपर्ण टीकाएँ लिखी गईं। पराक्रमबाहु के उत्तराधिकारी अयोग्य 
और निवल थे। उनके समय लंका में फिर अशान्ति और अव्यवस्था शुरू हो गई, और 
कोई ऐसा शक्तिशाली राजा नहीं रह गया जो संपूर्ण देश में युव्यवस्थित रूप से शासन कर 
सके। तेरहवीं सदी से सोलह॒वीं सदी तक लंका की यही दशा रही ५ इस समय तक प्रीतृगीज 
लोगों ने अफ्रीका महाद्वीप का चक्कर लगाकर एशिया के देशों में आना-जाना प्रारम्भ 
कर दिया था । वे व्यापार से ही संतुष्ट नहीं रहे, अपितु लोगों को उन्होंने बल(वैंक 
ईसाई बनाने का भी यत्न किया । १५५२ ईस्वी में लंका के राजसिहासन पर भुवनकवाहु 
विराजमान था।। उसने पोर्तगीजों के प्रति मैत्री का व्यवहार किया, पर पोतुगीजों ने 
भुवनेकवाहु की सौहार्द की नीति से अनुचित लाभ उठाया। भुवनेकवाहु के पुत्र धर्मपाल 
को उन्होंने ईसाई बना लिया, और उसका नाम दान जुवान रखा दिया। 8 के 
बहुत-से प्रमुख व्यक्तियों को भी ईसाई बनाते में उन्होंने सफलता श्ाप्त की । 'ऐसे समय 

लंका के राजकुल के एक कुमार राजतिंह ने पोतगीजों के विरुद्ध तलवार उठाई। पर 
वह भी वौद्ध धर्म का शत्रु था, क्योंकि भिक्षु उसके घोर कुछत्यों तथा पापों को क्षमा 
करने को उद्यत नहीं थे | उसने स्वयं अपने पिता की हत्या कर दी थी, जिस पाप को - 
बौद्ध संघ से क्षमा करवाना चाहता था। पोर्तगीजों के समान राजसिह ने भी भिक्षु संघ 
पर अत्याचार प्रारम्भ किए और विहारों तथा मन्दिरों को लूटना लंका में एक साधारण 
बात हो गई। भिक्षुओं ने जंगलों में भागकर जान बचाई। राजसिह के उत्तराधिकारी 
विमलसिह सूरी ने इस दशा में सुधार करने का प्रयत्न किया, पर पोतुंगीजों के अत्याचार 
को वह नहीं रोक सका। वस्तुत:, सोलहवीं सदी के वाद लंका की राजशक्ति बहुत क्षीण 
हो गई थी, और देश की राजनीतिक एकता का अन्त होकर वहाँ अनेक राज्य कायम 
हो गये थे, जिनके राजा अपने उत्कर्ष के लिये विदेशी पोर्तृगीजों का पक्ष लेने में भी 
संकोच नहीं करते थे । 
सत्र रहवीं सदी के मध्य तक एशिया में पोर्तुगीजों की शवित क्षीण होने लग गई थी, 
ओर उनका स्थान डचों ने ले लिया था। १५५६ ईस्वी में उन्होंने लंका से भी पीर्तुगीजों 
को मार भगाया था। डच पोर्तृगीजों के समान अत्याचारी व धर्मान्ध नहीं थे | लंका 
के श्लाथिक राजनीतिक जीवन पर उन्होंने अपना प्रभाव अवश्य स्थापित कर लिया था, 
पर घमं में वे अधिक हस्तक्षेप नहीं करते थे ।- पोर्तुगीजों ओर राजसिंह के का रनामों के 
कारण लंका में बौद्ध संघ छिन्त-भिन्त हो गया था। उसे पुन: स्थापित करने का कार्य 
शरणंकर नामक एक युवा द्वारा किया गया। लंका में बौद्ध धर्म भौर संघ की दुर्देशा 
देखकर उसने निश्चय किया कि संघ की पुनः स्थापना की जाए। १७४७ ईस्वी में लंका 
के राजसिहासन पर कीति श्रीराजसिंह आरूढ़ हुआ था। शरणंकर के अनुरोध पर 
राजा कीति श्रीराजसिह ने अपने राजदूत इस/ प्रयोजन से सियाम भेजे, ताकि वे वहां से 
कुछ स्थविरों व भिक्ष॒ओं को लंका में बौद्ध संघ की पुनःस्थापना के लिये आमन्त्रित करें। 
सियाम के राजा धम्मिक ने लंका के राजदूतों का अपनी राजधानी अयोध्या में स्वागत 
किया, और सियाम के बौद्ध संघ के संघराज की स्वीकृति से महास्थविर उपालि को दस 
भिक्षुओं के साथ लंका भेजा । १७५६ की आपाढ़ पूणिमा के दिन काण्डी (श्रीवर्धनपुर) 
सियाम के भिक्षुओं द्वारा लंका के अनेक व्यक्तियों ने प्रव्र ज्या ग्रहण की भौर चे भिक्ष 
वन गये। शरणंकर भी इनमें एक थे। इस प्रकार लंका में बौद्ध संघ की पनः:स्थापना 
हुई, और राजा कीति श्रीराजसिह ने शरणंकर को लंका के वौद्ध संघ का संघराज 
नियुक्त किया । 
यद्यपि लंका में बौद्ध धर्म की पुनःस्थापना हो गई थी, पर उसकी राज़नीतिक दशा 
में त्रिद्ञेप सुधार नहीं हुआ था । वहाँ की राजनीतिक दुदशा से लाभ उठाकर अंग्रेज किस 
प्रकार लंका के स्वामी हो गये, इस पर प्रकाश डालना यहाँ सम्भव नहीं है। १८१४ ६० 
मे लंका के अन्तिम राजा विक्रम राजसिंह को निर्वासित कर अंग्रेजों ने इस देश के शासन 


को अधिगत कर लिया था। बीसवीं सदी के द्वितीय महायुद्ध के वाद उसने स्वतन्त्रता 
प्राप्त की । 

(४) छंका पर भारत का सांस्छ्तिफ प्रभाव 


भौगोलिक दृष्टि से लंका भारत का ही अंग है। उसका प्राचीन इतिहास प्राय: 
वसा ही रहा है, जैसा कि भारत के अन्य जनपदों या प्रदेशों का था। वौद्ध युग में काशी 
और कोशल, मगध और वज्जिसंघ, तथा वत्स और भवम्ति में जैसे युद्ध होते रहते थे; 
या मध्यकाल में राष्ट्रकूट और चालुक्य तथा पाल और गुज॑र-प्रतिहारों में जिस ढंग के 
संघ होते रहते थे, प्रायः बसे ही संघ लंका के राजाओं के दक्षिणी भारत के चोल व 
पाण्डय राजाओं के साथ हुए। कभी चोल या पाण्डय राजा विजयी हुए और सम्पूर्ण 
लंका या उसके उत्तरी प्रदेशों पर अपना प्रभृत्व स्थापित करने में समर्थ हुए, और कभी 
लंका के राजा विजय-यात्रा करते हुए मदुरा तक आ पहुँचे । इस प्रकार राजनीतिक 
क्षेत्र में भारत और लंका का घनिष्ट सम्बन्ध रहा। जहां तक लंका के राजनीतिक 
इतिहास का सम्बन्ध है, उसे प्राय: उसी ढंग से प्रस्तुत किय। जा सकता है, जैसे कि 
भारत का इतिहास लिखते हुए चोल, पाण्डय व कैरल राज्यों के इतिहास पर प्रकाश 
डाला जाता है। 
लंका और भारत का सम्बन्ध केवल युद्धों तक ही सीमित नहीं था। लंका के राजा 
श्रीमेघवर्ण ने अपने शासन के नौवें वर्ष में अपने दो दूत गुप्तवंशी सम्राट समुद्रगुप्त की 
सेवा में इस प्रयोजन से भेजे थे, ताकि वे गया में एक वौद्ध विहार बनवाने की अनुमति 
प्राप्त करें। यह विहार लंका के राजा की ओर से बोध गया में बनवाया गया था। लंका 
और भारत के राजाओं में विवाह-सम्बन्ध भी होते रहते थे,। लंका के राजा महेन्द्र 
श्रीसंघवोधि (६५३-६६) का विवाह कलिज्भ (उड़ीसा) की राजकुमारी के साथ हुआ 
था। ऐसे ही अन्य भी अनेक उदाहरण दिये जा सकते हैं । लंका में बौद्ध धर्म का प्रवेश 
भारत के स्थविरों और भिक्षुओं द्वारा ही हुआ था। भारत से लंका जाने वाले वौद्ध 
विद्वानों की परम्परा चिर-काल तक कायम रही । पाँचवीं सदी के प्रारम्भ में आचार्य 
बुद्धघोष भारत से लंका गए थे, और वहाँ उन्होंने पालि की अट्ठकथाओं को देखकर 
अपनी अट्ठकथाएँ लिखी थीं। तुर्कों के आक्रमण के कारण जब नालन्दा, विक्रमशिला 
सदृश बौद्ध अध्ययन के भारतीय केन्द्र नष्ट हो गए, तो उनके विद्वान भारत छोड़कर 
अन्यत्न चले गये | पर दक्षिणी भारत में अभी बौद्ध विद्वान्‌ विद्यमान रहे, क्योंकि वह 
जकों द्वारा आकान्त नहीं हुआ था | इसलिए राजा पराक्रमवाहु (११४३-५७) के वाद 
ज्बे लंका में फिर अव्यवस्था छा गई और भिक्षु परम्परा लुप्त हो गई, तो उसके गा 
उत्तराधिकारी ने भिक्षु संघ की पुनःस्थापना के लिए चोल देश से वीद्ध भिक्षुअं को 
बुलवाया और उन द्वारा फिर से लंका से संघ का पुनरुद्धार कराया। लंका की प्रधान 
भाषा सिहल है , जो उसी प्रकार से आये भाषा परिवार की है, जैसे कि हिन्दी, बंगाली 
आदि हैं। वहाँ की धामिक भाषा पालि है, जो अशोक के समय में भारत की राजभाषा 
थी। बौद्ध धर्म के जिस साहित्य व धाभिक परम्पराओं का भारत में विकास हुआ था, 
लंका में वही अब तक भी विद्यमान है। 
भाषा, धर्म तथा साहित्य के अतिरिक्त लंका की कला पर भी भारत का प्रभाव 

है । लंका की प्राचीनतम इमारतों में अनुराधपुर का स्तुप, महांग्राम, का तिष्य महाराम 
अभयगिरि विहार, महाविहार आदि विश्येप महत्त्व की है। ये अब अपने मूल रूप में नहीं 
हैं, क्योंकि बाद के समयों में इनमें निरन्तर वृद्धि की जाती रही। इन सबका काल 
ईस्वी सन्‌ से पहले का है। चौथी सदी में राजा महासेन ने जेतवनाराम का निर्माण 
कराया था, जो ऊंचाई में २५१ फीट है, भौर जिस चबूतरे पर वह बना है उसका लेत- 
फल चालीस हजार गज है । लंका के इन विहारों तथा स्तूपों का निर्माण भारतीय 
वास्तुकला के अनुसार हुआ है, और ये प्राय: उसी ढंग के हैं जैसे कि प्राचीन काल के 
भारतीय स्तुप और विहार थे। इनमें जो मूत्तियाँ हैं, वे अमरावती और नागार्जुनीकोण्ड 
की मूर्तिकला के अनुसार निर्मित हैं। कोलम्बो के संग्रहालय में कतिपय ऐसी प्राचीन 
मूर्तियाँ भी हैं, जो भारतीय शिल्पियों द्वारा निर्मित प्रतीत होती हैं। जिन मूर्तियों का 
निर्माण लंका के स्थानीय शिल्पियों द्वारा किया गया था, उनमें भी उम्होंने भारतीय 
शिल्प तथा कला को ध्यान में रखा था। लंका में कतिपय पौराणिक हिन्दू मन्दिरों का 
भी उस काल में निर्माण किया गया था, जब कि वहाँ चोल राजाओं का आधिपत्य था। 
ये पोलोन्न रुव, कोटरगाम, कैन्डी और रत्नपुर में बनवाये गये थे । इन हिन्दू मन्दिरों में 
से कुछ वर्तमान समय में भी विद्यमान हैं, और शेप के खण्डहर इन स्थानों पर पाये 
गए हैं ॥ भाजकल जो मन्दिर वहां हैं, उनमें उसी प्रकार से गर्भगृह, अन्तराल, भर्ध 
मण्डप और मण्डप आदि हैं, जैसे भारतीय मन्दिरों में होते हैं। पाँचवीं सदी में राजा 
काश्पप प्रथम ने सिहगिरि में एक विशाल प्रस्तर दुर्गे का निर्माण कराया था। इस दुर्ग 
के ऊपर अनेक भवन हैं, जिनकी दीवारों तथा गलियारों में उसी प्रकार के भित्तिचित्र 
हैं, जैसे कि भारत में अजस्ता के गुहा-मन्दिरों में हैं। लंका के हिन्दू मन्दिरों के भग्नावश्ेपों 

में नटराज शिव, पाती, गर्णेश, कारतिकेय, विष्णु, लक्ष्मी, सूर्य, बालकृष्ण, हनुमान 
आदि की कितनी ही मूर्तियाँ मिली हैं, जो ताम्र या कांस्य से निर्मित हैं। ये सव हिन्दू 
मूतिकला के अनुसार हैं। भारत की गुप्त और पललव शैलियों में निर्मित ये मूर्तियाँ लंका 
में भारत के सांस्कृतिक प्रभाव को निरूपित करती हैं । 

प्रपील' 
कृपया पुस्तक लेने से पूर्व इसके 
संभावित अप्राप्य पृष्ठ, चित्र 
आदि की पूर्णतया जांच करले । 
यदि गड़बड़ी मिले तो तुरन्त 
सूचित करे। अन्यथा जमा करते 
समय पाई गई कमी के लिये छात्र न 
स्वंय जिम्मेदार होगा । ७४६८ 


